

جاویدنامہ

(ڈاکٹر محمد اقبال)

مع شرح

مؤلفہ

پروفیسر یوسف سلیم چشتی

جلد دوم

ناشر

مقام پیشنگ ہاؤس اردو بازار جامع مسجد وہلی ۶

نومبر ۱۹۱۷ء

بار اول

تعداد ۷۵۰

زیرنگرانی اعتقاد حسین صدیقی

کتابت حقیظ

۱

حسن کار

طباعت کوہ اور پریس وٹی

قیمت تیس روپے

فہرست

۲۱۲	آن سوئے افلاک	۶	فصل ہفتم
۲۱۷	قیام حکیم الماتوی نطشہ	۱۴	مجلس خدایانِ قدیم
۲۴۶	قصر شرف النساء		فصل ہشتم
۲۷۳	زیارت امیر کبیر حضرت سید علی ہمدانی	۳۹	فلک مرتخ
۲۹۵	ملا طاہر غنی کشمیری		فصل نہم
۳۰۱	صحبت باشاعر ہندی بہ تری ہری	۷۶	فلک مشتری
۳۱۷	حرکت بہ کاخ سلاطین مشرق	۸۸	نوائے حلاج
	پیغام سلطان شہید بہ رود	۹۲	نوائے غالب
۳۵۵	کاویری	۹۵	نوائے طاہرہ
	حضور		فصل دہم
۳۷۳	مدائے جمال	۱۸۹	فلک زحل
۴۳۶	فصل درازدہم	۱۹۹	فلک خوتین
۴۲۹	خطاب بہ جاوید		فصل یازدہم

فلکِ زہرہ

در میانِ ماہِ نورِ آفتاب
پیشِ ماصدِ پرده را آویختند
تا ز کم سوزی شود دل سوز تر
از تپِ او در عروقِ لاله خوں
هم چنان از خاک خیزد جان پاک
دره او مرگ و حشر و حشر و مرگ
در فضاے صد سپهر نیلگون
خود هم خویش و ایرا، هم خویش
پیش او نه آسماں نه خیر است
این ستیز و مہدم پاکش کند
می کند پرواز در پهنائے نور
تا ز دماغ البصر، گیرد نصیب

بر مقامِ عبودت، اگر دور قیاب
از مقامِ خود نمی دانم کجا است
اندر دلم جنگ بے خیل و سپہ
این قدر دانم که از یاراں جدا است
ببیند آن کو، همچو من دارد نگہ
جان من تنہا چوزین العابدین
جز نوا بے من چراغِ راه نیست
از مقامِ دراه کس آگاہ نیست

غرق دریا طفلک و برناؤ پیر
 بر کشیدم پردہ ہائے این وثاق
 وصل اگر پایاں شوق است الحذر
 راہِ رو از جاوہ کیم گیر دسراغ
 آن دے دارم کہ از ذوقِ نظر
 رومی از احوالِ جانِ من خیر
 عشق شاطر ما بدستش مہرہ ایم
 عالمے از آب و خاک اور اقوام
 بانگاہِ پردہ سوز و پردہ در
 اندر و بینی خدایان کہن
 جان بسا حل بردہ یک مرد فقیر!
 ترسم از وصل و بنا لیم از فراق!
 لے خنک آہ و فغان بے اشرا
 گر بجانش سازگار آید سراغ
 ہر زمان خواہد جہانے تازہ ترا
 گفت "می خواہم دگر عالم ہ بگیرا
 پیش بنگر در سوادِ زہرہ ایم
 چوں حرم اندر خلعتِ مشک قام
 از درون میخ و ماغ او گزر
 می شناسم من ہمہ راتن بہ تن

بعل و مردوخ و یعوق و نسرو فستر
 رم خن ولات و منات عشر و عشر
 بر قیام خویش می آرد دلیس
 از مزاج این زمان بے خلیل

فصل ہفتم

تمہید۔۔ اس فلک کی سیاحت کا حال بیان کرنے سے پہلے
 اقبال نے ایک مناسب حال تمہید سپرد قلم کی ہے جس میں دو بند ہیں۔ ذیل
 میں اس تمہید کی شرح درج کی جاتی ہے۔

پہلا بند۔۔ کہتے ہیں کہ ہمارے اور نورِ آفتاب کے درمیان

بہت سے حجابات پائے جاتے ہیں۔ گویا ہمارے اور آفتاب کے مابین سینکڑوں پردے لٹکے ہوئے ہیں (پہچنن بمعنی لپیٹنا) اور ان پردوں میں آتشیں جلوے لٹھے ہوئے ہیں۔

مصلحت یہ ہے کہ اس طرح نور آفتاب (دہوپ یا روشنی) شاخ و برگ و ٹھم کے حق میں سازگار (مفید) ہو جائے۔ اگر حجابات نہ ہوتے تو مادی اشیاء آفتاب کی شعاعوں کی تاب نہیں لاسکتی تھیں اور اس کا نتیجہ یہ ہوتا کہ عالم مادی فنا ہو جاتا۔ آفتاب کی شعاعوں سے، جو صد ہا پردوں میں سے گذر کر آتی ہیں، پھولوں میں لگ پیدا ہوتا ہے۔ پردے نہ ہوتے تو کوئی پھول سلامت نہ رہتا۔

اسی طرح ہماری روح اور خدا کے درمیان بہت سے حجابات حائل ہیں اور حجابات (پردے) ہماری روح کے لئے مفید اور ضروری ہیں۔ اگر خدا، بے حجاب ہو جائے تو ہم اس کے جلوؤں کی تاب نہ لاسکیں گے۔ خلاصہ کلام اینکہ جس طرح مادیات کی زندگی آفتاب پر موقوف ہے، روح کی بالیدگی اور ترقی لگہ زندگی، سب کچھ خدا پر منحصر ہے۔

اب یہاں سے مقصود کی طرف گریز کرتے ہیں اور کہتے ہیں کہ ہماری روح اگرچہ ہم مادی سے وابستہ ہے مگر مادی نہیں ہے وہ اپنی اصل (بے سوئی) کی طرف معبود کرنا چاہتی ہے۔ بے سوئی سے مراد ہے لامکان۔ اور لامکان کنایہ ہے اتحق سے یعنی ہماری روح خدا سے واصل ہونا چاہتی ہے۔

اس کے اس سفر میں بہت سے مقامات آتے ہیں۔ مرگ و حشر اور حشر و مرگ، یہ اس کے مقامات ہیں۔ اہم (غور طلب) نکتہ یہ ہے کہ ہر مسافر کو زاہد راہ درکار ہوتا ہے تو اس سفر میں روح کا توشہ کیا ہے؟ اقبال اس کا جواب یہ دیتے ہیں اور جواب اس کتاب کا خلاصہ ہے۔

عجز تب دتا بے ہندار درسا زو برگ

یعنی عشق کے علاوہ اور کوئی زاہد راہ نہیں ہے۔ بالفاظِ دیگر، عشق کی بدولت

روح انسانی، قرب الہی حاصل کر لیتی ہے۔ (قرب کو اصطلاح میں 'وصل' کہتے ہیں)۔
نوٹ: بعض مذاہب نے یہ تسلیم دی ہے کہ انجام کار روح انسانی،

ذاتِ خداوندی میں اس طرح مل جائے گی جس طرح قطرہ، دریا میں مل جاتا ہے اور
 اپنی انفرادیت کھو دیتا ہے۔ قرآن مجید اس وصل اور اس فنا کے بجائے لقائے رب کی تعلیم
 دیتا ہے۔ **فَمَنْ كَانَ يَرْجُو لِقَاءَ رَبِّهِ فَلْيَعْمَلْ عَمَلًا صَالِحًا** الخ پس جسے اپنے رب

سے ملاقات (آپس میں ایک دوسرے کو دیکھنے) کی آرزو ہو اسے لازم ہے کہ شریعتِ اسلامیہ
 کی اتباع کرے الخ۔ اس سے ثابت ہوا کہ سلاک میں وصل، وصال یا فنا نہیں ہے بلکہ

مومن کا نصب العین لقاء یا دیدار ہے اور دیدار اسی وقت ہو سکتا ہے جب ناظر دین
 اور منظور (رب) دونوں اپنی اپنی جگہ برقرار رہیں ۱۲

چونکہ غایتِ جدوجہد (نصب العین) لقائے رب ہے اور اس کے حصول کا ذریعہ
 صرف عشق ہے۔ اسی لئے رومیؒ اور اقبالؒ دونوں نے عشق کو اپنے فلسفہ (پیغام)
 کا محور (مرکزی نقطہ) بنایا ہے۔ چنانچہ رومیؒ کہتے ہیں:-

دورِ گردوں را بہ فیضِ عشقِ داں

گر نبودے عشق بفسردے چہاں

یعنی اگر عالم میں عشق کا فرمانہ ہوتا تو اس کا قیام ناممکن ہو جاتا۔ اور
 رومیؒ نے یہ عقیدہ شیخ اکبر حضرت محی الدین ابن عربیؒ کی تعلیمات سے اخذ کیا ہے۔

باز آدم بر سرِ مطلب، اقبال کہتے ہیں کہ روح انسانی کی فطرت میں عشق کی
 آگ پوشیدہ ہے۔ اور یہی عشق اسے اللہ تک پہنچا دیتا ہے۔ وجہ یہ ہے کہ اللہ

خود "سراپا" محبت ہے۔ پس جب سالک اس سے محبت کرتا ہے تو وہ اسے
 اپنی طرف کھینچتا شروع کر دیتا ہے۔ یعنی

رہررداں را خستگی راہ نیست

عشق ہم راہ است ہم خود منزل است

اسی مضمون کو ایک شاعر نے باندازد گریوں بیان کیا ہے:-

اللہ طلبی؛ ردیرہ عشق نظامی
العشق ہو اللہ! ہو اللہ! ہو اللہ!

جب سالک عشق الہی اختیار کرتا ہے تو عشق اس میں بے پناہ قوت پیدا
کر دیتا ہے اور اسے ماسوی اللہ سے بے نیاز کر دیتا ہے۔

عشق درہر دل کہ باشد، رہبرش در کار نیست

سالک خود اپنا کعبہ بن جاتا ہے اور خود اپنا ابراہیم بن جاتا ہے اور حضرت
اسماعیل کی طرح اپنے کو تسلیم کر دیتا ہے یعنی اپنے کو خدا کے حوالہ کر دیتا ہے مطلب
اس شعر کا یہ ہے کہ عشق وہ بحر العقول طاقت ہے جس کی بدولت عاشق خود اپنے
دل میں کعبہ تعمیر کر لیتا ہے۔ اسے ظاہری کعبہ کی ضرورت نہیں رہتی۔ کعبہ کی روح خود
اس کے قلب میں کھینچ کر آجاتی ہے۔

بالفاظِ دگر وہ اس کا محتاج نہیں رہتا کہ مکہ جا کر خانہ کعبہ کا طواف کرے۔ وہ ہر
وقت اپنے دل میں خدا کا جلوہ دیکھتا رہتا ہے۔ یعنی اس کا قلب خود کعبہ بن جاتا
ہے جس طرح حضرت ابراہیم نے ظاہری کعبہ تعمیر کیا تھا وہ دل میں (باطنی) کعبہ تعمیر
کرتا ہے (ابراہیم خوش می شود) اور جس طرح حضرت اسماعیل نے خدا کی راہ میں گردن
بھکاری تھی (تسلیم) اسی طرح وہ خدا کی محبت میں نفسِ امارہ کی گردن پر چھری چلا دیتا
ہے یا یوں کہہ لو کہ اسی طرح وہ اپنی جان قربان کر دیتا ہے۔

جب وہ حضرت اسماعیل کی طرح، شیبوہ تسلیم و رضا اختیار کر لیتا ہے تو وہ
حضرت علیؑ کی طرح تمام آسمانوں کو فتح کرتا ہوا چلا جاتا ہے۔ یعنی جس
طاقت کی بدولت حضرت علیؑ نے خیبر فتح کر لیا تھا اسی طاقت کی بدولت
وہ روحانی مقامات طے کرتا ہوا چلا جاتا ہے اور انجام کار رات دن
نفسِ امارہ سے جنگ کرتے کے بعد (ستینرد مبدم) وہ مادیات اور مس
شیطانی سے بالکل پاک ہو جاتا ہے۔

سالک کے لئے نفس سے جنگ کرنا اشد ضروری ہے۔ اس کو تصوف

کی اصطلاح میں مجاہدہ کہتے ہیں۔ یہ اصطلاح اس آیت سے ماخوذ ہے۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (۲۹ - ۶۹)

اور جو لوگ ہم سے ملنے کے لئے جدوجہد کرتے ہیں تو ہم یقیناً انہیں اپنے
ملنے کی راہیں سجدیتے ہیں۔

اور اقبال نے اسی جہادِ نفسی کو (جو سب سے بڑا جہاد ہے) "ستینرد مبراہ" سے تعبیر کیا ہے۔ اس مجاہدہ کی بدولت سالک میں چار خوبیاں پیدا ہو جاتی ہیں:

(۱) وہ حرص و ہوا (میں شیطانی) سے پاک ہو جاتا ہے۔ (پاک)

(ب) اس میں استقامت پیدا ہو جاتی ہے۔ (محکم)

(ج) عروجِ روحانی کی صلاحیت پیدا ہو جاتی ہے (سیار)

(د) اس کی دماغی قوتوں میں اضافہ ہو جاتا ہے۔ (چالاک)

ان خوبیوں کی بدولت وہ عالمِ ناسوت کو طے کر کے عالمِ لاہوت میں

پرواز کرنے لگتا ہے اور فرشتوں کے مقام اور جنات الفردوس سے بالاتر ہو جاتا ہے

یہاں تک کہ وہ فنا فی الرسول ہو جاتا ہے اور جب اس مقام پر پہنچ جاتا ہے

تو اللہ تعالیٰ اپنے فضل سے اس کو اپنے رسول (صلی اللہ علیہ وسلم) کے رنگ عیسیٰ

رنگ دیتا ہے یعنی اس میں وہی صفات پیدا ہو جاتی ہیں جو سرکارِ ابدِ قمر صلی اللہ

علیہ وسلم میں پائی جاتی ہیں۔ مثلاً اس کی بصارت بھی حضور کی بصارت کی طرح پختہ

اور محکم ہو جاتی ہے۔ یہاں بصارت کی پختگی کنایہ ہے توحیدی کی پختگی سے۔ یعنی

اے تفصیل کا ثوبہ توقع نہیں ہے۔ صرف اس قدر لکھنے پر اکتفا کرتا ہوں کہ صوفیائے کرام

کی زندگیوں کا مطالعہ کرنے سے یہ حقیقت روشن ہو سکتی ہے کہ مجاہدات کے بغیر نہ نفس

امارہ مغلوب ہو سکتا ہے اور نہ روحانی عروج (قرب الہی) حاصل ہو سکتا ہے۔ قلت

کلام، قلت طعام، قلت منام اور قلت صحبت بالانام، یہ تصوف کا پہلا سبق ہے

اور غور کرو تو سر اسر مجاہدہ (نفس کے خلاف جنگ) ہے۔

مضمون کی اتباع میں اس کی خودی بھی کامل ہو جاتی ہے اور جب خودی کامل ہو جاتی ہے تو اللہ تعالیٰ اس (سالک) کو اپنا بندہ (عبدہ) بنا لیتا ہے۔

واضح ہو کہ قرآنی اصطلاح میں اس تکتہ کو یوں واضح کرتے ہیں کہ جب سالک نفس، آثار اور لوازمہ کی منزلوں سے گذر کر مَطْمَئِنَّة کی منزل میں پہنچ جاتا ہے تو تعالیٰ اسے قُرب عطا فرمادیتا ہے۔

اقبال اس بات کو (یعنی نفس مطمئنہ کو) خودی کے کمال سے تعبیر کرتے ہیں۔
راکثر اوقات وہ اس کے لئے چنگی کا لفظ استعمال کرتے ہیں۔ چنانچہ کہتے ہیں:-
خودی چوں نچتہ گردو، لازوال است

مَا زَاغَ الْبَصَرُ

مَا زَاغَ الْبَصَرُ وَمَا طَغَىٰ یعنی نہ تو آپ کی نگاہ میں کمی پیدا ہوئی اور نہ حد سے آگے بڑھی۔ (۵۳ - ۱۷)

عبدہ میں تسلیم ہے اس آیت کی طرف:-

سُبْحَانَ الَّذِي أَسْرَىٰ بِعَبْدِهِ لَيْلًا لَّمَّا (۱۷ - ۱)

پاک ہے وہ اللہ جو لے گیا اپنے بند کو راتوں رات لَمَّا

کہتے ہیں کہ میں یہ تو نہیں کہہ سکتا کہ میرا مقام کہاں ہے

مگر اتنا ضرور کہہ سکتا ہوں کہ وہ عوالمِ الناس سے

مختلف ہے۔ (اقبال کا یہ لکھنا کہ میں یہ تو نہیں جانتا لَمَّا ان کی فرد تنی پر وال ہے۔

جب ہم جانتے ہیں کہ عشقِ رسول کی بنا پر اللہ تعالیٰ سے انہیں ملتِ اسلامیہ کی

آنکھ کاتارا بتا دیا تو وہ بھی اس کی حقیقت سے باخبر ہوں گے مگر انہیں یہی لازم

نہا کہ وہ یوں لکھتے اسی میں ان کی غلط پوشیدہ ہے۔

اب وہ پردے پردے میں اپنے مقام کو واضح کرتے ہیں:- کہتے ہیں کہ سر سے

دل میں دین کی محبت موجزن ہے اس لئے ہر وقت ان تحریکوں کا ذہنی مقابلہ کرتا

رہتا ہوں جو اسلام کے خلاف اٹھتی رہتی ہیں۔

میری قوم اس جنگ سے بے خبر ہے جو اس وقت اسلام اور کفر کے درمیان
 برپا ہے۔ میں تنہا کفر کا مقابلہ کر رہا ہوں۔ میں اس وقت حضرت
 زین العابدینؓ کی طرح ہوں جو کہ کربلا میں تنہا رہ گئے تھے۔
 اس وقت کوئی مسلمان مقام اور راہ سے آگاہ نظر نہیں آتا۔ بس میرا پیغام
 ہی اس وقت مسلمانوں کی صحیح رہنمائی کر سکتا ہے۔

میں سے اس وثاق (اطاق، کمرہ، مکان) کے پردوں کو ہٹا دیا ہے یہی
 مسلمانوں کو کامیابی کا راستہ دکھا دیا ہے۔ اگرچہ فراق کی وجہ سے آہ و نالہ کر رہا
 ہوں مگر وصل کا خواہاں نہیں ہوں۔ مطلب یہ ہے کہ مسلمانوں کو لازم ہے کہ مسلسل
 جدوجہد کرتے رہیں وصل (کامیابی) کی آرزو نہ کریں کیونکہ:-

تو نہ شناسی ہنوز، شوقِ میر و وصلِ یلہر

چیتِ جیاتِ دوام، سوختنِ ناتمام

اقبال کے فلسفہ میں ”وصال“ موت ہے اور ”فراق“ زندگی ہے۔

گرمی آرزو فراق، شورشِ ہا سے وہو فراق

موت کی جستجو فراق، قطرے کی آبر و فراق

کہتے ہیں کہ وصل، اگر عشق (شوق) کی انتہا ہے تو پھر ایسے وصل سے دور
 ہی رہنا بہتر ہے۔ اس سے تو آہ و فغاں بے اثر ہی اچھی کہ عاشق کا وجود تو برقرار
 رہتا ہے۔

کہتے ہیں کہ اگر کوئی راہِ رود (سالک) سکون یا راحت سے موافقت پیدا
 کر لے یعنی سکون یا فرصت کو مقصود بنا لے تو پھر وہ راستہ کی تلاش ہرگز نہیں کریگا۔
 جب اسے سفر ہی نہیں کرنا تو وہ ”جاوہ“ کا سراغ ہی کیوں لگائے۔

اب یہاں سے گریز کرتے ہیں۔ کہتے ہیں کہ میں تو ہر وقت گرم سفر رہتا ہوں۔
 میرے مسلک میں سکون تو موت ہے اس لئے رومیؒ نے جو میرے مسلک سے آگاہ
 ہیں۔ مجھ سے پوچھا آگے چلنا چاہتے ہو؟ تو وہ دیکھو! سامنے فلکِ زہرہ ہے! چلو اس

کی سیر کریں۔

یہ عالم، آب و خاک سے مرکب ہے، سیاہ غلاف میں ملفوف ہے۔ یعنی یہاں کی فضا، تاریک ہے۔ چاروں طرف کھرا اور دُھند (میغ و ماغ) چھایا ہوا ہے۔ اس خط میں قدیم زمانہ کے "خدا" سکونت پذیر ہیں۔ میں ان سب کو پہچانتا ہوں، یعل، مزووخ، یعوق، تسروفسر وغیرہ وغیرہ۔

مرشدِ رومیؒ نے کیا تکتہ پیدا کیا ہے کہ اس زمانِ بے خلیلؑ کی بنا پر (یعنی موجودہ کفر نوازی کی بدولت) ان پرانے خداؤں میں بھی زندگی (قیام) کے آثار نظر آرہے ہیں۔ زمانِ بے خلیل سے مراد یہ ہے کہ اس زمانہ میں بت تو ہر طرف نظر آرہے ہیں مگر بت شکن (خلیل) کہیں نظر نہیں آتا یعنی بتوں کے بندے تو بکثرت ہیں۔ اللہ کا بندہ کوئی نہیں ہے۔

جس سے دل اپنا بہلتا، کوئی ایسا نہ ملا
بت کے بندے ملے، اللہ کا بندہ نہ ملا
(اکبر اللہ آبادی)

مجلس خدایان اقوام قدیم

آن هوای تند و آن شبگون سحاب
 قلزمی اندر هوا آویخته
 ساحتش ناپید و موجش گرم خیز
 رومی و من اندراں دریائے قیر
 او سفرها دیده و من نو سفر
 هر زمان گفتیم نگاهم نارساست
 تا نشان کو هسار آمد پدید
 کوه و صحرا صد بهار اندر کنار
 نغمه های طائران هم نفس
 تن ز فیض آن هوا پائنده تر
 از سرکه پاره کردم نظر
 وادی خوش بے نصیب بے فراز
 اندریں وادی خدایان کهن
 آن زار باب عرب این از عراق
 این ز نسل مهر و دما در قمر
 آن یکے در دست او تیغ و درو
 هر یکے ترسند از ذکر جمیل
 گفت مردوخ " آدم از یزداں گریخت
 تا بیفتد باده ادراک و نظر

برق اندر ظلمتش گم کرده تاب
 چاک دامان و گهر گم ریخته
 گرم خیز و با هوا با گم ستیز
 چوں خیال اندر شبستان صمیم
 در دو چشمم نا صبور آمد نظر
 آن دگر عالم نمی بینم کجاست
 جوئبار و مرغزار آمد پدید
 مشکبار آمد نسیم از کو هسار
 چشمه ز اردو سبزه های نیم رس
 جان پاک اندر بدن بیتدره تر
 خرم آن کوه و کمر آن دشت و دریا
 آب خضر آرد بخاک او نیاز
 آن خدای مصلحت این رب الیمن
 این الی الوصل و آن رب الفراق
 آن به زوج مشتری دارد نظر
 و آن دگر بچیده مارے در گلو
 هر یکے آزرده از ضرب خلیل
 از کلیسا و حرم نالان گریخت
 سوئے عهد رفتن باز آید مگر

می برو لذت ز آثار کہن از تجلی ہائے مادارد سخن!
 روزگار افسانہ دیگر کشاد می وزد زان خاک راں با برادرا!
 بعل از فرطِ طربِ خوش می سرود
 بر خدایاں راز ہائے ما کشود!

چونکہ اس عنوان کے تحت، اقبال نے جھوٹے خداؤں کا تذکرہ کیا ہے۔
 اس لئے تمہید میں ظلمت اور تاریکی کا منظر پیش کیا ہے۔ اس کی وجہ یہ ہے کہ قرآن
 مجید نے اسلام کو اور اپنے آپ کو، نور سے اور کفر کو ظلمت سے تعبیر کیا ہے۔
 كِتَابٌ اَنْزَلْنَاهُ لِيُذَكِّرَ النَّاسَ مِنَ الظُّلُمَاتِ اِلَى النُّورِ (۱۴-۱)

یہ (مجسم نور) کتاب ہے جو ہم نے آپ پر نازل کی ہے تاکہ آپ اس کی مراد
 سے انسانوں کو تاریکیوں سے نکال کر روشنی میں لے آئیں۔

اسی لئے اقبال نے دریائے قیر (کول تار کے دریا) میں سفر کیا۔ اور یہ شکل تمام
 کوہسار میں پھیلے۔ یہاں کی فضا، مختلف ہے۔ چشمے ہیں، باغات ہیں، نغمہ ہے
 سرود ہے۔ اور اس کی وادیوں میں خدایان کہن پیام پذیر ہیں۔ مختلف ملکوں کے
 خدایا! عرب، عراق، ہندوستان کے خدا۔ کوئی آفتاب کی نسل سے اور
 کوئی ماہتاب کے خاندان سے (سورج بنسی) راجپوت راجاؤں کی طرف اشارہ
 ہے) کسی کے ہاتھ میں تلوار ہے (اشارہ ہے ہندو تریپھورائی کے تیسرے خدا کی
 طرف، جو ہر وقت فنا کرتا رہتا ہے) اور کسی کے گلے میں سانسپ لپٹا ہوا ہے (مہا
 دیو جی)۔

ان میں سے ہر ایک قرآن حکیم (ذکر جمیل) سے خوف زدہ ہے کیونکہ قرآن حکیم
 نسلن تمام خداؤں کا خاتمہ کر دیا۔ اور ہر ایک خدا، خلیل اللہ کی ضرب سے
 آزرده نظر آیا۔ (اشارہ ہے قولی اور فعلی بت شکنی کی طرف جو حضرت ابراہیم سے
 ظہور میں آئی)۔

مردوخ نے کہا۔ آتار تو بہت امید افزا ہیں! نبی آدم اس وقت نیرواں
 سے کنارہ کش ہیں، اسلام سے بیزار ہیں۔ بلکہ خدا پرستی ہی سے نفور ہیں۔ کلیسا
 اور حرم دونوں سے تالاں ہیں۔

بڑی خوشی کی بات یہ ہے کہ عصر حاضر کا انسان قدیم خداؤں کی طرف
 مائل ہو رہا ہے اور ہماری خوبیوں کا تذکرہ کرتا رہتا ہے۔ اور اس میں کیا شک ہے
 کہ اس میں جس قدر ادراکِ نظر کا اضافہ ہوگا اسی قدر وہ عہدِ رقتہ (ایامِ جاہلیت)
 کی طرف رجوع کرے گا! خلاصہ کلام! اینکہ گزرا ارضی کی طرف سے بادِ مراد (کامیابی
 کی ہوا) آرہی ہے!

نغمہ بعل

سورۃ بعل

آدم این نیسلی تنق را بر درید
 در دل آدم بجز افکار چسپیت
 جانش از محسوس می گیرد قرار
 زنده باد افرنگی مشرق شناس
 آنسوئے گردوں خدائے را ندید
 همچو موج این سرکشید و آن رسید
 بوکہ عہد رفتہ باز آید پدید
 آنکہ مارا از لحد بیرون کشید
 اے خدایان کہن وقت است وقت!

در نگر آن حلقہ وحدت شکست
 صحبتش پاشیدہ جاش ریز ریز
 مرد خرافتاد در بند جہات
 خون او سرد از شکوہ دیریاں
 آل ابراہیم بے ذوق الست
 آنکہ بود از بادہ جبریل مست
 با وطن پیوستہ از نیرداں گست
 لاجرم پیر حرم ز نار بست
 اے خدایان کہن وقت است وقت!

در جہاں باز آدم ایام طرب
 از چراغ منصفی اندیشہ چسپیت؟
 گرچہ می آید صدائے لاد لہ
 اہرن رازندہ کرد افسون غرب
 دس ہر میت خوردہ از ملک نسب
 زانکہ اورا پت زند صد بولہب
 آنچہ از دل رفت کہ ماند بہ لب
 روز نیرداں زر دروازیم شب
 اے خدایان کہن وقت است وقت!

بندہ ما بندہ آزاد بود
 رکعتے خواہیم و آن ہم بے سجود
 پس چہ لذت در نماز بے سرود
 خوشتر آن دیوے کہ آید در شہود
 بندہیں از گردش باید کشود
 تا صلوات اورا گراں آید ہمے
 جذبہ ہا از نغمہ می گردد بلند
 از خداوندے کہ غیب اورا سرد

اے خدایان کہن وقت است وقت!

تھہر پید: بعل، عبرانی زبان میں آقا، خداوند اور شوہر کو کہتے ہیں۔

یہ سورج دیوتا کا قدیم ترین لقب ہے۔ اور قبیعی قوم (دُنیا کی قدیم ترین قوم) کا سب سے بڑا معبود تھا۔ اس سے یہ بھی معلوم ہوا کہ سورج کی پوجا ابتدائے آفرینش سے مختلف ملکوں اور قوموں میں مروج ہے۔ اس زمانہ میں صرف ایران اور ہندوستان میں سورج کے شجاری (ہندو اور پارسی) پائے جاتے ہیں۔ چونکہ بعل، دُنیا کا قدیم ترین صنم (دیوتا) ہے۔ اس لئے اقبال نے بجا طور پر اسے سب باطل خداؤں کا نمائندہ اور وکیل بنایا ہے۔ چنانچہ وہ تمام اقوام قدیم کے خداؤں سے یوں خطاب کرتا ہے۔

بنی آدم نے سائنس میں اس قدر ترقی کر لی ہے کہ ساری

پہلا بند: دُنیا (کائنات) کا مطالعہ کر چکے ہیں اور انہوں نے زمین

در کنار آسمان (نیلی ترق) کو بھی چھان مارا ہے مگر خدا کا کہیں نشان نہیں ملا۔

مقام مسرت ہے کہ بنی آدم کے ذہنوں میں نچتہ عقائد کی جگہ افکار پریشاں

کی حکومت ہے۔ یعنی تشکیک اور انکار کا رنگ ان کے دل و دماغ پر چھایا ہوا

ہے۔ اب ان کی ارواح کو صرف مادہ پرستی (محموس) سے تسکین حاصل ہوتی

ہے۔ اب وہ "ایمان بالغیب" کو خلاف عقل سمجھتے ہیں! اندریں حالات ہم

بجا طور پر اُمید کر سکتے ہیں کہ شاید بہت جلد دور جاہلیت واپس آجائے گا۔

دراصل ہم سب خداؤں کو مغربی اقوام کا ممنون احسان ہونا چاہیے کیونکہ

انہوں نے اپنی لادینی کی اشاعت کر کے ہمیں دوبارہ زندہ کر دیا! اس لئے اے

خدایان کہن! تم سب اپنی شوکتِ رفتہ کو دوبارہ حاصل کرنے کے لئے جدوجہد

کرو! کیوں؟ اس لئے کہ حالات بہت سازگار ہیں۔

دوسرا بند: تمہیں سب سے زیادہ زک مسلمانوں سے پہنچانی تھی۔

لیکن مقامِ مسرتا ہے کہ اس زمانہ کے مسلمان توحید سے بیگانہ ہو چکے ہیں۔ اور بے ذوقِ الست ہیں یعنی اس پیمان کو فراموش کر چکے ہیں جو انہوں نے اپنے اللہ سے کیا تھا (اشارہ ہے اَلْکُفُورُ بِرَبِّکُمْ ۗ قَالَ لَوْ کُنْتُمْ حَاقِلِیْنَ)۔

مسلمان کی وحدتِ ملی و قومی بالکل پارہ پارہ ہو چکی ہے۔ ان میں صدہا فرقے پیدا ہو گئے ہیں۔ ہر فرقہ کا طریقِ زندگی جداگانہ ہے۔ جیسے دیکھو ڈیڑھ اینٹ کی مسی الگ بنائے ہوئے ہے۔ وہ مسلمان جو کبھی قرآن مجید (بادہ جبریل) پر ایمان رکھتا تھا، اب صرف رسوم (روح) کو مدارِ نجات سمجھتا ہے۔ کس قدر خوشی کی بات ہے کہ مسلمان جو خرتما اب وطنیت کا بجا رہا ہوا ہے، مثلاً مصر کے مسلمان سے پوچھو، تو کون ہے؟ تو وہ اس سوال کے جواب میں یہ نہیں کہے گا کہ میں مسلمان ہوں۔ بلکہ یہ کہے گا کہ میں مصری ہوں۔ یہی حال ترکی، شام، عراق، ایران اور پاکستان کے مسلمانوں کا ہے۔ سب اپنے اپنے ملک (وطن) کو اپنا معبود بنائے ہیں یعنی

از وطن پیوست و از زرداں گسست

بلکہ اس وقت تو وہ بیت پرستوں اور مشرکوں سے بھی مرعوب اور خوف زدہ نظر آتے ہیں۔ یہی وجہ ہے کہ ان کے مذہبی پیشواؤں (پیرانِ حرم) نے جنسوں پہن لیا ہے تاکہ کفار کی نگاہوں میں وقوت حاصل ہو سکے۔ اور ان کے غتاب سے بھی محفوظ رہ سکیں۔ پس اے خدایانِ کہن! اس وقت تہری موقعہ

اے اس بات سے آپ اندازہ کر سکتے ہیں کہ وطنیت جس میں ہم سب گرفتار ہیں۔ اسلام کی ضد ہے۔ جو شخص وطنیت کا پرستار ہے وہ یقیناً اللہ اور اس کے رسول سے بیزار ہے۔ جمعی تو اقبال نے یہ لکھا ہے۔

بڑھ کے خیر سے ہے یہ معرکہ دین و وطن

اس زمانہ میں کوئی جید ریکرار بھی ہے

ہے، اپنی عظمتِ ماضیہ کو دوبارہ حاصل کرتے گا!

چونکہ ملک اور نسب (وطنیت) نے دین کو شکست
پیامبرِ امتداد دے دی ہے اس لئے ہمارے حق میں اب خوشی کا زمانہ
 واپس آ گیا ہے۔ ہمیں اسلام سے اب کوئی اندیشہ نہیں ہے اس لئے کہ اب نہ کہیں
 اورنگ زیب عالمگیر نظر آتا ہے اور نہ کوئی سلطان ٹیپو شہید کا جانشین
 پایا جاتا ہے۔ سب یورپ سے عہدِ وفا استوار کر رہے ہیں اور اکثر و بیشتر
 ”اسلامی“ ممالک ایٹکلو امریکن یلاک کے ابلق باد کی دم سے بندھے ہوئے
 ہیں! اس لئے

از چراغ مصطفیٰ اندیشہ چیت؟

مسلمان تو خود کافروں کی چوکھٹ پر جبہ سائی کر رہے ہیں۔ وہ بھلا
 کفر کا استیصال کیا کر سکتے ہیں۔
 یہ سچ ہے کہ مسجدوں سے ہنوز لا الہ الا اللہ کی آواز آرہی ہے مگر یہ
 بھی کچھ دنوں کی مہمان ہے کیونکہ جو چیز (توحید) دل سے نکل چکی ہے وہ لب پر
 کب تک آتی رہے گی؟

جو نسل اب پیدا ہو رہی ہے وہ لا الہ الا اللہ کے بجائے ہوٹلوں میں
 محوِ قص و سرود ہے اور اس کا قدرتی نتیجہ یہ برآمد ہو گا کہ آئندہ نسلیں کلمہ توحید
 سے بیگانہ ہو جائیں گی۔ اور یہ سب انگریزوں کی مہربانی ہے کہ انہوں نے اسلامی

اے واضح ہو کہ بعل سے یہ تقریر ۱۹۳۰ء میں کی تھی۔ اگر وہ اس زمانہ میں گل فشانی کرتا

تو شاید یوں کہتا کہ

”اُس قوم سے کیا اندیشہ ہو سکتا ہے جو امریکہ کے رحم و کرم پر اپنی غیر اسلامی زندگی
 کے دن پورے کر رہی ہے۔ صیم پر امریکہ کا عطا کردہ لباس، پیٹ میں امریکہ کا عطا
 کردہ گیمہوں! اندر بھی وہی باہر بھی وہی!!“

ممالک میں اہرمین (ابلیس) کو دوبارہ زندہ کر دیا۔ انہی کی کوششوں سے آج
قاہرہ، دمشق، بغداد اور کراچی، رشک پیرس بنے ہوئے ہیں۔
لہذا اسے خدایان کہن! ان حالات سے استفادہ کرو اور اپنی عظمتِ رفتہ کو
دوبارہ حاصل کرو۔

ہمیں چاہیے کہ ہم انسانوں کو دین کی قید سے آزاد کر دیں،
چوتھا بند اس کی وجہ یہ ہے کہ ہم نے تو اپنے بندوں (بیت پرستوں)
کو ہر قسم کی آزادی عطا کی تھی مگر دین (اسلام) نے انہیں صدمہ پائندگیوں میں جکڑ دیا۔
(اشارہ ہے آوامر اور نواہی کی طرف)

چونکہ انسان کو نماز ادا کرنا شاق گذرتا ہے اس لئے ہم اس سے صرف ایک
رکعت کے طلبگاہ میں اور وہ بھی ایسی کہ اس میں سجدہ نہیں ہے یعنی بتخانوں میں جا کر دو
منڈ کے لئے بتوں کے درشن کر لئے اور تمام مذہبی فرائض ادا ہو گئے نہ رکوع نہ
سجود۔ علاوہ بریں مسلمانوں کی نماز میں نہ موسیقی ہے نہ رقص۔ اس لئے ہم اسے
ایسی عبادت کا حکم دیں گے جس میں گانا بجانا بھی ہوگا۔ بھلا اس عبادت میں کیا لذت
جس میں نہ نغمہ ہو نہ رقص! بلاشبہ اس خدا سے جو نظر نہیں آتا وہ دیو یا بت بدرجہا بہتر
ہے جو نظر تو آتا ہے۔

فرورفتن بدریائے زہرہ و دیدن ارواح

زندہ رود کا دریا ئے زہرہ میں داخل ہو کر فرعون اور کچنر کی رُوحوں سے ملاقات کرنا

فرعون و کیشنرا

سیر روم آن صاحبِ ذکرِ جمیل	ضربِ اور اسطوتِ ضربِ خلیل
این غزل در عالمِ مستی سرود	ہر خدائے کہنہ آمد در سجود

مُرشدِ رومی نے جو صاحبِ ذکرِ جمیل ہیں۔ عالمِ مستی میں حسبِ ذیل غزل گائی جس کو سن کر تمام خداوندانِ قدیم سر بسجود ہو گئے۔

غزل

باز بر رفتہ و آئندہ نظر باید کرد	ہلہ پر خستہ کہ اندیشہ دگر باید کرد
عشق بر ناقہ ایام کشد محلِ خویش	عاشقی ہر احولہ از شام و صبحر باید کرد
سر مالفت جہاں بر روئے حکم نیست	از خوش و ناخوش اقطع نظر باید کرد
تو اگر ترک جہاں کردہ سراوداری	پس نختیں ز سر خویش گذر باید کرد

گفتش دل من لائمت است بسے
گفت این بتکدہ رازیر و زبر باید کرد

باز با من گفت بر خیر اے پسر
جز بد امانم میا ویزاے پسر

آن کہستاں آن جبال بے کلیم
 در پس او قلزم المساس گوں
 نے بموج و نے بسیل اور اخلل
 این مقام سرکشان زور مست
 آن یکے از شرق و آن دیگر غرب
 آن یکے برگردنش چوب کلیم
 ہر دو فرعونوں این صغیر و آن گبیر
 ہر کسے با تلخی مرگ آشناست
 در پے من پابنہ از کس مترس

آنکہ از برف است چوں انبارِ سیم!
 آشکارا تر درو نش از برفوں!
 در مزاج او سکون لم یزل
 منکران غائب و حاضر پرست!
 ہر دو بامردان حق در حرب و ضرب
 و اں دگر از تیغ درویشے و و نیم!
 ہر دو در آغوش دریا تشنہ میر!
 مرگ جباراں ز آیات خداست!
 دست در دستم بدہ از کس مترس

سینہ دریا چو مو سے بر درم
 من ترا اندر ضمیر او برم

بجر بر ما سینہ خود را کشود
 قصر او در وادی بے رنگ بو
 پیر و مئی سورہ طہ سرور
 کوہ ہائے شستہ و عریان و سرد
 سوئے رومی یک نظر نگریستند
 گفت فرعون! این تھر این جوئے نور!

یا ہوا بود و چو آبے وا نمود
 وادی تاریکی او تو بتو
 زیر دریا ما ہنتاب آمد فرود
 اندر آن سرکشتہ و حیران دور
 باز سوئے یک دگر گریستند
 از کجا این صبح و این نور و ظہور!

-
- ۱۔ اے مسلمان! اس تقلید کو اور جو دسے باز آجا! آنکھیں کھول اور اپنے گرد و پیش کے حالات کا جائزہ لے! اور آئندہ ترقی کے لئے غور و فکر کری!
 - ۲۔ عشق میں یہ طاقت ہے کہ عاشق کو زمان و مکان پر حکمراں کر دیتا ہے اگر تو عاشق ہے تو زمانہ کی غلامی ترک کر دے۔ یعنی عشق کی بدولت اپنی زندگی میں ایسا انقلاب پیدا کر کہ تو شام و سحر (زمان و مکان) سے بے نیاز ہو جائے۔

۳۔ ہمارے مرشد نے کہا کہ یہ جہان ہر گھڑی متقلب ہے اس کو کسی خاص روش پر قرار نہیں ہے اس لئے سالک کو چاہیے کہ وہ دنیا کے رنج و الم اور راحت و سرور دونوں سے قطع نظر کر لے۔ نہ اسے ثبات ہے نہ اسے قرار ہے۔ جسے تم آج مسرور دیکھ رہے ہو چند روز کے بعد اسے غمگین پاؤ گے۔

۴۔ اے سالک! اگر تو ترک دنیا کر کے اُسے (محبوبِ حقیقی کو) حاصل کرنا چاہتا ہے تو سب سے پہلے اپنے سر (اپنے وجود) سے قطع تعلق کر یعنی ترک دنیا سے پہلے ترک لذات کرنا لازمی ہے۔ جو شخص نفسِ امارہ کی خواہشات کو ترک نہیں کر سکتا وہ بھلا دنیا کو کب کر سکتا ہے؟

۵۔ میں نے مرشد سے کہا کہ میرے دل میں بہت سی آرزوئیں (لات و منات) بسی ہوئی ہیں تو انہوں نے مشورہ دیا کہ اس بتکدہ کو ریہ ریہ (منہدم) کر دینا چاہیے۔ اس کے بعد مرشد رومی نے مجھ سے کہا کہ اے فرزند! اس کو بہتان کے پیچھے ایک قلزم الما سگوں ہے جس میں نہ موجیں ہیں نہ طوفان۔ ہر طرف سکون ہی سکون ہے ایسا سکون جو کبھی زائل نہیں ہوتا۔ اس قلزم میں دو سرکش روہیں مقید ہیں۔ یہ ان لوگوں کی روہیں ہیں جو خدا کے شکر تھے۔ ایک مشرقی (مصر) دوسرا مغربی (برطانیہ) دونوں اللہ کے بندوں کے دشمن تھے! ایک کو حضرت موسیٰؑ نے فنا کیا اور دوسرے کو ایک درویش کی تلوار نے دو نیم کر دیا۔ یہ دونوں فرعون ہیں۔ ایک (انگریز) چھوٹا فرعون دوسرا (مصری) بڑا فرعون۔ دونوں سمندر کی آغوش میں پیا سے مر گئے۔

اگرچہ موت ہر جاندار کے لئے مقدر ہے مگر جباروں (سرکشوں) کی موت خدا کی نشانیوں میں سے ہے۔ آؤ چلیں ان کو دیکھ کر عبرت حاصل کریں!

سیر رومیؒ سورہ طہ پڑھتے ہوئے دریا میں داخل **دوسرا بند** ہوئے۔ کلام اللہ کی برکت سے قعر دریا میں روشنی

ہو گئی۔ (زیر دریا ماہناب فرود آمد)۔

ہم نے دیکھا کہ قعر دریا میں بہت سے پہاڑ ہیں بے برگ و گیاہ (عریاں)
اور وہاں دو شخص حیران و سرگرداں بیٹھے ہیں۔

انہوں نے پہلے تو پیر رومیؒ کی طرف دیکھا۔ پھر آپس میں ایک دوسرے کو
دیکھا۔ مصری فرعون نے تعجب سے کہا کہ اس تاریکی میں یہ نور کہاں سے ظاہر ہو گیا؟

رُومیؒ

ہر چہ پنہاں است از و پیدا ستے
اصل این نور از یدِ بیضا ستے!

یہ سن کر رومیؒ نے جواب دیا کہ یہ وہ نور ہے جس کی بدولت ہر پنہاں شے
ظاہر ہو جاتی ہے کیونکہ اس نور کی اصل آفتاب نہیں ہے بلکہ یدِ بیضا (نبوت)
ہے۔ یعنی میں نے اللہ کے کلام کی تلاوت کی اس سے یہ نور ظاہر ہوا۔ نور کو
یدِ بیضا سے تشبیہ اس لئے دی ہے کہ یدِ بیضا معجزہ ہے حضرت موسیٰؑ کا اور
اس لئے اس میں بڑی بلاغت پیدا ہو گئی۔

فرعون

دیدم و این نور را نشناختم!
 اے زیاں کاراں سوئے من بنگرید!
 می برد لعل و گہر از خاک گوریا
 بر لب خاموشی ادافسانہ ایست!
 کور چشمیں را نظر رہا می و ہد
 محکمہ جنتن ز تدبیر نفاق!
 باطل و آشفتمہ تر تدبیر ملک!

آہ نقدِ عقل و دین در باختم
 اے جہاں داراں سوئے من بنگرید
 وائے قومے از ہوس گردیدہ کور
 پیکرے کو در عجائب خانہ ایست
 از ملوکیت خب رہا می و ہد
 چیت تقدیر ملوکیت ہ شقاق
 از بد آموزی زبوں تقدیر ملک

باز اگر بیستم کلیم اللہ را
 خواہم از وے یک دل آگاہ را

یہ سن کر فرعون نے ایک آہ کھینچی اور کہا افسوس! میں نے عقل اور دین
 دونوں کو ضائع کر دیا! میں نے اس نور کو دیکھا تھا یعنی حضرت موسیٰؑ میرے
 پاس دین کی تبلیغ کے لئے آئے تھے مگر افسوس کہ میں نے اس نور کو نہ پہچانا یعنی
 موسیٰؑ کی دعوت کو رد کر دیا۔

اسے بادشاہ ہوا! میرے حال زار سے عبرت حاصل کرو! افسوس ہے اس
 قوم کے حال پر جو دولت کی حرص میں اندھی ہو چکی ہے اور زر کی طمع میں قبروں کو
 کھودنے سے بھی باز نہیں آتی۔

ہر پیکر (مصری بادشاہوں کی محفوظ نعشیں جن کو تمہی کہتے ہیں) جو برٹش میوزیم
 یا دوسرے عجائب خانوں میں رکھا ہوا ہے، زبان حال سے بادشاہوں کے ظلم و ستم
 اور ان کی حماقت مآبی کا افسانہ کہہ رہا ہے۔ یعنی ملوکیت کے مفاسد بیان کر رہا ہے۔

کہ ملوکیت کا سب سے بڑا جرم یہ ہے کہ وہ انسان کو خدا سے بغاوت پر آمادہ کرتی ہے (اسی لئے اسلام میں ملوکیت حرام ہے)۔
ملوکیت کی غرض و غایت (تقدیر) کیا ہے؟ اللہ کے بندوں میں اختلاف پیدا کرنا اور ان کو آپس میں لڑانا۔ اور اس طرح اپنے لئے سامانِ استیقام (محکم) جمع کرنا۔ فرعون نے اس مصرع میں بادشاہوں کے محبوب طرزِ عمل کی طرف اشارہ کیا ہے کہ وہ جس ملک کو فتح کرتے ہیں اس کے باشندوں میں دشمنی کا بیج بودیتے ہیں تاکہ وہ آپس میں لڑتے رہیں اور آزادی کے لئے جدوجہد نہ کر سکیں۔ یہ طریقہ ہزاروں برس سے مروج ہے چنانچہ لاطینی زبان میں ایک مثل ہے جس کا اردو ترجمہ یہ ہے:- ”رعایا میں افتراق پیدا کرو اور حکومت کرو“۔

بادشاہوں کے اس ناپاک طریقِ عمل سے ملک تباہ ہو جاتا ہے اور اصلاح حال کی تمام تدابیر بیکار ثابت ہوتی ہیں۔

اگر میں حضرت موسیٰؑ سے دوبارہ مل سکوں تو بلاشبہ ان پر ایمان لے آؤنگا
دلِ آگاہ کتا یہ ہے کیفیتِ ایمان سے۔

نوٹ:- میں نے ملوکیت کی بُرائیاں اور ”تدبیرِ نفاق“ کی مثالیں اس لئے بیان نہیں کیں کہ ہم لوگ جو اس زمانہ میں رہتے ہیں ان دونوں باتوں کو اپنی آنکھوں سے دیکھ چکے ہیں

عیانِ راجہ بیاں

کون سا ایسا لکھا پڑھا مسلمان ہے جو یہ نہیں جانتا کہ انگریزوں نے ۱۷۵۷ء سے لے کر ۱۹۴۷ء تک اسی حکمتِ عملی کو مد نظر رکھا بلکہ چلتے وقت بھی اسی قانون پر عمل کیا یعنی ہندوستان اور پاکستان کے درمیان کشمیر کو استیخا ان متنازعہ بنا دیا جس کی وجہ سے ہم دونوں آج تک برابر لڑ رہے ہیں اور خرابا جاسے کب تک لڑتے رہیں گے۔ اس کا نتیجہ اس کے سوا اور کچھ نہیں کہ ہم دونوں میں سے کوئی بھی کبھی اس قابل نہیں ہو سکے گا کہ انگریزوں کے خلاف اعلانِ جنگ کر کے ٹیمپو سلطان اور کشمیری بائی کا انتقام لے سکے۔

رومی

حاکمی بے نورِ جان خام است خام	بے یدِ بیضا ملوکیت حرام
حاکمی از ضعفِ محکومان قوی است	بیخوش از حرمانِ محرومان قوی است
تاج از پانج است و از تسلیم پانج	مرد اگر سنگ است می گردد ز جاج!
فوج دزدان و سلاسل زہنی است	اوست حاکم کز چنین سامان غنی است

ان چار شعروں میں رومی نے حکومت کا فلسفہ بیان کیا ہے جس کا خلاصہ یہ ہے کہ سچ تو یہ ہے کہ حاکمی کے بغیر چارہ نہیں ہے۔ امنِ عالم کے لئے کسی نہ کسی گورنمنٹ (حکومت) کا ہونا از بس ضروری ہے مگر ہر وہ حکومت جس کی بنیاد قرآن مجید اور سنت پر نہ ہو (لور جان سے نبوت مراد ہے) بنی آدم کے حق میں جہت کے بجائے زحمت اور برکت کے بجائے لعنت کا موجب ہوگی۔

بیشک ملوکیت ضروری ہے یعنی کوئی بادشاہ نہ ہو تو ملک میں فورا بتری پھیل جائے گی، مگر ملوکیت کے ساتھ یدِ بیضا (نور نبوت) لازمی ہے۔ اگر یہ نہ ہو تو پھر محض ملوکیت حرام ہے کیونکہ ہر بادشاہ اللہ کے بندوں کو اپنا بندہ بتاتا ہے اور یہ اللہ کے خلاف گویا بغاوت ہے! لیکن جو بادشاہ قرآن مجید اور حدیث کو اپنا ہادی بناتا ہے وہ اللہ کے بندوں پر خود حکومت نہیں کرتا بلکہ وہ محض نیابتِ الہیہ کا فرض ادا کرتا ہے۔ اس کی حکومت دراصل خدا کی حکومت ہوتی ہے وہ آئین الہیہ کو نافذ کرتا ہے اور اللہ کے بندوں کو اللہ کی اطاعت کا حکم دیتا ہے۔ یہ صورت نبی آدم کے حق میں سراپا رحمت بن جاتی ہے۔

ملوکیت بذاتِ خود نہایت مذموم شے ہے کیونکہ وہ انسان کو کمزور کر کے قوت حاصل کرتی ہے اور یہ وہ بات ہے جسے کوئی عقلمند آدمی ایک لمحہ کے

لئے بھی تسلیم نہیں کر سکتا۔ رعایا جس قدر مفلس، قلاش، مفاوک اور ضعیف ہوگی بادشاہ اسی قدر دولت مند، مرقہ الحال، فارغ البال اور قوی ہوگا۔

وہ خدایان فریبہ و دہقاں چودوک

ملوکیت وہ شجر ملعون ہے جس کی بیج، رعایا کے اندر وہ و حرماں سے مستحکم ہوتی ہے۔ اس لئے بادشاہ ہر وقت رعایا کو ضعیف اور کمزور کرتے رہتے ہیں کیونکہ ان کی زندگی رعایا کی تباہی پر منحصر ہے! بس اسی لئے قرآن مجید نے ملوکیت کو حرام قرار دیا کہ یہ نظام حکومت، نبی آدم کے حق میں سراسر لعنت ہے۔

تاج کی بقا، خراج (باج) پر موقوف ہے اس لئے بادشاہ ہمیشہ رعایا کا خون چوستا رہتا ہے (انگریزوں نے دو سو سال میں ہندوستانیوں کا سارا خون چوس لیا۔ تفصیل کے لئے دیکھو "ہندوستان میں عیسائی طاقت کا عروج" مؤلفہ میجر یاسو مطبوعہ کلکتہ ۱۹۳۲ء)

چونکہ جاگیردار اور زمیندار بادشاہوں کے معاون ہوتے ہیں اس لئے وہ بھی کاشتکاروں کا خون چوستے رہتے ہیں تاکہ بادشاہ کے خزانہ کو بھر کر سکیں۔ اور چونکہ بادشاہ کو دولت سے مطلب ہے اس لئے وہ جاگیرداروں اور زمینداروں کے طرز عمل کو پسند ہی نہیں کرتا بلکہ ان کی حوصلہ افزائی کرتا ہے۔

رومی کہتے ہیں کہ خراج دینے سے یعنی بادشاہوں کی اطاعت قبول کر لینے سے انسان اگر پتھر کی طرح سخت ہو تو بھی شیشہ کی طرح کمزور ہو جاتا ہے کہ ذرا ٹھیس لگی اور ٹوٹ گیا۔ مطلب یہ ہے کہ خودی ضعیف ہو جاتی ہے۔

کہتے ہیں کہ ملوکیت کا قیام فوج، بیانیہ اور زنجیروں پر موقوف ہے یعنی بادشاہ انسانوں کو زبردستی اپنا غلام بناتے ہیں اور جو شخص انکار کرتا ہے اسے محبوس کر دیتے ہیں۔

رومی کہتے ہیں کہ بادشاہوں کی فوج اور زنداں اور سلاسل یہ سب رہنری کے آلات ہیں یعنی دراصل بادشاہ اور ڈاکوئیں کوئی فرق نہیں ہے۔ اگر

ڈاکو کے پاس اسی قدر قوج جمع ہو جائے جس قدر بادشاہوں کے پاس ہوتی ہے تو وہ بھی آن واحد میں بادشاہ بن سکتا ہے۔ گویا فرق جو کچھ ہے وہ کمیت کے اعتبار سے ہے کیفیت کے اعتبار سے کوئی فرق نہیں ہے۔ دراصل دونوں رہن ڈاکو ہیں۔ ڈاکو چھوٹا بادشاہ ہے، بادشاہ بڑا ڈاکو ہے! اقبال نے اس نکتہ کو ضربِ کلیم میں اس طرح واضح کیا ہے:-

سکندر

صلہ تیرا تری زنجیر یا شمشیر ہے میری
کہ تیری رہ تری سے تنگ ہے دریا کی پنیائی

قزاق

سکندر اسیف تو اس کو جو انمردی سمجھتا ہے
گوارا اس طرح کرتے ہیں مہتمبوں کی رسوائی
ترا پیشہ ہے سفاکی مرا پیشہ ہے سفاکی
کہ ہم قزاق ہیں دونوں، تو میدانی میں دریائی

رومی کہتے ہیں حقیقی بادشاہ یا سچا بادشاہ وہ ہے جو فوج و زندان و سلاسل کے بغیر لوگوں پر حکومت کر سکے۔

۱۲۔ جس طرح ۱۹۳۰ء میں بچہ سقہ کچھ دلوں کے لئے کابل کا بادشاہ بن گیا تھا

ذوالنخطوم

از پئے لعل و گہر گور سے نکند
می تو اس دیدن ز آثارِ قدیم!
حکمتِ بے حتم جو خوار است و بس!

مقصدِ قومِ فرنگ آمد بلند
سرگذشتِ مصر و فرعون و کلیم
علم و حکمت کشفِ اسرار است و بس

تمہید :- ذوالنخطوم کی ترکیب اقبال کی جو دتِ طبع اور جدتِ طرازی کی نہایت عمدہ مثال ہے۔ اس کے تین معنی ہیں :-

(۱) لفظی معنی تو ہیں سوئڈ والا۔ اس لحاظ سے یہ کلمہ تسخیر ہے۔

(۲) خرطوم، سوڈان کا مشہور شہر ہے جسے لارڈ کچرنے ۱۸۹۸ء میں فتح کیا تھا۔ اس لئے اس سے مطلب ہوا شہرِ خرطوم کا مالک۔

(۳) حکومتِ برطانیہ نے اس کو لارڈ کچر آف خرطوم کا لقب دیا تھا۔

اقبال نے "ذوالنخطوم" کہہ کر لارڈ آف خرطوم کا عربی میں ترجمہ کر دیا۔

کچرن کے سوانح ملتِ اسلامیہ کا یہ دشمن ۱۸۵۰ء میں پیدا ہوا تھا
برطانیہ نے ۱۸۸۵ء جنرل گارڈن کی امداد کے لئے

سوڈان بھیجا، مگر اس کے پہنچنے سے پہلے مجاہدین نے خرطوم فتح کر لیا اس لئے وہ
مصر واپس چلا گیا اور وہاں مصری فوج کا سپہ سالار مقرر کیا گیا۔ ۱۸۹۶ء میں مصریوں
کو برطانیہ کا غلام بنانے کے صلہ میں میجر جنرل کا عہدہ ملا۔ ۱۸۹۸ء میں اس نے خرطوم

لے ذوالنخطوم کنایہ ہے فیل سے اور لفظ فیل اسلامی ثقافت میں کنایہ ہے دشمن کعبہ سے جس
پر "الْمَتْرُكِيْفُ فَعَلَ رَبَّكَ بِأَصْحَابِ الْفِيلِ" شاعر ہے۔

فتح کیا اس کے صلہ میں اسے لارڈ کا مرتبہ عطا کیا گیا۔ پارلیمنٹ نے اسے اسلامی مجاہدین کو فنانس اور سوڈانیوں کو برطانیہ کا غلام بنانے کے لئے ۳۰ ہزار پونڈ انعام دیا۔ آکسفورڈ یونیورسٹی نے بھی اس کی "خدماتِ جلیلہ" کا اعتراف کیا۔ چونکہ اس نے سوڈان کے مسلمانوں کو حریت سے محروم کیا اس لئے علمائے انگلستان نے اسے ڈاکٹراف سول (D. Sc.) کی ڈگری عطا کر کے اپنی جہالت اور بربریت نوازی کا ثبوت مہیا کیا۔

۱۹۰۰ء میں اس نے جنوبی افریقہ کے باشندوں کو برطانیہ کا غلام بنایا۔ اس کے صلہ میں پارلیمنٹ نے اسے ۵۰ ہزار پونڈ انعام دیا اور والی کاؤنٹ کا مرتبہ بھی عطا کیا۔ ۱۹۰۲ء میں اسے جنرل کا عہدہ دے کر ہندوستان کی افواج کا سپہ سالار بنایا گیا۔ اس کی رعونت کا اندازہ اس بات سے ہو سکتا ہے کہ اس نے ہندوستان کے والٹیر لارڈ کرزن کو نیجا دکھا دیا۔ اکیرا الہ آبادی نے کیا خوب لکھا ہے:-

کرزن کو کچھڑے میں جو کل وہ صنم انصاف کا طالب ہوا

کہدیا میں سے یہ اس سے صاف صاف دیکھ لو تم زن پر ہر غالب ہوا

۱۹۱۰ء میں اسے قبیلہ مارشل کا عہدہ ملا اور ۱۹۱۴ء میں جنگی کونسل کا رکن

اور مغربی محاذ کا سپہ سالار بنایا گیا۔ ۵ جولائی ۱۹۱۶ء کو ہپ شائیر نامی جہاز کے غرقاب ہو جانے کی وجہ سے واصلِ سفر ہوا۔

کچھ (علیہ ما علیہ) نے جب فرعون کی کھری کھری باتیں سنیں تو اپنی قوم کی خیانت اور کمینگی پر پردہ ڈالنے کی کوشش کی اور کہا کہ

انگریزوں کا مقصد بہت بلند ہے۔ انہوں نے شاہانِ مصر کی قبریں،

زر و جواہر کے لئے نہیں کھودیں۔ بلکہ اس کے ذریعہ سے مصر کی قدیم تاریخ مرتب کی

اے یہیں ملوکیت کے کرشمے کہ جو شخص اللہ کے بندوں کو انسانوں کا غلام بناتا ہے اسے
ملوکیت کی بارگاہ سے انعام ملتا ہے! فَاَعْتَبِرُوا بِآرْبَابِ الْعَقْلِ!

علم و حکمت تو نام ہی ہے کشفِ اسرار یعنی پوشیدہ امور کے کھولنے کا۔ اگر حکمت پسند قومیں تحقیق و جستجو نہ کریں تو حکمت ذلیل و خوار ہو جائے۔

فرعون

قبرِ مارا علم و حکمت برکشود
لیکن اندر تربتِ مہدی چہ بود؟

یہ سن کر فرعون نے کچھ کے منہ پر پٹیا بچھ مارا یعنی یہ برہستہ اعتراض کیا کہ تم نے میری قبر کو تو علم و حکمت حاصل کرنے کے لئے کھودا لیکن مہدی کی تربت کھود کر تمہاری قوم کی حکمت میں کیا اضافہ ہوا؟

اقبال نے اس سوال کے بعد کچھ کی طرف سے کوئی جواب نہیں دیا بلکہ جب فرعون نے یہ سوال کیا اس کے فوراً بعد مہدی سوڈانی کی رُوح کو نمودار ہوتے دکھایا ہے جس کا مطلب یہ ہے کہ کچھ لاجواب ہو گیا اور اپنا سامنہ لے کر رہ گیا۔

اے علم و حکمت میں تو کوئی اضافہ نہیں ہوا، ہاں کچھ نے اپنے اس کمینہ اور خباثت مآب فعل سے اپنی قوم کو دنیا میں ذلیل و خوار کر دیا۔ سچ کہا ہے کسی نے 'ایک مچلی سارے تالاب کو گند کر دیتی ہے'، ۱۲

نمودار شدن روح و لیش سودانی

(نمودار شدن روح در لیش سودانی، مہدی)

برق بیتابانہ خشید اندر آب
 بوئے خویش از گلشن جنت رسید
 در صدف از سوز او گوہر گداخت
 گفت "اے کشتراگر داری نظر
 آسماں خاک ترا گورے نداد
 باز حرف اندر گلوئے او شکست
 گفت "اے روح عرب بیدار شو
 اے فواد اے فیصل اے ابن سعود
 زندہ کن در سینہ آن سوزے کہ رفت
 خاک بطحا خالدے دیگر بزاے
 اے نجیل دشت تو بالندہ تر
 اے جہان مومنان مشک فام
 زندگانی تا کجا بے ذوق سیر
 بر مقام خود نیائی تا بکے

موجہا بالید و غلطید اندر آب
 روح آن در و لیش مصر آمد پدید
 سنگ اندر سینہ کشتراگر گداخت
 انتقام خاک درویشے نگر
 مرقہ جز دریم شورے نداد
 از لیش آہے جگر تابے گستا
 چو نیاگان خالق اعصار شو
 تا کجا بر خویش پچیدن چو دود
 در جہاں باز آور آن روزے کہ رفت
 نغمہ توحید را دیگر سراے
 بر نخیزد از تو فاروقے دیگر
 از تو می آید مرا بوئے دوام
 تا کجا تقدیر تو در دست غیر
 استخوانم در بے نال چو نے!

از بلا تری؟ حدیث مصطفیٰ است

'مرد را روز بلا روز صفاست'

ساریاں یا را بہ شرب ما بہ نجد
 ابر بارید از زمین با سبزہ رست
 چانم از در و جب دانی در نفسیر
 آن حدی کو ناقہ را آرد بوجہ
 می شود شاید کہ پائے ناقہ رست
 آن رہے کو سبزہ کم دارد بگیسرا

ناقہ مست سبزہ ومن مست دوست
 آب را کردند بر صحرا سبیل
 آن دو آہو در قفائے یک دگر
 یک دم آب از چشمہ صحرا خورد
 ریگ دشت از نم مثال پرینیاں
 حلقہ حلقہ چوں پر تہو غم نام
 او بدست تست من در دست دوست!
 بر جبل ہاشستہ اور اقی نخیل!
 از فر از تل فرود آید نگرا
 باز سوئے راہ پیمایا بنگرد!
 جادہ بر اشتراخی آید گراں
 ترسم از باران کہ دوریم از مقام!
 ساریاں یاراں بہ شرب ما بہ نجد
 آن حُدی کو ناقہ را آرد بوجدا!

مہدی سوڈانی کے سوانح

مجاہد موصوف کا اصلی نام
محمد راحی بن عبداللہ تھا ۱۲۵۸ھ
۱۸۴۲ء

میں پیدا ہوئے۔ ۱۲۴۴ھ میں انہوں نے اپنی زندگی اسلام کی سر بلندی کے لئے
 وقف کر دی۔ چونکہ قوم کی اصلاح کے لئے سب سے پہلے اپنی اصلاح شرط ہے
 اس لئے انہوں نے سوڈان کے مشہور شیخ طریقت شیخ محمد شریف کے ہاتھ پر
 بیعت کی اور سات سال تک ان کی صحبت میں رہ کر (بذریعہ مجاہدات) سلوک
 طے کیا اور خلافت حاصل کی۔

حصولِ خلافت کے بعد انہوں نے دریائے نیل (ابیض) کے ایک جزیرہ
 میں ایک جامع مسجد، ایک مدرسہ اور ایک خانقاہ تعمیر کی تاکہ مسلمانوں میں جہاد
 فی سبیل اللہ کی روح پیدا ہو سکے۔ ۱۸۴۶ء میں ان کے دل میں یہ خیال پیدا ہوا کہ میں ہی
 مہدی منتظر ہوں۔ اس کے بعد انہوں نے مصر اور سوڈان کی سیاحت کی اور حالات
 کا جائزہ لیا۔ انہیں معلوم ہو گیا کہ عوام مصری حکومت کے ظلم و ستم سے نالاں ہیں۔
 چنانچہ ۱۸۸۱ء میں انہوں نے اپنی امامت کا باضابطہ اعلان کر دیا۔ ۱۸۸۲ء میں ایک
 شخص نے جس کا نام عثمان دغنا تھا اور جو بردہ فروشی کیا کرتا تھا ان کے ہاتھ پر بیعت

جہاد کی اور ان کا دستِ راست بن گیا۔ ۱۸۸۳ء میں انہوں نے علمِ جہاد بلند کیا۔ مصری حکومت نے (اس وقت اسمعیل پاشا خدیو مصر تھا) ایک انگریز ہنس پاشا کو مقابلہ کے لئے بھیجا لیکن مجاہدین نے اسے قتل کر دیا۔ اس کے بعد ۱۸۸۴ء میں خدیو مصر نے جنرل گارڈن کو بھیجا مگر اسے بھی کامیابی نہ ہو سکی۔ (انگریزوں نے ۱۸۸۲ء میں مصر پر قبضہ کیا تھا اس لئے انہوں نے حکومتِ مصر کی امداد کو اپنا فرض سمجھا)۔ چنانچہ مسلمانوں کے دشمن گلیڈسٹن وزیرِ اعظمِ برطانیہ نے جون ۱۸۸۴ء میں کچز کی سرداری میں کمک روانہ کی مگر اس امدادی فوج کے پہنچنے سے دو دن پہلے مجاہدین نے خرطوم فتح کر لیا۔ ۱۸۸۵ء میں مہدی سوڈانی نے وفات پائی۔ ان کی وفات کے بعد مجاہدین نے ۱۳ سال تک سوڈان پر حکومت کی۔ آخر کار ۱۸۹۸ء میں انگریزوں نے مجاہدین کے استیصال پر کمر باندھی اور کچز پوری تیاری کے بعد حملہ آور ہوا۔ مصریوں کی حماقت ملاحظہ ہو کہ کفار کے دوش بدوش مسلمانوں کے خلاف صفت آرا ہوئے۔ ۲ ستمبر ۱۸۹۸ء کو کچز نے اوڈرمان میں مجاہدین کو شکست دی اور ۴ ستمبر کو فاتحانہ انداز میں داخلِ خرطوم ہوا۔ پہلا کام یہ کیا کہ مہدی سوڈانی کی قبر کھدوائی اور اس مردِ مؤمن کی ہڈیاں سرِ بازار نذرِ آتش کر کے تاقیامت اپنے ماتھے پر کلنک کا ٹیکہ لگا دیا۔ کچز کے طرزِ عمل کا موازنہ سلطان صلاح الدین ایوبیؒ کے طرزِ عمل سے کیا جائے تو جہانت اور شرافت میں فرق باسانی واضح ہو جائے گا۔

جب فرعون نے کچز سے یہ سوال کیا کہ "اندر تربتِ مہدی چہ بود؟" تو فوراً مہدی کی روح نمودار ہوئی اور اس نے کچز کو یوں مخاطب کیا:-
 اے کچز! اگر تجھ میں کچھ سمجھ ہے تو "استقامِ خاکِ درویشِ نگر" یعنی دیکھ لے!
 تو نے ایک مردِ مؤمن کی نعش کی بے حرمتی کی تو خدا نے تجھ کو مر گئے کے بعد قبر ہی نصیب نہ کی۔

اس کے بعد اس نے ایک آہ سرد کھینچ کر قومِ عرب سے یوں خطاب کیا:-

”اے قواد! اے فیصل اور اے ابنِ سعود! تم کب تک اس طرح تفرقہ کا شکار بنے رہو گے؟ کب تک اپنی ذاتی ترقی کے لئے کوشاں رہو گے؟ کب تک ملتِ اسلامیہ کے مفادِ عمومی سے غافل رہو گے؟ اب وقت آگیا ہے کہ تم اپنے اندر سوز (عشقِ رسول) پیدا کرو اور دینِ اسلام کی سر بلندی کے لئے متحد ہو جاؤ! اے حجاز کی سر زمین! وقت آگیا ہے کہ تیری خاک سے دوسرا خالک پیدا ہو! اے ارضِ پاک! کیا بات ہے کہ تجھ سے ابھی تک دوسرا فاروقِ اعظم پیدا نہیں ہوا؟ اے سیاہ فام مومنوں کی دنیا (سوڈان) مجھے تجھ سے بڑی بڑی امیدیں ہیں! اے سوڈان کے باشندو! تم کب تک انگریزوں کے غلام رہو گے؟ ہتھاری تقدیر غیروں کے ہاتھ میں کب تک رہے گی؟ تم کب تک اپنے مقام سے غافل رہو گے؟ مسلمان اور غیر مسلموں کا غلام؟ جب میں اس بات کا تصور کرتا ہوں تو میرے جگر سے دھواں اٹھنے لگتا ہے؟

تم مسلمان ہو کر مصائب سے گھبراتے ہو! کس قدر افسوس کی بات ہے! کیا تم نے سرکارِ دو عالم صلی اللہ علیہ وسلم کی یہ حدیث نہیں سنی کہ

ع مرد راروز بلا رور صفا است

مسلمان کے لئے مصیبت (جنگ) کا دن تو تنز کیہ ر نفس کا دن ہوتا ہے کیونکہ اگر وہ مارا گیا تو شہید ہے اور زندہ رہا تو غازی ہے۔ دونوں صورتوں میں اسی کی جیت ہے۔ مجاہد فی سبیل اللہ تو کسی صورت میں بھی گھاٹے میں نہیں رہتا۔

اس بند میں اقبال نے استعاروں اور کنایوں کے دوسرا بند پر دے میں مسلمانوں کو جہاد اور سخت کوشش کی تلقین

کی ہے۔ کہتے ہیں کہ

افسوس! اللہ کے بندے (یاراں) تو دین کی سر بلندی کے لئے کوشاں ہیں۔ مگر ہم شرب کے بجائے نجد (غیر اسلامی زندگی) کی طرف گامزن ہیں! ایسا معلوم ہوتا ہے کہ ہم نے تن آسانی اور عافیت طلبی کو شعار زندگی بنا لیا ہے۔

کاش کوئی اللہ کا بندہ اس وقت ایسا پیدا ہو جائے جو اپنے پیغام
 (حدی) سے قوم (ناقد) کے دل میں جہاد کا ولولہ پیدا کر دے۔

فلکِ مرتخ

اہلِ مرتخ

اندکے از خود گستم اندر آب!
 بازمان و بامکانے دیگرے!
 روز و شب را نوع دیگر آفرید!
 در زمان و از ماں بیگانہ ایست!
 وقت او خرم بہر روزے کہ ہست!
 روز ہا از لور او عالم فروز!

روز و شب را گردش بہیم از دست

سیر او کن زانکہ ہر عالم از دست!

دورین او شریا در کند!
 یا سوادِ خاکدانِ ماست ایں؟
 گاہ دیدم در قضائے آسماں!
 گفت "مرتخ است ایں عالم نگرا!
 صاحبِ شہر و دیار و کاخ و کوست!
 در علومِ جان و تن از مافزوں!
 زانکہ در علمِ قضا ما ہر تر اند!
 ہر خم و پیچ، قضا را دیدہ اند
 اندرین عالم بدن در بندوں!

چشم را یک لحظہ بستم اندر آب
 رخت بر دم زری جہانے دیگرے
 آفتابِ مایہ آفاش رسید
 تن ز رسم و راہِ جاں بیگانہ ایست
 جان ما سازد بہر روزے کہ ہست
 می سرزد کہنہ از پروازِ روز

مرغزارے ہار صد گاہ بلند
 خلوت نہ گنبدِ خضر است ایں
 گاہ جستم و سوت اورا کراں
 پیرِ روم آں مرشدِ اہلِ نظر
 چوں جہانِ ما طلسمِ رنگِ بوسست
 ساکنانش چوں فرنگاںِ دوختوں
 بر زمان و بر مکاں قاہر تر اند
 بر وجودش آنچناں پیچیدہ اند
 خاکیاں را دل بہ بندِ آب و گل

چوں ولے در آب و گل منزل کند
مستی ذوق و سرور از حکیم جاں
در جہان مادوتا آمد وجود
خاکیاں را جان و تن مرغ و تفس
چوں کسے را می رسد روز فراق
یک دوروزے پیشتر از آن مرگ
جان شاں پروردہ اندام نیست
تن بجویش اندر کشیدن مردن است
برتر از فکر تو آمد این سخن

ہر چہ می خواہد با آب و گل کند
جسم را غیب و حضور از حکیم جاں!
جان و تن و آن بے نمود این با نمود
فکر مرتبہ یکی اندر پیش است و بس!
چست ترمی گردد از سوز فراق!
می کند پیش کساں اعلان مرگ!
لاجرم خو کردہ اندام نیست!
از جہاں در خود رسیدن مردن است!
زانکہ جان تست محکوم بدن!

رختِ این جایک دو دم باید کشاد
این چنین فرصت خدا کس را نداد!

فصل ہشتم

کہتے ہیں کہ فلک زہرہ سے چل کر میں فلک مرتبہ میں پہنچا۔
یہاں کے روز و شب کرۂ ارض کے روز و شب سے
مختلف ہوتے ہیں۔

پہلا بند

اس اختلاف کو مد نظر رکھ کر اقبال نے یہ نکتہ بیان کیا ہے کہ اسی طرح
تن (جسم یا مادہ) جان (روح) سے مختلف النوع ہے۔ اور اس کی وضاحت
یہ ہے کہ تن، زمان و مکان کی قید میں ہے مگر جان، زمان و مکان سے بیگانہ ہے۔
اگر انسان ایسی کوشش کرے کہ اس کی جان، اس کے تن پر غالب آجائے تو وہ
جسم کے باوجود، زمان و مکان پر غالب آسکتا ہے۔

رُوح کی صفت یہ ہے کہ وہ مرورِ ایام سے کہنہ نہیں ہوتی یعنی کہنگی کا تصور مادیات سے وابستہ ہے۔ جسم کہنہ و فرسودہ ہو سکتا ہے۔ رُوح کبھی پُرانی نہیں ہوتی۔ وہ زمان (ٹائم) سے بالاتر ہے۔

پس مومن کو چاہیے کہ وہ مادیات میں نہمک نہ ہو بلکہ اپنی رُوح کی ترقی کے لئے کوشش کرے۔ اس کوشش کو اقبال نے لفظ "سیر" سے تعبیر کیا ہے کیونکہ سالک کی ترقی اسی پر موقوف ہے۔

'سیر' تصوف کی اصطلاح ہے اور اس سے مراد ہے سالک کا رُوحانی مقامات طے کرنا اور مقامات طے کرنے کے لئے کوشش (مجاہدہ) شرط ہے۔

سیرِ رومی نے مجھ سے کہا کہ دیکھو ہم مرتب میں پہنچ گئے۔

دوسرا بند اس کترہ کی خصوصیات حسب ذیل ہیں :-

۱۔ مریخ کا عالم بھی ہمارے جہان کی طرح ہے۔ یہاں بھی شہر و دریا اور کاخ و کوئے جاتے ہیں۔

۲۔ اس کترہ کے باشندے ہم سے زیادہ عقلمند اور ماہر فنون ہیں۔

۳۔ ہمارے مقابلہ میں زمان و مکان پر زیادہ قدرت رکھتے ہیں۔

۴۔ کترہ زمین کے باشندوں پر مادیات غالب ہے مگر یہاں کے باشندوں

پر روحانیت کا غلبہ ہے اس لئے یہ لوگ مادیات (عناصر) پر حکمراں ہیں۔

۵۔ زمین کے باشندوں کا وجود، جان و تن سے مرکب ہے۔ جان، بے نمود

(غیر محسوس) ہے اور تن یا نمود (محسوس) ہے۔ لیکن مریخ کے باشندے

یک اندیش ہیں یعنی ان کا تن ان کی رُوح کے تابع ہے اس لئے انہیں موت

سے وہ خوف لاحق نہیں ہوتا جو ہم لوگوں کو ہوتا ہے۔

۶۔ چنانچہ ان لوگوں کی عادت یہ ہے کہ جب کسی کی موت کا وقت آتا ہے

تو وہ ایک روز پہلے اپنے مرنے کا اعلان کر دیتا ہے اور بوقتِ مرگ، اپنے تن کو

اپنی رُوح میں جذب کر لیتا ہے۔ یعنی جس دم کر کے مر جاتا ہے۔

۷۔ یہ ریات ہم دنیا والوں کی سمجھ میں نہیں آسکتی کیونکہ ہماری جان، ہمارے بدن کی محکوم ہے لیکن اہل مرتعہ کی روح، پروردہ جسم نہیں ہے اس لئے وہ جسم سے قطع تعلق کرنے میں کوئی خوف محسوس نہیں کرتے۔

برآمدن انجم شناس مریخی از رصد گاہ

سالہا در علم و حکمت کردہ صرف
کسو نقش چوں سرتیر سایان غرب
طلعتش تا بندہ چوں ترکان مرد
آشکار از چشم او فکر عمیق
در زبان و طوسی و ختام گفت
از مقام تخت و فوق آمد بروں!
تا بتاں را جو ہر سیارہ دادا
محو حیرت بودم از گفتار او
بر لب مریخیاں حرف دری!
مردے از مریخیاں با صفا!
دل بہ سیر خطہ آدم نہا د
تا بصر اے حجاز آمد فرد
نقش اور تگیں تراز باغ بہشت!
گشتہ ام در ملک نیل درود گنگ
بہر تحقیق فلسفات زمین
کردہ ام اندر برو بحر ش سفر

پیر مردے ریش او مانند پرف
تیز بین مانند دانان غرب
دیر سال و قامتش بالا چو سرد
آشنائے رسم و راہے ہر طریق
آدمی را دید چوں گل بر شگفت
”پیکر گل آن اسیر چند چوں
خاک را پرواز بے طیارہ داد
نطق اور اکش رواں چوں آبجو
ایں ہمہ خوب است یا افسونگری
گفت بود اندر زان مصطفیٰ
بر جہاں چشم جہاں بین را کشاد
پر کشود اندر فضا ہائے وجود
آنچہ دید از مشرق و مغرب نوشت
بودہ ام من ہم با ایران و فرنگ
دیدہ ام امریک و ہم ژاپون و چین
از شب در روزے زمین دارم خبر

پیش ماہنگامہ ہائے آدم است
گرچہ اواز کارمانا محرم است

۱۔ حسن اتفاق سے ایک ہیئت دان نے ہمیں دیکھ لیا تو اس نے فارسی زبان میں ہم سے گفتگو کی۔ جب میں نے تعجب کا اظہار کیا تو اس نے کہا کہ میں نے کثرۃ ارض کی سیر بھی کی ہے۔ ایران، انگلستان، مصر، ہندوستان، امریکہ، جاپان — معدنیات کی تحقیق کے سلسلہ میں ان تمام ملکوں کی سیاحت کی ہے۔

رُومی

من ز افلاکم رفیق من ز خاک
مرد بے پروا و نامش زندہ رود
سرخوش و ناخوردہ از گہائے تاک!
مستی او از تماشائے وجود!
ماکہ در شہر شما افتادہ ایم
در جہان و از جہاں آزادہ ایم
در تلاشِ جلوہ ہائے نوبنو
یک زمان مارا رفیقِ راہ شو

مرشدِ رومیؒ نے کہا کہ میرا تعلق تو عالمِ علوی سے ہے مگر میرا یہ رفیق (اقبال) کثرۃ ارض میں رہتا ہے اور بغیر شراب پئے اس پرستی کا عالم طاری رہتا ہے۔ یعنی وہ قلندرانہ مشرب رکھتا ہے۔ اس کا نام زندہ رود ہے اور وہ بالطبع تحقیق کی طرف مائل ہے۔ چنانچہ یہاں بھی جلوہ ہائے نوبنو کی تلاش میں آیا ہے۔

حکیم مرتی

برخیا نام ابوالآبائے ماست
 رفت پیش برخیا اندر بہشت
 عمر ہا محکوم یزدان بودہ!
 پیش او جنت بہار یک دمے است
 آن جہاں از لامکاں بالاتر است
 من ندیدم عالمے آزاد تریا
 نے کتاب نے رسول و تبرائیل
 نے دعائے نے درود اندروا
 نقش خود را اندراں عالم بریز
 حق جہانے دیگرے باماسپرد

این نواح مرغدین بر خیاست
 فرزند مرزاں آمر کردار زشت
 گفت تو ایس حاجساں آسودہ؟
 از مقام تو نکوتر عالمے است
 آن جہاں از ہر جہاں بالاتر است
 نیست یزدان را از عالم خبر
 نے خدائے در نظام اود خیل
 نے طوائف نے سجود سے اندرو
 برخیا گفت "اے فسوں پرواز خیز
 تا ابوالآبائے فریب اود نخورد

اندریں ملک خدا داد سے گزر
 مرغدین در رسم و آئینش نگر

جہاں آپ لوگ اس وقت کھڑے ہیں یہ مرغدین برخیا کا علاقہ ہے
 اور برخیا ہمارے مورث اعلیٰ (با و آدم) کا نام ہے۔

فرزند مرزا، جو بڑائی کا حکم دیتا ہے۔ برخیا سے ملنے کے لئے بہشت میں
 گیا۔ اور ابلیس کے نقش قدم پر چل کر، اسے بہکانا چاہا لیکن برخیا اس کے درغلانے

میں نہیں آیا۔ چونکہ وہ ثابت قدم رہا اس لئے خدا نے ہمیں مرغین کا خطہ عطا
کیا، اڈاس کی سیر کریں۔

گرددش در شہر مرغین

من چہ گوئم زان مقام ارجمند
خوب ترے و نرم ٹھے و سادہ پوش!
رازدان کیمیا ئے آفتاب!
چوں نمک گیریم ما از آبِ شورا
کار ہارا کس نمی سنجد بزر!
ایں بتاں را در حر مہارہ نیست
آسا نہما از دخانہا تیرہ نیست!
از نہابِ دہ خدایاں امین است!
حاصلش بے شرکتِ غیرے از دست!
نئے کسے ریزی خورد از کشت و خوں!
از فن و تحسیر و شہیر و دغ!

نئے بازاراں ز بے کاراں فروش
نئے صد ہائے گدایاں درد گوش!

مرغین و آن عمارات بلند
ساکنانش در سخن شیریں چو نوش
فکر شاں بے درد و سوزِ کتاب
ہر کہ خواہد سیم دزد گیرد ز نور
خدمت آمد مقصدِ علم و ہنر
کس زدینار و در ہم آگاہ نیست
بہ طبیعت دیو ما نہیں چیرہ نیست
سخت کش دہقاں چراغش روشن است
کشت و کارش بے نزاع آبجوست
اندراں عالم نہ لشکر نے قشتوں
نئے قلم در مرغین گیرد فر دغ

یہ بڑا خوبصورت شہر ہے اور یہاں کے رہنے والے بھی بہت شریف اور عقلمند ہیں۔ چوتکر یہ لوگ کیمیا میں مہارت رکھتے ہیں اس لئے آفتاب کی شعاعوں سے اسی طرح سونا چاندی بنا لیتے ہیں جس طرح ہم کھاری پانی سے نمک بنا لیتے ہیں۔

اس شہر میں علم و تہذیب کا مقصد، خدمتِ خلق ہے۔ یہاں کے لوگ دینار و درم سے آگاہ نہیں ہیں۔ مشین کا دیو طبیعتِ انسانی پر غالب نہیں ہے یعنی یہاں کے لوگ مشینوں اور فیکٹریوں اور ملوں کی بجائے ہاتھ سے کام کرتے ہیں اور یہاں کا دھقان، جاگیر دار اور زمیندار ٹوٹ کھسوٹ (تباہ) سے محفوظ ہے۔ یعنی یہاں یہ لعنت مفقود ہے۔ اور نہ یہاں کے لوگ اس قدر اُجڑے ہیں کہ پانی کے لئے اپنے بھائیوں کو قتل کر دیں (جیسا کہ اکثر دیہاتوں میں ہوتا رہتا ہے) اور یہاں ہر کاشتکار اپنی محنت کا پورا پورا صلہ حاصل کرتا ہے (کیونکہ زمیندار ہی تو ہے ہی نہیں) اور نہ یہاں فوج ہے نہ پولس اور نہ کبھی کشت و خون ہوتا ہے اور نہ یہاں پروپاگنڈا (جھوٹ کی اشاعت) کا طریقہ رائج ہے۔ نہ یہاں کوئی شخص بیکار ہے اور نہ بھیک مانگتا ہے۔

واقع ہو کہ اقبال سے درپردہ مسلمانوں کو یہ بتایا ہے کہ اگر وہ اسلامی حکومت قائم کر لیں تو انہیں دنیا ہی میں جنت کا لطف حاصل ہو سکتا ہے۔

حکیم مریخی

کس دریں جا سائل و محروم نیست
عبد و مولا حاکم و محکوم نیست!

اس شہر میں نہ کوئی سائل ہے نہ مفلس ہے نہ حاکم ہے نہ محکوم ہے
نہ کوئی آقا ہے - نہ غلام ہے - سب بھائی بھائی ہیں!

زندہ رود

سائل و محروم تقدیرِ حق است
حاکم و محکوم تقدیرِ حق است
جز خدا کس خالق تقدیر نیست
چارہ تقدیر از تدبیر نیست!

سائل و محروم اور حاکم و محکوم تو تقدیرِ حق ہے یعنی مشیتِ ایزدی یہی
ہے کہ دنیا میں حاکم و محکوم اور تو نگہ و مفلس کا امتیاز پایا جائے۔ خدا کے سوائے
کوئی خالق تقدیر نہیں ہے اور کوئی شخص تقدیر کا علاج، اپنی تدبیر سے نہیں کر سکتا
یعنی تقدیر کے آگے تدبیر نہیں چل سکتی۔

حکیم مریخی

گمزی یک تقدیرِ خوں گمزد جب گم
خواہ از حق حکم تقدیرِ دگر
تو اگر تقدیرِ نو تو اہی رواست
زانکہ تقدیرات حق لانا ہماست
ارضیاں لقبِ تودی در با ختند
نکتہ تقدیرِ رانشنا ختند
رمز بار یکش بجر فے مضمر است
تو اگر دیگر شوی او دیگر است!
خاک شو ندر ہوا سازد ترا
سنگ شو بر شیشہ اندازد ترا!

شب نیمی، افتد رگی تقدیر تست

قلتر می؟ پائند رگی تقدیر تست!

هر زمان سازی بهاں لات و منات

از تباں جوئی ثبات اے بے ثبات؟

تا بخود ناساختن ایمان تست

عالم افکار تو زندان تست

رنج بے گنج است تقدیر این چنین

گنج بے گنج است تقدیر این چنین!

اصل دین این است اگر اے بے خبر

می شود محتاج از و محتاج ترا

وائے آن دینے کہ خواب آرد ترا

باز در خواب گراں دار و ترا!

سحر و افسون است یا دین است این؟

حجت ائیون است یا دین است این؟

می شناسی طبع دژاک از کجا است؟

حورے اندر بنگہ خاک از کجا است؟

قوت فکر حکیمان از کجا است؟

طاقت ذکر کلیمان از کجا است؟

این دل و این واردات از کیست؟

این فنون و معجزات از کیست؟

گزنی گفتار داری؟ از تو نیست

شعله کردار داری؟ از تو نیست

این ہمہ فیض از بہار فطرت است

فطرت از پروردگار فطرت است!

زندگانی چیست؟ کان گوہر است

تو امیتی صاحب او دیگر است!

طبع روشن مرد حق را آبروست

خدمت خلق خدا مقصود اوست!

خدمت از رسم درہ پیگیری است

مزد خدمت خواستن سوداگری است

ہمچنان این باد و خاک را برو کشت

باغ دروغ و کاخ کوس و سنگ خشت

اے کہ می گوئی متاع ما ز ما است

مرد نادان این ہمہ ملک خدا است

ارض حق را ارض حق دانی بگو

چیت شرح آیه لَا تَفْسِدُوا

ابن آدم دل با بلیسی نہ سار

من ترا بلیسی ندیدم جز فساد!

کس امانت را بکار خود نبرد
 برودہ چیزے کہ از آن تو نیست
 گر تو باشی صاحبِ شے می سزد
 ملک یزداں را بر یزداں بازده
 زیر گردوں فقر و مسکینی چراست؟
 بندہ کنز آب و گل بیرون نجست
 اے کہ منزل را نمی دانی زورہ
 تا متاع ترست گو ہر گو ہر است

اے خوش آن کو ملک حق با حق سپرد
 و انعم از کارے کہ شایان تو نیست
 ورنہ باشی، خود بگو کے می سزد
 تاز کار خویش بکشائی گره
 آنچه از مولا ست می گوئی زماست
 شیشہ خود را بسنگ خود شکست
 قیمت ہر شے ز انداز رنگہ
 ورنہ سنگ است از پیشینے کمتر است

نوع دیگر ہیں جہاں دیگر شود
 ایں زمین و آسماں دیگر شود

تہمید۔ اقبال نے اپنی تصانیف میں اس مسئلہ کے مختلف پہلوؤں پر اظہار خیال کیا ہے۔ چنانچہ اس کتاب میں بھی دو جگہ اس بحث کو چھیڑا ہے۔ ایک تو یہی مقام ہے دوسرا مقام اگلی فصل میں ہے، جہاں علاج کی زبان سے جبر و قدر کا مفہوم واضح کیا ہے۔

میں اس تہمید میں اس مسئلہ پر تفصیلی گفتگو نہیں کر سکتا کیونکہ ۲۔ ۳۔ ۴۔ ۵۔ ۶۔ ۷۔ ۸۔ ۹۔ ۱۰۔ ۱۱۔ ۱۲۔ ۱۳۔ ۱۴۔ ۱۵۔ ۱۶۔ ۱۷۔ ۱۸۔ ۱۹۔ ۲۰۔ ۲۱۔ ۲۲۔ ۲۳۔ ۲۴۔ ۲۵۔ ۲۶۔ ۲۷۔ ۲۸۔ ۲۹۔ ۳۰۔ ۳۱۔ ۳۲۔ ۳۳۔ ۳۴۔ ۳۵۔ ۳۶۔ ۳۷۔ ۳۸۔ ۳۹۔ ۴۰۔ ۴۱۔ ۴۲۔ ۴۳۔ ۴۴۔ ۴۵۔ ۴۶۔ ۴۷۔ ۴۸۔ ۴۹۔ ۵۰۔ ۵۱۔ ۵۲۔ ۵۳۔ ۵۴۔ ۵۵۔ ۵۶۔ ۵۷۔ ۵۸۔ ۵۹۔ ۶۰۔ ۶۱۔ ۶۲۔ ۶۳۔ ۶۴۔ ۶۵۔ ۶۶۔ ۶۷۔ ۶۸۔ ۶۹۔ ۷۰۔ ۷۱۔ ۷۲۔ ۷۳۔ ۷۴۔ ۷۵۔ ۷۶۔ ۷۷۔ ۷۸۔ ۷۹۔ ۸۰۔ ۸۱۔ ۸۲۔ ۸۳۔ ۸۴۔ ۸۵۔ ۸۶۔ ۸۷۔ ۸۸۔ ۸۹۔ ۹۰۔ ۹۱۔ ۹۲۔ ۹۳۔ ۹۴۔ ۹۵۔ ۹۶۔ ۹۷۔ ۹۸۔ ۹۹۔ ۱۰۰۔

جسے چاہا جیسا بنا دیا تری شان جل جلالہ

ہیں خموش یاں پہ سب انبیاء تری شان جل جلالہ

اب میں اس دعویٰ کو کہ امور تکوینی، عقل انسانی کی دسترس سے بالاتر ہیں

خود قرآن حکیم سے ثابت کرتا ہوں:-

وَأَمَّا الْعُلَاةُ فَكَانَ أَبُوهُمُ مِّنْهُمْ فَخَشِينَا أَنْ يُرْهِقَهُمَا طُغْيَانًا
وَكُفْرًا جَ فَإِنَّ زُنَّارَ نَبِيِّكُمَا رُبَّمَا شَتَّانَا مِمَّا كُنَّا فِيهِ وَالْأَقْرَبُ رَحْمَةً

(۱۸-۸۰، ۸۱) ...

”اور وہ لڑکا تھا (جسے حضرت حضرت نے حکم خدا قتل کر دیا تھا۔ دیکھو آیت ۷۲)“

اس کے ماں باپ دونوں ایمان والے تھے۔ میں اندیشہ ہوا کہ وہ (بڑا ہو کر اپنی بدکرداری کی وجہ سے) ان کو سرکشی اور کفر میں نہ پھنسا دے۔ تو تم نے چاہا کہ ان کا پروردگار ان کو اس لڑکے کی جگہ دوسرا بیٹا عطا فرمائے جو پاکیزگی اور شفقت میں اس سے بہتر ہو۔“

مطلب یہ ہے کہ حضرت حضرت نے حضرت موسیٰ سے کہا کہ تم نے جس لڑکے کے قتل پر اعتراض کیا اس کی حقیقت یہ ہے کہ اللہ تعالیٰ نے مجھے مطلع فرمایا کہ یہ لڑکا، بڑا ہو کر بدکردار اور کافر ہو جائے گا اور اس کی محبت میں اس کے والدین بھی طریقہ کفر اختیار کریں گے۔ چونکہ ہم اس کے والدین کو کفر سے محفوظ رکھنا چاہتے ہیں اس لئے تم اس لڑکے کو قتل کر دو۔ چنانچہ میں نے اسے قتل کر دیا۔

وَمَا فَعَلْتَهُ عَنْ أَصْرِي (۱۸-۸۲) اور میں نے یہ کام اپنی طرف

سے نہیں کیا۔

آیت مذکورہ بالا کی شرح میں مولانا شبیر احمد صاحب عثمانی مرحوم نے یہ لکھا ہے ”خدا کو منظور تھا کہ اس لڑکے کے ماں باپ ایمان پر قائم رہیں اس لئے حکمتِ الہیہ مقتضی ہوئی کہ آنے والی رکاوٹ (بیٹھے کی ہستی) ان کی راہ سے دور کر دی جائے۔ پس اللہ تعالیٰ نے حضرت کو حکم دیا کہ لڑکے کو قتل کر دو۔ انہوں نے خدا کی وحی پا کر امتثال امر کیا۔ اب یہ سوال کرنا کہ لڑکے کو پیدا ہی نہ کرتے یا کرتے تو اسے کافر نہ ہونے دیتے یا جہاں لاکھوں کافر دنیا میں موجود ہیں اس کے والدین کو بھی کافر بن جانے دیتے یا جن بچوں کی بنیاد ایسی پڑے، پیغمبروں کو ان سب کی فہرست دے کر قتل کر دیا کرتے۔ دنیا میں ہر اس شخص سے جو اللہ تعالیٰ کو خالق الكل اور علیم و حکیم مانتا ہو۔ تکونیات

کے متعلق اسی قسم کے ہزاروں سوالات کئے جاسکتے ہیں جن کا جواب کسی کے پاس اپنے عجز و تصور کے اعتراف کے سوا اور کچھ نہیں ہے۔ (ص ۲۹۱ حاشیہ قرآن حکیم مطبوعہ مکتبہ خیر خداجزائے خیر دے مولننائے مرحوم کو، عقل انسانی کی نارسائی کا۔ کیسے واضح لفظوں میں اعتراف کیا ہے! بات بھی یہی ہے، تقدیر کا مسئلہ، وحدۃ الوجود کے مسئلہ کی طرح عقلی بحثوں سے سمجھ میں نہیں آسکتا۔ یہ عقیدہ اس وقت کھلتا ہے جب سالک تزکیہ، تصفیہ اور تجلیہ کی منزلوں کو طے کرنے کے بعد واصل بحق ہو جاتا ہے۔ واصل بحق ہو جانے کو (یہ تصوف کی اصطلاح ہے) اقبال نے دیار حق سے تعبیر کیا ہے۔ اس لئے اقبال کی اصطلاح میں یوں سمجھ لیجئے کہ جب سالک حق کو دیکھ لیتا ہے تو اس مسئلہ کی حقیقت اس پر آشکار ہو جاتی ہے۔ چنانچہ وہ خود کہتے ہیں:-

بندہ تاحق رانہ بنید آشکار
بر نمی آید ز جبر و اختیار
اس لئے میں اس جگہ صرف ان تصریحات پر اکتفا کروں گا جن کی بدولت جاوید نامہ کا یہ مقام واضح ہو سکے۔

۱- تقدیر کا اصلاحی مفہوم یہ ہے کہ انسان مجبور بھی ہے اور مختار بھی ہے۔
چینس فرمودہ سلطان بدراست
720744
841.08
کہ ایماں در میان جبر و قدر است
۸۲
یہ ساری کائنات، خدا کے زیر فرمان ہے، اس لئے باوجود انسان اپنے اعمال کا ذمہ دار ہے۔

۲- صحابہ کرام رضی اللہ عنہم کے سامنے دونوں قسم کی آیات تھیں مثلاً

لَنْ يَحْسِبُنَا اللَّهُ كُنَّا

ہمیں ہرگز کوئی تکلیف یا مصیبت نہیں پہنچے گی مگر وہی جو اللہ تعالیٰ نے ہمارے لئے لکھ دی ہے

یعنی آفرینش عالم سے پہلے ہی مقدر کر دی ہے۔

یعنی اس آیت کی رو سے بندہ مجبور ہے۔ اب دوسری آیت پڑھو۔

فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ

یہ قرآن مجید (الحق) تیرے رب کی طرف سے آچکا ہے اب جو چاہے اس پر ایمان لائے اور جو چاہے اس کا انکار کر دے۔

یہ آیت اختیار پر دلالت کرتی ہے۔

لیکن انہوں نے اس منطقی تضاد کو رفع کرنے کے بجائے سرکارِ دو عالم صلی اللہ علیہ وسلم کے پیش کردہ نمونہ کو سامنے رکھا اور اپنی زندگیوں جہاد (جہاد) میں بسر کر دیں اور بڑی کامیابی حاصل کی۔

جب چوتھی صدی میں حکومت کی وجہ سے دولت کی فراوانی ہو گئی تو مسلمانوں نے جبر و قہر کی بجائے وقت ضائع کرنا شروع کر دیا۔ اور اپنی کاہلی اور تن آسانی اور عیش پسندی اور راحت طلبی اور لذت کو جبر کے پردے میں چھپانا چاہا۔

بہانہ بے عملی کا بنی شراپا است

ساتویں صدی ہجری میں صوفیہ، علماء، متکلمین، محدثین اور عوام سب کا رجحان جبر کی طرف ہو گیا۔ یعنی سب کچھ خدا کی طرف سے مقدر ہو چکا ہے اس لئے ہمیں کسی قسم کے عمل کی ضرورت نہیں ہے۔ چو کچھ ہونے والا ہے وہ خود بخود واقع ہو جائے گا۔

مرشدِ رومیؒ کا مدتی اسلام پر سب سے بڑا احسان یہ ہے کہ انہوں نے دوبارہ قوم کو جدوجہد (جہاد فی سبیل اللہ) کا پیغام دیا۔ حقیقت یہ ہے کہ ان سے بڑھ کر کسی فلسفی نے اختیار انسانی کے پہلو کو واضح نہیں کیا۔ ان کی تلقین کا خلاصہ یہ ہے کہ

(ا) جمادات اور نباتات، مجبور محض ہیں۔

(ب) حق تعالیٰ قادرِ مطلق یا مختارِ کل ہے۔

(ج) انسان مجبور بھی ہے مختار بھی ہے۔

اگر ایک شخص اپنی زندگی میں انقلاب پیدا کرنے کے لئے یا اسے بہتر

بنانے کے لئے جدوجہد کرتا ہے تو قضائے الہی (تقدیر) کے خلاف نہیں کرتا بلکہ عین اس کے مطابق کام کرتا ہے۔ چنانچہ فرماتے ہیں:-

یا قضا پنجم زدن بنود، جہاد
زانکہ آترا خود قضا بر ما نہاد

یعنی ہمارا (اپنی بہتری کے لئے) جہاد (کوشش) کرنا، قضائے الہی کی مخالفت نہیں ہے یا تقدیر الہی سے جنگ کرنا نہیں ہے بلکہ قضائے الہی کے مطابق ہے کیونکہ خود خدا نے ہمیں جدوجہد کا حکم دیا ہے۔ یعنی تقدیر الہی کا یہ مطلب نہیں ہے کہ ہم اپنی ہی ہو کر گوشہ نشین ہو جائیں۔

بلکہ مطلب یہ ہے کہ بلاشبہ ہو گا تو وہی، جو خدا چاہتا ہے مگر ہمارا فرض یہ ہے کہ ہم آخر وقت تک جدوجہد کئے جائیں۔ فاروق اعظمؓ تقدیر کے مسئلہ کو خوب سمجھتے تھے۔ جب انہوں نے اپنی فوج کو ایک وبارہ علاقہ سے دور چلے جانے کا حکم دیا تو بعض صحابہؓ نے یہ کہا کہ کیا آپ قضائے الہی سے بھاگنا چاہتے ہیں؟ (ان کا مطلب یہ تھا کہ جن کی موت اس وبارہ سے مقدر ہو چکی ہے وہ تو بہر حال مریں گے) تو انہوں نے جواب دیا کہ اگر یہ وبارہ قضائے الہی سے ہے تو وبارہ سے بچنا یا بچنے کی کوشش کرنا بھی تو قضائے الہی ہی سے ہے یعنی جس خدائے وبارہ نازل کی ہے اسی خدائے یہ حکم بھی دیا ہے کہ وبارہ سے دور بھاگو۔

۴۔ سترھویں صدی عیسوی سے پھر مسلمانوں میں جبر کا عقیدہ رائج ہو گیا۔ اس لئے اقبال نے بیسویں صدی میں وہی خدمت انجام دی جو ان کے مرشد نے تیرھویں صدی عیسوی میں انجام دی تھی۔

اقبال نے یہ نہیں کہا ہے کہ انسان مختار مطلق ہے کیونکہ یہ تو ہدایت کے خلاف ہے بلکہ انہوں نے مرشدِ رومیؒ کی طرح جبر کر کے زہر کو زائل کرنے کے لئے اختیار کے پہلو کو واضح کیا ہے۔ جبر کے پہلو پر زور دینے کا نتیجہ یہ نکلا کہ پوری قوم عمل سے نفور ہو گئی اس لئے انہوں نے بجا طور پر اختیار کے پہلو کو اجاگر

کیا تاکہ قوم کے اندر عمل کا جذبہ پیدا ہو۔

افرادِ قوم میں جو بے عملی پیدا ہو گئی ہے اس کی وجہ صرف یہ ہے کہ تقدیر اور توکل کا غلط مفہوم دماغوں میں جاگزیں ہو گیا ہے۔ دونوں باتوں کا مطلب یہ ہے کہ انسان اپنی سی کوشش کر لے پھر نتیجہ خدا پر چھوڑ دے۔

گفت پیغمبر یا وارِ بلند

یا توکل، زالوئے اشتر بہ بند

یعنی اگرچہ نگہبان حقیقی خدا ہی ہے مگر تو ادھنٹ کا پاؤں ضرور باندھ دے۔

اس پر بھی اگر وہ بھاگ جائے تو خدا کی مرضی، تجھ پر از روئے عقل کوئی الزام نہیں
عائد ہوگا۔ جس طرح معالجہ کے باوجود اگر کوئی مریض جانبر نہ ہو سکے تو کوئی شخص
تیمار داروں یا رشتہ داروں کو مورد الزام نہیں بنا سکتا۔

قرآن حکیم سے جزاء اور سزا کا قانون نافذ کیا ہے اور شریعت کچھ نہیں ہے
مگر ادا مردنواہی کا دوسرا نام ہے۔ اگر انسان ذمہ دار (صاحب اختیار) نہیں تو
پھر شریعت اور اخلاقی ضابطہ دو تو مہمل اور خلاف عقل قرار پائیں گے۔ اگر خدا
نے ہمیں ذمہ دار بنایا ہے تو پھر ہمیں اختیار بھی عطا کیا ہوگا۔

مرشدِ رومیؒ نے اس صداقت کو یوں بیان کیا ہے:-

جملہ قرآن امر و نہی است و وعید

امر کردن سنگِ ممر را کہ دیدر؟

یعنی تمام قرآن مجید آدم و نواہی، وعدہ اور وعید سے معمور ہے اور
حکم اسی کو دیا جاتا ہے جو صاحب اختیار ہو (جمادات کو آج تک کسی نے حکم نہیں
دیا، اس سے ثابت ہوا کہ انسان صاحب اختیار ہے۔

تقدیر کیا ہے؟ قرآن مجید کی رو سے تقدیر یہ ہے کہ اگر انسان اپنے اندر
تبدیلی نہیں کرے گا تو تبدیلی نہیں ہوگی۔

اِنَّ اللّٰهَ لَا يُغَيِّرُ بِالْقَوْمِ حَتّٰى يُغَيِّرُوْا مَا بِاَنْفُسِهِمْ

اللہ کسی قوم کی حالت میں تبدیلی نہیں کرتا جب تک وہ قوم خود اپنے اندر انقلاب پیدا نہ کرے۔

اس کا مطلب یہ ہے کہ اگر ہم جدوجہد کریں تو تقدیر بدل سکتی ہے۔

نگاہِ مردِ مومن سے بدل جاتی ہیں تقدیریں

اقبالِ تقدیر کے منکر نہیں ہیں وہ خود تسلیم کرتے ہیں کہ تقدیراتِ الہیہ جو تکوینی

امور سے متعلق ہیں وہ ہماری فہم سے بھی بالاتر ہیں۔ اور ہم ان میں کسی قسم کی تبدیلی ہی نہیں کر سکتے۔ چنانچہ وہ خود کہتے ہیں:-

کوئی تقدیر کی منطق سمجھ سکتا نہیں ورنہ

تہ تھے ترکانِ عثمانی سے کم ترکانِ تیموری

یعنی خدا کی مشیت ہی یہ تھی کہ ترکانِ تیموری (جن کو سلاطینِ مغلیہ کہتے ہیں) کی

سلطنت ہندوستان میں ختم ہو جائے ورنہ یہ لوگ ترکانِ عثمانی سے کسی بات

میں بھی کم نہیں تھے۔ ترکانِ عثمانی آج تک برسراقتدار ہیں اور ترکانِ تیموری کا چراغ

۱۸۵۳ء میں ہمیشہ کے لئے گل ہو گیا۔ لاکھ سہ مارو اس کی وجہ سمجھ میں نہیں آسکتی۔

بس آخر یہی کہنا پڑے گا کہ خدا کی مرضی (تقدیر) یہی تھی کہ سنہ مذکورہ میں اس خاندان

کا خاتمہ ہو جائے۔

دوسری مثال درکار ہو تو سلطانِ ٹیپو شہید کی زندگی کا مطالعہ کافی ہو گا۔

کیا اس مردِ مومن نے ملاعنہ فرنگ کے اقتدار کو ختم کرنے کے لئے انتہائی کوشش

نہیں کی؟ کیا اس نے جدوجہد میں کوئی دقیقہ فروگذاشت کیا؟ مگر اسے کامیابی نہ

ہو سکی، کیوں؟ محض اس لئے کہ خدا کی مرضی یہی تھی۔

اے مجھے یاد ہے کہ ۱۹۳۸ء میں میں نے ایک مصنف مزاح انگریز کی لکھی ہوئی تاریخ ہند میں یہ

پڑھا تھا کہ ٹیپو سلطان نے انگریزوں کو شکست دینے کے لئے بڑی کوشش کی مگر اس کا

کیا اعلان کہ تقدیر الہی اس کے خلاف تھی۔ مصنف کے الفاظ یہ ہیں:-

"STARS WERE FIGHTING AGAINST HIM"

اقبالِ تقدیر کے منکر نہیں ہیں مگر یہ ضرور کہتے ہیں کہ یہ مناسب نہیں کہ
 انسان تقدیرِ الہی کو بے عملی کا بہانہ بنا لے۔ خدا سے ہمیں جدوجہد کا حکم دیا ہے۔
 اور ہمیں یہ اختیار عطا فرمایا ہے کہ ہم اگر ہمت سے کام لیں تو اپنے اندر تبدیلی پیدا
 کر سکتے ہیں۔

باتگِ درامینِ اقبال نے ”والدہ مرحومہ کی یاد میں“ جو نظم لکھی ہے اس میں
 بھی اس بات کا اعتراف کیا ہے کہ ذره ذرہ دہر کا زندانی تقدیر ہے، یعنی
 ساری کائنات، مشیتِ ایزدی کی پابند ہے، اور انسان اس عظیم الشان کائنات
 میں ایک حقیر ذرہ سے زیادہ حیثیت نہیں رکھتا، اس لئے جہاں تک تکوینی امور کا
 تعلق ہے وہ از سر تا پا مجبور ہے، اور

آنکھ پر ہوتا ہے جب یہ سترِ مجبور کی عیاں
 خشک ہو جاتا ہے دل میں شک کا سیلِ روہا

اس کے باوجود اقبال یہ کہتے ہیں کہ انسان، جمادات یا نباتات کی طرح مجبور
 محض نہیں ہے۔ اسے ایک محدود دائرہ میں اپنی اصلاح کا اختیار حاصل ہے۔ ورنہ
 پھر اس میں اور حیوانات میں کوئی فرق نہیں رہے گا۔ آخر میں ہم انسانی اختیار کو
 ایک مثال سے واضح کرتے ہیں:-

پاور ہاؤس سے جو کرنٹ (بجلی کی رو) ہمارے گھروں میں آ رہی ہے ہمیں
 اس پر مطلق اختیار نہیں ہے۔ نہ تو ہمیں یہ معلوم ہے کہ وہ کیسے بن رہی ہے۔ اور نہ یہ
 جانتے ہیں کہ وہ کس طریقہ سے گھر میں آ رہی ہے اور نہ ہم اس کی طاقت میں کسی قسم کی
 کمی یا بیشی کر سکتے ہیں، ہاں اس کو استعمال کرنے کا اختیار ہمیں بلاشبہ حاصل ہے۔
 بس یہی حال انسان کا اس کائنات میں ہے۔

(۱) کائنات حق تعالیٰ کے اختیار میں ہے۔ اس کی ہر شے ان کے قبضہ قدرت
 میں ہے۔ انہوں نے ہر شخص کو اپنی مرضی سے ایک محدود دائرہ میں آزادی عطا کی
 ہے یعنی قوائے جسمانی کو استعمال کرنے کا اختیار دیا ہے۔ کوئی انسان نہ اپنی خلقت

میں تبدیلی کر سکتا ہے نہ ماحول میں نہ دماغی یا جسمانی صلاحیتوں میں نہ جہالت میں نہ خاندانی اثرات میں۔ ان سب معاملات میں وہ مجبور ہے۔ لیکن جس محدود دائرہ میں اسے اختیار دیا گیا ہے اس کو استعمال کر کے وہ شریعت کی پابندی کر سکتا ہے۔ یا اس سے انحراف کر سکتا ہے۔ اسے اختیار ہے کہ وہ اللہ کا حکم مانے یا اپنے نفس کی اتباع کرے۔

تقدیر الہی، اختیار انسانی کی ضد نہیں ہے اگر ایسا ہوتا تو پھر قرآن مجید اور رحلت دونوں چیزیں بیکار ہو جاتیں۔ ہاں تقدیر الہی، اختیار انسانی کی تحدید ضرور کرتی ہے کہ اے انسان تو اس حد تک مختار ہے اور اس سے آگے مجبور ہے۔ اسی لئے حضور نے فرمایا کہ

الایمان بین الجبر والاختیار

یعنی انسان مجبور بھی ہے اور مختار بھی ہے۔ چونکہ صدیوں سے مسلمانوں میں جبر کا عقیدہ مروج ہے اس لئے اقبال نے اختیار کے پہلو کو واضح کیا تاکہ ہمارے اندر عمل کا جذبہ پیدا ہو سکے۔ اس مختصر تمہید کے بعد اب ہم حکیم مرنجی کے جواب کی شرح ہدیہ ناظرین کرتے ہیں:-

۱۔ زندہ رود! یہ تیری کوتاہ بینی اور غلط فہمی ہے کہ تدبیر سے تقدیر نہیں بدل سکتی۔ اگر تو غور سے دیکھے تو مجھے معلوم ہو گا کہ تدبیر کرنا بھی تقدیر الہی سے ہے۔ یعنی جس خدا نے ہماری تقدیر بنائی ہے اسی خدا سے تدبیر کا حکم بھی دیا ہے وہ اگر ایک طرف ویا ر نازل کرتا ہے تو دوسری طرف ہمیں یہ حکم بھی دیتا ہے کہ وہاں سے محفوظ رہنے کی تدبیر کرو۔ پس ہمیں ہر حال میں جدوجہد کرنی لازم ہے۔

۱۔ اگر ایک تدبیر (یک تقدیر) کا آمد نہ ہو (جگر خوں گرد) تو خدا سے دُعا کرو کہ وہ ہمیں دوسری (نئی) تدبیر بھجوادے۔

۲۔ اے زندہ رود! تقدیراتِ حق تو لانا ہتھ میں یعنی کسی بات کے حصول کے

طریقے تو بے شمار ہیں اس لئے اگر تو خدا سے نئی تقدیر نئی تدبیر کی التجا کرے تو بالکل بجا اور سراسر ردا ہے۔

ان دونوں شعروں کا مطلب یہ ہے کہ اگر ایک مرتبہ کوشش کرنے سے کامیابی حاصل نہ ہو تو دوسری مرتبہ کوشش کرو اور جب تک کامیابی حاصل نہ ہو، برابر کوشش میں مصروف رہو۔ اگر مثال درکار ہو تو باہر کی زندگی کا مطالعہ کافی ہو گا۔

۳۔ حکیم موصوف کہتا ہے کہ دنیا والوں سے تقدیر کا مطلب نہیں سمجھا اس لئے تمام خدا واد صلاحیتوں (مخفی استعدادوں) کو ضائع کر دیا۔ تقدیر کا یہ مطلب نہیں ہے کہ انسان، جمادات یا نباتات کی طرح مجبور محض ہے اس لئے ہاتھ پر ہاتھ رکھ کر بیٹھا رہے جو کچھ اس کی قسمت میں لکھا ہے وہ خود بخود اسے مل جائے گا۔ تقدیر کا یہ مفہوم سراسر غیر اسلامی ہے کیونکہ قرآن مجید تو از ابتدا اتنا انتہا جبر و جہار کا پیغام ہے۔

لَيْسَ لِلْإِنْسَانِ إِلَّا مَا سَعَى

انسان کو وہی ملے گا جس کے لئے وہ کوشش کرے گا۔ یعنی بروئے قرآن مجید "سعی پیہم" قانون حیات ہے۔

۴۔ اس شعر میں حکیم مزینی نے تقدیر کا قرآنی مفہوم واضح کیا ہے کہ اگر تم بدل جاؤ گے یا اپنے اندر تبدیلی پیدا کرو گے تو تقدیر بھی بدل جائے گی۔
تو اگر دیکر شوی اور دیکر است

یہ مصرع اس ساری بحث کی جان ہے۔ یعنی فرض کرو تم کسی حادثہ کی وجہ سے مفلس ہو گئے، تو یہ تقدیر الہی تھی کہ تم پر ایک مصیبت نازل ہوگی اور اس کا نتیجہ یہ ہو گا کہ تم مفلس ہو جاؤ گے، مگر اس کا مطلب یہ تو نہیں ہے کہ تم جبر و جہد ترک کرو۔ اگر تم ہاتھ پر ہاتھ رکھے بیٹھے رہو گے تو تمہارے اس طرز عمل پر تقدیر الہی یہ نتیجہ مرتب کر دے گی کہ تم بدستور مفلس رہو گے کیونکہ یہ بھی تقدیر الہی ہے کہ جو

شخص عمل نہیں کرے گا۔ یعنی ان فلاس کو دور کرنے کے لئے جدوجہد نہیں کرے گا وہ مفلسی میں مبتلا رہے گا۔

لہذا تم دولت کمانے کے لئے کوشش شروع کر دو اب تیسری تقدیر کا فرما ہو گی جو یہ ہے کہ جو شخص کرے گا وہ کامیاب ہو گا۔ چنانچہ ایک شخص سرکارِ دو عالم کے پاس آیا اور ان فلاس کی شکایت کی۔ آپ سے فرمایا تمہارے پاس کیا ہے؟ اس نے کہا میری کل کائنات ایک پیالہ ہے۔ آپ سے فرمایا فوراً لے کر آؤ۔ جب وہ شخص پیالہ لے کر آیا آپ سے اسے نیلام کیا اور اس کی قیمت سے اس شخص کو کلہاڑی بنوادی اور فرمایا جاؤ لکڑیاں کاٹ کر لاؤ اور بازار میں فروخت کرو۔ چونکہ اس شخص نے اپنے حالات میں تبدیلی کی اس لئے اللہ تعالیٰ نے اس کی تقدیر بدل دی۔ وہی شخص جو نانِ شبینہ کو محتاج تھا چند روز میں فارغِ ابدال ہو گیا۔ غالباً اقبال نے اسی تاریخی واقعہ سے اس عظیم المثال مصرع کا مضمون اخذ کیا ہے۔

تو اگر دیگر شوی اود دیگر است

ع

مشیتِ ایزدی اور اختیارِ انسانی میں جو منطقی تضاد نظر آتا ہے ہماری عقل اسے تو رفع نہیں کر سکتی مگر یہ نکتہ (رضی باریک) باسانی ہماری سمجھ میں آسکتا ہے کہ تقدیرِ حق (خدا کا فیصلہ) یہ ہے کہ اگر کوئی شخص بدل جائے تو اس کی تقدیر بھی بدل جائے گی۔

۱۰۵۔ ان دو شعروں میں اقبال نے مثالوں سے اس نکتہ کو دلپذیر و واضح کیا ہے۔ کہتے ہیں کہ اگر تم خاک بن جاؤ گے تو تمہاری تقدیر یہ ہو گی کہ تم ہو ا میں منتشر ہو جاؤ گے (تقدیرِ حق تمہیں نذر ہوا کر دے گی)۔

اور اگر تم پتھر بن جاؤ گے تو تمہاری تقدیر بدل جائے گی یعنی تم برباد ہو جائے

کے بجائے دوسروں (شیشہ) کو برباد کر دو گے۔

اگر تم شبنم (ضعیف) بن جاؤ گے تو خدا تمہاری ترقی عمل کرو۔ صحابہ کرام نے مجتہدوں

کے بجائے جہاد فی سبیل اللہ کو اپنا شعار زندگی بنایا۔ اس کا نتیجہ یہ نکلا کہ وہ دنیا اور دین دونوں میں سر بلند ہو گئے۔ کیونکہ خدا سے وعدہ کیا ہے کہ جو لوگ ایمان لاکر اعمال صالحہ بجالائیں گے تو اللہ ضرور ان کو خلافت ارضی عطا کرے گا۔

بہائے خود مزن زنجیر تقدیر
تہ این گنبد گرداں ہے ہست
اگر باور نداری خیز و دریا ب
کہ چوں پاؤ کئی جولاں گہم ہست
نوٹ:۔ واضح ہو کہ اقبال نے تقدیر کی جو تاویل اس شعر میں پیش کی ہے۔
زیر بار کیش بگرنے مضمر است
تو اگر دیگر شوی او دیگر است
خاک شو ندر ہوا سازد ترا
سنگ شو، ہر شیشہ اندازد ترا

یہی تاویل مرشد رومیؒ سے اختیار کی ہے۔ چنانچہ حدیث ”قد جفت القلم بما هو کائن“ کی تشریح انہوں نے اس طرح کی ہے۔

پہنچیں تاویل قد جفت القلم
بہر تحریر است و بر شغل اہم
پس قلم نبوشت کہ ہر کار را
لائق آست تا ثیر و جزا را
کج روی جفت القلم کج آیدت
راستی آری سعادت زائدت

یعنی یہ حدیث کہ جو کچھ ہونے والا ہے اسے لکھ کر کاتب تقدیر کا قلم خشک ہو گیا۔ دراصل ہمیں عمل اور سعی پیہم پر راعب کرتی ہے کیونکہ تقدیر، قوانین ایزدی کا نام ہے جن میں تبدیلی نہیں ہوتی لکن **تَجِدُ لِسُنَّةِ اللَّهِ تَبْدِيلًا** پس انسان کی تقدیر یہ ہے کہ وہ اپنی زندگی کو قوانین الہیہ کا پابند بنالے۔ کاتب تقدیر نے ہر انسان کی تقدیر میں یہ لکھا ہے کہ ہر کام کی جزا اس کام کے مطابق ہوگی۔ اگر تم کجروی اختیار کرو گے (قوانین ایزدی کی مخالفت کرو گے) تو ہماری زندگی برباد ہو جائے گی۔ اور اگر راستی اختیار کرو گے (قوانین ایزدی کی پابندی کرو گے) تو کامیاب ہو جاؤ گے۔ جیسی کرنی ویسی بھرنی ۱۲

اقبال بھی یہی کہتے ہیں کہ اگر تم خاک بن جاؤ گے تو ہوا اڑا کر لے جائے گی اور اگر تم پتھر بن جاؤ گے تو شیشہ توڑ دو گے۔ اب تمہیں اختیار ہے جو راستہ

تقدیر کا مفہوم واضح کرنے کے بعد حکیم مزین کی یہ نکتہ

دوسرا بند

بیان کرتا ہے کہ اسے مخاطباً فطرت نے تجھے

مختلف قسم کی نعماء عطا کی ہیں اور چونکہ یہ تمام نعماء تجھے بلا قیمت ملی ہیں اس لئے تو بھی ان سے بلا مزد و سروس کو فائدہ پہنچاتا کہ تو صحیح معنی میں مسلمان (انبیاء کا جانشین) بن سکے۔ مطلب یہ ہے کہ بیکار بخشوں میں وقت ضائع کرتے کے بجائے نبی آدم کی خدمت کرو کیونکہ انبیاء اور صلیحاء اور اولیاء سے یہی طریقہ اختیار کیا ہے۔

اس بند کے پہلے شعر کے دوسرے مصرع میں دُحور، کنایہ ہے 'طبع ذراک'

سے اور بنگہ (وہ جگہ جہاں دولت محفوظ کی جائے) کنایہ ہے جو فِ دماغ سے۔

پہلے پانچ اشعار مربوط ہیں ان کا مطلب یہ ہے کہ اسے مخاطباً! تو غور

کر کہ طبع ذراک، قوتِ فکر، طاقتِ ذکر، وارداتِ قلبی، فنون و معجزات،

گرمی گفٹار، شعلہ گفٹار، شعلہ کردار، یہ تمام نعمتیں تجھے کس نے عطا کیں ہیں؟

یہ نعماء، فطرت نے عطا کی ہیں اور فطرت کا خالق اللہ تعالیٰ ہے۔ پس تیری

زندگی (اگر تو غور سے دیکھے) جو اہرات کی کان ہے اور اللہ تعالیٰ نے جو ان

جو اہرات کا مالک ہے، یہ تمام نعماء تجھے اس لئے دیں کہ تو ان کو خالقِ خدا کی سودو

بہبود میں استعمال کرے۔ مقصدِ حیات، خدمتِ خلق ہے۔ خدمتِ خلقِ سُنت

انبیاء ہے اور چونکہ کسی نبی سے خدمت کا معاوضہ نہیں لیا اس لئے تو بھی بغیر معاوضہ

مخلوق کی خدمت کرتا کہ تو حق تعالیٰ کی نگاہ میں مقبول ہو سکے۔

اس بند میں اقبال نے حکیم مزین کی زبان سے زمینداری

تیسرا بند

اور جاگیر داری اور سرمایہ داری (زرپرستی) کا ابطال کیا

ہے۔ اقبال کی رائے میں مسلمانوں کے انحطاط کے ڈوٹرے سبب ہیں۔

پہلا یہ کہ تقدیر کا غلط مفہوم ان کے دماغوں میں جاگزیں ہو گیا جس کا نتیجہ یہ نکلا

کہ وہ عمل سے بیگانہ ہو گئے اور بے عملی کا نتیجہ غلامی کی شکل میں ظاہر ہوا۔
 دوسرا یہ کہ انہوں نے ملوکیت کو گوارا کر لیا جس کا نتیجہ یہ نکلا کہ ان کی سوسائٹی
 میں جاگیر داری اور زمینداری کا نظام قائم ہو گیا اور زمینداری کا نتیجہ عوام کی تباہ
 حالی اور بربادی کی شکل میں ظاہر ہوا۔

اسی لئے انہوں نے اس کتاب میں جاگہ جاگہ، تقدیر کے غلط مفہوم اور
 زمینداری کے مہلک نتائج سے مسلمانوں کو آگاہ کیا ہے۔ چونکہ اس بند
 کے اشعار مربوط ہیں۔ اس لئے میں ان کا مطلب بحیثیت مجموعی لکھے دیتا ہوں۔
 حکیم موصوف بظاہر زندہ رود سے مگر در پردہ انسان سے کہتا ہے کہ
 ہوا، آگ، پانی، خاک، پادل، کشت، باغ، صحرا، کاخ و کو، شہر، دیہات، محلات،
 مکانات، تپھر اور اینٹ وغیرہ تو ان کو اپنی ملک سمجھتا ہے۔ یہ تیری نادانی ہے۔
 اے نادان! یہ کائنات ملکِ خدا ہے۔

تو خدا کی زمین کو اپنی (ملک) قرار دیتا ہے۔ یہی تو تمام فتنہ و فساد کی
 بنیاد ہے! اسی تصرف بے جا سے دنیا میں رات دن فسادات برپا ہوتے
 رہتے ہیں یعنی تملیک بنا فساد ہے اور اللہ تعالیٰ نے صاف لفظوں میں متنبہ فرما
 دیا ہے کہ

لَا تَفْسِدُوا فِي الْأَرْضِ بَعْدَ إِصْلَاحِهَا (۷۶-۷۷)

اے لوگو! جب اللہ کا رسول اصلاح حال کر دے (یعنی انسانوں کو بادشاہوں
 کی غلامی سے نکال کر اللہ کی غلامی میں لے آئے) تو تم (دوبارہ ملوکیت قائم کر کے)
 اللہ کی زمین میں فساد کی بنیاد مت قائم کرنا۔

اقبال کی رائے میں دنیا میں فساد کا اصلی سبب یہی ہے کہ انسان اللہ کی زمین
 کو اپنی ملکیت سمجھتا ہے۔ اس طرح زمین جو سب کے لئے ہے، دنیا کے طالبوں میں اتھوان
 متازعت بن جاتی ہے۔

حکیم موصوف کہتا ہے کہ زمین کو اپنی ملک سمجھنا یہ ابلیس کی تعلیم ہے اور ابلیسیت

کا نتیجہ فساد کے سوا اور کچھ نہیں ہے۔

یہ زمین حق تعالیٰ نے بطور امانت ہمارے سپرد کی ہے اس لئے ہمارا فرض ہے کہ امانت میں خیانت نہ کریں اور اللہ کی امانت اللہ (یعنی اللہ کے بندوں کے) حوالہ کر دیں۔

اے انسان! تو نے اُس شے پر قبضہ مخالفانہ کر لیا ہے جو تیری ملک نہیں ہے اس لئے میں تیرے طرز عمل کی وجہ سے بہت رنجیدہ ہوں۔ یہ خیانت ہے اور خیانت تیری شان کے شایاں نہیں ہے۔ تو خلیفۃ اللہ ہے۔ حیث ہے اُس خادم پر جو اپنے آقا کی ملک میں خیانت کرے!

اگر تو خدا کی ملک کو خدا کے حوالہ کر دے (یعنی اے جاگیردارو! اگر تم اللہ کی زمین کو اللہ کے بندوں کے حوالہ کر دو) تو سارے فتنے فرو ہو جائیں، تمام فسادات ختم ہو جائیں اور دنیا میں کوئی شخص دوسروں کا محتاج نہ رہے۔

زیر گردوں فقر و مسکینی چرہ است؛

آنچه از مولا ست می گوئی ز راست

یہ شعر اس ساری بحث کی جان ہے۔ یعنی دنیا میں مفلسی اور محتاجی کیوں

ہے؟ محض اس لئے کہ جاگیردار اور زمیندار اللہ کے مال۔ اللہ کی زمین۔ پر قبضہ مخالفانہ جمائے ہوئے ہیں۔ خدا کی ملک کو اپنی ملک قرار دے رہے ہیں! یہ کس قدر ظلم اور نا انصافی ہے!

یہاں تک تو حکیم مرتضیٰ نے معاشی زاویہ نگاہ سے بات کی ہے اب وہ اسی مسئلہ کو روحانی نقطہ نظر سے دیکھتے ہیں۔ کہتے ہیں کہ جو شخص ماوریات میں گرفتار ہے وہ شخص بندہ تر ہے، وہ دراصل خود ہی اپنا دشمن ہے اور اپنی خودی کو خود ہی تباہ کر رہا ہے۔

اے مخاطب! تو منزل اور راہ میں فرق نہیں کر سکتا۔ بی تیری نادانی کا ثبوت

ہے اگر تو عقل سے کام لے تو مجھے معلوم ہو جائے گا کہ

۴ قیمت ہر شے ز اندازِ ننگہ

یعنی دُنیا میں جس قدر اشیاء ہیں وہ سب اللہ تعالیٰ سے سب انسانوں کے لئے پیدا کی ہیں اس لئے سب مُفت یعنی بے قیمت ہیں۔ انسان بعض اشیاء کو جو کمیاب ہیں زیادہ سے زیادہ تعداد میں حاصل کرنا چاہتا ہے یا کسی وجہ سے بعض اشیاء کو بعض اشیاء پر ترجیح دینے لگتا ہے۔ پس اسی وجہ سے وہ اشیاء قیمتی ہو جاتی ہیں۔ مثلاً لعل، یاقوت، الماس، اسی لئے قیمتی ہیں کہ تم ان کو اپنی ملک بنانا چاہتے ہو۔ اور اس لئے آپس میں لڑتے ہو۔ اگر تم ان جواہرات کو عوام پر تقسیم کر دو اور ان کی ملکیت کا تصور دماغ سے نکال دو تو یہ پتھر اسی طرح بے قیمت ہو جائیں گے جس طرح وہ تمام پتھر جو کوہستانوں میں پائے جاتے ہیں۔

گوہر کی قیمت محض اس لئے ہے کہ تو نے اسے اپنی متاع قرار دے دیا ہے اور اُس پر قابض ہو گیا ہے۔ اگر تو تمام جواہرات کو اللہ کی ملک قرار دیدے تو ان جواہرات اور پتھروں میں کوئی فرق باقی نہیں رہے گا۔

اسی طرح اگر تم یہ سمجھ لو کہ یہ دُنیا فانی ہے اور مرے کے وقت یا مرنے کے بعد یہ تمام زمین، جامداد، زر و جواہر سب یہیں چھوڑ جانا ہے تو ان میں سے کسی شے کی کوئی قیمت تمہاری نگاہ میں باقی نہیں رہے گی۔ بالفاظِ دیگر، اگر تمہیں اس بات کا یقین ہو جائے کہ ہمارا آخری ٹھکانا دارِ آخرت ہے تو زمین درکنار یہ دُنیا ہی تمہاری نگاہ میں بیخ ہو جائے گی۔ دُنیا سے وہی لوگ دل لگاتے ہیں جو حقیقت سے بے خبر ہوتے ہیں۔

اتوال دوشیزہ مرتیخ کہ دعوائے رسالت کردہ

درگذشتیم از ہزاراں کو سے و کاخ
اندر اں میباراں بجوم مرد و زن
چہرہ اش روشن ولے بے نور جاں
حرف او بے سوز و چشمش بے نمے
فارغ از جوشش جو انی سینہ اش
بے خبر از عشق و از آئین عشق
گفت با ما آن حکیم نکتمہ داں
سادہ و آزادہ و بے ریلو و رنگ
پختہ در کار نبوت ساختش
گفت نازل گشتہ ام از آسماں
از مقام مرد و زن دارد سخن

بر کنارِ شہر میدان فراخ!
در میاں یکاں قدش چو تارن
معنی او بر بیان او گمراں!
از سرور آرزو تا محرمے!
کو رو صورت ناپدید آئینہ اش!
صعوبہ رو کردہ شاہین عشق!
نہیست این دوشیزہ از مرتیخیاں
فرز مزاورا بذرید از فرنگ
اندریں عالم فرزند اخلاقی
دعوت من دعوت آخر زمان!
فانش تر گوید ز اسرار بدن!

نزد این آخر زمان تقدیر لیست
در زبان ارضیاں گویم کہ چیت

جیسا کہ میں مقدمہ میں بیان کر چکا ہوں، اقبال سے بیہ مرتیخ کی زبان
سے یورپ کی عورتوں کی بے راہ روی (ضبط تولید) پر تنقید کی ہے۔
کہتے ہیں کہ ہم شہر مرغدین کے کاخ و کو سے گذر کر ایک وسیع میدان میں
پہنچے وہاں ہم نے دیکھا کہ بہت سے مرد و زن جمع ہیں اور ایک عورت ان سے
خطاب کر رہی ہے۔ وہ یوں تو بہت حسین و جمیل تھی، مگر اس کا دل سوز و گداز

سے خالی تھا۔ اس کا سینہ جوشِ جوانی سے محروم تھا اور وہ عشق اور آئینِ عشق سے بے خبر تھی۔ حکیم مرتضیٰ نے ہم سے کہا کہ یہ عورت اس سر زمین سے نہیں ہے بلکہ فرزندِ اس کو یورپ سے اغوا کر کے لے گیا اور اسے کارِ نبوت میں پختہ کر کے یہاں بھیج دیا۔ اس عورت نے یہاں آکر یہ مشہور کیا کہ میں آسمان سے آئی ہوں اور بتیہ آخر الزماں ہوں۔ یہ عورت مردوزن کے تعلقاتِ باہمی پر تفریریں کر رہی ہے یعنی "دراہراہ بدن" فاش کر رہی ہے۔ اس کے زاویہ نگاہ سے مقصدِ حیات یہ ہے کہ عورتیں مردوں سے کوئی تعلق پیدا نہ کریں۔ تجرّد کی زندگی بسر کریں تاکہ پرورشِ اطفال کی زحمت سے محفوظ رہیں۔

اُدچل کر اس کی تفریر سنیں۔ یہ کہہ کر حکیم مرتضیٰ ہمیں اُس مقام پر لے گیا جہاں وہ عورت لیکچر دے رہی تھی۔

ہند کی نیریزہ مرتضیٰ

زیستن تا کے مثالِ دلبران؛
دلبری بچکوئی و محرومی است
مرد را پنچہ پیر خود دانیم ما
گرد تو گرد کہ ز بگیری کند
در دو داغ و آرزو مکر و فریب
مبتلائے درد و غم سازد ترا
وصلِ اوز ہر و فراقِ اونبات
زہر ہائش را بخون خود مرزیا

اسے زناں! اے مادران! اے خواہر! اے
دلبری اندر جہاں مظلومی است
درد و گیسو شانہ گردانیم ما
مرد صیادی یہ پنچہ پیری کند
خود گداز یہاں اے او مکر و فریب
گرچہ آں کافر حرم سازد ترا
ہمبہرا و بودن آزار حیات
مار پیاں! از خم و بچیش گریز

ازامومت زرد زروئے مادراں!
اے خنک آزادی بے شوہراں!

وحی نیرداں پئے بہ پئے آید مرا
آمد آں وقتے کہ از اعجازِ فن
حاصلے برداری از کشت حیات
گر نباشد بر مرادِ ما جنسین
در پس این عصر اعصارِ دگر
پرورش گیر جنسین نوعِ دگر
تا بمیرد آں سراپا اہرمن
لالہ ہا بے داغ و بادامانِ پاک
خود بخود بیروں قند اسرارِ زلیست
آنچہ از نیساں فروز میرد مگر
خیز و با فطرت بیا اندر سستیز

لذتِ ایماں بے فزاید مرا
می تو اں دیدن جنین اندر بدن
ہرچہ خواہی از بنین و از نبات
بے مچا با کشتن او عینِ دین!
آشکارا گزرد اسرارِ دگر
بے شبِ ارحام دریا بد سحر!
ہنچو حیوانات ایامِ کہن!
بے نیاز از شبنمِ خیزد ز خاک!
نغمہ بے مضراب بخشد تاز زلیست!
اے صدون در زیر دریا نشتمیر
تاز پیکارِ تو حُر گرد گتینر!

رستن از ربطِ دو تن تو حید زن
حافظِ خود باش و بر مردانِ متن!

وہ عورت عورتوں سے یوں خطاب کر رہی تھی کہ اے عورتو! اے
ماؤ! اے بہنو! تم کب تک دلبروں کی سی زندگی بسر کرتی رہو گی؟ یہ دلبری
(بیوی بن کر رہنا) دراصل مظلومی، محکومی اور لطفِ زندگی سے محرومی ہے! ہم
عورتوں کا شیوہ یہ ہے کہ ہم بناؤ سنگھار کر کے مردوں کو اپنی زلفوں میں پھانس
لیتی ہیں۔ مرد پہلے تو ہماری زلفِ گہرہ گیر میں اسیر ہو جاتا ہے، مگر نکاح کے بعد
ہمیں اپنا شکار (نچیر) یعنی ہمیں اپنی کتیز بنا لیتا ہے وہ اگرچہ تمہارے سامنے
”خود گداری“ کا مظاہرہ کرتا ہے۔ تمہارے قدموں پر سر رکھتا ہے، تمہیں اپنا

معبود بناتا ہے وغیرہ وغیرہ۔ مگر یہ سب اس کا مکرو فریب ہے۔ بظاہر تمہیں
 ”حرم“ بناتا ہے مگر دراصل تمہیں محبوس کر دیتا ہے بلکہ مبتلائے رنج و الم
 کر دیتا ہے۔ تم پر مختلف قسم کی پابندیاں عاید کرتا ہے۔ وہ مار پیچاں ہے اس
 لئے تم اس کے پیچ بونخم (مکرو فریب) سے بچو اور وصل کے بجائے فراق کو
 ترجیح دو! ماں بن کر تمہارا چہرہ زرد ہو جائے گا اس لئے تم شوہروں کے بغیر
 زندگی بسر کرو!

اے عورتوں! یہ ترقی کا زمانہ ہے! اب ایسے آلات ایجاد ہو چکے ہیں
 جن کی بدولت ہم رحم کے اندر جنین کو دیکھ سکتے ہیں اس لئے تم بذریعہ X-RAYS
 یہ دیکھ لو کہ جنین تمہاری مرضی کے مطابق ہے یا نہیں، اگر نہ ہو تو اسے رحم کے اندر
 ہی ختم کر دو تاکہ نہ ناقص الاعضاء بچہ کی پرورش کرنی پڑے اور نہ سوسائٹی میں
 ایک اپاہج فرد کا اضافہ ہو۔

فی الحال ہمیں حمل کی صعوبت برداشت کرنی پڑ رہی، مگر آئندہ زمانہ میں،
 مجھے یقین ہے کہ ایسے آلات ایجاد ہو جائیں گے جن کی بدولت جنین کی پرورش
 رحم مادر سے باہر بھی ہو سکے گی۔

بے شبِ ارحام دریا بد سحر
 یعنی جنین، رحم کی اندھیری رات کے بغیر ہی صبح کی روشنی حاصل کر سکے گا۔
 اس کے بعد وہ نینۂ عورتوں کو از دراجی زندگی سے دور رہنے کی تلقین کرتی
 ہے اس شعر میں اسی مجرور زندگی کی طرف اشارہ ہے۔

انچہ از نیساں فرد ریزد گہر
 اے صدف! در زیر دریا تاشتم میر
 اس شعر کا لطف اسی میں ہے کہ اس کا مطلب استعاروں کے پردہ میں پوشیدہ
 رہے اس لئے اس کی شرح سے اجتناب کرتا ہوں۔
 آخری شعر میں وہ بلیۂ عورتوں کو اپنی فطرت سے جنگ کرنے پر آمادہ کرتی ہے۔

تاکہ عورت جو اس وقت مرد کی کنیز ہے "محر" یعنی آزاد عورت بن جائے۔ آخری شعر میں کہتی ہے کہ تمہارا "رابطہ وطن" سے چھٹکارا پانا ہی "توحید" ہے جس طرح خدا واحد ہے اسی طرح تم بھی "توحید" اختیار کرو (یہاں توحید سے شرعی توحید مراد نہیں ہے بلکہ عورت کا تنہا زندگی بسر کرنا یعنی اکیلا رہنا مراد ہے)۔ مردوں پر امت پھولو ان پر نازمت کرو! بلکہ اپنی حفاظت خود کرو۔

رُومی

مذہبِ عصبرِ نو آئینے نگر
زندگی را شرع و آئین است عشق
ظاہر او سوزناک و آتشیں
از تبت تا ب درویش علم و فن
حاصل تہذیبِ لادینے نگر!
اصل تہذیبِ ستارین است عشق!
باطن او نور رب العالمیں!
از جنونِ ذوقِ فتوش علم و فن!
دیں نگر در نچتہ بے آدابِ عشق
دیں بگیر از صحبتِ اربابِ عشق!

مرشدِ رومیؒ نے اس پر تبصرہ کیا ہے کہ لادینی تہذیب کا منطقی نتیجہ اس کے سوا اور کچھ نہیں ہے کہ عورتیں اپنی فطرت کے خلاف زندگی بسر کرنے پر مائل ہو جائیں جس کا نتیجہ معاشرہ کی تباہی کے علاوہ اور کچھ نہیں ہے۔
غور کیجئے اگر عورتیں تجرہ کی زندگی بسر کرنا شروع کر دیں تو اس کا نتیجہ بدکاری، زنا کاری، عیاشی، قتل و خون، فتنہ و فساد، اخلاقی بربادی اور روحانی تباہی کے علاوہ اور کیا نکل سکتا ہے؟

اس غلط روی کا علاج مرشدِ رومیؒ نے یہ بتایا ہے کہ عشقِ الہی اختیار کرو تاکہ

تم مقصدِ حیات سے ہمکنار ہو سکو۔ فرماتے ہیں کہ عشق تو زندگی کا قانون ہے۔ اسی لئے دینِ اسلام عشق کی تلقین کرتا ہے۔ تہذیب کی بنیاد دین ہے اور دین (اسلام) عشق کا دوسرا نام ہے۔

واضح ہو کہ دینِ اسلام کی بنیاد، عشقِ الہی پر قائم ہے جس پر یہ آیت شاہد

ہے:-

وَالَّذِينَ آمَنُوا شَرِّحِبَّاللَّهِ

عشق کے دو پہلو ہیں، ظاہری اور باطنی۔ اس کا ظاہری پہلو تو سوزناک اور آتشیں ہے اور باطنی پہلو نورانیزدی ہے یعنی سراسر نورانی ہے۔ اس کی وضاحت

یہ ہے:-

۱۔ عشق کے ظاہری پہلو کی دو صورتیں ہیں:-

پہلی صورت یہ ہے کہ عاشق ہر وقت مضطرب اور بیقرار رہتا ہے۔

جدائی کی آگ میں جلتا رہتا ہے۔ اس کو اقبال نے سوز اور آتش سے تعبیر کیا

ہے:-

دوسری صورت یہ ہے کہ تمام ایجادات و اختراعات اسی ظاہری پہلو کی بدولت ظہور میں آتی ہیں۔ مثلاً ایک سائنس دان کو یہی جذبہ تحقیق و انکشاف پر آمادہ کرتا ہے۔ دنیا میں انسانوں نے جس قدر حیرت انگیز کارنامے انجام دیئے ہیں ان کا محرک، عشق کا یہی ظاہری پہلو ہے۔

دوسرے شعر میں اقبال نے اسی پہلو کی وضاحت کی ہے کہ دنیا میں علم و فنون

کی ترقی عشق کے اسی ظاہری پہلو کی بدولت ہوئی ہے۔ عشق کے ظاہری پہلو کو

اقبال نے "تب و تاب دروں" اور "جنونِ ذوفنون" سے تعبیر کیا ہے۔ اقبال

کی رائے میں جب تک کسی قوم کے افراد میں جنونِ کارنگ پیدا نہ ہو وہ کوئی کارنامہ

انجام نہیں دے سکتے۔

پس قومے زیرِ چرخِ لا جورد بے جنونِ ذوفنون کا سے نہ کرد

خود اقبال نے جو کچھ لکھا یہ سب جنونِ ذوقنوں ہی کا کرشمہ ہے۔ اگر انہیں اپنی قوم سے عشق نہ ہوتا تو وہ نہ جاوید نامہ لکھ سکتے تھے نہ زبورِ عجم۔ فرہاد اور شہم کیوری دونوں کا نام اسی جنونِ ذوقنوں (عشق) کی بدولت دنیا میں زندہ رہے گا۔ اسی پر تمام عاشقوں کو قیاس کیا جاسکتا ہے۔

۲۔ عشق کا باطنی پہلو تو رانی ہے یعنی اس میں سوز کے بجائے سازگارنگ پایا جاتا ہے۔ بات یہ ہے کہ عشق کی اصل (باطن) نورِ ربّ العالمین ہے اور نور میں جمال ہے، سکون ہے، ٹھنڈک ہے، راحت ہے، اس لئے عاشق اگرچہ بظاہر مضطرب نظر آتا ہے مگر اسے عشق میں راحت نصیب ہوتی ہے اور اس کی باقی زندگی میں جمال کارنگ پیدا ہو جاتا ہے۔

عشق کا ظاہری پہلو عاشق کو دنیا میں کمال حاصل کرنے پر راغب کرتا ہے۔ اور باطنی پہلو اس کو خدا سے ملا دیتا ہے۔ یعنی عاشق کی زندگی کے دو رخ یا پہلو ہوتے ہیں۔ ظاہری پہلو کو دیکھو تو وہ دنیا میں رہتا ہے۔ قوم کے لئے، وطن کے لئے یا اپنے نصب العین کے لئے جدوجہد کرتا ہے۔ باطنی پہلو پر نظر کرو تو وہ خدا سے واصل ہوتا ہے یعنی عاشق صادق ایک طرف دنیا والوں کو راحت پہنچاتا ہے ان کے فائدے کے لئے کام کرتا ہے۔ دوسری طرف خدا سے رشتہ استوار رکھتا ہے۔

ظاہری پہلو کی بدولت اس کے اندر شانِ جلال پیدا ہو جاتی ہے یعنی وہ باطل کا مقابلہ کرتا ہے، جہاد کرتا ہے، سریکف میدان میں آتا ہے۔ باطنی پہلو کی بدولت اس کے اندر شانِ جمال پیدا ہو جاتی ہے وہ جب میدانِ جنگ سے واپس آتا ہے تو اپنے خدا کے سامنے سر بسجود ہو جاتا ہے اپنی عاجزی اور بیچارگی کا اعتراف کرتا ہے۔ اور اللہ کے بندوں کی خدمت کرتا ہے۔ جب وہ اللہ کے دشمنوں سے جنگ کرتا ہے تو شانِ جلال کا مظاہرہ کرتا ہے اور جب وہ اللہ کے دوستوں کی خدمت کرتا ہے تو اپنی شانِ جمال کا اظہار کرتا ہے۔

جلال سے حرکت پیدا ہوتی ہے یعنی وہ جہاد کرتا ہے۔ جہاد حرکت کا منظر

ہے۔

جمال سے سکون پیدا ہوتا ہے یعنی وہ سجدہ کرتا ہے۔ سجدہ، سکون کا منظر ہے لہذا اللہ سے جلال پیدا ہوتا ہے، اللہ اللہ سے جمال پیدا ہوتا ہے۔ یعنی عاشق صادق لہذا اللہ اللہ کی زندہ تفسیر ہوتا ہے۔

آخری شعر میں اقبال نے دین اسلام کا خلاصہ دو لفظوں میں بیان کر دیا ہے۔
۱۔ کہتے ہیں کہ جب تک کوئی مسلمان، مسلک عشق اختیار نہ کرے اس وقت تک اس کا ایمان (دین) کامل نہیں ہو سکتا۔ دین اسلام نام ہے اللہ اور اس کے رسول سے عشق کرنے کا۔

مسلم اگر عاشق نباشد کافر است

۲۔ لیکن مسلک عشق، کتابوں کے مطالعہ سے حاصل نہیں ہو سکتا، یا یوں سمجھو کہ دین کتابوں سے حاصل نہیں ہو سکتا۔ دین، اصل عاشقوں کی صحبت سے حاصل ہو سکتا ہے۔

دیں مجو اتدر کتب اے بے خبر

علم و حکمت از کتب، دین از نظر

گزشتہ تیرہ سو سال میں جس قدر اولیاء، صلی، علماء اور حکماء اسلام میں گزرے ہیں سب نے یہی تعلیم دی ہے کہ دین صرف صحبت سے حاصل ہو سکتا ہے۔ حدیث ہے کہ حکیم بوعلی سینا نے بھی یہی لکھا ہے۔

اسی لئے تمام ارباب دانش نے ہمیشہ اپنے زمانہ کے ارباب عشق کی صحبت اختیار کی۔ ہمارے زمانہ میں حضرت مولانا رشید احمد صاحب گنگوہی، حضرت مولانا محمد قاسم صاحب نانوتوی، حضرت مولانا اشرف علی صاحب تھانوی، حضرت شیخ الہند مولانا محمود حسن صاحب دیوبندی، حضرت مولانا عبداللہ شاہ صاحب کرنالی وغیرہم۔ ان سب بزرگوں نے حضرت شیخ العرب والعجم سیدی و مرشدی

زندگی کے عکس ہیں

حضرت حاجی امداد اللہ صاحب مہاجر مکیؒ کی نظر سے فیض حاصل کیا تھا۔ یہی وجہ ہے کہ انہیں دین میں بلند مقام حاصل ہو سکا۔

میں نے جو یہ لکھا ہے کہ اقبال سے اس شعر میں اسلام کا عطر کھینچ کر رکھ دیا ہے اس کی وجہ یہ ہے کہ صحابہ کرامؓ کی زندگیوں میں اس شعر کی صداقت پر شاہد ہیں۔ انہوں نے سرکارِ دو عالم صلی اللہ علیہ وسلم کو اپنا محبوب قرار دیا۔ حضورؐ سے وہی محبت کی جو عاشق اپنے محبوب سے کرتا ہے۔ آپ کے ادنیٰ اشارہ پر اپنی جائیں اور اپنے اموال بخوشی قربان کر دیئے۔ رضی اللہ عنہم

اور یہ جو خوبیاں ان میں پیرا ہوئیں یہ سب صحبتِ رسولؐ ہی کا ٹوکہ تھمے تھا۔ اسی شرفِ صحبت سے انہیں زمین سے اٹھا کر آسمان پر پہنچا دیا۔ قیامت تک کوئی دلی ان کے مرتبہ کو نہیں پہنچ سکتا۔

دیں نہ گردِ دختہ بے آدابِ عشق
دیں بگیر از صحبتِ اربابِ عشق

اس شعر کا پہلا مصرع ترجمہ ہے اس حدیث کا:-

”فرمایا آنحضرت صلی اللہ علیہ وسلم نے کہ قسم ہے اس کی جس کے قبضہ میں

میری جان ہے کہ تم میں سے کوئی شخص مومن نہیں ہو سکتا (یعنی ایمان کے مرتبہ کمال کو حاصل نہیں کر سکتا) جب تک میں اس کی نظروں میں (۱) والدین (۲) اولاد (۳)

اور تمام انسانوں سے زیادہ محبوب نہ ہو جاؤں“ (لَا يُؤْمِنُ أَحَدُكُمْ حَتَّىٰ

أَكُونَ لِحَبِّهِ مِنْ وَلِيِّهِ وَوَالِدِيهِ وَالنَّاسِ أَجْمَعِينَ)

اور دوسرے مصرع کی صداقت پر صحابہ کرامؓ کی زندگیوں میں گواہ ہیں۔ صحابہؓ

کو تمام افرادِ امت پر جو فضیلت حاصل ہے وہ محض صحبتِ ہی کی وجہ سے ہے۔ ۱۲-

فلکِ مشتری

ارواحِ جلیدہ حلاج و غالب و قمرۃ العین طاہرہ
کہ یہ ہمیں ہشتی نگہ رویدند و بگردش جاوداں گہ اُیدند

من فدائے این دل دیوانہ
چوں بگیم منز لے گوید کہ خیرا
زانکہ آیاتِ خدا لانتہاست
کارِ حکمت دیدن فرسودن است
آن بسنج در ترا زوئے ہنر
آن بدست آورد آبِ خاک را

ہرز ماں بخشد دگر ویرانہ
مردِ خود رس بحر را داند تھینر
اسے مسافر جاہہ را پایاں کجاست
کارِ عرفاں دیدن فرسودن است
این بسنج در ترا زوئے نظر
این بدست آورد جانِ پاک را

آن نگہ را بر تجلی می زند

این تجلی را بخود گم می کند

در تلاشِ جلوہ ہائے پے پے
این ہمہ از فیضِ مرد سے پاک زاد
کاروانِ این دو بیتائے وجود
آن جہاں آن خاکدائے تمام
خالی از مے شیشہ تا کش ہنوز
نیم شب! از تابِ ماہاں نیم روز

طے کنم افلاک و می نامم چوئے
آنکہ سوز او بجانِ من فتاد
یرکنارِ مشتری آمد فرود
در طوائف او قمر با تیر گام
آرزو تارستہ از خاکش ہنوز
نے برودت در ہولے او نہ سوز

کو کبش دیدم بخود نزدیک تر
شد و گر گون نرد و دور و دور و دور
آتش اندر سینہ شاں گیتی گدازا
چہرہ ہارختندہ از سوز دروں!
از شرابِ نغمہ ہائے خویش مست!
از دمِ آتش نوایاں زندہ شو!
زور این صہبان دیدستی نگرا!
شور ہا انگندہ در جانِ حرم!

من چو سوئے آسماں کردم نظر
ہیبتِ نظارہ از ہوشم ربود
پیشِ خود دیدم سہ روحِ پاکباز
در بر شاں حلہ ہائے لالہ گوں
در تب و تابے ز ہنگامِ السرت
گفت رومی "این قدر از خود مرو
شوقِ بے پروا ندیدستی نگرا!
غالب و حلاج و خاتونِ عجم

این نوایاں روح را بخشد ثبات
گر می او از درون کائنات!

فصل نهم

(ملاقات باروایح جلیلیہ حلاج و غالب و قرۃ العین طاہرہ)
خیالات کی گہرائی کے لحاظ سے یہ فصل
خلاصہ مباحث | ہماری توجہ کی سب سے زیادہ مستحق

ہے۔ شرح سے پہلے اس کے مباحث کا خلاصہ درج کرتا ہوں:-

۱۔ فلکِ مشتری میں اقبال کی ملاقات حلاج، غالب اور قرۃ العین سے ہوتی ہے۔

۲۔ پہلے حلاج، عالمِ بنجودی میں ایک غزل گاتا ہے۔

۳۔ پھر غالب نغمہ سرائی کرتا ہے۔

۴۔ آخر میں طاہرہ اپنے جذبات کا اظہار کرتی ہے۔

۵۔ جب یہ لوگ غزل سرائی سے فارغ ہوتے ہیں تو مرشدِ مومنی زندہ رود کو مشورہ دیتے ہیں کہ انہی مشکلات (پیچیدہ مسائل) ان ارواحِ بزرگ کے سامنے پیش کرو۔

۶۔ زندہ رود، حلاج سے پہلا سوال کرتا ہے کہ ”از فردوسِ مہجوری چہ را؟“
۷۔ حلاج اس کا جواب دیتا ہے کہ عاشق کسی جگہ (خواہ وہ جنت ہی کیوں نہ ہو) مستقل طور سے قیام پذیر نہیں ہو سکتا۔

۸۔ زندہ رود دوسرا سوال کرتا ہے کہ ”گردشِ تقدیر چیست؟“
اس کے جواب میں حلاج، تقدیر کا فلسفہ بیان کرتا ہے اور حیرت کا مفہوم واضح کرتا ہے۔

۹۔ زندہ رود تیسرا سوال یہ کرتا ہے کہ ”آخر گناہ تو چہ بود؟“
اس کے جواب میں حلاج، خودی کا فلسفہ بیان کرتا ہے اور اپنے ”گناہ“ کی وضاحت کرتا ہے۔

۱۰۔ طاہرہ، حلاج کے بیان پر تبصرہ کرتی ہے۔

۱۱۔ زندہ رود، غالب سے اس کے ایک شعر کا مطلب دریافت کرتا ہے۔

غالب مطلب بیان کرتا ہے۔

۱۲۔ زندہ رود، غالب سے دوسرا سوال کرتا ہے کہ ”ہر جہاں و اولیاء و انبیاء“

است؟“

اس کے جواب میں دونوں میں سوال و جواب کا ایک سلسلہ شروع ہوتا ہے۔ غالب مصلحتاً انکشافِ حقیقت سے پہلو تہی کرتا ہے۔ آخر کار حلاج خلعت کرتا ہے۔ اور شاہدِ معنی کی نقاب کشائی کرتا ہے۔

۱۳۔ زندہ رود، حلاج سے عجبہ کی حقیقت دریافت کرتا ہے۔

اس کے جواب میں حلاج وحدۃ الوجود کا فلسفہ پیش کرتا ہے اور میری رائے

میں یہ جواب اس کتاب کے تمام علمی مباحث کی جان ہے۔ اور یہی اس کتاب کا

مشکل ترین مقام ہے۔

۱۴۔ زندہ رود، حلاج سے ”دیدارِ رسول“ کا مفہوم دریافت کرتا ہے۔ حلاج اس کا جواب دیتا ہے۔

۱۵۔ زندہ رود، حلاج سے ”دیدارِ حق“ کا مطلب پوچھتا ہے۔ حلاج جواب دیتا ہے۔

۱۶۔ زندہ رود، حلاج سے نقشِ حق قائم کرنے کا طریقہ دریافت کرتا ہے۔ حلاج اس کا طریقہ بتاتا ہے۔

۱۷۔ زندہ رود، حلاج سے زاہد اور عاشق میں فرق معلوم کرتا ہے۔ حلاج فرق بیان کرتا ہے۔

۱۸۔ زندہ رود، حلاج سے معرفت کا مفہوم دریافت کرتا ہے۔ وہ اس کی وضاحت کرتا ہے۔

۱۹۔ آخر میں زندہ رود، حلاج سے ابلیس کا مقام معلوم کرتا ہے۔ وہ اس کا جواب دیتا ہے۔

۲۰۔ زندہ رود، حلاج سے کہتا ہے کہ کچھ ذرا اوڑھیر سے پاس بیٹھو۔ حلاج کہتا ہے کہ میں سراپاِ قوتی پرداز ہوں، اس لئے اب رخصت ہوتا ہوں۔

۲۱۔ حلاج کے رخصت ہو جانے کے بعد، خواجہ اہلِ فراق نمودار ہوتا ہے اور زندہ رود سے مخاطب ہو کر اپنے قلبی خیالات کا اظہار کرتا ہے اور اس کو یہ مشورہ دیتا ہے کہ

در جہاں باہمتِ مردانہ زری
غمگسارِ من! ز من بیگانہ زری

۲۲۔ زندہ رود

اس سے کہتا ہے کہ ”بگذرازا بہنِ فراق
وہ جواب دیتا ہے کہ ”سازِ غمِ زندگی، سوزِ فراق ہے۔“

۲۳۔ آخر میں ابلیس، بارگاہِ انبیردی میں التجا کرتا ہے کہ

اے خدا! ایک زندہ مردِ حق پرست

لذتے شاید کہ یا بم در شکست

مباحثِ کتاب کے تجزیہ سے یہ بات واضح ہوتی ہے کہ اقبال سے زیادہ

ترسوالاتِ صرفِ حلاج سے کئے ہیں۔ غالب سے صرف دو سوال کئے ہیں۔

طاہرہ سے کوئی سوال نہیں کیا۔ اس کی وجہ یہ ہے کہ یہ خاتون فلسفی نہیں تھی۔

ہم نے تینوں کے مختصر سوانح حیات بھی درج کئے ہیں۔ اس کے بعد یہ

یہ معلوم کرنا آسان ہو جائے گا کہ اقبال سے ان کا انتخاب کیوں کیا؟

تہمید

اس بند میں سات اشعار ہیں۔ پہلے تین شعروں میں

پہلا بند | ایک نکتہ بیان کیا ہے۔ آخری چار شعروں میں دوسرا

مضمون سیرِ قلم کیا ہے۔

چونکہ اس فصل میں عشق کے کمالات واضح کئے ہیں اس لئے تہمید کی

ابتداء ”دلِ دیوانہ“ سے کی ہے جو نہایت بر محل ہے۔ دلِ دیوانہ سے وہ دل

مُراد ہے جس میں عشقِ حقیقی جلوہ گر ہوتا ہے۔ اس عشق کی خاصیت یہ ہے کہ

۱۔ عاشق کو ہر لحظہ نئے مقامات کی سیر نصیب ہوتی ہے۔

۲۔ عاشق کسی منزل میں قیام نہیں کرتا۔ ”مردِ خود رس“ یعنی عاشق، سمندر کو بھی

تالاب (قفیز) سمجھتا ہے یعنی عاشق کی نگاہ میں یہ کائنات، جو کہیں لاکھوں در نظر آتی

ہے، بہت مختصر ہوتی ہے۔

۳۔ عاشق ہر لحظہ روحانی مدارج طے کرتا رہتا ہے۔ مسافرِ عشق کی منزل کبھی ختم

نہیں ہوتی۔ جاوہ، بے پایاں (غیر محدود) ہو جاتا ہے۔ وجہ اس کی یہ ہے کہ آیاتِ خدلا انتہا ہیں یعنی ہر لحظہ نئی تجلی ہوتی رہتی ہے۔

اگلے چار شعروں میں حکمت (سائنس اور فلسفہ) اور عشق (عرفان) میں موازنہ کیا ہے۔ یہ اقبال کا محبوب موضوع ہے۔ کہتے ہیں کہ فلسفی بھی غور و فکر کرتا ہے۔ یعنی حقیقت تک پہنچنا چاہتا ہے مگر کچھ عرصہ کے بعد فلسفی کے نتائج غور و فکر فرسودہ ہو جاتے ہیں کیونکہ اس کی عقل خود ہی اپنے دریافت کردہ نظریات میں اسقام دیکھ لیتی ہے۔

اس مصرع میں اقبال نے فلسفہ کا خلاصہ درج کر دیا ہے۔ اس کی تفصیل یہ ہے کہ فلسفی اپنی ناقص عقل کی روشنی میں جو نظریہ قائم کرتا ہے، ابتداء میں وہ صحیح معلوم ہوتا ہے اور وہ کہتا ہے کہ میں نے حقیقت معلوم کر لی۔ مگر مزید غور و فکر کے بعد وہ خود اپنے نظریہ سے غیر مطمئن ہو جاتا ہے یا ایسا ہوتا ہے کہ اس کے بعد جو فلسفی آتا ہے وہ اس نظریہ کی غلطی واضح کر کے اس کو باطل کر دیتا ہے۔ ہندی، یونانی اور یورپین فلسفہ کی تاریخ کا مطالعہ کیا جائے تو اقبال کے اس قول کی صداقت آشکارا ہو سکتی ہے۔

مثلاً ڈیکارٹ (جو جدید فلسفہ کا بانی ہے) نے یہ کہا کہ

۱۔ ہم خدا کا وجود عقلی دلائل سے ثابت کر سکتے ہیں یعنی خدا موجود ہے۔

۲۔ کائنات میں حرکت کا سلسلہ خدا کی ذات پر ختم ہوتا ہے۔

۳۔ نفسِ مدرک اپنی ذات اور خواص کے اعتبار سے مادہ کی ضد ہے۔

اس کے ہم عصر ہائیر نے اس فلسفہ کی مکمل تردید کر دی یعنی اس نے کہا کہ

۱۔ خدا کا وجود عقلی دلائل سے ثابت نہیں ہو سکتا۔

۲۔ اس لئے نفسِ مدرک کا وجود بھی ثابت نہیں ہو سکتا۔

۳۔ لہذا مادہ ہی اصل کائنات ہے۔

اسپینوزا نے کہا کہ

نقطہ نے یہ تعلیم دی کہ

۱۔ خدا مر گیا تاکہ انسان زندہ رہے

۲۔ کائنات کی اصل، خواہش طاقت ہے۔ یہاں ارتقاء کا قانون کا فرما

ہے۔ تاکہ "فوق البشر" پیدا ہو سکے۔

برگسان نے یہ نغمہ سنا یا کہ

۱۔ حقیقت نہ مادی ہے نہ عقلی بلکہ حوش نمود ہے جسے حیات کی ارتقاء

پسندی کہہ سکتے ہیں۔

۲۔ خدا کی اتنی عقلاً ثابت نہیں ہو سکتی مگر ہمیں اس کی اتنی کما و جبران حاصل

ہو سکتا ہے۔ یعنی خدا حیات کا سرچشمہ ہے۔

کانگت نے یہ تعلیم دی کہ

۱۔ اگر وہ خدا کا وجود عقلاً ثابت نہیں ہو سکتا مگر

۲۔ انسان کی فطرت میں پرستش کا جذبہ موجود ہے۔

۳۔ اس لئے انسانیت کو معبود بنانا چاہیے۔

اسپلر نے کہا کہ

۱۔ مذہب کے پیش کردہ خدا کا وجود تو عقلاً ثابت نہیں ہو سکتا۔

۲۔ مگر ایک اتنی ایسی ضرور موجود ہے جو مطلق ہے اور ہم اس سے زیادہ اور

کچھ نہیں جان سکتے۔

ہل نے یہ تعلیم دی کہ

۱۔ عقل انسانی نہ خدا کا اثبات کر سکتی ہے نہ ابطال۔ بالفاظ و گراؤں

نے ہر قوم کی طرح تشکیک (لا اور میت) کی تعلیم دی۔

۲۔ مقصد حیات یہ ہے کہ زیادہ سے زیادہ انسانوں کے لئے زیادہ سے

زیادہ راحت (HAPPINESS) کا انتظام کیا جائے۔

ایلیکنز میڈر کے فلسفہ کا خلاصہ یہ ہے کہ

۱۔ وہ اصل حقیقت جس سے تمام کائنات ظاہر ہوئی ہے "مکان۔ زمان" ہے۔

۲۔ ادنیٰ سطح، مکان۔ زمان ہے۔ اس کے بعد مادہ۔ اس کے بعد صفت۔ ثانیوی۔ مثلاً رنگ و بو۔ اس کے بعد حیات۔ اس کے بعد نفس مدرک۔
 ۳۔ ارتقاء کی چھٹی منزل الوہیت ہے جو ابھی کہہ ارض پر ظاہر نہیں ہوئی ہے۔
 ۴۔ ایلیگزینڈر کا تصور الوہیت اس کے تصورات سے بالکل مختلف ہے۔ الوہیت کو وہ بعض اوقات "ذہن خداوندی" قرار دیتا ہے۔

۵۔ یہ کائنات خدا کا ظہور ہے یا یوں سمجھو کہ خدا اس کا مجموعہ ہے۔ مگر یہ یاد رہے کہ خدا اس کائنات کا خالق نہیں ہے۔ کائنات کی علت تو "مکان۔ زمان" ہے۔

ایلیگزینڈر کا شاہکار اس کی مشہور تصنیف "مکان زمان اور الوہیت" ہے۔ خدا کا جو تصور اس نے اس کتاب میں پیش کیا ہے وہ راقم الحروف جیسے کم مایہ اشخاص کی فہم سے بالاتر ہے۔ خصوصاً اس کا یہ مشورہ کہ "انسانوں کو لازم ہے کہ الوہیت (DIETY) کو جو دوس لانے کے لئے خدا (GOD) جو کوشش کر رہا ہے اس میں اس (خدا) کی مدد کریں۔" (تفصیل کے لئے دیکھو تصنیف مذکورہ جلد دوم ص ۳۸۸ تا ص ۳۹۶)

میں نے مثال کے طور پر پندرہ حکماء کے بنیادی افکار کا خلاصہ ناظرین کی خدمت میں پیش کر دیا ہے یقین ہے کہ ان کے مطالعہ کے بعد اقبال کے اس مصرع کی صداقت ان پر واضح ہو جائے گی کہ

عج کارِ حکمت دیدن دفترِ سودن است

یعنی فلسفیانہ غور و فکر کا نتیجہ یہ نکلتا ہے کہ یقین اور اطمینان قلب میں کمی واقع ہو جاتی ہے۔ بالفائلہ دگر، عقل سے خدا نہیں مل سکتا۔

اب ہم دوسرے مصرعے کا مطالب بیان کرتے ہیں۔ واضح ہو کہ اقبال نے

فرسودن کے مقابلہ میں "افزودن" کا لفظ استعمال کیا ہے۔ اس سے معلوم ہوا کہ اقبال نے فرسودن کو کم ہو جانے کے معنی میں استعمال کیا ہے۔ یعنی اطمینان میں کمی واقع ہو جاتی ہے۔ کیونکہ فلسفی جس قدر غور و فکر کرتا ہے اسی قدر الجھن بڑھتی ہے اور اس کا نتیجہ فقدانِ اطمینان ہے۔

اس کے برعکس عارف جس قدر معرفت حاصل کرتا ہے اسی قدر اس کو اطمینان حاصل ہوتا ہے یعنی وہ معرفت میں ترقی کرتا رہتا ہے۔ یعنی اس کے یقین میں اضافہ ہوتا رہتا ہے۔ دوسری بات یہ ہے کہ جس طرح ہر فلسفی دوسرے فلسفی کی تردید کرتا ہے اس کے مقابلہ میں ہر عارف دوسرے عارف کی تائید کرتا ہے۔ فلسفہ کی دنیا، اختلاف اور تردید کی دنیا ہے مگر عشق کی دنیا اتحاد اور تائید کی دنیا ہے۔ تمام عرفاء یہی کہتے ہیں کہ خدا ہے۔ یعنی عشق کی بدولت معرفت میں ترقی ہوتی رہتی ہے۔ اگلے تین شعروں میں اسی نکتہ کی وضاحت کی ہے۔

کہتے ہیں کہ فلسفی، سائنس یا فلسفہ (بہر) کی مدد سے حقیقت دریافت کرتا ہے اور اس میں اسے کامیابی حاصل نہیں ہوتی کیونکہ یہ نہیں سکتی۔ اس لئے کہ حقیقت فلسفہ کی دسترس سے بالاتر ہے۔ لیکن عارف (عاشق) کا طریق کار (حقیقت تک پہنچنے کا طریقہ) عقل نہیں ہے بلکہ نظر (قلب) ہے اور یہی صحیح طریقہ ہے۔ یعنی حقیقت اسی ذریعہ عقل نہیں بلکہ نظر ہے۔

فلسفی یا حکیم (سائنس دان) حکمت کی بدولت عالمِ مادی کو مسخر کرتا ہے مگر عارف، عالمِ روحانی کو مسخر کر سکتا ہے یعنی روح کی حقیقت سے آگاہ ہو سکتا ہے۔ اور جسے اپنی معرفت حاصل ہو جائے اسے خدا کی معرفت بھی حاصل ہو سکتی ہے۔ فلسفی یا حکیم، خدا کی تجلیات (صفات) کو بذریعہ عقل سمجھنا چاہتا ہے اور ناکام رہتا ہے۔ اس کا نتیجہ فرسودگی ہے یعنی کچھ ہاتھ نہیں آتا۔

عہدہ ہے دانش برہانی ظلمت کی فراوانی

وہ جس قدر غور کرتا ہے اسی قدر الجھن بڑھتی ہے اور انجام یہ ہوتا ہے کہ

وہ خدا سے دور ہو جاتا ہے۔

ع انجم خرد ہے بے حضوری

لیکن عارف، تجلی کو اپنے اندر جذب کر لیتا ہے یعنی اپنے اندر صفات کا رنگ پیدا کر لیتا ہے۔

ع بندہ از تاثیر او، مولیٰ صفات

خلاصہ ان چاروں شعروں کا یہ ہے کہ اگر معرفت حاصل کرنا چاہتے ہو تو فلسفہ کے بجائے عشق کا طریقہ اختیار کرو۔

کہتے ہیں کہ عارف رومی کی صحبت کا فیض تھا کہ

دوسرا بند میں نے افلاک کے سفر کو طے کیا اور ان کی معیت

میں فلکِ مشتری تک رسائی ہوئی۔ جب میں یہاں پہنچا تو میں نے تین ارواحیں دیکھیں جن کے دل عشق کی آگ سے منور تھے۔ یہ ان عاشقوں کی روحیں تھیں جو اپنی ہی شراب سے مست تھے۔ رومی نے مجھ سے کہا کہ یہ روحیں غالب، طاہرہ اور حلاج ہیں۔ ان میں جو سوز و گداز نظر آتا ہے یہ رب عشق کا کرشمہ ہے۔ سنو تو سہی! یہ لوگ کیا کہہ رہے ہیں!

نوائے حلاج (سیرت نامہ)

زخاکِ خویش طلب آتشے کہ پیرانیت
 نظرِ نجویش چنان بستہ ام کہ جلوہ دوست
 بملکِ حم ندیم مصرعِ نظیری را
 اگر چه عقلِ فسوں پیشہ لشکر سے اخیت
 تورہ شناس نہ وز مقامِ نجیبری
 ز قید و صید نہنگاں حکایتے آور
 مریدِ بہتیاں سرہوم کہ پانگذاشت
 تجلی دگرے در خور تقاضا نیست
 جہاں گرفتہ مرا فرصت تماشا نیست
 کسے کہ کشتہ نشد از قبیلہ ما نیست
 تو دل گرفتہ نباشی کہ عشق تہنا نیست
 چہ نغمہ ایست کہ در بر بطن سلیمے نیست
 ملو کہ زورق مار و شناس دریا نیست
 بہ چادہ کہ در و کوہ و دشت دریا نیست

شریکِ حلقہٴ زندانِ باو پیمایا
 حذر ز بیعتِ پیرے کہ مردِ غوغا نیست!

حلاج کے سوانح حیات

ابوالمغیث حسین بن منصور الحلاج
 غالباً ۳۲۲ھ میں بمقام
 ۶۸۵۸

طورِ نزد البیضا (فارس) میں پیدا ہوا تھا۔ اس کا دادا مجوسی تھا۔ عنقوانِ شباب
 میں جب کہ اس کی عمر ۱۶، ۱۷ سال کی تھی اس کا میلان تصوف کی طرف ہو گیا چنانچہ
 اس نے ۳۶۰ھ سے لے کر ۳۸۲ھ تک اپنے زمانہ کے نامور صوفیوں مثلاً
 حضرت سہل تستری، حضرت عمر مکی اور حضرت جنید بغدادی کی صحبت میں رہ کر
 سلوک طے کیا۔ اس کے بعد پندرہ، سولہ سال تک مختلف ملکوں مثلاً خراسان،
 اہواز، فارس، کرمان، ترکستان، کشمیر اور گجرات (کاٹھیواور) کی سیاحت کی۔
 ہمیں اس سیاحت کے حالات تو معلوم نہیں ہیں مگر قیاس کہتا ہے کہ اس نے ان

ملکوں کے صوفیہ اور علماء سے مختلف علوم و فنون حاصل کئے ہوں گے۔
 اس سیاحت سے فارغ ہو کر اس نے حج کیا اور ۱۲۹۷ھ میں بغداد واپس آکر
 وحدت الوجود کی تعلیم دینی شروع کی۔ چونکہ اس کی زندگی کے حالات پر پردہ پڑا ہوا ہے
 اس لئے یقین سے نہیں کہا جاسکتا کہ دراصل اس کی دعوت کیا تھی؟ مگر اتنا یقینی ہے کہ اس
 زمانہ کے تمام علماء، صوفیہ، متکلمین، حکماء اور محدثین اس کے خلاف ہو گئے تھے۔ چنانچہ
 ۱۳۰۰ھ میں حکومت نے اسے گرفتار کر لیا اور وہ آٹھ سال تک جیل خانہ میں رہا۔ مالکی
 قاضی ابو عمر نے اس کے قتل کا فتویٰ صادر کیا۔ سات ماہ تک مقدمہ چلتا رہا۔ انجام
 کار عدالت نے حکم دیا کہ یہ شخص واجب القتل ہے۔ چنانچہ ۱۳۰۹ھ میں پہلے اس کے
 اعضاء قطع کئے گئے پھر مصلوب کیا گیا اور آخر میں اس کی نعش کو سپرد آتش کیا۔
 ایک ہزار سال سے اس کی شخصیت صابہ النزاع نبی ہوئی ہے۔ علماء
 کی ایک جماعت اسے کافر کہتی آئی ہے۔ دوسری جماعت اسے ولی قرار دیتی ہے۔
 تیسری جماعت توقف کرتی ہے۔ شیخ شاد پریشاں خواب من از تعبیر ہا؛ والا مضمون
 ہے۔ اس کی تصانیف میں اس وقت صرف "کتاب الطواسین" موجود ہے۔ باقی
 کتابیں مردہ ایام سے تباہ ہو گئیں۔

علامہ محمود شبستری نے اس کی برآة میں یہ شعر لکھا ہے۔
 ۱ روا باشد انا لحق از درختے
 چرا نمود روا از نیک بختے؟

اقبال نے جو غزل بزبانِ حلاج اس جگہ درج کی ہے یہ پیامِ مشرق
 کی غزلوں میں سے ایک غزل ہے اور وجہ انتخاب یہ ہے کہ یہ غزل حلاج کے مسلک
 کی آئینہ دار ہے چنانچہ حلاج کہتا ہے:-

۱۔ اگر بجلی کی آرزو ہے تو دوسروں کی طرف دیکھنے کے بجائے اپنی "خودی" پر غور
 کرو۔ تمہارے اندر خود وہ آگ (عشق) پوشیدہ ہے جو آنکھوں سے نظر نہیں آتی تم اپنی

خودی کی تربیت کرو۔ تمہیں دوسروں کے سامنے دستِ سوال دراز کرنے کی ضرورت
باقی نہیں رہے گی۔ علاج کا مسلک یہ ہے کہ خدا تو ہمارے دل میں پوشیدہ ہے
اس لئے تم دنیا کی سیر کرنے کے بجائے خود اپنے عالمِ دل کی سیر کرو۔
بیدل سے اسی مضمون کو یوں بیان کیا ہے:-

ز سیر عالمِ دل غافلیم، در نہ جناب

سرے اگر بگریباں فرورد، دریاست

یعنی جس طرح جناب دراصل دریا ہے مگر تعین کی وجہ سے جناب نظر آتا ہے

اسی طرح خودی دراصل خرا ہے مگر تعین کی وجہ سے خودی نظر آتی ہے۔

پر دے کو تعین کے درِ دل سے ہٹا دے

کھلتا ہے ابھی پل میں طلسماتِ جہاں کا

۲۔ اسی لئے میں اپنی خودی کے شاہدہ میں اس قدر منہمک ہوں کہ اگرچہ محبوب

(خدا) کے جلوؤں سے سارا جہان معمور ہو رہا ہے مگر میں اس کی طرف نگاہ اٹھا

کر بھی نہیں دیکھتا وجہ ظاہر ہے کہ جب اس کا جلوہ خود میرے دل میں موجود ہے

تو میں دوسری طرف کیوں دیکھوں؟ بیدل سے اسی مضمون کو یوں ادا کیا ہے:-

از موج تو اں شنیدن اسرارِ محیط

در کام اگر کشد زبانِ خود را

۳۔ نظیری کا یہ مصرع اس قدر قیمتی ہے (کیونکہ حاملِ صداقتِ عظمیٰ ہے) کہ اگر

کوئی شخص مجھے ملکِ جم بھی اس کے عوض دے تو نہ لوں۔ وہ مصرع یہ ہے کہ

کسے کہ کشتہ نشد از تیبیلاہ ما نیست

یعنی جس نے اپنی جان معشوق پر قربان نہیں کی وہ ہمارے (عاشقوں کے)

قبیلہ (زمرہ) میں شامل نہیں ہو سکتا۔ یعنی سچا عاشق اپنی جان اپنے معشوق کی راہ

میں بخوشی قربان کر دیتا ہے۔ جو ایسا نہ کر سکے وہ عاشقِ صادق نہیں ہے۔

۴۔ عقل کا کام یہ ہے کہ وہ انسان کو مسلکِ عشق سے باز رکھنے کے لئے بہت سے

دلائل مرتب کرتی ہے۔ حلاج کہتا ہے کہ عاشق کو "دل گرفتہ" یعنی مایوس نہیں ہونا چاہیے عشق تنہا نہیں ہے اس کے پاس بھی بہت طاقت ہے۔ مطلب یہ ہے کہ عشق بذاتِ خود اس قدر زبردست طاقت ہے کہ عقل کا لشکر اس کے سامنے نہیں ٹھہر سکتا۔ عشق تنہا تمام دلیلوں کو رد کر سکتا ہے یعنی دنیا کی کوئی طاقت عاشق کو مسلکِ عشق سے منحرف نہیں کر سکتی۔

عشق تنہا ہر دو عالم را بس است

۵۔ اے مخاطب! سارا افسوس اس بات کا ہے کہ تو "رہ شناس" نہیں یعنی مسلکِ عشق سے آگاہ نہیں اور اس کی قدر و قیمت سے بے خبر ہے، ورنہ دین اور دنیا کی وہ کون سی خوبی، بھلائی اور نیکی ہے جو عشق کی بدولت حاصل نہیں ہو سکتی؟

۶۔ اے مخاطب! تیرا یہ کہنا کہ میں مشکلات کا مقابلہ نہیں کر سکتا، تیری بزدلی اور بے ہمتی کی دلیل ہے۔ ہم لوگ جو مسلکِ عشق کے پیرو ہیں، ایسی پست ہمتی کی باتیں سننی نہیں چاہتے۔ ہم سے تو ہنگاموں (مشکلات) پر غالب آنے کی باتیں کر۔ یعنی عشق، انسان کے دل میں مشکلات پر غالب آنے کا جذبہ پیدا کر دیتا ہے۔ پس تجھے لازم ہے کہ مسلکِ عشق اختیار کرے۔

۷۔ میں تو اس شخص کی قدر کرتا ہوں جو مسلکِ عشق اختیار کر کے ساری دنیا کا مقابلہ کرنے کے لئے آمادہ ہو جاتا ہے۔ یعنی عاشق صادقِ راحت اور آسائش کا راستہ اختیار نہیں کرتا۔ عشق اس کو سرکیف میدان میں لے آتا ہے۔

۸۔ اے مخاطب! اس شخص کی پیروی مت کر جو تجھے تن آسانی اور راحت کی تلقین کرے۔ بلکہ ان لوگوں کی تقلید کر جو زندانِ بادہ پیا ہیں یعنی عاشق ہیں۔

غالباً اس تصریح کی ضرورت نہیں ہے کہ اقبال کی اس غزلی کا شعر حلاج کے مسلک کی تفسیر اور تشریح ہے۔ اقبال نے جو کچھ کہا ہے، حلاج نے اس پر عمل کر کے دنیا کو دکھا دیا۔

نوائے غالب

”بیا کہ قاعدہ آسماں بگروانیم
 اگر ز شخنہ بود گیر و دار نندیشیم
 اگر کلیم شود ہمزباں سخن نکتہ شیم
 بجنگ باج ستانان شاخساری را
 بصلح بال قشانان صبی گماہی را
 قضا بگردش رطل گراں بگروانیم
 و گرز شاہ رسد از مغاں بگروانیم
 و گرز خلیل شود میہماں بگروانیم
 تہی سبد ز درگستاں بگروانیم
 ز شاخسار سوئے آشیان بگروانیم

✓ ز حیدریم من و تو ز ما عجب نمود
 گرا آفتاب سوئے خاوراں بگروانیم

غالب کے سوانح حیات

مرزا اسد اللہ خاں نام تھا۔
 ۱۷۹۷ء میں بمقام اکبر آباد
 ۱۲۱۲ھ

پیدا ہوئے لیکن بچپن ہی میں وہی آگئے اور یہیں ۱۸۶۹ء میں وفات پائی۔ جاوید نامہ
 کے پڑھنے والے چونکہ مرزا کے حالات زندگی سے واقف ہیں اس لئے میں نے
 تفصیل سے کام نہیں لیا۔

ہمارے زمانہ میں غالب کی شہرت اس کے اردو دیوان کی مرہون منت
 ہے مگر اس کی شاعری کا کمال اس کے فارسی کلام میں پایا جاتا ہے۔ چنانچہ وہ خود
 کہتا ہے:-

فارسی میں تباہی بینی نقش ہائے زنگ رنگ
 بگداز از مجموعہ اردو کہ بزنگ من است

غالب کی یہ غزل اس کے جذبات اور اس کی نفسیاتی کیفیات کی مظہر ہے۔ یہ سچ ہے کہ غالب مرد مجاہد نہیں تھا، وہ اپنے خیالات کو عملی جامہ نہیں پہنا سکا۔ مگر انقلاب برپا کرنے کا جو پیغام اس نے ہمیں دیا ہے وہ بجائے خود بلاشبہ لائق تحسین ہے۔ اسی لئے اقبال نے اس کی یہ غزل جاوید نامہ میں درج کی ہے۔ کہتا ہے کہ:-

۱۔ آؤ! آسمان کا قاعدہ بدل دیں یعنی دنیا میں انقلاب برپا کریں۔ آؤ! اس کہنہ نظام کے بجائے دنیا میں ایک نیا نظام قائم کریں! "گردشِ رطل گراں" کی بدولت یعنی مسلکِ عشق کی پیروی کر کے "قضاء" کو بدل دیں! یہ سچ ہے کہ غالب خود کوئی انقلاب برپا نہ کر سکا مگر اس کا یہ تخیل تو بہر صورت لائق تحسین و آفریں ہے کہ وہ ہمیں انقلاب کی دعوت دے رہا ہے۔ اس شعر کا دوسرا مصرع تو اقبال کے فلسفہ کی مکمل تصویر ہے۔ وہ خود ہی کہتے ہیں کہ

نگاہِ مرد مومن سے بدل جاتی ہیں تقدیریں

یہی بات غالب نے بھی کہی ہے، ہاں اندازِ بیان اس کا اپنا ہے۔ مطلب یہ ہے کہ عشق میں اس قدر طاقت ہے کہ اس کی بدولت تقدیر (قضاء) بدل سکتی ہے۔

۲۔ اگر اربابِ اقتدار ہماری مخالفت پر کمر بستہ ہو جائیں تو ہم ان کی مطلق پرواہ نہ کریں اور ہماری بے نیازی کا یہ عالم ہو کہ اگر بادشاہ ہمیں تحفہ عطا کرے (یعنی ہمیں جاگیر یا منصب کا لالچ دے) تو ہم اسے رد کر دیں۔

اس شعر میں غالب نے ہمیں شانِ استغنا پیدا کرنے کی تلقین کی ہے۔

۳۔ اس شعر میں کلیم سے حضرت موسیٰ اور خلیل سے حضرت ابراہیمؑ کی ذات مراد نہیں ہے، بلکہ صاحبِ اقتدار ہستیاں مراد ہیں۔ مطلب شاعر کا یہ ہے کہ ہم اپنے مقصد (انقلاب) کی تکمیل میں کسی بڑی شخصیت سے مرعوب نہ ہوں۔

۴۔ پانچ ستانانِ شاخساری سے بظاہر گلچین مراد ہے۔ شعر کا ظاہری مطلب یہ ہے کہ بحالتِ جنگ ہمارا طرزِ عمل یہ ہونا چاہیے کہ اگر گلچین پھل توڑنے آئے تو ہم اسے

گلستاں سے خالی ہاتھ واپس کر دیں۔ مراد یہ ہے کہ ہم کو چاہیے کہ عمالِ حکومت کو خراج نہ دیں یعنی ملوکیت کے خلاف علمِ بغاوت بلند کر دیں۔

۵۔ بال فشانانِ صبحِ گاہی، کنایہ ہے مرغِ غنِ چمن سے۔ شعر کا ظاہری مطلب یہ ہے کہ بحالتِ صلح ہمارا طرزِ عمل یہ ہونا چاہیے کہ ہم مرغِ غنِ چمن کو ان کے آشیانوں میں پہنچا دیں۔ مطلب یہ ہے کہ ملوکیت کے نظام میں عوام اپنے جائز حقوق سے محروم ہو جاتے ہیں۔ ہمارا فرض یہ ہے کہ ہم ایسا انقلاب برپا کریں جس کی بدولت ہر شخص اپنا قدرتی حق حاصل کر سکے۔ ملوکیت انسانوں کو قدرتی نعماء سے محروم کر دیتی ہے مثلاً بادشاہ، اللہ کی زمین کو جو سب کے فائدے کے لئے ہے اپنے ہوا خواہوں میں تقسیم کر دیتا ہے اور وہ لوگ عوام کو زمین سے محروم کر دیتے ہیں۔ غالب ہمیں ایسا انقلاب برپا کرنے کی تلقین کرتا ہے جس کے نتیجے میں عوام اپنے حقوقِ باسانی حاصل کر سکیں۔ کس نباشد در جہاں محتاج کس۔

۶۔ اس شعر میں اگر حیدر سے حضرت علیؑ کی ذات مراد لی جائے تو مطلب یہ ہو گا کہ اگر ہم حضرت علیؑ کے سچے پیرو بن جائیں تو ہمارے اندر بھی یہ طاقت پیدا ہو سکتی ہے کہ ہم آفتاب کو مشرق کی طرف لوٹا سکتے ہیں۔ یعنی زمان و مکان پر حکم ان ہو سکتے ہیں۔

دوسرے مصرعے میں تلخیص ہے اس واقعہ کی طرف کہ ایک مرتبہ حضرت علیؑ کی نمازِ عصر قضا ہو گئی تھی انہوں نے اللہ سے دعا کی کہ وقتِ عصر واپس آجائے۔ اللہ تعالیٰ نے ان کی دعا قبول کی۔ اگر حیدر سے اسلام مراد لیا جائے تو مطلب یہ ہو گا کہ اگر ہم حضرت علیؑ کی طرح اسلام کے سچے پیرو بن جائیں تو ہمارے اندر بھی انقلاب برپا کرنے کی طاقت پیدا ہو سکتی ہے۔ خلاصہ کلام اینکه اس غزل میں غالب نے ہمیں ملوکیت کے خلاف بغاوت کرنے اور اسلامی خطوط پر انقلاب برپا کرنے کی دعوت دی ہے اور یہی دعوت اقبال سے بھی دی ہے اس لئے انھوں نے غالب کی اس غزل کو جاوید نامہ میں جگہ دی ہے۔

نوائے طاہرہ

گر بتوافتد نظر چہرہ بہ چہرہ رُو برو
 شرح وہم غم ترا نکتہ بہ نکتہ مویبوا
 از پئے دیدن رخت ہمچو صبا فتادہ ام
 خانہ نجانہ در بدر کوچہ بکوچہ کو بکوا
 می رود از فراق تو خون دل از دیدہ ام
 دجلہ بدجلہ ہم یہ ہم چشمہ بہ چشمہ جو بکوا
 مہر ترا دل حتریں یافتہ بر قماش جان
 رشتہ بہ رشتہ نخ بہ نخ تار بہ تار پو بہ پوا

در دل خویش طاہرہ گشت و مدید جز ترا
 صفحہ بہ صفحہ لایہ لایہ پردہ بہ پردہ تو بہ تو!

سوز و ساز عاشقان دردمند
 مشکلات کہنہ سر بیرون زدند
 قلزم فکرم سراپا اضطراب
 گفت رومی وقت را از کف مدہ

شور ہائے تازہ در جام فگند
 باز بر اندیشہ ام شبنجون زدند
 ساحلش از زور طوفانے خراب
 اسے کہ می خواہی کشود ہر گہ!

چند در افکار خود با شمی اسیر
 این قیامت را بروں ریز از ضمیر!

اس کا اصلی نام نرسیں
 تاج تھا۔ حاجی محمد صالح

قرۃ العین کے سوانح حیات

کی بیٹی تھی۔ اس کا باپ قزوین (ایران) کا باشندہ تھا۔ اسی شہر میں اس کی ولادت ہوئی۔ بہت ذہین اور زرکی تھی۔ دینی تعلیم اپنے باپ سے حاصل کی۔ شعر گوئی کے علاوہ خطابت میں بھی کمال رکھتی تھی۔ جوان ہوئی تو باپ نے اپنے چھوٹے بھائی ملا محمد تقی مجتہد کے بیٹے ملا محمد سے شادی کر دی۔

شادی کے کچھ عرصہ بعد علی محمد شیرازی نے اپنے باپ ہونے کا اعلان کیا۔ زرین تاج نے اس سے مراسلت شروع کی اور اس کا مذہب اختیار کر لیا۔ اس پر اس کے باپ، چچا اور شوہر تینوں سے اس کی شدید مخالفت کی مگر وہ باز نہ آئی۔ ملا محمد تقی نے بابیوں کے خلاف کفر کا فتویٰ صادر کیا اور تحریر و تقریر کے ذریعہ سے ان کی تردید کا سلسلہ شروع کیا۔ قزوین کے بابیوں نے ایک دن ملا محمد تقی کو قتل کر دیا۔ چونکہ زرین تاج پر بھی قتل میں امداد کا الزام عائد کیا گیا اس لئے وہ قزوین سے بھاگ کر خراسان پہنچی۔ باپ نے اسے قرۃ العین کا لقب عطا کیا اور یہ بھی لکھا کہ تم اپنا تخلص طاہرہ رکھ لو۔ کچھ دنوں کے بعد وہ باپ سے ملنے کے لئے گئی۔ دونوں ماثر ندران پہنچے مگر یہاں کے ایک قصبہ میں عوام نے ان پر حملہ کیا۔ یہی ان دونوں کی پہلی اور آخری ملاقات تھی۔

۱۸۵۲ء میں باپ کو شاہ ناصر الدین کے حکم سے قتل کر دیا گیا۔ اور ۱۸۵۲ء میں طاہرہ بھی گرفتار ہو گئی۔ جب اس کو شاہ موصوف کے سامنے پیش کیا گیا تو وہ اس کے حسن و جمال سے اس قدر متاثر ہوا کہ اس نے علما سے کہا:-

”یگنزار یدر کہ صورت زیبا دارد“

مگر انہوں نے اس کے قتل کا فتویٰ دے دیا۔ درباریوں نے اس کی بہت مذمت سماجت کی کربابی مذہب ترک کر دے مگر وہ نہ مانی۔ اس لئے اسے قتل کر دیا گیا۔

اس میں کوئی شک نہیں کہ یہ خاتون غیر معمولی قابلیت کی مالک تھی۔

حسن و جمال ظاہری کے علاوہ اس کا علمی اور ادبی پایہ بھی بہت بلند تھا۔

اقبال کی نگاہ میں ہر سہ اقراد کا مرتبہ بہت اونچا ہے۔ چنانچہ انہوں نے
 عنوان میں ان کی ارواح کو "ارواحِ جلیدہ" کا لقب دیا ہے اور یہ بھی بیان کیا ہے
 کہ ان کی ارواح نے جنت میں رہنا پسند نہیں کیا بلکہ "گردشِ جاوداں" اختیار کی۔
 واضح ہو کہ اقبال کے نظامِ فکر میں عاشق نہ ایک حالت پر رہتا ہے اور نہ
 کسی مقام کا خوگر ہوتا ہے۔ اور اس بات کی صراحت چنداں ضروری نہیں کہ اقبال
 کے نزدیک جو شخص عاشق نہیں وہ مسلم بھی نہیں اور جو مسلم نہیں وہ انسان بھی نہیں۔
 عشق، انسان کو ہر وقت عروج (ترقی) عطا کرتا رہتا ہے اس لئے عاشق کسی جگہ
 یا کسی حالت میں ہمیشہ کے لئے نہیں رہ سکتا۔ چنانچہ اس نکتہ کو انہوں نے خود حلاج
 کی زبان سے واضح کیا ہے۔

ع ۱ جنتِ آزادگاہ سیرِ دوام

حلاج اور طاہرہ کے عاشق ہونے میں تو کسی کو بھی کلام نہیں ہے۔ ان
 دونوں نے تو سردے کراپنے عشق کا ثبوت دے دیا۔ غالب کو اقبال نے
 ان کے زمرہ میں اس لئے شامل کیا کہ وہ بھی جو یائے حقیقت تھا۔ اس کے کلام
 میں فلسفیانہ عمق کے ساتھ ساتھ انقلابِ آفرینی کی آرزو بھی پائی جاتی ہے
 اور سب سے بڑی وجہ یہ ہے کہ اقبال اس کے عقیدت مندوں میں سے ہیں اس لئے
 انہوں نے جاوید نامہ میں اس کا ذکر کر کے دراصل اپنی عقیدت کا اظہار کیا ہے۔
 درتہ میری رائے میں "غالبِ خستہ" حلاج اور طاہرہ کے زمرہ میں شامل نہیں ہو سکتا۔
 کہاں طاہرہ! جس نے بادشاہِ وقت کی التجا کو ٹھکرا دیا اور کہاں غالب!
 جس نے پیٹ کی خاطر، ملکہ انگلستان سے لے کر رئیسِ رامپور تک ہر صاحبِ
 اقتدار کی مدح سرائی میں عمرِ عزیز برباد کر دی۔ سچ کہا ہے کسی نے :-

یہ رتبہ بلند ملا جس کو مل گیا

ہر تدعی کے واسطے دار و رسن کہاں

اب ہم تو اُسے طاہرہ کی شرحِ ہدیہ ناظرین کرتے ہیں۔

طاہرہ کی یہ غزل ایک عاشق صادق کے جذبات کی عکاسی کرتی ہے۔
 اقبال یہ چاہتے ہیں کہ ہر مسلمان طاہرہ کی طرح عشق صادق اختیار کرے یعنی جس
 طرح اُس نے اپنے نصب العین کے لئے اپنی جان قربان کر دی، اسی طرح کوئی
 مسلمان اپنے مقصود کے لئے جان دینے سے گریز نہ کرے۔ طاہرہ کو کسی فانی
 انسان سے محبت نہیں تھی بلکہ اسے مسک سے عشق تھا۔ اُس نے تا دمِ آخر اپنے
 مسک کی تبلیغ کی۔ دنیا کی کوئی طاقت اُسے اپنے مقصدِ حیات سے باز نہ رکھ سکی۔
 طاہرہ کا یہی رجحان طبع، اقبال کو پسند آیا جس لئے انہوں نے اس غزل کو جاوید نامہ
 میں شامل کیا۔ تاکہ مسلمانوں کے دل میں نصب العین کے حصول کی خاطر سرکٹانے
 (شہادت) کا جذبہ پیدا ہو جائے۔

- ۱۔ اے محبوب! اگر مجھے تیری حضوری نصیب ہو جائے تو میں تیرے سامنے
 اُس غم کی وضاحت کروں جو تیری جدائی کی وجہ سے مجھے لاحق ہو رہا ہے۔
- ۲۔ میں تیرے دیدار کی خاطر صبا کی طرح خانہ بنجانہ اور کوہِ بکوماری ماری پھر رہی ہوں۔
- ۳۔ تیرے فراق میں میرے دل کا خون میری آنکھوں سے دریا (دریا) کی طرح بہ
 رہا ہے۔

۴۔ تیری محبت اور میری جان میں وہی علاقہ ہے جو تانے اور بانے میں ہوتا ہے۔
 یعنی اگر تانے کو بانے سے جدا کر دیں تو کپڑے (قماش) کا وجود فنا ہو جائے گا اسی
 طرح اگر تیری محبت میرے دل سے نکال دی جائے تو میں فنا ہو جاؤں گی۔

۵۔ میں نے اپنی کتابِ دل کی خوب سیر کی مگر ہر صفحہ اور ہر سطر میں تیرا ہی نام لکھا
 دیکھا یعنی میرے دل میں تیرے سوا اور کسی کا خیال جاگزیں نہیں ہے۔ یہ بات عشق کی انتہا
 ہے اور اقبال یہی چاہتے ہیں کہ مسلمان کے دل میں اللہ (محبوبِ حقیقی) کے سوا اور کسی
 کا خیال نہ آنے پائے۔ جب تک یہ کیفیت پیدا نہ ہو، مسلمان دنیا میں حکومتِ الہیہ
 (جو اس کا نصب العین ہے) قائم نہیں کر سکتے۔

اقبال کہتے ہیں کہ عاشقانِ حق کی ان غزلوں کو سن کر میرے دل میں ایک نیا

ہنگامہ برپا ہو گیا، اور مختلف مسائل میرے ذہن میں دوبارہ ابھر آئے جنہوں نے مجھے مدتوں سے وقفِ اضطراب بنا رکھا تھا یعنی میرے دریاہے فکر میں ایک طوفان برپا ہو گیا۔ یہ حالت دیکھ کر رومیؒ نے مجھ سے کہا کہ ان مشکلات کے حل کرنے کا یہ ذریعہ موقع ہے اس لئے تو ان ارواحِ بزرگ کے سامنے اپنے سوالات پیش کر۔

ایں قیامت را بروں ریز از ضمیر

ع

زندہ رود مشکلات خود را پیش ارواحِ بزرگی گوید

زندہ رود اپنی مشکلات ان ارواح سے بیان کرتا ہے۔

از مقامِ مومناں دوری چرا؟
یعنی از فردوسِ مہجوری چرا؟

زندہ رود حلاج سے سوال کرتا ہے کہ تو فردوس میں کیوں نہیں قیام کرتا؟ یعنی عموماً ہر شخص طالبِ جنت ہے۔ مگر تو "مقامِ مومناں" سے دور کیوں ہے؟

حلاج

مردِ آزار کے کہ دانہ خوب مزشت
 جنتِ ملائے و حور و غلام
 جنتِ ملا خور و خواب و سرود
 حشرِ ملا شقِ قبر و بانگِ صور
 علمِ برہیم و رجا دار و اساس
 علمِ ترساں از جلالِ کائنات
 علمِ را بر رفتہ و حاضر نظر
 علمِ پیمان بستہ با آئینِ جبر
 عشقِ آزاد و غیور و نا صبور
 عشقِ ما از شکوہ بیگانہ ایست
 اس دلِ مجبور ما مجبور نیست
 آتشِ مارا بیفزا آید فراق
 بے خال شہا ز لیستن ناز لیستن
 ز لیستن این گوئے تقدیر خودی است
 ذرہ از شوقِ بے حد شکِ مہر

می نگنج در روح او اندر بہشت!
 جنتِ آزادگان سیر دوام!
 جنتِ عاشق تماشا سائے وجود!
 عشقِ شور انگیز خود صبح نشور!
 عاشقاں رانے امید و نئے ہر اس!
 عشقِ غرق اندر جمالِ کائنات
 عشقِ گوید آنچہ می آید نگر!
 چارہ اوجیت غیر از جبر و صبرا
 در تماشا سائے وجود آمد صبور!
 گرچہ اورا گریہ مستانہ ایست!
 ناوک ما از نگاہِ حور نیست!
 جان مارا سازگار آید فراق!
 باید آتش در تہ پایز لیستن ما
 از ہمیں تقادیر تعمیر خودی است!
 گنجی اندر سیتہ اونہ سپہرا

شوقِ چوں بر عالمے شبنجوں زند
 آنیان راجا و دانی می کند!

یہ سن کر حلاج نے جواب دیا کہ :-

مہمپید :- حلاج تے اس سوال کے جواب میں ملا اور عاشق کی

ذہنیت میں فرق بیان کیا ہے۔ پھر علم اور عشق میں موازنہ کیا ہے۔ آخر میں فراق کا فلسفہ بیان کیا ہے۔ ہم ان تینوں مقامات کی شرح بالترتیب بیان کرتے ہیں :-
 ۱۔ مردِ آزاد (عاشق) چونکہ اشیاء کے حسن و قبح سے واقف ہوتا ہے یعنی وہ جانتا ہے کہ کونسی بات اچھی ہے اور کونسی بات بری ہے! اس لئے وہ بہشت کی پرسکون زندگی کے بجائے وہ زندگی اختیار کرتا ہے جس میں اسے ہر لمحہ عروج (روحانی ترقی) حاصل ہو سکے۔

جنت کے متعلق ملاح کا تصور یہ ہے کہ وہ ایسی جگہ ہے جہاں اسے شراب، خور اور غارمان مل سکیں گے لیکن عاشق کا تصور یہ ہے کہ جنت نام ہے سیر دوام (عروج روحانی) کا۔ ملاح سمجھتا ہے کہ جنت میں عمدہ غذا ملے گی اور رات کے تمام سامان ہوں گے۔ مثلاً خواب شیریں اور نغمہ سرود وغیرہ لیکن عاشق ان لذتوں سے بالاتر ہوتا ہے وہ گاتِ حق (وجود) کے دیدار کو اصلی جنت سمجھتا ہے۔

اسی طرح ملاح سمجھتا ہے کہ مرنے کے بعد جہنم میں دوبارہ زندہ ہو کر قبر سے اٹھوں گا تو قیامت قائم ہوگی لیکن عشق تو خود صبحِ نشور ہے یعنی عاشق بانگِ صور کا انتظار نہیں کرتا۔ وہ مرنے سے پہلے، جیتے جی، خدا کو دیکھ لیتا ہے۔

ان تین شعروں میں اقبال نے وہ فرق واضح کیا ہے جو اربابِ ظاہر اور اصحابِ باطن کے تصورات میں پایا جاتا ہے۔ اربابِ ظاہر کی نگاہ میں صرف جنتِ مادی نمازنگ محدود رہتی ہے لیکن اصحابِ باطن (عاشقانِ خدا) کا مطمح نظر بہت بلند ہوتا ہے وہ خورِ غلمان اور شراب کے طالب نہیں ہوتے بلکہ خدا کے عاشق ہوتے ہیں اور صرف اس کے دیدار سے اطمینان حاصل کر سکتے ہیں۔

علم سے عالم مراد ہے اور عالم کنایہ ہے زاہد یا ظاہر بن افراد سے۔

بیم درجا کنا یہ ہے اس عقیدہ سے کہ ایمان، بیم درجا کے درمیان ہے
یعنی مسلمان کو لازم ہے کہ خدا کے غضب سے ڈرتا رہے اور اس کی رحمت کا
امیدوار رہے۔ مطلب یہ ہے کہ زراہدانہ زندگی کی بنیاد بیم درجا پر ہے مگر
عاشق ان تصورات سے بالاتر ہوتا ہے وہ صرف طالبِ باحق ہوتا ہے، اسے
نہ جنت کی آرزو ہوتی ہے نہ دوزخ میں جانے سے ڈرتا ہے۔ وہ یہ کہتا ہے کہ میں
احکامِ الہی کی اطاعت نہ تو اس خیال سے کرتا ہوں کہ خدا خوش ہو کر مجھے جنت
عطا کر دے نہ اس خیال سے کرتا ہوں کہ اگر وہ ناراض ہو جائے گا تو دوزخ میں
بھیج دے گا۔ بلکہ محض اس خیال سے کرتا ہوں کہ وہ میرا محبوب ہے اور اس
کی اطاعت میرا فرض ہے۔ یعنی جنت اور دوزخ کا تصور اس کے ذہن میں آتا ہی
نہیں۔

اسی طرح عالم (زراہد) خدا کے غضب سے ڈرتا رہتا ہے یعنی وہ عبادت
اس لئے کرتا ہے کہ اگر ایسا نہ کروں گا تو اس کا غضب مجھ پر نازل ہو جائے گا۔
لیکن عاشق تو اس کے جمال میں اس درجہ مستغرق ہو جاتا ہے کہ اسے غضب کا
تصور لاحق ہی نہیں ہوتا یعنی زراہد کی توجہ شانِ جلال پر رہتی ہے اور عاشق
ہر وقت اس کی شانِ جمال کو دیکھتا رہتا ہے اسے دوسری طرف توجہ کرنے کی
فرصت ہی نہیں ملتی۔

عالم (زراہد) ماضی اور حال دونوں پر نظر رکھتا ہے یعنی وہ یہ دیکھتا رہتا
ہے کہ میں نے کتنی نمازیں پڑھیں، کتنے نوافل ادا کئے، کتنی نیکیاں کیں وغیرہ۔ لیکن
عاشق کا دستور یہ ہے کہ وہ احکامِ الہی کا منتظر رہتا ہے یعنی وہ گذشتہ طاعات
کا شمار کرنے کے بجائے صرف تعمیلِ احکام میں مشغول رہتا ہے۔

عالم (زراہد) اپنے آپ کو مجبور سمجھتا ہے اور سچی بات یہ ہے کہ اس کے سوا
اس کے لئے اور چارہ کار بھی کیا ہے؟ کوئی عالم، جبر و اختیار کے دائرہ سے باہر
نہیں نکل سکتا۔ لیکن عاشق، آزاد اور غمخوار درنا صبور ہوتا ہے۔ آزاد سے مراد

یہ ہے کہ وہ جبر کے دائرہ سے نکل جاتا ہے۔

غیور سے مراد یہ ہے کہ اس میں دین کے لئے غیرت کا مادہ پیدا ہو جاتا ہے۔
وہ کبھی ہرگز کوئی ایسا فعل نہیں کر سکتا جس سے دین کو ضعف لاحق ہو جائے۔
یعنی وہ اسلام کی عزت برقرار رکھنے کے لئے ہمیشہ سربکف رہتا ہے۔
ناصبور سے مراد یہ ہے کہ وہ خدا کی راہ میں جان دینے کے لئے ہر وقت
مضطرب اور بے قرار رہتا ہے۔

اقبال نے ان تین لفظوں میں عاشق کی زندگی کی صحیح تصویر کھینچ دی ہے
چونکہ وہ غیور اور ناصبور ہوتا ہے اس لئے قدرتی طور پر اس میں یہ طاقت پیدا
ہو جاتی ہے کہ وہ وجود (خدا) کا تماشا (جلوہ) دیکھ سکتا ہے۔
عاشق میں شانِ اختیار اس لئے پیدا ہو جاتی ہے کہ وہ معشوق (خدا)
سے ہم آہنگی پیدا کر لیتا ہے۔ جب عاشق کی مرضی، معشوق کی مرضی ہو جاتی ہے
تو پھر اسے یہ محسوس ہونے لگتا ہے کہ یہ کائنات میرے حکم سے حرکت کر رہی ہے۔
وجہ ظاہر ہے کہ اس کی ذاتی مرضی تو باقی ہی نہیں رہتی۔ خدا کی مرضی، اس کی مرضی
ہو جاتی ہے۔ اس لئے جب کوئی واقعہ رونما ہوتا ہے تو وہ یہی کہتا ہے کہ میں
بھی یہی چاہتا تھا۔ نتیجہ اس کا یہ نکلتا ہے اسے یہ معلوم ہوتا ہے کہ کائنات میرے
ہی اشارہ پر چل رہی ہے۔ اور جب یہ کیفیت پیدا ہو جاتی ہے تو جبر کہاں باقی
رہا؟ اسی مضمون کو اقبال نے یوں بیان کیا ہے :-

بندۂ حق را نہ بیند آشکار

یرنجی آید ز جبر و اختیار

یعنی جب تک ایک شخص خدا کو نہ دیکھ لے اس وقت تک جبر و اختیار
کے دائرہ سے باہر نہیں نکل سکتا۔ خدا کو دیکھ لینے سے اقبال کی مراد ہے بندہ
کا راضی برضا ہو جانا۔ یعنی جبر و اختیار کی گتھی صرف اس وقت سلجھ سکتی ہے
جب انسان شیوہ عاشقی اختیار کر لے۔ جب وہ عاشق ہو جاتا ہے تو اپنی مرضی

اللہ کی مرضی کے تابع کر دیتا ہے اور پھر اس کے لئے حیر کا وجود ختم ہو جاتا ہے۔ پھر وہ مقام اختیار پر پہنچ جاتا ہے۔ اسی مضمون کو انہوں نے یوں ادا کیا ہے:-

خودی کو کر بلند اتنا کہ ہر تقدیر سے پہلے

خدا بندے سے خود پوچھے بتا تیری رضا کیا تھا

جب بندہ اپنی مرضی خدا کی مرضی میں فنا کر دیتا ہے تو خدا اس سے راضی ہو جاتا ہے۔ اور چونکہ وہ راضی ہو جاتا ہے اس لئے بندے سے پوچھتا ہے کہ بتا تیری مرضی کیا ہے؟ بندہ کہتا ہے کہ میری مرضی وہی ہے جو تیری مرضی ہے۔

یوں بھی کہہ سکتے ہیں کہ بندہ وہی چاہتا ہے جو اس کا خدا چاہتا ہے۔ غرض کہ عاشق اور معشوق میں اتحاد کامل پیدا ہو جاتا ہے۔ دوئی مٹ جاتی ہے اور جب دوئی مٹ گئی تو حیر کہاں باقی رہا؟

غور کرو:- ہم ایک بات چاہتے ہیں اور وہ ہوتی نہیں، اس لئے ہم کہتے ہیں کہ ہم مجبور ہیں۔ لیکن عاشق تو کچھ چاہتا ہی نہیں، وہ تو صرف وہ چاہتا ہے جو اس کا معشوق چاہتا ہے اس لئے اس کی نگاہ میں حیر و اختیار کی بحث باقی ہی نہیں رہتی۔ وہ اپنے آپ کو کبھی مجبور نہیں سمجھتا۔

اس کے بعد علاج کہتا ہے کہ اگرچہ عاشق کبھی کبھی جدائی کے خیال سے بیتاب ہو جاتا ہے مگر حیرتِ شکایت زبان پر نہیں لاتا۔ یعنی خدا کی راہ میں عاشق کو جو اذیت پہنچتی ہے وہ اسے بخوبی برداشت کرتا ہے۔ عاشق بیشک عشق میں مجبور ہے مگر یہ مجبوری ایسی ہے جو اس نے اپنی مرضی سے اپنے اوپر طاری کی ہے۔ یعنی یہ مجبوری بظاہر تو مجبوری نظر آتی ہے۔ مگر دراصل مجبوری نہیں ہے۔

ع ایں دل مجبورِ ما مجبور نیست

اس مصرع میں دل مجبور سے جذبہ عشق مراد ہے۔ یعنی عاشق اس معنی میں مجبور نہیں ہوتا جس معنی میں ایک عامی مجبور ہوتا ہے۔ اس کی وضاحت

اگلے مصرع میں کی ہے کہ عاشق صادق، حور کا عاشق یا متمنی نہیں ہوتا وہ خدا کا عاشق ہوتا ہے اور عشق میں جو مجبوریاں اسے لاحق ہوتی ہیں وہ خود اس کی پیدا کردہ ہوتی ہیں۔ عاشق کا دل بظاہر مجبور نظر آتا ہے کہ وہ عشق کرنے پر مجبور ہے مگر یہ مجبوری اس مجبوری سے بالکل مختلف ہوتی ہے جس میں عوام گرفتار ہیں۔

اب عاشق کی مجبوری کی وضاحت کرتے ہیں کہ وہ معشوق سے ملنا چاہتا ہے مگر دصال سے گریز کرتا ہے یعنی اپنے دل پر جبر کرتا ہے۔ یہ اس کی مجبوری ہے۔ اب اس کی وضاحت کرتے ہیں کہ وہ گریز کیوں کرتا ہے یعنی دصال پر فراق کو کیوں ترجیح دیتا ہے۔ اس کی وجہ یہ ہے کہ

عاشق آتش مارا بنی فراق

عاشق اس لئے دل پر جبر کرتا ہے (اسی لئے دل مجبور سے تعبیر کیا) کہ فراق سے اس کے عشق کی آگ میں اضافہ ہوتا ہے۔ اگر دصل ہو جائے تو جادو جہد ختم ہو جائیگی یعنی عاشق کی روحانی ترقی ختم ہو جائے گی۔

عاشق چیت حیات دوام؛ سوختنِ ناتمام

چونکہ فراق اس کی جان (زندگی) کے لئے سازگار ہے اس کی عاشقانہ زندگی سے مطابقت رکھتا ہے اس لئے وہ دل پر جبر کرتا ہے اور فراق کی زندگی بسر کرتا ہے۔ وجہ یہ ہے کہ اگر زندگی میں کسی قسم کی خلش نہ ہو تو زندگی میں کوئی لطف نہیں رہتا، اس لئے عاشق کو لازم ہے کہ ہمیشہ ”آتش زیر پا“ زندگی بسر کرے تاکہ عاشقی کی کیفیات میں ہر دم اضافہ ہوتا رہے۔

”آتش و زہ پا“ کنایہ ہے اضطرابِ سہم سے۔ اگر اضطراب کی کیفیت ختم ہو جائے تو عشق اور عاشق دونوں کا خاتمہ ہو جائے گا۔ اسی مضمون کو انہوں نے یوں بیان کیا ہے۔

جدائی عشق را آئینہ دار راست

جدائی عاشقاں را سازگار راست

اب وہ یہ بتاتے ہیں کہ ایسا کیوں ہے؟ یعنی عاشق کے لئے حالتِ فراق
کیوں ضروری ہے؟ اس کا جواب یہ ہے کہ

زیستن این گونه تقدیر خودی است

از ہمیں تقدیر، تعمیر خودی است

یعنی حق تعالیٰ نے انسانی خودی کی تخلیق ہی اس بیج پر کی ہے کہ وہ فراق
کی حالت میں رہے۔ فراق خودی کی تقدیر ہے۔ یعنی وہ اندازہ ہے جس پر خدا
نے خودی کو پیدا کیا ہے۔ اور یہ اس لئے کہ خودی کی تعمیر (تکمیل) اس کے سوا
اور کسی طرح ممکن نہیں ہے۔ اگر فراق نہ ہو تو خودی میں خدا سے ملنے کا داعیہ (جذیبہ)
کیسے پیدا ہوگا؟ اور جب ملنے کی تڑپ ہی نہ ہوگی تو خودی جدوجہد کیسے کر سکے گی؟
یہ فراق ہی تو ہے جس کی بدولت، درہ (خودی) میں آفتاب (خدا) کی
صفات پیدا ہو جاتی ہیں۔ اگر شوق بے حد نہ ہو بلکہ محدود ہو جائے تو ترقی رُک
جائے گی۔ اس لئے عاشق کی زندگی حدود سے بالاتر ہوتی ہے۔ وصال تو ہمیشہ لہ
حد ہے۔ یعنی یہاں پہنچ کر جدوجہد ختم ہو جائے گی اور اس کا خاتمہ گویا عاشق کا خاتمہ
ہے اس لئے، شوق (عشق) کوئی حد نہیں ہے۔

عاشق اس حالتِ فراق میں ہر وقت ترقی کرتا رہتا ہے یعنی ہر لحظہ صفاتِ
ایزدی کو اپنے اندر جذب کرتا رہتا ہے۔ اس کا نتیجہ یہ نکلتا ہے کہ وہ بھی معشوق
کی طرح زمان و مکان سے بالاتر ہو جاتا ہے۔ اس بات کو اقبال نے یوں بیان کیا
ہے کہ

گنجدر اندر سینہ او نہ سپر

آخر میں جملہ یہ نکتہ بیان کرتا ہے کہ عشق کی بدولت ایک آنی و فانی یعنی
محدود انسان، جاودانی یعنی صفاتِ ایزدی کا حامل بن جاتا ہے۔

زندہ رود

گردشِ تقدیرِ مرگ و زندگی است
کس ندر اند گردشِ تقدیرِ حیات؟

یہ سن کر زندہ رود، حلاج سے دوسرا سوال کرتا ہے کہ میں نے مانا
مرگ و زیست گردشِ تقدیر کا نتیجہ ہے مگر گردشِ تقدیر کا مطلب کیا ہے؟
یعنی جو کچھ ہوتا ہے یہ سب کمر شمرہ تقدیر ہے لیکن سوال یہ ہے کہ خود تقدیر کیا ہے؟
تقدیر کسے کہتے ہیں؟

حلاج

ہر کہ از تقدیر دارد ساز و برگ
جبر دینِ مردِ صاحبِ ہمت است
پختہ مردے پختہ تر گرد ز جبر
جبرِ خالدِ عالیٰ بر ہم زند
کارِ مردان است تسلیم و رضا
تو کہ دانی از مقامِ سپرِ روم
لمزد از نیر و سے ابلیس و مرگ!
جبر مردان از کمالِ قوت است!
جبر مردِ خام را آشوشِ قبر!
جبرِ مامونخ وین مایر کند!
بیرضہ میغانِ راست ناید این قبا!
می ندرانی از کلامِ سپرِ روم؟

”بود گبر سے در زمانِ بایزید
گفت اور ایک مسلمان سعید
خوشتر آں باشد کہ ایماں آوری
تا بدست آید نجات و سروری“

گفت این ایماں اگر بہت اے مرید

آں کہ دارد شیخ عالم باینزید

من ندارم طاقت آں تاب آں

(رُومی)

کاں فزوں آمد ز کوششہائے جاں!

کار ما غیر از امید و بیم نیست

اے کہ گوئی بودنی این بود، شد ق

مغنی تقدیر کم فہمیدہ

مرد مومن یا خدا دارد نیاز

عزم او تلاق تقدیر حق است

روزِ بیجا تیر او تیر حق است!

تمہید۔ قبل ازیں ص ۴ پر اقبال سے حکیم مرثی کی زبان سے
تقدیر کے ایک خاص پہلو کی وضاحت کی ہے جس کا بنیادی تصور یہ ہے کہ

تو اگر دیگر شوی او دیگر است

یعنی اگر کوئی شخص اپنی زندگی میں انقلاب پیدا کر لے تو اس کی تقدیر ہی
بدل جائے گی۔

اب حلاج کی زبان سے تقدیر کے دوسرے پہلو کو واضح کرتے ہیں جس
کے اعتبار سے انسان بیشک مجبور ہے یعنی نہ زندگی اس کے اختیار میں ہے نہ
موت، مگر یہ عقیدہ اسے عمل (جدوجہد) سے باز نہیں رکھ سکتا بلکہ اگر وہ سچے
دل سے اس بات پر ایمان لے آئے کہ میری زندگی اور موت دونوں خدا کے
ہاتھ میں ہیں تو پھر وہ بے دھڑک میدان جنگ میں کود پڑے گا۔ کیونکہ اسے
یہ یقین ہو گا کہ موت اپنے وقت مقررہ پر (اور یہی تقدیر ہے) آئے گی،
اس سے پہلے نہیں آسکتی اور جب موت کا وقت آجائے گا تو اگر میں میدان

جنگ کے بجائے اپنے آپ کو بیرونِ مشیدہ میں بھی محفوظ کر لوں گا تو وہ وہاں بھی آجائے گی۔ اس لئے مجھے جہاد (جدوجہد) سے جی نہیں چڑانا چاہیے۔ بالفاظِ دیگر، اقبال ہمیں یہ بتانا چاہتے ہیں کہ اگر کسی انسان کو اس بات کا پختہ یقین ہو کہ میری زندگی اور موت خدا کے اختیار میں ہے تو وہ شخص مجاہد بن جاتا ہے یعنی یہی عقیدہ جو جو بظاہر مذموم ہے، ایک سچے مسلمان کے لئے محرکِ عمل بن جاتا ہے۔

واضح ہو کہ یہاں اقبال نے اس بات کا اعتراف کیا ہے کہ بعض امور میں انسان مجبور ہے مگر ضمنیاً یہ نکتہ پیدا کیا ہے کہ اگر وہ اس عقیدہ پر سچے دل سے ایمان لے آئے تو یہی عقیدہ اس کے اندر جہاد (جدوجہد) کا بے پناہ جذبہ پیدا کر دے گا۔ کیوں؟ محض اس لئے کہ مجاہد یہ کہہ کر گھر سے نکلے گا کہ اگر اللہ تعالیٰ نے میرے لئے میدانِ جنگ میں موت مقدر کر دی ہے تو میں اس سے ہرگز نہیں بچ سکتا۔ لہذا کیوں نہ بے خوف ہو کر اس کے راستہ میں جہاد کروں۔ اس مختصر تمہید کے بعد اب ہم علاج کے جواب کی شرح درج کرتے ہیں:-

علاج کہتا ہے کہ جو شخص تقدیر پختہ یقین رکھتا ہے۔ اس میں اس قدر طاقت پیدا ہو جاتی ہے کہ ابلیس اور مرگ دونوں اس سے ڈرتے ہیں۔ یہ اہم شعر ہے، دو مصرعوں میں سارا مضمون بیان کر دیا ہے۔ اس لئے قدرے وضاحت ضروری ہے۔

۱- تقدیر پر یقین رکھنے کا مطلب یہ ہے کہ امورِ تکوینی، اس کائنات کی تخلیق

لے اقبال نے تقدیر کا یہ مفہوم اس آیت سے اخذ کیا ہے:-

أَيْنَ مَا تَكُونُوا يَأْتِ كَلِمَةُ الْمَوْتِ وَلَوْ كُنْتُمْ فِي بُرُوجٍ مُّشِيدَةٍ (۴۷-۴۸)

تم جہاں کہیں بھی ہو گے موت اپنے وقتِ مقررہ پر تمہیں آپڑے گی خواہ تم نہایت مضبوط قلعوں میں کیوں نہ ہو! (پس اگر جہاد سے منہ توڑو گے تو بھی موت سے نہیں بچ سکو گے وہ اپنے مقررہ وقت پر ضرور آجائے گی) ۱۲

سے پہلے طے (مقدر) ہو چکے ہیں لہذا ان معاملات میں ہر شخص مجبور ہے۔ مثلاً
خدا نے ازل ہی میں طے کر دیا تھا کہ

(۹) خاتم النبیین کا ظہور مکہ میں ہوگا۔ اور آپ کی ولادت ۶۱۰ء میں ہوگی۔
(ب) ۱۱۹۲ء میں ہندوؤں کی بادشاہت ختم ہو جائے گی اور ایک اجنبی قوم
صدیوں تک ان پر حکومت کرے گی۔

(ج) ۱۶۶۱ء میں مرہٹوں کا خاتمہ ہو جائے گا مگر احمد شاہ ابدالی، ہندوستان
کے تخت پر متمکن ہونے کے بجائے کابل واپس چلا جائے گا۔

غور کرو! اگر احمد شاہ اس غلطی کا ارتکاب نہ کرتا تو ملا عنہ فرنگ کو
ہندوستان پر مسلط ہونے کا موقع کیسے ملتا!

(د) ۱۶۹۹ء میں ہندوستان کا آخری مسلمان، فولادی عزم و استقلال اور
غیر معمولی حربی لیاقت کے باوجود (صادق اور پورنیا کی غداری کی وجہ سے) جام
شہادت نوش کرے گا۔

پھر غور کرو کہ اگر ۱۶۹۹ء میں دشمنانِ اسلام کو شکست ہو جاتی تو وہ ۱۸۰۳ء
میں دہلی، ۱۸۰۴ء میں گجرات کا ٹھیاواڑ، ۱۸۲۶ء میں برہما، ۱۸۴۳ء میں سندھ، ۱۸۴۹ء
میں پنجاب اور ۱۸۵۷ء میں سارا ہندوستان کیسے فتح کرتے؟

بطور نمونہ مُشتے از خردارے کافی ہے۔ اسی پر تمام امور کو قیاس کر لینا
چاہیے مثلاً افرادِ انسانی کی عمریں، حوادثِ ارضی و سماوی، سیلابوں کی تباہ کاریاں،
امراضِ وبائی، جنگ و جدل، قوموں کا عروج و زوال، افراد کی زندگیوں میں انقلابات،
دورِ فلک، گردشِ روزگار، کوشمہ ہائے لیل و نہار، یہ سب اسور پہلے ہی سے مقدر ہو چکے
ہیں۔

قرآنِ حکیم نے اس حقیقت کو کبریات و مرآتِ واقعہ کر دیا ہے کہ تمام تکوینی
امور تخلیقِ عالم سے پہلے طے ہو چکے ہیں اس لئے اگر مسلمانوں کو کسی قسم کا نقصان
لے راقم الحروف کی رائے میں یہ بات نہایت دلنشین ہے کیونکہ ہم دیکھتے ہیں کہ معمولی آدمی بھی اگر کوئی
(بقیہ حاشیہ ص ۱۱ پر)

لاحق مال ہو یا جسمانی اذیت پہنچے تو ان باتوں پر رنج نہ کرنا چاہیے نہ افسردہ خاطر
 ہونا چاہیے کیونکہ خدا کی مرضی ایسی ہی تھی۔ ذیل میں دو آیتیں درج کی جاتی ہیں۔

قُلْ لَنْ يَصِيْبِنَا اِلَّا مَا كَتَبَ اللّٰهُ لَنَا (۹-۵۱)

اللہ تعالیٰ آنحضرت صلعم سے ارشاد فرماتا ہے کہ ان منافقوں کی حالت یہ ہے
 کہ اگر آپ کو ہماری معیشت کے تحت کوئی بھلائی پہنچتی ہے تو یہ لوگ رنجیدہ ہو جاتے
 ہیں اور اگر کوئی مصیبت نازل ہوتی ہے (مثلاً جنگِ احد میں شاکرت ہو گئی) تو یہ
 لوگ کہتے ہیں کہ ہم نے تو اپنا کام پہلے ہی درست کر لیا تھا اور شاداں و فرجاں ہونہ
 پھر کر پلٹ جاتے ہیں۔ ان کی اس یادہ گوئی کے جواب میں ان سے کہہ دیجئے کہ ہمیں
 (مسلمانوں کو) کوئی بُرائی یا بھلائی ہرگز نہیں پہنچ سکتی مگر وہی جو اللہ تعالیٰ نے ہمارے
 حق میں (پہلے سے) لکھری ہے۔ اس لئے کامیابی حاصل ہو تو ہم اسے اپنی قابلیت
 پر محمول کر کے نازاں نہیں ہوتے اور اگر ناکامی حاصل ہو تو ہم مایوس اور رنجیدہ
 نہیں ہوتے۔ بات یہ ہے کہ ہم اللہ کو اپنا مالک، آقا اور مولا یقین کرتے ہیں اور ہر
 حال میں اسی پر بھروسہ رکھتے ہیں۔

تفسیر کا تو یہ موقع نہیں ہے مگر اتنا لکھے بغیر باز نہیں رہا جاتا کہ اس آیت
 میں حق تعالیٰ نے مسلمانوں کو صحیح اسلامی زندگی بسر کرنے کا زریں طریقہ تلقین فرما
 دیا ہے یہ وہ محور ہے جس پر ایک سچے مسلمان کی پوری زندگی گردش کرتی ہے

(بقیہ حاشیہ ص ۱۱ سے) مکان بناتا ہے تو رب سے پہلے اس کا نقشہ اپنے دماغ میں بناتا ہے اس کے بعد
 تعمیر شروع کرتا ہے۔

بس اسی پر کارِ تخلیق کو قیاس کر لیا۔ آخر خدا نے جو انہی بڑی کائنات بنائی تو کچھ سوچ سمجھ کر ہی بنائی
 ہوگی۔ اسی لئے اس عالم کے بہت سے واقعات جو ہر روز رونما ہوتے جتے ہیں ہماری سمجھ میں مطلق نہیں
 آتے کیونکہ انہیں سکتے۔ عوامِ نوکس شمار و قطار میں ہیں حضرت موسیٰ کی سمجھ میں بھی نہیں آئے تفصیل کے لئے
 دیکھو سورہ کہف رکوع ۷۱ خصوصاً یہ آیت وَمَا فَعَلْتُمْ عَنْ اَمْرِ رَبِّكُمْ (خضر نے کہا) میں نے
 اپنی طرف سے نہیں کئے۔ ۱۲

کامیابی ہو یا ناکامی، دونوں صورتوں میں وہ یہی سمجھتا ہے کہ اللہ کی معیشت پوری ہو رہی ہے۔ اس کا مقصد حیات کامیابی نہیں ہوتا بلکہ صرف اپنے مولیٰ کی خوشنودی حاصل کرنا۔ وہ صرف یہ دیکھتا ہے کہ جو فرض میرے مولانا سے مجھ پر عائد کیا تھا، وہ پورا ہو گیا یا نہیں؟ اگر اسے حاصل ہو جائے تو اسے بھی خدا کی طرف سے یقین کرتا ہے اور اگر وہ ناکام ہو جائے تو اسے بھی مشیتِ انبوی ہی کا کرم سمجھتا ہے۔ اس کا تمام تر اعتماد (توکل) اپنے خدا ہی پر ہوتا ہے۔ یعنی وہ ہر حال میں راضی برضا رہتا ہے اور یہی رضا بالقضا اسلام کی روح ہے۔

یہ تو ہوئی پہلی آیت کی تشریح، اب دوسری آیت پڑھو۔

مَا أَصَابَ مِنْ مُصِيبَةٍ فِي الْأَرْضِ وَلَا فِي الْأَنْفُسِ إِلَّا فِي كِتَابٍ مِنْ قَبْلِ أَنْ نَبْرَأَهَا إِنَّ ذَٰلِكَ عَلَى اللَّهِ يَسِيرٌ وَلَكِنَّهَا سَاءَ عَلٰی مَا فَاتَكُمْ وَلَا تَفْرَحُوا بِمَا آتَاكُمْ ط (۵۷-۲۲، ۲۳)

کوئی آفت نہیں پڑتی ملک میں اور نہ تمہاری جانوں میں، جو لکھی نہ ہو ایک کتاب، پہلے اس سے کہ پیدا کرے ہم اس کو دنیا میں۔ بیشک یہ اللہ پر آسان ہے تاکہ تم غم نہ کھایا کرو۔ اُس پر جو تمہارے ہاتھ نہ آیا اور نہ اترا یا کرو اس پر جو اللہ نے تمہیں عطا کیا۔

یعنی اے مسلمانو! اچھی طرح سمجھ لو کہ تم پر جو مصیبت نازل ہوگی وہ پہلے ہی سے خدا کے علمِ ازلی میں طے شدہ (مقدر) ہے اور کتاب (لوح محفوظ) میں لکھی ہوئی ہے۔ اسی کے مطابق دنیا میں ظہور ہوگا اس کے خلاف نہیں ہوگا۔ اس حقیقت پر اس لئے مطلع کر دیا کہ تم اس بات کا یقین اپنے دل میں پیدا کرو کہ جو مصیبت تمہارے لئے مقدر ہے وہ ضرور تمہیں پہنچ کر رہے گی۔ اور جو بات قدر نہیں ہے وہ کبھی نصیب نہیں ہو سکے گی۔ لہذا اگر کسی امر میں تمہیں ناکامی ہو (مقصود حاصل نہ ہو) تو اس پر مطلق رنج مت کرو۔ سمجھ لو کہ وہ نئے تمہارے مقدر ہی میں نہیں تھی۔ اور اگر مقصد حاصل ہو جائے تو یہ مت سمجھو کہ یہ کامیابی تمہاری قابلیت کا نتیجہ ہے۔ بلکہ یہ تمہارے لئے مقدر تھی اس لئے

تمہیں حاصل ہو گئی۔

ایک آیت اور بھی درج کرتا ہوں:-

قُلْ لَوْ كُنْتُمْ فِي بَيْوتِكُمْ لَئِنْ نَزَلْنَا عَلَيْكُمْ الْقِتْلَ إِلَىٰ مَضَاجِعِهِمْ

نا سمجھ لوگ یہ کہتے ہیں کہ اگر ہم اپنے گھروں میں رہتے اور آپ کے ساتھ میدانِ جنگ میں نہ آتے تو نہ مارے جاتے اور نہ ہم پر یہ مصیبت نازل ہوتی تو آپ کہا کیجئے کہ یہ تمہاری خام خیالی ہے۔ حقیقت حال یہ ہے کہ جن لوگوں کی تقدیر میں قتل کے ذریعہ سے موت لکھی جا چکی تھی، وہ لوگ اگر اپنے گھروں میں بھی ہوتے تو ان کی تقدیر (مشیتِ الہی) ان کو کشاں کشاں ان کی قتل گاہوں کی طرف لے جاتی۔ (۳-۱۵۲)

یہ آیت اس بات پر نص صریح ہے کہ نوشتہٴ تقدیر کے سامنے ہر شخص مجبور ہے۔ اب اس پہلے مصرع کا مطلب واضح ہو گیا کہ جو شخص اس بات پر ایمان رکھتا ہے کہ تقدیر الہی برحق ہے اور خدا نے جس شخص کے حق میں جو فیصاہ کر دیا ہے اس میں کمی بیشی یا تبدیلی نہیں ہو سکتی تو اس کا نتیجہ یہ ہو گا (اسے دوسرے مصرع میں واضح کیا ہے) ابلیس اور موت دونوں اس سے ڈرتے لگتے ہیں۔ یہ شاعرانہ انداز بیان ہے مطلب یہ ہے کہ جو شخص ابلیس اور موت دونوں سے بے خوف ہو جاتا ہے یعنی نہ تو وہ شیطان کے پکائے میں آتا ہے اور نہ میدانِ جنگ سے جی پھرتا ہے جب شیطان اسے درغلانا ہے کہ میدانِ جنگ کٹا مٹ جلا۔ بہت ممکن ہے مارے چاؤ وغیرہ وغیرہ۔ تو مومن یہ جواب دیتا ہے کہ اگر مشیتِ الہی یہ ہے یعنی اگر علمِ الہی میں یہ طے ہو چکا ہے (اسی کو تقدیر کہتے ہیں) کہ میری موت یا ذریعہ قتل واقع ہوگی تو میں لاکھ اپنے آپ کو روکوں۔ میرے قدم خود بخود قتل گاہ کی طرف اٹھیں گے۔ تو پھر میں جہاد میں شریک ہو کر اپنے خدا کی خوشنودی کیوں نہ حاصل کروں؟ اور اگر میرا قتل منظور الہی (مقدر) نہیں ہے تو کوئی شخص درکنار ساری فوج مل کر بھی مجھے قتل نہیں کر سکتا؟

اے جب حضرت عالمگیر نے قلعہ قندھار کے محاصرہ کے دن، عین تیردوں کی بارش میں نمازِ ظہر
(بقیہ حاشیہ ص ۱۱۴ پر)

(۵) تم میں سے جس کی موت بذریعہ قتل مقدر ہو چکی ہے وہ بے اختیار اپنی قتل گاہ میں پہنچ جائے گا۔ تقدیر الہی (مشیتِ ایزدی) اسے کشاں کشاں قتل گاہ کی طرف لے جائے گی۔

یعنی تقدیر کے آگے شخص بے بس ہے، بے اختیار ہے مجبور ہے ۱۷
 حلاج کہتا ہے کہ تقدیر کا مطلب ہے خدا کے فیصلوں (اس کی مشیت) کے سامنے سر تسلیم خم کر دینا۔ اور بلاشبہ شیوہ تسلیم و رضا اختیار کرنے کے لئے بڑی مردانگی (شجاعت) درکار ہے۔ ضعیف العقیدہ لوگ یہ شیوہ (مسک جبر) اختیار نہیں کر سکتے۔

اسی نکتہ کو مرشدِ رومیؒ نے اس حکایت میں واضح کیا ہے۔
 حضرت بایزید بسطامیؒ کے زمانے میں ایک مجوسی (گبر) رہتا تھا۔ اس سے ایک مسلمان نے ازراہِ بھردی یہ کہا کہ اگر تو ایمان لے آئے تو نجاتِ آخری کا حقدار بن جائے گا۔ یہ سن کر اس مجوسی نے کہا کہ:-

”اگر اسلام اُس طریقِ زندگی کا نام ہے جس پر شیخِ عالم حضرت بایزیدؒ گامزن ہیں تو یہ طریقِ زندگی میری طاقت سے باہر ہے بلکہ کوششِ کردن تو بھی اس اسلام پر عمل نہیں کر سکتا۔“

اور اگر اسلام اس کا نام ہے جو تمہاری زندگی سے ظاہر ہو رہا ہے تو ایسے اسلام کی طرف میرا دل مطلقاً راغب نہیں ہوتا۔

اقبال نے صرف پہلی قسم سے استشہاد کیا ہے یعنی اسلام کوئی آسان مذہب نہیں ہے اس پر عمل کرنے کے لئے بہت اہمت اور مردانگی کی ضرورت ہے اور میں قہل ازیں واضح کر چکا ہوں کہ تقدیر پر ایمان کامل رکھنا یہی اسلام ہے، یہی اسلام کی روح ہے۔ مولانا سے استشہاد کے بعد حلاج کہتا ہے کہ حقیقت یہ ہے کہ مسلمانوں کی عظیم الشان اکثریت بزورِ اپنی اور پست ہمتی کی وجہ سے شیوہ تسلیم و رضا سے عاری ہے ہم لوگ ہاتھ پر ہاتھ دھرے بیٹھے رہتے ہیں اور کبھی کبھی ایک

دوسرے سے یہ کہتے ہیں کہ جو کچھ ہوا یہ شدنی یا بودنی تھا۔ یعنی ہونے والا تھا اس لئے ہو گیا۔ حقیقت یہ ہے کہ ہم لوگ (عام مسلمان) تقدیر کا مطلب ہی نہیں سمجھ سکے۔ اور اس کی وجہ یہ ہے کہ ہم نہ اپنی "خودی" سے آگاہ ہیں اور نہ خدا سے واقف ہیں۔

خلاج کہتا ہے کہ مومن کو خدا سے ایک خصوصی رابطہ حاصل ہو جاتا ہے یعنی جب ایک مسلمان خدا پر اور اس کی مشیت (تقدیر) پر یقین کامل پیدا کر لیتا ہے تو وہ خدا سے یہ کہہ سکتا ہے کہ

یا تو ما سازیم تو یا ما بساز

اے خدا! ہم ہر وقت تیری مشیت سے مطابقت (موافقت) کرتے رہتے ہیں۔ کبھی کبھی تو بھی اپنے کرم سے ہماری التجا کو شرف قبول عطا فرما دیا کرنا۔ چونکہ اللہ کو اپنے بندوں کی ولداری ہمیشہ مد نظر رہتی ہے اس لئے وہ ان کی التجا (دعا) قبول فرمالتا ہے اور اس کا نتیجہ یہ نکلتا ہے کہ مومن کا عزم، تقدیر حق کا خالق بن جاتا ہے یعنی جو مومن چاہتا ہے وہی ہوتا ہے۔ مثلاً میدان جنگ میں اس کی کمان سے جو تیر نکلتا ہے وہ گویا خدا کی کمان سے نکلتا ہے (خدا کی کمان سے اس کی مشیت مراد ہے)۔

کوئی اندازہ کر سکتا ہے اس کے زورِ بازو کا

نگاہِ مردِ مومن سے بدل جاتی ہیں تقدیریں

نوٹ:۔ اقبال نے آخری شعر کا مضمون اس آیت سے اخذ کیا

ہے۔۔

وَمَا رَعَيْتُ إِذْ رَعَيْتُ وَلَكِنَّ اللَّهَ رَعَى

اللہ تعالیٰ آنحضرت صلعم سے ارشاد فرماتا ہے کہ جب وہ کنگریاں آپ نے دشمنوں کی طرف پھینکی تھیں تو وہ آپ نے تو نہیں پھینکیں وہ تو ہم نے پھینکی تھیں!

یعنی آپ نے وہ کنکریاں یہ خیال کر کے پھینکی تھیں کہ وہ دشمنوں کی صفوں
 میں تیر و شمشیر کا کام کریں گی..... ان کے حوصلوں کو پست کر دیں گی یا ان کی
 شکست کا باعث ہو جائیں گی چونکہ میں آپ کی خاطر منظور تھی اس لئے ہم نے ان
 بے جان، بے ضرر غیر مؤثر کنکریوں میں وہی تاثیر پیدا کر دی جو آپ چاہتے تھے۔
 واضح ہو کہ سرکارِ دو عالم صلی اللہ علیہ وسلم کی کامل اتباع سے مومنوں کو
 (آپ کے غلاموں کو) بھی یہ مقام حاصل ہو سکتا ہے۔

زندہ رود

کھم نگاہاں فتنہ ہاں گینختند بندہٴ حق را بدار آوختند!
 آشکارا بر تو پہسانِ وجود باز گو آخر گناہِ توجہ بود؟

تقدیر کے ایک خاص پہلو کی وضاحت کرنے کے بعد زندہ رود
 حلاج سے یہ سوال کرتا ہے کہ اس کی کیا وجہ ہے کہ کھم نگاہوں نے ایک
 بندہٴ حق (یعنی خود حلاج) کو سُولی پر چڑھا دیا؟ بالفاظِ دیگر، اقبال، حلاج
 سے دریافت کرتا ہے کہ آخر تیا تو سہی تیرا قصور کیا تھا؟

حلاج

بود اندر سینہ من بانگِ صور ملتے دیدم کہ دار و قصد گورا!
 مومناں باخوئے دلجوئے کافراں لا اِلٰهَ اِلَّا اللهُ گویان دار خود متکراں!

امرتق، گفتند نقشِ باطل است
 من بخود افسرد ختمِ نارِ حیات
 از خودی طرحِ جهانے رختند
 ہر کجا پیدا و تا پیدا خودی
 نارِ ہا پوشیدہ اندر نورِ اوست
 ہر زمان ہر دل دریں دیر کہن
 ہر کہ از نارش نصیبِ خود نبرد
 ہندو ہم ایراں ز نورش محرم است
 من ز نورِ نارِ ادا دمِ خیر

زانکہ او وابستہ آبِ گل است
 مردہ را گفتم ز اسرارِ حیات!
 دلبری باقا ہری آمیختت را
 بر نمے تا بدنگاہِ ما خودی!
 جلوہ ہائے کائنات از طورِ اوست
 از خودی در پردہ می گوید سخن
 در جہاں از خویشتن بیگانہ مرد
 آنکہ نارش ہم شناسد آن کم است!
 بتدہ محرم! گناہِ من نگر!

آنچہ من کردم تو ہم کردی ترس!
 محشر سے بر مردہ آوردی ترس!

حلاج نے جواب دیا کہ جب میں نے اپنے زمانہ کے مسلمانوں کی دینی اور
 مذہبی حالت کا مطالعہ کیا تو یہ حقیقت مجھ پر منکشف ہوئی کہ مسلمان اگرچہ زبان
 سے توحیدِ الہی کا اقرار کرتے ہیں مگر اس کے مفہیم سے بیگانہ ہو چکے ہیں۔ دعویٰ تو یہ
 کرتے ہیں کہ ہم مسلمان ہیں یعنی خدا کے سوا کسی کے آگے سر نہیں جھکاتے مگر عملاً ان میں
 اور کافروں میں کوئی فرق نہیں ہے۔

توحید کا منطقی نتیجہ یہ ہے کہ مومن دنیا میں سر بلند ہو کیونکہ کائنات میں
 اس سے اشرف اور کوئی مخلوق نہیں ہے۔ توحید، انسان کی خودی کو آسمان پر
 پہنچا دیتی ہے۔ توحید، انسانی خودی کی نغفی تو توں کو آشکار کر دیتی ہے مگر مسلمانوں
 نے تو خودی کو نقشِ باطل قرار دے دیا۔ انہوں نے اپنے عمل سے اپنے عقیدہ کو

لے امر حق، رُوحِ انسانی تلیمع بایہ قَلِ الرُّوحِ مِنْ أَصْرِ بِي الخ

باطل کر دیا۔ انہوں نے کہا کہ ”امرِ حق“ یعنی خودی (روحِ انسانی) ایک مومن اور باطل شے ہے۔ یعنی مسلمانوں میں عجیبی تصورات کی اشاعت کا نتیجہ یہ نکلا کہ ان میں نفعی خودی کا عقیدہ مقبول ہو گیا۔ حالانکہ اسلام، خودی کا اثبات کرتا ہے۔ چنانچہ اس کی تعلیم یہ ہے کہ:-

خودی را حق بدار باطل مپندار

خودی را نقش بے حاصل مپندار

جب میں نے یہ حالت دیکھی تو میں نے اپنی خودی کی مخفی صلاحیتوں کو اجاگر کیا۔ میں نے اپنے اندر زندگی کی آگ بھڑکائی ”(من بخود افر و ختم نار حیات)۔ یہ شاعرانہ اندازِ بیان ہے۔ اس سے مراد ہے اپنی خودی کو مستحکم کرنا یا اس کی پوشیدہ قوتوں کو بروئے کار لانا۔ میں نے یہ کام اس لئے کیا کہ میں مسلمانوں کو حیات کے اسرار یعنی خودی کی مخفی طاقتوں سے آگاہ کر سکوں۔

اس کے بعد حلاج نے خودی کا مفہوم واضح کیا ہے:-

۱۔ اے اقبال! کارکنانِ تضار و قدر نے خودی کو اس جہان کی بنیاد

بنایا ہے۔

پیکرِ ہستی ز آثارِ خودی است

ہر چہ می بینی ز اسما و خودی است

مطلب یہ ہے کہ حق تعالیٰ نے یہ کائنات محض اس لئے بنائی کہ انسانی خودی کے لئے جو لانگاہ مہیا ہو سکے۔ اگر کائنات نہ ہوتی تو خودی مستحق کس کو کرتی؟ حکومت کس پر کرتی؟ اگر کائنات نہ ہوتی تو خودی کی قوتیں کس طرح بروئے کار آئیں؟ خدائے اس میں دو شانیں ودیعت کی ہیں۔ — دلبری اور قاہری۔ دلبری کنایہ ہے شانِ جمال سے اور قاہری کنایہ ہے شانِ جلال سے۔

شانِ جمال کو حلاج نے نورِ خودی سے اور شانِ جلال کو نارِ خودی سے

تعبیر کیا ہے۔

شانِ دلبری یا شانِ جمال کا تقاضا یہ ہے کہ خودی اپنے محبوب سے ملاقات کے لئے جدوجہد کرتی ہے اور اس حیثیت سے انسان، کافر اور مومن دونوں پر شفقت کرتا ہے اس کا وجود ساری دنیا کے لئے رحمت بن جاتا ہے اور وہ راتوں کو خدا کی بارگاہ میں سجدہ ریز ہوتا ہے۔

شانِ قاہری یا شانِ جلال کا تقاضا یہ ہے کہ خودی اس کائنات کو مستحکم کر کے اس میں حکم حق جاری کرتی ہے اور اس حیثیت سے انسان، خلیفہ بن کر خود اپنے بیٹھے پر حد جاری کرتا ہے اور مطلق ترس نہیں کھاتا اور تمام دن شریعت کے نفاذ میں صرف کرتا ہے۔

شخص تو ایک ہی ہے مگر اسے دن کے وقت دیکھو تو گھوڑے پر سوار ہو کر جہاد کر رہا ہے، کفر کو مٹا رہا ہے، اسلام کو قائم کر رہا ہے اور رات کو دیکھو تو ایک غریب عورت کا چوٹھا سلگا رہا ہے۔

اس کے کرتے میں بارہ بارہ پیوند لگے ہوئے ہیں۔ بیتار کا غلبہ ہوتا ہے تو زمین پر سو جاتا ہے۔ قوم کی اجازت کے بغیر بیت المال سے ایک تولا شہید بھی نہیں لے سکتا (یہ شانِ جمال ہے)

مگر اسی شخص کے نام سے شانِ عالم لہرزہ برآمدام ہیں اور اسی کے حکم سے خالد بن ولید جیسا نامور سپہ سالار سرداری سے پیچھے اتر کر ادنیٰ سپاہیوں کی صف میں شامل ہو جاتا ہے (یہ شانِ جلال ہے)۔

۲۔ خودی کی دوسری نمایاں صفت یہ ہے کہ اپنے عمل کے لحاظ سے وہ ہر جاگہ پیدا (ظاہر) ہے مگر اپنی ذات کے اعتبار سے پنہاں (مخفی) ہے۔ یہ وہ جو ہر ہے جو آشود نہیں ہو سکتا۔

۳۔ یہ ایک نقطہ نوری ہے۔ اس کی اصل نورِ مطلق ہے۔ اس لئے وہ بھی نوری ہے۔

نقطہ نوری کہ نام او خودی است
زیر خاک از شرارِ زندگی است

مگر اس میں دو شانیں پیدا ہو گئی ہیں نور اور نار
 اصل کے اعتبار سے دیکھو تو نور ہے۔ کیونکہ نور مطلق کا پر تو ہے۔ یعنی اس کے
 لحاظ سے دیکھو تو نار ہے کیونکہ متعین ہو جانے کی وجہ سے اس کی صلاحیتیں بھی پوشیدہ
 ہو گئی ہیں۔ بالفاظِ دیگر، متعین ہو کر آب و گل کی قید میں یا زمان و مکان کی قید میں
 آگئی ہے۔

آسان لفظوں میں یوں سمجھو کہ
 اصل کے لحاظ سے نوری ہے۔
 خواص کے اعتبار سے ناری ہے۔

نورِ خودی کی بدولت انسان خدا سے ہم کلام ہو جاتا ہے۔ اور نارِ خودی
 کی بدولت وہ کائنات پر حکم رانی کرتا ہے۔

نورِ خودی کی اس قوت یا اسکے اس پہلو کا نام ہے جو انسان کو خواجہ مبین الدین
 چشتیؒ یا مجدد الف ثانیؒ یا بابا وافرید الدین گنج شکرؒ یا سلطان نظام الدین اولیاؒ محبوب
 الہیؒ کے مرتبہ پر پہنچا دیتی ہے۔ اور

نار، اسی خودی کی اس قوت کو کہتے ہیں جو انسان کو فاروقِ اعظمؓ یا غازی
 صلاح الدین ایوبیؒ یا سلطان محمود بگڑہ یا مٹھی السنہ عالمگیرؒ کے مقام پر فائز
 کر دیتی ہے۔

۴۔ خودی اس کائنات کی بنیادی حقیقت ہے اسی لئے ہر شخص، ہر وقت، درپردہ
 خودی ہی کا نغمہ لاپتار رہتا ہے۔ یعنی ہمارا ہر فعل اور ہر عمل، خودی کے وجود پر شہادت دیتا
 ہے۔

۵۔ خودی کی صفات بیان کرنے کے بعد اب صلاح وہ نکتہ بیان کرتا ہے جس
 میں خودِ اقبال کا سارا فلسفہ پوشیدہ ہے۔ یا یوں سمجھو کہ اقبال نے ساری عمر جو کچھ
 کہا وہ اسی شعر کی تشریح اور توضیح ہے۔

ہرگز از تار ش نسیب خود نبرد
 در جہاں از خویشتن بیگانہ مرد

جو شخص خودی کی آگ سے (اس کی تشبیح ہو چکی ہے) اپنا حصہ نہیں لیتا یعنی جو شخص اپنی شخصیت (اتار) کی مخفی صلاحیتوں کو بروئے کار نہیں لاتا، جو شخص اپنی شخصیت کو مستحکم کر کے زمان و مکان پر غالب نہیں آتا، جو شخص اس دنیا میں عزت و جاہت اور اقتدار حاصل نہیں کرتا (غلامی کی زندگی بسر کرتا ہے) وہ اس دنیا میں اپنے سے بیگانہ ہی رہ کر مر گیا۔ یعنی اگرچہ ساری عمر زندہ رہا اور دوسروں کے حال سے آگاہ ہی حاصل کرتا رہا مگر خود اپنے آپ سے آگاہ نہ ہو سکا۔

خدا نے یہ کائنات، انسان کے فائدہ کے لئے بنائی ہے مگر اس سے استفادہ کا ایک خاص طریقہ ہے وہ یہ کہ بزرگ علم و فن، خودی کی صلاحیتوں کو آجا کر کرو اور کائنات پر حکومت کرو۔

اب اگر ایک شخص کائنات کو مستحق نہیں کر سکا یعنی اقتدار حاصل نہیں کر سکا تو اس کا مطلب یہ ہے کہ وہ مقصد حیات حاصل نہ کر سکا یعنی اس کا عدم اور وجود دونوں برابر ہیں۔ اس کی وضاحت یہ ہے کہ اللہ نے اسے اپنا خلیفہ بنا کر دنیا میں بھیجا ہے۔

خلافتِ الہی کا مطلب یہ ہے کہ وہ خدا کی دنیا میں خدا کے بندوں پر خدا کا قانون (قرآن مجید) نافذ کرے لیکن نفاذِ قانون کے لئے تو مادی طاقت شرطِ اولین ہے۔ اور یہ مادی طاقت (سیاسی قوت) تارِ خودی سے حاصل ہو سکتی ہے۔ مگر انسان میں اپنے خالق سے ملنے کی آرزو بھی پائی جاتی ہے۔ وہ اپنے محبوب کو دیکھنا بھی چاہتا ہے۔ یہ آرزو نورِ خودی کی بدولت پوری ہو سکتی ہے۔ اسلام، خودی کی انہی دونوں شانوں کے مجموعہ کا نام ہے۔ چنانچہ ضربِ کلیم میں لکھے ہیں:-
 رُوحِ اسلام کی ہے، نورِ خودی، تارِ خودی
 زندگانی کے لئے تارِ خودی، نورِ حضور

قرآن مجید نہ تو انسان کو تارکُ الدنیا بناتا ہے اور نہ اس کی پرستاری کا حکم دیتا ہے بلکہ مذہب کی تاریخ میں ایک انقلابِ انجیلِ تعلیم پیش کرتا ہے کہ

(۱) یہ دنیا تمہارے فائدہ کے لئے بنائی گئی ہے اس لئے اسے حاصل کرو
 (ب) حاصل کرنے کے بعد اللہ کے لئے ترک کر دو۔ یعنی اسے مقصود حیاتِ امت
 بناؤ، بالفاظِ دیگر، دنیا تو تمہارے لئے ہے مگر تم دنیا کے لئے نہیں ہو۔
 ایک عظیم الشان مذہبی نکتہ بیان کرنے کے بعد اگلے شعر میں حلاج نے اسی قدر
 عظیم الشان فلسفیانہ نکتہ بیان کیا ہے کہ

ہندوستان اور ایران دونوں ملکوں کے باشندے خودی کے نور سے تو
 واقف ہیں ("نحرم" کا لفظ اس قدر موزوں ہے!) لیکن افسوس کہ خودی کی تار
 سے آگاہی حاصل نہ کر سکے، اسی لئے مادی اعتبار سے دنیا میں ترقی نہ کر سکے۔
 یعنی ہندوی اور ایرانی حکمائے خودی کی اصل یا اس کی حقیقت معلوم کرنے
 کی تو کوشش کی بلکہ اس معاملہ میں ہندوی حکما کی کاوش کا تو جواب نہیں ہے۔
 مگر خودی کے اس پہلو کا مطالعہ نہیں کیا جس کی بدولت وہ اس کائنات کو مستحکم
 کر سکتی ہے۔

نوٹ: مغربی اقوام کا طرزِ عمل بالکل برعکس ہے انہوں نے خودی کی
 روحانی قوت کا عملاً انکار کر دیا یعنی نورِ خودی سے قطع نظر کر کے اپنی تمام تر توجہ نارِ خودی
 پر مبذول کر دی۔ چنانچہ اقبال خود لکھتے ہیں:-

شرقِ حق را دید و عالم را ندید

غرب در عالم خرید از حق و مید

ان حقائق کی صراحت کے بعد حلاج سوال کا جواب دیتا ہے کہ میں نے
 مسلمانوں کو خودی کی دونوں شاتوں سے آگاہ کر دیا یعنی ان کو یہ بتایا کہ اسلام
 صرف حجروں میں بیٹھ کر فکر و شغل ہی کا نام نہیں ہے بلکہ وہ اس دنیا کو مستحکم کر لے یعنی
 خلافتِ الہیہ قائم کرنے کا بھی حکم دیتا ہے۔ اس لئے

قوت

حکیم نے اس آیت میں اسی حقیقت کی طرف اشارہ کیا ہے۔

نکل کر خانقاہوں سے ادا کر رہی شہبیری
کہ فقیر خانقاہی ہے فقط اندوہ دلگیری

اے زندہ رود! یہ تھا میرا گناہ! یہ تھا میرا قصور! اور ہاں! تو بھی مسلمانوں
کو یہی پیغام دے رہا ہے اس لئے میں ڈرتا ہوں تیرا بھی یہی حشر نہ ہو۔

نوٹ:۔ اقبال کا خیال یہ ہے، کہ انا الحق کا مطلب یہ نہیں تھا کہ میں
خدا ہوں بلکہ اس کلمہ سے حلاج کی مراد یہ تھی کہ انا حق ہے چنانچہ اقبال نے ایک
مرتبہ مجھ سے اپنے اس خیال کی وضاحت کے سلسلہ میں یہ الفاظ استعمال کئے تھے۔
”منصور کا مطلب یہ تھا کہ خودی حق ہے۔“ (EGO IS REAL) اور گلشن راز جدید
میں انہوں نے اپنے اسی نظریہ کو قدر سے وضاحت کے ساتھ پیش کیا ہے ۱۲

طاہرہ

از گناہ بن رہے صاحب جنوں
شوقی بے حد پردہ ہارا بردرد
آخر از دارورسن گیر و نصیب
جلوہ او بنگر اندر شہر و دشت
کائنات تازہ آید بروں!
کہنگی را از تماشا می برد!
برنگر دوزندہ از کوئے حبیب!
تا نہ پنداری کہ از عالم گذشت!

در ضمیرِ عصرِ خودِ پوشیدہ است
اندریں خلوت چساں بچیدہ است!

طاہرہ کی زبان سے حلاج کی شخصیت اور سیرت پر یہ تبصرہ اس لئے
بر محل اور مناسب ہے کہ دونوں نے اپنے عقائد کی تصدیق اپنے خون سے
کی۔

ظاہرہ کہتی ہے کہ عاشق اگر گناہ کرتا بھی ہے تو اس میں خلقِ خدا کے لئے خیر کا پہلو پوشیدہ ہوتا ہے یعنی وہ اپنے افکار سے (خواہ دوسروں کی نظر میں غلط ہی کیوں نہ ہوں)۔ دُنیا میں ایک انقلاب برپا کر دیتا ہے اور وہ انقلاب کسی نہ کسی اعتبار سے نبی آدم کے حق میں مفید ثابت ہوتا ہے۔ اور کچھ نہیں تو لوگ خوابِ غفلت سے بیدار ہو کر یہی سوچنے لگتے ہیں کہ اُس (عاشق) کو فقہاء نے سولی پر کیوں چڑھا دیا؟

دوسرے شعر میں ظاہرہ نے عشق کے طریق کار کو واضح کیا ہے۔ کہتی ہے کہ نئی دُنیا پیدا ہو جانے کا سبب یہ ہے کہ عشق اگر کامل ہو (بے حد) تو اس کا اقتضایہ یہ ہے کہ وہ اوہامِ باطلہ کے پردوں کو پھاڑ دیتا ہے، اور اس طرح حقیقت منکشف ہو جاتی ہے۔ عشق کا کام ہی تخلیق ہے۔ چنانچہ اقبال خود کہتے

ہیں:-

عالم از تحقیق لذت می برد
عشق از تخلیق لذت می برد

زندہ عشاق شو خلاق شو
بچو ما گیرندہ آفاق شو

دُنیا والے چونکہ عموماً لکیر کے فقیر ہوتے ہیں اس لئے وہ عاشق کے تخلیقی کارناموں کو برداشت نہیں کر سکتے اور اس طرح مخالفت کا بازار گرم ہو جاتا ہے۔ حضرت ابراہیم علیہ السلام کی قوم ان سے اس لئے ناراض ہو گئی کہ وہ ایک نئی دُنیا پیدا کرنی چاہتے تھے۔ انبیاء اور مصالحینِ عالم کی مخالفت ان کے تخلیقی کارناموں ہی کی وجہ سے ہوتی ہے۔

اس آفت کا تیوہ عماد الاماشار اللہ ہی ہوتا ہے کہ عاشق کو حوالہ دار و رکن کر دیا جاتا ہے (اور اگر کبھی ایسا نہ ہو تو یہ بات تو یقینی ہے کہ اس

کی ساری عمر مخالفتوں کا مقابلہ کرنے میں بسر ہو جاتی ہے) بالفاظِ دیگر، وہ کوئے
حبیب سے زندہ واپس نہیں آتا۔

پھر کیا ہوتا ہے؟ وہ تو بظاہر مرجاتا ہے مگر اس کا تخلیقی کارنامہ زندہ
رہتا ہے اور بار آور ہوتا ہے۔ مخالفین آہستہ آہستہ اس کے کارناموں سے
متاثر ہوتے ہیں اور وہی شخص جو اپنے زمانہ میں مبعوضِ خلافت ہوتا ہے مرنے
کے کچھ عرصہ بعد محبوبِ خلافت بن جاتا ہے۔ وہ کونسی دولت اور اذیت تھی جو امام
ابن تیمیہؒ، امام ابن جنبلؒ اور امام ابو حنیفہؒ سے برداشت نہیں کی؟ کیا یہ حضرات
جیلوں میں نہیں ڈالے گئے؟ مگر آج ہر شخص ان کا نام عزت کے ساتھ لیتا ہے۔

اس بات کو ظاہرہ نے یوں بیان کیا ہے کہ آج شہرِ ودیعت میں ہر جگہ ان
کا جلوہ آنکھوں کو روشن کر رہا ہے اور بلاشبہ یہ لوگ اپنے کارناموں کی
وجہ سے زندہ ہیں۔ حقیقت یہ ہے کہ عاشق اپنے عہد کے ضمیر میں پوشیدہ ہو جاتا ہے
اور میں حیران ہوں کہ اس خلوت (ضمیرِ خویش) میں کیسے سما جاتا ہے!

ع "اندریں خلوت چساں پوشیدہ است"

اس مصرع میں استفہام استعجابیہ ہے یعنی عاشق تو مردِ آفاقی ہوتا ہے
اور اس کی شان یہ ہے کہ وہ کائنات میں بھی نہیں سما سکتا۔

ع "سما سکانہ دو عالم میں مردِ آفاقی"

تو وہ عہدِ خویش میں کس طرح سما سکتا ہے؟ یعنی نہیں سما سکتا۔

اقبال نے یہ اسلوبِ بیان عاشق کی عظمتِ شان کو واضح کرتے کے

لئے اختیار کیا ہے۔ مطلب یہ ہے کہ عہدِ خویش درکنار، عاشق تو ساری
کائنات میں بھی نہیں سما سکتا۔

زندہ رود

اے ترا داد و تدردِ درِ جستجوئے معنیٰ یک شعرِ خود با من بگوئے
 ۶ "قمری کفِ خاکستر و بلبلِ قفسِ رنگ
 اے نالہ نشانِ جگرِ سوختہ چیت؟"

حلاج سے مکالمہ ختم ہو گیا اب زندہ رود غالب سے مخاطب ہو کر کہتا ہے کہ بلاشبہ تجھے قدرت سے "درِ جستجو" عطا کیا ہے، تو ساری عمر حقیقت کی تلاش میں سرگرداں رہا ہے۔ اس پر نیری یہ غزل شاہد ہے:-

جبکہ تجھ میں کوئی نہیں موجود پھر یہ ہنگامہ اے خدا کیا ہے
 یہ پری چہرہ لوگ کیسے ہیں غمزہ و عشوہ و ادا کیا ہے
 شکن زلفِ عنبریں کیوں ہے نگہِ چشمِ سرمہ سا کیا ہے

سبزہ و گل کہاں سے آئے ہیں

ایر کیا چیز ہے؟ ہوا کیا ہے

اے جو یائے حقیقت! تو اپنے اس شعر کا مطلب مجھے سمجھا دے:-

قمری کفِ خاکستر و بلبلِ قفسِ رنگ

اے نالہ! نشانِ جگرِ سوختہ چیت

قمری نالہ کرتی ہے تو اس کی آگ میں جل کر خاک ہو جاتی ہے اور بلبل بھی نالہ کرتی ہے مگر وہ خاکستر ہوتے کے بجائے گلہائے رنگارنگ پر لغمہ سرائی کرتی ہے! اے نالہ! اور حقیقت تیری تاثیر کیا ہے؟ اور میں تیرا اثر کہاں کہاں تلاش کروں؟

غالب

نالہ کو خیز و از سوزِ جگر
قمری از تاثیر او واسوختہ
اندر دمر گے باغوشِ حیات
آنچناں رنگے کہ از رنگی از دست
تو تانی این مقامِ رنگِ بوست
ہر کجس تاثیر او دیدم و گمرا
بلبل از وسے رنگہا انار و ختہ
یک نفس اینجا حیات انجامات
آنچناں رنگے کہ سیرنگی از دست
قسمت ہر دل بقدر پائے و بوست
یا سیرنگ آیا بہ بے رنگی گذر
تا نشانے گیری از سوزِ جگر

غالب جواب دیتا ہے کہ جو نالہ سوزِ جگر سے پیدا ہوتا ہے اس کی تاثیر ہر جگہ (ہر عاشق میں) مختلف ہوتی ہے۔ دیکھ لو! قمری اس کی تاثیر سے ختم ہو جاتی ہے مگر بلبل زندہ رہتی ہے اور پھولوں سے راز و نیاز کرتی رہتی ہے۔ عاشق کا نالہ متضاد کیفیات کا حامل ہوتا ہے۔ اس کی مرگ میں حیات پوشیدہ ہوتی ہے۔ نفس ایک ہی ہے مگر کہیں پیام موت بن جاتا ہے کہیں پیام حیات۔ کہیں وہ ایسا رنگ بن کر ظاہر ہوتا ہے کہ اس سے ہزاروں رنگ (جلوسے) پیدا ہو جاتے ہیں اور کہیں وہی نالہ ایسا رنگ اختیار کرتا ہے کہ اس کے سیرنگی کا ظہور ہوتا ہے۔ نالہ تو ایک ہی ہے مگر کہیں ابو قلمونی پیدا کر دیتا ہے اور کہیں خالص بے رنگی (وحدتِ حقیقی) کی جھلک دکھا دیتا ہے۔ رنگینی (کثرت) بھی اسی سے ہے اور بے رنگی (وحدت) بھی اسی سے ہے۔

اے زندہ رود! تو اس حقیقت سے واقف نہیں ہے کہ اس جہانِ رنگے بو

۱۱
 میں بقدر شدتِ نالہ، فیضِ الہی سے حصہ ملتا ہے۔ اگر تو نالہ کی حقیقت اور
 تاثیر سے آگاہ ہونا چاہتا ہے تو ان دو صورتوں میں سے ایک صورت اختیار
 کرو یا عشقِ مجازی اختیار کرو یا عشقِ حقیقی۔ بہر صورت تیرے جگر میں سوز پیدا
 ہو جائے گا اور جب یہ نعمت تجھے حاصل ہو جائے گی تو نالہ کی حقیقت تجھ پر
 منکشف ہو جائے گی۔

زندہ رود

صد جہاں پیدا دریں نیلی قضاست
 ہر جہاں را اولیا و انبیاست

اب زندہ رود، غالب سے ایک مشکل سوال دریافت کرتا ہے۔
 اس کائنات میں جو زیرِ آسمان واقع ہے سینکڑوں جہان ہیں تو کیا ہر
 جہان میں اولیا اور انبیاء پائے جاتے ہیں؟

واقع ہو کہ اس سوال میں تلمیح ہے اس مناظرہ کی طرف جو ۱۸۲۶ء کے
 لگ بھگ خاتمِ الحکماء حضرت مولانا فضل حق صاحب خیر آبادی مرحوم و مغفور
 اور مٹی السنۃ حضرت مولانا اسمعیل صاحب شہید دہلوی مرحوم و مغفور کے
 درمیان اس مسئلہ پر ہوا تھا کہ خدا تعالیٰ، آنحضرت خاتم النبیین صلعم کی نظیر پیدا
 کرنے پر قادر ہے یا نہیں؟ اول الذکر کا عقیدہ یہ تھا کہ آنحضرت صلعم کا نظیر ممتنع
 الوجود ہے۔ یعنی تحت قدرتِ خداوندی نہیں ہے۔ آخر الذکر کا دعویٰ اس کے
 برعکس یہ تھا کہ اگرچہ اللہ تعالیٰ، خاتم النبیین صلعم کا نظیر پیدا نہیں کرے گا (کیونکہ
 نبوت ختم ہو چکی ہے) مگر پیدا کرنے پر قادر ہے۔ یعنی آپ کا نظیر ممکن الوجود

ہے، اس لئے تحت قدرت انہری ہے۔

چونکہ غالب، مولانا فضل حق کے دوستوں میں سے تھا اس لئے انہوں نے اس سے اپنے عقیدہ کی تائید میں ایک مثنوی لکھنے کی فرمائش کی۔ غالب نے مثنوی تو لکھ دی مگر مولانا کے عقیدہ کی تائید کے بجائے یہ لکھ دیا۔

ہر کجا ہنگامہ عالم بود

علا بر

رحمتہ اللعالمینے ہم بود

یعنی جہاں کوئی عالم پایا جاتا ہے اس میں ایک رحمتہ اللعالمین بھی ہوتا ضروری ہے۔ بالفاظِ دیگر غالب نے اپنے دوست کے عقیدہ کی تردید کر دی۔ جب غالب نے یہ مثنوی اپنے دوست کو سنائی تو انہوں نے کہا یہ تم نے تو میرے عقیدہ کی تردید کر دی۔ اس پر غالب نے چند اشعار کا اضافہ کیا اور خود اپنے قول کا ابطال کرنے کے بعد، امتناع نظیر خاتم النبیین صلعم کو ثابت کیا۔ دو شعر ذیل میں درج کرتا ہوں:-

منشأ ایجا دہر عالم یکے ست

گر دو صد عالم بود خاتم یکے ست

جو ہر کل برتسا بد تشنیہ

در محمدرہ نیابد تشنیہ

ناظرین کی آگاہی کے لئے اس مثنوی سے کچھ اقتباسات ذیل میں درج

کرتا ہوں:-

بیاں نموداری شان نبوت و ولایت کہ در حقیقت

پر تو نورالاولیاء حضرت الوہیت است

ہر چیز حق مبنی از آیاتِ اوست

نور محض و اصل سستی ذاتِ اوست

حسن رائد شیبہ سرور حبیب بود

تا بخلوت گاہ غیب الغیب بود

وا دخلوت راقس روغ انجمن

جلوہ کرد از خویش و ہم بر خویشتن

مشعل از نور محمدرہ پیش کرد

جلوہ اول کہ حق بر خویش کرد

شد عیاں زان نور و نیرم ظہور
نور حق است احمد و لمعان نور
ہر وہی پر تو پذیر است از نبی
ہر وہی نہاں بود از نزدیک و دور
از نبی در او لباء دارد ظہور
چوں مہر ز خور مستنیز است از نبی

دینکہ می گوئی تو انا کردگار
با خداوندے دو گیتی آفریں
گرچہ فخر دودہ آدم بود
صورت آرائش عالم نگر
آنکہ مہر و ماہ و اختر آفرید
قدرت حق بیش ازین ہم بودہ است
میکہ یک عالم از روئے یقین
یک جہاں تاہست یک خاتم ہیں است
خواہد از ہر ذرہ آرد عالمے
ہر کجا ہنگامہ عالم بود
در یکے عالم دو تا خاتم مجوسے

اس کے بعد غالب نے مولانا کے اصرار سے دو شعروں کا اضافہ کیا۔ جن کو
قبل ازیں درج کر چکا ہوں۔ یعنی آنحضرت صلعم چونکہ منشاء تخلیق عالم ہیں اس
لئے اگر دو صد عالم ہوں تو بھی خاتم ایک ہی ہوگا۔

منشاء ایجاد ہر عالم یکے است
گر دو صد عالم بود خاتم یکے است

اگرچہ غالب نے اپنے دوست کے اصرار سے اپنے قول پر خود ہی ایراد کر دیا
مگر مثنوی کے اشعار سے معلوم ہو سکتا ہے کہ غالب کا مسلک یہی تھا کہ آنحضرت صلعم
کا مشیل تحت قدرت ہے جیسا کہ اس شعر سے ثابت ہے۔

خواہد از ہر ذرہ آرد عالمے

ہم بود ہر عالمے را خاتمے

یعنی خدا، آنحضرتؐ کا مثیل (لظیر) پیدا کرنے پر قادر ہے۔

زندہ رود نے غالب سے یہ سوال کیا ہے کہ آنحضرتؐ صلعم کا لظیر پیدا ہو سکتا

ہے یا نہیں۔ غالب نے جواب دیا کہ ممتنع نہیں ہے چنانچہ وہ کہتا ہے

غالب

نیک بنگر اندریں بود و نبود
پے پے آید جہا نہسا در وجود
ہر گجا ہنگامہ عالم بود
رحمتہ للعالمینے ہم بود

”خوب غور سے دیکھو تو معلوم ہو گا کہ کارِ آفرینش ختم نہیں ہوا ہے۔“

نئے جہان ہر لحظہ وجود پذیر ہو رہے ہیں۔ اندریں حالات

ہر گجا ہنگامہ عالم بود

رحمتہ للعالمینے ہم بود

یعنی جہاں کوئی عالم موجود ہو گا وہاں ایک رحمتہ للعالمین بھی ضرور ہو گا۔

زندہ رود

فاش تر گوزانکہ فہم نارساست

چونکہ غالب نے صاف لفظوں میں امکانِ نظیرِ خاتم النبیین کا اعتراف نہیں کیا جیسا کہ مذکورہ بالا شعر سے ہویدا ہے اس لئے زندہ رود نے دوبارہ سوال کیا کہ میری فہم نارسا ہے اس لئے صاف لفظوں میں جواب دو کہ خدا آنحضرتؐ کا نظیر پیدا کرنے پر قادر ہے یا نہیں؟ اقبال کا مطلب یہ ہے کہ نفی یا اثبات میں جواب دو۔

غالب

۴
اس سخن رافاش تر گفتن خطاست!

غالب نے جواب دیا کہ اس سوال کا جواب واضح انداز میں دینا خطا ہے یعنی سوء ادب ہے۔ آنحضرتؐ صلعم کی بارگاہ میں گستاخی ہے۔

زندہ رود

گفتگوئے اہل دل بے حاصل است!

زندہ رود پھر سوال کرتا ہے کہ کیا عاشقوں (طالبانِ حق) کی یہ گفتگو بے حاصل ہمارے گی؟

غالب

نکتہ را بر لب رسیدن مشکل است!

غالب کہتا ہے کہ یہ نکتہ میری زبان تک نہیں آسکتا یعنی میرے پاس
جواب کے لئے موزوں الفاظ نہیں ہیں۔

زندہ رود

تو سراپا آتش از سوزِ طلب!
بر سخن غالب نیائی اے عجب!

زندہ رود کہتا ہے کہ بڑے تعجب کی بات ہے کہ تو اس قدر عظیم المرتبہ شاعر
ہو کر اپنے مفہوم کو واضح نہیں کر سکتا!

غالب

اے
خلق و تقدیر و ہدایت ابتر است
رحمتہ للعالمین انتہاست!

اے خلق و تقدیر و ہدایت ابتر است۔ تبلیغِ بایہ شریعہ خلقِ فقہرِ فہری

جب غالباً مے یہ دیکھا کہ زندہ رود سہم اصرار کر رہا ہے تو اس نے سوال
 کا جواب تو نہیں دیا، زندہ رود کی توجہ دوسری طرف منعطف کرنے کے لئے
 رحمتہ للعالمین کا مفہوم کسی قدر واضح کیا کہ
 حق تعالیٰ کے تکوینی نظام کی ابتداء تو خلق، تقدیر اور ہدایت سے ہوتی
 ہے اور اس کی انتہا رحمتہ للعالمین پر ہوتی ہے۔

اس شعر کا مضمون اس آیت سے ماخوذ ہے:-

سَبِّحْ اسْمَ رَبِّكَ الْأَعْلَى الَّذِي خَلَقَ فَسَوَّى وَالَّذِي قَدَّرَ فَهَدَى
 پاکی بیان کر اپنے رب کے نام کی جس نے ہر شے کو پیدا کیا، پھر اسے ٹھیک
 ٹھیک بنایا جس نے ہر شے کی تقدیر معین کی پھر اسے حصول کمال کا راستہ بھی
 دکھایا۔

یہاں قرآن حکیم سے چار مراتب بیان فرمائے ہیں۔ تخلیق، تسویہ، تقدیر
 اور ہدایت۔ اقبال نے مصرع کی خاطر ایک مرتبہ کو حذف کر دیا۔

غالب کا مطلب یہ ہے کہ چونکہ خدا نے انسان کو پیدا کیا اور اس کی تخلیق
 بامقصد ہے اس لئے اس نے آنحضرت صلعم کو رحمتہ للعالمین بنا کر بھیجا تاکہ ہدایت
 کا پروگرام جو حضرت آدمؑ سے شروع ہوا تھا آپ کی ذات پر ختم ہو جائے یعنی آپ
 خاتم النبیین ہیں بایں معنی کہ آپ پر ہدایت ختم ہو گئی۔ آپ کے بعد کوئی نبی نہیں
 آئے گا۔ ہدایت خدا کی سب سے بڑی رحمت ہے اور چونکہ آپ کی بعثت
 سے خدا کی یہ رحمت عظمیٰ کامل ہو گئی یا خدا سے اپنی رحمت کامل صورت میں نازل
 کر دی اس لئے آپ کی ذات پر رحمت انبندی کی انتہا ہو گئی۔

زندہ رود

من ندیدم چہ سرہ معنی ہنوز
آتشی داری اگر مارا بسوزا

زندہ رود نے کہا کہ میرے سوال کا جواب ابھی تک نہیں ملا۔ اگر تو میرے سوال کا جواب دے سکتا ہے تو ازمن دروغ مدار۔

غالب

اے چو من بیستندہ اسرارِ شعر
شاعراں بزمِ سخن آراستند
آنچہ تو ازمن سخوای کافری است
ایں سخن افزوں تراست از تارِ شعر
ایں کلیماں بے یدِ بیضا ستند
کافری کو ماورائے شاعری است!

مجبوراً غالب نے زندہ رود سے صاف لفظوں میں یہ کہا کہ اے زندہ رود! میری طرح تو بھی شعر کے اسرار سے آگاہ ہے یعنی تو بھی سخن فہم اور سخن سنج ہے۔ جن شاعروں نے بزمِ سخن آراستہ کی کہ اس موضوع پر کچھ لکھیں وہ دراصل اس مقام کی اہمیت اور نزاکت سے بالکل بیگانہ ہیں۔

آنچہ تو ازمن سخوای کافری است
اے زندہ رود! تو مجھ سے وہ سوال کر رہا ہے جس کا جواب سراسر بے ادبی ہے اور ایسی بے ادبی (کافری) ہے جو شاعری کی حدود سے بالاتر ہے۔

مطلب یہ ہے کہ شعر کبھی کبھی خدا کی بارگاہ میں تو بے ادبی کے مرتکب ہو جاتے ہیں مگر یہ بارگاہ رسالت ہے یہاں بے ادبی کا ارتکاب ان کے حیطہ اقتدار سے باہر ہے۔

ع باخدا دیوانہ باش و یا محمد ہوشیار

اس لئے اے زندہ رود! تو مجھے معذور سمجھ! میں تیرے سوال کا جواب صاف لفظوں میں نہیں دے سکتا۔ مجھ سے بارگاہ رسالت میں بے ادبی نہیں ہو سکتی۔

حلاج

ہر کجا بینی جهان رنگ و بو آں کہ از خاکش برود آرزو
یا ز نور مصطفیٰ اورا بہا ست یا بہنوز اندر تلاش مصطفیٰ است

جب حلاج نے دیکھا کہ زندہ رود اپنے سوال کے جواب پر اصرار کر رہا ہے اور غالب جواب سے پہلو تہی کر رہا ہے تو اس سے ضبط نہ ہو سکا۔ اس لئے اس نے زندہ رود سے کہا:۔

اس ساری کائنات میں جہاں ہمیں کوئی جہان موجود ہے اور وہ جہان ایسا ہے کہ وہاں کی اشیاء میں مرتبہ کمال تک پہنچنے کی آرزو پائی جاتی ہے تو اس کی جو کچھ قدر و قیمت ہے وہ محض اس لئے ہے کہ نور مصطفیٰ (صلی اللہ علیہ وسلم) سے مستیز ہے اور اگر اسے یہ شرف حاصل نہیں ہو سکا ہے تو وہ حضور کی جستجو کر رہا ہے تاکہ اس کی قیمت کا تحقق ہو سکے۔ اگر وہ (جہان) نور مصطفیٰ سے منور نہیں ہو گا تو اہل بینش کی نگاہوں میں اس کی کوئی قدر و قیمت نہیں ہو گی۔

بالفاظِ دیگر، جتنے جہان چاہو فرض کر لو۔

یا تو وہ نورِ مصطفیٰ سے منور ہو چکے ہیں یا نہیں ہوئے ہیں۔ اگر ہو چکے ہیں تو ان کی بہادِ قیمت، اہل دانش کی نگاہوں میں مسلم ہے اور اگر محروم ہیں تو وہ نورِ محمدی کی تلاش میں ہیں تاکہ ان کی کوئی قیمت متعین ہو سکے۔ مطلب یہ ہے کہ آنحضرتؐ صرف اس کرۂ ارض ہی کیلئے خاتم النبیین نہیں ہیں بلکہ اس عالم کے علاوہ اگر کہیں (فضائے کائنات میں) کوئی اور عالم بھی ہے (جس کا ہمیں علم ہو یا نہ ہو) تو آپ اس عالم کے لئے بھی خاتم ہیں۔ خلاصہ کلام اینکه حلاج سے درپردہ امتناعِ نظیرِ خاتم النبیین کی طرف اشارہ کر دیا۔

یا ہنوز اندر تلاشِ مصطفیٰ است

میں اس حقیقت کی طرف اشارہ ہے کہ زیرِ فضائے نیلگوں جس قدر عوالم بھی فرض کئے جائیں، سب کے سب اپنی قدر و قیمت کے لئے آپ کے محتاج ہیں۔ اس سے معلوم ہوا کہ ان میں کوئی نبی پیدا نہیں ہو سکتا ورنہ وہ اپنے نبی سے ہدایت اور روشنی حاصل کرتے۔ اس سے معلوم ہوا کہ آپ کا نظیر پیدا نہیں ہو سکتا ورنہ خدا ہر عالم میں ایک خاتم النبیین پیدا کر دیتا۔ عرض کہ تمام جہانوں کو آپ کا محتاج قرار دے کر حلاج نے یہ ثابت کر دیا کہ آپ کا نظیر تحتِ قدرت نہیں ہے۔

زندہ رود

از تو پرسم گر چہ پرسیدن خطاست
سیر آں جو ہر کہ نامش مصطفیٰ است

آدمے یا جو ہرے اندر وجود
آنکہ آید گاہے گاہے در وجود

جب زندہ رود نے دیکھا کہ حلاج کی طبیعت اس وقت کشفِ حقائق پر آمادہ ہے تو اس نے بہت کر کے فلسفہ کا غامض ترین سوال اس سے دریافت کیا۔

زندہ رود نے کہا ! اگرچہ یہ سوال ہے تو گتھی (خطا) میں داخل مگر میں تجھ سے دریافت کرتا ہوں کہ جس جوہر کا نام محمد مصطفیٰ (صلعم) ہے اس کی حقیقت کیا ہے؟ بالفاظِ دیگر آنحضرت صلعم اپنی حقیقت کے اعتبار سے آدم (اولادِ آدم) ہیں یا جوہر (خدا) ہیں؟ ایسا جوہر جو کبھی کبھی وجود میں آتا ہے۔

حلاج

پیش او گیتی جہیں فرسودہ است	خویش را خود عبودہ فرمودہ است!
عبودہ از ہم تو بالاتر است	زانکہ او ہم آدم و ہم جوہر است
جوہر او نے عرب نے اعجم است	آدم است و ہم ز آدم اقدم است!
عبودہ صورت گم لقا دیر ہا	اندرو ویرانہ ہا تعمیر ہا!
عبودہ ہم جان فزا ہم جانستاں	عبودہ ہم قیثہ ہم سنگ گراں!
عبودہ دیگر عبودہ چیز سے دگر	ماسرا یا انتظار او منتظر!
عبودہ دہراست دہرا عبودہ ست	ماہمہ رنگیم او بے رنگ بوست
عبودہ با ایتد بے انتہاست	عبودہ را صبح و شام ما کجاست!
کس ز سیر عبودہ آگاہ نیست	عبودہ جز سر الا اللہ نیست!
لا اللہ تیغ و دم او عبودہ	فانش تر خواہی بگو ہو عبودہ
عبودہ چند و چون کائنات	عبودہ رازِ درون کائنات!
دعا پید الگ روزیں دو بیت	تاناہ بینی از مقام دھار صیت،

۱۰ مارصیت - تلخیص بایہ و صارصیت اذ صیت الخ

۸۱
بگنر از گفت و شنود اے زندہ رود
سہ غرق شو اندر وجود اے زندہ رود

تمہیں پتہ ہے۔ اگر جاوید نامہ کو ایک سمندر فرض کیا جائے تو زندہ رود کا یہ سوال اور حلاج کا جواب اس سمندر کا سب سے گہرا حصہ ہے۔ اقبال نے تو سوال اور جواب دونوں کو شاعری کے پردہ میں چھپا دیا ہے۔ شارح کے لئے یہ دشواری ہے کہ اگر وہ بھی استعاروں میں بات کرے تو شرح کا حق ادا نہیں ہو سکتا اور اگر واضحکاف بیان کر دے تو شریعت گریباں گیر ہوئی جاتی ہے۔ اسی لئے اقبال نے ساری عمر اپنے اس شعر پر عمل کیا۔

شریعت کیوں گریباں گیر ہو ذوقِ تکلم کی

چھپا جاتا ہوں اپنے دل کا مطلب استعاروں میں

یہاں سوال بھی استعاروں کے پردوں میں پوشیدہ ہے اور جواب کا انداز بھی ایسا ہی ہے مگر اس شعر میں اقبال نے سب پردے ہٹا دیئے ہیں۔

لا الہ تیغ و دم او عبودہ

فانش تر خواہی بگو ہو عبودہ

ہاں یہ ضرور ہے کہ دوسرے مصرع کی بندش میں انہوں نے بہت احتیاط کا

ثبوت دیا ہے جس کی وضاحت اپنے مقام پر کی جائے گی۔

عرفار اور صوفیہ نے وحدۃ الوجود کے عقیدے کو محضاً استعاروں کے

پردے میں چھپایا۔ وجہ یہ ہے کہ اس کی تعبیر بذریعہ الفاظ بہت دشوار ہے۔ ذرا سی

بے احتیاطی کا نتیجہ یہ نکلتا ہے کہ انسان اسلام سے خارج ہو کر کفر میں داخل ہو

جاتا ہے۔

اسی لئے قرآن حکیم نے اس حقیقت کو واضحکاف بیان نہیں کیا بلکہ

اشارات پر اکتفا کیا مثلاً

اللَّهُ نُورُ السَّمَوَاتِ وَالْأَرْضِ الْحَيُّ

اللَّهُ هِيَ آسَمَاءُ لَوْنٍ أَوْ زَمَانٍ كَالنُّورِ هِيَ -

یا۔ هُوَ الْأَوَّلُ وَالْآخِرُ وَالظَّاهِرُ وَالْبَاطِنُ الْحَيُّ

وہی اول ہے وہی آخر ہے وہی ظاہر ہے وہی باطن ہے۔

غور طلب بات یہ ہے کہ جب اول بھی وہی ہے، آخر بھی وہی ہے، ہر شے سے ظاہر وہی ہو رہا ہے اور ہر شے کا باطن بھی وہی ہے تو پھر اس کے سوا کائنات میں ہے کون؟ یہی وحدت الوجود ہے کہ اس کائنات میں حق تعالیٰ کے علاوہ اور کوئی موجود نہیں ہے۔ مگر قرآن حکیم سے اس بات کو صاف لفظوں میں بیان نہیں کیا کیونکہ قرآن مجید صرف علماء کے لئے نہیں ہے بلکہ جہلا کے لئے بھی ہے اور جہلا وحدۃ الوجود اور اتحاد الوجود میں فرق نہیں کر سکتے اس لئے ان کا گمراہ ہو جانا یقینی ہے۔

پھر غور کیجئے! ایک انسان کی شخصیت کے دو پہلو ہو سکتے ہیں۔ ایک وہ جسے ظاہر کہتے ہیں، دوسرا وہ جسے باطن کہتے ہیں۔ ظاہر وہ ہے جو آنکھوں سے نظر آ سکتا ہے، باطن وہ ہے جو نظر نہیں آ سکتا۔ اسی طرح پھول کے دو پہلو ہیں۔ ظاہری پہلو پتیاں ہیں جو مشہور ہیں۔ باطنی پہلو اس کی حقیقت ہے جو غیر مشہور ہے۔ اسی پر ہر شے کو قیاس کر لیجئے۔ تمام اشیاء کے مجموعہ کو کائنات کہتے ہیں۔ کائنات کے بھی دو پہلو ہیں ظاہری اور باطنی۔

قرآن حکیم فرماتا ہے کہ کائنات کا ظاہر بھی اللہ ہے اور اس کا باطن بھی اللہ ہے۔ بالفاظِ دیگر ظاہر بھی اللہ ہے باطن بھی اللہ ہے تو مطلب یہ ہوا کہ بس اللہ ہی اللہ ہے۔ غیر اللہ کا وجود ہی نہیں ہے۔ اسی لئے اقبال کہتے ہیں:-

نہ ہے زماں نہ مکاں لا الہ الا اللہ

دریں عالم کجتر اللہ ہونیت

از ضمیر کائنات آگاہ، **وَلَيْسَ دُجُوٰنِي اِلَّا وُجُوٰدِي**

تبیغ لا موجود الا الله او **اَحْيَانَهَا (فص يقو بها)**

یہاں ضمیر کائنات سے حقیقت کائنات مراد ہے یعنی اس سے ممکنات کا حقیقت ہے۔ اسی کو قرآن حکیم نے یوں بیان فرمایا ہے:-

اَللّٰهُ نُورُ السَّمٰوٰتِ وَالدَّرَجٰتِ

اللہ، نور ہے (حقیقت ہے) آسمانوں کا اور زمین کا۔

اسی بات کو صوفیہ یوں ادا کرتے ہیں کہ وجودِ مطلق یعنی حق بشکلِ معلوماتِ حق (اپنے معلومات کی شکل میں) ہر لمحہ ظاہر ہو رہا ہے۔ اس ظہور کو کائنات کہتے ہیں۔ یعنی کائنات، حق تعالیٰ کی جلوہ گری کا دوسرا نام ہے۔

اسی بات کو اقبال نے تشکیلیں جدید میں یوں بیان کیا ہے کہ یہ کائنات اتنا کسے کبیر کا جلوہ ذات ہے۔ یعنی حق تعالیٰ اپنی معلومات کی صورت میں خود نمایاں ہو رہا ہے۔ **كُلُّ يَوْمٍ هُوَ فِي شَأْنٍ**

میرا مقصد ان تصریحات سے یہ ہے کہ صوفیہ، قرآن مجید سے ہٹ کر کوئی بات نہیں کہتے۔ صرف لغوص کی تشریح کر دیتے ہیں۔ یعنی تصوفِ اسلامی (وحدتِ الوجود) قرآن مجید سے علیحدہ کوئی چیز نہیں ہے۔

دشواری یہاں سے شروع ہوتی ہے کہ عوام وحدۃ الوجود اور اتحاد الوجود میں فرق نہیں کر سکتے۔ ان کی عقول، اس قدر تربیت یافتہ نہیں ہوتیں کہ وہ اس فرق کو سمجھ سکیں۔

وحدۃ الوجود یہ ہے کہ جسے تم کائنات کہتے ہو اس کی اپنی کوئی حقیقت نہیں ہے یعنی یہ بذاتِ خود موجود نہیں ہے۔ یہ حق تعالیٰ کی جلوہ گری یا اس کے ظہور کا دوسرا نام ہے۔

اتحاد الوجود یہ ہے کہ پہلے کائنات کو موجود تسلیم کیا جائے پھر یہ کہا جائے کہ حق تعالیٰ اس کائنات میں جلوہ گر ہے۔ اس کا مطلب یہ ہے کہ مثلاً زید یا

۴۔ ان اعیان ثابتہ نے وجود کی جو بھی نہیں سونگھی ہے۔

۵۔ حق تعالیٰ کی ایک صفت جو دو کرم بھی ہے۔

۶۔ اس صفت کا تقاضا ہے کہ ہر عین ثابت کو اس کے اقتضاء کے مطابق

خلعتِ وجود عطا کیا جائے۔

۷۔ پس وجودِ مطلق یعنی الحق، بتقاضائے صفتِ جو دو خوش، ہر لحظہ بشکل معلومیت

خوش (اعیان ثابتہ) جلوہ گر ہوتا رہتا ہے۔

۸۔ اسی پریم تجلی کا دوسرا (سر یع الفہم) نام کائنات ہے۔

۹۔ کائنات کا اپنا کوئی وجود نہیں ہے۔ کیونکہ خدا کے علاوہ اور کوئی موجود نہیں

ہے۔

۱۰۔ یعنی لا موجود الا اللہ۔ یہی وحدۃ الوجود ہے۔

اسی صداقت کو خواجہ باقی باللہ صاحب نقشبندیؒ نے یوں بیان کیا ہے۔

بشناس کہ کائنات رو در علم اند

ایں کون مہلک از خیال و وہم است

یعنی کائنات کا وجود محض وہم کے درجہ میں ہے اور یہ سب کچھ نورِ قدم کا ظہور

ہے۔ خواجہ صاحب نے دراصل قرآن کی آیت کو نقل کر دیا ہے۔

كُلُّ شَيْءٍ هَالِكٌ إِلَّا وَجْهَهُ

یعنی ذاتِ خداوندی کے علاوہ ہر شے ہالک (معدوم) ہے۔ مرشد

رومیؒ بھی یہی کہتے ہیں۔

جملہ معشوق است عاشق پر دہ

زندہ معشوق است عاشق مردہ

یعنی یہ کائنات (جملہ) دراصل ظہورِ ایزدی ہے یا یوں سمجھو کہ معشوق

(خدا) بلباسِ عاشق، جلوہ گر ہے۔ اور وہی موجود (زندہ) ہے۔ عاشق (کائنات)

معدوم (مردہ) ہے۔

عارفِ جامیؒ بھی انہی بزرگوں کے ہمنوا ہیں:-

تا چند حدیثِ جسم و العبادِ جہات تاکہ سخن معدن و حیوان و نبات
 یک ذات فقط بود محقق نہ ذوات اس کثرت وہی شنو نست و صفات
 یعنی تمام عالم میں صرف ایک ذات (خدا) موجود ہے، وگرنہ بیچ۔

اب سوال یہ ہے کہ ذاتِ حق، ظاہر کیسے ہوئی؟ یہی وہ سوال ہے جو بانداز
 وگر زندہ رود نے علاج سے کہا ہے۔ یعنی یہ تو مسلم ہے کہ
 معمور ہو رہا ہے عالم میں نور تیرا
 از ماہ تابما ہی سب ہے ظہور تیرا

نیز:- ماہیتوں کو روشن کرتا ہے نور تیرا

اعیان ہیں مظاہر، ظاہر ظہور تیرا

لیکن سوال یہ ہے کہ خدا ظاہر کیسے ہوا؟ نہ یہ سوال عوام کر سکتے ہیں اور
 نہ اس کا جواب ان کی سمجھ میں آسکتا ہے۔ یہ سوال و جواب صرف خواص کے
 لئے ہیں۔ چونکہ قرآن حکیم سب کے لئے ہے اور عوام کی تعداد خواص سے بہت زیادہ
 ہے (خواص کا تناسب تو ایک فی ہزار بھی نہیں) اس لئے اس کتاب نے اس
 بحث کو بالکل نہیں چھیڑا صرف اتنا کہہ دیا کہ:-

إِنَّمَا أَضْرُكُ إِذِي أَمْرًا شَيْئًا أَنْ لِقَوْلٍ لَهُ كُنْ فَيَكُونُ ۝ (۳۶-۸۲)

اللہ کی شان یہ ہے کہ جب وہ کسی شے کے پیدا کرنے کا ارادہ کرتا ہے تو اس سے

فرماتا ہے کہ ہو جاہس وہ اسی وقت موجود ہو جاتی ہے۔-

یہ اندازِ بیان عامیوں کو سمجھانے کے لئے اختیار کیا گیا ہے یعنی حقیقت کو
 انہی کی زبان میں بیان کیا گیا ہے تاکہ وہ اس بات پر یقین لاسکیں کہ یہ کائنات
 حق تعالیٰ نے پیدا کی ہے۔ کیسے پیدا کی ہے۔ نہ وہ سمجھ سکتے ہیں اور نہ قرآن مجید
 نے اس بحث کو چھیڑا ہے۔ انہیں صرف اتنا بتانا تھا کہ حق تعالیٰ کوالات و وسائل

یامادہ کی احتیاج نہیں ہے۔ وہ اپنی مرضی اور اپنے ارادہ سے جو چاہیں پیدا کر دیں تاکہ عوام کے دل میں حق تعالیٰ کے خالق اور قادرِ مطلق ہونے کا نقش قائم ہو جائے۔ ورنہ اگر فلسفہ کی زبان اختیار کی جاتی تو عوام سمجھنے کے بجائے مزید الجھنوں میں گرفتار ہو جاتے۔

یہاں جو انداز اختیار کیا گیا ہے وہ سراسر مجازی ہے کیونکہ مجاز اور استعارہ کے بغیر عوام کسی نکتہ کو سمجھ نہیں سکتے۔ اس عبارت پر منطقی اعتبار سے یہ اعتراض وارد ہوتا ہے کہ

- (۱) اگر شے موجود نہیں ہے تو حکم کس کو دیا؟
- (۲) اور اگر موجود ہے تو حکم کیوں دیا؟ وہ تو پہلے ہی سے موجود تھی!
- (۳) اور سب سے بڑا سوال تو یہ ہے کہ حکم کس زبان میں دیا؟ اور کس کو دیا؟
- (۴) اور تلفظ کیسے کیا؟ کیا خدا کوئی انسان ہے؟

اربابِ علم نے ان تمام منطقی اعتراضوں کا یہی جواب دیا ہے کہ قرآن مجید کی یہ عبارت سراسر مجازی ہے تاکہ عوام الناس سمجھ سکیں۔ اگر عوام کے سامنے خدا کا فلسفیانہ تصور بیان کیا جائے تو وہ یقیناً خدا سے بیزار ہو جائیں گے۔ اس لئے استعارہ میں بات سمجھا دی۔

ایک فلسفی تو بات کی تہ تک پہنچنا چاہتا ہے یعنی وہ سرِ ظہور سے واقف ہوتا چاہتا ہے کہ خدا بشکل کائنات کیسے ظاہر ہوا؟ میں نے یہ سوال قصداً اٹھایا ہے کیونکہ اس کے جواب کے ضمن میں زندہ رود کے سوال کا جواب واضح ہو جائے گا۔ اس کے سوال کو پھر تازہ کر لیجئے۔

از تو پر سم گر چہ پرسیدن خطاست

سز آں جو ہر کہ نامش مصطفیٰ است

یعنی آنحضرت صلعم کی حقیقت کیا ہے؟ جسمانی اعتبار سے تو آپ بیشک ابن آدم ہیں مگر باعتبار اصل کیا ہیں؟ آدم یا جوہر؟

چونکہ اقبال نے حلاج کی زبان سے اس
 سوال کا جواب بدیہ شایقین کر دیا ہے
 اس لئے میں اس کی وضاحت کے لئے تنزیلات کا بیان درج کرتا ہوں تاکہ یہ صراحتاً
 میر ہن ہو سکے کہ لا موجود الا اللہ

بظاہر یہ بات عجیب سی معلوم ہوتی ہے کہ کائنات کا وجود وہی ہے یا
 اعتباری ہے۔ حقیقی وجود صرف حق تعالیٰ کا ہے۔ مگر ذرا غور سے کام لیا جائے
 تو اس سے بڑھ کر کوئی صداقت نہیں ہے۔

(ا) آپ ایک عامی (جو نہ فلسفی ہو نہ سائنس دان) سے دریافت کیجئے کہ
 پانی کا وجود کیسا ہے؟ حقیقی یا اعتباری؟ تو وہ یہی کہے گا کہ پانی کا وجود حقیقی ہے یعنی
 پانی درحقیقت موجود ہے یا پانی مستقل بالذات شے ہے وغیرہ وغیرہ مطلب یہ
 نکلا کہ اسے اس بات کا بالکل یقین ہے کہ پانی "حقیقی" شے ہے
 (ب) لیکن کیا ایک سائنس دان کی نظر میں بھی پانی حقیقی ہے؟ ہرگز نہیں۔ وہ
 کہتا ہے کہ پانی کی حقیقت ڈیوٹوغازیں (D₂O) ہیں جن کو آکسیجن اور
 ہائیڈروجن کہتے ہیں۔ یعنی جب انسان کے علم میں اضافہ ہوا تو پانی کی حقیقت
 پانی نہیں رہی بلکہ کچھ اور نکل آئی۔ خلاصہ کلام اینکه سائنس دان کی نظر میں پانی کا وجود
 اعتباری ہے۔ حقیقی وجود تو O اور H کا ہے۔

(OXYGEN & HYDROGEN)

(ج) اب ذرا اور پرچلو! ماہر فن سے پوچھو کہ کیا آکسیجن اور ہائیڈروجن کا وجود
 حقیقی ہے؟ وہ کہے گا نہیں۔ حقیقی وجود تو الیکٹران اور پروٹان کا ہے۔
 (د) اور اور پرچلو! حقیقی وجود صرف توانائی (ENERGY) کا ہے۔ مادہ کا وجود
 اعتباری ہے۔ کیونکہ مادہ تو خود توانائی ہی کی ایک کثیف شکل ہے۔
 (ه) خلاصہ کلام اینکه سائنس دان کے نزدیک درحقیقت کائنات میں صرف
 توانائی موجود ہے۔ اشیاء کا وجود اعتباری ہے۔

(۵) اب صوفی آتا ہے اور سائنسداں سے کہتا ہے۔ ”یہاں کیوں رک گئے ہاگے کیوں نہیں چلتے؟ حقیقی شے صرف اسمائے الہیہ میں ہے۔ یہ کائنات انہی اسماء کا ظل ہے۔“

(۶) شیخ اکبر نے بات کو انتہا تک پہنچا دیا۔ انہوں نے صاف لفظوں میں یہ کہا کہ حقیقی شے صرف ذاتِ حق ہے۔ کیا خوب ٹھہرایا قرآن مجید ہے۔

وَأَنَّ إِلَىٰ رَبِّكَ الْمُنْتَهَىٰ

منطقی، فلسفی، عالم طبیعیات، عالم کیمیا، سائنسداں، حکیم، جس قدر چاہیں بخشیں کر لیں ان کی گفتگو اور بحث کی انتہا آخر کار تیرے رب پر ہوگی۔

اس تفصیل سے معلوم ہوا کہ علم و عرفان میں جس قدر ترقی ہوتی جاتی ہے، جیسا اٹھتے چلے جاتے ہیں۔ عامی کی آنکھوں کے سامنے جہالت، کا پردہ پڑا ہوا ہے اس لئے وہ پانی کو، جو غیر حقیقی ہے (سب سائنسداں اس پر متفق ہیں) حقیقی سمجھتا ہے۔ جس طرح سائنسداں کے سامنے ایک عامی حقیقت سے بے خبر ہے اسی طرح عارف (صوفی) کے سامنے سائنسداں حقیقت سے بیگانہ ہے۔ اس تصریح کے بعد تنزلات کی بحث درج کرتا ہوں،

۱۔ جاننا چاہیے کہ تنزلات وجود میں پہلا مرتبہ احدیت ذاتیہ کا ہے۔ اس مرتبہ میں ذاتِ حق، انسانی فہم و ادراک سے بالاتر ہے۔ یہی وہ مرتبہ ہے جس کو بدرِ نظر رکھ کر حضرت مجدد الف ثانیؑ فرماتے ہیں کہ حق سبحانہ درأ لوراً ثم درأ الورا، ہے۔ اس مرتبہ میں ذاتِ حق کی کنہ کسی مخلوق کو مفہوم یا معلوم نہیں ہو سکتی۔ اس مرتبہ کو تصوف کی اصطلاح میں لائقین یا البشیر طائفتے یا ذاتِ بخت کہتے ہیں۔ اسے آسان لفظوں میں یوں سمجھو کہ ایک زمانہ وہ تھا جب حق تعالیٰ کے دل میں کوئی خیال نہ تھا۔ واضح ہو کہ یہ محض سمجھانے کے لئے ہے ورنہ حق تعالیٰ کو ”دل“ سے کیا علاقہ؟

۲۔ چونکہ حق تعالیٰ کی ذات سرِ پامجبت ہے یعنی محبت اس کی ذات کا تقاضا

ہے اور دوسرا کوئی موجود نہ تھا اس لئے اس نے خود بخود اپنے آپ میں تجلی فرمائی۔
یعنی ذاتِ حق سے بذاتِ خویش، اپنی ذات کو دیکھا۔ بالفاظِ دیگر حق تعالیٰ نے
اپنی ذات کو اسما و صفات کے ساتھ بطریقِ اجمال دیکھا۔

یہ دیکھنا تعینِ اول ہے یعنی ذات سے مرتبہ لا تعین سے تعینِ اول میں
نزول فرمایا۔ اس کو منطقی اصلاح میں مرتبہ بشرطِ لاشئ کہتے ہیں۔ پھر سمجھ لیجئے۔
حق تعالیٰ نے کائنات کو پیدا کرنا چاہا تو عالمِ لاہوت سے عالمِ ناسوت
کی طرف تنزل فرمایا۔ یہ تنزل یکبارگی نہیں ہو سکتا تھا۔ تدریجاً ہوا۔ سب سے
پہلے حق تعالیٰ نے از خود، یا خود، بخود تجلی فرمائی یعنی ایک آئینہ بنایا۔ اس میں
اپنے آپ کو دیکھا۔ گویا وہ ذات جو ورأ الورا تھی۔ لاکھوں پردوں میں نہاں
تھی اب عیاں ہونے والی ہے!

اگر ظہور کا جذبہ خدا کے دل میں کار فرما نہ ہوتا تو وہ کبھی تعینِ اول میں نزول
نہ فرماتا۔ یہ اس کا اپنے آپ کو اپنے اندر دیکھنا ہی حقیقتِ محمدی ہے یا سرائے
جو ہر است کہ تاملش مصطفیٰ است۔ اسی حقیقت کو مرزا بیدل نے یوں
بیان کیا ہے۔

چو شد حسن حقیقت، جلوہ اندیش
محمد دید در آئینہ خویش

یعنی محبوبِ حقیقی نے جب اپنا جلوہ دیکھنا چاہا تو اپنے اندر بغرض دیدار
تجلی فرمائی یہ پہلی تجلی کیا تھی؟ حقیقتِ محمدی تھی۔ اسی لئے تو مرزا صاف لفظوں
میں کہتے ہیں کہ جب اس نے اپنے آپ کو دیکھنا چاہا تو اپنے آئینہ میں محمد (صلعم) کو
دیکھا یعنی سرکارِ اپنی اصل یا حقیقت کے اعتبار سے وجودِ مطلق کا تعینِ اول ہیں۔

لے ناگہاں در جنبش آمد کبرِ خود
جملہ را از خود بخود یا خود نمود
(جامی)

ہاں یہ ضرور ہے کہ یہی حقیقتِ محمدی جب بطنِ آمنہ سے نکل کر عالمِ وجود میں آئی تو ابنِ عبد اللہ کہلائی۔

مولانا اسی کے سامنے یہی حقیقت تھی جب انہوں نے یہ معرکہ آرا شعر سپرد قلم کیا تھا:-

وہی جو مستوی عرش ہے خدا ہو کر

اُتر پڑا ہے مدینہ میں مصطفیٰ ہو کر

علمائے اس پر اعتراض کیا کہ مولانا اسی اتحاد یا حلول کی تعلیم دے رہے ہیں۔ مولانا نے اس کا جواب یہ دیا کہ میں نے یہ تو نہیں لکھا:-

وہی جو مستوی عرش تھا خدا ہو کر

بلکہ یہ لکھا ہے:-

وہی جو مستوی عرش ہے خدا ہو کر

اگر میں یہ لکھتا کہ جو خدا مستوی عرش تھا وہ اب مصطفیٰ کی شکل میں نازل ہو گیا یعنی اب وہ عرش پر نہیں ہے بلکہ مصطفیٰ بن گیا ہے، تو بیشک یہ الزام درست تھا۔ مگر میں تو یہ کہتا ہوں کہ وہی خدا جو مستوی عرش ہے یعنی اس وقت بھی وہاں مستوی ہے، وہی خدا بشکلِ مصطفیٰ جلوہ گر ہے تو اس میں کیا قباحت ہے؟

بہر حال سرکارِ مدینہ ظہور اور اثر ہیں مقامِ وحدت کا۔ (اس مرتبہ کو

مرتبہ وحدت یا تعینِ اول کہتے ہیں) اس مرتبہ میں ذات کی یافت، صفاتِ اجمالی کے اعتبار سے ہے یعنی یہاں سے اسما و صفات کی کارفرمائی (تجلی) شروع ہوتی ہے۔

اگر حق تعالیٰ کے دل میں اپنے آپ کو ظاہر کرنے کا جذبہ نہ ہوتا تو کوئی شے

موجود نہ ہوتی اور ذات ہمیشہ مخفی رہتی۔ چونکہ سرکارِ مدینہ مقامِ وحدت کا ظہور اور اس کا اثر ہیں اسی لئے آپ کی شان میں

”لَوْلَاكَ مَا خَلَقْتُ الْأَصْلَاحَ“ وارد ہے یعنی

لَوْلَاكَ مَا أَظْهَرْتُ رَبُّو بِيَّتِي یعنی اگر آپ نہ ہوتے تو (اللہ تعالیٰ

فرماتا ہے) میں اپنی شان ربوبیت ظاہر نہ کرتا۔

اگر حقیقت محمدی ظاہر نہ ہوتی تو ذات بلا اعتبار رہتی۔ یعنی نہ تعین ثانی ہوتا نہ تخلیق کائنات ہوتی۔ اس کا مطلب یہ ہے کہ تعین اول، (حقیقت محمدی) میں حق تعالیٰ نے اپنی صفات کا اجمالی طور پر مشاہدہ فرمایا۔ تعین ثانی میں جسے مرتبہ واحدیت کہتے ہیں حق تعالیٰ نے اپنے اسماء و صفات کا تفصیلی طور پر مشاہدہ (معائنہ) فرمایا۔ جب تفصیلی طور پر مشاہدہ کیا تو تمام معلومات پیش نظر ہو گئے (جو کچھ قیامت تک ہونے والا ہے) ان معلومات حق یا تعین ثانی علمی کو اصطلاح میں اعیان ثابتہ کہتے ہیں اور اس مرتبہ واحدیت کو اصطلاح میں بشرطہ ثانی کہتے ہیں۔

یہ تینوں مراتب داخلی ہیں جن کا خلاصہ یہ ہے:-

مرتبہ اول = لا تعین = ذات بحت، جو فہم و ادراک انسانی سے بالاتر ہے۔

مرتبہ دوم = تعین اول = ذات بحت نے پہلی تجلی فرمائی۔ یہی حقیقت

محمدی ہے۔ زندہ رود سے حلاج سے جو سوال کیا ہے اس

کا جواب اسی میں مضموم ہے یعنی جس جوہر کا نام مصطفیٰ ہے

(صلی اللہ علیہ وسلم) اس کی حقیقت ہی پہلی تجلی یعنی تعین اول

تو ہے۔ اس تجلی کے واسطے سے ذات نے اپنی صفات

کا اجمالی طور پر مشاہدہ کیا۔

مرتبہ سوم = تعین ثانی = ذات نے اپنی صفات یا اپنے اسماء کا تفصیلی

طور پر مشاہدہ کیا۔ یعنی معلومات حق (ایمان) کو وجود علمی

حاصل ہو گیا۔

اس کے بعد تکوین و تخلیق کا سلسلہ شروع ہوا۔ ذات حق نے بواسطہ تعین

اول (حقیقت محمدی) اپنے معلومات کو جنہیں اصطلاح میں اعیانِ ثابۃ کہتے ہیں خلعتِ وجود عطا کیا۔ یعنی ذاتِ حق نے عالمِ ارواح، عالمِ مثال اور عالمِ ناسوت میں نزول فرمایا۔ یہ تین مرتبے مراتبِ خارجی کہلاتے ہیں۔ اس طرح چھ مراتب متحقق ہوئے۔ ان کو اصطلاح میں تنزیلاتِ ستہ کہتے ہیں۔

میں نے یہ صراحت اس لئے کی کہ اس کے بغیر حلاج کا جواب سمجھ میں نہیں آسکتا۔ اگر ناظرین یقینِ اول کے مفہوم کو ذہن میں رکھ کر حلاج کا جواب پڑھیں گے تو تمام اشعار کا مطلب واضح ہو جائے گا۔ اس تمہید کے بعد اب میں بتائیں کہ بزرگی حلاج کے جواب کی شرح ہدیہ ناظرین کرتا ہوں۔

پہلا شعر:- اس شعر میں لفظِ عبودہ غور طلب ہے۔ واضح ہو کہ اللہ تعالیٰ نے اپنے پاک کلام میں پانچ مقامات پر سرکارِ دو عالم صلعم کو عبودہ کے معزز لقب سے نوازا ہے:-

۱۔ سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ الْح (۱۷-۱۸)

۲۔ الْحَمْدُ لِلَّهِ الَّذِي عَلَىٰ عِبْدِهِ الْكِتَابُ الْح (۱۸-۱۹)

۳۔ تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ الْح (۲۵-۱)

۴۔ فَأَوْحَىٰ إِلَىٰ عَبْدِهِ مَا أَوْحَىٰ (۵۳-۴)

۵۔ هُوَ الَّذِي يُنَزِّلُ عَلَىٰ عَبْدِهِ آيَاتٍ مَّ بَيِّنَاتٍ الْح (۵۷-۹)

ان آیتوں میں اللہ تعالیٰ نے حضور کو اپنا بندہ فرمایا کہ اس انتہائی تقرب اور

ارتباط اور نزدیکی اور منزلت کا اظہار فرمایا ہے جو حضور کو بارگاہِ خداوندی میں

حاصل ہے۔ لفظِ رسول یا نبی سے قرب کا وہ مفہوم ظاہر نہیں ہو سکتا جو عبودہ

سے ہویدا ہے۔ اسی لئے کلمہ شہادت میں عبودہ مقدم ہے، رسولہ تو ختم ہے۔

تیز ان آیتوں میں غور کرنے سے یہ بات واضح ہے کہ آپ قرب اور منزلت

کے لحاظ سے تمام عباد اللہ سے اقدم اور اشرف اور اعلیٰ ہیں۔ یعنی آپ عبودہ

حجرت الوجود کو ماہی تو پھو اسکا پارک ہوئے
کیا مطلب ہے؟

بزرخ کی حسی مثال درکار ہونو اس خط فاصل پر غور کرتا چاہیے جو سایہ اور روشنی کے درمیان ہوتا ہے۔ اس کی ایک جانب ظلمت (سایہ) سے وابستہ ہوتی ہے دوسری نور (روشنی) سے۔ اب اگر اس خط کو ظلمتی پہلو سے دیکھو تو وہ تاریک نظر آتا ہے اور نورانی پہلو سے دیکھو تو منور۔ پس آنحضرت کی شخصیت مبارکہ کا بھی یہی حال ہے۔ اگرنا سوتی پہلو مد نظر رکھو تو آپ "بَشَرٌ مِّثْلُكُمْ" کا مصداق ہیں اور لاہوتی پہلو کا اعتبار کرو تو جوہر ہیں۔

ع رانکہ اُوہم آدم و ہم جوہر است

تیسرا شعر۔ آپ کا وجود (آپ کی حقیقت) تمام مادی یا جسمانی علاقے سے بالاتر ہے۔ آپ اپنی اصل کے اعتبار سے نہ عربی ہیں نہ عجمی، نہ مشرقی نہ مغربی، نہ اسود نہ احمر، اس کی وجہ یہ ہے کہ اگر ایک اعتبار سے آپ آدم (ابن آدم یا بشر) ہیں تو دوسرے اعتبار سے آدم سے اقدم ہیں یعنی آپ کا وجود آدم کے وجود پر تقدم زمانی رکھتا ہے۔ کیونکہ آپ وجود مطلق کا تعین اول ہیں۔ آپ سب سے پہلی موجد ہیں جو بجز وجود سے بلند ہوئی۔ شاید بیدل سے بہتر طریق پر کسی نے اس مضمون کو بیان نہیں کیا۔

البراق
آپ
سے

اَلْاٰیۡتَةُ الْقُدْرَةِ ذَاتِ الْیٰكُنَا اَنْ جُوہر اِیْجَادِ صِفَاتِ وَاَسْمَاءِ

وَرِغِیْبِ اِحْدَثِ وِشْرَہَاوَاتِ اِحْمَدِ اِنِ اسْتَرْغِیْبِ خَوَاجَہِ ہر دوسرا

میں اس رباعی کی شرح اس لئے نہیں لکھتا کہ جو کچھ میں نے تمہیں لکھا ہے

بیدل نے اسے صرف تین مصرعوں میں بیان کر دیا ہے۔

(ا) آپ اٰیۃ قدرت ذات یکتا ہیں۔ آپ تعین اول ہیں۔ حق تعالیٰ سے آپ

ہی میں اپنی قدرت (اسماء و صفات) کا جلوہ دیکھا۔

(ب) آپ جوہر اِیْجَادِ و صفات ہیں۔ (اقبال سے جوہر کی اصطلاح بیدل ہی سے

مستعار لی ہے) جب حق تعالیٰ نے اپنی صفات کو اجمالی طور پر ملاحظہ فرمایا تو اسی

کا نام تعین اول ہو گیا۔ یعنی آپ نہ ہوتے تو صفات باری کا ظہور نہ ہوتا اور

جب ان کا ظہور نہ ہوتا تو کائنات کا بھی ظہور نہ ہوتا۔ کیونکہ یہ کائنات اسماء

وصفات کی جلوہ گری ہی کا دوسرا نام ہے۔ جوہر یعنی روح یا زبدہ یا اصل یا منبع یا عدت یا وجود مطلق کا تعین اول۔

(ج) آپ عالم غیب (لاہوت) میں احد (وجود حقیقی کا تعین اول) ہیں۔ اور عالم شہادت (ناسوت) میں احمد ہیں۔ یعنی لاہوتی شان کو مد نظر رکھو تو احد میں اور ناسوتی شان کو دیکھو تو احمد میں۔ علامہ شبستری نے اسی مضمون کو یوں ادا کیا ہے:-

ز احمد تا احد یک میم فرق است

جہان اندراں یک میم غرق است

چوتھا شعر:- عبدہ چونکہ تعین اول ہے اس لئے تمام مخلوقات کی تقدیر کا صورت گر (صانع) ہے۔ جب تک تعین اول کے مفہوم کو مد نظر نہ رکھا جائے اس شعر کا مطلب سمجھ میں نہیں آسکتا۔

جب حق تعالیٰ نے کائنات کو پیدا کرنا چاہا تو بذات خود، اپنے ارادہ سے اپنے میں تجلی فرمائی۔ اس بات کو جامی نے یوں بیان کیا ہے:-

ناگہاں در جنبش آمد بحرِ جود

جملہ را از خود بخود با خود نمود

بحرِ جود میں یہ پہلی حرکت (جنبش) تعین اول ہے۔ اور یہ پہلی حرکت

حیث ذاتی کی وجہ سے ہوئی جس پر یہ حدیث شاہد ہے:-

كُنْتُ كُنْزًا مَخْفِيًّا فَاحْبَبْتُ اِنْ اَعْرَفَ فَخَلَقْتُ الْخَلْقَ

میں ایک پوشیدہ خزانہ تھا۔ میں نے چاہا (یہی تقاضا ہے محبت ہے) کہ پہچانا

جاؤں تو میں نے کائنات (مخلوقات) کو پیدا کیا۔

یہ تعین اول کیا ہے؟ آسان لفظوں میں یوں سمجھو کہ ذاتِ حق نے بذاتِ

خود، اپنی ذات کو دیکھا اور اپنی صفات کا اجمالی علم حاصل کیا۔ یہاں یہ شبہ

لاحق نہ ہو کہ کیا خدا کو پہلی تجلی سے پہلے اپنی صفات کا علم نہیں تھا؟ بیشک خدا کو تخلیق

عالم سے پہلے ہی اپنی صفات کا علم حاصل تھا مگر ہم نے یہ بات محض تفہیم کی غرض سے

لکھ دی ہے تاکہ مراتبِ ابتدائیہ پیش نظر ہو جائیں۔

واضح ہو کہ ان باتوں کو لفظوں میں لکھنا بہت مشکل ہے۔ قرآنِ پاک نے بھی انسانوں کو سمجھانے کے لئے بعض اوقات ایسا ہی پیرایہ بیان اختیار کیا ہے مثلاً ثم استوی علی العرش۔ اللہ تعالیٰ نے محض اپنی قدرت کے اظہار کے لئے یہ طریق (اسلوب) اختیار فرمایا ورنہ سب جانتے ہیں کہ خدایا قریات سے بالکل پاک ہے۔

ازل میں خدا کا یہ دیکھنا کہ میں ہی موجود ہوں اور میرے سوا کوئی موجود نہیں ہے اور میں ظہور کی قابلیت اور صلاحیت رکھتا ہوں اور منبع صفات ہوں یہی اصطلاح میں تعینِ اول کہلاتا ہے۔ خدا کا یہ کہنا کہ میں ہی موجود ہوں اس پر دال ہے کہ وہ ازل سے مطلق ہے۔ اور ہر مقید کی انانیت اس کی طرف منسوب ہے۔

یہی تعینِ اول حقیقتِ محمدی یا نورِ محمدی ہے اسی کو اقبال نے عبدہ سے تعبیر کیا ہے۔ غالب نے اس شعر میں اسی طرف اشارہ کیا ہے۔

جلوہ اول کہ حق بر خویش کرد
مشعل از نور محمد پیش کرد

اسی مضمون کو بیارل نے یوں ادا کیا ہے۔

چو شد حسن حقیقت جلوہ اندیش
محمد دید در آئینہ خویش

اے صوفیہ اس بات سے بحث نہیں کرتے کہ خدا نے دُنیا کو کیوں پیدا کیا؟ اس لئے کہ کیوں کا جواب کسی انسان کے پاس نہیں ہے وہ اس بات سے بحث کرتے ہیں کہ خدا سے دُنیا کو کیسے پیدا کیا؟ یہ سوال اس لئے بر محل ہے کہ جب خدا کے سوا اور کوئی شے موجود ہی نہیں ہے تو یہ کائنات کہاں سے آگئی؟ اس کا جواب یہ ہے کہ یہ کائنات اسی کے اسماء و صفات کی تجلی سے عبارت ہے۔ یہ تجلی کیسے شروع ہوئی؟ یعنی خدا نے دُنیا کو پیدا کیسے کیا؟ اس کا جواب

تشریحاتِ ستہ کی دسات سے دیا ہے ۱۲

تعیین ثانی میں حق تعالیٰ نے اپنی صفات کا تفصیلی علم حاصل کیا یعنی اسماء و صفات کی تمام باہمی نسبتوں کو ملاحظہ فرمایا۔ اس کی وضاحت یہ ہے کہ حق تعالیٰ عالم ہے تو ضرور ہے کہ اس کے ذہن میں (اگر یہ لفظ استعمال کیا جاسکے) تمام معلومات بالتفصیل موجود ہوں۔ ان "معلومات ذہنی" کو اصطلاح میں اعیان ثابتہ کہتے ہیں۔ ان کو تعینات علمی بھی کہتے ہیں۔

اگر تعین اول نہ ہوتا تو تعین ثانی بھی نہ ہوتا اور حق تعالیٰ اعیان ثابتہ کو ملاحظہ نہ فرماتے تو انہیں وجود خارجی بھی عطا نہ فرماتے اور اگر اعیان ثابتہ کو وجود خارجی حاصل نہ ہوتا تو یہ کائنات کہاں سے آتی؟ کائنات تو نام ہی ان اعیان ثابتہ کے خارج میں ہی موجود ہو جانے کا ہے

چونکہ یہ سب سلسلہ موقوف ہے تعین اول پر اس لئے تمام عرفاء نے تعین اول کو باعث ایجاد عالم قرار دیا ہے جیسا کہ بیدل کے اس مصرع سے واضح ہے۔

وَعَدَّ أَنْ جَوَّهَرَ إِجْبَادَ وَصَفَاتِ وَأَسْمَاءِ

چونکہ تعین اول (عبدہ) باعث ایجاد عالم ہے اس لئے اقبال نے بزبان حلاج اس کو صورت گیر تقدیر کہا ہے۔ یعنی ساری کائنات اسی کے وسیلہ یا واسطہ سے پیدا ہوئی۔ نہ حقیقت محمّری کا ظہور ہوتا، نہ یہ کائنات عالم وجود میں آتی، بلکہ

لے اللہ تعالیٰ جس طرح مرید اور قادر ہے اسی طرح حواد اور قدیم بھی تو ہے۔ صفت جو دو کرم کا تقاضا یہ ہے کہ ہر عین ثابت کو اس کے اقتضایا قابلیت ذاتی کے مطابق وجود عطا کیا جائے۔

پس وجود مطلق، بتقاضائے صفت جو خویش، ہر لحظہ اور ہر دم بشکل اعیان

ثابتہ (معلومات خویش) ظاہر ہو رہا ہے۔

كُلَّ يَوْمٍ هُوَ فِي شَأْنٍ

ذات ہی پوشیدہ رہتی ہے۔

اس لئے اقبال نے اس شعر اور آئندہ چار اشعار میں عجدہ سے وہ تمام صفات منسوب کر دی ہیں جو خاصہ خداوندی ہیں۔ ناظرین کو چاہیے کہ اس نکتہ کو مد نظر رکھیں تاکہ ان اشعار کا مطلب واضح ہو سکے۔

۱۔ تعینِ اول کو "عجدہ" کہتے ہیں۔

۲۔ اور تعینِ اول، باعثِ ایجادِ عالم ہے (جیسا کہ مذکور ہوا)

۳۔ اس لئے عجدہ باعثِ ایجادِ عالم اور صورتِ گیرِ تقدیرِ کائنات ہے۔ اس میں ویرانے بھی ہیں اور بستیاں بھی ہیں، یعنی اس میں مارنے کی طاقت بھی ہے جلانے کی قوت بھی ہے۔

وہی برباد کرتا ہے وہی آباد کرتا ہے

پانچواں شعر:۔ عجدہ جانفزا بھی ہے جاں ستاں بھی ہے یعنی رحمتِ خداوندی کا بھی مظہر ہے اور اس کے غضب کا بھی نمائندہ ہے۔ شیشہ میں بھی وہی جلوہ گر ہے اور سنگِ گراں میں بھی اسی کا ظہور ہے۔ خلاصہ کلام اینکہ کائنات میں جو کچھ ہو رہا ہے اس کا باعث وہی ہے۔

چھٹا شعر:۔ عجد اور عجدہ میں فرق یہ ہے کہ عجد، خدا کی توجہ کا منتظر رہتا ہے اور عجدہ کی شان یہ ہے کہ خود خدا یہ دیکھتا رہتا ہے کہ میرا بندہ (عجدہ) کیا چاہتا ہے! جو وہ چاہتا ہے اسی کے مطابق ظہور میں آتا ہے یا یوں سمجھو کہ عجدہ خدا سے ملنے کا منتظر ہے اور عجدہ سے ملنے کا خدا خود منتظر ہے۔

اگر پہلے معنی مراد لئے جائیں تو اشارہ ہے اس آیت کی طرف:۔

قَدْ مَرَّ بِنَا قَدَابٌ وَجَهَكَ فِي السَّمَاءِ ۚ فَلَنُؤَلِّبَنَّكَ قَبِيلَةً تَرْضَاهَا

(اے محمد! ہم تمہارا آسمان کی طرف منہ پھیر پھیر کر دیکھنا دیکھ رہے ہیں۔ لہذا

ہم تمہیں اسی قبیلہ کی طرف منہ کرنے کا حکم دیں گے جس کو تم پسند کرتے

خودی کو کر بلند اتنا کہ ہر تقدیر سے پہلے
خدا بندے سے خود پوچھے بتا تیری رضا کیا ہے

اگر دوسرے معنی مراد لئے جائیں تو اشارہ ہے اس آیت کی طرف :-
سَبِّحْنَ الذِّكْرَ اسْرَیْ بِعِبْدِهِ لَیْلًا مِّنَ الْمَسْجِدِ الْحَرَامِ اِلَى الْمَسْجِدِ

الْاَقْصٰی النّج (۱-۱۷)

پاک ہے وہ اللہ جو لے گیا اپنے بندے کو ایک رات مسجد حرام سے
مسجد اقصیٰ تک

ساتواں شعر :- عیدہ دراصل دہر (زماں) ہے اور وہ عیدہ ہے -
دہر یا زماں دراصل ستون باری تعالیٰ کے استمرار کا نام ہے - آسان لفظوں
میں یوں سمجھو کہ دہر حق تعالیٰ کی تجلیات کے سیم نزلوں یا ان کے تسلسل کا نام
ہے تو مطلب یہ نکلا کہ عیدہ دراصل خدا کی فعلیت کا دوسرا نام ہے - اگر عیدہ
(یعنی اول) ہوتا تو ذات کی جلوہ گری ہوتی تریہ کائنات موجود ہوتی -

دوسرا مفہوم یہ ہے کہ یہاں اقبال یہ کہتے ہیں کہ :-

عیدہ دہر است و دہر از عیدہ ست

اسرارِ خودی میں یوں کہتے ہیں :-

زندگی دہر است و دہر از زندگی ست

یہاں زندگی سے حیات مطلق یا وجود مطلق مراد ہے -

پہلے مصرع سے معلوم ہوا کہ دہر عیدہ سے ہے - دوسرا مصرع اس پر وال

ہے کہ دہر زندگی سے ہے یعنی عیدہ اور زندگی (وجود مطلق) ایک ہی ذات کے دو
نام ہیں - یعنی عیدہ اور وجود مطلق، عین یکدگر ہیں -

نیز گاشن رازِ جدید میں کہتے ہیں کہ :-

خودی تعویزِ حقیقہ کائنات است

نخستیں پر تو ذراتش حیات است

یہاں خودی سے وجودِ مطلق مراد ہے اور حیات اس کا پرتو تختیں ہے گویا حیات دہر اور عبادۂ عین یکدگر ہیں یعنی عبادۂ تختیں پرتو ذات ہے اور ہم پہلے واضح کر چکے ہیں کہ تختیں پرتو ذات کو اصطلاح میں تعینِ اول کہتے ہیں۔ یعنی عبادۂ تعینِ اول ہے اس لئے

ع
ماہمہ رنگیم او بے رنگ بوست

چونکہ عبادۂ تعینِ اول ہے اس لئے بے رنگ و بو ہے اور ظاہر ہے کہ بے رنگ و بو تو صرف ذات ہی ہے اس لئے عبادۂ پرتو ذات ہے بلکہ عینِ ذات ہے۔

آٹھواں شعر:- عبادۂ کی ابتدا تو بیشک ہے کیونکہ تعینِ اول ہے مگر انتہا نہیں ہے اس لئے کہ جس ذات کا وہ تعین ہے وہ ذات لانا ہے۔ اس لئے عبادۂ زمان اور مکان دونوں کی قید سے بالاتر ہے۔ عبادۂ ہماری طرح مقید بالزمان نہیں ہے اور تو بھی کیسے سکتا ہے؟ ذات تو قید زمان سے بری ہے اور وہ اس کا تعینِ اول ہے۔ اس میں بھی وہی صفات جلوہ گر ہیں۔

نواں شعر:- کوئی انسان عبادۂ کی حقیقت سے آگاہ نہیں ہو سکتا اس لئے کہ عبادۂ تو لا الہ الا اللہ کی حقیقت ہے۔ وہ ذاتِ باری سے جداگانہ تو کوئی شے نہیں ہے جو ذات کی حقیقت ہے وہی اس کی حقیقت ہے بلکہ وہ خود سراسر الہی ہے۔ خدا کا بھید اس میں پوشیدہ ہے۔ اس کی معرفت خدا کی معرفت ہے۔

دسواں شعر:- یہاں تک حلاج سے کنایہ میں گفتگو کی ہے مگر اس شعر میں عبادۂ کارار سیر ملا بیان کر دیا ہے۔ کہتے ہیں کہ لا الہ (خدا) کو اگر تلوار فرض کیا جائے تو عبادۂ اس کی دہار ہے اور سب جانتے ہیں کہ دہار، تلوار سے جدا تو نہیں ہوتی۔ تلوار ہی کے سرے کا دوسرا نام اس کی دہار ہے۔ گویا دہار اور تلوار میں صرف اعتباری فرق ہے ورنہ دونوں ایک ہی ہیں۔

یہاں پہنچ کر حلاج نے راز فاش کر دیا اور پردہ اٹھا دیا۔ کہتے ہیں کہ صاف لفظوں میں سمجھنا چاہئے ہو؛ تو سنو! ”ہو عجدہ“ یعنی جسے عجدہ کہتے ہو وہ دراصل ہوا ہے۔ یعنی ہوی عجدہ ہے کیونکہ وہ اسی کا تختین اول ہے۔

گیارہواں شعر:- چونکہ عجدہ ”نخستین پر توذات“ ہے یا ذات کا تختین اول ہے اس لئے وہ بذات خود اس کائنات کی حقیقت ہے۔ یہ کائنات اسی کے دم سے ہے۔ اسی کی بدولت ظہور میں آئی اور وہی راز کائنات ہے یعنی یہ کائنات اسی کی جلوہ گری کا دوسرا نام ہے وہی اس کی اصلیت ہے۔

بارہواں شعر:- اے زندہ رود جب تک تو عجدہ کو مقام بارمیت سے نہ دیکھے، ان شعروں سے حقیقت حال تجھ پر منکشف نہیں ہو سکتی۔ بارمیت میں تلمیح ہے اس آیت شریفہ کی طرف:-

وَصَارَ مَدِيَّتَ إِذْ رَضِيَتْ وَلَكِنَّ اللَّهَ رَحِي (۸-۱۷)

اور جب آپ نے کنکریاں پھینکی تھیں تو آپ سے نہیں پھینکی تھیں بلکہ خود ہم نے پھینکی تھیں۔ یہاں اللہ تعالیٰ نے آپ کے فعل کو اپنا فعل قرار دیا ہے۔ دوسری آیت اس سلسلہ میں یہ ہے:-

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ

أَيْدِيهِمْ (۲۸-۱۰)

بلاشبہ جو لوگ آپ سے بیعت کرنے میں وہ دراصل خدا سے بیعت کرتے ہیں۔ بوقت بیعت ان کے ہاتھوں پر آپ کا ہاتھ نہیں ہے بلکہ خدا کا ہاتھ ہے۔ یہاں اللہ تعالیٰ نے آپ کے ہاتھ کو اپنا ہاتھ قرار دیا ہے۔

تیسرے ہواں شعر:- آخر میں حلاج، زندہ رود کو نصیحت کرتا ہے کہ ان باتوں کا تعلق قال (گفتگو) سے نہیں ہے۔ اگر تو عجدہ کی حقیقت سے آگاہ ہونا چاہتا ہے تو خود میں غرق ہو جا یعنی ذات باری تعالیٰ کی معرفت حاصل کر۔ اس وقت کبھی عجدہ کی حقیقت معلوم ہوگی کہ ہوا اور عجدہ عین یکدیگر ہیں۔

زندہ رود

کھم شناسم عشق را این کارِ حسیّت؟
فوقِ دیدار است آپس دیدارِ حسیّت؟

اب زندہ رود، حلاج سے پانچواں سوال کرتا ہے کہ یہ کیا بات ہے کہ
عاشق، طالبِ دیدار ہوتا ہے؟ دیدار کا کیا مطلب ہے؟ یا دیدار سے
کیا مراد ہے؟

حلاج

حکم اور پرخوشتی کبروں رواں
تا چو ادبِ باطنی قبول انس و جاں
سنتِ اوسر سے از اسرارِ اوست!

معنی دیدارِ آلِ آخرِ زمان
در جہاں زری چوں رسولِ انورِ جاں
باز خود را بین ہمیں دیدارِ اوست

حلاج نے اس کا جواب یہ دیا کہ نبی آخر الزماں صلی اللہ علیہ وسلم کے دیدار
کا مطلب ہے آپ کی اتباعِ کامل۔ آپ کے احکام (شرع) کو اپنے اور پرناقد
کرنا۔ جسے شریعت میں اتباعِ رسول کہتے ہیں اسے تصوف کی زبان میں فنا فی الرسول
کہتے ہیں یعنی مومن کی اپنی کوئی مرضی باقی نہ رہے۔ وہ ہر حرکت اور ہر سکون ہر قول
اور ہر فعل، مثلاً کھانے پینے، سوتے جاگنے، چلنے پھرنے، کین دین، شادی
نمی، محبتِ نفرت، میل جول، عبادتِ ریاضت، جنگِ صلح، غرض کہ مرنے اور

جینے میں آپ کی پیروی کرے۔ یعنی یہ حالت ہو جائے کہ جو شخص اسے دیکھے وہ
پکارا اٹھے کہ عاشقِ رسول آ رہا ہے۔

یہاں تک جذبِ کربوں کا شش تیرے حسنِ کامل کو
تجھ ہی کو سب پکارا اٹھیں گذر جاؤں جدھر کو ہیں

اسے زندہ رود! اس دنیا میں اس طرح زندگی بسر کر میں طرح حضور نے
بسر فرمائی۔ اس کا نتیجہ یہ ہو گا کہ تو بھی حضور کی غلامی کی بدولت حضور ہی کی مانند
دنیا میں محترم اور مکرم ہو جائے گا۔

فنائی الرسول ہو جانے کے بعد اپنے آپ کو دیکھ۔ جیب تو اپنے آپ کو
دیکھے گا تو دراصل حضور کو دیکھے گا۔ یہ ہے دیدار کا حقیقی مطلب۔ آپ کی سنت
کی اتباع سے تیرے اندر بھی آپ کی صفات کا عکس ظاہر ہو جائے گا۔ کیونکہ
آپ کی سنت ہی میں آپ کی حقیقت کا ایک پہلو پوشیدہ ہے۔

حلاج نے اس سوال کے جواب میں دراصل یہ نکتہ واضح کیا ہے کہ تم جسے دیکھنا
چاہتے ہو، خود وہی بن جاؤ، اس کے بغیر اس کو نہیں دیکھ سکتے۔

پس قیامت شو قیامت را بہ بین

(رومی)

دین ہر چیز را شرط است این

مرشدِ رومی فرماتے ہیں کہ ہر چیز کے دیکھنے کی شرط (حقیقت سے آگاہ ہونا)

بھی ہے کہ تم وہی چیز بن جاؤ جیسے دیکھنا چاہتے ہو مثلاً

عقل گردی عقل را دانی کمال

عشق گردی عشق را بینی جمال

دیدارِ عقل اور دیدارِ عشق پر دیدارِ رسول کو بھی قیاس کر لو۔ رسول کو دیکھنا

چاہتے ہو تو رسول کی صفات اپنے اندر پیدا کر لو یا تصویات کی اصطلاح میں اپنی

ہستی کو رسول کی ہستی میں فنا کر دو۔ خلاصہ کلام یہ ہے کہ دوئی

مشادو۔

پردہ ہستی موم اٹھا دو پہلے
پھر جہاں چاہو وہاں یار کو دیکھا کرنا
(بیدم وارثی)

زندہ رود

چیت دیدارِ خدائے نہ سپہر
آنکہ بے حکمش نہ گرو در ماہ و مہر

زندہ رود نے حلاج سے چھٹا سوال کیا کہ جناب! دیدارِ رسولؐ کا
مطلب تو سمجھ میں آگیا، اب مجھے دیدارِ الہی کا مفہوم بھی سمجھا دیجئے۔

حلاج

باز اور اور جہاں انداختن!
ہی شود دیدارِ حق دیدارِ عام!
نہ فلک دارد طوافِ کوئے او!
باز لب بر لبیت دم در خود کشید
نانے از جو خور دو کزاری نگر
راہی و زبید و سلطانی ندید
ہم عنان تقدیر باتدیر تست

نقشِ حق اول جہاں انداختن
نقشِ جاں تا در جہاں گرو تمام
اے ختک مروے کہ لڑیکہ ہے او
وائے درویشے کہ ہوے آنرید
حکمِ حق را در جہاں جاری نگر
خانقاہے جہت و از خیر رسید
نقشِ حق داری؟ جہاں تجھ تست

عصر حاضر با تومی جویدستیز نقشِ حق بر لوحِ این کا قلم برینا

دیدارِ الہی کا مطالبہ یہ ہے کہ سالک پہلے اپنے اندر خدا کی صفات پیدا کرے۔ پھر دُنیا والوں کے سامنے ان صفات کا مظاہرہ کرے یعنی (ا) یتیموں، یتیموں، یتیموں کی مدد کرے۔ اس طرح عملاً خدا کی صفت جو دو کرم کا مظاہرہ کرے اور اپنے عمل سے بتائے کہ اللہ جو ادب ہے کریم ہے اور غفور الرحیم ہے۔

(ب) ہندو سکھ پارسی عیسائی یہودی اور مجوسی ہلکے متکبر کے ساتھ بھی محبت کا یرتاؤ کرے، سب کا بھلا چاہے اور سب پر ”دیا“ کرے۔ کیونکہ اللہ تعالیٰ بھی مومن اور کافرو دونوں کو کھانا اور کپڑا عطا کرتا ہے جس طرح اس کی نعمت عام ہیں اسی طرح سالک بھی سب کے ساتھ نیکی کرے۔

اگر سالک کی زندگی (نقشِ جاں) پورے دُنیا والوں پر آشکارا ہو جائے تو گویا سب دُنیا والے دیدارِ حق سے مستفید ہو جائیں گے۔ تصوف کی غرض و غایت یہ ہے کہ مومنوں کی جماعت خدا کی صفات اپنے اندر پیدا کر کے دُنیا والوں کو اللہ کا دیدار کرائے یعنی اللہ کی طرف بلائے۔

اب علاج اُس مردِ خدا (عاشقِ رسول) کی مدح کرتا ہے جو ہر وقت اللہ کی محبت میں غرق رہتا ہے اور..... اس کی ایک ہو، میں یہ تاثیر (طاقت) پیدا ہو جاتی ہے کہ ساری کائنات اس کا طواف کرنے لگتی ہے۔

یعنی جب اس کی زبان سے لفظ ”اللہ ہو“ نکلتا ہے تو سُننے والوں میں ایمان کا رنگ پیدا ہو جاتا ہے۔ طوافِ فلک سے دراصل رجوعِ خلافتِ مراد ہے۔ یعنی اس کی شخصیت میں ایسی دلکشی پیدا ہو جاتی ہے کہ ایک دُنیا اس کی طرف کھینچی چلی آتی ہے۔

اقبال نے جو کچھ علاج کی زبان سے کہا ہے وہ سب خواجگانِ چشت کی
زندگیوں میں نظر آسکتا ہے مثلاً محبوب الہی حضرت سلطان نظام الدین اولیاءؒ
کی زندگی کا مطالعہ کرنے سے یہ بات واضح ہو سکتی ہے کہ
(۱) اُن کا آستانہ مرجعِ خلاق بنا ہوا تھا۔ وہ ہر شخص کے ساتھ محبت کا برتاؤ
کرتے تھے۔ یہی وجہ ہے کہ محض ان کے فیضِ محبت سے اس قدر غیر مسلم دائرہ اسلام
میں داخل ہوئے کہ سارے ہندوستان کے فقہاء اور علماء مل کر بھی اتنے غیر مسلموں
کو مسلمان نہ بنا سکے۔

(ب) وہ سب کے ساتھ محبت کا برتاؤ کرتے تھے۔ ان کی نگاہ میں ہندو اور
مسلمان دونوں برابر تھے۔ وہ ہندو سے بھی اسی قدر محبت کرتے تھے جس قدر
مسلمانوں سے۔ ان کی زندگی رحمتِ ایزدی کی جیتی جاگتی تصویر تھی!
(ج) واقعی افلاکِ تسبیہ ان کے کوچہ کا طواف کرتے تھے۔ ہر روز پانچ ہزار آدمی
ان کے دستِ خوان پر کھانا کھاتے تھے حالانکہ ان کے پاس نہ کوئی جاگیر تھی نہ زمین، نہ دولت
نہ منصب، نہ نرس نہ فیکٹری۔ بس اللہ کا نام تھا اور اسی نام کی بدولت، دولت
تو کیا چیز ہے شاہانِ وقت، ان سے ملنے کے متمنی رہتے تھے۔

اسی لئے اقبال نے لکھا ہے کہ واقعی مبارک ہے وہ مومن جس کی "ہو"
میں اس قدر طاقت ہو کہ وہ چاہے تو کائنات کو زیرِ زیرِ کر دے۔
اب علاجِ مفاہمہ کرتا ہے مردِ مومن کا مردکِ دنیا پرست یا نقلی صوفی سے۔
کہتا ہے کہ افسوس ہے اس درویش پر جس کی "ہو" بے تاثیر ہو! یعنی وہ حجرے
میں بیٹھا ہو، جس دم کئے ہوئے، اور لوگوں کو خدا کی طرف نہ بلائے۔

اس کی زندگی ناقص ہے، اُس نے درویشی اختیار کی مگر اوصوری! جو کی
روٹی تو کھائی مگر جہاد سے جی چرایا۔ آنکھیں بند کر کے حجرے میں بیٹھ رہا اور
میں ان جنگ میں غم کت نہ کی۔ اگر حضرت علیؑ کی پیروی میں ایک سالک جو کی روٹی
کھاتا ہے تو اسے جہاد بھی تو کرنا چاہیے ورنہ اسے کیا حق ہے کہ وہ اپنے کو علیؑ کا

سیر و یا غلام قرار دے ؟

مومن اگر نمان جو میں کھاتا ہے اور چٹائی پر سوتا ہے (راہبی) تو دنیا پر حکومت بھی تو کرتا ہے تبلیغ اسلام تو کرتا ہے اور دنیا والوں کو امر بالمعروف بھی تو کرتا ہے یعنی راہبی کے ساتھ سلطانی بھی کرتا ہے۔

اب سلاج ایک بہت قیمتی مکتہ بیان کرتا ہے کہ اسے زندہ رود اگر تو نقش حق (صفات خداوندی) اپنے اندر پیدا کر لے تو یہ ساری کائنات تیرا مطیع ہو جائے گی اور خدا کی تقدیر تیری تدبیر کے مطابق ہو جائے گی۔

اس کی وضاحت یہ ہے کہ جب سالک اپنی مرضی اللہ کی مرضی میں فنا کر دینگا تو کوئی مٹ جائے گی یعنی سالک کی اپنی کوئی مرضی باقی ہی نہیں رہے گی (جو تصادم کا امکان ہو) خدا کی مرضی ہی اس کی مرضی ہو جائے گی تو پھر جو سالک ارادہ کرے گا وہی ہوگا اور سالک وہی ارادہ کرے گا جو خدا کا ارادہ ہوگا۔ نتیجہ یہ نکالے گا کہ اس دنیا میں وہی ہوگا جو سالک کی مرضی ہے۔

آخر میں حلاج یہ نصیحت کرتا ہے کہ اسے زندہ رود! موجودہ زمانہ کا مزاج خالص مادہ پرستانہ ہے۔ اس وقت ہر طرف مادیت کا شور ہے۔ آج کل لوگ عموماً خدا کا انکار کر رہے ہیں اور چونکہ عقلی دلائل سے نہ خدا ثابت ہو سکتا ہے اور نہ دل کو تسلی ہو سکتی ہے اس لئے

عق نقش حق بر لوح این کافر بریز

تو انہیں خدائی صفات کا جلوہ (نقش حق) دکھاتا کہ ان میں ایمان باللہ کا رنگ پیدا کر سکے۔

زندہ رود

نقشِ حق را در جہاں انداختند
میں نمی دانم چہاں انداختند؟

زندہ رود نے ساتواں سوال کیا کہ نقشِ حق دُنیا میں قائم کرنے (قانونِ حق دُنیا میں نافذ کرنے) کی کیا صورت ہے؟

حلاج

یا بزورِ دلبری انداختند
زاتکہ حق در دلبری پیدا تراست
یا بزورِ قاہری انداختند
دلبری از قاہری اولی تراست!

حلاج نے جواب دیا کہ اس کی دو صورتیں ہیں:۔ یا بزورِ دلبری یا بزورِ

قاہری۔

- ۱۔ یا تودر و لشیوں (بزرگانِ دین) کا طریقہ اختیار کرو۔ مثلاً بزرگانِ سلسلہِ چشتیہ و سہروردیہ و قادریہ و نقشبندیہ نے اپنے طرزِ عمل سے غیر مسلموں کے قلب کو مستحکم کر لیا۔ یعنی ان کو اسلام کی نعمت سے مالا مال کر دیا اور مسلمانوں کو اللہ اور اس کے رسولؐ سے محبت کا طریقہ سکھایا۔ اس طرح ان کی زندگیوں میں انقلاب پیدا ہو گیا۔ اس طریق کار کو حلاج نے دلبری سے تعبیر کیا ہے۔
- ۲۔ یا بادشاہوں کے طرزِ عمل کی تقلید کرو جنہوں نے بذریعہ حکومت

وسلطنت (قاہری) خدا کا قانون دُنیا میں نافذ کیا مثلاً سلطان فیروز تغلق ،
 سلطان محمود بگٹرا، سلطان سکندر لودی، سلطان اودو تگ زریب عالمگیر
 اور سلطان ٹیپو شہید نے اپنی زندگیوں میں تبلیغ اسلام کے لئے وقف کر دیں اور
 اللہ کی عطا کردہ طاقت (حکومت) کو، اللہ کے قانون کو نافذ کرنے میں خرچ کیا۔
 لیکن دلیرانہ (قلندرانہ) زندگی سے حق کا اظہار بہتر طریق پر ہو سکتا ہے
 اسی لئے درویشی، یاد نشاہی سے افضل ہے یعنی بہتر طریقہ یہ ہے کہ محبت کے ذریعہ
 سے خدا کا پیغام اس کے بتاروں تک پہنچایا جائے۔

زندہ رود

بازگوا سے صاحبِ اسرارِ مشرق
 درمیانِ زاہد و عاشقِ چہ فرق؟

زندہ رود سے حلاج سے آٹھواں سوال کیا کہ تو مشرقی فلسفہ سے بخوبی
 واقف ہے۔ صاحبِ اسرارِ مشرق ہے۔ بتاؤ وہی کہ زاہد اور عاشق میں کیا
 فرق ہے؟

حلاج

زاہد اندر عالمِ دُنیا غریب
 عاشق اندر عالمِ عقیدہ غریب

حلاج نے جواب دیا کہ زاہد وہ ہے جو دنیا میں رہے مگر علائقِ دنیوی
یعنی زن، نر اور زمین سے قطع نظر کر لے۔ اور عاشق کی یہی حالت عالمِ عقیبی
میں ہوگی یعنی وہ جنت میں رہے گا مگر حور و علماں سے بیگانہ۔ بالفاظِ دیگر زاہد،
اس دنیا میں ایک اجنبی کی ہی زندگی بسر کرتا ہے عاشق اُس دنیا میں اجنبی کی ہی
زندگی بسر کرے گا کیونکہ اس کا مقصود جنت نہیں ہے بلکہ ذاتِ حق ہے۔

زندہ رود

معرفت را اہتا نابودن است زندگی اندر فنا آسودن است ؟

زندہ رود سے نواں سوال کیا کہ کیا معرفت کی اہتِ نیستی ہے؟ بالفاظِ دیگر،
کیا زندگی کا انجام فنا ہے؟

اقبال نے یہ سوال اس لئے کیا کہ کیا عجمی اور ہندی تصوف میں فنا کی
تعلیم دی گئی ہے۔ غالب نے اس شعر میں اسی تعلیم کو نظم کیا ہے۔

عشرتِ قطرہ ہے دریا میں فنا ہو جانا

درد کا حد سے گذرنا ہے دوا ہو جانا

اس عقیدہ کو کبھی سالک کا منتہائے مقصود و فنائے ذات ہے، بود و عدم
کی تعلیمات سے بہت تقویت پہنچی۔ اور چونکہ ایک زمانہ میں یہ مذہب ہندوستان
کے علاوہ افغانستان، ترکستان (بختر)، بلکہ خراسان میں بھی پھیل گیا تھا۔ اس
لئے ان تمام ملکوں کے باشندوں کے دلوں میں فنا کا تصور جاگزیں ہو گیا تھا۔
اس عقیدہ کا نتیجہ یہ نکلا کہ عمل کی قوت بالکل ختم ہو گئی۔

بدقسمتی سے بعض جاہل مسلمان صوفیوں نے اسلامی تصوف کی اصطلاح

فناں کو پودھ دھرم یا ویدانت کی تلقین کردہ فنا کا مترادف (مہم معنی) سمجھ لیا (حالانکہ اسلامی تصوف میں فنا سے مراد ہے سالک کا اپنے نفس امارہ کو فنا کر دینا) اور اس لئے انہوں نے بھی ترکِ عمل کی تعلیم دینی شروع کر دی۔
اس لئے اقبال نے حلاج کی زبان سے اس غلط فہمی کو دور کیا ہے۔
جس میں بعض جاہل مسلمان صوتی ابھی تک گرفتار ہیں۔

حلاج

شکر یاراں از تہی پیمانگی است نیستی از معرفت بیگانگی است
اے کہ جوئی در فنا مقصود را در نمی باید عدم موجود را!

حلاج نے جواب دیا کہ جو لوگ فنا کو مقصدِ زندگی سمجھتے ہیں وہ معرفت کے مفہوم سے قطعاً بیگانہ ہیں۔ معرفت تو وہ شخص حاصل کر سکتا ہے جو باقی رہے یعنی موجود ہو۔ جب عارف فنا ہو گیا تو معرفت کا سوال ہی پیدا نہیں ہوتا۔ جو لوگ فنا میں مقصد و تلاش کرتے ہیں وہ اس نکتہ سے بیخبر ہیں کہ معدوم، موجود (خال) کو کبھی ہرگز نہیں پاسکتا۔ موجود کو پانے کے لئے سالک کو بھی موجود ہونا چاہیے۔ اگر وہ فنا ہو گیا تو دریافت کس کو ہوگی؟ اور دریافت کون کریگا؟ اسی لئے اقبال نے فنا کے بجائے بقا کی تعلیم دی ہے:-

چناں باذاتِ حق خلوت گزینی

ترا او بند و اورا تو بینی

یہ بجز شش گم شدن انجام مائیت

اگر اورا تو درگیری فنا نیست

یہ تعلیم براہِ راست قرآنِ حکیم کی اس آیت سے ماخوذ ہے۔۔
 ﴿فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا لِحُسْنِ الْبِرِّ﴾
 پس جو شخص اپنے رب سے ملاقات کا منتہی ہو اسے چاہیے کہ اعمالِ صالحہ
 بجالائے اور کسی کو اپنے رب کی عبادت (اطاعت) میں شریک نہ کرے۔

زندہ رود

آنکہ خود را بہتر از آدم شمرد
 در خم و جامش نہ می باقی نہ در
 مشتِ خاکِ ما بگردانِ شناست!
 آتشِ آں بے سرد سا ماں کجاست!

زندہ رود نے آخری سوال حلاج سے یہ کیا کہ وہ جس نے آپ کو آدم سے
 بہتر قرار دیا، وہ جس کے خم و جام میں اب نہ شراب باقی ہے نہ تلمچٹ، اس کا حال
 تو بیان کرو! آدم جس کی اصل خاکی ہے وہ تو توقع کے خلاف آسمان تک پہنچ گیا،
 سوال یہ ہے کہ وہ جس کی اصل ناری ہے، وہ کہاں اور کس حال میں ہے؟
 ۱۔ پہلے مصرع میں کنایہ ہے اس آیت کی طرف:۔

قَالَ أَنَا خَيْرٌ مِنْهُ خَلَقْتَنِي مِنْ نَّارٍ وَخَلَقْتَهُ مِنْ طِينٍ (۷ - ۱۲)
 ابلیس نے کہا میں اس (آدم) سے بہتر ہوں یعنی افضل ہوں کیونکہ تو نے مجھے
 آگ سے پیدا کیا اور اس کو مٹی سے (اور مٹی کثیف ہے اور آگ لطیف ہے)
 ۲۔ اب اس کے خم میں نہ شراب باقی ہے نہ تلمچٹ۔ کیوں؟ اس لئے کہ اس کا
 خم ٹوٹ گیا۔ اس میں اشارہ ہے بال حبرئیل کے اس شعر کی طرف:۔
 آہ اے حبرئیل تو دو اتنا نہیں اس راز سے
 کہ گیا سزست مجھ کو ٹوٹ کر میرا سبب

شکستگی کی سبب کتنا یہ ہے انکار سے۔ یعنی اس کا خدا سے یہ کہنا کہ میں آدم کو
 سجدہ نہیں کروں گا۔ اسی انکار پر قائم رہنے کو اقبال نے "سرمستی" سے تعبیر کیا
 ہے۔ یعنی انکار نے اس کے اندر سرمستی کی کیفیت پیدا کر دی۔ بات یہ ہے کہ جب
 تک انسان میں سرمستی کی کیفیت پیدا نہ ہو وہ تلخ سے بے پرواہ ہو کر اپنی بات پر
 قائم نہیں رہ سکتا۔

۳۔ ابلیس کے زاویہ نگاہ سے آدم چونکہ خاکی ہے اور خاک کثیف ہے اس
 لئے ابلیس کا خیال یہ تھا کہ آدم کو عروج حاصل نہیں ہو سکتا مگر اس کی توقع کے
 خلاف، آدم کی خاک گردوں آشنا ہو گئی۔ اس میں تلخ ہے واقعہ معراج کی
 طرف۔ تو اقبال یہ دریافت کرتے ہیں کہ ابلیس نے جو اپنے آپ کو آدم سے بہتر
 سمجھتا تھا وہ کس قدر گمنامی میں ہے۔ "آتش آں بے سرد ساماں" سے مراد ہے
 مقام ابلیس۔

حلاج

کم یگوزاں خواجہ اہل فراق
 ماجہول او عارف بود و نبود
 از فتادن لذت بر خاستن
 عاشقی در نار او و اسوختن
 زانکہ او در عشق و خدمت اقدم است

تشنہ کام و از ازل خونیں ایاق!
 کفر او این راز را بر ما کشود!
 عیش افزودن ز درد کاستن یا
 سوختن بے نار او ناسوختن!
 آدم از اسرار او نامحرم است!

چاک کن پیرا، من تقلید را
 تابیا موزی از تو حید را

تمہیں یاد رہے۔ اقبال نے ابلیس کی سیرت پر مختلف طریقوں سے اظہار خیال کیا ہے۔ اور اگر ان تمام مقامات پر مجموعی طور سے نظر ڈالی جائے جہاں جہاں انہوں نے اس کی سیرت سے بحث کی ہے تو اقبال اس کی سیرت کے بعض پہلوؤں سے متاثر معلوم ہوتے ہیں۔

ممکن ہے اس کی وجہ یہ ہو کہ اس نے اپنی خودی (انانیت) کا اظہار کیا اور اس معاملہ میں خدا سے بحث پر بھی تیار ہو گیا (جیسا کہ مذکور ہو چکا ہے) اور اقبال خودی کے علمبردار ہیں اس لئے انہیں اس کی یہ روش پسند آگئی ہو۔

لیکن اس حقیقت کو ہمیشہ نظر رکھنا چاہیے کہ قرآن حکیم نے ابلیس کو انسان کا کھلا ہوا دشمن قرار دیا ہے۔ اور اس کے لئے ”رجیم“ کا لفظ استعمال کیا ہے۔ پس اقبال نے جو کچھ اس کی مدح میں کہا ہے وہ سب ”شاعری“ ہے۔ جسے حقیقت سے کوئی سروکار نہیں ہے۔ یہ صراحت اس لئے کر دی کہ حلاج نے جو اب کا آخری حصہ ”تابیاموزی از توحیدرا“ محفول متوسطہ کے لئے گمراہ کن ہے۔ اور اللہ اور اس کے رسولؐ نے ہمیں ابلیس سے دور رہنے کی تلقین کی ہے اس لئے ہم اس کے پاس ہرگز نہیں جاسکتے۔ خواہ ہمارا مقصد توحید سیکھنا ہی کیوں نہ ہو۔ اس لئے اس قسم کے اشعار کو حقیقت پر محمول کرنے کے بجائے محض شاعری یا شاعرانہ انداز بیان قرار دینا چاہیے۔

اقبال کو ابلیس کی یہ بات سب سے زیادہ پسند ہے کہ وہ عمل میں سرگرم ہے۔ ابلیس سہی مگر عمل تو کر رہا ہے! بس اسی اعتبار سے انہوں نے اس کی تحسین کی ہے وگرنہ وہ تو مردود اور ملعون ہے۔

اقبال نے جو یہ بات کہی ہے کہ اس سے توحید کا درس حاصل کرو۔ یہ بھی شاعرانہ انداز بیان ہے اس بات کے اظہار کے لئے کہ اگر موجد بننا چاہتے ہو تو تقلید کے بجائے تحقیق کا رنگ اختیار کرو۔ دیکھ لو! ابلیس نے فرشتوں کی تقلید نہیں کی بلکہ اپنی عقل سے کام لیا۔ اسی طرح انسان کو لازم ہے

کہ دوسروں کی تقلید نہ کرے بلکہ اپنی عقل سے کام لے۔ اس بات کو مؤثر انداز
میں بیان کرنے کے لئے انہوں نے یہ سپر ایہ اختیار کیا کہ

چاک کن سپر، من تقلید را

تا بیاموزی از و تو حید را

اگر اس شعر کو پڑھتے وقت یہ نکتہ ذہن میں نہ رکھا جائے گا کہ یہ محض شاعرانہ
انداز بیان ہے اور اقبال نے استعارہ کے پردہ میں بات کی ہے تو یہ شعر عوام کے
لئے گمراہی کا باعث بن سکتا ہے۔ اس لئے میں اس حقیقت کو صاف لفظوں میں
بیان کئے دیتا ہوں کہ ابلیس کا کا آتو یہ ہے کہ انسانوں کو توحید کے راستہ سے
بھکا دے۔ وہ بھلا کیا توحید سکھا سکتا ہے؟

ان تہریجات کے بعد اب ہم اشعار کا مطلب بیان کرتے ہیں :-

حلاج کہتا ہے کہ اُس کا کیا ذکر کرتے ہو؟ وہ اہل فراق کا سردار ہے؟
یعنی اُس سے خدائے مستقل طور پر دوری اختیار کر لی ہے۔ وہ تو محروم ازلی ہے۔
ہم سب جاہل ہیں وہ عارفِ بو و نبود ہے یعنی آشنائے حقیقت ہے؛
وجود اور عدم کے اسرار سے آگاہ ہے؛ اور اسی کے انکار سے یہ نکتہ ہم لوگوں پر
واضح ہوا کہ اگر انسان "افتاد" سے آشنا نہ ہو تو وہ بر خاستن کی لذت سے
بہرہ اندوز نہیں ہو سکتا۔ اور افزودن سے وہی شخص لطف اندوز ہو سکتا ہے جس
نے دردِ کاستن کا تجربہ کر لیا ہو۔ آسان لفظوں میں یوں سمجھو کہ اگر بیماری نہ ہو
تو صحت کی قدر نہیں ہو سکتی۔

اگر عاشقی کرنا چاہتے ہو تو اس سے سبق سیکھو! اُس نے خدا کی ابدی
لغت گوارا کر لی مگر اپنے مسلک سے انحراف گوارا نہیں کیا۔ یعنی اس نے جب
ایک مرتبہ یہ کہہ دیا کہ میں آدم کو سجدہ نہیں کروں گا تو عواقب سے بے نیاز ہو کر
اپنے قول پر پڑٹ گیا۔

اقبال نے اس کھینچی کو یا اس اصرار کو عشق و عاشقی سے تعبیر کیا ہے۔ اور

ہمیں مشورہ دیا ہے کہ ہم بھی اسی طرح اطاعتِ الہی کے مسلک پر قائم ہو جائیں۔
جس طرح ابلیس نافرمانی پر ڈٹا ہوا ہے۔

اگر عاشق بننا چاہتے ہو تو اپنے آپ کو اس کی آگ میں جلا کر فنا کر دو یعنی اپنی
سیرت میں وہ کھٹنگی پیدا کر لو جو اس کے اندر پائی جاتی ہے۔ اگر کھٹنگی کا یہ رنگ
(جیسا کہ ابلیس میں ہے) ہم میں پیدا نہ ہو سکا تو گویا تم عاشق کے مقام کو حاصل
ہی نہ کر سکتے۔

سچ پوچھو تو ابلیس، عشق اور خدمت (کھٹنگی اور عمل) کے اعتبار سے
آدم سے بڑھا ہوا ہے اس لئے یہ ایہ قول غلط تو نہیں ہے کہ آدم اس کے اسرار
سے ہنوز ناواقف ہے!

یہاں عشق اور خدمت یہ دونوں غور طلب ہیں۔

عشق سے سیرت کی وہ کھٹنگی مراد ہے کہ چاہے جان چلی جائے مگر آن
نہ جانے پائے۔ ابلیس نے ابدی لعنت گوارا کر لی مگر اپنے مسلک سے انحراف
نہیں کیا چونکہ عاشق کی شان بھی یہی ہوتی ہے اس لئے اقبال نے اسے مجازاً
عاشق کہہ دیا۔ خدمت سے عمل میں انہماک مراد ہے یعنی اس نے خدا سے کہا کہ تو
مجھے مہلت دے تاکہ میں تیرے بندوں کو یہ کاسکوں خدانے کہا کہ ہم نے تیری
درخواست منظور کر لی۔ چنانچہ اس وقت سے ابلیس شب و روز بندوں کو گمراہ
کرنے میں مشغول ہے۔ یہ سچ ہے کہ اس کا مقصد مذموم ہے مگر اقبال کی نظر تو انہماک
پر ہے یعنی کھٹنگی ہو ابلیس سعی یہیم پر جا کر رہا ہے اور جیسا کہ ناظرین جانتے ہیں جدو
جہد اور سعی یہیم اقبال کے فلسفہ یا پیغام کی روح ہے۔

اسے بندہ رود! موجد بننا چاہنا ہے تو تقلید کے بجائے شیوہ تحقیق اختیار
کر اسی مضمون کو انہوں نے یوں ادا کیا ہے:-

اگر تقابلاً بودے شیوہ نیک
ہمیں ہم رہا اور رفتہ

یعنی جب تک انسان مسلکِ تحقیق پر گامزن نہ ہو، شرک کی لعنت سے نہیں نکل سکتا۔ چنانچہ حضرت ابراہیم علیہ السلام کی زندگی اس بات کی صداقت پر شاہد ہے۔

زندہ رود

اے ترا ابراہیم جاں زیر نیگیں
یک نفس با مادِ گم صحت گزریں

زندہ رود کو حلاج کی گفتگو اس قدر پسند آئی کہ جب اُس نے یہ دیکھا کہ حلاج اب رخصت ہوتا چاہتا ہے تو کہا: ایک نفس با مادِ گم صحت گزریں۔

حلاج

بامقائے درنمی سازیم و بس ماسرا پا ذوقِ پروانیم و بس
ہر زمان دیدن تپیدن کارِ راست بے پروا بے پروا بے پروا کارِ راست

لیکن اس نے کہا کہ اے زندہ رود! ہم سرا پا ذوقِ پروان ہیں اس لئے کسی ایک جگہ بہت دنوں تک نہیں رہ سکتے۔ ہمارا کام تو صرف مشاہدہ تجلیات ہے۔ دیدن سے مشاہدہ تجلیات اور تپیدن سے سوز و گداز اور پریدن سے مقاماتِ عشق طے کرنا مراد ہے۔ یہی عاشق کی زندگی کا خلاصہ ہے:-

دیدن، تپیدن اور پریدن۔

اس جگہ غور طلب بات یہ ہے کہ دیدن، تپیدن اور پریدن یہ تینوں فعل ہیں یعنی ان میں کام کرنا (عمل) پایا جاتا ہے اور عاشق ہر وقت مصروف رہتا ہے کیوں؟ اس لئے کہ اس کا معشوق بھی تو ہر وقت عمل کرتا رہتا ہے وہ بھی تو ہر لحظہ جلوہ گری (عمل) میں مصروف رہتا ہے۔

مَلَّ يَوْمَهُ فِي مَشَانِ

نمودار شدن خواجہ اہل فراق بلدیس

صحبت روشن دلاں یک دم دودم
عشق را شوریدہ تر کرد گذشت
چشم برستم کہ با خود دارم
ناگہاں دیدم جہاں تاریک شد
اندر اں شب شعلہ آمد پدید
یک قبائے سرمئی اندر برش
آن دودم سرمایہ بود و عدم!
عقل را صاحب نظر کرد گذشت
از مقام دیدہ در دل آرمش
از مکاں تالامکاں تاریک شد
از درویش پیر مردے بر جہید
غرق اندر دود پچاں پیکرش

گفت رومی خواجہ اہل فراق!

آن سرمایہ سوز و آن خونیں ایاق!

چشم او بینندہ جہاں در بدن!
در عمل چوں ز اہدای سخت کوشش
زہد او ترک جمال لائزال!
کار پیش افگند از ترک سجود

کہنہ کھم خندہ اندک سخن
ز بار و ملا و حکیم و خرقہ پوش
فطرش بیگانہ فوق وصال
یا گستن از جمال آساں نبود

اندکے درواریاتِ اونگر مشکلاتِ او ثباتِ اونگر!

غرق اندر رزمِ خیر و شر ہنوز

صد پیسہ دیدہ و کافر ہنوز!

جانم اندر تن ز سوزِ او پید
گفت و چشمِ نیم و ابر من کشود
آنچنان بر کار ہا پچہ پارہ ام
نے مرا افرشتہ نے چاکرے
نے حدیث و نے کتاب آوردہ ام
رستم دین چوں فقہاں کس نرشت
کیش مارا این چنین تاسیس نیست
در گذشتم از سجود اے بے خبر
از وجودِ حق مرا منکر مگیر
گر گویم نیست، این از ایلہی است
من 'بے' در پردہ' دلا، گفتہ ام
تا نصیب از دردِ آدم داشتہ ام
شعلہ ہا از کشتِ زارِ من دمید
زشتی خود را نمودم آشکار
تو تجا تے وہ مرا از نارِ من
اے کہ اندر بندِ من افتادہ
در جہاں باہمتِ مردانہ زری
بے نیاز از نیش و نوشِ من گذر
در جہاں صیاد با نچیر ہاست

بر لبش آہے غم آلودے رسید
"در عمل جسز ما کہ بر خودار بود؟
فرصتِ آوینہ را کم دیدہ ام!
وحی من بے منتِ پیغمبرے!
جان شیریں از فقہساں بردہ ام
کعبہ را کردند آخر خشتِ خشت!
فرقہ اندر مذہبِ ابلیس نیست!
ساز کردم از خونِ خیر و شر
دیدہ بر باطن کثاظا ہر مگیر
تا کہ بعد از دیدتو ان گفت نیست!
گفتہ من خوشتر از ناگفتہ ام!
قہر یار از ہر او نگذاشتہ ام!
اوز مجبوری بہ مختاری رسید!
با تو دادم ذوقِ ترک و اختیار
واکن اے آدم گمرہ از کارِ من!
رخصتِ عصیاں بشیطاں دادہ!
غم گسارِ من! از من بیگانہ زری!
تا نہ گردد نامہ ام تاریک ترا!
تا تو نچیری بکیشم تیر ہاست!

صاحبِ پرواز را افتاد نیست

صید اگر زیرک شود صیاد نیست!

گفتش "بگذر ز آئینِ فراق
گفت ساز زندگی سوزِ فراق
بر لیم از وصل می ناید سخن
حرف وصل اور از خود بیگانہ کرد
اند کے غلطید اندر دودِ خویش

۱ بغض الاشیاء عندی الطلاق
اے خوشامترستی روزِ فراق!
وصل اگر خواہم نہ او ماند نہ من
تازہ شد اندر دل او سوز و درد!
باز گم گردید اندر دودِ خویش

نالہ زان دودِ پیمیاں شد بلند
اے فنک جانے کہ گرو دور دیند!

اس فصل میں چار بند ہیں۔

پہلے بند میں اقبال نے ابلیس کے نمودار ہونے کا ذکر کیا ہے۔

دوسرے بند میں اس کی شخصیت کے بعض پہلوؤں کو نمایاں کیا ہے۔

تیسرے بند میں ابلیس اپنا حالِ دل بیان کرتا ہے اور دلکش انداز میں
آدم پر اپنا احسان جتاتا ہے کہ میں نے "لطفِ یار" آدم کے لئے مخصوص کر دیا
اور اس کا تہر خود اپنی جان پر لے لیا!

اسکے بعد آدم کو مشورہ دیتا ہے کہ اگر تو ذرا اہمیت سے کام لے تو میرے
پھندے سے رہائی پاسکتا ہے۔

ع صید اگر زمرک شود وصیتا و نیت

چوتھے بند میں اقبال اس سے کہتا ہے کہ تو اپنے مسلک (آئینِ فراق) کو
ترک کر دے۔ وہ اس کے جواب میں یہ کہتا ہے کہ

ع وصل اگر خواہم نہ او ماند نہ من

پہلا بند | کہتے ہیں کہ اربابِ وطن کے ساتھ ایک دو لمحہ کے لئے

بھی صحبت نصیب ہو جائے تو وہ دو لمحے گویا پوری زندگی کا سرمایہ بن جاتے ہیں یعنی صحبت روشن دلاں بہت قیمتی چیز ہے۔ لیکن یہ صحبت بہت جلد ختم ہو گئی۔

دوسرے شعر میں (عشق را شوریدہ تر کرد گذشت) گذشت کا فاعل "آن دو دم" بھی ہو سکتا ہے اور حلاج بھی۔

کہتے ہیں کہ میں نے چاہا کہ ان دو لمحوں کو، جن کی بدولت میری عقل، صاحبِ نظر ہو گئی، اپنے دل میں مرکوز کر لوں مگر ناگہاں کیا دیکھا کہ سارا عالم تاریک ہو گیا اور اس تاریکی میں ایک شعلہ نمودار ہوا اور اس شعلہ میں سے ایک پیر مرد باہر نکلا جو ایک سیاہ رنگ کی قبا پہنے ہوئے تھا اور اس کا جسم دھوئیں میں لپٹا ہوا تھا۔ رومیؒ نے مجھ سے کہا کہ یہ شخص خواجہ اہلِ فراق (ابلیس) ہے۔ اقبال نے ابلیس کے لئے یہ لقب اس لئے وضع کیا ہے کہ وہ اپنی فطرت کے اعتبار سے خدا کی رحمت سے دور ہے، اور ان تمام لوگوں کا سردار ہے جو اس کی پیروی کر کے خدا سے دور ہو جاتے ہیں۔

اس بند میں اقبال نے رومیؒ کی زبان سے اس

دوسرا بند کی سیرت کو واضح کیا ہے کہ وہ سالخورده، نہایت سنجیدہ، کم سخن اور دلوں کے حالات سے واقف ہے۔ شریعت کی قیود سے آزاد ہے۔ مذہب کے رموز سے واقف ہے۔ بڑا فلسفی اور دانشمند ہے، اور عمل کے اعتبار سے زاہدِ سخت کوشش ہے۔ اس کی فطرت، ذوقِ وصال سے بیگانہ ہے یعنی خدا سے دور رہنا اس کی فطرت کا تقاضا ہے اور اس کے زہد کا مطلب یہ ہے کہ وہ جلوہٴ ایزدی سے دور ہے۔

چونکہ جمالِ ایزدی سے دور رہنا بہت مشکل تھا اس لئے اس نے ناقربانی پر کمر باندھی جس کا نتیجہ یہ نکلا کہ وہ رحمتِ ایزدی سے دور ہو گیا۔ اگلے زندہ رودا اس کی وارداتِ قلبی، اس کی مشکلات مگر اس کی ثابت قدمی قابلِ غور باتیں ہیں

وہ ابھی تک خیر و شر کی بحث میں الجھا ہوا ہے۔ یعنی اس کی وجہ سے دنیا میں خیر و شر کی بحث جاری ہے۔ اگرچہ اس نے سینکڑوں پیغمبر دیکھے ہیں مگر کسی پر ایمان نہیں لایا۔ اپنے انکار (کفر) پر بدستور قائم ہے۔

ابلیس نے اقبال کو دیکھ کر ایک آہ کی اور کہا مجھ سے بڑھ کر کون شخص عمل میں ثابت قدم ہے۔ میں نے

تیسرا بند

خدا سے جو عہد کیا تھا کہ قیامت تک آدم کی اولاد کو بہکا تا رہوں گا، اس پر آج تک سختی کے ساتھ قائم ہوں میں سے اپنا فرض اس درجہ انہماک کے ساتھ ادا کیا ہے کہ جمعہ کی تعطیل بھی نہیں کی، یعنی ایک دن بھی اپنے فرض سے غافل نہیں رہا! اگرچہ میں نے اپنی طرف سے کوئی کتاب انسانوں کو نہیں دی اس کے باوجود میں نے علما، سو، میں اس درجہ تکبر پیدا کر دیا کہ وہ صدیوں سے آپس میں برسہا جنگ ہیں اور ان کے اسی طرز عمل کا یہ نتیجہ نکلا کہ دین (اسلام) میں سینکڑوں فرقے پیدا ہو گئے۔ یعنی مسلمانوں میں فرقہ بندی کی لعنت میری ہی پیدا کردہ ہے۔

لیکن میرے مذہب میں کوئی فرقہ نہیں ہے میرے سارے متبعین ایک ہی مسلک پر قائم ہیں۔

ض (x) فرقہ انداز مذہب ابلیس نیرت

بہت بلیغ مہر ع ہے۔ دنیا کے تمام مذاہب میں فرقے پائے جاتے ہیں مگر مذہب ابلیس میں سب لوگ ایک ہی مسلک پر عامل ہیں یعنی خدا کی نافرمانی۔

اے زندہ رود! میرے ہی دم سے دنیا میں خیر و شر کی بحث قائم ہے اگر میں انکار نہ کرتا تو دنیا میں شر کا وجود ہی نہ ہوتا۔ لیکن تو مجھے منکرِ خدا مت سمجھ لینا تو میرے ظاہری عمل (سجدہ سے انکار) کو مت دیکھ، میرے باطن پر نظر کر! میں کس طرح خدا کے وجود کا منکر ہو سکتا ہوں؟ میں نے تو اس سے دو بدو باتیں کی ہیں! میں نے انکار کے پردے میں اس کی ہستی کا اقرار کیا ہے۔

اگر میں خدا کے وجود کا منکر ہوتا تو انکار کیسے کرتا؟ انکار دلیل ہے اس کے وجود پر۔
 ط گفتم من خوشتر ازنا گفتم ام

کا مطلب یہ ہے کہ میں نے اس کے حکم کی تعمیل سے انکار کیا یعنی "لا" کہا۔ میرا یہ انکار، اقرار (دبلی) سے بہتر ہے کیونکہ مجھے آدم (اولاد آدم) سے بھاری تھی اس لئے میں نے انکار کر کے خدا کا ٹھہرا پنہ سر پر لے لیا اور آدم کو قہر سے بچایا۔ پس ثابت ہوا کہ میرا انکار، آدم کے حق میں، اقرار سے بہتر ہے۔

میرے اس انکار کا نتیجہ یہ نکلا کہ آدم کو جبر کے ساتھ ساتھ اختیار کی صفت بھی حاصل ہو گئی۔ ورنہ آدم بھی ملائکہ کی طرح مجبور محض ہی ہوتا۔ اس کی وقتا یہ ہے کہ جب ابلیس نے آدم کو سجدہ کرنے سے انکار کیا تو خدا نے اسے مردود قرار دیا۔ اس نے خدا سے عرض کی کہ مجھے اولاد آدم کو گمراہ کرنے کی اجازت عطا کرنا خیرا نے اسے اجازت دے دی۔ اس لئے خدا نے آدم کی اولاد کو نیکی اور باری دونوں میں سے کسی ایک کو اختیار کرنے کی طاقت عطا کی یعنی انسان کو صاحب اختیار بنایا تاکہ وہ قیامت کے دن یہ نہ کہہ سکے کہ اے خدا مجھے تو کوئی اختیار ہی حاصل نہ تھا اس لئے مجھ سے باز پرس کیوں ہے۔

اسی بات کو ابلیس نے یوں کہا ہے کہ میں نے اپنی زشتی فطرت کا اظہار کر کے تجھے فوق اختیار سے بہرہ ور کر دیا۔ اس کے بعد کہتا ہے کہ اے آدم! تو اب مجھے اس آگ سے نجات دے جس میں جل رہا ہوں یعنی تجھے گمراہ کرنے کا مشغلہ بمنزلہ نار ہے، تو میری قید سے باہر نکل۔ اگر تو میری اطاعت ترک کر دے تو میرا نامہ اعمال تاریک سے تاریک تر نہ ہو۔ یاد رکھو! صیاد اسی وقت دام بچھاتا ہے جب اسے یہ یقین ہو کہ شکار پھنس سکتا ہے اگر کچھیر عقلمند ہو جائے اور صیاد کے دام میں گرفتار نہ ہو تو صیاد اور صیادی دونوں کا خاتمہ ہو جائے گا اسی طرح اگر تو مجھ سے بیگانہ ہو جائے تو میرا خاتمہ ہو جائے گا۔ میرا سارا کاروبار تیری نادانی کے دم سے قائم ہے۔

عید اگر زیرک شود صیاد نیست

ع

میں نے اس سے کہا کہ تو اس آئینِ فراق سے
چوتھا بند (دنا فرمائی سے) باز کیوں نہیں آجاتا؟ کب تک خدا
 سے دور رہے گا؟ جدائی تو خدا کی نظر میں سب سے زیادہ مبغوض چیز ہے (نا پسندیدہ)
 اس حدیث کو اقبال نے اس لئے نقل کیا ہے کہ طلاق کا نتیجہ زن و شوہر میں جدائی
 ہوتا ہے۔

ابلیس نے کہا کہ تجھے معلوم نہیں؟ زندگی کا راز تو فراق کے سوز پر موقوف
 ہے یعنی اگر میں مسلکِ فراق کو ترک کر دوں تو میری زندگی ہی ختم ہو جائے گی۔
 روزِ فراق سے مراد ہے وہ وقت جب ابلیس نے سجدہ سے انکار کیا تھا اور ابلیس
 کی نظر میں اس دن کی سزائی (اس کا انکار) بہت قیمتی ہے کیونکہ اس کی زندگی اسی
 پر منحصر ہے۔ چنانچہ وہ کہتا ہے کہ اگر میں وصل کا طالب ہو جاؤں تو نہ وہ رہے گا
 نہ میں۔ مطلب یہ ہے کہ نظامِ عالم درہم برہم ہو جائے گا۔

غور سے دیکھو تو ابلیس کا یہ قول بہت اہم ہے۔ اس دنیا کی تخلیق افساد
 پر ہوئی ہے۔ اگر بیداری نہ ہو تو نیکی کا وجود متحقق نہیں ہو سکتا۔ اسی پر ساری دنیا
 کو قیاس کر لو۔ نور کے ساتھ نار ہے، گرمی کے ساتھ سردی ہے، صحت کے
 ساتھ بیماری ہے، زندگی کے ساتھ موت ہے۔ خدا نے اپنی قدرت کا یہ کمال
 دکھایا ہے کہ ہر جگہ دو ضدوں کو جمع کر دیا ہے۔ خود انسان کی اتنی مجموعہ افساد
 ہے۔ اگر ابلیس ختم ہو جائے تو یہ دنیا بھی ختم ہو جائے گی۔

لفظِ وصل نے ابلیس کے سوز کو اور زیادہ کر دیا اور تھوڑی دیر تک اپنے
 دھوئیں میں غلطان رہا اس کے بعد اسی میں گم ہو گیا اور اس دو دوپچاں سے
 ایک نالہ دل سوز بنا ہوا۔

نالہ ابلیس

من شدم از صحبت آدم خراب!
 چشم از خود بست خود را در نیافت!
 از شرار کبریا بیگانه!
 الامان از بندہ فرمان پیرا
 طاعت ویر زرفه من یاد کن
 دامن من اے دامن اے دامن!
 تاب یک ضریم نیار این حریت
 یک حریت پختہ تر باید مرا!
 می نیاید کودکی از مرد پیرا
 مشت خس را یک شہ از من بس است!
 این قدر آتش مرا دادن چه سود؟
 سنگ را بگرداختن کارے بود!
 پیش تو بگر مکافات آدم
 سوئے آن مرد خدا را ہم بدہ
 لرزہ انداز و نگاہش در نیم
 آن کہ پیش او نیزم باد و جوا

اے خداوند صواب و ناصواب
 بیخ گم از حکیم من سر بر نیافت
 خاکش از ذوق 'ابا' بیگانه
 صید خود صیاد را گوید بگیر
 از چنین صیدے مرا آزاد کن
 پست از او آن ہمت والاے من
 فطرت او خام عزم او ضعیف
 بندہ صاحب نظر باید مرا
 لعبت آب و گل از من بازگیر
 ابن آدم چیست؟ یک مشت خس است
 اندرین عالم اگر چیز خس نبود
 شیشہ را بگرداختن کارے بود
 آنچنان تنگ از فتوحات آدم
 منکر خود از تومی خوا ہم بدہ
 بندہ باید کہ بیچہ گرد نم
 آن کہ گوید از حضور من برو

اے خدا یک زندہ مرد حق پرست
 لذتے شاید کہ یا ہم در شکست!

ایلیس بارگاہِ خداوندی میں یوں گویا ہوا کہ اے خدا! میں تو آدم کی صحبت میں رہ کر خراب ہو گیا کیونکہ اُس نے ایک دن بھی میرا مقابلہ نہیں کیا۔ ہر قدم پر میرے آگے ہتھیار ڈال دیئے! ایسا معلوم ہوتا ہے کہ اس کی فطرت ہی انکار سے بیگانہ ہے! وہ میرے کسی حکم سے انکار نہیں کرتا۔ میں تو ایسے فرما نبردِ بندے سے پناہ مانگتا ہوں!

اے خدا! میں تجھے اپنی سابقہ اطاعت کا واسطہ دیتا ہوں کہ تو مجھے اس کی صحبت سے نجات دے۔ اس کی صحبت میں رہ کر تو میری ہمت بھی پست ہو گئی! آدم کی فطرت بہت خام ہے اور اس کا ارادہ بہت کمزور ہے۔ یہ تو اس قدر ضعیف ہے کہ میری ایک ضرب کی تاب بھی نہیں لاسکتا۔ بھلا ایسی کمزور مخلوق کو گمراہ کرنے میں مجھے کیا لطف آسکتا ہے!

اے خدا! آدم تو میرے سامنے ایک مٹھی بھر چھوٹا ہے جس کو جلانے کے لئے صرف ایک شرارہ کافی ہے۔ تو مجھے ایسا حریف عطا کر جو میرے مرتبہ کے لائق ہو۔ اگر تو نے میرے مقابلہ کے لئے ایسی کمزور مخلوق کو پیدا کیا تو پھر مجھے اس قدر طاقت کیوں عطا کی؟ اے خدا! اس کمزور آدم کے بجائے میں تو ایسا آدم چاہتا ہوں جو مجھے شکست دے سکے! جس کو دیکھ کر میں لرزہ براندام ہو جاؤں! جو یہ کہہ سکے کہ اے ایلیس! میرے سامنے سے دور ہو جا! تاکہ مجھے شکست کی لذت حاصل ہو سکے۔

فلکِ زحل

فصل دہم

تمہیں یاد ہے۔ جس طرح گزشتہ فصل، جاوید نامہ کا مشکل ترین حصہ ہے اسی طرح یہ فصل آسان ترین بھی ہے اور مختصر ترین بھی ہے۔ اسی لیے میں نے اختصار سے کام لیا ہے۔

ذیل میں اس فصل کا خلاصہ درج کرتا ہوں:-

از آفتاب آں نے حسب معمول ایک تہید درج کی ہے اس میں یہ بتایا ہے کہ یہ فلک اُن ارواحِ رذیلیہ کا مسکن ہے جنہیں دوزخ نے بھی قبول نہیں کیا یعنی

جعفر از ننگال و صادق از دکن

ننگِ آدم، ننگِ دیں، ننگِ وطن

یہ شعر اپنی بلاغت اور معنویت کی وجہ سے سابق ہندوستان کے طول و عرض میں ضرب المثل ہو گیا اور شاید ہی کوئی ایسا ایسا میٹر ہو جس نے اپنی تقریر کے دوران میں یہ شعر نہ پڑھا ہو۔

ثانیاً ایک ملزمِ خون میں ایک کشتی دکھائی ہے جس میں یہ دونوں بزرگ بیٹھے ہوئے ہیں۔ ان کی حالت کا اندازہ اس مصرع سے ہو سکتا ہے:-

زرد رو، عریاں بدن آشفتنہ معے

ثالثاً روح ہندوستان نمودار ہوتی ہے اور اپنی غلامی پر لوحِ فریاد کرتی ہے اور کہتی ہے کہ انہی دونوں کی غداری کی بدولت میرے گلے میں غلامی کا

طوق پڑا ہوا ہے۔

رابعاً کشتی میں جو دو طاغوت بیٹھے ہوئے ہیں ان میں سے ایک شخص نالہ و زاری کرتا ہے کہ ہائے افسوس میں مر کر بھی چین نہیں ملا۔

آخر میں انہوں نے یہ دکھایا ہے کہ بیکار اس قلمزم خونیں میں ایک ہولناک طوفان برپا ہوتا ہے اور وہ کشتی اس میں غائب ہو جاتی ہے۔

اقبال نے اس فصل میں از اول تا آخر پڑھے ہولناک مناظر پیش کئے ہیں تاکہ پڑھنے والوں کے قلوب پر سمیت طاری ہو جائے، الفاظ کے ذریعہ سے ہولناک مناظر پیش کرنا شاعری کا کمال ہے اور اقبال نے اس فصل میں کئی مقامات پر اپنے کمال شاعری کا اظہار کیا ہے۔

چونکہ تمہید میں اقبال نے یہ لکھا ہے کہ ہندوستان کی زمینیں میں غلامی کا بیج سب سے پہلے جعفر اور صادق نے بویا اس لئے ذیل میں ان دونوں بزرگوں کے مختصر سوانح حیات درج کرتا ہوں:-

مہاجر - نواب سراج الدولہ صوبیدار بنگالہ کا سپہ سالار تھا۔ اس

کی غزاری کا قصہ بیان کرنے سے پہلے اس بات کی ضرورت

ضروری ہے کہ ۱۷۵۷ء میں بنگال کی حالت یہ تھی کہ اس علاقہ کی دیگر اقوام بھی دوسرے دہلیوں کی دیگر اقوام کی طرح ایک عرصہ سے حکومتِ وقت کے خلاف ریشہ دہانیوں میں مصروف تھیں۔ چنانچہ چند سان پہلے انہی اقوام نے مرہٹوں کو بنگال پر حملہ کرنے کی دعوت دی تھی۔ چونکہ تمام تجارت انہی کے ہاتھ میں تھی اس لئے دولتیں اور ثروت ان کی کنیر تھی۔ اس کی تفصیل یہ ہے کہ:-

(۱) زمینداری زیادہ تر بنگالی برہمنوں کے پاس تھی۔

(ب) کلکتہ، مرشد آباد اور مگلی کی تجارت مارواڑ کے جینی اور پنجاب کے ہندو

اور سکھ بیٹھوں کے قبضہ میں تھی۔ مثلاً پنجاب کا ایک سکھ لالہ امی چند کلکتہ کا

سب سے بڑا تاجر تھا۔ اس نے کشمیر اور کابل کے قیمتی تحائف علی دروی خاں صوبہ

دار بنگال کی خدمت میں پیش کر کے حکومت میں بڑا رسوخ حاصل کر لیا تھا اور شاہانہ زندگی بسر کرتا تھا۔ فی الجملہ یہ گروہ حکومت کا دشمن تھا اور چونکہ ہندوستان میں اتری روزنامہ تھی اس لئے ہر وقت اس کو شش میں رہتا تھا کہ کسی طرح یہ حکومت ختم ہو جائے۔

دوسرا گروہ ان مسلمانوں کا تھا جو خود یہ چاہتے تھے کہ سراج الدولہ کے بجائے ہم بنگال کے حکمراں بن جائیں۔ اس گروہ کا رئیس جعفر علی خاں سپہ سالار تھا۔ میرا خیال ہے کہ اس پس منظر کو ذہن میں رکھ کر اب داستان باسانی سمجھ میں آجائے گی۔

۲۰ اپریل ۱۸۵۷ء کو مسٹر اسکراٹن نے کلائیو کو لکھا کہ کلکتہ کے جنی سیٹھوں نے لالہ امی چندر کی معرفت یہ تجویز پیش کی ہے کہ اگر انگریز، سراج الدولہ کے بجائے لطیف خاں کو (جو ہمارا آدمی ہے) نواب بنا دیں تو ہم ان کی مدد کے لئے تیار ہیں۔ ابھی یہ تجویز سر غور ہی تھی کہ مرشد آباد میں کمپنی کے ریڈیڈنٹ مسٹر واٹسن نے یہ خفیہ مراسلہ کلائیو کو بھیجا کہ یہاں کے سربراہ اور وہ لوگ میر جعفر کے حق میں ہیں اگر کمپنی سراج الدولہ کے خلاف فوج کشی کرے تو میر جعفر انگریزوں کا ساتھ دے گا۔ کلائیو نے غور و فکر کے بعد میر جعفر سے معاملہ طے کیا اور ایک خفیہ شرائط نامہ یا صلح نامہ مرتب کیا جو دراصل بنگال اور بعد ازاں سارے ہندوستان کی غلامی کا پیش خیمہ ثابت ہوا۔ اس کی دفعات حسب ذیل تھیں:-

- ۱۔ میر جعفر وہ تمام مراعات بحال رکھے گا جو اس وقت کمپنی کو حاصل ہیں۔
- ۲۔ کمپنی کا ہر حال میں ساتھ دے گا۔ کمپنی کے دشمنوں کو اپنا دشمن قرار دے گا۔
- ۳۔ فرانسسیسی قوم کے تمام افراد کو کمپنی کے حوالہ کر دے گا۔
- ۴۔ کلکتہ میں انگریزوں کو جو نقصان ہوا ہے، اس کا تاوان ایک کروڑ روپیہ ادا کرے گا۔

۵۔ کلکتہ کی یورپین آبادی کو ۳۰ لاکھ اور ہندوؤں کو ۲۰ لاکھ اور اسی تاجروں

کو ۷ لاکھ بطور تاوان ادا کرے گا۔

۶۔ ہنگلی سے آگے کوئی قلعہ تعمیر نہیں کرے گا۔

۷۔ اگر میر جعفر کو فوجی امداد درکار ہوگی تو اس کا شرح ادا کرے گا۔

چونکہ اس شریفانہ سازش میں لالہ امی چند کا کہیں ذکر نہیں تھا اس لئے اس نے کلائیو سے کہا کہ اس صلحنامہ میں یہ شرط بھی درج کر دو کہ میر جعفر، سیٹھ امی چند بہادر کو ۳۰ لاکھ بطور تدارک دے گا۔ درنہ میں راز قاش کر دوں گا۔

چونکہ کلائیو بخیر اور مکاری میں امی چند سے بڑھ کر تھا اس لئے اس نے یہ چال چلی کہ اصلی صلحنامہ تو سفید کاغذ پر لکھ کر پوشیدہ رکھا اور شرح کاغذ پر نقلی یا جعلی صلحنامہ تحریر کیا اور اس میں امی چند کی شرط بھی درج کر دی۔

امیر البحر وائسن بدقسمتی سے کلائیو کی طرح جعل سازی اور فریب کاری سے متنفر تھا اس لئے اس نے جعلی صلحنامہ پر دستخط کرنے سے انکار کر دیا۔ لیکن کلائیو تو اپنی قوم کا سچا نمائندہ تھا اس نے فوراً کلکتہ کے ایک انگریز لیو شنگٹن کو اس "کار خیر" میں شریک کیا اور اس نے امیر البحر کے جعلی دستخط بنا کر ایدری نیکنامی حاصل کر لی۔ کلائیو نے اس کو اس حسن کارگذاری کا صلہ ۵ ہزار نقد کی صورت میں میر جعفر سے دلوا دیا۔

اس کے بعد کمپنی بہادر کے شریف اور ایماندار کارکنوں نے نواب سراج الدولہ کے ذریعہ بخشی فوج اور دوسرے افسروں کو غدار کی کمی شراب پلائی اور جب سب طرف سے اطمینان ہو گیا تو اس بہادر انگریز نے جس کا نام انگلستان کی تاریخ میں سونے کے حرفوں میں لکھا گیا، سراج الدولہ کے خلاف اعلان جنگ کر دیا اور ۲۳ جون ۱۷۵۷ء کو بغیر مزاحمت پلاسی پہنچ گیا۔

سراج الدولہ ۵۰ ہزار فوج لے کر مقابلہ پر آیا۔ ۲۳ جون کو جنگ برپا ہوئی لیکن ۱۰ ہزار فوج جو میر جعفر اور رائے دولاہ رائے نائب سپہ سالار کے زیر کمان تھی، میدان جنگ میں بہت نبی کھری رہی۔ صرف ہر اول فوج نے جو میر مدین

اور موہن لعل کے زیرِ کمان تھی، دشمن کا مقابلہ کیا۔ اس مٹھی بھر فوج سے کلائیوں کے چھکے چھڑا دیئے چنانچہ نصف ساعتہ کے بعد وہ پس پا ہو گیا۔ اور اپنی فوج کو درختوں کی آڑ میں لے آیا اور اربحے یہ فیصلہ ہوا کہ صرف گولہ باری جاری رہے۔ پیش قدمی نہ کی جائے۔

سوء اتفاق سے میرمدن، جو نہایت بے جگری کے ساتھ فوج کو لڑا رہا تھا، گولی کھا کر گرا اور فوراً مر گیا۔ اس کے مرتے ہی نواب نے جو اس وقت بڑولی کے خانہ میں آگیا تھا، ہمت ہار دی اور میر جعفر سے مشورہ کیا۔ اُس نے کہا کہ ”مقابلہ بیکار ہے، ہتھیار ڈال دو“۔ چنانچہ نواب نے موہن لعل کو حکم بھیجا کہ لڑائی بند کر دو۔ یہ ہندو سردار اس وقت جان توڑ حملے کر رہا تھا اُس نے جواب دیا کہ چاڑ کہہ دو یہ وقت ہتھیار رکھنے کا نہیں ہے اگر آپ کمک روانہ کر دیں تو میں دشمنوں کو یقیناً شکست دے دوں گا۔

جب قاصد یہ پیام لایا تو میر جعفر نے پھر وہی مشورہ دیا کہ ہتھیار رکھ دیکے سب ٹھیک ہو جائے گا۔ نواب کی موت مقدر تھی اس لئے اس کی عقل ماری گئی۔ کمک بھیننے کے بجائے دوبارہ وہی حکم بھیجا کہ ہتھیار ڈال دو۔ لڑائی بند ہوتے ہی فوج نے طے شدہ پروگرام کے مطابق راہِ فرار اختیار کی اور انگریزوں نے اپنی شاندار کامیابی کا اعلان کر دیا یعنی فتح کا شادیاں نہ بکایا۔ چونکہ میں ہندوستان کی تاریخ نہیں لکھ رہا ہوں اس لئے صرف اس فقرہ پر

لے آند کہے پرمانند! بھیدی کیم بھینت
سیاں روٹھیں، متا ہریں، اللہ کو پکرتا

اس گجراتی ضربِ المثل کا مطلب یہ ہے کہ آند نے پرمانند سے پوچھا کہ غلامتدوں سے غلطی کیسے ہو جاتی ہے؟ اُس نے کہا کہ بھائی بات یہ ہے کہ جب خدا کسی سے ناراض ہو جاتا ہے تو اس کی عقل زائل کر دیتا ہے اس لئے وہ آٹے (غلط) کا کرنے لگتا ہے ۱۲

اکتفا کرتا ہوں کہ ۱۹۵۷ء سے لے کر ۱۹۵۷ء تک انگریزوں نے جس قدر کامیابیاں حاصل کیں سب کی بنیاد عیاری، منکاری، دہوکہ، فریب، دغا بازی اور بے ایمانی پر تھی۔ جسے شک ہو وہ میجر باسو کی قابلِ قدر تالیف ”ہندوستان میں عیسائی طاقت کا عروج“ کا مطالعہ کر لے۔

۲۲ جون کو بد سخت سراج الدولہ مرشد آباد پہنچا۔ وہاں سب لوگ برگشتہ ہو چکے تھے۔ چنانچہ وہاں سے بھاگا اور اپنے قتل کا انتظار کرنے لگا۔
 ۲۵ کو میر جعفر اور ۲۶ کو اس کا محسن اور مرئی مرشد آباد پہنچا۔ اور اس نے سب سے پہلے میر جعفر کی نوابی کا اعلان کیا، پھر سراج الدولہ کو اس کے سر بے منتزہ سے سبکدوش کیا اور جب ہر طرف سے اطمینان ہو گیا تو لالہ امی چند کو باقاعدہ دربار میں طلب کر کے حقیقتِ حال سے مطلع کر دیا کہ میں نے تمہارے ساتھ خالص فریب کیا تھا اور اگرچہ سرکارِ کمپنی کے قانون کی زد سے میرا یہ فعل دفعہ ۲۰ تعزیرات ہند کی زد میں آتا ہے مگر جس فریب یا عیاری سے انگریز قوم کو فائدہ پہنچے وہ فریباً جرم نہیں ہے۔ اس لئے تم ٹھنڈے ٹھنڈے اپنے گھر چلے جاؤ تمہیں ۳۰ لاکھ تو درکنار ۳۰ پیسے بھی نہیں ملیں گے۔

اب اس رقم کی تفصیل درج کرتا ہوں جو سیادت پناہ نواب میر جعفر علی خان بہادر نے صرف چار سال کی برائے نام ”نوابی“ کے لئے اپنے محنتوں کو ادا کی ہے۔

۱۔ سرکارِ کمپنی بہادر کو } ۷۲ لاکھ روپیہ یکمشت اور
 ۱۶ — ۱۶ لاکھ دو قسطوں میں }

یہ رقم تو معاہدہ کے مطابق ادا کی گئی لیکن انگریز قوم رشوت لینے کو بھی جائز سمجھتی ہے اس لئے سرکارِ کمپنی بہادر کے حسبِ ذیل ملازموں نے میر صاحب سے

لے میں نے تک حرامی کا ذکر اس لئے نہیں کیا کہ بہت ممکن ہے میر جعفر نے سراج الدولہ کے یہاں کا نمک استعمال ہی نہ کیا ہوا

رشتوت بھی وصول کی جس کا نام انگریزوں کی روزمرہ گفتگو میں "نذرانہ" ہے۔

۲۔ گورنر ڈریک صاحب بہادر صدر کونسل دو لاکھ اسی ہزار روپیہ نقد

بحیثیت رکن کونسل دو لاکھ اسی ہزار روپیہ

۳۔ کلا یو لہ | بحیثیت سپہ سالار دو لاکھ روپیہ

نذر خاص سو لہ لاکھ روپیہ

۴۔ وائس ریڈینٹ مرشد آباد دس لاکھ سو ہزار روپیہ

۵۔ میجر کل پٹرک پانچ لاکھ سو ہزار روپیہ

۶۔ میلنگم دو لاکھ سو ہزار روپیہ

۷۔ بیکر ایضاً

۸ تا ۱۳۔ بقیہ چھ ارکان کونسل ایک لاکھ روپیہ نقدی کس

۱۲۔ وائس پانچ لاکھ روپیہ

۱۵۔ اسکر افٹن ۲ لاکھ روپیہ

۱۶۔ کیپٹن گرانٹ ایک لاکھ روپیہ

۱۷۔ لیوننگٹن (جلاساز) پچاس ہزار روپیہ

قصہ کوتاہ، میر جعفر نے پہلی مرتبہ جولائی ۱۷۵۷ء سے لے کر اکتوبر ۱۷۶۰ء

لہے رشتوت ستالی کا یہ سلسلہ نذرانہ کے نام سے ۱۷۴۷ء تک برابر قائم رہا۔ وائسرائے اور

گورنروں کو والیان ریاست نذرانے دیا کرتے تھے اور کلکٹروں کو تعلقہ دار، زمیندار اور

جاگیردار "بڑے دن" سے ایک دن پہلے "ڈوالی" دیا کرتے تھے۔

۲۷۔ تعجب ہے اس نیکدل انگریز نے بحیثیت عدار کوئی رقم وصول نہیں کی!

۳۷۔ ایلوسی نظام کے قوانین عقول متوسطہ کی دسترس سے قطعاً باہر ہیں لیوننگٹن جعلی دستخط

بنائے تو انعام پائے۔ راقم الحروف اسی فعل کا مرتکب ہو تو چکی پستے ہی پستے ختم ہو

جائے !!!

تک سرکار کمپنی کی بساط سیاست پر ایک مہرہ کی حیثیت سے زندگی بسر کی اور جب اس نے اپنے آقاؤں کی مرضی سے ردگردالی کی تو انہوں نے اس کو معزول کر دیا اور اس کی جگہ میر قاسم کو نواب بنا دیا۔ اور جب اس شخص نے بھی کمپنی کے احکام سے انحراف کیا تو انگریزوں نے اسے معزول کر کے پھر میر جعفر کو ۱۸۶۲ء میں دوبارہ نواب بنا دیا۔ ۸ ماہ برائے نام حکومت کر کے اس بد نصیب شخص نے ۱۸۶۵ء میں وفات پائی۔ چونکہ اقبال نے اس کی سیرت پر ذیل کے مصرع میں بہترین تبصرہ کر دیا ہے۔ اس لئے میں اپنی طرف سے اس پر کوئی اضافہ نہیں کر سکتا۔

ع ننگِ آدم، ننگِ دین، ننگِ وطن

یہ شخص جسے ہم استعارۃً میر جعفر کا بروز کہہ سکتے ہیں

میر صادق

ارکاٹ (جنوبی ہند) کا باشندہ تھا۔ اس کے

ابتدائی حالات پردہ خفا میں ہیں۔ حیدر علی ناں کے عہد حکومت میں قسمت آزمائی کی غرض سے میسور آیا اور سپاہیوں میں بھرتی ہو گیا مگر آدمی بہت جلتی رقم تھا اس لئے کچھ عرصہ کے بعد ایسے جوڑ توڑ ملائے کہ والئی ملک تک رسائی ہو گئی حیدر علی نے اس سے گفتگو کی تو معلوم ہوا کہ اس میں انتظامی قابلیت پائی جاتی ہے۔ اس لئے نواب نے اسے فوج میں کو نوال مقرر کر دیا۔

اس عہدہ پر فائز ہو کر اس نے اپنی دماغی قابلیتوں کے جوہر دکھانا شروع کیے اور جب ۱۸۴۲ء میں حیدر علی خاں نے وفات پائی تو اس کے جانشین یعنی سلطان فتح علی خاں المعروف بہ ٹیپو سلطان شہید نے اسے اپنے اسٹاف میں شامل کر لیا۔ اس عہدہ پر پہنچ کر اس نے سلطان شہید پر اپنی قابلیت کا ایسا سکہ جھپایا کہ پہلے سفیر بنا پھر وزیر کا مرتبہ حاصل کر لیا۔

تمام مورخین لکھتے ہیں کہ اس نے اپنی چرب زبانی سے سلطان کا بید اعتماد حاصل کر لیا تھا۔ اسی اعتماد کا اس نے ناجائز فائدہ اٹھایا اور ۱۸۵۹ء میں انگریزوں

سے مل کر اپنے آقا کو شہید اور سلطنتِ خداداد کا خاتمہ کرا دیا۔
 کرنل میٹسن لکھتا ہے کہ سقوطِ سرنگاپٹم کے بعد ہر شخص کی زبان پر یہی
 فقرہ تھا کہ میر صادق نے انگریزوں کو اس ملک پر مسلط کر دیا۔ لیکن افسوس
 کہ انگریزوں نے اُسے اُس کی خدایات کا کوئی صلہ نہیں دیا۔ اس سے تو میر حقیقی ہی
 اچھا رہا کہ اپنے آقا (سراج الدولہ) کی جگہ برائے چند سے نواب تو بن گیا۔ میر صادق
 پر تو یہ مصرع بالکل صادق آتا ہے۔

نہ خدایہی ملا نہ وصالِ صنم، نہ ادھر کے رہے نہ ادھر کے رہے
 تاریخِ سلطنتِ خداداد کے مولف (محمود بنگلوری) نے لکھا ہے کہ اس مردِ
 ازلی کی وفات کے بعد مدتوں تک دردمند مسلمان اس کی قبر پر جا کر اس کے حق
 میں لعنت کرتے رہے کیونکہ دکن کے مسلمانوں کی نگاہ میں یسور کی چو تھی
 لڑائی، ٹیپو سلطان اور انگریزوں کے درمیان نہیں ہوئی تھی بلکہ خالص اسلام
 اور کفر کی جنگ تھی جس کا ثبوت ان مراٹھی سے ملتا ہے جو مسلمان شعرا نے سلطان
 کی شہادت پر لکھے تھے۔ ذیل میں صرف دو مصرعے لکھ رہا ہوں۔

۱۔ ٹیپو بوجہ دین محمد شہید شد

اس مصرع سے ثابت ہے کہ سلطان نے دینِ اسلام کی سر بلندی اور
 مسلمانوں کی بقا کے لئے انگریزوں کے خلاف علمِ جہاد بلند کیا تھا۔

۲۔ خرد گفت تاریخ "شمشیر گم شد"

گویا مسلمانوں کی نگاہ میں سلطان کی شہادت ایک فرد کی موت
 نہیں تھی۔ بلکہ مسلمانانِ ہند کے ہاتھ سے شمشیر گم ہو گئی یعنی ان کا سیاسی
 اقتدار ختم ہو گیا ۱۲

ارواحِ رفیدہ کہ با ملک و ملت غداری کرده و روح ایشان را قبول نہ کرده

سیر روی آں امامِ راستان
گفت اے گردوں نورِ دینت کوش
آنچہ بر گردِ کمرِ پیچیدہ است
از گراں سیری خرام او سکوں
پیکر او گرچہ از آب و گل است
صدر ہزارِ افروختہ تندریدست
ذره پیہم می زند سیارہ را
عالمے مطر و دو مرد و سپہر
منزلِ ارواحِ بے یومِ النشور
اندرون او دو طاغوتِ کہن
یعقوب از بنگال و صادق از دکن
تا قبول و تا امید و تا مراد
بیلتنے کو بند ہر ملت کشاد
می ندانی خطہ ہندوستان
خطہ ہر جلوہ اش گیتی فرور
در گکشش تخمِ غلامی را کہ کشت؟

آشنائے ہر مقامِ راستان
دیدہ آں عالمِ زتار پوش؟
از دمِ ستارہٴ ذر و دیدہ است
ہر نگہ از حکیم او زشت و زبول!
بزرگ میشش پانہادن شکل است
قہر حق را قاسم از روزِ الست!
از مدارش پر کند سیارہ را
صبح او مانند شام از بخلِ مہر!
دوزخ از احراقِ شاں آمد لفور
روحِ قومے کشتہ از ہر دو تن!
ننگِ آدمِ ننگِ دینِ تنگِ وطن!
بیلتنے از کارِ شاں اندر فساد!
ملک و دینش از مقامِ خود فتاد!
آں عزیزِ خاطرِ صاحبِ دلاں
در میانِ خاکِ دُخوں غلطِ ہنوز
این ہمہ کردارِ آں ارواحِ زشت!

در فضا ئے نیلگون یک دم بایست
تا مکافاتِ عملِ بینی کہ چسبست؟

پیر رومی نے زندہ رود سے کہا کہ یہ فلک بذات خود نہایت منحوس ہے۔ اسی لئے یہاں پر نیکی، بدی میں تبدیل ہو جاتی ہے اور اس کی زمین پر رحمت کے بجائے ہر وقت خدا کا قہر نازل ہوتا رہتا ہے۔ یہ فلک چونکہ بالذات منحوس ہے اس لئے

ع منزلی ارواح بے یوم النشور

ہے یعنی یہاں وہ رو جس رہتی ہیں جن کو دوزخ نے بھی قبول نہیں کیا!

ع دوزخ از احراق شاہ آمد نفور

زندہ رود کے دریافت کرنے سے پہلے ہی رومی نے ان روحوں کا حال بیان کر دیا یعنی کہا کہ اس فلک میں دو طاغوت رہتے ہیں۔ ان دو طاغوتوں کی غداری کی وجہ سے ایک قوم فنا ہو گئی۔ یہ دو طاغوت میر جعفر اور میر صادق ہیں۔ ایک نے بنگال پر انگریزوں کا قبضہ کر دیا اور دوسرے نے دکن پر اس قوم کو مسلط کر دیا۔ ان کا وجودِ نامعلوم بلاشبہ آدم، دین اور وطن سب کے لئے باعثِ شرم ہے۔

اے زندہ رود! کیا تو نہیں جانتا کہ ہندوستان جنتِ شان کو انہی دونوں

نے غلام بنا دیا؟

قلزم خویش

تن ز سہمیش بے خبر گرد ز جاں!
قلزم طوفاں بروں طوفاں دروں!
کفچہ شب گوں بال و پر سیاب ننگ!
از نہیدیش مردہ بر ساحل ننگ!

آنچہ دیدم می ننگی در دریاں
من چہ دیدم بہ قلزم دیدم زخوں!
در ہوا مارا چو در قلزم ننگ
موجہا در مردہ مانسہ پلنگ!

بمحر ساحل را اماں یک دم ندا د
موجِ خون با موجِ خون اندر ستیز
ہرزباں کہ پارہ در خون فتاد
در میانش ز فرقے در آفت و خیز!

اندر اں ز ورقِ دو کرد زرد رو سے
زرد رو، عریاں بدن، آشفته موج سے!

جب ذرا آگے بڑھے تو زندہ رو دے ایک خون کا دریا دیکھا۔ نہایت
وحشت خیز اور ہولناک! ہر طرف ہوا میں سانپ لہرا رہے تھے اور ہر لحظہ کوہ پائے
دریائے خون میں گھر رہے تھے۔ موجوں میں آپس میں برس برس پیکار تھیں اور ان موجوں میں
ایک کشتی ”آفت و خیز“ میں مبتلا تھی اس کشتی میں دو شخص بیٹھے ہوئے تھے۔
(جعفر اور صادق) ان کی حالت یہ تھی کہ چہرہ زرد تھا..... جسم عریاں.....
اور بال پریشاں..... یعنی ان کی صورت اسی سے زشتی گردا عیاں تھی.....

آشکارا می شود روح ہندوستان

آسماں شوق گشت و حور سے پاک زارد
در چینش نار و نور لائیرال
پروہ را از چہرہ خود بر کشاد
درد و چشم او سرور لائیرال!
تار و پودش از رگ برگ گلاب
بر لب او تالہ ہائے در مندر!
چہنیں خوبی نصیبش طوق و بند
گفت رومی ”روح ہندوستان میں نگر
از فغانش سوز ہا اندر جگر“

اس کے بعد کیا ہوا؟ آسماں شوق ہو گیا اور ایک حور پاک زاد نظر ہوئی۔

وہ نہایت خوب رو تھی، اس کی پیشانی سے نورِ ابدی اور آنکھوں سے سرورِ ہمدی
 ٹپک رہا تھا۔ وہ ایک ریشمی جلد پہنے ہوئے تھی مگر افسوس کہ طوقِ وزنجیر
 میں جکڑی ہوئی تھی۔

رومی نے مجھ سے کہا کہ دیکھو! یہ روحِ ہند ہے۔
 از فغانش سوز ہا اندر جگر

روحِ ہندوستان نالہ فریادی کند

ہندیاں بیگانہ از ناموس ہند	شمعِ جاں افسرد در فانوس ہند
زخمہ خود کم زند بر تارِ خویش	مردکِ ناکرم از اسرارِ خویش
از لیش افسردہ می سوزد جگر	بر زمانِ رفتہ می بند و نظر
نالہ ہائے نارسائے من از دست	بند ہا بر دستِ پایے من از دست
از رسومِ کہنہ زنداں ساختہ	خویشتن را از خود می پردازختہ

آدمیت از وجودش درد مند

عصر نو از پاک و ناپاکش نژند

بگذر از فقرے کہ عریانی وہار	اے خنک فقرے کہ سلطانی دہار
الحند از جبر دم از خوئے صبر	جا برو مجبور را زہراست جبر!
ایں بہ صبر پیہے خوگر شود	آں بہ جبر پیہے خوگر شود

ہر درد را ذوقِ ستم گردد فزوں

در دمن یا لیت قومی یعلون

لہ تش - مخفف آتش

مرد جعفر زندہ روح اور ہنوز!	کے شب ہندوستان آید پروزا
آشیاں اندر تین دیگر تہاں	تاز قید یک بدن وامی رہد
گاہ پیش دیریاں اندر نیاز	گاہ اورا پاکلیسا ساز باز
عنتری اندر لباس حیدری است	دین او آئین او سوداگری است
رسم او آئین او گرد و گرد	تاجہان رنگ و بو گرد و گرد
در زمان ما وطن معبود او	پیش ازین حیرے دگر مسجود او
باطش چوں دیریاں ز تار بند	ظاہر او از غم دین و درد مند
اس مسلمانے کہن ملت کشا است!	جعفر اندر ہریان ملت کشا است
مارا اگر خنداں شود جز ماری نیست!	خند خنداں است مہا کس یار نیست
ملت او از وجود اولو نسیم!	از لفاش وحدت تو مے دو نیم
اصل او از صادقے یا جعفرے است!	ملتے راہر کجا غارت کرے است

الاماں از روح جعفر الاماں
الاماں از جعفر ان این زباں!

۱۔ افسوس کہ ہند کے باشندے ہند کی عزت سے بیگانہ ہیں۔ بات یہ ہے کہ جب کوئی شخص "اسرارِ خوش" (خودی کی مخفی طاقتوں) سے بے خبر ہوتا ہے تو وہ اپنی عزت کو برقرار رکھنے یا عزت رفتہ کو حاصل کرنے کے لئے کوئی جدوجہد نہیں کرتا (کیونکہ وہ یہ سمجھتا ہے کہ میں کچھ کر ہی نہیں سکتا) وہ اپنے اسلاف کے کارناموں (زمانِ رفتہ) کو یاد کرتا رہتا ہے اور "ٹھنڈی آگ" سے اپنا کلیجہ جلاتا رہتا ہے۔

ہائے افسوس! ہندیوں کی بُردی (خودنا شناسی) کی وجہ سے میرے ہاتھ پاؤں از بخیردوں میں جکڑے ہوئے ہیں، ان کی خودی مُردہ ہو چکی ہے اس لئے ہنوز رسومِ کہنہ کی قیود میں گرفتار ہیں مثلاً

گناہے، بندر اور سانپ کی پرستش کرتے ہیں اور ان کو مارنا مہاپاپ سمجھتے ہیں لیکن انسان کا خون بہانا خالص پن سمجھتے ہیں!
 حیوان ہتھیار یعنی حیوان کا خون کبرنا جرم عظیم یقین کرتے ہیں لیکن انسان کا خون چوسنا (سودور سود) بالکل جائز گردانتے ہیں!

اسی لئے رُوح ہندوستان یہ سچی بات کہتی ہے کہ

ع آدمیت از وجودش درد مند

دوسرے مصرع میں کہ "عصر نواز پاک و ناپاکش نثرند

اقبال سے ہندو قوم کی اس عجیب و غریب رسم کی طرف اشارہ کیا ہے

جسے "چھوت چھات" کہتے ہیں۔ اسی چھوت چھات سے ہندوستان کے دس کروڑ باشندوں کو، جو اس ملک کے اصلی باشندے ہیں۔ (بائیں اعتبار کہ آریوں کے آنے سے پہلے اس ملک میں موجود تھے) اچھوت بنا دیا یعنی عملاً انسانیت سے خارج اور شہریت کے ابتدائی حقوق سے محروم کر دیا بلکہ خدا کے گھر کے دروازے بھی ان پر بند کر دیئے! لہ

اس بند میں اقبال سے رُوح ہند کی زبان سے ہندو

دوسرا بند قوم کے نصب العین (بہترین طرز حیات) یعنی

رہبانیت پر نہایت لطیف پیرایہ میں تنقید کی ہے۔ رُوح ہند ہندوؤں سے کہتی ہے کہ اُس فقر (ترک دنیا یا دیراگ) سے باز آ جائیں جس کا نتیجہ عریانی ہے (یہ اشارہ ہے ان ہندو اور چینی سادہوؤں کی طرف جو بالکل

لہ اسلام ان بد نصیب انسانوں کے لئے بلاشبہ پیام زندگی یا آب حیات تھا مگر افسوس کہ مسلمان بادشاہوں نے اس طرف توجہ ہی نہیں کی۔ آج ہم اسی غفلت کا خمیازہ بھگت رہے ہیں۔ اللہ ہمارے ارباب اقتدار کو توفیق ارزانی فرمائے کہ وہ اپنے اسلاف کی غفلت کی تلافی کر سکیں۔ آصہین

عریاں رہتے ہیں

اس کے بجائے وہ فقیر (اسلامی طرز حیات) اختیار کر دین کا ثمرہ سلطانی ہے۔ اس شعر میں عریانی کا تقابل، سلطانی سے کیا ہے۔ یعنی فقر کی دو قسمیں ہیں:-
 (۱) فقر کافرانہ، جس کا نتیجہ عریانی ہے۔ عریانی کنایہ ہے غلامی یا محکومی کی زندگی سے۔ کیونکہ جب ایک شخص رہبانیت اختیار کرتا ہے تو اس کا آخری نتیجہ یہ نکلتا ہے کہ وہ دوسروں کا محتاج ہو جاتا ہے۔ چنانچہ راہبوں کی زندگی اس پر شاہد ہے۔ صاحب ثروت افراد ان کو "بہکشا" دیتے ہیں اور یہ بہکشا قبول کرنا گدائی کی ایک شریفانہ اور مہذب صورت ہے۔ بودھ دھرم میں بھکشو کہتے ہی اس شخص کو ہیں جو کاسہ گدائی لے کر بھیک مانگنے نکلتا ہے۔ لفظ "بھیک" بھکشائی سے نکلا ہے۔ یہی حال ہندو اور جینی سادھوؤں کا ہے۔ یہ لوگ بھی بھیک پر گذر کرتے ہیں۔

(ب) فقر مومنانہ۔ اس کا نتیجہ سریلندی، سروری اور حکمرانی ہے۔ بات یہ ہے کہ کافر اور مومن مقصد تو دونوں کا ایک ہی ہے یعنی ترک دنیا مگر نتیجہ میں زمین آسمان کا فرق ہے (جس کی تصریح مذکور ہو چکی ہے) اس کی وجہ یہ ہے کہ (۱) کافر ترک دنیا سے، ترک دنیا کا آغاز کرتا ہے یعنی اس کے فقر کی ابتداء ہی ترک دنیا سے ہوتی ہے۔ لامحالہ اسی پرانہ ہوتا ہو جاتی ہے اور وہ اپنی زندگی محتاجی

انے ہندو دھرم اور جین دھرم میں قطعاً برہنہ سادھوؤں کو ہیبت مقدس اور محترم سمجھا جاتا ہے یہ لوگ بالکل عریاں رہتے ہیں اور جس شہر میں جاتے ہیں وہاں کے ہندو اور جینی مرد اور عورتیں دونوں، ان کے درشنوں کو آتے ہیں۔ جین دھرم میں عریانی کی تفصیلت اس بات سے عیاں ہے کہ ان کے قدیم مندروں میں جس قدر بت نصب ہیں وہ سب ماورزاد برہنہ ہیں۔ راقم الحروف کو دیو گڑھ (ضلع جھانسی) کے جینی مندر میں اس قسم کے صد ہا بت دیکھنے کا اتفاق ہوا تھا ۱۲

اور مفلسی میں بسر کرتا ہے۔ خواہ لوگ اسے کتنا ہی مقدس یقین کریں مگر وہ ہر حال اپنی قیمتِ لایموت کے لئے دوسروں کا دست بگر ہوتا ہے۔
 (ب) مومن، ترکِ دنیا کا آغاز، دنیا کی تسخیر سے کرتا ہے یعنی وہ پہلے دنیا کو حاصل کرتا ہے۔ دنیا حاصل کرنے یا فتح حاصل کرنے سے مراد یہ ہے کہ وہ دنیا والوں پر غلبہ و اقتدار حاصل کرتا ہے۔ تلوار اور روحانیت کے زور سے حکومت حاصل کرتا ہے، خزانوں پر قبضہ کرتا ہے، اور جب اس کو حکومت، دولت، ثروت، طاقت — تمام مادی (دنیاوی) شان و شوکت نصیب ہو جاتی ہے تو پھر وہ ان سب کو اللہ کی خوشنودی کے لئے ترک کر دیتا ہے۔

— اس منزل پر پہنچ کر بظاہر کافر اور مومن، دونوں یکساں ہو جاتے ہیں یعنی دونوں تارکِ الدنیا نظر آتے ہیں مگر غور سے دیکھا جائے تو دونوں یکساں نہیں ہوتے، مومن تارکِ الدنیا ہوتا ہے اور کافر متروکِ الدنیا ہوتا ہے۔

جب مومن ترکِ دنیا کرتا ہے تو وہ فی الحقیقت ترکِ دنیا کرتا ہے کیونکہ کسی چیز کو ترک کرنے (اسے تیاگ کہتے ہیں) سے پہلے اس پر قبضہ ہونا ضروری ہے ورنہ یہ دعویٰ مہمل اور مضحکہ خیز ہو گا۔ مثلاً اگر ایک مفلس آدمی یہ کہے کہ میں نے ترکِ مال کر دیا تو سب اس پر ہنسنا شروع کریں گے کہ ارے بیوقوف! تیرے پاس مال تھا کب جو تو اس کے ترک کا مدعی ہے؟ یہ جملہ تو اسے زریب دیتا ہے جو صاحبِ دولت ہو۔ اسی طرح اگر ایک عربیاں سادھو یا بھکشو جو کیشکول ہاتھ میں لئے "بھکشنا" مانگتا پھرتا ہو یہ کہے کہ میں نے دنیا ترک کر دی تو عقلاً اس سے دریافت کریں گے کہ ارے مورکھ! تیرے پاس دنیا (دولت، حکومت، ثروت، طاقت، سلطنت، بادشاہت، سطوت، شوکت اور عظمت) تھی ہی کب جو تو نے اسے ترک کر دیا؟
 اقبال نے اس مضمون کو مثنوی پس چہ باید کریں نہایت خوبی اور عمدگی کے ساتھ نظم کیا ہے:-

فقیر کافر خلوتِ دشتِ مہراست فقیر مومن لرزہ بگردِ براست

آں خدا را جستن از ترک بدن این خودی را بر فسان حق زدن

آں خودی را کشتن دو سوختن

این خودی را چوں چراغ افروختن

دوسرا شعر:- اقبال خود پہلے شعر کی وضاحت کرتے ہیں کہ خبر اور صبر

دونوں سے اجتناب کرو۔

دوسرے مصرع میں ”جابر“ غلط ہے اس کی جگہ صابر پڑھو یعنی صابر اور

مجبور دونوں کے حق میں مسلک جبر منزلہ زیر ہے۔ یہاں صبر سے وہ صبر محمود مراد

نہیں ہے جس کی فضیلت قرآن حکیم میں آئی ہے بلکہ اس لفظ کو اقبال نے بیچارگی

کے مفہوم میں استعمال کیا ہے۔ مثلاً جب ایک غریب کا شکر گھر واپس آکر اپنے

رشتہ داروں سے یہ کہتا ہے کہ آج زمیندار نے مجھے مٹی کی کھالی دی تو اس کا بڑھا

یاپ اور بوڑھی ماں دونوں ہمدردی کے لہرے میں اس سے کہتے ہیں۔ ”بیٹا! صبر کرو،

یعنی ظلم و ستم برداشت کرو اور خاموش رہو۔۔۔۔۔

سب سے پہلی بات قابل غور یہ ہے کہ رہبانیت کی بنیاد اس تصور

پر ہے کہ

(۱) یہ دنیا ناپاک یا بُری ہے، اس لئے لائق ترک ہے۔

(۲) ہر شخص اپنی موجودہ زندگی میں اپنی سابقہ زندگی کے گناہوں کی سزا

بھگتا رہا ہے لہذا وہ جس حال میں ہے اس کو بدل نہیں سکتا یعنی ہر

انسان مجبور ہے۔

اس تصور کے پہلے جزیر غور کرو تو اس سے بھی مسلک جبری مستنبط ہوتا

ہے کیونکہ اگر مسلک رہبانیت کے واضع کی رائے میں انسان صاحب اختیار

ہوتا تو وہ ترک دنیا کے بجائے اسے بدلنے کی کوشش کیوں نہ کرتا اس مسلک

کے بانی کی رائے میں بدی، کائنات کی ذات میں داخل ہے اس لئے کوئی شخص کتنی ہی کوشش کیوں نہ کرے دنیا میں رہ کر نیک نہیں بن سکتا (اسی لئے ترک دنیا کرتا ہے)۔ فلسفہ کی اصطلاح میں اسی عقیدہ کو جبر کہتے ہیں۔

اس جبر مذہب کا منطقی نتیجہ یہ نکلتا ہے کہ آدمی میں خوئے صبر پیدا ہو جاتی ہے اس کی مثال ابھی درج ہو چکی ہے کہ کاشتکار اور اس کا باپ دونوں یہ سمجھتے ہیں کہ زندگی کے نظام میں تبدیلی نہیں ہو سکتی (انسان مجبور ہے) اس لئے صبر کرو، خاموش رہو، حرف شکایت زبان پر مت لاؤ۔

اقبال کہتے ہیں کہ جبر کا عقیدہ، صابر اور مجبور دونوں کے حق میں بمنزلہ زہر ہے۔ اس کی تشریح یہ ہے کہ اس کی بدولت:-

تیسرا شعر:- صابر تو صبرِ پیہم کا عادی ہو جاتا ہے اور مجبور جبرِ پیہم کا خوگر بن جاتا ہے۔ دونوں میں دنیا اور دنیا والوں کا ظلم و ستم برداشت کرنے کا فرق روز افزوں ہوتا ہے یعنی انسان مسلکِ جبر میں جس قدر کچھ ہو جاتا ہے اسی قدر اس میں ظلم و ستم سہتے کا مادہ بڑھتا جاتا ہے دنیا اس پر ناقابل بیان مظالم کرتی ہے مگر زبان سے اُف نہیں کرتا خاموشی کے ساتھ تمام مظالم برداشت کرتا رہتا ہے۔

روحِ ہندوستان کہتی ہے کہ وہ ظلم و ستم سہتا رہتا ہے اور میں "یا لیت قوم یعلمون" کا ورد کرتی ہوں! یعنی کاش میری قوم حقیقتِ حال سے آگاہ ہوتی۔

آخری بند میں اقبال، روحِ ہندوستان کی زبان سے، ہندوستان کی سیاسی حالت پر تبصرہ کرتے ہیں۔ ان کا روئے سخن درپردہ مسلمانوں کی طرف ہے جیسا کہ اس شعر سے مترشح ہوتا ہے:-

گاہ اور ابا کلیسا ساز باز گاہ پیش ویریاں اندر نیاز

لیکن یہ ذکر ۱۹۳۱ء کا ہے۔ ۱۹۴۶ء میں جیسا کہ ناظرین آگاہ ہیں ہندوستان کا بٹوارہ ہو گیا۔ یعنی ستمبر ۱۹۴۷ء کے خطبہ صدارت الہ آباد میں اقبال نے جو تجویز پیش کی تھی وہ حقیقت بن کر ظاہر ہو گئی۔ اس لئے اب اس شعر کی تشریح غیر ضروری ہے۔ بیشک اس زمانہ میں مسلمانوں کی یہ حالت تھی کہ جعفر کے بعض جانشین کلیسا سے ساز باز کرتے تھے اور بعض جانشین بیت پرستوں کے سامنے اظہار نیاز مندی کرتے تھے مگر اب مشیتِ ایزدی نے وہ بساط ہی لپیٹ کر رکھ دی اور

ع
آن قدر بے شکست و آں ساقی نامد

والا مضمون ہو گیا۔ بہر حال اس بند کا مفہوم مختصر طور پر لکھے دیتا ہوں۔ تاکہ شرح نویسی کا حق بقدر ضرورت ادا ہو جائے۔

روحِ ہندوستان کہتی ہے کہ خدایا جانے وہ دن کب آئے گا جب ہندوستان کی غلامی کا دور ختم ہو گا! افسوس کہ جعفر تو مر گیا مگر اس کی روح ابھی تک زندہ ہے۔ اس کی روح جب ایک جسم سے نکلتی ہے تو دوسرے جسم میں داخل ہو جاتی ہے۔

جعفر کے جانشینوں کی حالت یہ ہے کہ کبھی کلیسا سے ساز باز کرتے ہیں کبھی بیت پرستوں کے سامنے سر تسلیم خم کرتے ہیں۔ یہ لوگ بظاہر مسلمان (جید) ہیں مگر باطن اسلام کے دشمن (عشتری) ہیں۔ ان کا تہ کوئی دین ہے نہ ایمان، جیسے حالات دیکھے انہی کے مطابق اپنا طرز عمل بنا لیا۔ پہلے ان کا مسجود کچھ اور تھا۔ اب انہوں نے وطنیت کا مسلک اختیار کر لیا ہے۔ بظاہر مسلمانوں کے ہمدرد ہیں لیکن باطن بیت پرستوں کے ہمنوا ہیں۔

جعفر (غدار یا منافق) جس بدن میں ہو گا، اپنی ملت کا دشمن ہو گا۔ "یہ مسلمان" تو پورا تاملت کش ہے! بظاہر قوم کا دوست نظر آتا ہے مگر سانپ دراصل کسی کا دوست نہیں ہوتا۔ ملت کے جس قدر دشمن اس وقت سرگرم عمل ہیں ان کی اصل یا جعفر ہے یا صادق! خدا سب کو اس دور کے جعفروں سے محفوظ رکھے!

فریادیکے از زور قی نشینانِ قلزمِ خویش

”نئے عدم مارا پیر دئے وجود
 ساگڑ شتیم از جہانِ شرق و غرب
 یک شرر بر صادق و جعفر نزد
 دائے از بے مہرئی بود و نبود
 بر در دوزخ شدیم از درد و کرب
 بر سر یا مشتِ خاک تر نزد
 گفت دوزخِ راسِ خاشاک بہ

۹ شعراء من زیں دو کافر پاک بہ!

آنسوئے نہ آسماںِ فسیم ما
 گفت جاں سترے ز اسرارِ مین است
 جان زشتے گر چہ نرزد باد و جو
 پیش مرگِ ناگہماںِ فسیم ما
 حفظِ جانِ ہدمِ تن کارِ مین است
 اے کہ از مین ہدمِ جاں خواہی برو
 ایں چنین کارے نمی آید مرگ
 جانِ غدا لے نیا ساید ز مرگ!

اے ہوائے تندا لے دریائے خوں!
 اے نجوم! اے ماہتاب! اے آفتاب!
 اے تیان! بیض! اے لردانِ غرب!
 اے زمین! اے آسماںِ نیلیگوں!
 اے قلم! اے لوحِ محفوظ! اے کتاب!
 اے جہانے درغل بے ضرب و ضرب!
 ایں جہاں بے ابتدا لے انتہاست!

۱۰ بندہ غرارِ رامولا کجاست؟

ناگہماں آمد صدائے ہولناک
 ربطِ اقلیم بدن از ہم کسخت
 کوہ ہامشل کسحابِ انارِ مردور
 سینه صحرایِ دوریا چاک چاک!
 دمبدم کہ پارہ برکہ پارہ رنجیت
 انہدامِ عالمے بے بانکِ مصور!
 آشیاں بستند اندر بحرِ خوں!

موجہا پر شور واز خود رفتہ ترا غرق خون گردید آں کوہ و کمر!
 آنچہ بر پید او ناپیدا گذشت
 خیل انجم دید و بے پروا گذشت!

افسوس! ہماری غرداری اور ملت کشی کا نتیجہ یہ نکلا کہ آج
 ہمارا شمار نہ زندوں میں ہے نہ مردوں میں! مرنے کے

پہلا بند

بعد جب فرشتے ہمیں دوزخ میں لے گئے تو دوزخ نے کہا کہ میں ان ناپاک اور خبیث
 مجرموں کو قبول کرنے کے لئے تیار نہیں ہوں۔ ان کی وجہ سے میں بھی ناپاک ہو
 جاؤں گی۔ یہ لوگ میرے شعلوں سے دور ہی رہیں تو بہتر ہے!
 شعلا من زیری دو کافر پاک بہ

یہ مصرع دراصل اقبال کے ان جذبات کا مظہر ہے جو ان کے قلب میں جعفر
 اور صادق کے خلاف موجزن تھے۔

جب دوزخ نے ہمیں رد کر دیا تو ہم مرگ ناگہماں کے
 پاس گئے اور اس سے کہا کہ تو ہماری مشکل آسان

دوسرا بند

کر دے۔ موت کے فرشتے نے یہ سن کر کہا کہ روح (جان) میرے اسرار میں سے
 ایک سدا ستر ہے۔ میرا فرض منصبی جان کی حفاظت کرنا اور جسم کو فنا کرنا ہے۔ یہ وح
 ہے کہ غدار کی جان کی قیمت دو کوڑی بھی نہیں ہے لیکن تم جان کو فنا کرنے کی
 التجا کرتے ہو! میرے پاس سے چلے جاؤ!

موت یہ کام نہیں کر سکتی۔ یعنی غدار کو موت آجائے تو بھی جین نصیب
 نہیں ہو سکتا۔ بالفاظِ دیگر، مر کر بھی جین نہیں مل سکتا۔

اس بند میں اقبال نے یہ دکھایا ہے کہ غدار کی حالت یہ
 پیسرا بند ہے کہ وہ دنیا کی ہر شے — ہوائے تندر، دریائے

تیسرا بند

خون، آسمان نیلگوں، نجوم، ماہتاب، آفتاب، قلم، لوح محفوظ، کتاب،

بتان ابيض، لردان غرب وغیره — سے التجا کرتا ہے کہ ہماری دستگیری
کر دنگر

بندہ غدار را مولیٰ کجاست

یعنی غدار کوزمین و آسمان میں کہیں امان نہیں مل سکتی۔


اس بند میں اقبال نے یہ دکھایا ہے کہ یہ لوگ اسی
طرح فریاد کر رہے تھے کہ قلزم خونین میں ایکے لٹاک

چوتھا بند

طوفان پر پیا ہوا۔ اور قیامت کا سماں قائم ہو گیا اور اس طوفان میں ان
غداروں کی گمشدگی ہو گئی۔

خیل انجم ویدو بے پروا گذشت

یعنی کسی نے ان کی تباہی پر اظہار افسوس نہیں کیا۔



آس سوئے افلاک

فصل یازدہم

خلاصہ مباحث:۔ یہ جاوید نامہ کی طویل ترین فصل ہے اور مباحث کی اہمیت کے اعتبار سے فصل نہم کی ہم پائہ ہے۔ اس فصل میں شاعر نے حقیقتِ محمدیؐ کا راز فاش کیا ہے، اس فصل میں حیاتِ جاوداں حاصل کرنے کا طریقہ بتایا ہے۔ ان دونوں باتوں میں مخفی ربط ہے کہ جب تک کوئی شخص فنا فی الرسولؐ کا مقام حاصل نہ کر لے، حیاتِ ابدی سے ہمکنار نہیں ہو سکتا۔ اس فصل کی شرح لکھنے سے پہلے ہم اس کے مباحثِ عالیہ کا اجمالی خاکہ ہدیہ ناظرین کرتے ہیں:۔

- ۱۔ حکیم نطشہ کا مقام، مکان اور لامکان کے درمیان دکھایا ہے۔
- ۲۔ جہانِ بے جہات (لامکان) کی ماہیت جہانِ دل کی مثال سے سمجھائی ہے۔

۳۔ عصمتِ مآب شرف النساءِ بیگم کی پاکیزہ اسلامی سیرت کی ایک جھلک دکھائی ہے اور ضمناً مسلمانانِ پنجاب کی غیر اسلامی زندگی کا ماتم کیا ہے۔

خالصہ شمشیر و قرآن را بسرد

اتدراں کشور مسلماتی بگرد

۴۔ امیر کبیر سید علی ہمدانیؒ اور ملا طاہر غنی کشمیری کا تعارف۔

۵۔ شاعر، شاہ ہمدانؒ سے پہلا سوال کرتا ہے کہ خدا نے شیطان کو کیوں

پیدا کیا؟

۶۔ پہلے سوال کا جواب باصواب حاصل کرنے کے بعد زندہ رود دوسرا سوال کرتا ہے کہ اہل کشمیر کی اس عبرتناک سستی کا باعث کیا ہے؟ اس ضمن میں شاعر کشمیری مسلمانوں کی گذشتہ عظمت کی طرف بھی اشارہ کرتا ہے:-

دُر زمانے صفت شکن ہم بودہ است

مطلب یہ ہے کہ ایسی بہادر قوم اس قدر مردہ کیسے ہو گئی؟

اس سوال کے جواب میں شاہ بہمان نے یہ نکتہ بیان کیا کہ جو قوم مرنے سے ڈرنے لگتی ہے وہ مرجاتی ہے، اور جو قوم موت کو محبوب رکھتی ہے زندہ ہو جاتی ہے۔

۷۔ زندہ رود تیسرا سوال کرتا ہے کہ

چیت اصل اعتبار تخت و تاج؟

شاہ صاحب اس کے جواب میں فرماتے ہیں کہ

باج راجز بادو کس دادن حرام

۸۔ غنی اس بات پر فخر کرتا ہے کہ جن برہمن زادوں نے ہندوستان کو ذوق

آزادی عطا کیا ہے وہ کشمیر ہی کے باشندے ہیں

اصل شان از خاک دامنگیر ماست

۹۔ اس کے بعد اقبال نے غنی کی زبان سے اپنا محبوب فلسفہ حیات

واضح کیا ہے کہ

باکراں در ساختن مردِ دوام

۱۰۔ آخر میں غنی زندہ رود سے کہتا ہے کہ جب تیری صدا، کارواں کے حق میں

”بانگِ درا“ ہے تو پھر

تو ز اہلِ خطہ تو میدی چرا؟

اس حوصلہ افزائی کے بعد غنی اس سے ایک نوائے متانہ کی فرمائش کرتا ہے

جس کے جواب میں زندہ رود ”زبورِ عجم“ کی ایک غزل سُناتا ہے۔ جو بلاشبہ اس

کتاب کی بہترین غزلوں میں سے ہے کیونکہ اس کے مطلع میں اقبال کا فلسفہ یا تعلیمات قرآنی کا خلاصہ پوشیدہ ہے۔

۱۱۔ جب زندہ رود نغمہ سرائی سے فارغ ہوتا ہے تو مرشدِ رومی اس کی توجہ بہر تری ہری کی طرف مبذول کرتے ہیں۔ اور کہتے ہیں کہ وہ تیرے کلام کو سن کر تیری طرف متوجہ ہے۔ اس لئے اس سے استفادہ کر۔ چنانچہ زندہ رود اس سے سوال کرتا ہے کہ مہاراج! شعر میں سوز کہاں سے آتا ہے؟

بہر تری ہری اس کا جواب دیتا ہے۔ اس کے بعد زندہ رود اس سے کہتا ہے کہ ہندوستان کے باشندے اس وقت بڑی کشمکش میں مبتلا ہیں۔ اس لئے ”سہر حق“ بے حجاب بیان کر دیجئے۔ یہ سن کر بہر تری ہری ہندیوں کو یہ پیغام دیتا ہے کہ

پیش آئین مکافات عمل سجدہ گزار

زانا کہ خیزد ز عمل مفتوح واعراف و بہشت

۱۲۔ اس کے بعد زندہ رود، سلاطین مشرق سے ملاقات کرتا ہے۔

(۱) نادر شاہ (ایرانی) نے کہا کہ مجھے ایران اور اہل ایران کے حالات سناؤ۔ زندہ رود نے کہا کہ افسوس ہے کہ اہل ایران، وطنیت کی لعنت میں گرفتار ہیں۔

دل بہرستم داد و از حیدر گذشت

عین اس موقع پر ناصر خسرو و علوی کی روح نمودار ہوتی ہے اور ایک غزل سنا کر غائب ہو جاتی ہے۔

(ب) احمد شاہ ابدالی زندہ رود سے افغانستان کا حال دریافت کرتا ہے۔

زندہ رود کہتا ہے

از مقاصد حسان او آگاہ نیست

۱۳۔ یمن کر ابدالی مسلمانان عالم کو پیغام دیتا ہے کہ اگر مسلمان اپنے دین پر قائم ہو جائیں تو دنیا میں سربلندی حاصل کر سکتے ہیں۔ ان کے زوال کا باعث تقلید

غرب ہے۔ صرف مغربی لباس زیب تن کرنے سے ترقی نہیں ہو سکتی۔ مغرب کے عروج کا سبب، رقص و سرود یا لادینی نہیں ہے جیسا کہ مسلمانوں نے سمجھ رکھا ہے ان کی سر بلندی کا باعث علم و فن ہے لہذا مسلمانوں کو بھی علوم و فنوں میں مہارت حاصل کرنی چاہیے۔

۱۴۔ زندہ رود، دریافت کرتا ہے کہ تقدیرِ شرق کیا ہے؟ ابتدائی جواب دیتا ہے کہ اگر افغانستان اور ایران کے حکمران عزم و ہمت سے کام لیں تو مشرق کی تقدیر بدل سکتی ہے۔

۱۵۔ اس کے بعد سلطان شہید، زندہ رود سے ہندوستان کا حال دریافت کرتے ہیں، زندہ رود جواب دیتا ہے کہ ہندوستان کے باشندے اپنی آزادی کے لئے جدوجہد کر رہے ہیں۔

۱۶۔ سلطان شہید دوسرا سوال کرتے ہیں کہ دکن کا کیا حال ہے؟ زندہ رود جواب دیتا ہے کہ وہاں زندگی کے کچھ آثار تو نظر آتے ہیں۔

۱۷۔ سلطان شہید، اہل و کن کو پیغام دیتے ہیں۔ اور اس ضمن میں حیات، مرگ اور شہادت کا فلسفہ بیان کرتے ہیں۔

۱۸۔ سلاطین سے گفتگو کے بعد زندہ رود، فردوس سے رخصت ہوتا ہے۔ بوقتِ رخصت حوریں کہتی ہیں۔ کہ

ع
یک دو دم بامانیشیں بامانیشیں

زندہ رود ان سے کہتا ہے کہ عاشق کسی جگہ قیام نہیں کر سکتا۔ یہ سن کر حوریں کہتی ہیں کہ اچھا! ایک غزل تو سناتے جاؤ۔ زندہ رود انہیں ایک غزل سناتا ہے اور رخصت ہو جاتا ہے۔

۱۹۔ زندہ رود، حوروں سے رخصت ہو کر بارگاہِ ایزدی میں پہنچتا ہے اور عرض کرتا ہے کہ اے خدا! ملوکیت کی وجہ سے تیری دنیا خراب ہو گئی ہے اور مسلمان تو بالکل تباہ حال ہیں۔ ان کی حالت یہ ہے :-

چار مرگ اندر پئے این دیر میر
سود خوارو والی و ملا و پیر

۲۰۔ ذاتِ حق کی بارگاہ سے یہ جواب ملتا ہے کہ :-

ہر کہ اور ا قوتِ تخلیق نیست

نزدِ ماجز کا فرزندِ خلق نیست

۲۱۔ زندہ رود عرض کرتا ہے کہ مسلمانوں کے دو بارہ زندہ ہونے کی صورت کیا ہے؟

جواب ملتا ہے کہ اگر مسلمان توحید پر عامل ہو جائیں تو دو بارہ زندہ ہو سکتے ہیں۔

ملتے چوں می شود توحید مست

قوت و جبروت می آید بدست

۲۲۔ زندہ رود آخری سوال کرتا ہے کہ

من چرا در بند تقدیرم بگوئے

تو نمیری من چسپ امیرم بگوئے

بارگاہِ اینر دی سے جواب ملتا ہے کہ جو شخص کائنات میں غرق ہو جاتا ہے انجام

کارم جاتا ہے مگر جو شخص کائنات کو اپنے اندر غرق کر لیتا ہے وہ حیاتِ جاوداں حاصل کر لیتا ہے۔

یہ سن کر زندہ رود خدا سے التجا کرتا ہے کہ

وانما تقدیرہ ہائے غرب و شرق

اس التجا کے جواب میں جلالِ اینر دی کی تجلی ہوتی ہے۔ زندہ رود غمخس کھا کر گر پڑتا ہے۔

اور ضمیرِ عالم سے ایک صدائے سوزناک بلند ہوتی ہے جس میں اسے اپنے سوال کا جواب مل جاتا ہے۔

زندگی انجمن آرا و نگہبان خود است

اسے کہ در قافلہ بے ہم نشو یا ہم رو

یہاں جاوید نامہ ختم ہو جاتا ہے اب ہم اس فصل اور اس کی شرح کو ہدیہ ناظرین

کرتے ہیں۔

مقام حکیم الماتوی نطشہ

ہر کجا استیزہ بود و نبود
 ہر کجا مرگ آورد پیغام زلیست
 ہر کجا مانند باغ ارزاں حیات
 چشم من صد عالم شش روزہ دید
 ہر جہاں را ماہ پروینے دگر
 وقت ہر عالم رواں مانند زو
 سال ما اینجامرے آنجا دے!

کس نہ اند ستر این چرخ کبود!
 ای خوش آن مردے کہ دانہ مرگ حسیت!
 بے ثبات و با تمنائے ثبات!
 تا حد این کائنات آمد پدید!
 زندگی را رسم و آئینے دگر!
 دیر یاز این جا و آن جا تندرو!
 پیش این عالم باں عالم کعبہ!

عقل ما اندر جہانے ذوفنون

در جہانے دیگرے خوار و زبوں!

بر شعور این جہان چون و چند
 دیدہ ادا از عقاباں تیسرتر
 دمبدم سوز درون او فرود
 بود مردے با صدائے درد مندیا
 طلعت او شاہد سوز جگر!
 بر لبش ملتے کہ صد بارش سرود!

نہ جیریلے نہ فردوسے نہ تورے تے خداوندے

گفت خاکے کہ می سوزد ز جان آرزو مندے!

من یہ رومی گفتم این دیوانہ کیت!
 در میان این دو عالم جائے اوست
 باز این حلاج بے دار و رسن
 گفت: این فرزانہ الماتوی است
 نعمت دسرینہ اندر تائے اوست!
 نوع دیگرے گفتہ آن حرف کہن!

اے دریا - اے آہستہ خرام -

حرف او بیاک افکارش عظیم
ہم نشیں بر جذبہ او پے نبرد
عاقلاں از عشق وستی بے نصیب!

غریباں از تیغ گفتارش دو نیم!
بندہ مجذوب را مجنوں شمردا
نبض او دادند در دست طبیب!

باز نرسکاں حسیت غیر از ریو و رنگ
ابن سینا بریاضے دل نہد

وائے مجذوبے کہ زاد اندر فرنگ!
رگ زندیا حب خواب آورد ہر

بود حلاجے بشہر خود غریب

جاں ز ملا برد و کشت اور اطمیب!

مرد رہ دانے نبود اندر فرنگ

پس قروں شد نغمہ اش از تار جنگ!

راہ رو کس را نشاں از رہ نہاد

صد خلل در واردات او فتاد!

تقدیر بود و کس عیار اورا نہ کرد

کاروانے مرد کار اورا تہ کرد

عاشقے در آہ خود گم گشتہ

ساکے در راہ خود گم گشتہ

مستی او برز جاجے را شکست

از خدا برید ہم از خود گست!

خواست تا بایتد چشم ظاہری

اختلاط قاہری باد بیری!

خواست تا از آب و گل آید پروں

خوشہ کنز کشت دل آید پروں!

آنچہ او جوید مقام کبریاست

این مقام از عقل و حکمت و راست!

زندگی شرح اشارات خودی است

لاوالا از مقامات خودی است!

او بہ لا در ماند و تا لا نہ رفت

از مقام عبودہ بیگانہ رفت!

یا تجلی ہمکنار و بے خبر

دور تر حوں میوہ از بیخ شجر

چشم او جز رویت آدم نخواست

نعرہ بیباکانہ زد آدم کجاست!

ورنہ او از خاکیاں بیزار بود

مثل موسیٰ طالب دیدار بود!

کاش بودے در زمان احمدی

تا رسیدے بر سرور سردے

لے حضرت شیخ احمد سرہندی۔

عقل او پانچویں شستن در گفتگوست تورہ خود رو کہ راہ خود نکوست!

پیش نہ گامے کہ آمد آں مقام
'کاندرو بے حرف می روید کلام'

تھوید۔ چونکہ اس عنوان کے تحت، اقبال نے نطشہ کے فلسفہ کے بعض اہم پہلوؤں کو واضح کیا ہے اس لئے سب سے پہلے ہم اس کے سوانح حیات درج کرتے ہیں اس کے بعد اقبال کے اشعار کی شرح درج کریں گے۔

فریڈرک ولہلم نطشہ ۱۸۴۴ء
بمقام راکن (جرمنی) پیدا ہوا

نطشہ کے سوانح حیات

اس کا باپ پادری تھا۔ چار سال کی عمر میں یتیم ہو گیا۔ باق اور لائپزگ میں تعلیم حاصل کی۔ علم اللغة (فلاوچی) اس کا خاص مضمون تھا۔ اور خدا اور ذہانت کی بدولت اس نے اس فن میں اس قدر اعلیٰ درجہ کی مہارت حاصل کر لی کہ ۲۲ سال کی عمر میں اسے SALE یونیورسٹی میں لیکچرار مقرر کیا گیا۔ اور کچھ عرصہ کے بعد پروفیسر بنا دیا گیا۔

۱۸۷۰ء میں جرمنی فرانس کی جنگ میں شرکت کی مگر صحت تباہ ہو گئی۔ مختلف عوارض کا شکار ہو کر واپس آیا۔ اور اسی خرابی صحت کی حالت میں تدریس و تعلیم کا سلسلہ شروع کر دیا۔ جس کا نتیجہ یہ نکلا کہ ۱۸۷۹ء میں مستعفی ہو گیا۔

۱۸۸۹ء تک اس کی زندگی اس طرح بسر ہوئی کہ صحت کے حصول کی خاطر مختلف شہروں میں اقامت گزریں رہا۔ آمدنی قلیل، صحت خراب، خیالات باغیانہ، مزاج نازک، طبیعت شاہانہ، دولت عنقا، غمگسار ناپید سب سے بڑی مصیبت یہ کہ تجربہ کی زندگی یعنی محبت سے محرومی۔ لیکن ان حالات میں بھی تصنیف کا سلسلہ برابر جاری رہا۔

۱۸۸۹ء میں اس پر فالج کا حملہ ہوا اور اس نامراد مرض نے اسے مجبوط الحواس

بنا دیا۔ دیوانگی یا اختلال دماغی کا یہ عالم تادمِ وفات قائم رہا۔ ۱۸۹۷ء تک اس کی ماں نے اس کی تیمارداری کی اور جب اس کی وفات ہو گئی تو اس کی بہن نے یہ فرض انجام دیا۔ ۱۹۰۰ء میں اس مجذوب فرنگی نے قیدِ حیات سے رہائی پائی۔

نطشہ کی شخصیت | نطشہ دنیا کے اُن عظیم المرتبت انسانوں میں سے ہے جن کی جیتے جی کوئی قدر و منزلت نہیں ہوتی۔ مگر مرنے کے بعد ان کو عزت، شہرت، عظمت، ہر نعمت حاصل ہو جاتی ہے۔ جب اس کا شاہکار لقبول زرنشت، شائع ہوا تو چالیس بیس بیس نسخوں سے زیادہ فروخت نہ ہو سکے (ہیوم اور شوپن ہار کے ساتھ بھی یہی ہوا تھا) مگر آج پورپ کی تمام زبانوں میں اس کا ترجمہ ہو چکا ہے۔

بات یہ ہے کہ نبی آدم خواہ وہ مغربی ہوں یا مشرقی اور ہندو ہوں یا مسلمان، کافر ہوں یا مومن، منکرِ خدا ہوں یا قائلِ خدا۔ باطنی (ذہنی) زندگی کے اعتبار سے شدید ترین قسم کی تقلید (ذہنی غلامی) میں گرفتار ہیں۔ لاکھوں میں ایک آدمی مشکل ایسا نکل سکتا ہے جو اپنے عقائد کے خلاف کوئی بات سُن سکے۔ ہندوستان اور پاکستان کے لوگ یہ سمجھتے ہیں کہ اہل یورپ بڑے روشن خیال اور تعصبات سے پاک ہیں۔ مگر حقیقت حال اس کے برعکس ہے۔ اور بعض پہلوؤں سے تو یہ لوگ ایشیائی اقوام سے بھی زیادہ متعصب، قدامت پرست اور تنگ نظر ہیں۔ چونکہ نطشہ نے مسیحیت کی ترویج کی۔

لے انگلستان کے باشندے قدامت پرستی کے اعتبار سے ریف قوموں پر "فضیلت" رکھتے ہیں۔ ۱۹۰۷ء میں ایڈورڈ ششم کو محض اس لئے تختِ تاج سے دستبردار ہونا پڑا کہ وہ ایسی طلاق یافتہ عورت سے شادی کرنا چاہتا تھا جو شاہی خاندان سے نہیں تھی۔ انگلستان کا مذہب پرست طبقہ اس لئے خلاف ہو گیا کہ وہ عورت مطلقہ تھی۔ (کلیسا کے انگلستان کی نگاہ میں طلاق گناہِ عظیم ہے) اور شاہ پرست طبقہ اس لئے مخالف تھا کہ وہ عورت کسی بادشاہ کی بیٹی یا بہن نہیں تھی اس کے باوجود انگریز روشن خیال ہیں اور ہم لوگ قدامت پرست ہیں!

(د) اس لئے کلیسائی طبقہ اس کے خلاف ہو گیا۔

(ب) خدا کا انکار کر دیا اس لئے مذہبی طبقہ اس کا مخالف ہو گیا۔

(ج) یورپین تہذیب اور ثقافت کی خامیوں کو عریاں کر دیا۔ اس لئے تعلیمیافتہ

طبقہ میں اس کی مخالفت کا بازار گرم ہو گیا۔

لیکن نطشہ کی ہمت قابلِ داد ہے کہ علالتِ مفاسی، تنہائی اور ناقدری

کے باوجود وہ آخر وقت تک اس راہ پر گامزن رہا جس کو وہ صحیح سمجھتا تھا۔ یعنی

تاممِ وفاتِ مسیحیت اور مسیحی تہذیب کو دنیا سے نیرت و نابود کرنے کی کوشش کرتا

رہا۔ صداقت کی خاطر اس نے دوستوں کی محبت اور اپنی شہرت اور سردالغزیری

دونوں باتوں کو قربان کر دیا۔

نطشہ بلاشبہ غیر معمولی شخصیت کا مالک تھا۔ وہ بیرونی اور قریبی

چنانچہ اقبال نے اس کی ذہانت کو عقاب کی آنکھ سے تشبیہ دی ہے۔ اور میری

رائے میں اس کی یہی ذہانت اس کے حق میں وبالِ جان بن گئی۔ اس کی وضاحت

آئندہ سطور میں کی جائے گی۔

(ب) شاعری، موسیقی، مصوری اور ادب، جملہ فنونِ لطیفہ کا قادرِ وان تھا۔

بالخصوص موسیقی سے تو عشق تھا۔ وہ کہتا ہے کہ ”موسیقی کے بغیر زندگی ایک

غلطی ہے“

(ج) بید حساس واقع ہوا تھا۔ اسی تیزی حس اور شدتِ جذبات نے اسے

مجذوب بنا دیا چنانچہ اس نے ۱۸۸۶ء میں اپنی بہن کو لکھا کہ ”میری صحت واصل

بالکل نارمل ہے۔ میری ذہنی کوفت کا سبب میری ذکاوتِ احساس ہے اور میرا

دل ہر وقت ایسے دوستوں کے لئے پھڑکتا رہتا ہے جو میرے بھخیال ہوں اور میری

باتوں کو سمجھ سکیں۔ میں اپنے کو اس بھری دنیا میں بالکل تنہا محسوس کرتا رہتا ہوں

اور اس احساسِ تنہائی نے مجھے مضطرب بنا رکھا ہے۔ اگر تم کسی صورت سے

ایسے رفیقوں کا چھوٹا سا حلقہ مہیا کر سکو۔ جو میری باتوں کو سمجھ سکیں۔ تو میں

بہت جلد صحت یاب ہو جاؤں گا۔

واضح ہو کہ اقبال کے رائے میں نطشہ مجنوں (پاگل یا دیوانہ) نہیں تھا۔ بلکہ اس پر جذب کی کیفیت طاری ہو گئی تھی۔ یعنی وہ مجذوب ہو گیا تھا۔ اقبال کا نظریہ قرین صحت اس لئے ہے کہ اس نے اس حالت میں بھی تصانیف کا سلسلہ جاری رکھا اور سب جانتے ہیں کہ کوئی پاگل یا دیوانہ کسی قسم کی تصنیف نہیں کر سکتا۔ چونکہ یورپ کے لوگ جذب اور جنون میں فرق نہیں کر سکتے، اس لئے انہوں نے ایک مجذوب کو مجنوں قرار دے دیا۔ لیکن یہ کبھی حل نہ کر سکے کہ ایک مجنوں اور دیوانہ شخص دیوانگی کی حالت میں بلند پایہ علمی کتابیں کیسے لکھ سکتا ہے۔ یہی وجہ ہے کہ انہیں یہ اعتراف کرنا پڑا۔ کہ نابغہ (J. E. Nizami) دیوانگی کے عالم میں بھی دیوانگی کے قوانین کا پابند نہیں ہوتا۔ (دیکھو سائیکلو پیڈیا آف ریلیجن اینڈ ایٹھکس۔ آرٹیکل نطشہ لیکن اگر یورپ کے علماء، اسے مجنوں کے بجائے مجذوب قرار دیتے تو پھر انہیں یہ دشواری لاحق نہ ہوتی۔

نطشہ کی ذہانت اور حق پروری کا اندازہ اس بات سے بھی ہو سکتا ہے کہ ایک پادری کے گھر میں پیدا ہونے اور پرورش پانے کے باوجود اس نے تقلیدی طور پر اپنے باپ دادا کا مذہب اختیار نہیں کیا بلکہ اسے عقل کی کسوٹی پر جانچا اور چونکہ وہ مذہب اسے سراسر خلاف عقل نظر آیا۔ اس لئے اس نے اسے ترک کر دیا۔ اور جس وقت اس نے اپنے آبائی مذہب سے بیزاری کا اعلان کیا اس وقت اس کی عمر ۱۸ سال سے زیادہ نہ تھی۔

کیا خوب کہا ہے غالب نے:-

بامن میا و تیراے سپر، فرزند آذر رانگر

ہر کس کہ شد صاحب نظر، دین بزرگاں خوش نگر

اس کی تصانیف اگرچہ سب فلسفیانہ ہیں مگر اسلوب بیان کا نثر اور

ہینگل کی طرح فلسفیانہ (خشک اور پیچیدہ یا متعلق اور سنجیدہ) نہیں ہے بلکہ خالص

ادبیانہ اور شاعرانہ ہے۔ اور بعض اوقات تو اس کی طرز نگارش میں ساحرانہ
 دلکشی پیدا ہو جاتی ہے۔ بات یہ ہے کہ وہ قدرت کی طرف سے رزقانی طبیعت
 اور شاعرانہ انداز بیان لے کر دنیا میں آیا تھا۔ اور موسیقی تو گویا اس کی گھنٹی میں ٹپری
 ہوئی تھی۔ ان سب خوبیوں کی جھلک اس کی تحریروں میں نمایاں ہے۔ اور ان خوبیوں
 کے علاوہ چونکہ وہ غالب اور عمرنی سے بھی بڑھ کر نکتہ دان، دقیقہ سنج اور بالغ نظر
 تھا۔ اس لئے اس کی تحریروں میں طنز بھی پایا جاتا ہے اور بات کہنے کا ڈھنگ بھی
 نرالا ہے۔ گویا نثر میں شاعری کرتا ہے (شاعری بھی تو طرفگی ادا یا جدت طرازی ہی
 کا نام ہے) مثلاً

(ا) "انسان ہی وہ حیوان ہے جو ہنس سکتا ہے اور اس کی وجہ یہ ہے کہ روتا
 بھی تو وہی ہے۔"

(ب) "رسم نکاح کی وجہ سے رسم مسافحت میں فساد رونما ہو گیا!"

اس جملہ میں جس قدر طنز اور شوخی پوشیدہ ہے اہل علم اس سے بخوبی آگاہ
 ہیں۔

طنز و مزاح، ظرافت اور شوخی، حکیمانہ نکتہ سنجی اور شاعرانہ جدت طرازی
 کے علاوہ اس کی تحریروں میں، اس قدر بیباکی اور بلاغت پائی جاتی ہے کہ مخالف
 بھی داد دینے پر مجبور ہو جاتا ہے مثلاً

"دنیا میں صرف ایک ہی آدمی عیسائی مذہب کا پیرو تھا۔ مگر افسوس

کہ دشمنوں نے اسے صلیب دے کر قصہ ہی تمام کر دیا!"

حق پرستی کا اندازہ تو اس بات سے ہو سکتا ہے کہ ہوش سنبھالتے
 ہی اپنے موروثی مذہب سے بیزار ہو گیا۔ مگر اس کے سامنے چونکہ
 مسیحیت کے علاوہ اور کوئی مذہب تھا نہیں بالفاظ دیگر چونکہ وہ اسلام
 کی خوبیوں سے آگاہ نہ ہو سکا اور اس نے دیگر مذاہب کو مسیحیت ہی پر قیاس
 کر لیا۔ اس لئے وہ نفس مذہب ہی سے بیزار ہو گیا اور مذہب کا انکار رفتہ

رقمہ انسان کو منکرِ خدا بنا دیتا ہے۔ لہ

نطشہ بلاشبہ مسیحیت کا سب سے بڑا دشمن تھا۔ اور بعض
نقادوں کا یہ خیال ہے کہ فرز فریبوس کے بعد کوئی شخص نطشہ سے
بڑھ کر مسیحیت کا مخالف نہیں گذرا۔ یوں تو نطشہ سے کچھ عرصہ قبل
اسٹراٹس اور فیورباخ نے اور خود اس کے ہم عصر

لہ اٹھارویں صدی میں الحاد اور بیدینی کا جو طوفان یورپ میں برپا ہوا اس کی
سب سے بڑی وجہ یہی تھی کہ جب اہل یورپ و علماء و حکماء عقلا، کولوپ اور کلیسا کی
غلامی سے رہائی حاصل ہوئی اور انہوں نے مسیحیت کو عقل کی روشنی میں دیکھا تو اس سے
بیزار ہو گئے۔ دوسرا کوئی مذہب ان کے سامنے تھا نہیں اس لئے وہ نفس مذہب ہی
سے متنفر ہو کر انکار اور الحاد کی راہ پر گامزن ہو گئے۔ تفصیل کے لئے دیکھو ڈیپ اور میکی
اور بگل اور وہائٹ کی تصانیف ۱۲

۳ حکیم فرز فریبوس (PORPHYRY) تو فلاطونیت کا علمبردار اور فلاطینس (PLOTINUS)
کا جانشین تھا۔ اس نے مسیحیت کی تردید میں پندرہ کتابیں تصنیف کی تھیں۔ ۳۲۲ء میں پیدا
ہوا اور ۳۰۳ء میں وفات پائی۔

۴ ڈیوڈ۔ اسٹراس، جرمنی کا مشہور فاضل نقاد تھا۔ اس کی شہرت اس کی کتاب حیات
مسیح پر مبنی ہے۔ اس کتاب میں اس نے مسیحیت کی تردید کی ہے۔ اس کتاب کا جواب ڈاکٹر
نینڈر نے لکھا تھا جو ۱۸۴۳ء میں شائع ہوا تھا۔ میں نے یہ کتاب پڑھی
تھی میری رائے میں ڈاکٹر مذکور اسٹراس کے کسی اعتراض کا جواب نہیں
دے سکا۔

۵ فیورباخ، جرمنی کا مشہور عالم اور فلسفی تھا۔ اس نے مسیحیت کی تردید میں ایک
زبردست کتاب لکھی تھی جس کا نام ہے۔ روح مسیحیت۔ کارل مارکس نے فیورباخ کے
افکار سے بہت کچھ استفادہ کیا ہے۔ ۱۲

رینان (REYAN) اور جوزف میک کیب اور رابرٹسن وغیرہم نے مسیحیت کی تردید میں ایسی زبردست تصانیف دنیا کے سامنے پیش کیں جن کا جواب آج تک کسی سے نہ ہو سکا۔ مگر نطشہ کی تردید کا انداز ہی جداگانہ ہے۔ اس نے مسیحیت کے عالم مخالفین کی طرح صرف تملیث، تجسیم مسیح اور کفارہ مسیح کو خلاف عقل ثابت کرنے پر اکتفا نہیں کیا۔ بلکہ اس نے مذہب کو اس کسوٹی پر جانچا کہ وہ زندگی کے تقاضوں کو کس حد تک پورا کر سکتا ہے؛ اور اس نے بڑی جرأت کے ساتھ یہ ثابت کیا کہ یہ مذہب زندگی سے فرار کا سبق دیتا ہے۔ (جس طرح بودھ دھرم) اس لئے انسانیت کے حق میں ضرر ہے۔

میرے خیال میں جس بات نے اسے ملحد بنا دیا وہ مسیحیت میں خدا کا تصور ہے کیونکہ وہ کہتا ہے کہ مسیحی تصور خدا میں سب سے بڑی خرابی یہ ہے کہ وہ الوہیت کی شان سے معزلی ہے۔ مسیحیت کا خدا صرف غریبوں اور مسکینوں کا خدا ہے "پھر لکھتا ہے" مذاہب عالم میں مسیحیت نے خدا کا بدترین تصور پیش کیا ہے۔ ہر قسم کی طاقت، شجاعت، قوت، اقتدار اور غلبہ کے عناصر اس تصور سے خارج کر دیئے گئے ہیں (تفصیل کے لئے دیکھو اینٹی کرائسٹ فصل ۱۸۷۴)

نطشہ کی سب سے بڑی خصوصیت اس کے افکار کی اجتہادی شان ہے اور دوسری خصوصیت یہ ہے کہ ہر سطر سے اس کی شخصیت نمایاں ہے۔ ایسا لے اژنٹ رینان فرانس کا مشہور فلسفی اور عالم تھا۔ اس نے مسیحیت کی تردید میں جیات مسیح لکھی جو بہت مشہور ہوئی ابن رشد کے فلسفہ پر بھی ایک کتاب لکھی تھی۔ علامہ جمال الدین افغانی نے اس کے ساتھ تحریری مناظرہ بھی کیا تھا۔

اے جوزف میک کیب انگلستان کے عقل پرستوں کی جماعت کا سربراہ اور وہ رکن تھا۔ اس نے مذہب اور مسیحیت کے خلاف بہت سی کتابیں لکھیں۔

سے رابرٹسن بھی عقل پرستوں کی جماعت کا رکن تھا۔ اس کی تصانیف میں تاریخ اخلاق تالیف فلسفہ اور تنقید مسیحیت بہت مشہور ہیں۔

۱۸۷۴

معلوم ہوتا ہے کہ اس نے زیادہ تر روایات قلمبند کی ہیں۔ چنانچہ وہ خود لکھتا ہے
 ”میں نے اپنا فلسفہ روشنائی کے بجائے خونِ جگر سے لکھا ہے۔“ اس کی تصانیف کا
 مطالعہ کرو تو یہ معلوم ہوتا ہے کہ ایسا شخص ہم سے ہم کلام ہے جس کے سینہ میں آگ
 بھری ہوئی ہے۔

اس کی تصانیف میں شدتِ احساس کی یکسانیت (وحدت) پائی جاتی ہے
 اور اس یکسانیت سے اس کی عبارت میں ایسا زور پیدا ہو گیا ہے کہ پڑھنے والا
 اس کے خیالات کی رو میں بہتا چلا جاتا ہے۔ یہ رنگ بقول زررشت میں ہر جگہ
 نمایاں ہے۔

چونکہ وہ اپنے جذبات کے اظہار پر غیر معمولی قدرت رکھتا تھا اور اس کا
 تخیل فلک رس تھا، اور طبیعت شاعرانہ پائی تھی اس لئے اس نے فلسفہ کو شاعری
 کے لباس میں پیش کر کے ایک عالم کو مسحور کر دیا۔ اگر ”آرٹ“ جذبات کے اظہار کا
 نام ہے تو بلاشبہ نطشہ ایک عظیم الشان آرٹسٹ ہے۔

پروفیسر کلیے (K. L. P. E.) اپنی تاریخ فلسفہ یورپ میں لکھتا ہے کہ نطشہ
 جرمنی کے عظیم المرتبہ صاحبان طرز میں سے تھا۔ اسے انسانی جذبات کی عکاسی پر غیر معمولی
 قدرت حاصل تھی۔ اس کی تصانیف میں شاعری، مصوری اور موسیقی کا حیرت انگیز
 امتزاج پایا جاتا ہے وہ خود کہتا ہے کہ میری طرز نگارش دراصل ”رقصِ ناتمام“ ہے۔

اس کی شخصیت کی سب سے نمایاں خصوصیت یہ ہے کہ اس نے اپنی تصانیف
 کی بدولت فکرِ انسانی کو تقلید کی بندش سے آزاد کر دیا۔ اُس نے اُس زمانے میں
 (انیسویں صدی میں) دنیا کو حریتِ فکر کا پیغام دیا۔ جب فلسفہ اور سائنس دونوں
 حریت کے منکر اور جبریت کے علمبردار تھے۔

یامردہ ہے یا نزع کی حالت میں گزرتار
 جو فلسفہ لکھا نہ گیا خونِ جگر سے (اقبال)

نطشہ کی عظمت تو اس امر کی متقاضی ہے کہ اس
نطشہ کا فلسفہ کے افکار کو تفصیل کے ساتھ پیش کیا جائے۔

مگر اس شرح کے اوراق تفصیل کے متحمل نہیں ہو سکتے۔ اس لئے صرف اشارات پر
 اکتفا کروں گا۔

۱۔ اگرچہ نطشہ کے فلسفیانہ افکار کا ماخذ شوپن ہاور، ڈارون، رگنیز اور قدیم
 یونانی ثقافت ہے مگر آگے چل کر اس کا راستہ ان تینوں سے مختلف ہو گیا بلکہ ہم کہہ سکتے
 ہیں کہ اس کا فلسفہ (اپنی مکمل صورت میں) شوپن ہاور کے فلسفہ کا ردِ عمل ہے۔

شوپن ہاور اور نطشہ میں صرف اس حد تک اتحاد ہے کہ دونوں کے نزدیک
 کائنات، تصور (IDEA) کے بجائے (WILDE) کی منظر ہے لیکن آگے چل کر
 نطشہ نے شوپن ہاور کی مکمل تردید کر دی۔ مثلاً

(ا) شوپن ہاور کہتا ہے کہ (ارادہ، جو اصل کائنات ہے) بے مقصد ہے۔
 (ب) زندگی سراسر شر (بدی) ہے۔

(ج) اس لئے ارادہ کو فنا کر دو یعنی زندگی کو فنا کر دو

(د) نظامِ عالم کی ساخت میں بُرائی (بدی) داخل ہے۔ اس میں کوئی امید افزا
 پہلو نہیں ہے۔ یہ نظام انسان کا اشد مخالف ہے، ہمارے حوصلوں، تمناؤں اور
 ارادوں کا دشمن ہے، قاطع حیات ہے، ہمت شکن ہے۔

(ه) حیات ایک عارضی اور آنی جانی شے ہے۔

آرزو تمام مصائب کی جڑ ہے۔ لہذا نجات کی صورت یہ ہے کہ تمناؤں کو ختم کر دو

۱۔ اس نقطہ پر پہنچ کر شوپن ہاور اپنے استاد گوتم بدھ کا ترجمان بن جاتا ہے۔ بالکل یہی تعلیم اس
 ”مہاتما“ نے دی تھی کہ زندگی سراسر دکھ ہے۔ اس لئے دکھ سے نجات کی صورت صرف یہی
 ہے کہ زندگی کا خاتمہ کر دیا جائے۔ شوپن ہاور کو گوتم بدھ سے اس درجہ عقیدت تھی کہ اس کا چھوٹا
 مجسمہ ہمیشہ اس کے مطالعہ کی میز پر رکھا رہتا تھا ۱۲۔

یعنی زندگی کو فنا کر دو۔

نطشہ کہتا ہے کہ

(۱) ارادہ، بامقصد ہے اور مقصد فوق البشر کا ظہور ہے۔

(ب) زندگی شر نہیں ہے بلکہ خیر ہے۔

(ج) ارادہ کو فنا کرنے کے بجائے اسے مستحکم کر دینا کہ فوق البشر ظاہر ہو سکے۔

(د) یہ سچ ہے کہ کائنات ظالم اور بے رحم ہے مگر اس کے سامنے سپر انداز ہو جانا،

انسانیت کی سب سے بڑی توہین ہے، بلکہ خودی کی بدترین قسم کی تحقیر و تذلیل ہے۔

(۴) لہذا جب تک آخری سانس باقی ہے جدوجہد کرو یعنی کائنات پر غالب

آنے کی کوشش کرو۔

(۵) اگر اس کشمکش میں موت آجائے تو یہ بھی کامیابی ہے۔

(۶) اسی مسلسل جدوجہد سے انجام کار فوق البشر ظاہر ہوگا۔

۲۔ اگرچہ نطشہ، اس معاملہ میں ڈراورن سے متفق ہے کہ کائنات میں ارتقاء کا عمل

جاری ہے مگر تعبیر میں مختلف ہے۔

ڈراورن کہتا ہے:-

(۱) کائنات کی اصل مادی ہے۔

(ب) زندگی سراسر میکانیکی ہے۔

(ج) تنازع لیبقاؤ کا مطلب ہے عضوی اجسام خصوصاً انسان کا اپنے ماحول

سے مطابقت کرنا تاکہ ہر نوع باقی رہ سکے۔ اور تقائے نوع دراصل افراد کی بقاؤ

ہے۔

(ڈراورن کے فلسفہ میں ماحول مخدوم ہے، انواع، خادم ہیں)

نطشہ کہتا ہے:-

(۱) کائنات کی اصل مادہ یا مادی نہیں ہے بلکہ ارادہ یا خواہش اقدار ہے۔

(ب) زندگی میں میکانیت (مشین کی سی غیر شعوری حالت) نہیں ہے۔

بلکہ مقصد ہے یعنی فوق البشر کا ظہور

(ج) تنازع للبقاء کا مطلب ماحول کے سامنے تسلیم کرنا نہیں ہے

بلکہ اس سے جنگ کرنا اور اسے اپنی مرضی کے سانچے میں ڈھالنا ہے

(د) اس لئے صرف وہی افراد باقی رہیں گے جو باقی رہنے کے لئے جدوجہد کریں گے۔

اور اصلح افراد وہ ہیں جن میں زندہ رہنے کی خواہش (WILL) سب سے زیادہ ہے۔

۳۔ اگرچہ شوپن ہاؤر اور نپٹشے دونوں یہ کہتے ہیں کہ کائنات کی بنیادی حقیقت،

تصور نہیں ہے (جیسا کہ سیگل کا نظریہ ہے) بلکہ ارادہ (خواہش) ہے مگر فرق یہ ہے

کہ شوپن ہاؤر کے نزدیک ارادہ (خواہش) حیات پر مقدم ہے اور نپٹشہ کی رائے میں

حیات کو ارادہ پر برتری حاصل ہے۔

شوپن ہاؤر کہتا ہے "میں اس لئے زندہ ہوں کہ زندہ رہنے کا ارادہ کرتا ہوں"

نپٹشہ کہتا ہے "میں اس لئے ارادہ کرتا ہوں کہ میں زندہ ہوں۔"

دوسرا فرق یہ ہے کہ شوپن ہاؤر کی رائے میں مطلق (ABSOLUTE) حقیقتی ہے

اور افراد اعتباری ہیں (اس کے برعکس ارادہ مطلق ہے) لیکن نپٹشہ مطلق کو تسلیم نہیں

کرتا۔ اس کے یہاں فرد حقیقتی ہے۔

خلاصہ کلام اینکه نپٹشہ کی رائے میں اصل حیات "خواہش زلیت" نہیں ہے بلکہ

"خواہش اقتدار" ہے۔ ہر انسان اقتدار حاصل کرتے کا آرزو مند ہے۔ اور اس اقتدار

میں کچھ ایسی کشش ہے کہ اس کے لئے وہ اپنی جان بھی قربان کر دیتا ہے۔

۴۔ نپٹشہ "رجوع ابدی" (ETERNAL RECURRENCE) کا قائل ہے

اس کی توضیح یہ ہے کہ کائنات میں مکان، مادہ اور توانائی کے سابقہ امتزاجات خصوصاً

حیوانات بلکہ انسان، بار بار عود کریں گے۔ مگر چونکہ کوئی بات (شے) پہلے سے طے

شدہ (مقرر) نہیں ہے اور یہ عود یا رجوع میکانکی بھی نہیں ہے اس لئے اس تکرار کی

صورت دوری (CYCLIC) نہیں ہوگی۔ بلکہ ارتفائی (SPIRAL) ہوگی۔

وہ کہتا ہے کہ ہم اور تم سب بار بار پیدا ہوں گے۔ بلکہ ان گنت مرتبہ کر دو بارہ زندہ

کئے جائیں گے۔ اور اسی سطح پر پیدا ہوں گے جس پر مرتے وقت تھے۔ مثلاً اگر زید بوقت وفات دماغی اعتبار سے کمزور ہو قوت تھا تو وہ دوبارہ ہو قوت ہی پیدا ہوگا۔ مگر اسے اپنی حالت میں تبدیلی پیدا کرنے کا پورا اختیار حاصل ہوگا۔ یہاں ایک یہ سوال پیدا ہوگا۔ کہ جب خدا نہیں ہے تو انسانوں کو پیدا کون کرے گا؟ اس کا جواب یہ ہے کہ "خواہشِ زلیت" یا ریا دنیا میں آنے کا سبب ہے۔ دوسرا جواب یہ ہے کہ جس قوت نے موجودہ زندگی عطا کی ہے وہی دوبارہ زندہ کرے گی۔

۵۔ ہم بیان کر چکے ہیں کہ نطشہ کے فلسفہ میں کلیات کا کوئی تذکرہ نہیں ہے وہ صرف فرد سے بحث کرتا ہے۔ اس باب میں اس کے افکار کا خلاصہ یہ ہے۔

اے یہ نطشہ کے فلسفہ کا سب سے زیادہ کمزور پہلو ہے۔ سچ ہے خدا کا انکار کرنے کے بعد باہر منکر اس قسم کی حماقت کا ارتکاب کرتا ہے۔ نطشہ نے خدا کا انکار کیا تو وہ "خواہشِ زلیت" کو خدا بتاتا پڑا! کسی علت العلل کو تسلیم کئے بغیر کوئی فلسفی ایک قدم بھی نہیں چل سکتا۔

آتش پہ مغان نے راگ گایا تیرا
ہندو نے صنم میں جلوہ پایا تیرا
دہریا نے کیا دہر سے تعبیر تجھے
انکار کسی سے بن نہ آیا تیرا (حالی مرحوم)

اس نقطہ پر پہنچ کر نطشہ کا فلسفہ بوودہ دھرم اور جن دھرم سے مل جاتا ہے۔ فرق یہ ہے کہ نطشہ کے یہاں دوبارہ زندگی کا سبب "خواہشِ زلیت" ہے اور ان مذاہب میں حیات بن الہیات کا باعث "کرم" ہے۔ یعنی چھپی زندگی کے اعمال کا تقاضا۔!

چونکہ میرا مقصد اس تمہید میں نطشہ کے فلسفہ پر تنقید کرنا نہیں ہے اس لئے میں دانستہ طور پر اپنے قلم کو روکتا ہوں اور صرف اس بات پر اکتفا کرتا ہوں کہ آج تک کسی فلسفی نے تنازعہ پر کوئی عقلی دلیل پیش نہیں کی ہے (کیونکہ ایسا کرنا انسان کی طاقت سے باہر ہے) محض قیاسات اور ظنیات کو براہین کا مرتبہ دے کر طالبانِ حق کو فریب دینے کی کوشش کی ہے۔

(۱) ہر فرد (بشر) اپنی خودی کا اثبات اور اعلان کر رہا ہے۔ اور اپنی قوت ارادی کے اظہار کے لئے بیتاب ہے۔ یہ بیتابی ہی اس کو زندہ رکھتی ہے۔ ہر فرد "انا ولا غیری" کا نعرہ بلند کر رہا ہے۔ اور جو ایسا نہیں کرتا وہ مٹ جاتا ہے۔

(ب) فرد کی ترقی کی پہلی شرط یہ ہے کہ وہ جہالت کے خلاف مسلسل جنگ کرے

(ج) اس کا دوسرا فرض یہ ہے کہ وہ روایات کے خلاف بغاوت کرے اور تحقیق کا مسلک اختیار کرے۔

(د) تیسرا فرض یہ ہے کہ تقدیر کے خلاف جنگ کرے، اپنی زندگی اپنی مرضی کے مطابق بسر کرنے کی کوشش کرے۔ اور اس راہ میں جس قدر مشکلات درپیش ہوں ان کا مردانہ وار مقابلہ کرے۔

(۴) چوتھا فرض یہ ہے کہ زندگی کے سکونی تصور کے بجائے حر کے تصور پر عامل ہو۔ لٹشہ اپنی اصطلاح میں اس بات کو یوں بیان کرتا ہے کہ اپالو کے بجائے ڈائیونیسس کی اتباع کرے۔ اس اجمال کی تفصیل یہ ہے کہ قدیم یونان کے باشندے ان دونوں دیوتاؤں کی پرستش کرتے تھے۔ اپالو، سکون، ہمدردی اور راحت و آرام کا منظر ہے۔ اور ڈائیونیسس اس کی ضد ہے، یعنی وہ حرکت، ہنگامہ پسندی اور جدوجہد کا نمائندہ ہے۔ قدیم یونان کے باشندوں کی زندگی ان دونوں پہلوؤں کی حامل تھی۔ (ہم اپنی اصطلاح میں ان پہلوؤں کو جمال اور جلال سے تعبیر کر سکتے ہیں۔ اور اقبال نے ان کو دلیری اور قاہری سے تعبیر کیا ہے) لیکن سفر آطا اور اس کے ہمواؤں نے جلال کے پہلو سے قطع نظر کر لی۔ اس کا نتیجہ یہ نکلا کہ اہل یونان نے خواہش اقتدار کی نفی کر دی۔ لہذا لٹشہ نے یہ تعلیم دی کہ اب یورپ کی نجات اس میں ہے کہ وہ ڈائیونیسس (جلال یا خواہش اقتدار) کی اتباع کرے۔

۶۔ لیکن لٹشہ نے محض تخریبی فلسفہ پیش کرنے پر اکتفا نہیں کیا اس نے تعمیری پہلو بھی پیش کیا۔ یعنی اس نے شوپن ہاؤر سے بغاوت کر کے زندگی کا نیا تصور

پیش کیا جسے وہ فوق البشر سے تعبیر کرتا ہے۔

وہ کہتا ہے کہ کائنات میں ارتقار ظہور ہا ہے مگر یہ ارتقار با مقصد ہے۔
یعنی کائنات، فوق البشر کے ظہور کے لئے وجود میں آئی ہے۔ چنانچہ بقول زرتشت
میں وہ کہتا ہے کہ انسان کی عظمت یہ ہے کہ وہ فوق البشر کے ظہور کا واسطہ ہے۔
یعنی انسانی فوق البشر کے اظہار کا ذریعہ ہے۔ مگر اس کے ظہور کی راہ میں موجودہ
مسیحی تہذیب ریب سے بڑی رکاوٹ ہے۔ اس لئے ہمارا فرض ہے کہ مسیحیت
اور مسیحی تہذیب کو دنیا سے مٹائیں تاکہ فوق البشر ظاہر ہو سکے۔ یعنی جب تک
دنیا کے لوگ مسیحی فلسفہ اخلاق کے بجائے نطشہ کا پیش کردہ ضابطہ اخلاق
اختیار نہیں کریں گے، وہ ترقی کر کے فوق البشر کے مقام کو حاصل نہیں کر سکتے۔
اس نکتہ کو مد نظر رکھ کر یہ بات بہ آسانی سمجھ میں آ سکتی ہے کہ نطشہ نے
مسیحیت اور مسیحی تہذیب اور مسیحی اخلاق کی اس قدر شدید مخالفت کیوں کی؟
یورپ کے آرٹ، مذہب اور ضابطہ اخلاق پر نطشہ کا سب سے بڑا اعتراض یہ
ہے کہ اس میں انسان کی قوت ارادی، خودی کی پرورش، تربیت اور استحکام کا
کوئی سامان نہیں ہے۔

(۱) مغربی آرٹ، انسان کو عیش طلب لذت کوش اور جدوجہد سے
بیگانہ بناتا ہے۔

(ب) مغربی مذہب (مسیحی مذہب) انسان کو خودی سے غافل کر دیتا ہے۔
(ج) مغربی ضابطہ اخلاق انسان کے اندر غلامانہ ذہنیت پیدا کرتا ہے۔
وہ کہتا ہے کہ یہ تعلیم کہ جو شخص تیرے دائیں گال پر تھپڑ مارے تو اس کا مقابلہ
کرنے کے بجائے اپنا بائیں گال بھی اس کے سامنے کر دے "خودی کے
حق میں سیم قائل ہے۔

نطشہ کہتا ہے کہ فوق البشر کی تولید کے لئے انسانیت کو ان تمام اقدار
حیات سے بکلی قطع تعلق کرنا پڑے گا۔ جو آج تک اس کی نگاہ میں مقبول اور

مسلم رہی ہیں۔ اور ان کی جگہ نئی اقدار کی تخلیق لازمی ہے۔ اور جب ایسا ہوگا۔
تو اس یہودی مسیحی ضابطہ اخلاق کی فنا لازمی ہے۔ جو بڑی کمزوری اور مسرت کو
فنا کرنے کی تعلیم دیتا ہے۔ اس ضابطہ اخلاق نے، جو خواہش اقتدار

(WILL FOR POWER) کی نفی اعلیٰ ہے، صدیوں سے انسانیت کو

روحانی اعتبار سے ضعیف اور ناکارہ (تخمیناً بنا دیا ہے۔ مسیحی فاسفہ اخلاق،
علاموں کی سیرت پیدا کرتا ہے۔ اس نظام زندگی (ضابطہ اخلاق) نے حریت
فکر، حریت عملی، حریت آرٹ بلکہ تمام معقول بنیاد، طاقتور اور روشن خیال
طرز حیات کو اذیت پہنچائی ہے

۷۔ چونکہ ارتقاء ارتقاعی ہے اس لئے انسان ترقی کرتے کرتے ضرور ایک
دن فوق الانسان بن جائے گا۔ یعنی موجود انسان رفتہ رفتہ بشری کمزوریوں کو دور
کر کے کمال انسانی کا مجسمہ بن جائے گا۔ اس میں کوئی عیب نہ ہوگا۔ بلکہ ہر قسم کی
خوبیاں پائی جائیں گی، اور ان کی بدولت وہ کائنات پر حکمران ہو جائے گا۔
وہ خواہش اقتدار کا شادار وسیلہ ہوگا، بلکہ اس کا وجود، ڈائیویسیس کے لئے
مندرجہ ذیل بن جائے گا۔ یعنی فوق البشر، ڈائیویسیس کا مظہر ہوگا۔ یہ ساری کائنات
— ابرو بادومہ و خورشید و فلک — اسی فوق البشر کے لئے تگ و دو
کر رہی ہے۔

نطشہ کے افکار کا مطالعہ کیا جائے تو معلوم ہوگا کہ ہم جسے ولی یا نبی کہتے
ہیں، نطشہ سے فوق البشر کہتا ہے۔ مگر فرق یہ ہے کہ نبی یا ولی کا وجود دنیا کے
حق میں رحمت ہوتا ہے اس کے برعکس فوق البشر کا وجود اہل عالم کے حق میں رحمت
ہوگا۔ کیونکہ نبی یا ولی میں جلال اور جمال یا قاہری اور دلیری (ڈائیویسیس اور پالو)
کا صحیح امتزاج ہوتا ہے لیکن نطشہ کا فوق البشر تو صرف قہر و غضب، غلبہ و اقتدار

جبر و استبداد اور استیلا، و تفوق کا مظہر ہو گا اور اس کی وجہ یہ ہے کہ لٹشہ کے مذہب میں رحمدلی، مسکینوں، فروتنوں، حلم، بردباری، ہمدردی، عنایت، عظمگساری، ایثار اور قربانی۔ یہ تو سب علامات اخلاق کے مظاہر ہیں۔
اسی لئے اقبال نے یہ لکھا ہے کہ:-

اگر ہوتا وہ مجذوبِ فرنگی اس زمانہ میں

تو اقبال اس کو سمجھاتا مقامِ کیر یا کیا ہے

۸۔ لٹشہ کی بنیادی غلطی یہ ہے کہ اس نے اعتدالِ راہ ترک کر کے انتہا پسندی اختیار کر لی۔ وہ مغربی تہذیب کا بجا طور پر دشمن ہے مگر اس دشمنی میں اُس نے اپنا توازنِ دماغی بالکل زائل کر دیا۔ بیشک عناصر کائنات پر حکمران ہونا اچھی بات ہے۔ (اسی کو اقبال نیابتِ الہیہ سے تعبیر کرتے ہیں) طاقت اور اقتدار بلاشبہ مستحسن ہے۔ سروری اور حکمرانی لاریہ قابلِ مدح ہیں مگر اس کا یہ مطلب تو نہیں کہ انسان محبت، شردھا، کرپا، دیا، شہما، رافت، شفقت، رحمت، نینت اور فروتنی سے بیگانہ ہو جائے، اور لٹشہ انسان کو ان صفات سے قطعاً بیگانہ دیکھنا چاہتا ہے۔

یہ کہہ دینا تو آسان ہے کہ "خدا مر گیا تا کہ فوق البشر پیدا ہو سکے" مگر خدا کو فنا کر دینے کے بعد وہ سہی کون سی ہے، جو فوق البشر کو "اسپ بے لگام، یا فیل بے زنجیر" بن جانے سے باز رکھ سکے گی؟

۹۔ اس کی دوسری غلطی یہ ہے کہ وہ یہ کہتا ہے کہ انسان کو صداقتِ مطلقہ اور خیرِ مطلق دونوں کا علم حاصل نہیں ہو سکتا۔ ہم اس وقت اس بحث کو نہیں چھیڑتے کہ حاصل ہو سکتا ہے یا نہیں؟ صرف اتنا کہتے ہیں کہ اگر یہ صحیح ہے تو پھر لٹشہ یہ کیوں کہتا ہے کہ

(۹) میرا فلسفہ یا خواہش اقتدار ہی صداقتِ مطلقہ ہے، اس کے علاوہ جس

قدرِ نظریاتِ دنیا میں مروج ہیں سب باطل ہیں۔

(ب) فوق البشر کا وجود "خیر مطلق" ہے۔

کیا اجتماعِ ضدین کی اس سے بدتر مثال کہیں اور مل سکتی ہے؟ علاوہ بریں اس کے باوجود وہ خود ساری عمر یہ مابعد الطبیعیاتی نظریہ پیش کرتا رہا کہ کائنات کی حقیقت یا اصل، ارادہ (خواہشِ اقتدار) ہے!

وہ کہتا ہے کہ منطق اور علم الاخلاق میں کوئی غیر متبادل (مطلق) مقیاس نہیں ہے، جو بات آج صحیح ہے وہ کل یا پرسوں غلط ہو سکتی ہے۔

اس کے باوجود وہ اپنے فلسفہ کو ایک اٹل حقیقت (صدقتِ مطلقہ) قرار دیتا ہے۔

۱۔ نطشہ نے جو ضابطہ اخلاق پیش کیا ہے اس کی رُو سے انسان اور حیوان میں محض برائے نام فرق باقی رہ جاتا ہے۔ کیونکہ صلہٴ رحمی، ہمدردی، دوسروں کے لئے دکھ سہنا، ایثار قربانی، عاجزی اور سکینہ، فروتنی اور تواضع یہ تمام نیکیاں اس کی نظر میں بدترین عیوب یا برائیاں ہیں۔ اس کا فلسفہ اخلاق جسے وہ "آقاؤں کا ضابطہ حیات" قرار دیتا ہے۔ بالکل یک طرفہ ہے اور اس لئے ناقص ہے۔

لیکن نطشہ نے فلسفہ اخلاق ہی کو فنا کرنے پر اکتفا نہیں کیا اس کے فلسفہ خواہشِ اقتدار نے منطق اور مابعد الطبیعیات کا بھی خاتمہ کر دیا۔ اس نے حق اور باطل کے مابین امتیاز کو مٹا دیا۔ اس کی مشہور تصنیف "ماورائے خیر و شر" کے مطالعہ سے معلوم ہو سکتا ہے کہ وہ اس امتیاز کو مٹانا چاہتا ہے جو حق و باطل اور خیر و شر کے درمیان پایا جاتا ہے۔ وہ کہتا ہے کہ ان میں کوئی بنیادی فرق نہیں ہے۔ لیکن عقل سلیم شاید ہے کہ جب تک ہم حق (TRUTH) اور خیر (GOOD) کے وجود کو تسلیم نہ کریں، فلسفہ طرازی تو بڑی بات ہے ہم کوئی معقول گفتگو

بھی نہیں کر سکتے۔ اور نطشہ خود بھی اس امتیاز کو فنا نہیں کر سکا۔ کیونکہ اس کی ساری زندگی اور ساری تصانیف کا خلاصہ یہی تو ہے۔

(۱) خواہش اقتدار کے علاوہ اور کوئی حق (سچائی) نہیں ہے۔

(ب) فوق البشر کے علاوہ اور کوئی خیر (میکی) نہیں ہے۔

یہ ہے اس کے فلسفیانہ افکار کا ایک اجمالی خاکہ جس کی روشنی میں ناظرین اقبال کی تنقید کے مفہوم سے بخوبی آگاہ ہو سکتے ہیں۔

اب میں یہ دکھانا چاہتا ہوں کہ نطشہ اور نطشہ اور اقبال اقبال کے افکار میں کس حد تک مماثلت

ہے اور کن کن امور میں اختلاف ہے۔

واضح ہو کہ اقبال کو نطشہ کی شخصیت اور اس کے افکار سے غیر معمولی دلچسپی

تھی۔ انہوں نے پیام مشرق میں اس کے متعلق تین نظمیں لکھی ہیں پہلی نظم (ص ۲۳۱) میں شوپن ہاؤر اور اس کے بنیادی افکار میں موازنہ کیا ہے دوسری نظم (ص ۲۳۸) میں اقبال نے درپردہ یہ بتایا ہے کہ اس نے یورپ کے تمام افکار (مذہبی اخلاقی سیاسی معاشی تعلیمی وغیرہ) پر شدید تنقید کی ہے۔

تیسری نظم (ص ۲۴۱) میں چار شعروں میں اس کے بنیادی تصورات پر نہایت جامع تبصرہ کیا ہے۔ واقعی یہ نظم اقبال کی قدرت کلام اور وسعت نظر دونوں پر شاہد ہے اس نظم کے مطالب کو واضح کرنے کے لئے اقبال نے ایک نوٹ بھی لکھا ہے۔

اقبال کو نطشہ سے غیر معمولی دلچسپی اس لئے تھی کہ جب انہوں نے اس کی تصانیف کا مطالعہ کیا تو انہیں معلوم ہوا کہ منکر خدا ہونے کے باوجود "بعض اخلاقی

۱۔ تاریخ فلسفہ یورپ مؤلفہ پروفیسر تھامس ۵۰۲ تا ۵۰۷

۲۔ تاریخ فلسفہ مشرق و مغرب جلد دوم ص ۲۹۲ تا ۲۹۵

نتائج میں اس کے انکار مذہبِ اسلام سے بہت قریب ہیں۔
 اقبال کی رائے میں نطشہ نے اپنا فلسفہ حرم کی بنیادوں پر قائم کیا، مگر وہ
 خدا کا منکر ہو گیا، اس لئے اس کا نظامِ فکر، حرم کے بجائے بنیخانہ بن گیا۔
 چونکہ وہ خدا کا منکر ہے اس لئے ”دماغش کا فراست“
 لیکن بعض تعلیماتِ اسلام سے مطابقت رکھتی ہیں۔ اس لئے ”قلب اور
 مومن است“

اگرچہ وہ مذہب اور خدا، دونوں سے بیزار ہے مگر زندگی کے متعلق اس
 کے خیالات بڑی حد تک بالکل صحیح ہیں۔ اگر اس کے سامنے مسیحی مذہب کے چائے
 اسلام ہوتا تو شاید نہ وہ خدا کا اتکار کرتا نہ مذہب سے متنفر ہوتا۔ یہی خیال
 اقبال کا بھی ہے چنانچہ وہ کہتے ہیں کہ:-

دستش از خونِ چلیپا اتم راست

نطشہ نے مسیحی مذہب پر اس قدر شدید تنقید کی کہ بقول اقبال اس کا
 خاتمہ کر دیا۔ کلیسا کو انسان فرض کر کے وہ کہتے ہیں۔ کہ اس کے ہاتھ کلیسا کے
 خون سے رنگین ہیں۔ یہ کس قدر بلیغ کنایہ ہے! گویا اس نے کلیسا کو قتل کر دیا۔
 اب ہم یہ دکھاتے ہیں کہ اس کے خیالات اسلامی تعلیمات سے بہت قریب
 ہیں اور اگر اسے کوئی رہنما مل جاتا تو وہ اسلام کا حلقہ بگوش ہو جاتا۔

اسلام کی تعلیم یہ ہے کہ

- ۱۔ زندگی اچھی چیز ہے۔
- ۲۔ مصائب اور مشکلات سے گریز مت کرو، بلکہ ان کا مقابلہ کرو۔
- ۳۔ حیاتِ جاوداں اندر ستیزا ست
- ۴۔ مشکلات کا مقابلہ کرنے سے خودی مستحکم ہوتی ہے۔
- ۵۔ زندگی میں جمال و جلال، عقاہری اور دلیری دونوں کا امتزاج لازمی ہے۔
- ۶۔ لڑ سے حرکت (جلال)، اور لڑ سے سکون (جمال) پیدا ہوتا ہے۔

۷۔ حرکت از لازید از ال اسکون

۸۔ اسی لئے اسلام نے 'لَا إِلَهَ إِلَّا اللَّهُ' دونوں کی تعلیم دی ہے۔

۹۔ جہاد فرض ہے۔ اسی لئے حضور فرماتے ہیں، الجهاد رہبانیت

الاسلام

۱۰۔ زندگی مسلسل ارتقائی حرکت ہے ارتقاء کا مقصد یہ ہے کہ انسان اپنے

اندرشانِ نقر پیدا کر کے مقامِ عبودہ پر فائز ہو جائے۔

(نطشہ سے اسی مقام کو فوق الیشہ سے تعبیر کیا ہے)

۱۱۔ انسان خلیفۃ اللہ ہے، اشرف المخلوقات ہے، تائب حق ہے۔

۱۲۔ مومن کا فرض یہ ہے کہ کائنات کو ستم کرے۔ عنان پر حکومت کرے۔

۱۳۔ آدمیت (انسانیت) لائق احترام تھے ہے۔

۱۴۔ عقل، خادم ہے، مخدوم نہیں ہے۔ عقل آلہ ہے حصولِ مقامِ عبودہ کا (نطشہ

کہتا ہے کہ عقل، آلہ ہے حصولِ اقتدار کا۔)

۱۵۔ مومن کا فرض ہے کہ مادی قوت حاصل کرے۔ سر بلندی کے لئے جدوجہد

کرے۔

اگر نطشہ کے فلسفیانہ افکار کا بغور مطالعہ کیا جائے۔ (ان کا مجمل خاکہ گذشتہ

صفحہ میں پیش کیا جا چکا ہے) تو آسانی معلوم ہو سکتا ہے کہ اس کے خیالات

اور اسلامی تعلیمات میں زبردست مماثلت پائی جاتی ہے۔

اقبال کے فلسفہ میں اصل چیز دماغ نہیں ہے بلکہ دماغ ہے۔ زندگی کی بنیاد

عقل پر نہیں ہے بلکہ عشق پر ہے (نطشہ اس کو خواہشِ اقتدار سے تعبیر کرتا ہے) اور

عشق و ایمان حریت، بحیثیت، علو درجات، ارتقاء اور تسخیر کائنات ہے۔

نطشہ نے بھی شاعرانہ انداز میں انہی باتوں کی تفسیر کی ہے۔ یہ تمام تعلیمات

اس کے کلامِ دُاعیہات میں متفق اور تشبیہی طور پر موجود ہیں۔ اسی لئے اقبال کو

نطشہ کے ساتھ ایک خاص قلبی رابطہ ہے چنانچہ اس شعر میں (نطشہ نے اسی پر عیب لکھی

(ہمدردی) کا اظہار کیا ہے۔

کاشش بودے در زمان احمدے

تار سیدے بر سرور سردے

اب ہم ناظرین کو نطشہ کے بنیادی افکار کی ایک جھلک دکھاتے ہیں تاکہ
مماثلت واضح ہو سکے۔ نطشہ کی رائے میں

۱۔ انسان کے اندر فوق العیش کے مقام پر پہنچنے کی صلاحیت موجود ہے۔

۲۔ خودی کا مفہوم یہ ہے کہ انسان "قنوطیت کے بجائے اپنی ذاتی قابلیت

پر اعتماد کرے۔

۳۔ اپنی خودی کا اعلان کرنا انسان کا پہلا فرض ہے۔

۴۔ انسان کو لازم ہے کہ اپنی خودی میں اس درجہ مستغرق ہو جائے کہ دوسرا نظر

ہی نہ آئے۔ (أَنَا وَ لَا غَيْرِي)

۵۔ اس بات پر یقین رکھے کہ مجھ میں بے پناہ قوتیں پوشیدہ ہیں۔ میں قہار

ہوں۔ جبار ہوں، کائنات پر حکمران ہوں۔

۶۔ چونکہ خود نمائی، خود بینی، خود آرائی اور خود پرستی ہر ذرہ کی فطرت ہے۔ اس

لئے کائنات میں جنگ و پیکار کا بازار گرم ہے۔

۷۔ مصائب اور مشکلات سے خوفزدہ ہو جانا یا ماحول کے سامنے سپر انداز

ہو جانا۔ خودی کی شدید ترین توہین ہے۔ ہمارا فرض یہ ہے کہ ہم اپنی خودی کو اس

درجہ مستحکم کر لیں کہ دوسروں پر غالب آسکیں۔

اب ناظرین خود فیصلہ کر سکتے ہیں۔ کہ اقبال اور نطشہ کے افکار میں کس قدر

شدید مطابقت پائی جاتی ہے۔

اب ہم یہ دکھاتے ہیں کہ دونوں میں اختلاف کہاں کہاں ہے۔

۱۔ نطشہ خدا کا منکر ہے لیکن اقبال خدا پر ایمان رکھتے ہیں۔

۲۔ نطشہ کے نظام اخلاق میں محبت شفق رحمت یعنی شانِ جمال کے لئے کوئی

جگہ نہیں ہے۔ مگر اقبال کے فلسفہ اخلاق میں ہم کو جلال کے ساتھ ساتھ جمال کا رنگ بھی نظر آتا ہے۔

بات یہ ہے کہ نطشہ یا وجود کوشش، قاہری کے ساتھ دلبری (یعنی جلال کے ساتھ جمال) کا رنگ پیدا نہ کر سکا۔ وہ ان دونوں پہلوؤں میں صحیح اختلاط کا طالب تھا۔ مگر اس مقصد میں کامیاب نہ ہو سکا۔

۳۔ نطشہ نے موجودہ اخلاقی تمدنی، اور معاشرتی نظام کو تہ و بالا کر دیا مگر اس کا نعم البدل پیش نہ کر سکا۔

اقبال نے اپنا فلسفہ، اسلام کی تعلیمات پر مبنی کیا ہے اس لئے ان کے یہاں شوکت اور جلال کے ساتھ فروتنی اور جمال کا رنگ بھی موجود ہے۔
۴۔ نطشہ کا فوق البشر صرف قہاری اور جباری کا مظہر ہے مگر اقبال کا مردِ مؤمن (انسانِ کامل) اگر قہار ہے تو رحیم بھی ہے یعنی وہ نبی آدم کے حق میں رحمت ہے۔

|| ہاتھ ہے اللہ کا بندہ مومن کا ہاتھ

|| غالب و کارِ آفریں کارِ کشاکش ساز

خاکِ و نوری نہاد بندہ مولیٰ صفات

ہر دو جہاں سے غنی اس کا دل بے نیاز

چونکہ نطشہ نے خدا کا انکار کر دیا اس لئے وہ لازمی طور پر حسن، صداقت اور خیر کے سرچشمہ سے محروم ہو گیا۔ اور چونکہ وہ خود ان نراء سے محروم ہو گیا اس لئے اس کا فوق البشر ان صفات سے کس طرح متصف ہو سکتا تھا؟

انکارِ خدا کے بعد، حیاتِ انسانی ہی مہمل نہیں ہو جاتی۔ بلکہ اس کائنات کی بھی کوئی مقبول توجیہ نہیں ہو سکتی۔ نطشہ چونکہ جین دھرم کی طرح روح اور مادہ دونوں کا قائل ہے۔ اس لئے جو اعتراض اول الذکر پر وارد ہوتا ہے وہی اس پر بھی عائد ہو سکتا ہے۔ کہ اگر روح اور مادہ دونوں ازلی ہیں تو روح کیوں بیٹھے بٹھائے مبتلا کیے قیدِ مادہ ہو گئی؟ روح تو مدرکِ بالذات ہے تو اس سے یہ مصیبت کیوں ہول لے لی؟

بالفاظ واضح تر انسان (جو روح اور مادہ کے مجموعہ کا نام ہے) کیسے ظہور پذیر ہوا؟
اس کا جواب آج تک کوئی منکر خدا نہیں دے سکا۔ اور نہ قیامت تک دے سکتا
ہے۔

اس مختصر تمہید کے بعد اب ہم جاوید نامہ کی طرف متوجہ ہوتے ہیں اور کلام اقبال
کی شرح ہدیہ ناظرین کرتے ہیں۔ چونکہ ہم نے لٹشہ کے افکار کا خاکہ درج کر دیا ہے اس
لئے ہر شعر کی جداگانہ شرح کے بجائے (جو طوالت بیجا کا موجب ہوگی) اقبال کی عقید
کا مفہوم بحیثیت مجموعی پر قلم کریں گے۔ اگر ناظرین اس تمہید کو ذہن نشین کر لینے
کے بعد یہ مقام پڑھیں گے۔ تو ہمیں یقین ہے کہ انہیں کسی شعر کا مطلب سمجھنے میں
کوئی دشواری نہیں ہوگی۔

تمہید :- اقبال نے لٹشہ کا مقام ”آسوائے افلاک“ یا ”درمیان
ایں دو عالم“ قرار دیا ہے چونکہ لٹشہ کا قلب و من ہے اور قلب کا مقام، یہ عالم
مادی نہیں ہے بلکہ ”آسوائے افلاک“ ہے۔

دل منزل خود آں طرف ارض و سما داشت
و ہم است ترا این کہ بہ پہلوئے تو جاداشت

اس لئے ملاقات کا مقام بہت صحیح اور مناسب حال ہے۔

۲۔ اقبال نے اسے درمیانِ ایں دو عالم کیوں دکھایا؟ اس کا جواب یہ ہے کہ
اس کی جگہ عالم مادی میں تو اس لئے نہیں ہے کہ اس کا قلب مؤمن ہے۔ اور اس
کا مقام عالم روحانی میں اس لئے نہیں ہے کہ اس کا دماغ کافر ہے۔

۳۔ اس عقید میں اقبال نے لٹشہ کو مجنوں نہیں کہا بلکہ مجذوب قرار دیا ہے۔
واضح ہو کہ اسلامی تصوف کی رو سے مجنوں اور مجذوب میں فرق ہے مگر یورپ
اس فرق سے آگاہ نہیں ہے۔ محض اس لئے کہ وہ عشق سے نا آشنا ہے۔

۴۔ اقبال نے لٹشہ کو ”حلاج بے دارورسن“ لکھا ہے اس کی وجہ یہ ہے

کہ وہ بھی حلاج کی طرح خودی کو عینِ خدا کہتا ہے۔ فرق اتنا ہے۔ کہ خدا کے بجائے
فوق البشر کا لفظ استعمال کرتا ہے۔

۵۔ اقبال کی تنقید کا خلاصہ یہ ہے کہ لٹشہ دراصل (دلبری اور قاہری) کے ایک
خوشگوار امتزاج کا طالب تھا۔ مگر طریقی امتزاج سے ناواقف تھا اس لئے وہ ان میں
صحیح اختلاط پیدا نہ کر سکا۔ نتیجہ یہ نکلا کہ خود بھی گمراہ ہو گیا۔ اور اس سے دوسروں کو بھی
گمراہ کر دیا۔

اس کی طلب (آرزو) صحیح تھی۔ مگر اسے کوئی رہنما نہ مل سکا اس لئے وہ مقام
کبریا سے آگاہ نہ ہو سکا۔ اس کی گمراہی اور اس کے فلسفہ کی ناکامی کا اصلی سبب
یہ ہے۔ کہ وہ فوق البشر کے ظہور (دیدار) کا آرزو مند تھا۔ (اور یہ آرزو بالکل صحیح
تھی) مگر اس نے خدا کا انکار کر دیا۔ یعنی وہ سانچہ ہی توڑ دیا جس میں فوق البشر ڈھل سکتا
تھا۔

ع
مستیٰ او ہر زجا جے را شکست

خدا کا انکار کرنے کے بعد انسان کے سامنے باقی کیا رہ جاتا ہے؟ یعنی کائنات
میں جو کچھ ہے۔ وہ تو اس سے ادنیٰ اور کمتر ہے لہذا کائنات کی تقلید یا اتباع خارج
از بحث ہے تو سوال یہ ہے کہ انسان اب اپنا نصب العین یا اپنی مثل مقصود کیسے
بنائے۔

فوق البشر وہ ہے جس میں خدائی صفات منعکس ہوں مگر خدا ہے نہیں تو
اب انسان میں خدائی صفات کیسے جلوہ گریں گی؟ انسان کی فطرت یہ ہے کہ وہ ہر
قدم پر رہنمائی اور ہر ترقی کے لئے ایک نمونہ (ماڈل) کا محتاج ہے۔ لٹشہ نے خدا کا انکار
کر دیا تو اسے کائنات میں "اُسوۂ حسنہ" کہاں مل سکتا ہے؟

لے اسی لئے قرآن حکیم نے سرکارِ دو عالم صلی اللہ علیہ وسلم کو بنی آدم کے حق میں اُسوۂ حسنہ قرار
دیا ہے تاکہ وہ حضور کی تقلید کر کے فوق البشر (عبدہ) کے مقام پر فائز ہو سکیں۔ لَقَدْ كَانَ
لَكُمْ فِي رَسُولِ اللَّهِ أُسْوَةٌ حَسَنَةٌ

۶۔ اقبال نے یہ تمہید "استینرہ بود و نبود" سے کیوں شروع کی؟ اس کا جواب یہ ہے کہ نطشہ کی رائے میں اس کائنات میں ہر طرف تنازع للبقار رونما ہے۔ یعنی زندگی (بود) اور موت (نبود) میں جنگ ہو رہی ہے۔ زندگی ادنیٰ حالت سے اعلیٰ حالت کی طرف ترقی کر رہی ہے۔ ادنیٰ حالت فنا ہو جاتی ہے تو اعلیٰ حالت پیدا ہو جاتی ہے۔ یعنی ہر کچھ مرگ پیغام زسیت ہی آرد۔ لہذا موت، موت نہیں ہے بلکہ پیام زندگی ہے۔ اس کشمکش کا نتیجہ انجام کار فوق البشر کی صورت میں ظاہر ہوگا۔ یہی نطشہ کے فلسفہ کا بنیادی تصور ہے اسی لئے اقبال نے اس بحث (مسئلہ) سے آغاز سخن کیا ہے۔

اب ہم اس نظم کا خلاصہ ذیل میں درج کرتے ہیں:-

- ۱۔ پہلے بند میں اقبال یہ بتاتے ہیں کہ فلکِ زحل پر کائنات کی حدود ختم ہو گئیں، اب لامکان (وراء الکائنات) کی سیر شروع ہوتی ہے۔ یہ وہ عالم ہے کہ جس میں مکان اور زمان کی نوعیت، اس جہان کے مکان و زمان سے بالکل مختلف ہے۔ لامکان کا ایک لمحہ اس جہان کے ایک سال کی برابر ہے ہماری عقل چونکہ مقید بالزمان اور مقید بالمكان ہے اس لئے لامکان کا ادراک نہیں کر سکتی۔
- ۲۔ دوسرے بند میں وہ یہ کہتے ہیں کہ اس جہان کی سرچا پر میں نے نطشہ کو دیکھا۔
- ۳۔ تیسرے بند میں وہ ہم سے نطشہ کا تعارف کرتے ہیں۔

(۱) اس کا مقام "در میان این دو عالم ہے یعنی نہ وہ مکان میں ہے نہ لامکان میں (ب) نطشہ بھی حلاج کا مثیل ہے مگر "بے دار و رسن" ہے۔ اُس نے بھی انا کے مقید کی مخفی قوتوں کو آشکار کیا، یعنی یہ بتایا کہ خودی میں فوق البشر ہو جانے کی صلاحیت موجود ہے۔

- (ج) اُس نے مغربی تہذیب پر (جو مسیحیت کی پیداوار ہے) شدید تنقید کی ہے۔
- (د) دراصل وہ مجذوب تھا مگر اہل یورپ نے اسے مجنوں سمجھا یعنی اس کے معاصر اس کے جذباتِ دروں سے آگاہ نہ ہو سکے۔

۴۔ چوتھے بند میں انہوں نے اس حقیقت کو واضح کیا ہے۔ کہ وہ خدا کا متکرر محض اس لئے ہو گیا۔ کہ اسے کوئی مردِ مومن (عارف) نہ مل سکا۔ وہ دلیری اور قابری کے اتلاط کا طالب تھا۔ وہ زمان و مکان پر غالب آنا چاہتا تھا۔ وہ مقامِ کبریا کا آرزو مند تھا۔ وہ انسان میں خدائی صفات کا جلوہ دیکھنا چاہتا تھا۔ لیکن عقل کی مدد سے یہ شان، انسان میں پیدا نہیں ہو سکتی، اور عشق کے کوچہ سے وہ آگاہ نہ تھا۔ اس لئے ناکامی سے دوچار ہو گیا۔

حقیقت یہ ہے کہ زندگی ”شرح اشاراتِ خودی“ ہے۔ اور لا الہ الا اللہ اور اللہ اللہ یہ خودی کے دو مقام ہیں۔ یعنی زندگی نام ہے۔ خودی کی کئی قوتوں کے ظہور کا۔ اور یہ قوتیں اس وقت ظاہر ہو سکتی ہیں جب انسان ”لا“ کی منزل سے گذر کر ”الا اللہ“ کی منزل میں آئے لیکن اسے کوئی عارف نہ مل سکا، اس لئے وہ ”الا اللہ“ کی منزل تک نہ پہنچ سکا۔ یعنی خدا کا بندہ نہ بن سکا۔ اگر وہ مقامِ عبودیت پر فائز ہو جاتا تو خودی کے طاقت سے آگاہ ہو جاتا۔

وہ تجلی سے ہمکنار تھا۔ مگر اس نعمت سے بے خبر رہا۔ یعنی اسے یہ نہ معلوم ہو سکا کہ جسے میں تلاش کر رہا ہوں وہ خود میرے اندر پوشیدہ ہے۔ بیدار ہونے اس شعر میں اسی حقیقت کو واضح کیا ہے۔

ز سیر عالم دل غاقلیم، در نہ جناب
سرے اگر بگریباں فرو برد، دریا ست

جنہیں میں ڈھونڈتا تھا آسمانوں میں زمینوں میں
وہ تکلمے میرے طلسمت خانہ دل کے میکینوں میں
(اقبال)

انسوس! اسے کوئی عارف نہ ملا۔ جو اس کو بتاتا ہے۔
کراجوی؟ چرا در پیچ و تابی کہ او پیداست تو زیر نقابی
تلاش خود کئی جز او نہ بینی تلاش او کئی جز خود نیابی

وہ آدم کو دیکھنا چاہتا تھا۔ یعنی انسانِ کامل کی جستجو کر رہا تھا۔ اور مثلِ موسیٰ طالبِ دیدار تھا۔ مگر اسے کوئی مردِ کامل نہ ملا۔ جو اسے دیدار کا طریقہ بتا دیتا۔ کاش وہ حضرت مجددِ عالمِ ثانیؑ کے زمانے میں پیدا ہوا ہوتا تو خود فوق البشرین کے مقامِ سرورِ سرمدی حاصل کر لیتا۔

بعد ازیں گریز کر کے کہتے ہیں کہ اب ہم نطشہ کو اس کے حال پر چھوڑتے ہیں اور آگے بڑھتے ہیں ۱۲

اس بند کے پہلے تین اشعار میں اقبال نے تنازعِ الیقین کا
پہلا بند کی طرف اشارہ کیا ہے۔ کہتے ہیں کہ انسان اس راز سے آگاہ نہیں ہو سکتا کہ کائنات میں ہر جگہ زندگی اور موت میں مستقل پیکار کیوں ہے؟ مگر ہم اتنا ضرور جانتے ہیں کہ ایسا ہو رہا ہے۔ ہر طرف موت کی گرم بازاری ہے۔ لیکن
 ابھرتا ہے مٹ مٹ کے نقشِ حیات
 موتِ زندگی کو نسیم کر دیتی ہے، مگر زندگی پھر نمودار ہو جاتی ہے۔ گویا موت ہر جگہ ہر شے کے لئے پیامِ زندگی بن جاتی ہے۔ مبارک ہے وہ انسان جو اس نکتہ سے آگاہ ہو جائے کہ

موت ایک زندگی کا وقفہ ہے

یعنی آگے چلیں گے دم لے کر

موت کی کار فرمائی کے باوجود ہر جگہ زندگی جلوہ گر ہے اگرچہ زندگی بظاہر بے ثبات ہے۔ یعنی موت اسے ختم کر دیتی ہے مگر باطن، اس میں ثبات کی آرزو پوشیدہ ہے۔ اسی لئے بار بار ظاہر ہوتی ہے۔ اور ہر مرتبہ ادنیٰ حالت سے ترقی کر کے اعلیٰ حالت (صورت) میں ظاہر ہوتی رہتی ہے۔

اندریں حالات ہمیں موت سے خوفزدہ نہیں ہونا چاہیے۔ اس دُنیا کا قانون ہی یہ ہے کہ کشمکش کی بدولت زندگی اپنے ماحول پر غالب آسکے اور اپنی منفی

قوتوں کو ظاہر کر سکے۔

اس تمہید کے بعد اقبال یہ کہتے ہیں کہ میں نے اس روحانی سیر کے دوران میں بہت سے جہان دیکھے۔ یہاں تک کہ اس جہان کی حدود ختم ہو گئیں اور لامکان کی سرحد شروع ہو گئی۔

ہر جہان میں زندگی کا قانون (رسم و آئین) مختلف ہے۔ وقت ہر عالم میں دریا کی طرح بہتا چلا جاتا ہے۔ کسی عالم میں سریع (تیز) ہے کسی عالم میں بطنی (سست) ہے۔ لیکن لامکان کا عالم کچھ اور ہی دیکھا! اس عالم مادی کا ایک سال، لامکان کے ایک لمحہ کی برابر ہے۔ اور جسے ہم اس عالم میں بیش کہتے ہیں وہ اس عالم میں کم محسوس ہوتا ہے۔ حقیقت یہ ہے کہ ہماری عقل جو اس عالم میں ذوقوں یعنی بڑی خوبیوں کی مالک ہے یہی عقل اس عالم الامکان میں بالکل بیکار (خوار و زلیوں) ہو جاتی ہے یعنی کوئی شخص لامکان کی ماہیت کا ادراک نہیں کر سکتا۔ ہماری عقل چونکہ زمان و مکان کی زنجاری ہے۔ اس لئے لامکان میں قدرتی طور پر معطل ہو جاتی ہے۔

کہتے ہیں کہ اس جہان چون و چاند کی سرحد پر پہنچ کر میں نے

دوسرا بند

ایک شخص کو دیکھا جو مصروفِ نالہ درد مند تھا۔ یہ شخص نطشہ تھا۔ دوسرے شعر میں اس کی شخصیت کو دو مصرعوں میں واضح کیا ہے۔

یعنی دو باتیں ایسی بیان کی ہیں جو اس کی پوری شخصیت کی آئینہ دار ہیں :-

۱۔ اس کی نگاہ عقاب سے بھی زیادہ تیز تھی۔ اشارہ ہے، اس کی فطری ذہانت اور ذکاوت کی طرف۔

۲۔ اس کی پیشانی اس کے سوزِ جگر پر گواہی دے رہی تھی۔ سوزِ جگر کنایہ ہے اس شدتِ جذبات سے جو اس کی تصانیف سے ہو رہا ہے۔ جیسا کہ وہ خود کہتا ہے کہ میں نے اپنا فلسفہ خونِ جگر سے لکھا ہے۔

کہتے ہیں کہ اس کا سوزِ دروں ہر لفظ بٹھرتا جاتا تھا۔ سوزِ دروں کنایہ ہے اس کے ذوقِ جستجو سے کیوں کہ وہ

مثیل موسیٰؑ طالب دیدار بود

ع

اور یہ شعر بار بار پڑھتا تھا۔

نہ جبریلے نہ فردوسے نہ حور سے نہ خداوندے

کہنِ خاکے کہ می سوزد ز جان آرزو مند سے

یعنی کس قدر افسوسناک ہے اس شخص کی حالت جو عشق کی آگ میں جل رہا ہو، اور نہ اُسے جبریل سے تسلی حاصل ہو سکتی ہو نہ فردوس کے تصور سے نہ حوروں کے خیال سے اور نہ خدا کے تصور سے۔ مطلب یہ ہے کہ عاشق کو کسی شے سے تسکین نہیں ہو سکتی۔ عشق کا خاصہ یہ ہے کہ اگر وصال ہو جائے تو عشق کی آگ سرد ہو جائے گی۔ اور آتشِ عشق کا سرد ہو جانا عاشق کے حق میں پیامِ موت ہے۔

جن لوگوں نے نطشہ کے فلسفہ کا مطالعہ کیا ہے وہ اس بات کا اعتراف کریں گے کہ اقبال نے ان اشعار میں نطشہ کی یاطنی زندگی کی نہایت سچی تصویر کھینچ دی ہے۔

میں نے رومیؒ سے پوچھا یہ دیوانہ کون ہے؟ انہوں نے جواب دیا کہ یہ دیوانہ نہیں ہے بلکہ فرزانہ ہے، مشہور جرمن فلسفی نطشہ ہے، یہ بھی اپنے افکار کے اعتبار سے حلاج کا مشیل ہے اس نے بھی انا الحق کہا مگر کہنے کا انداز مختلف تھا۔

۱۔ یعنی حلاج نے تو یہ کہا کہ اناءِ مقید، حق ہے۔

نطشہ نے کہا کہ اناءِ مقید، فوق البشر ہے۔ اربابِ علم جانتے ہیں کہ بشر (انسان) سے بالاتر یا برتر، ہستی صرف ذاتِ حق ہے یعنی اناءِ مقید، حق ہے۔ گویا بات دونوں نے ایک ہی کہی مگر نطشہ کا اسلوب بیان مختلف تھا۔

۲۔ اس نے اپنے افکار کے اظہار میں بڑی جرأت دکھائی ہے۔ مثلاً جب وہ عیسائیت کا مطالعہ کرنے کے بعد خدا اور مذہب سے بیزار ہو گیا تو اُس نے انتہائی اخلاقی جرأت سے کام لے کر اپنے خیالات بے کھم و کاست واضح کر دیئے۔ اور بڑی بیباکی کے ساتھ

اپنے آبائی مذہب پر تنقید کی۔

اسی طرح اس نے اہل مغرب کے فلسفہ، سیاست، تمدن، اخلاق اور آرٹ پر شدید ترین انداز میں نکتہ چینی کی گویا انہیں اپنی تیغ تنقید سے دو ٹوک کر دیا۔

افسوس کہ اس کے معصروں نے اسے مجنوں (دیوانہ) قرار دے دیا۔ حالانکہ وہ مجذوب تھا۔ چونکہ حکماء اس نکتہ سے واقف نہ تھے۔ کہ عشق کی شدت بھی دیوانگی کے آثار پیدا کر دیتی ہے، اس لئے انہوں نے اسے اطباء کے حوالہ کر دیا۔ حالانکہ اسے ڈاکٹروں کے بجائے عارفوں (عاشقانِ خدا) کی صحبت درکار تھی! جعلا اطباء کے پاس جیلہ و فریب (دیورنگ) کے علاوہ اور کیا ہے؟ اطباء (ابن سینا) تو صرف بیاض (مغربیاتِ صدری) پر پھروسہ کرتے ہیں یعنی جو کتابوں میں لکھا ہے اس کے مطابق علاج کرتے ہیں۔ عملِ جراحی کرتے ہیں، قصہ کھولتے ہیں (رگ زدن) یا خواب آور گولی کھلاتے ہیں! افسوس نطشہ دراصل مجذوب تھا۔ مگر اسے اس کے ہم وطنوں نے مطلق نہ پہچانا، اور اسے ڈاکٹروں کے حوالہ کر دیا۔ ملاؤں (یہودی اور عیسائی علماء) سے تو اس نے اپنی جان بچالی مگر طبیعوں نے اسے مار ڈالا! وہ پہچان ہی نہ سکے کہ نطشہ مجذوب ہے۔

نوٹ:۔ طیب سے فلسفی بھی مراد ہو سکتا ہے۔ اس صورت میں مطلب یہ ہو گا کہ نطشہ نے مذہبی پیشواؤں کی گرفت سے تو آزادی حاصل کر لی مگر شوپن ہاؤر ڈارون وغیرہ ملی حکماء نے اسے غلط راستہ پر ڈال دیا۔

اقبال کی رائے میں نطشہ کو نہ ملا (مذہبی عالم) کی ضرورت تھی نہ طیب (فلسفی) کی بلکہ اسے تو کسی عارف (مردِ راہ داں) کی صحبت درکار تھی ۱۳

افسوس! یورپ میں کوئی عارف (مردِ راہ داں) موجود نہ تھا جو اسے راہِ اعتدال دکھاتا اور اس کے توازن دماغی کو برقرار رکھتا۔ وہ دراصل سالک (راہ رو) تھا مگر کسی نے اسے وصولِ الی اللہ

کا طریقہ نہ بتایا۔ کوئی عارف موجود ہی نہ تھا۔ بتاتا کون؟

جب نغمہ تاروں کی برداشت سے بڑھ جاتا ہے تو تار ٹوٹ جاتے ہیں اسی طرح جب جذبات حد سے زیادہ بڑھ جاتے ہیں، تو توازن دماغی زائل ہو جاتا ہے۔ چونکہ اسے کوئی مرشد (رہنما) نہ مل سکا۔ اس لئے اس کے واردات قلبی میں خلل واقع ہو گیا۔ اور وہ غلط راستہ پر گامزن ہو گیا۔ اس کی مثال اس عاشق کی ہی ہے جو خود اپنی آہ میں گم ہو جائے یا اس سالک کی ہی ہے جو راستہ چلتے چلتے بھٹک جائے اور کوئی اس کی دستیگیری نہ کرے۔ اس لئے انجام کار گمراہ ہو جائے۔

وہ فطری طور پر طالب دیدار تھا، اس ذوق طلب نے اس میں شدید قسم کی مستی پیدا کر دی تھی۔ چونکہ اسے کوئی مرشد نہ مل سکا اس لئے اس کی مستی اپنی حدود سے متجاوز ہو گئی۔ نتیجہ یہ نکلا کہ اس سے عالم مستی میں ہر شے یعنی اخلاقی یا مذہبی قدر کو توڑ کر رکھ دیا۔ اور چونکہ اس نے خدا کا انکار کر دیا اس لئے وہ خود اپنی حقیقت سے بھی آگاہ نہ ہو سکا۔

خودی کی قدر و قیمت، اہمیت، منزلت، عظمت، طاقت، سطوت اور حقیقت اسی وقت متحقق ہو سکتی ہے۔ جب ہم خدا کی ہستی کا اقرار کریں۔ خدا کا انکار کرنے کے بعد خودی ہی پر کیا موقوف ہے۔ ساری کائنات مہمل ہو جاتی ہے۔ ترازو تا پیر ہو جائے تو اشیاء کا وزن کیسے معلوم ہو گا؟ جس طرح گنتی، شمار کا آلہ عدد ہے، وزن کا آلہ ترازو ہے پیمائش کا آلہ گز ہے۔ اسی طرح خودی کی قیمت متعین کرنے کا آلہ خدا ہے۔ لہذا انسان میں خالی صفات دیکھنی چاہتا تھا۔ یہ چاہت یہ آرزو بالکل صحیح اور درست تھی۔ یعنی اس کا قلب مومن تھا۔ مگر اس نے خدا کا انکار کر دیا۔ یہ انکار دلیل ہے اس بات کی کہ اس کا دماغ کافر تھا۔ نتیجہ اس اختلاف کا یہ نکلا کہ اس کی آرزو پوری نہ ہو سکی۔ اگر اسے کوئی رہنما مل جاتا تو اس کو بتاتا کہ تو فوق البشر کی تلاش میں کیوں ہے؟ ارے بیوقوف! تو خود "فوق البشر" ہے!

عجیب ہے شکوہ تقدیر نیرداں تو خود تقدیر نیرداں کیوں نہیں ہے؟

خلاصہ کلام اینکہ جب اس نے خدا سے قطع تعلق کر لیا تو ”ہم از خود گسست“
یعنی اپنی خودی سے بھی آگاہ نہ ہو سکا۔

وہ بحشم ظاہری، دلیری کے ساتھ قاہری کا اختلاط دیکھنا چاہتا تھا۔ یعنی وہ یہ
چاہتا تھا۔ کہ انسان میں جمال، سکون، راحت، علم اور فنون لطیفہ سے دلچسپی کے
ساتھ ساتھ جلال، سطوت، شوکت اور حکومت بھی ہو یعنی انسان، فاروقِ اعظمؓ
کے نقش قدم پر چل سکے۔ بالفاظِ دیگر

وہ مادہ کی قیود سے رہائی کا طالب تھا۔ یعنی زمان و مکان پر غالب آنا
چاہتا تھا۔ اور اہل نظر جانتے ہیں۔ کہ جب ایک شخص، آب و گل کی تیر سے باہر
نکل جاتا ہے۔ تو دراصل وہ ”مقامِ کبریا“ حاصل کر لیتا ہے۔ یعنی اس میں خدائی
صفات پیدا ہو جاتی ہیں۔

عیندہ از تاثیر اومولی صفات

لیکن افسوس کہ لٹشہ اس حقیقت سے آگاہ نہ ہو سکا کہ یہ مقام عقل و حکمت
کی مدد سے حاصل نہیں ہو سکتا، اس کے لئے صحبتِ مرشد شرط ہے اور شہد سے
پہلا سبق یہ پڑھانا ہے۔ کہ

(۱) اپنے آپ کو ساری کائنات سے افضل سمجھو اور یہ یقین کرو کہ اس کائنات
میں کوئی طاقت مجھ پر حکمراں نہیں ہے۔ کوئی اتنی مجھ سے برتر نہیں ہے میں کسی کے سامنے
سر تسلیم خم نہیں کر سکتا = لا اِلهَ

(ب) جب ماسوی اللہ کی عظمت اور محبتِ دل سے نکل جائے تو پھر یہ کہے کہ اللہ مجھ پر
حکمران ہے، مجھ سے برتر ہے، میں اس کے سامنے سر تسلیم خم کروں گا۔ کیونکہ وہ میرا خالق

۱۔ آقائے کائنات، مخیر و موجدات، مولائے نکل، دانائے سُبُل، سرکارِ ابدِ قرار صلی اللہ علیہ وسلم کے
غلاموں میں جناب فاروقِ اعظمؓ ”اختلاطِ قاہری یا دلیری“ کی بہترین مثال ہیں۔ تفصیل
کے لئے دیکھو ”الفاروقِ اعظم“ مولفہ مولانا شبلی نعمانی مرحوم ۱۲

رازق اور مالک ہے = لا الہ الا اللہ

گویا لا اور لا الخودی کی تربیت ہیں دو مقام ہیں لیکن افسوس کہ قطعاً پہلے ہی مقام میں الجھ کر رہ گیا، دوسرے مقام تک پہنچ ہی نہ سکا۔ تو اس ناگامی کا نتیجہ یہ نکلا کہ وہ مقام عبودیت گہری (عبودت) سے آگاہ نہ ہو سکا۔ یعنی اپنی خودی سے واقف نہ ہو سکا۔ بالفاظِ دیگر، سپرین (فوق البشر) نہ بن سکا۔

۸۔ وہ تجلی سے ہکنار تھا۔ یعنی خدا، جس کا وہ طالب تھا، اس کے دل میں پوشیدہ تھا مگر وہ اس راز سے واقف نہ ہو سکا کہ

اگر زیری ز خود گیری ز بر شو خدا خواہی؟ بخود نزدیک تر شو
اس کی مثال بیخ شجر کی سی ہے کہ میوہ اس کی شاخوں میں لگا رہتا ہے مگر وہ خود اس سے محروم رہتی ہے۔

وہ آدم کی حقیقت، عظمت یا مقام سے آگاہ ہونا چاہتا تھا۔ یعنی وہ آدم میں صفاتِ انردی دیکھنی چاہتا تھا۔ بالفاظِ دیگر وہ مثلِ موسیٰ طالبِ دیدار تھا مگر دیدار کے طریقہ سے آگاہ نہ ہو سکا۔ اور اس کی وجہ یہ ہے کہ اسے کوئی عارف (عاشق) نہ مل سکا۔ جو اسے دیکھنے کا طریقہ بتا دیتا۔

کاش وہ حضرت مجدد الف ثانی کے زمانہ میں پیدا ہوا ہوتا۔ تو ان کی صحبت کی بدولت وہ واصلِ بحق ہو جاتا۔

یہاں سے اقبال گریز کرتے ہیں کہ ہم نطشہ کو "باخوشتن گفتگو" کی حالت میں چھوڑ کر آگے چلتے ہیں۔ اب ہمارے سامنے وہ مقام ہے۔ جہاں بے حرف کلام پیدا ہوتا ہے۔ واضح ہو کہ اس شعر کا دوسرا مصرع مرشدِ روحی کے اس شعر سے مقتبس ہے:-

اے خدا بنما تو جاں را آن مقام

کاندر بے حرف می روید کلام

آن مقام سے لامکان یا جنت الفردوس یا عالم لاہوت مراد ہے جس کی

کیفیت کوئی انسان، بذریعہ عقل و فہم دریافت نہیں کر سکتا۔ کیونکہ ہماری عقل صرف اس عالم سے آشنا ہے جہاں بے حرف کلام کا پیدا ہونا ناممکن (محال عقلی) ہے۔ یعنی عقل کا فتویٰ یہ ہے کہ کلام مجموعہ ہوتا ہے الفاظ کا اور ہر لفظ مجموعہ ہوتا ہے حروف کا، لہذا حروف کے بغیر کلام کا وجود ناممکن ہے۔ اب اس کے مقابلہ میں مرثد رومی فرماتے ہیں کہ ایک عالم ایسا بھی ہے جہاں بے وساطت حروف و الفاظ، کلام ممکن ہے تو ہمیں تسلیم کرنا پڑے گا کہ ہماری عقل اس عالم کے اسرار سے آگاہ نہیں ہو سکتی۔ اقبال نے اپنی تمہید کے آخری شعر میں اسی حقیقت کو واضح کیا ہے کہ

عقلِ ما انار جہانے، ذوقنون
در جہانِ دیگر سے خوار و زبون

جہانِ دیگر سے یہی جہاں (لامکان) مراد ہے جہاں حروف کی وساطت کے
کے بغیر کلام کر سکتے ہیں۔

استدراک

کاش بودے در زمانِ احمدی

تار سید سے بر سرورِ سرمدی

چونکہ اس شعر میں معانی کی ایک دنیا آباد ہے۔ اس لئے میں نے مناسب خیال کیا کہ ناظرین کی توجہ مبذول کرنے کے لئے اس پر جداگانہ طور سے اظہار خیال کروں۔

اقبال نے اس شعر میں یہ کہا ہے کہ کاش نطشہ، حضرت مجدد الف ثانیؒ کے زمانہ میں پیدا ہوا ہوتا، تو آنجنابؒ اس کی اس طرح رہنمائی فرماتے کہ وہ واصل بحق ہو کر سرورِ سرمدی حاصل کر لیتا۔

بالِ جبریل میں انہوں نے اس آرزو کا اظہار کیا ہے۔

اگر ہوتا وہ مجذوبِ فرنگی اس زمانہ میں

تو اقبال اس کو سمجھاتا مقرر کیا ہے

اقبال کہتے ہیں کہ اگر وہ میرے زمانہ میں ہوتا تو میں اسے یہ بتاتا کہ انسان اپنے

اندرونی صفات کا رنگ کیسے پیدا کر سکتا ہے۔ یعنی فوق البشر کیسے بن سکتا ہے۔

ان دونوں شعروں کو پہلو بہ پہلو پڑھنے سے یہ اندازہ ہو سکتا ہے کہ اقبال

نے کسی خوبی کے ساتھ فرقِ مراتب کو ملحوظ رکھا ہے۔ یعنی یہ معلوم ہو سکتا ہے کہ ایک

عالم (اقبال) اور ایک عارف (حضرت مجددؒ) میں کیا فرق ہے۔ عالم، دوسروں کو

یہ بتا سکتا ہے کہ مقامِ کبریا کیا ہے لیکن عارف، دوسروں کو مقامِ کبیر تک پہنچا سکتا ہے۔

گفت دینِ حامیاں؟ گفتم شنید

گفت دینِ عارفاں؟ گفتم کہ دید

اقبال (فلسفی) کا مقام "شنید" ہے۔ حضرت مجددؒ (عارف) کا مقام

دید ہے اس لئے انہوں نے اس بات کا دعویٰ نہیں کیا جو ان کی طاقت سے

باہر ہے۔

یہ فرقِ مراتب جو اقبال نے ملحوظ رکھا ان کی عظمتِ شان کی دلیل ہے علم و

فضل کی انتہائی بلندی پر فائز ہونے کے باوجود انہوں نے اپنی حدود سے تجاوز نہیں

کیا وہ اس حقیقت سے آگاہ ہیں کہ عالم کتنا ہی بلند مرتبہ کیوں نہ ہو جائے، عارف کے

درجہ کو نہیں پہنچ سکتا۔ عالم جانتا ہے، عارف دیکھتا ہے۔ اقبال کا یہ طرزِ عمل اس

زمانہ کے ان لوگوں کے لئے تازیانہٴ عبرت ہے جو کتابی علم حاصل کر کے اس دہوکہ

کا شکار ہو جاتے ہیں کہ ہم کو کسی عارف کی صحبت کی ضرورت نہیں ہے۔

اس تمہید کے بعد حرفِ مطلبِ زبان پر لاتا ہوں۔ یعنی ناظرین کی توجہ اس بات

کی طرف مبذول کرتا ہوں کہ اقبال نے لٹشہ کی رہنمائی کے لئے حضرت مجددؒ الفِ ثانیؒ

کا انتخاب کیوں کیا؟ ان میں اقبال کو کیا خصوصیت نظر آئی؟

اس سوال کا جواب دینے سے پیشتر میں چاہتا ہوں کہ حضرت مجدد کے مختصر سوانح حیات ذیل میں درج کر دوں۔ اختصار اس لئے مد نظر ہے کہ حضرت موصوف کا نام غایت شہرت کی وجہ سے محتاج تعارف نہیں ہے۔ یہ سطور محض حصول برکت کی غرض سے سپرد قلم کر رہا ہوں۔

حضرت کا نام نامی شیخ احمد تھا۔ ولادت ۱۹۰۱ء میں بمقام سرسہند ہوئی۔ پیر نیر گوار کا نام شیخ عبدالاحد تھا جو اپنے وقت کے بہت بڑے صاحب حال و قال تھے۔ انہوں نے حضرت موصوف کی تعلیم و تربیت پر خاص توجہ مبذول کی ابتدا حضرت شاہ کمال کیتھلی سے استفادہ کیا اور بچپن ہی میں اپنے والد کے ایما سے ان کے ہاتھ پر قادری سلسلہ میں بیعت کی۔ ان سے کلام اللہ شریف حفظ کیا اور ابتدائی کتب بھی پڑھیں۔ اس کے بعد خود والد نیر گوار نے سلسلہ عالیہ چشتیہ میں بیعت کیا اور سترہ سال کی عمر میں تمام علوم ظاہری سے فراغت حاصل کر لی۔

آخر میں والد کے ایما سے دہلی تشریف لائے اور حضرت اقدس خواجہ باقی باللہ کے ہاتھ پر سلسلہ نقشبندیہ میں بیعت کی۔ اور سلوک طے کیا خواجہ صاحب موصوف فرماتے ہیں کہ مجھے میرے مرشد نے خصوصاً اس لئے دہلی بھیجا تھا۔ کہ شیخ احمد سرسہندی کو تجدید دین کے لئے تیار کروں۔ خواجہ صاحب نے ایک مرتبہ اپنے ایک مخلص دوست کو لکھا تھا کہ ”شیخ احمد نام مرد لیت از سرسہند کثیر العلم و قوی العمل، روز سے چند یا فقیر مستمند نشست و برخاست کردہ۔ بسے عجائب روزگار از مشاہدہ می شود بیاں می نماید کہ آفتابے شود کہ عالم ازان روشن گردد“

اگرچہ ہر مرشد کے اس ”سٹیمفکیٹ“ کے بعد کسی تو صیغی جملہ کی ضرورت نہیں ہے۔ تاہم ایک اقتباس درج کئے دیتا ہوں:-

حضرت مرزا جان جانان مظہر شہید نقشبندی مجدد دہلوی فرماتے ہیں:-

”کہ ایک مرتبہ سرور کائنات فخر موجودات علیہ افضل الصلوٰۃ والتیمات کی زیارت سے مشرف ہوا۔ میں نے عرض کیا کہ یا رسول اللہ! حضرت مجدد الف ثانیؑ کے بارے میں جناب کی کیا رائے ہے؟ حضور نے فرمایا ”مثل ایشان در امت من دیگر کیست؟“ باز عرض کردم یا رسول اللہ! ان کے مکتوبات حضور کی نظر مبارک سے گزرے ہیں؟ فرمایا ”اگر چیز سے یاواست بخوانید“ میں نے مکتوب اول جلد دوم سے یہ عبارت پڑھی ”اِنَّهُ تَعَالَىٰ وِرَاءَ الْوَرَاءِ ثُمَّ وِرَاءَ الْوَرَاءِ الْخِـ“ حضور نے اس مضمون کو بہت پسند فرمایا اور ارشاد فرمایا کہ پھر پڑھو میں نے حکم کی تعمیل کی اور حضور نے پہلے سے زیادہ تحسین فرمائی“

(مقاماتِ ظہری (اردو ترجمہ) مطبوعہ لاہور ص ۶۵)

حضرت مجددؑ کے کارناموں کی تفصیل کے لئے ایک مستقل دفتر درکار ہے۔

میں صرف دو کارناموں کی طرف اشارہ کروں گا۔

پہلا کارنامہ آنجناب کا یہ ہے کہ اکبر متد نے دین اسلام کو مٹانے کے لئے جو

فتنہ عظیمہ بصورت ”دین الہی“ برپا کیا تھا۔ اس کا استیصال کئی فرما دیا۔ اور

دین اسلام کو از سر نو ہندوستان میں مستحکم کر دیا۔ اقبال نے ان اشعار میں اسی

خدمت کی طرف اشارہ کیا ہے۔

جس خاک سے شرمندہ ہیں گرووں کے ستارے

جس خاک میں پوشیدہ ہے وہ صاحبِ اسرار

گردن نہ جھکی جس کی جہانگیر کے آگے

جس کے نفس گرم سے ہے گرمی احسار

وہ ہند میں سرمایہ ملت کا نگہباناں

اللہ نے بروقت کیا جس کو خبردار

(بال جبریل)

دوسرا کارنامہ حضرت کا یہ ہے کہ تصوفِ اسلامی کو ان غیر اسلامی عناصر (عقائد و

افکار سے پاک کر دیا جو بعض جاہل صوفیوں کی نادانی کی وجہ سے اس میں راہ پاک گئے تھے۔ مثلاً ایک خیال یہ جاگزیں ہو گیا تھا کہ شریعت اور طریقت دو جدا گانہ چیزیں ہیں۔ حضرت مجدد نے بدلائل عقلیہ و نقلیہ اس حقیقت کو واضح کیا کہ طریقت (تصوف) شریعت سے الگ کوئی شے نہیں ہے۔ اس کی وضاحت یہ ہے۔

تازہ پڑھو = یہ شریعت ہے۔
حضورِ قلب کے ساتھ پڑھو = یہ طریقت ہے۔

حضور کے مکتوبات شریف، بلاشبہ قرآن حکیم، بخاری شریف، اجیاء العلوم اور مثنوی معنوی کے بعد جو اہر دینی اور حقائق و معارف علمی کی کان ہیں، ان کے مطالعہ سے اسلام کی حقانیت بھی واضح ہو جاتی ہے اور عقائد، عبادات، اخلاق، معاملات اور سلوک کا صحیح علم بھی حاصل ہو جاتا ہے۔ مثنوی کی طرح مکتوبات کو بھی بغضیلِ خدا تمام دنیا کے اسلام میں مقبولیت کا درجہ حاصل ہے۔ حضرت موصوف کی وفات ۲۷ صفر ۱۰۳۲ھ کو ہوئی۔ مزارِ مبارک سرہند میں ہے۔

اقبال کو ۱۹۳۵ء میں مزار پر حاضری کی سعادت نصیب ہوئی، اور مرحوم نے مجھ سے کہا کہ وہاں پہنچ کر مجھ پر پھر وہی کیفیت (رقت) طاری ہوئی جو ۱۹۳۳ء میں حکیم سنائی غزنوی کے مزار پر ہوئی تھی۔

۱۹۳۶ء میں راقم الحروف سیہ کار کو بھی حاضری کا شرف حاصل ہوا، درگاہ عالیہ کے سجادہ نشین خلیفہ محمد صادق مرحوم نے قیام کا انتظام کیا اور بعد نماز مغرب ایک گھنٹہ تک حضرت کے مزارِ مبارک پر مراقب رہا۔ جو روحانی لذت وہاں بیٹھ کر حاصل ہوئی اس کا بیان لفظوں کے ذریعہ سے ناممکن ہے۔

باز آدم بر سر مطالب :- اقبال نے نطشہ کی ہدایت کے لئے حضرت اقدس کا نام نامی اس لئے لیا ہے کہ آنجناب نے اپنی روحانی قوت سے (جسے اصطلاح میں

تصرف کہتے ہیں) کام لے کر، جذبِ کارخ، سلوک کی طرف موڑ دیا۔ اور روحانی زاویہ نگاہ سے یہ حضرت کا عظیم المثال کا نامہ ہے۔ اسی لئے اقبال نے ہزاروں عرفاء اور اولیاء کے مقابلہ میں آنجناب کا ذکر کیا ہے۔

اس کی تفصیل یہ ہے کہ خداری (وصول الی الحق) کے دو طریقے ہیں۔ ایک کو جذب کہتے ہیں دوسرے کو سلوک۔

قلب اور اقوت از جذب و سلوک

پیش سلطانِ نعرہ او "لا ملوک"

جذب میں یہ ہوتا ہے کہ طالب کے دل میں جذبہ عشق اس شدت سے بیدار ہوتا ہے کہ پھر وہ مدۃ العمر (جب تک مرشد جذب کو سلب نہ کرے) اعتدال پر نہیں آتا۔ ہر وقت ایک سرستی کی کیفیت طاری رہتی ہے۔ مثلاً حضرت ابو علی شاہ قلندر پانی پتیؒ زیادہ تر حالتِ جذب (استغراق) میں رہتے تھے۔ چنانچہ ایک مرتبہ پانی پت کا محتسب (اپنے فرض منصبی کے سلسلے میں) حضرت کی خانقاہ میں آیا۔ دیکھا کہ حضرت عالمِ استغراق میں بیٹھے ہیں۔ اور لبیں بڑھ گئی ہیں۔ (مونچھوں کے بال) اس نے جیب سے قمیچی نکالی اور دائرہ پکڑ کر لبیں تراش دیں۔ جب آفاقہ ہو تو خدام نے ماجرا بیان کیا۔ قلندر صاحب بار بار اپنی دائرہ سے خطاب کرتے تھے کہ اے میری دائرہ! تو کتنی خوش نصیب ہے۔ کہ فریعت کی راہ میں پکڑی گئی!

یہ وہی قلندر صاحب ہیں۔ جنہوں نے سلطانِ علاؤ الدین خلجی جیسے باجیروت بادشاہ کو یہ خط لکھا کر بھیجا تھا۔

باز گیر این عالم بد گوہرے

ور نہ تجھ شہ ملک تو باد گیرے

شیخ الاسلام نائب سلطانِ ہند قطب الاقطاب حضرت خواجہ

قطب الدین بختیار کاکیؒ پر یہ شعر سن کر جذب کی کیفیت طاری ہو گئی تھی۔

کشتگانِ خنجرِ تسلیم را
ہر زمان از غیب جانے دیگر است

چار روز تک یہی کیفیت طاری رہی نماز کے وقت افاقہ ہو جاتا تھا۔
بعد اوائے فرض پھر وہی کیفیت طاری ہو جاتی تھی۔ یہاں تک کہ پانچویں دن
حضرت کا وصال ہو گیا۔

اگر یہی کیفیت راسخ ہو جائے تو طالب کو مجذوب کہنے لگتے ہیں چنانچہ
بعض حضرات ایک دفعہ پی کر پھر تازہ دم مرگ ہوش میں نہیں آئے۔
دوسرا طریقہ سلوک کہلاتا ہے۔ اس میں یہ ہوتا ہے کہ سالک تدریجی
طور پر مقامات سلوک طے کرتا ہے (اسی لئے اسے سالک کہتے ہیں) اور مجذوب
کی حالت اس شعر کی آئینہ دار ہوتی ہے۔

وادی عشق بسے ہر دور راست دلے

طے شود جادہ صد سالہ با ہے گلے

یہ بھی حضرت مجدد صاحب کے روحانی تصرف کی دلیل ہے کہ مین سو سال
سے سلسلہ نقشبندیہ میں کوئی مجذوب نہیں ہوا۔ غالباً اب یہ نکتہ ناظرین کی
سمجھ میں آ گیا ہو گا کہ اقبال نے خصوصیت کے ساتھ حضرت مجدد الف ثانی کا
تذکرہ کیوں کیا؟

حرکت بخت الفردوس

درگذشتم از حد این کائنات
 بے یمن و بے یسار راست این جہاں
 پائہ بادم در جہان بے جہات!
 فارغ از لیل و نہار راست این جہاں
 حرف من از ہیبت معنی ببرد!

باز بان آب و گل گفتار جاں!

در قفس پرواز می آید گراں!

اندکے اندر جہان دل نگر
 چیت دل یک عالم بے رنگ و بوست
 تاز نور خود شوی روشن بصر
 عالم بے رنگ بے چار سوست!
 عالم احوال افکار راست دل!
 سیر او بے جاہ و رفتار و نقل!
 این بگردوں آشنا آن نار راست!
 بر یمن آن خیال نار راست!
 نیم گامے از ہوا کے کوئے اوست!
 دل پہ بند بے شعاع آفتاب!
 چشم تو بیدار با شریا بنجواب

آن جہاں را بر جہان دل شناس

من چه گویم ز آنچه ناید در قیاس!

اندر اں عالم جہانے دیگرے
 لازوال و ہر زمان نوع دیگرے
 اصل اواز کن فکانے دیگرے!
 ناید اندر وہم و آید در نظر!
 ہر زمان اورا جمالے دیگرے!
 گنج در اندر ساحت اوتہ سپہر!
 روزگار شے بے نیاز از ماہ و مہر

پیش از آن کہ ز دل برودید آرزو
 این جہاں نور و حضور و زندگی است
 نہر ہا گہر دندہ در گھنزار ہا!
 از دم قدوسیاں اورا کشود!
 قصر ہا با قبہ ہائے زمردیں!
 شاہداں با طلعت آئینہ تاب!
 در گذر از اعتبارات حواس
 می شود آن درخ این گہر و بہشت!
 اہلش از اعمال نئے از خشت و سنگ!
 جلوہ این عالم جذب و سرور!

ہر چہ در غیب است آید و برو
 در زمان خود چساں گویم کہ چیت
 لالہ ہا آسودہ در گھنزار ہا
 غنچہ ہائے سرخ و اسپید و کبود
 آب ہا سیمیں، ہو ابا عنبریں
 خیمہ ہا یا قوت گوں زریں طناب
 گفت آدمی اے گرفتار قیاس
 از تجلی کار ہائے خوب و زشت
 این کہ منی قصر ہائے رنگ رنگ
 آنچه خوانی کوثر و غلمان و حور

زندگی این جاز دیدار است و بس
 ذوق دیدار است و گفتار و بس!

تمہید: اس نظم میں اقبال نے لامکان (عالم ارواح یا عالم
 مثال یا عالم معنی) کی نوعیت کو ذہن نشین کرانے کی کوشش کی ہے۔ یہ سچ ہے
 کہ جب تک ہم مکان و زمان کی قید میں ہیں۔ (یعنی اس عالم میں ہیں) اس وقت
 تک لامکان کی نوعیت یا ماہیت کا ادراک نہیں کر سکتے۔ جس طرح ایک طفل
 نادان، نکاح کی کیفیت کا تصور نہیں کر سکتا اور ایک اندھا یہ نہیں سمجھ سکتا کہ رنگ
 کیا ہوتا ہے۔ مگر مثالوں سے کچھ نہ کچھ نقشہ (تصور) ذہن میں قائم ہو سکتا ہے۔
 اس لئے اقبال نے اعترافِ عاجز کے بعد ”جہانِ دل“ کی مثال سے ”جہانِ بے
 جہات“ کی ماہیت واضح کرنے کی کوشش کی ہے۔

کہتے ہیں کہ میں کائنات کی حدود سے گذر کر عالمِ بے جہات
 پہلا بندہ (لامکان) میں داخل ہوا۔ چونکہ ہم اس مادی دنیا میں رہتے

ہیں اور یہاں ہر شے اور ہر بشر زمان و مکان کی قید میں ہے۔ اس لئے ہم اس عالم کا تصور نہیں کر سکتے۔ جس میں نہ زمان ہے نہ مکان۔ بس یوں سمجھو کہ یہ ایسا عالم ہے جس میں۔

(۱) نہ چہت ہے نہ سمت۔

(ب) نہ دائیں جانب ہے نہ بائیں جانب۔

(ج) نہ شمال ہے نہ جنوب۔

(د) نہ بالا ہے نہ زیر۔

(۴) نہ دن ہے نہ رات، نہ شمس ہے نہ قمر۔

کہتے ہیں کہ جب میں اس عالم (لامکان) میں پہنچا تو میری عقل کا چراغ گل ہو گیا۔ یعنی میری قوت ادراکیہ معطل ہو گئی۔ میں نے کوشش کی عالم معنی کی حقیقت بذریعہ الفاظ واضح کروں مگر

حرف من از ہیبتِ معنی بگرد

اس مصرع کی تشریح اقبال نے اگلے شعر میں خود کر دی ہے کہ جان (عالم ارواح یا عالم مثال یا عالم معنی) کی ماہیت کا بیان، جسم کی زبان کے ذریعہ سے ناممکن ہے۔ اسی طرح جس طرح قفس میں پرواز محال ہے۔

لیکن مثالوں کے ذریعہ سے کچھ مدعا لاسا تصور

دوسرا بند

اس عالم کا ضرور ذہن میں پیدا ہو سکتا ہے تو اپنے

دل (قلب) پر غور کرو۔ حق تعالیٰ نے عالم معانی یا عالم مثال کی حقیقت، قلب انسانی میں پوشیدہ کر دی ہے۔ یعنی اگر کوئی شخص عالم معانی (لامکان) کی حقیقت سے آگاہ ہونا چاہتا ہے تو خود اپنے اندر غور کر کے دیکھ لے۔ جو کیفیت نوعیت یا ماہیت "دل" کی ہے وہی لامکان کی ہے۔

کہتے ہیں کہ دل کیا ہے؟ ایک ایسے عالم کا نام ہے جس میں نہ رنگ ہے

نہ بو، نہ چہات میں نہ تحت ہے نہ فوق، نہ یمن (دایاں) ہے نہ یسار (بایاں)

نہ مشرق ہے نہ مغرب۔

عالمِ دل کی سب سے بڑی خصوصیت، جو محیر العقول ہے، یہ ہے کہ وہ ساکن (ثابت) بھی ہے اور متحرک (سیار) بھی ہے۔ منطوق میں یا عالمِ مادی میں اجتماعِ ضدین محال ہے مگر عالمِ دل کا قانون ہی نرالا ہے۔ دل، بظاہر ایک حنیف (مکان) میں ہے مگر وہ مقید بالمكان نہیں ہے۔ بالکل آن واحد میں ہزاروں میل کی مسافت طے کر سکتا ہے اور پھر اپنے مقام پر واپس آ سکتا ہے۔

کے این سخن کے باورِ مردم شود

واضح ہو کہ قلب (فؤاد) اور روح، عشق اور دہر، یا زمانہ، نفسِ ناطقہ

اور خودی یا انا کے مقید یہ سب ایک ہی معیار کی مختلف تعبیریں ہیں اور ان سب کا حال ایک ہی سا ہے۔ چنانچہ خودی کی جو تعریف اقبال نے گلشنِ رازِ جدید میں کی ہے۔ وہ قلب یا دل پر بخوبی صادق آ سکتی ہے۔

دردنِ سینہ آدم چہ نور است چہ نور است لیلنا غیبِ او حضور است

من اور اثابتِ سیار دیدم من اور انور دیدم، نار دیدم

بخاک آلودہ و پاک از مکان است

یہ بندِ روز و شب، پاک از زمان است (زبورِ عجم ص ۲۰۸)

اے بیدل سے بڑھ کر عالمِ دل کا بیان کسی مغربی یا مشرقی شاعر نے نہیں کیا میں صرف دو شعر اس جگہ لفظنِ طبع کے لئے درج کرتا ہوں :-

ستم است اگر ہوست کشد کہ بسیر سر و سمن در آ
توز غنچہ کم نہ دمیدہ، درِ دل کشا بچمن در آ

ز سیرِ عالمِ دل غافلیم در نہ جباب
سر سے اگر گریباں فرد و برد ریاست

کہتے ہیں کہ عقل تو محتاجِ حواس ہے اس لئے پہلے قضایا مرتب کرتی ہے
پھر نتائج اخذ کرتی ہے، گویا منزلِ منزل سفر کرتی ہے مگر دل کی سیر و سائط اور اسبابِ
ماوی سے بے نیاز ہے۔ دل کو نہ چادہ کی ضرورت ہے نہ وہ رفتار کا محتاج ہے
اور نہ وہ ایک مقام سے دوسرے اور دوسرے سے تیسرے میں منتقل ہوتا ہے بالفاظِ
دگر، دل، زمان و مکان کی قید سے بالاتر ہے اسی لئے

سیر او بے چادہ و رفتار و نقل

”دل“ سے مراد ہے یہ گوشت کا لو تھڑا نہیں ہے۔ جو منکرینِ دل کے
سینوں میں بھی حرکت کرتا رہتا ہے۔ بلکہ وہ روح کی ایک خاص قوت
(FACULTY) کا نام ہے۔ یہ ایک قوت ہے جو ہر ذی روح میں پوشیدہ
ہے۔ جب یہ بالفعل ظاہر ہو جاتی ہے تو خودی بیدار ہو جاتی ہے۔ یا یوں سمجھو
کہ دل بیدار ہو جاتا ہے۔

جس بندہ حق ہیں کی خودی ہو گئی بیدار
شمشیر کی مانند ہے بے بندہ و بے راق

دل بیدار فاروقی دل بیدار کزاری
مس آدم کے حق میں کیمیا ہے دل کی بیاری

”دل“ تصوف کی اصطلاح میں ایک لطیفہ نورانی ہے اور جب یہ
لطیفہ بیدار ہو جاتا ہے تو صاحبِ دل زمان و مکان پر حکمران ہو جاتا ہے۔ اقبال نے
اس شعر میں اسی حقیقت کو واضح کیا ہے:-

اس مردِ خدا سے کوئی نسبت نہیں تجھ کو

تو بندہٴ آفاق ہے وہ صاحبِ آفاق

صاحبِ آفاق کا مطلب ہے وہ شخص جو آفاق (زمان و مکان) پر

حکمران ہو۔

اقبال کے سارے فلسفہ کا خلاصہ یہی ہے کہ
(۱) مقصدِ حیات یہ ہے کہ انسان، تباہیتِ الہیہ کا مقام حاصل کرے۔

(ب) اس مقام کا حصول موقوف ہے۔ تسخیرِ زمان و مکان پر۔

(ج) اور یہ بات منحصر ہے دل کی بیداری پر۔

(د) اور دل بیدار ہوتا ہے عشقِ رسول سے۔

اسی لئے انہوں نے ہر کتاب میں مسلمانوں کو یہی پیغام دیا ہے۔ کہ اپنے دل کو بیدار کر لو۔ اور دل کی صفت یہ ہے۔

جہانِ ماکہ پایا نے ندارد چو ماہی دریم ایام غرق است

یکے بر دل نظر و اکن کہ بینی یم ایام در یک جام غرق است

یعنی یہ کائنات، محکومِ زمانہ ہے اور زمانہ محکومِ دل (جام) ہے، بالفاظِ دیگر "دل" اس کائنات پر حکمراں ہے۔ یعنی جو شخص اپنے دل کو زندہ (بیدار) کر لیتا ہے۔ وہ کائنات پر حکمران ہو جاتا ہے اسی لئے وہ مسلمان کو مشورہ دیتے ہیں۔

دلِ مردہ دل نہیں ہے اسے زندہ کر دو یا رہ

کہ یہی ہے امتوں کے مرضِ کهن کا چارہ

راقم الحروف کی رائے میں اقبال کا رب سے بڑا کارنامہ یہی ہے کہ انہوں نے عصرِ جاہر کے مسلمانوں کو، جن کی آنکھیں تہذیبِ مغرب سے خیرہ ہو چکی ہیں، جنہوں نے حصولِ دولت کو مقصدِ حیات بنا لیا ہے، جو مادہ پرستی کی طرف مائل ہو چکے ہیں۔۔۔ یہ پیغام دیا کہ مسلمان کا مقصدِ حیات، مالِ دولت یا سلطنت نہیں ہے۔ بلکہ اللہ تعالیٰ کی خوشنودی حاصل کرتا۔ اللہ کو راضی کر لو، حکومت خود بخود مل جائے گی۔

اس بند کے آخری شعر میں اقبال نے یہ کہا ہے کہ اُس جہان (لامکان) کو جہانِ
دل پر قیاس کر لو۔ جو خود تمہارے اندر موجود ہے۔ جس طرح جہانِ دل، زمان و
مکان سے بالاتر ہے اسی طرح لامکان بھی قیدِ زمان و مکان سے آزاد ہے۔

کہتے ہیں کہ لامکان بھی ایک عالم ہے مگر اس کی
تیسرا بند نوعیت اس مادی عالم سے بالکل مختلف ہے۔

اس بات کو اقبال نے شاعرانہ انداز میں یوں بیان کیا ہے۔

اھلِ اواز کُن فکانے دیگرے

یعنی اس کی تخلیق کا انداز، عالمِ رنگ و بو سے بالکل جدا ہے۔ اس
کا ثبوت یہ ہے کہ اس عالم (لامکان) کے دو پہلو ہیں۔

(۱) یہ اپنی ذات کے اعتبار سے تو لازوال ہے یعنی زمان و مکان سے بالاتر
ہے۔

(ب) اس کے باوجود ہر لحظہ متقلب ہوتا رہتا ہے۔

(ج) ہم اس کی ماہیت کا ادراک نہیں کر سکتے (رومِ نمی آید)

(د) اس کے باوجود مشہور ہے۔

(۵) اس عالم میں اختلافِ لیل و نہار نہیں ہے۔ اس لئے وہ نہ مادی ہے

اور نہ زمان و مکان کی قید میں ہے۔

(۶) جس طرح وہاں زمانہ نہیں ہے اسی طرح وہاں مکان بھی نہیں ہے اسی

لئے تو اسے "لامکان" کہتے ہیں اور اسی لئے

گنجی اندر ساحتِ او نہ سپہر

یعنی یہ کائنات اس کے ایک گوشہ میں سما سکتی ہے۔

(ن) جن چیزوں کو ہم اس عالم میں نہیں دیکھ سکتے وہ وہاں مشہور ہو سکتی ہیں

مثلاً معانی کہ وہ یہاں غیر محسوس ہیں۔ مگر وہاں مشہور ہیں۔

(۷) یہ وہ عالم ہے کہ یہاں بغیر حروف و الفاظ (بلا واساط) گفتگو ہو سکتی

اندرو بے حرف می روید کلام

ع

(ط) خلاصہ کلام اینکہ یہ عالم سراسر "تور و حضور و زندگی" ہے۔

جب مجھے حیران دیکھا تو مرشدِ رومیؒ نے کہا کہ اے گرفتارِ قیاس! یہاں جو اس خمسہ عقل و دونوں بیکار ہیں۔ تم نے جو کچھ یہاں دیکھا۔ گل و لاله، نہیں غنچہ ہائے رنگ رنگ، مناظرِ دلکشا، آبِ سیمیں، ہوائے عنبریں، قیہ ہائے زمردیں، خمیہ ہائے سرخ، شاہانِ دل فریب۔ سب اس کی تجلیات کے گم شمعے ہیں۔ یہ جو قصر ہائے دلپند تمہیں نظر آ رہے ہیں، ان کی مہل سنگتِ حشت نہیں ہے۔ (جس طرح عالمِ مادی میں ہر شے مادی ہے) بلکہ اعمال ہیں۔ کوثر، علمان اور حور یہ سب اس عالمِ جذب و سرور کے جلوے ہیں ان کو مادی اشیاء پر قیاس مت کرو۔ یہاں زندگی انفاس کی آمد و شد کا نام نہیں ہے۔ بلکہ محض دیدار سے عبارت ہے، یعنی زندگی نام ہے، ذوقِ دیدار اور لذتِ گفتار (ہم کلامی) کا۔

قصر شرف النساء

آنکہ می گیرد خراج از آفتاب!
حوریان بر در گہش احرام بند!
صاحب او کیست؟ با من باز گوے
مرغ یا منش با ملائک ہم تو است!
ہیچ مادر این چنین دختر نزا د!

گفتم این کا شانہ از لعل ناب
ابن مقام این منزل این کاخ بلند
اے تو دادی سالکان را جستجوے
گفتا این کا شانہ شرف النساء است
قلنم ما این چنین گوہر نزا د

خاکِ لاہور از مزارش آسماں
 آن سراپا ذوق و شوق و درد و داغ
 آن فروغِ دودہ عبد الصمد
 تاز قرآن پاک می سوزد وجود
 در کمر تیغ و در و قرآن بدست
 خلوت و شمشیر و قرآن و نماز
 بر لب او چوں دمِ آخر رسید
 گفت اگر رازِ من داری خبر
 این دو قوت حافظ یک دیگر اند
 اندرین عالم کہ میرد ہر نفس
 وقتِ رخصت با تو دارم این سخن
 دل باں حرفے کہ می گویم بنہ

کس نہ اندر راز او را در جہاں!
 حاکم پنجاب را چشم و چراغ
 فقیر او نقشے کہ ما کنزنا ابد
 از تلاوت یک نفس فارغ نبود
 تن بدن ہوش و حواس اللہ مست!
 اسے خوش آن عمر سے کہ رفت اندر نیاز
 سوئے مادر دید و مشتاقانہ دید
 سوئے اس شمشیر و اس قرآن مگر
 کائنات زندگی را محور اندر
 دخترت را این دو محرم بود بس
 تیغ و قرآن را جدا از من مکن
 قبر من بے گنبد و قندیل بہ!

مومناں را تیغ با قرآن ہر است

تربت ما را ہمیں ساماں ہر است!

عمر ہادر زیر این زاریں قباب
 مرقش اندر جہان بے ثبات
 تا مسلمان کرد با خود آنچه کرد
 مرد حق از غیر حق اندیشہ کرد
 از دلش تاب تبہ بیاب رفت

ہر مزارش بود شمشیر و کتاب
 اہل حق را داد پیغام حیات!
 گردش دوران بساطش در نور
 شیر مولا روم ہی را پیشہ کرد
 خود بدانی آنچہ بر پنجاب رفت!

خالصہ شمشیر و قرآن را برد

اندر راں کشورِ سامانی بگرد

تمہید - مخدرہ عصمت مآب شرف النساء بیگم - نواب عبد الصمد

خان صویہ دارنچباب کی دختر نیک اختر اور نواب زکریا خاں کی بہن تھیں۔ اقبال کو اس پاکباز خاتون سے جس قدر ارادت اور عقیدت تھی اس کا اندازہ اس شعر سے ہو سکتا ہے۔

قلزم ما این چنین گوہر نہ زاد
ہیچ مادر این چنین دختر نہ زاد

عقیدت اور ارادت کا سبب یہ ہے کہ یہ خاتون حقیقی معنی میں مومنہ قاتلہ تھی۔ اس کی زندگی شانِ فقر کی آئینہ دار تھی۔ اور اقبال اسی شانِ فقر کے علمبردار ہیں۔

مرحومہ کی تاریخ ولادت و وفات مجھے معلوم نہ ہو سکی۔ تاریخوں سے اس قدر معلوم ہو سکا۔ کہ مرحومہ کو تلامذت قرآن مجید سے عشق تھا اس مقصد کے لئے انہوں نے اپنے محل کے ایک گوشہ میں ایک بلند چوٹرہ تعمیر کرایا تھا۔ اس پر بیٹھ کر نہایت ذوق و شوق کے ساتھ، کلام اللہ کی تلاوت کرتی تھیں اور بوقت تلاوت ستمشیر مرصع اپنے پاس رکھتی تھیں کیونکہ ان کا مسلک یہ تھا کہ

ایں دو قوت حافظ یک دیگر اند

کائنات زندگی را محور اند

بوقت وفات انہوں نے اپنی مادر مشفقہ سے التجا کی کہ میری قبر اسی چوٹرے پر بنائی جائے اور میرا قرآن مجید اور میری تلوار، دونوں چیزیں میری قبر کے تعویذ پر رکھ دی جائیں۔ مطلب یہ ہے کہ مرتے کے بعد بھی یہ دونوں چیزیں مجھ سے جدا نہ کی جائیں۔ کیونکہ یہ وہ چیزیں ہیں جو ساری عمر میری رفیق زندگی رہی ہیں۔

بیگم کی وصیت کی تعمیل کی گئی۔ چوٹرہ کو مرقد میں تبدیل کر کے اس کے اوپر ایک چھوٹا سا قبہ بنا دیا گیا۔ اور اس کے ارد گرد سرد کے درخت بنائے گئے۔ اسی لئے عوام اسے سرد والا مقبرہ کہتے ہیں۔

۱۸۴۰ء تک قرآن مجید اور تلوار بدستور تعویذ پر رکھے رہے لیکن جب سکھوں میں خانہ جنگی شروع ہوئی تو ایک لالچی سکھ اس خیال سے کہ شاید اس مقبرہ میں مال و دولت محفوظ ہے، دروازہ توڑ کر اندر داخل ہوا مگر وہاں قرآن مجید و شمشیر کے علاوہ اور کیا دھرا تھا۔

خالصہ شمشیر و قرآن را ببرد
اندر ان کشور مسلمانان ببرد

نواب عبدالصمد خاں کے سوانح حیات

دیدہ عید الصمد حضرت عالمگیر کے عہد میں بخارا سے چل کر دئی آئے اور خداداد لیاقت اور شجاعت کی بدولت بیچ ہزاری منصب اور سیف الدولہ دلیہ جنگ کا خطاب حاصل کیا نواب صاحب اعتماد الدولہ محمد امین خاں بہادر کے ہمزلف تھے ان کے خاندان کے افراد میں دینی رنگ اس لئے تھا کہ وہ حضرت خواجہ عبید اللہ احرار کی اولاد میں سے تھے۔

۱۷۱۳ء میں فرخ سیر نے انہیں پنجاب کا صوبہ دار مقرر کر کے بندہ سیراگی کے استیصال پر مامور کیا۔ جس نے پنجاب کے مسلمانوں پر قیامت برپا کر رکھی تھی۔

اکتوبر ۱۷۱۳ء میں نواب نے لوہ گڑھ کا قلعہ فتح کیا لیکن بندہ سیراگی بھاگ نکلا اور پہاڑوں میں پلوش ہو گیا۔ ۱۷۱۴ء میں کئی معرکے ہوئے مگر بندہ گرفتار نہ ہو سکا۔ جنوری ۱۷۱۵ء میں نواب نے بادشاہ کو لکھا کہ جب تک دئی سے زبردست کمک نہیں آئے گی، اس کا گرفتار ہونا ناممکن ہے۔ اس پر فرخ سیر نے نواب قمر الدین خاں، نواب افراسیاب خاں، نواب مظفر خاں، بہاراجہ اودیت سنگھ بندیلہ اور راجہ گوپال سنگھ بہروریہ کو حکم دیا کہ اپنی اپنی

فوجیں لے کر نواب کی مدد کے لئے جائیں۔ ادھر نواب نے مرزا احمد خاں فوجدارِ
گجرات ارادتمند خاں فوجدارِ امین آباد، نور محمد خاں سپہروری۔ شیخ محمد داکم ٹالوی
سہراب خاں کلا نوری، راجہ بھیم سنگھ، راجہ سردیو اور عارف بیگ ناظم لاہور
کو حکم دیا کہ اپنی اپنی جمیعت کے ساتھ حاضر ہوں۔

اپریل ۱۸۱۵ء میں نواب نے ۳ ہزار کی جمیعت سے گرداس منگل کا محاصرہ
شروع کیا۔ جہاں بندہ بیراگی نے ایک گڑھی تعمیر کرائی تھی۔ اس گڑھی کے چاروں
طرف فوجیں متعین کی گئیں اور اس بات کا انتظام کیا کہ کوئی شے اندر نہ پہنچ سکے۔
محاصرہ آٹھ ماہ تک جاری رہا۔ بھوک سے تنگ آ کر بیراگی کے آدمیوں نے ہتھیار
ڈال دیئے۔ دسمبر ۱۸۱۵ء میں نواب نے بادشاہ کو مطلع کیا کہ بیراگی زندہ گرفتار
ہو گیا ہے۔ بادشاہ نے حکم بھیجا کہ تم صوبہ کا نظم و نسق بحال کرو۔ اور قیدیوں کو
اپنے قرزند نواب زکریا خاں کی نگرانی میں دلی بھیجو۔ چنانچہ کل ۲۷ قیدی دلی
روانہ کئے گئے۔ پہلے قیدیوں کو قتل کیا گیا سب سے آخر میں ۱۹ جون ۱۸۱۶ء
کو بندہ بیراگی نہ تیغ ہوا۔

اقبال نے مرشد رومی سے دریافت کیا کہ یہ قصہ بلند کس کا ہے، رومی ۴۷
نے جواب دیا کہ شرف النساء بیگم کا محل ہے۔ اس پاکباز خاتون کی عظمت کا کیا
حال پوچھتے ہو؟ ایسی دختر نیک اختر شاید ہی کسی ماں کے بطن سے پیدا ہوئی
ہو! اس کے مزار کی بدولت لاہور کی سرزمین، آسمان کی ہم پلہ ہو گئی ہے۔ یہ خاتون
جس کی سیرت کی عظمت سے دنیا والے بالکل نا آشنا ہیں، نواب عبدالصمد خان
حاکم پنجاب کی بیٹی تھی۔ اس کی زندگی میں ایسی شانِ فقر پائی جاتی تھی۔ جو قیامت
تک برقرار رہے گی۔ اس نیک بخت خاتون نے اپنی ساری عمر قرآن مجید کی تلاوت
میں بسر کر دی۔ ہاتھ میں قرآن مجید۔ کمر میں تلوار، محبتِ الہی سے سرشار، تلاوت سے
فارغ ہوئی تو نماز میں مصروف ہو گئی۔ نماز سے فارغ ہوئی تو تلاوت میں مشغول ہو گئی۔

اس کی زندگی میں بس یہی چار چیزیں داخل تھیں۔ خلوت، شمشیر، قرآن مجید اور نماز۔ کیسی مبارک تھی اس کی زندگی جو محبتِ الہی (نیاز) میں بسر ہو گئی۔
ناظرین غور کریں کہ مومن کی زندگی میں یہی چار چیزیں نمایاں ہوتی ہیں۔

۱۔ وہ کم آمیز ہوتا ہے کیونکہ
از کم آمیزی تخیل زندہ تر

نیز
کہتی ہیں یہ حوریں کہ کم آمیز ہے مومن
یعنی خلوت پسند ہوتا ہے۔ خلوت کی زندگی، خلوت کے لئے شرط ہے۔ اور اس لئے مقدم ہے۔ حضور صلی اللہ علیہ وسلم کی زندگی میں خلوت پہلے ہے، خلوت بعد میں ہے۔

نظر آتا ہے مجھ کو بدر سے غارِ حرا پہلے
غارِ حرا کنایہ ہے خلوت سے اور جنگِ بدر کنایہ ہے خلوت سے۔
خلوت، روحانی ترقی کے لئے اشد ضروری ہے۔ اسی لئے تمام بزرگانِ دین نے خلوت اختیار کی۔

۲۔ وہ جہاد فی سبیل اللہ کرتا ہے۔ اور جہاد کے لئے تلوار شرط ہے۔ بلکہ یوں سمجھو کہ تلوار آلات و اسلحہ جنگ کی نمائندہ ہے
۳۔ وہ تلاوتِ قرآن مجید کرتا ہے۔ کیونکہ تلاوت روح کی غذا ہے۔ اور تزکیہ نفس کی پہلی شرط ہے۔ تلاوت کے بغیر تزکیہ نفس محال ہے۔
مَا شَاءَ اللَّهُ

۴۔ وہ نماز کو قائم کرتا ہے کیونکہ نماز سرکارِ دو عالم صلی اللہ علیہ وسلم کے ارشاد کے مطابق "وین کاستون" ہے جس نے نماز ترک کی اس نے اپنے دین کی عمارت ہی مہدم کردی۔ نیز فرمایا "کافر اور مومن میں نماز وجہ امتیاز ہے۔"

یہ چاروں خوبیاں شرف النساء بیگم کی پاک زندگی میں جمع ہو گئی تھیں۔
انہوں نے جہاد نہیں کیا کیونکہ عورتوں پر جہاد فرض نہیں ہے۔ مگر تلوار کمر سے
باندھ کر مردوں کو یہ بتا دیا کہ

ع ایں دو قوت حافظ یک دیگر اند

جب اس خاتون کی وفات کا وقت آیا تو اس نے اپنی ماں سے کہا کہ
آپ جانتی ہیں کہ قرآن مجید اور تلوار یہ دونوں ایک دوسرے کے محافظ ہیں۔ اگر
قرآن مجید نہ ہو تو انسان، تلوار کا صحیح استعمال نہیں کر سکتا۔ اور اگر تلوار نہ ہو تو
قرآن مجید کے مخالفوں اور حق کے دشمنوں کا مقابلہ نہیں ہو سکتا۔ اس لئے ہم
کہہ سکتے ہیں کہ قرآن مجید اور تلوار یہ دونوں چیزیں بمنزلہ محور حیات ہیں۔ مسلمان
کی زندگی انہی دونوں پر موقوف ہے۔

اے ماں! آپ جانتی ہیں کہ

ع دخترت را این دو محرم بود و بس

بس یہی دو چیزیں میری زندگی میں داخل رہیں۔ اس لئے میں چاہتی ہوں
کہ مرتے کے بعد بھی یہ دونوں چیزیں مجھ سے جدا نہ ہوں۔ آپ میری تربیت
پر عالی شان گنبد تعمیر کرنے کے بجائے بس یہی دونوں چیزیں رکھ دیں اور
حقیقت بھی یہی ہے کہ

ع مومنان را تیغ با قرآن بس است

ایک مدت دراز تک (۱۷۳۰ء تا ۱۸۴۰ء)

دوسرا بند | شمشیر اور قرآن مجید بیگم کی تعویذ قبر پر محفوظ رہے۔

اور اہل حق کو زندگی کا پیغام دیتی رہی یعنی مسلمانوں کو زبانِ حلال سے تلقین کرتی
رہی کہ اگر زندہ رہنا چاہتے ہو تو قرآن مجید اور تلوار دونوں کو رفیقِ زندگی بناؤ،
اس طرح کہ دائیں ہاتھ میں تلوار اور بائیں میں قرآن مجید۔

لیکن جب مسلمان نے قرآن مجید اور تلواریں سے قطع تعلق کر لیا۔ اور

یک دست و جاہ و یک دست زلف یار

والا مضمون ہو گیا تو گردشِ فلک نے اس کی بساط لپیٹ کر ایک طرف رکھ دی۔

کس قدر افسوس کی بات ہے کہ مسلمان، جسے یہ تعلیم دی گئی تھی کہ اللہ کے سوا

کسی سے مت ڈرنا، غیر حق (منکروں) سے ڈرنے لگا۔ مسلمان کسی زمانے میں اللہ کا

شیر تھا۔ مگر اٹھارویں صدی میں اس نے مسلکِ رویا ہی اختیار کر لیا۔ اس کے دل سے

جہاد کا داولہ بالکل نکل گیا۔ نتیجہ یہ ہوا کہ وہ دشمنانِ اسلام کا غلام بن کر رہ گیا۔

زیارتِ امیرِ کبیر حضرت سید علی ہمدانی و ملا طاہر غنی کشمیری

آہ پنجاب! آن زمینِ ارجمند را
کہنہ غمہا را خسریدم در بہشتا
از کنارِ خوضِ کوثر شد بستاند را

حرفِ رومی دردِ لم سوزے فگند
از تپِ یاراں تپیدم در بہشت
تا در اں گلشنِ حدائے دردمند

۲۷۷-۲

اے اس بند کے آخری چار شعروں میں اقبال نے مسلمانانِ پنجاب کی دو سو سال کی تاریخ

قلبند کر دی ہے۔ چونکہ یہ نہایت دلخراش اور شرمناک داستان ہے۔ اس لیے میں

قصداً اس کے بیان سے اجتناب کرتا ہوں۔ یوں بھی اس شرح کے صفحات اس تفصیل

کے متحمل نہیں ہو سکتے۔ بس اس جملہ پر اکتفا کرتا ہوں کہ ۱۸۲۵ء میں اضلاع سرحد کی مسلمان

عورتیں یہ کہہ کر اپنے بچوں کو سلا یا کرتی تھیں۔ کہ لالہ! سو جا! ہری سنگھ نلوا آ رہا ہے۔

یہ وہی شخص ہے جس نے پشاور فتح کیا اور سرحد کے مسلمانوں نے جامِ شہادت پینے کے بجائے

اس کی غلامی میں زندگی بسر کرنے کو ترجیح دی تھی ۱۲

”جمع کر دم مشرت خاشا کے کہ سوزم خویش را (غنی)
 گل گماں دارد کہ بندم آشیماں در گماں تاں“
 گفت رومی ”آنچه می آید نگر
 شاعر رنگیں نوا طہا ہر غنی
 لغتہ می خواند آن مست مدام
 سید السادات سالار عجم
 تا غزالی در سب اللہ ہو گرفت
 مرشد آن کشور مینو نظیر
 خطہ را آن شاہ دریا آستین
 آفرید آن مرد ایران ضعیب

یک نگاہ او کشاید صد گره
 خیر و نیرکش را بدل را ہے بدہ

تمہید: چونکہ اقبال کو اپنے وطن کشمیر سے قلبی تعلق تھا۔ اس لئے انہوں نے حضرت سید علی ہمدانیؒ کے ضمن میں اس بد نصیب ملک کا تذکرہ بھی کر دیا۔ انہوں نے حضرت موصوف کو جنت الفردوس میں دکھایا ہے اس طرح اقبال نے اس عقیدت کا اظہار بھی کر دیا جو ان کو شاہ ہمدان کے ساتھ تھی۔

شاہ ہمدان کے سولہ حیات

شاہ صاحب کی ولادت ۱۳۱۲ھ میں بمقام ۱۳۱۲ھ
 ہمدان (ایران) ہوئی بچپن میں قرآن شریف حفظ کیا پھر علوم ظاہری حاصل کئے۔ بعد ازاں اپنے ماموں سید ملاؤ الدین سمنانی سے علوم باطنی میں کمال حاصل کیا۔ اسلامی ممالک کی سیاحت کی اور دوران سفر میں بہت سے بزرگوں سے روحانی فیوضات حاصل کئے۔ سلطان شہاب الدین کے عہد حکومت میں ۱۳۲۲ھ میں بہت سے درویشوں

کو ساتھ لے کر کشمیر میں تبلیغ اسلام کے لئے تشریف لائے۔ بادشاہ سے بہت عزت اور احترام کے ساتھ پیشوائی کی اور اشاعت اسلام کے سلسلہ میں ہر ممکن سہولت بہم پہنچائی چند سال قیام کے بعد حج کے لئے گئے اور ۱۷۸۶ء میں سلطان قطب الدین کے زماں حکومت میں دوبارہ تشریف لائے۔ ۱۷۸۶ء میں ترکستان کا قصد کیا مگر راہ میں وفات پائی اور قتلان میں مدفون ہوئے۔ ان کی وفات کے بعد ان کے فرزند نے ان کے کام کو جاری رکھا اور اس میں شک نہیں کہ آج کشمیر میں جس قدر مسلمان ہیں ان میں زیادہ تر ان مسلمانوں کی اولاد ہیں جنہوں نے شاہ صاحب اور ان کے رفقاء کے کار کے ہاتھوں پر اسلام قبول کیا تھا۔ شاہ صاحب نے کشمیر میں تبلیغ کا باقاعدہ نظام قائم کیا تھا اور مبلغین کو تیار کرنے کے لئے سری نگر میں ایک خانقاہ قائم کی تھی، اقبال نے ان کی شان میں جو کچھ لکھا ہے وہ حرف بجز صیحیح ہے۔ اس میں مطلقاً مبالغہ نہیں ہے۔

کہتے ہیں کہ جب رومی نے پنجاب کے مسلمانوں کی داستان پہلا بند سنائی (اشارہ ہے ان کی غیر اسلامی زندگی کی طرف جس کا نتیجہ منکروں کی غلامی کی شکل میں ظاہر ہوا) تو میرادل رنج و غم سے لبریز ہو گیا۔ اور میں ان مسلمانوں کی زندگی کا تصور کر کے بہشت میں غمگین ہو گیا۔ (حالانکہ بہشت تو خوشی کی جگہ ہے) اسی اشارہ میں حوض کوثر کے نزدیک کسی نے یہ شعر پڑھا:

جمع کردم مشتِ خاشاکے کہ سوزم خویش را

گل گماں وارد کہ بندم آشیای درگستاں

اقبال نے غنی کا یہ شعر اس جگہ اس لئے نقل کیا ہے کہ اس کے پردہ میں وہ یہ بتانا چاہتے ہیں کہ دنیا سے دل لگانے کا نتیجہ تباہی (فنا) کے علاوہ اور کچھ نہیں ہے۔ دیکھو! بلبل، رنگ و بو (مادیات) پر فریفتہ ہو کر گلشن میں آشیانہ بناتی ہے۔ اور سمجھتی ہے کہ ہمیشہ اسی طرح بہار کا عالم رہے گا۔ اور میں اسی طرح پھولوں سے لطف اندوز ہوتی رہوں گی۔ مگر انجام یہ ہوتا ہے کہ یا تو میٹا دے کے پھندے میں پھینس جاتی ہے

یا آشیانہ پر بجلی گر پڑتی ہے اور اس کے ساتھ وہ بھی جل جاتی ہے:-

ڈرتا ہوں آسمان سے بجلی نہ گر پڑے صیاد کی نگاہ سوکے آشیاں نہیں

ردّی نے مجھے آزر دہ دیکھ کر سمجھایا کہ اے بیٹے! ماضی کی

دوسرا بند

یاد سے اپنے دل کو ملول مت کر! بلکہ اس وقت یہاں

کے حالات کا مطالعہ کر۔ دیکھ! شاعر رنگیں نوا طائرِ غنی، شاہِ ہمدان کو اپنا کلام

سنا رہا ہے!

کون شاہِ ہمدان؟ وہی، جنہوں نے کشمیر کی تقدیر بدل دی۔ اس کے ہر گوشہ کو اسلام کی روشنی سے منور کر دیا۔ وہی، جن کے بزرگوں سے امامِ غزالی جیسے یگانہ روزگار نے تصوف کا علم حاصل کیا تھا۔ وہی، جو کشمیری مسلمانوں کے روحانی مرشد اور پیشوا ہیں، جنہوں نے اس خطہٴ جنتِ نظر کو علمِ صحت نہدیب اور دین چاروں نعماء عطا کیں:-

(۱) شاہ صاحب نے کشمیر کے مختلف شہروں میں عربی زبان اور دینی علوم کی ترویج کے لئے مدارس قائم کئے چنانچہ اس زمانہ سے آج تک کشمیر علمِ دین کا مرکز رہا ہے اور بڑے بڑے باکمال اس سرزمین پیدا ہوئے۔

۱۳۵۳ھ میں وفات پائی کشمیر ہی کے باشندے تھے۔ اور بلاِ مبالغہ اس صدی کے اعظم علماء میں سے تھے، ہندوستان اور پاکستان میں اکثر نامور علماء، مثلاً مولانا محمد زور اور سید صاحب کاندھلوی، مولانا بدر عالم صاحب میرٹھی، مولانا حفظ الرحمن صاحب سیوہاروی، مولانا سعید احمد صاحب اکر آبادی، مولانا محمد منظور صاحب نعمانی، مولانا سید میرک شاہ صاحب اندرابی کشمیری، مولانا محمد یوسف صاحب نبوری، اکثر اللہ امثالہم، یہ سب ان کے شاگرد ہیں! افسوس اس حاشیہ میں ان کے علمی کمالات پر پھر کجا، اشارہ بھی نہیں کیا جاسکتا۔ جن حضرات کو شاہ صاحب مرحوم کے حالات معلوم کرنے کا شوق ہو وہ دیوبند سے جہاتِ اوردنکا کر پڑھ لیں۔ جو ان کے فرزند سید محمد قیصر شاہ صاحب نے حال ہی میں شائع کی ہے ۱۱

(ب) شاہ صاحب ایران کے بہت سے صنایع بھی اپنے ساتھ لائے تھے۔ انہی کی بدولت آج کشمیر، نقاشی، خطاطی، پارچہ پائی، خصوصاً قالین سازی کے لئے تمام دنیا میں مشہور ہے۔

(ج) شاہ صاحب نے کشمیر میں اسلامی تہذیب کو بھی فروغ دیا۔ اس کی وجہ یہ ہے کہ کئی سو علماء، فقہاء اور صوفیہ ان کے ساتھ یہاں آئے تھے۔ ان حضرات نے کشمیر کی تمدنی زندگی میں انقلاب پیدا کر دیا۔ ایران ہمیشہ سے اپنی اعلیٰ تہذیب اور شائستگی کے لئے دنیا میں مشہور رہا ہے۔ ان بزرگوں نے ایرانی تہذیب کی نمایاں خصوصیات کو کشمیریوں کی زندگی کا جزء لاینفک بنا دیا۔

اسی لئے اقبال نے یہ لکھا ہے کہ شاہ صاحب نے کشمیر کو "ایرانِ صغیر" بنا دیا۔ کشمیری مسلمانوں میں جو تہذیب شائستگی اور نفاست پائی جاتی ہے یہ سب انہی حضرات کی مساعیٰ جمیلہ کا نتیجہ ہے۔

(د) شاہ صاحب اور ان کے رفقاء نے کشمیر یوں کو دین کی نعمت سے مالامال کر دیا۔ ان کا قائم کردہ تبلیغی نظام، ان کی وفات کے بعد بھی صدیوں تک برقرار رہا اور بلا مبالغہ ان کی اور ان کے جانشینوں کی متفقہ کوششوں سے کئی لاکھ نفوس دائرۂ اسلام میں داخل ہوئے۔

ردیٰ نے اقبال سے کہا کہ اس وقت بڑا اچھا موقع ہے۔ شاہ صاحب کی خدمت میں حاضر ہو کر کچھ استفادہ کر لو۔

در حضور شاہ ہمدان

زندہ رود

از تو خواہم ستریزداں را کلید
 زشت و ناخن را چنان آراستند
 از تو پرسم این فسوں سازی کہ چہ
 مشت خاک و این سپہ گرد گرد
 کار ما افکار ما آزار ما
 طاعت از ما جست و شیطان آفرید
 در عمل از ما نکوئی خواستن
 با قمار بد نشین بازی کہ چہ
 خود بگویی ز پیدایش کارے کہ گرد
 دست بادنداں گزیدن کار ما

زندہ رود نے شاہ ہمدان سے دریافت کیا کہ اس کی کیا وجہ ہے کہ خدا
 نے ایک طرف ہم سے طاعت کا مطالبہ کیا دوسری طرف شیطان کو بھی پیدا
 کر دیا؟ یہ کتنی ناقابل فہم بات ہے کہ اُس نے بُرائی کو تو اس قدر دلکش بنا دیا
 کہ ہمیں یہ حکم دیا کہ نیکی کروا بالفاظِ دیگر شیطان کو کیوں پیدا کیا؟

شاہ ہمدان

بندہ کنز خویشتن دار و خیر
 بزم پادلو است آدم را وبال
 خویش را بر اہر من باید زدن
 آفریند منقعت را از ضرر!
 بزم پادلو است آدم را جمال!
 تو ہمہ بیخ آن ہمہ سنگِ فشن!

تیز تر شو تا فتد ضرب تو سخت در نہ پاشی درد گیتی تیرہ نجات!

شاہ صاحب نے جواب دیا کہ جو شخص اپنی خودی یا غایتِ تخلیق سے آگاہ ہو جاتا ہے وہ مُرائی سے بھلائی کا پہلو پیدا کر لیتا ہے۔ مثلاً شیطان کا وجود اگرچہ بظاہر مذموم یا قبیح ہے مگر وہ اس کو بھی اپنے لئے مفید بنا سکتا ہے، اس طرح کہ وہ اس سے دوستی کے بجائے دشمنی کرتا ہے۔ یعنی اس کی اطاعت کے بجائے اس کی مخالفت کرتا ہے اور اس کا نتیجہ اس کے حق میں سراسر خیر بن جاتا ہے۔

سنو! اگر شیطان کے ساتھ دوستی کی جائے تو یہ ہم نشینی (ہرم) بلاشبہ آدم کے حق میں وبالِ جان ہو جائے گی۔ لیکن اگر اس سے جنگ کی جائے تو یہ پیکار (ہرم) اس کے حق میں باعثِ خیر و خوبی بن جائے گی۔ خلاصہ کلام اینکہ خدا نے ابلیس کو اس لئے پیدا کیا ہے کہ انسان اس کا مقابلہ کر کے اپنی خودی کو مستحکم کر سکے۔

اے زندہ رود! ابلیس سے تیرے ام (پیکار) تیرے حق میں کہیا ہے تو تمیز لے تیغ ہے اور شیطان بمشابہ سنگِ فسن ہے۔ اور ہر شخص جانتا ہے کہ جب تک تلوار سان سے متصادم نہ ہو اس میں دہار پیدا نہیں ہو سکتی۔ اسی طرح جب تک آدم، ابلیس سے ہر پیکار نہیں ہوگا۔ اس کی خودی مستحکم نہیں ہوگی لہذا جب تک تیرے دم میں دم ہے، اس وقت تک ابلیس کا مقابلہ کئے جا۔ اگر تو اُس سے غافل یا مطمئن ہو جائے گا تو اس کا نتیجہ خسروان الدنیا والآخرۃ ہوگا۔ یعنی اس دُنیا میں بھی زلت اور اُس دُنیا میں بھی رسوائی۔

زندہ رود

ملتے بر ملتے دیگر چل رہا!
خیز و از دل نالہ ہائے دردمند!
در جہاں تر دستیں ادا آیتے است
در نئے من نالہ از مضمونِ اوست
در دیارِ خود غریب افتادہ است!
ماہی رودش بہشتِ دیگر اں!
کار اوتا خوب دے اندامِ خام!
آتش اندر رگ تا کش فسر و!
جبہ را ہموارہ سودا است این چنیں!

زیر گروں آدم، آدم را خورد
جاں ز اہلِ خطہ سوز دہوں سپند
ز برک و دراک و خوش گل ملتے است
ساغر شغلطندہ اندر خونِ اوست
از خودی تابے نصیب افتادہ است
دستِ مردِ او بدستِ دیگر اں
کار و انہا سوئے منزلِ گامِ گام
از غلامی جذبہ ہائے او بگرد
تا نہ پنداری کہ بودا است این چنیں

در زمانے صفت شکن ہم بودہ است

چیرہ و جاں باز پر دم بودہ است!

آتشیں دست چنار او نگر!
خیزد از خاکش یکے طوفانِ سنگ!
پنبہ پیراں از کمارِ پنبہ زن!
۴ من خارا دیدم آنجا بے حجاب!
دبشتواز سکنے، می سردم در نشاط!
با پیشترے می نیر زد این بہارا

کوہ ہائے خنگ سے سار او نگر
در بہاراں لعل می ریزد ز سنگ
لکہ ہائے ابر در کوہ و دمن
کوہ و دریا و غروبِ آفتاب
با سیم آوارہ بودم در نشاط
مرغلکے می گفت اندر شاخسار

۱۔ سفید سر۔ ۲۔ باغ مشہور در کشمیر۔ ۳۔ تبلیغ شہر حضرت رومیؒ شینوازی نے چوں حکایت می کند

لالہ رست و نرگس شہلا دمید
با دلوروزی گریبانیش در پید!

نسترا از نور قمر پاکینزہ ترا!

عمر با گل رخت بر لبست و کشاد

خاک ما دیگر شہاب الدین نزاوا

داد جاسم راتب و تاب دگر!

آنکہ برد از من متاع صبر و ہوش!

نالہ پر سوز آں مرغِ سحر

تا یکے دیوانہ دیدم در خروش

بگنرز ما و نالہ مستانہ مجوسے

گنرز شاخ گل کہ طلسمے است تنگ و بوسے

گفتی کہ شبنم از ورق لالہ می چکد

عافل و لے است این کہ بگرید کنار حوسے!

این مشت پر کجا و سرور این چنین کجا

روح غنی است مائمی مرگ آرزو کجا

با دھبہ اگر یہ جنیو اگر ز کئی

حرفے ز ما یہ مجلس اقوام باز کئی

دہقان و کشت و جو سے خیا پاں فروختند

قوے فروختند و چہ ارزاں فروختند!

اب اقبال شاہ ہمدان کو کشمیریوں کے موجودہ حال زار

سے آگاہ کرتے ہیں کہتے ہیں کہ اس دنیا کا بھی عجیب حال ہے!

پہلا بند

ایک قوم دوسری قوم کو غلام بناتی رہتی ہے آج کل کشمیری مسلمان غلامی کی زندگی بسر
کر رہے ہیں اس لئے ہر وقت مصروف آہ و فغاں ہیں۔ کس قدر افسوس کی بات

لے یکے از سلاطین مشہور کشمیر۔

ہے کہ ایسی دانشمند قوم جس کی ہر مندی کا تمام دنیا میں شہرہ ہے، جس کے بنائے ہوئے شمال و شمالی اور قالین ساری دنیا میں مشہور ہیں۔ ذلت اور افلاس کی زندگی بسر کر رہی ہے، چونکہ یہ قوم اپنی خودی سے غافل ہو گئی ہے۔ اس لئے عرصہ دراز سے دوسروں کی محکوم ہے۔ غلامی کی وجہ سے اس کے جذبات مردہ ہو چکے ہیں۔ مگر کسی زمانہ میں یہ قوم فاتح اور با حوصلہ اور بہادر بھی رہ چکی ہے۔

قدرت نے اس قوم کو ہر قسم کی نعماد عطا کی ہیں۔ آب و

دوسرا بند ہوا خوش گوار ہے۔ موسم بہار میں سارا ملک گلزار بن

جاتا ہے۔ اس کی خاک زعفران اگلتی ہے۔ اور یہاں کے مناظر اتنے دلکش ہیں کہ انہیں دیکھ کر خدا یاد آ جاتا ہے۔

ایک دن میں نشاط باغ کی سیر کر رہا تھا۔ میں نے ایک پرندہ کو یہ کہتے

سنا کہ مجھے تو یہ بہار مطاق خوش نظر نہیں آتی۔ واضح ہو کہ یہاں پرندے سے غنی شمیری کی روح مراد ہے۔ وہ کہہ رہا تھا کہ اگرچہ باغوں میں وہی بہار ہے جو پہلے تھی، لالہ، نرگس، فستق ہر طرف اپنی بہار دکھا رہے ہیں۔ مگر افسوس کہ ہماری خاک سے پھر کوئی شہاب الدین پیدا نہیں ہوا۔

سلطان شہاب الدین، سلطان شمس الدین کا تیسرا بیٹا تھا اپنے بھائی سلطان علاؤ الدین کی وفات کے بعد ^{۱۳۵۲} ۱۳۵۱ء میں تخت نشین ہوا۔ نہایت شجاع اور حوصلہ مند تھا۔ اس کی سطوت کا یہ عالم تھا۔ کہ غزنی، کابل، اور قندہار کے حکمران اس سے خائف رہتے تھے۔ چونکہ دودھ پینے کا بہت شائق تھا۔ اس لئے اس کا لقب شیر آشامک ہو گیا جو بگڑ کر سیاک بن گیا۔ اس کے عہد حکومت میں سلطنت کشمیر اپنے انتہائی معروج کو پہنچ گئی۔ کشمیر کے علاوہ لداخ، گلگت، کافرستان، چھوٹا تبت، بلتستان، کاشغر، کابل، پشاور، سندھ اور پنجاب یہ سب صوبے اس کے زیر نگیں تھے۔ دستور زمانہ کے خلاف اس کو عورتوں سے کوئی دلچسپی تھی۔ جو ناراج لکھتا ہے کہ نہ وہ آہوشیم عورتوں کی طرف ملتفت ہوتا تھا۔

یہ شب باہتاب میں موسیقی اور شراب کی محفلیں منعقد کرتا تھا۔ ہر وقت فوج کشی اور تغیر ممالک میں منہمک رہتا تھا۔ اس کی محبوبہ ملکہ رانی لکشمی بائی تھی۔ جس کے نام پر اس نے ہری پربت کے دامن میں لکشمی نگر آباد کیا تھا۔

اس کے ہندو وزیر اودے چاری نے ایک مرتبہ یہ تجویز پیش کی کہ گوتم بدھ کے برنجی مجسمہ کو گلا کر ہزاروں روپے کی مالیت کے سکے ڈھالے جا سکتے ہیں۔ مگر اس نے انکار کر دیا کہ یہ بات میرے وقار کے خلاف ہے۔

اس کی وفات سے ایک سال پہلے شاہ ہمدان کشمیر شریف لائے چونکہ وہ بہت دیندار اور درویش دوست تھا۔ اس نے شاہ صاحب کو بڑے احترام کے ساتھ اپنا مہمان بنایا۔ مورخوں نے لکھا ہے کہ شاہ صاحب کی کامیابی کا راز یہ تھا کہ وہ غیر معمولی روحانی طاقتوں کے مالک تھے۔ انہوں نے کشمیر کے نامور ہندو جوگیوں، سنیاسیوں، اور علماء سے مناظرے اور روحانی مقابلے کئے اور یہ لوگ ان کی روحانیت سے مغلوب ہو کر اسلام لے آئے۔ ان کو دیکھ کر عوام نے بلا مبالغہ ”یدخلون فی دین اللہ افواجاً“ کا نقشہ پیش کر دیا۔

شاہ صاحب علوم باطنی کے علاوہ علوم ظاہری میں بھی مہارت تامہ رکھتے تھے اس لئے انہوں نے بہت سی کتابیں بھی تصنیف کیں جن میں سے بعض کے نام یہ ہیں:-

ذخیرۃ الملوک - یہ کتاب شاہ صاحب نے خاص طور سے شاہان کشمیر کے لئے لکھی تھی۔ اس میں یہ بتایا تھا کہ مسلمان بادشاہوں کو کس طرح حکومت کرنی چاہیے۔

رسالہ توریہ، مکتوبات، حل النصوص شرح نصوص الحکم رسالہ مصطلحات صوفیہ، شرح قصیدہ خمیریہ، رسالہ مؤدۃ فی القرابی، منازل السالکین، ادراد الفقیہ، خلاصۃ المناقب، فضائل حضرت علیؑ، روضۃ الفردوس، علم القیافہ، وہ قاعدہ در مراقبہ، چہل اسرار (مجموعہ نظم) معرفت سیرت انسانی وغیرہ۔ واضح ہو کہ شاہ صاحب

سہروردی سلسلہ کی کبر اوی شاخ سے تعلق رکھتے تھے۔ جسے شیخ نجم الدین کبریٰ نے قائم کیا تھا۔ اور انہی کی کوششوں سے سہروردی سلسلہ کو ہندوستان میں فروغ ہوا۔

سلطان شہاب الدین نے ۱۱۷۵ء میں وفات پائی۔

ملاطہر غنی، شاہجہانی عہد کا مشہور شاعر تھا۔ کلیم اور صاحب کا ہم عصر تھا۔ نہایت عالم اور درویش صفت تھا۔ وہ اقبال کے محبوب فارسی شعراء میں سے ہے چنانچہ انہوں نے پیام مشرق میں ایک نظم بھی غنی کشمیری کے عنوان سے لکھی ہے۔ جس میں اس کی خصوصیت کو واضح کیا ہے کہ جب وہ گھر میں ہوتا تھا تو دروازہ بند رکھتا تھا۔ اور جب باہر جاتا تھا، تو دروازہ کھلا چھوڑ دیتا تھا۔ ایک دوست نے اس کی وجہ دریافت کی تو کہا کہ

زمن آنچہ دیدند یاراں رواست دریں خانہ جزم من متاعے کجاست
غنی تالشیند یہ کاشانہ اش متاعے گرانے سرت در خانہ اش

چو آن محفل افرود در خانہ نیست

ہتی تر ازیں ہیج کاشانہ نیست

چند اشعار بطور نمونہ کلاذیل میں درج کرتا ہوں:-

یہ بزم نے پرستناں محتب خوش عزتے دارد

کہ چوں آید بہ مجلس شیشہ خالی می کند جارا

غنی روز سیاہ پیر کنعاں را تماشا کن

کہ نور دیدہ اش روشن کند چشم زینخارا

چوں شمع بود منزل ما زیر پائے ما از پانشتہ ایم بمنزل رسیدہ ایم

مشہور درجہاں از سخن شدم
بچو قلم سفر بزبان کرده ایم ما

حسنِ سیرے بخیل سبز مرا کردہ اسیر
دامِ ہرنگِ زر میں بود گرفتار شدم

چوں بسیرِ چمن آں دلیرِ طت از آمد
رنگِ گل بیشتر از بوے یہ پر و از آمد

غنی نے ۱۰۷۷ھ میں وفات پائی۔
۶۱۶۶۱

اس پرندہ کی آہ و فغاں سے میرے دل میں سوز
تیسرا پتلا گداز کی کیفیت پیدا ہو گئی۔ اسی اثناء میں ایک
دیوانہ کو دیکھا جو عالمِ مستی میں یہ غزل گارہا تھا (یہ دیوانہ اقبال کے تصور کی پیداوار
ہے)

”اے لوگوں! مجھ سے کسی نالہ مستانہ کی آرزو مت کرو۔ (کیونکہ تمام
دنیاوی تعلقات فانی ہیں) اور شاخِ گل (دنیا) سے بھی دل مت لگاؤ کیونکہ یہ بھی
بے ثبات ہے۔ رنگ و بو کا ایک طلسم ہے جو دو دن میں ٹوٹ جائے گا۔
اے ہنشین! تو نے کہا کہ باغ میں بہا ر آئی ہوئی ہے۔ اندرین حالات وہ
شخص واقعی غافل ہے جو نہر کے کنارے فراقِ یار میں گریاں ہے۔

اے مخاطب! یہ پرند نہیں ہے جو نغمہ ستارہا ہے۔ یہ دراصل غنی کی روح
ہے جو کشمیر یوں کی غلامی پر نوحہ خوانی کر رہا ہے۔

اے یادِ صبا! اگر تجھے جنیوا جانے کا اتفاق ہو تو ایک بات مجلسِ اقوام
سے ضرور کہہ دینا۔ وہ یہ ہے کہ

(انگریزوں نے) دہقان، کھیت، نہراور باغات، پورے کشمیر کو فروخت
کر دیا۔ یہی نہیں بلکہ انہوں نے پوری قوم کو فروخت کر دیا اور ستم یہ ہے کہ بہت
ازراں فروخت کیا۔

آخری شعر میں اشارہ ہے اس بات کی طرف کہ انگریزوں نے پچاس
لاکھ روپے کے عوض پورا کشمیر گلاب سنگمہ کو دیدیا۔ اور اس طرح کشمیری
مسلمان ہندوؤں کی غلامی میں آگئے۔ یہ واقعہ ۱۸۴۶ء کا ہے اور ابھی تک ان کی
غلامی کا دور ختم نہیں ہوا ہے ۱۲

شاہ ہمدان

باتو گویم رمز باریک اے پسر	تن ہمہ خاک است جاں والا گھر
جسم را از بہر جاں باید گدراخت	پاک را از خاک می باید شناخت!
گر بستی پاره تن را ز تن	رفت از دست تو آن تخت بدن!
لیکن آن جانے کہ گرد جلوه مست	گزر دست او ادبی، آید بدست!
جو ہر ش با پیچ شئے مانند نیست	ہست اندر بند و اندر بند نیست!
گر نگہداری بمیسرد در بدن	دریفشانی، فروغ اجسن!
چیت جان جلوه مست اے مردِ راہ؟	چیت جان دادن ز دست اے مردِ راہ؟
چیت جان دادن؟ بحق پرداختن!	کوہ را با سوز جاں بگداختن!
جلوہ مستی؟ خویش را دریا فتن!	در شباں چون کو کبے برتا فتن!
خویش را تا یا فتن نابودن است	یا فتن خود را بخود بخشودن است!
ہر کہ خود را دید غیر از خود ندید	رخت از زندان خود بیرون کشید!
جلوہ بد مستے کہ بنید خویش را	خوشتراز لوشینہ داندیش را!
وز نگاہش جاں چو بادارزاں شود	پیش از زندان اولرزاں شود!
تیشہ ادخارہ را برمی درو	تا نصیب خود ز گیتی می برو!

تازجاں بگذشت، جانس جان اوست
درز جانس یک دو دم مہمان اوست!

شاہ صاحب کی زبان سے اقبال نے مرگ ذریت کا فلسفہ بیان کیا
ہے جس کا خلاصہ یہ ہے کہ

۱۔ جسم، مٹی سے بنا ہے اور انجام کار مٹی میں مل جائے گا۔ اس لئے بالکل
بے قیمت ہے۔

۲۔ رُوح ایک لطیفہ نورانی ہے اور غیر فانی ہے اس لئے بیش بہا نہیں بلکہ
بے بہا ہے۔

۳۔ عقلمند آدمی کا فرض یہ ہے کہ وہ جسم کے بجائے روح کی تربیت اور ترقی کے
لئے کوشش کرے۔

۴۔ جسم اور روح میں بنیادی اختلاف ہے یعنی وہ اپنی ماہیت اور نوعیت کے
اعتبار سے ایک دوسرے کی ضد ہیں۔ مثلاً اگر تم اپنے جسم کا کچھ حصہ کاٹ دو تو وہ
حصہ ہمیشہ کے لئے تمہارے قبضہ سے نکل جائے گا۔ لیکن وہ رُوح جو "جلوہ مست"
ہو جائے۔ اگر اس کو خدا کی راہ میں قربان کر دو تو پھر واپس مل جائے گی۔

۵۔ اگر تم غور کرو تو معلوم ہو گا کہ دنیا میں کوئی نئے روح کی مثل نہیں ہے یہ ایک
بے نظیر شے ہے۔ اس کی وجہ محض یہ ہے۔ کہ کائنات میں ہر شے مادی ہے اور
روح غیر مادی ہے۔ یہی وجہ ہے کہ وہ اگر جسم کی قید میں ہے مگر دراصل قید میں
نہیں ہے۔

۶۔ اس کی خصوصیت یہ ہے۔ کہ اگر تم اسے محفوظ رکھنا چاہو گے تو مر جائے گی۔
اور اگر دوسروں پر نثار کر دو گے۔ تو خود بھی زندہ ہو جائے گی۔ اور پوری قوم کو زندہ
گردے گی۔ اس کا مطلب یہ ہے کہ

جو شخص زندہ رہنے کی کوشش کرے گا (میدان جنگ یا جہاد سے جان چرائیگا)

وہ انجام کار جائے گا۔ (غلام ہو جائے گا) اور جو شخص مرنے کی کوشش کرے گا (میدان جنگ میں داؤ شجاعت دے گا) وہ زندہ ہو جائے گا۔ (حکمران ہو جائے گا) اور اگر اس نے میدان میں جام شہادت نوش کر لیا تو زندہ جاوید ہو جائے گا۔

خلاصہ کلاماً اینکہ جو شخص موت کا طالب ہوتا ہے وہ ہر صورت زندہ (کامیاب) ہو جاتا ہے۔ اگر وہ میدان جنگ میں زندہ رہا اور دشمن کو شکست دے کر واپس آیا۔ تو غازی ہے۔ اور اگر اس نے میدان جنگ میں جان دے دی تو شہید ہے۔ اور دنیا جانتی ہے کہ شہید کا رتبہ غازی سے بھی بڑھ کر ہے۔

قرآن حکیم کی رو سے جو شخص شہید ہو جاتا ہے وہ حقیقی معنی میں زندگی حاصل کر لیتا ہے۔ اسی لئے اللہ تعالیٰ فرماتا ہے کہ

وَلَا تَقْوُلُوا لِلَّذِينَ قُتِلُوا فِي سَبِيلِ اللَّهِ أَمْوَاتٌ طَائِلٌ أَحْيَاءُ عَدِلُوا
يُسْعِرُونَ ۝ (۲ - ۱۵۲)

اور جو لوگ خدا کی راہ میں مارے جائیں ان کی نسبت یہ نہ کہو کہ وہ مردہ ہیں بلکہ وہ زندہ ہیں۔ لیکن تم نہیں جانتے۔

۷۔ اب سوال یہ ہے کہ جان جلوہ مست کسے کہتے ہیں۔ اور جان دینے کا کیا

مطلب ہے؟ اس کا جواب یہ ہے کہ

(ا) جان جلوہ مست سے وہ شخص مراد ہے جسے خودی کی معرفت حاصل ہو گئی ہو وہ شخص جو اپنے آپ کو باگیا ہو۔ اور جو شخص اپنے آپ سے آگاہ ہو جاتا ہے اسے معاوم ہو جاتا ہے کہ مجھ میں زمان و مکان پر غالب آنے کی استعداد موجود ہے۔ میں خلیفۃ اللہ علی الارض ہوں، میں نائب خدا ہوں، یہ ساری کائنات میری خادم ہے۔ میں غیر فانی ہوں مجھ میں وہ خود جلوہ گر ہے۔ میں خلاصہ کائنات ہوں، میں مظہر فات ہوں۔

(ب) جب اس حقیقت کا انکشاف ہو جاتا ہے تو مومن جان دینے کے لئے آمادہ ہو جاتا ہے کیونکہ اسے یقین ہے کہ "موت" زندگی کے خاتمہ کا نام نہیں ہے۔ بلکہ وہ ایک دروازہ ہے جس میں سے گذر کر اعلیٰ اور اشرف قسم کی زندگی نصیب ہوگی۔ اور

چونکہ ہر شخص ادنیٰ اور ارذل کے مقابل میں اعلیٰ اور اشرف کو ترجیح دیتا ہے اس لئے وہ زندگی کے مقابل میں موت کو اختیار کر لیتا ہے۔

اب موت، موت (فناء) نہیں ہے بلکہ اس کی نظر میں تو وہ اعلیٰ زندگی کے حصول کا ذریعہ ہے پس وہ اسے لینگھتا ہے اور دنیا سے قطع نظر کر کے حق کو اپنا مقصود بنا لیتا ہے یعنی خوشنودی حق کے حصول کی طرف متوجہ ہو جاتا ہے اور محبت الہی (سوز جاں) کی بدولت وہ مشکلات (کوہ) پر غالب آجاتا ہے بقول اقبال اپنے عشق کی گرمی سے پہاڑ کو پگھلا دیتا ہے!

۸۔ حقیقت یہ ہے کہ جو شخص اپنی "خودی" سے آگاہ نہیں ہوتا وہ بنزلہ نابود ہے اس کا وجود اور عدم دونوں یکساں ہیں۔ لیکن جو شخص اپنے آپ کو پالپتا ہے وہ حقیقی معنی میں موجود ہو جاتا ہے۔ وہ اپنے آپ کو (بطور استعارہ) اپنے آپ کو بخش دیتا ہے۔

"خود را بخود بخشودن" شاعرانہ انداز بیان ہے اس کا مطلب ہے اپنی محفی صلاحیتوں سے آگاہ ہو جانا اور اس طرح اپنے وجود کا اپنی نظر میں اثبات کر دینا۔

اپنے آپ کو پالینا یا اپنے آپ کو دیکھ لینا (دریا فتن خویش یادیدار خویش) تصوف کی اصطلاح میں معرفت نفس کو کہتے ہیں۔ اور ناظرین بخوبی واقف ہیں کہ اقبال نے ساری عمر اس بات کی تلقین کی کہ

چیت دیں؟ دریا فتن اسرار خویش

زندگی مرگ است بے دیدار خویش

۹۔ جو شخص اپنی ذات کی معرفت حاصل کر لیتا ہے وہ جسم (زندگیاں) کی قید سے رہائی حاصل کر لیتا ہے۔ یعنی اس کی روح زمان و مکان پر حکمراں ہو جاتی ہے "رخت از زندان خود بیرون کشیدن" کنایہ ہے تسخیر زمان و مکان سے۔ جو شخص اپنی خودی سے آگاہ ہو جاتا ہے وہ مصائب اور مشکلات (نیش)

کو راحت اور آرام (لوش) سے بدرجہا بہتر سمجھتا ہے کیونکہ وہ جانتا ہے کہ خودی کا استحکام مشکلات کا مقابلہ کرنے اور ان پر غالب آنے پر موقوف ہے۔

ع از مصائب سچتہ تر گر در خودی

بلکہ اس کی نگاہ میں جان، مثلِ باد، ازراں ہو جاتی ہے۔ وہ موت سے مطلق نہیں ڈرتا کیونکہ وہ جانتا ہے کہ موت مجھے فنا نہیں کر سکتی۔

کشتگانِ خنجرِ سلیم را

ہر زمان از غیب جانے دیگر است

۱۰۔ آخری شعر میں اس ساری بحث کا خلاصہ درج کر دیا ہے کہتے ہیں کہ مومن

اس حقیقت سے آگاہ ہو جاتا ہے۔ کہ اگر جان سے ہاتھ دھولوں گا تو دراصل جان کا مالک بن جاؤں گا۔ اور اگر موت سے بھاگوں گا (جان بچانے کی کوشش کروں گا) تو دراصل جان سے ہاتھ دھولوں گا۔

جو شخص سر سے کفن باندھ لیتا ہے، جان کا مالک بن جاتا ہے اور جو شخص جہاد سے جی چراتا ہے وہ چند روز ضرور زندہ رہتا ہے مگر جیبتا ہے تو ہمیشہ کے لئے مرجاتا ہے۔

واضح ہو کہ سرکارِ دو عالم صلی اللہ علیہ وسلم نے یہی نکتہ عجیبہ صحابہ کرام کو سکھایا تھا۔ جس کا نتیجہ یہ نکلا کہ آنکھوں دیکھتے دیکھتے انہوں نے قیصر اور کسری کے تخت الٹ دیے اور چین سے لے کر مراکش تک اسلام کا ڈنکا بجا دیا۔

زندہ رود

گفتہ از حکمت زرشت و نکوے پیر وانا نکتہ دیگر بگوے
مرشد معنی نگاہاں بودہ محرم اسرار شاہاں بودہ

اے محرم اسرار شاہاں الخ۔ بیچ کتاب ماہ کہ از تصانیف حضرت شاہ ہمدان است۔

اے پیردانا! آپ عارفوں (معنی نگاہاں) کے رہنما ہیں اور بادشاہوں کے مشیر بھی رہے ہیں۔ ایک سوال اور بھی ہے جس کا جواب مطلوب ہے، اور وہ یہ ہے کہ ہم (عوام) مفلس ہیں اس کے باوجود حکمران ہم سے طالب خراج ہے (کیا یہ سراسر ظلم و ستم نہیں ہے؟) ایسے دریافت طلب امر یہ ہے کہ تخت و تاج کی اصلیت کیا ہے؟

شاہ ہمدان

اصل شاہی چیت اندر شرق و غرب؟	یا رضائے امتاں یا حرب و ضرب
فاش گویم یا تو اے والا مقام	باج راجز یادو کس دادن حرام!
یا اولی الامر، کے کہ منکم شان اوست	آیہ حق حجت و برہان اوست
یا جواں مردے جو صر نند خیز	شہر گیر و خویش باز اندر ستیز
روز کیں کشور کشا از قاہری	روز صلح از شیوہ ہائے دلبری
می توں ایران و ہندستان خرید	یا دشاہی راز کس نتواں خرید
جام ہم را اے جوان با ہنر	کس بگیسرو از دکان شیشہ گر
ور بگیسرو مال او جز شیشہ نیت	شیشہ را غیر از شکستن پیشہ نیت

فرمایا کہ ساری دنیا میں بادشاہت کی اصل یا رضائے اقوام ہے یا جنگ؟

اے یا اولی الامر، اے الخ تلمیح بآیہ قرآن -

جدل یعنی

(۱) یا تو یہ ہوتا ہے کہ قوم کسی شخص کو اپنا حاکم منتخب کر لے۔ یا

(ب) کوئی شخص بزورِ شمشیر کسی ملک پر قابض ہو جائے۔

لیکن میں تجھے بتانا چاہتا ہوں کہ خراج وصول کرنے کے مستحق صرف دو شخص ہیں یا خراج صرف دو شخصوں کو لینا جائز ہے۔

(۱) یا تو وہ حاکم جو تم میں سے ہوں یعنی کتاب اللہ اور سنت رسول کی پیروی کرتے

ہوں۔ اس مصرع میں تیلیح ہے اس مشہور آیت کی طرف :-

”يَا أَيُّهَا الَّذِينَ آمَنُوا اطِيعُوا اللَّهَ وَاطِيعُوا الرَّسُولَ وَأَقِمْ

صَلَاتِكُمْ“

اسے ایمان والو! اطاعت کرو اللہ کی اور اطاعت کرو رسول کی اور ان صاحبان

امر (اختیار یا حکومت) کی جو تم ہی میں سے ہوں یعنی مسلمان ہوں۔ اور اللہ اور اس

کے رسول کے مطیع ہوں۔ (۴ - ۵۹)

(ب) یا وہ جو انمرد (حکمران) جس میں قاہری اور دلبری (جلال اور جمال) دونوں

شنائیں پائی جائیں۔ یعنی اگر وہ ایک طرف فاتح اور کشور گیر ہو تو دوسری طرف رعایا پر شفیق ہو۔ اور دل میں خوفِ خدا رکھتا ہو۔

یا در رکھو کہ تم ایران، ہندوستان یا کشمیر خرید سکتے ہو، مگر بادشاہی کسی طرح

نہیں خرید سکتے۔ یعنی تم کو نبی آدم کے فروخت کرنے یا ان پر ان کی مرضی کے خلاف

حکومت کرنے کا حق حاصل نہیں ہے۔ اس کا مطلب یہ ہے کہ

(۱) انگریزوں کو کوئی حق نہیں پہنچتا تھا کہ وہ کشمیر کو گلاب سنگھ کے ہاتھ

فروخت کر دیں۔

(ب) گلاب سنگھ یا اس کے جانشینوں کو کوئی حق نہیں پہنچتا کہ وہ باشندگان

کشمیر پر ان کی مرضی کے خلاف حکومت کریں۔ لہذا انہیں ان ظالم حکمرانوں کے

خلاف علمِ بغاوت پلندہ کرنا لازم ہے۔

عنی

ہند را این ذوقِ آزادی کہ داد؟
 آن برہمن زادگانِ زندہ دل
 تیز بین و پختہ کار و سخت کوش
 اصلِ شاں از خاکِ دامنگیر ماست!
 خاکِ مارا بے شرردانی اگر
 این ہمہ سوزے کہ داری از کجاست؟
 صید را سودا ئے صیاد کی کہ داد؟
 لالہ احمد سرزرو کے شاں حجل!
 از نگاہِ شاں فرنگ اندر خروش!
 مطلعِ این اخترانِ شیمیر ماست!
 بر درونِ خود یکے بکشا نظر!
 این دم بادِ بہاری از کجاست؟

این ہمہ باد است کنز تا شیر او

کو ہسارِ ما بگیں روزنگ و بوا

پہچ می دانی کہ روزے درو کرے
 موجہ می گفت با موجِ دگر

حاشیہ ص ۲۹۲ سے :- لے واضح ہو کہ علامہ اقبال نے یہ کتاب ۱۹۳۰ء میں لکھی تھی جب کشمیری
 مسلمان آزادی کے لئے جدوجہد کر رہے تھے۔ اور حوم اس زمانہ میں میکلوڈ روڈ والی کوچھی میں رہتے
 تھے۔ مجھے یاد ہے کہ اس زمانہ میں آئے دن علامہ کی کوچھی پر "کنیہ مکشی" کے جلسے ہوتے رہتے تھے۔ شوئی
 قسمت دیکھئے کہ ابھی تک کشمیری مسلمان آزادی کی نعمت سے محروم ہیں۔ اور اس محرومی کا اصلی سبب
 ملا عنہ فرنگ کی جہالتِ آبی ہے۔ یا وہ دشمنی ہے جو انہیں مسلمانوں کے ساتھ رچرچہ
 کے زمانہ سے ہے۔ اور لطف کی بات یہ ہے کہ ہم ابھی تک انگریزوں کو
 اپنا دوست سمجھتے ہیں۔ معلوم ہوتا ہے کہ پوری قومِ سادگی کے اعتبار سے میر تقی میر کی
 مقلد ہو گئی ہے۔ ۱۲

ڈاکٹر۔ دریا چہ معروف در کشمیر۔ ۱۲

چند در قلم بیک دیگر ز نیم
 زادہ ما یعنی آن جوئے کہن
 ہر زمان بر سنگ رہ خود را زند
 آن جوان کو شہر و دشت و در گرفت
 سطوت او خاکیاں را محشرے است
 زیستن اندر حد ساحل خطاست
 با کراں در ساختن مرگ دوام

خیز تا یک دم بساحل سر ز نیم
 شور او در وادی و کوہ و دمن
 تابناکے کوہ را بر می کند
 پرورش از شیر صد مادر گرفت
 این ہمہ از ماست نے از دیگرے است
 ساحل ماستگے اندر راہ ماست
 گرچہ اندر بحر غلطی صبح و شام

زندگی جو لا میان کوہ و دشت
 اسے خاک موحے کہ از ساحل گذشتہ

اسے کہ خواندی خطیما نے جیات
 اسے ترا آہے کہ می سوزد جگر
 اسے ز تو مرغ چمن را بائے ہو
 اسے کہ از طبع تو کشت گل و مید
 کار و انہما از صدائے تو در را
 دل میان سینہ شاں مردہ نیست
 باش تا بیتی کہ بے آواز صور
 غم مخور اسے بندہ صاحب نظر
 شہر بازیر سپہر لا جور د
 سلطنت نازک تر آمد از جباب
 از نوا تشکیل تقدیر اہم
 نشتر تو گرچہ درد لہا خلید
 پردہ تو از نوا ئے شاعری است

اسے بخاور دادہ غوغائے جیات
 تو ازو بے تاب و ما بے تاب ترا
 سبزہ از اشک تو می گیر و دھنوا
 اسے ز امید تو جانہا پر امید
 تو ز اہل خطہ تو میدری چرا
 اخگر شاں زیرتخ افسردہ نیست
 ملتے بر خیزد از خاک قبور را
 برکش آن آہے کہ سوزد خشک و تر
 سوخت از سوز دل درویش مرد
 از دے اورا تو ان کردن خراب
 از نوا تخریب و تعمیر اہم
 مر ترا چونانکہ ہستی کس ندید
 آنچه گوئی ما درائے شاعری است

تازہ آشوبے فگند اندر بہشت
 یک نوا مستانہ زن اندر بہشت

اس بند میں اقبال نے غنی کی زبان سے ”برہمن زادگان پہلا بند“ کشمیر (موتی لال نہرو اور جواہر لال نہرو) کی خدمت میں خراج تحسین پیش کیا ہے۔ یہ سچ ہے کہ ان حضرات نے مسلمانوں کے ساتھ انصاف نہیں کیا (بلکہ سیاسی طور پر مسلمانوں کو درغلانے میں یہ حضرات ”لال + پال + پال“ سے کسی طرح پیچھے نہیں رہے) لیکن اس میں بھی شک نہیں کہ ہندیوں (صید) کے سر میں حکمرانی (صیادی) کا سودا پیدا کرنے میں ان دونوں باپ بیٹوں کا بڑا ہاتھ ہے اور یہ بات بھی بالکل صحیح ہے۔ کہ ان کی تحریروں اور تقریروں سے انگریز بہت پریشان رہتا تھا۔

غنی کہتا ہے کہ آزادی حاصل کرنے کا یہ دلولہ جو ہندیوں کے دل میں پایا جاتا ہے، کشمیر ہی کی خاک کا ثمرہ ہے۔

اس بند میں اقبال نے دریا اور موج کا تلامذہ یا ندھا **دوسرا بند** ہے۔ مقصد اس سے یہ ہے کہ جب تک موجیں آپس میں متصادم رہتی ہیں۔ ان کا وجود بیکار رہتا ہے۔ لیکن جب وہ ساحل کی طرف متوجہ ہوتی ہیں تو ندی وجود میں آجاتی ہے اور آگے بڑھ کر وہ اتنی طاقتور ہو جاتی ہے کہ ”بنائے کوہ را بری کند“

ساحل کے اندر رہنا سہرا سہرا خطر ہے، اور ساحل سے موافقت کرنا دراصل مرگِ دوام ہے۔ یعنی موج اسی وقت کارآمد ثابت ہو سکتی ہے جب وہ ساحل سے ٹکرائے اور حدودِ ساحل سے باہر نکل جائے۔ کیونکہ اس طرح وہ دریا بن جائے گی۔ اور اس میں اتنی طاقت پیدا ہو جائے گی۔ کہ وہ پہاڑوں کو کاٹ کر رکھ دے گی۔

لے لال سے لالہ لاجپت رائے، بال گنگا دھر تلک اور پال سے بیپن چندر پال مراد ہے یہ لوگ بنظاہر کانگریسی تھی مگر بیاطن مہا سبھیالی یعنی دوسری قوموں کے دشمن تھے۔ مہوئے اور مالویہ اور ساورکریہ لوگ علانیہ دشمن تھے۔ ۱۲۔

اسی طرح جو قوم (موجوں کی طرح) آپس میں لڑتی رہتی ہے وہ کبھی طاقت حاصل نہیں کر سکتی۔ طاقت (حکومت) حاصل کرنے کے لئے باہمی اتحاد پہلی شرط ہے۔ اس کے بعد مشکلات (حکمران قوم) کا مقابلہ کرنا چاہیے۔ کیونکہ زندگی جو لامیان کوہ و درشت اسے خنک موجے کہ از ساحل گذشت

یعنی زندگی حرکت، جولانی، ستیز و دمبدم، تصادم اور پیکار کا نام ہے۔ وہی موج کچھ کام کرتی ہے (دریا بنتی ہے) جو ساحل کی حدود سے نکل جاتی ہے اسی طرح وہی قوم عزت حاصل کرتی ہے جو حکمران قوم (ساحل) کے اقتدار سے رہائی حاصل کر لیتی ہے۔ حکمران قوم کی اطاعت (باکراں ساختن) محکوم قوم کے لئے بلاشبہ مرگِ دوام ہے۔

اس تبدیلی غنی نے اقبال سے خطاب کیا ہے۔ کہ **تیسرا بند** اے اقبال! تو نے اقوام مشرق کو بیداری کا پیغام دیا ہے۔ ترے اشکوں سے سینرہ دھنوکرتا ہے (تیرے کلام) نے قوم کو زندہ کر دیا ہے) تو اہل خطہ کے مستقبل سے ناامید کیوں ہے؟ یہ سچ ہے کہ وہ صدیوں سے غلامی میں مبتلا ہیں مگر اس کے باوجود ان کا دل ہنوز زندہ ہے۔ ان کا دل لولہ، غلامی (سنگ) کے باوجود افسردہ نہیں ہوا ہے۔

صبر کر! انشاء اللہ وہ دن جلد آنے والا ہے جب یہ قوم غلامی کی زنجیروں کو توڑ کر پھینک دے گی۔ اے اقبال! یاد رکھ کہ سلطنت، جناب سے بھی زیادہ کمزور ہوتی ہے۔ صرف ایک مردِ مومن ہی اسے فنا کر سکتا ہے۔ اس کے بعد غنی شعر (شاعری) کی تاثیر اور اہمیت واضح کرتا ہے اور کہتا ہے کہ شاعری یعنی حقیقی شاعری، قوموں کی تقدیر کی تشکیل کرتی ہے، شاعر اپنی نوا (شاعری) سے مردہ قوم کو زندہ کر سکتا ہے۔

اے اقبال! یہ سچ ہے کہ تیرا کلام (نشرِ نو) دلوں کو گرما رہا ہے مگر افسوس
 کہ ابھی تک قوم نے تجھے نہیں پہچانا۔ تو نے جو کچھ کہا ہے وہ تو شاعری سے بالاتر (ماوراء)
 ہے۔ اس وقت بہشت میں اپنی غزل سے آشوبِ تازہ برپا کر دے یعنی حوروں کو
 اپنا کلام سُنا کر بے چین کر دے!

زندہ رود

بانشرِ درویشی در ساز و مادام زن
 حوں پختہ شوی خود را بر سلطنتِ جم زن
 گفتند جہان ما آیا بتومی سازو؟
 گفتم کہ نمی سازد! گفتند کہ بر ہم زن!
 در میگردہ ہا دیدم شاہتہ حریقی نیست!
 بارستم دستاں زن یا مہیچہ ہا کم زن!
 اے لالہِ صحرائی تہا نتوانی سوخت
 این داغِ جگر تا بے بر سینہ آدم زن
 تو سوزِ درون او، تو گرمیِ خون او
 باور نکنی؟ چاکے در پیکرِ عالم زن
 عقل است چراغ تو؟ در راہ گزار کے نہ
 عشق است ایام تو با بندہ محرم زن
 لختِ دل پر خونے از دیدہ فرزندِ م
 لعلے ز بخت نام بردار و بخت نام زن!

بخت نام

تمہیں۔۔۔ چونکہ غنی نے اقبال سے یہ فرمائش کی کہ
تازہ آشوبے فگن اندر بہشت

اس لئے انہوں نے زبورِ عجم کی وہ غزل اس جگہ درج کی ہے جو از اول تا آخر
انقلاب کی آئینہ دار ہے۔ خصوصاً اس کا مطلع تو اس غزل کی جان ہے۔ بلکہ اگر
یہ کہا جائے کہ انہوں نے اپنے پیغام کی روح اس مطلع میں کھینچ کر رکھ دی ہے۔
تو وبالغہ نہ ہو گا۔ غور کیجئے۔۔۔

پہلا شعر:۔۔۔ اس مطلع میں اقبال نے چار باتیں بیان کی ہیں۔
(۱) یا نشہ درویشی در ساز۔

(ب) دمام زن۔

(ج) چون پختہ شوی۔

(د) خود را بر سلطنتِ حم زن۔

ان چاروں باتوں کی تشریح ذیل میں درج ہے۔

(۱) اے مخاطب! سب سے پہلے اپنے اندر شانِ فقر پیدا کر۔ فقر، جیسا کہ ہم
قبل ازیں واضح کر چکے ہیں، احتلاطِ ذکر و فکر کا نام ہے۔ اور اس کی تشریح ”پیغام
افغانی بالملکتِ روسیہ“ (جلد اول ص ۶۷ تا ص ۷۳) کے عنوان کے تحت درج
کی جا چکی ہے۔ اس مقام کو دیکھ لیا جائے۔ اقبال کے فلسفہ یا پیغام کا خلاصہ یہ ہے کہ
۱۔ مقصدِ حیاتِ مسلم، حصولِ مقامِ نیابتِ الہیہ ہے۔

۲۔ اور یہ مقام شانِ فقر پیدا کرنے سے حاصل ہو سکتا ہے۔ انہوں نے اپنی

تمام کتابوں میں (از ”اسرارِ خودی“ تا ”ارمعانِ حجاز“) اسی مقام کی وضاحت
کی ہے۔

(ب) دمام زن یعنی ہر وقت اس کوشش میں مصروف رہ کہ اس کیفیت میں پختگی
کارنگ پیدا ہو جائے۔

(ج) چون پختہ شوی۔ اور جب تو یہ دیکھ لے کہ پختگی کارنگ پیدا گیا ہے تو

(د) باطل (ملوکیت) سے برسرِ جنگ آجا۔ یعنی ملوکیت کا تختہ الٹ دے اور دُنیا میں حکومتِ الہیہ قائم کر دے۔ حکومتِ الہیہ اور نیابتِ الہیہ ایک ہی چیز کے دو نام ہیں۔ یعنی نائبِ حق بن کر دُنیا کو عدل و انصاف سے معمور کر دے۔ انسانوں کو انسانوں کی غلامی سے نجات دے دے۔ یہی مقصدِ حیاتِ مسلم ہے۔

دوسرا شعر:۔ کارکنانِ فضا و قدر نے مجھ سے پوچھا کہ یہ جہان (نظامِ ملوکیت) تجھے پسند ہے؟ کیا تو اس نظام میں اسلامی زندگی بسر کر سکتا ہے؟ میں نے کہا کہ نہیں۔ تو انہوں نے کہا: اگر ایسا ہے تو اس نظام کو مٹا دے۔ (اور اسلامی نظام قائم کر دے۔) بالفاظِ دیگر، یہ شعر مطلع کی مزید توضیح ہے۔ یعنی مسلمان کا فرضِ منصبی یہ ہے کہ دُنیا سے ملوکیت کو مٹائے اور حکومتِ الہیہ قائم کرے۔ اسلام دُنیا میں آیا ہی اس لئے کہ دُنیا میں قیصر و کسریٰ (انسان) کی حکومت کے بجائے اللہ کی حکومت قائم کرے۔

تیسرا شعر:۔ آج کل مدرسوں اور خانقاہوں میں کوئی شخص مسلمانوں کو جہاد فی سبیل اللہ کی تلقین نہیں کرتا۔ اس لئے میں تجھے یہ مشورہ دیتا ہوں کہ خام طبع لیڈروں (مبغجہ ہا) کے بجائے مردانِ خدا (رہیم دستاں) کی صحبت اختیار کر۔ چوتھا شعر:۔ اے زاہدا تو خلوت میں سیاری عمر بردامت کر، ایسا کرنا اسلام کی تعلیم کے خلاف ہے (تہناتوانی سوخت) اس لئے تو اپنا سوزِ دل، مسلمانوں کے قلوب میں منتقل کر یعنی مجاہدوں کی جماعت تیار کر اور باطل کو مٹا دے۔

نکل کر خانقاہوں سے ادا کر رسمِ شبیری
کہ فقیرِ خانقاہی ہے فقط اندوہِ دلگیری


پانچواں شعر:۔ اے مسلمان! تو اپنی نادانی کی وجہ سے اس دُنیا کو اپنا حاکم سمجھتا ہے۔ حالانکہ حقیقت یہ ہے کہ کائنات تیری مخدوم نہیں ہے بلکہ خادم ہے تو اس کائنات پر حکومت کرنے کے لئے پیدا ہوا ہے تو اس کائنات کا سوزِ دروں ہے یعنی اس کی رونق

صرف تیرے دم سے ہے اور اس میں جو کچھ زندگی نظر آ رہی ہے یہ بھی تیری ہی بدولت ہے۔ اگر تجھے میری بات کا یقین نہ ہو تو اس کائنات کے سپر کو چاک کر کے دیکھ لے۔ یعنی شاہدہ فطرت کر، تجھے خود معلوم ہو جائے گا کہ تو اشرف المخلوقات ہے۔ یہاں جو کچھ ہے سب تیرے ہی فائدہ کے لئے پیدا کیا گیا ہے۔ تمام عناصر کائنات تیرے خادم اور غلام ہیں۔ اگر تو اپنی خودی کو مستحکم کر لے تو یہ کائنات تیری مطیع ہو جائے گی۔

چھٹا شعر:- خدائے تجھے دو قوتیں عنایت کی ہیں، ایک عقل ہے جو بمنزلہ چراغ ہے۔ اس کی روشنی میں عناصر کائنات کو مستحکم کر۔ دوسری قوت عشق ہے۔ مردان خدا کی صحبت اختیار کرتا کہ یہ قوت اپنے کمال کو پہنچ سکے۔ اور تو دنیا میں خدا کی مرضی کے مطابق زندگی بسر کر سکے۔ محض عقل تجھے نامب حق نہیں بنا سکتی۔ عقل کی بدولت تو کائنات پر حکم ان ہو سکتا ہے مگر حکمرانی کا صحیح طریقہ تجھے عشق سے معلوم ہو گا۔ عشق کے بغیر تیری حکومت بنی آدم کے حق میں وبال بن جائے گی۔ اس لئے عقل کو عشق کی اعانت کا سبق پڑھا۔ کیونکہ

علم بے عشق است از طاغوتیاں

آخری شعر:- میں نے تجھے حقائق و معارف قرآنی سے آگاہ کر دیا ہے۔ اب تیرا فرض یہ ہے کہ تو میری تعلیم کو حزر جان بنائے تاکہ دنیا اور دین دونوں میں سر بلندی حاصل کر سکے۔



صحبت با شاعر ہندی برتری ہری

حوریاں را در قصور و در خیام
 آن یکے از خیمہ سر بیرون کشید
 ہر دلے را در بہشت جاوداں
 زیر لب قندید پر پاک زاد
 آن کو اس پر وازہ ہندی را نگمر
 نکتہ آرائے کہ نامش برتری است
 از چمن جز غنچہ نورس نہ چید
 یاد شاہے بانوائے ارجمند
 نقش خوبی بند و از فکر شگرف
 کار گاہ زندگی را محرم است
 نالہ من دعوت سوز تمام!
 واں دگر از شرفہ رخ نمود دید!
 وادم از درد و غم آن خاکدراں!
 گفت اے جاوگرم ہندی نثر اد
 شب نم از فیض نگاہ اد گہرا
 فطرت او چوں سحاب آوری است!
 نغمہ تو سوئے ما اورا کشید!
 ہم بہ فقر اندر مقام او بلند!
 یک جہاں معنی نہاں اندر دھرف!
 او جم است و شعر او جا جم است!
 ما بہ تعظیم ہنر بر خاستیم
 یا ز یاد کے صحبتے آراستیم

تمہید :- برتری ہری، اقبال کے محبوب ہندی شعراء میں سے ہے۔ انہوں نے اس کے ایک اشلوک کو فارسی کا لباس پہنا کر بال جبریل کا عنوان بھی بنایا ہے۔ اس کی شخصیت اقبال کی نگاہ میں اس لئے پسندیدہ ہے کہ اس نے زندگی کے پہلے حصہ میں دنیا اور اس کی لذتوں کا بخوبی تجربہ کیا۔ اور جب اس پر دنیا کی بے ثباتی واضح ہو گئی تو اس نے ہمت مردانہ سے کام لے کر عیش و عشرت، دولت اور حکومت رب کو خیر باد کہہ دیا۔ اور روحانیت میں ترا اور نچامقا حاصل کیا۔

وہ بادشاہ بھی تھا۔ شاعر بھی۔ فلسفی بھی اور یوگی بھی۔ گویا اس کی شخصیت جامع حیثیات تھی۔ ذیل میں اس کی مختصر سوانح حیات درج کرتا ہوں:-

بہتر تری بہری کے سوانح حیات

بہتر تری، راجہ گندہر دسین کا بیٹا تھا۔ بچپن میں

اس کی ماں کا انتقال ہو گیا۔ تو اس کے باپ نے راجہ دہار کی بیٹی سے شادی کی۔ اس سے وکرم پیدا ہوا۔ چند سال بعد باپ کا بھی انتقال ہو گیا اس لئے راجہ دہار نے اس کی پرورش کی۔ بہتر تری چونکہ بہت ذہین اور عقلمند تھا۔ اس لئے اُس نے سپہ گری کے علاوہ علوم و فنون میں بھی مہارت تامہ حاصل کر لی۔ اور اپنی خوبیوں کی وجہ سے وکرم کے نانا کے دل میں اس قدر گہرا اثر پیدا کر لیا کہ اُس نے اپنے حقیقی نواسہ کے مقابلہ میں اسے راج پاٹ سونپ دیا، اور خود درویشی اختیار کر لی۔

چونکہ بہتر تری بہت شریف الطبع اور سیرچشم انسان تھا۔ اس لئے اُس نے وکرم کو وزیر اعظم اور سپہ سالار مقرر کیا۔ اور دہار کے بجائے اجین کو پایہ تخت بنایا۔ اس کی وجہ یہ ہے کہ بہتر تری اجین میں پیدا ہوا تھا۔ دہار بہر حال اس کے لئے ایک اجنبی مقام تھا۔ چونکہ وہ شاعری، مصوری اور موسیقی کا دلدادہ تھا اس لئے رفتہ رفتہ اُس نے سارا اقتدار اپنے سوتیلے بھائی کو سونپ دیا۔ اور خود "عورتوں کی سنگت میں رہنے لگا" اس طرز زندگی کا نتیجہ یہ نکلا کہ وہ عیش و عشرت کی زندگی میں غرق ہو گیا۔ وکرم نے کئی مرتبہ سمجھایا کہ بادشاہوں کے لئے رقص و سروریں اس درجہ اہمیاک ہرگز مناسبت نہیں ہے مگر عورت تو بہتر تری کے اعصاب و کنار، دل و دماغ پر "سوار" ہو چکی تھی۔ اس لئے بھائی کی نصیحت کا کوئی اثر نہ ہوا۔ تنگ آکر وکرم ہنگالہ چلا گیا۔ بہتر تری نے اس کی جگہ ایک قابل درباری کو اپنا راج منتری بنا دیا اور بدستور شراب اور موسیقی اور عورت کی دنیا میں زندگی بسر کرتا رہا۔

سو اتفاق سے ایک حادثہ ایسا رونما ہوا جس نے اس کی کایا ہی پلٹ دی جس راج رانی کو وہ سب سے زیادہ چاہتا تھا۔ اُس نے بیوفالی کی۔ چونکہ "تربیا

چتر " کا یہ ڈرامہ بہ تری نے ایک رات خود اپنی آنکھوں سے دیکھ لیا، اس لئے رانی نے مناسب یہی سمجھا کہ شوہر کے ہاتھوں ذلت اور رسوائی برداشت کرنے کے بجائے زہر کھا کر زندگی کا خاتمہ کر دیا جائے۔ چنانچہ اس نے اسی وقت ہیرے کی کئی انگوٹھی سے نکال کر کھالی۔ اور اپنے گناہوں کا پرالٹھیت کر دیا۔

یہ سچ ہے کہ رانی نے بہت بڑا جرم کیا تھا۔ مگر جب اس کی چتا سے آگ کے شعلے بلند ہوئے تو بہ تری کے سینہ میں بھی "برہ آگن" بھڑک اٹھی۔ مانا کہ اُس نے بیوفالی کی تھی مگر تھی تو اس کی محبوبہ! مہینوں سوگ منایا۔ رقص و سرود کی محفلیں درہم برہم ہو گئیں۔ آخر کار مصاحبوں نے اس کا غم غلط کرنے کے لئے ایک لڑکی تلاش کی جو بلا شبہ حسن و جمال کے اعتبار سے سارے مالوہ میں اپنا جواب نہیں رکھتی تھی۔

اس کی محبت میں بہ تری کا دل تو بہل گیا۔ مگر یہ کانٹا کبھی کبھی ضرور دل میں کھٹکتا تھا کہ اگر یہ بھی اسی کی طرح بیوفانہ تھی تو؟ چنانچہ ایک دن بہ تری نے اس کا امتحان لینے کی ٹھانی۔ صبح کو اس سے کہا کہ میں آج تہا شکار کو جا رہا ہوں تم کسی قسم کی چنتا نہ کرنا شام تک واپس آ جاؤں گا۔

جنگل میں پہنچ کر بہرن کا شکار کیا۔ اپنے کپڑے اس کے خون میں آلودہ کر کے پنگلا رہے۔ (اس رانی کا نام تھا) کے پاس بھجوائے کہ افسوس! ایک شیر نے راجہ کا کام تمام کر دیا۔..... جب رانی نے یہ ماجرا دیکھا تو خاموشی کے ساتھ سنگھاسن سے نیچے اتری۔ چوہدار سے وہ خون آلود لباس لے کر اپنی آغوش میں رکھا اور جان دیدی۔

جب شام کو بہ تری واپس آیا تو کیا دیکھتا ہے کہ رانی پریم رس پی کر "امر" ہو چکی ہے۔ اور زبان حال سے یہ کہہ رہی ہے کہ "ہے سوامی! سب عورتیں ایک سی نہیں ہوتیں۔"

یہ دلخراش منظر دیکھ کر بہ تری کا دل دُنیا سے اُچاٹ ہو گیا۔ اُس نے فیصلہ کیا

کہ اب میں اُس سے لولگاؤں گا۔ جسے موت نہیں آسکتی۔ چنانچہ اُس نے اپنے وزیر کو مالوہ کی حکومت سونپ دی۔ اور ویراگ لے لیا۔

کنا بڑا انقلاب اس کی زندگی میں پیدا ہو گیا، وہی شخص جو رات دن عورتوں کی صحبت میں رہتا تھا، اب تن تنہا اُجین سے نکل کر پیادہ پامرشد کی تلاش میں جنگل جنگل مارا مارا پھر رہا ہے۔ جو مل گیا وہ کھا لیا۔ اور جہاں شام ہو گئی وہیں وِشرام کر لیا۔ دہار سے اُجین اور اُجین سے چل کر بھیلا سہ پہنچا۔ یہاں دہرم اور بودھ دھرم کے سادھوؤں سے ملاقات کی مگر شانتی نصیب نہ ہو سکی۔ یہاں سے روانہ ہو کر متھرا آیا۔ مختلف یوگیوں سے ملا، مگر سب کو یوگ کے بجائے روگ میں مبتلا پایا۔ آخر کار جو بندہ یا بندہ۔ کسی نے گوہر مقصود کا پتہ بتایا کہ اس وقت ہندوستان میں یوگی گورکھنا تھ سے بڑا کوئی عارف نہیں ہے۔ یہ بزرگ نیپال کی ترائی میں رہتے ہیں۔ اور ایک ہی نگاہ میں "ترلوک" کی سیر کر دیتے ہیں۔

بہر تری ان کی خدمت میں پہنچا۔ اور یوگ کا طالب ہوا۔ انہوں نے کہا بیٹا! کام شاستر تو خوب پڑھا اب کچھ دنوں دہرم شاستر پڑھو۔ اس کے بعد یوگ شاستر

لے لو ہا را تدیم صوبہ مالوہ کا دار الحکومت تھا۔ جب مسلمانوں نے مالوہ فتح کیا تو دہارہی کو پانچ تخت بنایا۔ سلطان ہوشنگ نے یہاں عظیم الشان مسجد تعمیر کی جو ابھی تک موجود ہے اور ۱۸۵۷ء سے اس کشور میں مسلمانوں کی وفات پر "مرثیہ خوانی" کر رہی ہے۔

۲۷ اُجین بہت پرانا شہر ہے۔ اسے سلطان شمس الدین القش نے ۱۳۲۶ء میں فتح کیا تھا۔ ۳۷ بھیاہ، جی آئی پی لائن پر واقع ہے، یہاں سے بھوپال بہیل ہے۔ اشوک کے زمانہ میں بہت بڑا شہر تھا۔ میلوں تک بودھ دھرم کے آثار پھیلے ہوئے ہیں۔ ۱۸۸۱ء میں ترکش اسلام کے خدنگِ آخرین نے ایک مسجد تعمیر کی تھی۔ جو اس دور میں بت خانہ میں تبدیل ہو گئی۔ راقم الحروف نے ۱۹۲۵ء میں اس مسجد میں نماز پڑھی تھی۔

۳۷ گورکھپور اسی یوگی کے نام پر آباد ہوا ہے جو دریائے راپتی کے کنارے واقع ہے۔

کی باری آئے گی۔ بہر تری کو حق سے ملنے کی لگن لگی ہوئی تھی مرشد کی مرضی کے سامنے سر تسلیم خم کیا۔ اور بارہ برس تک علوم ظاہری و باطنی حاصل کرتا رہا۔ آخر کار جب گرو نے ہر طرح سے آزما لیا تو سنیاس مارگ پر قائم کر دیا۔ یعنی بہر تری کو شانتی حاصل ہو گئی۔

بہر تری ہری نے کئی کتابیں لکھی تھیں مگر اس وقت صرف ایک کتاب دستیاب ہو سکتی ہے جو تین اشٹکوں کا مجموعہ ہے۔ نیلتی اشٹک، شرنکار اشٹک اور ویراگ اشٹک، ان کی وضاحت یہ ہے کہ

۱۔ نیلتی اشٹک میں بہر تری نے فلسفہ تمدن کے وہ حقائق بیان کئے ہیں جو ارباب حکومت اور عوام دونوں کے لئے مفید ہیں۔
 ۲۔ شرنکار اشٹک میں عورتوں کی دلربائی، دل فریبی اور دیگر خصوصیات سیرت کی تفصیل ہے جو خود بہر تری کے شاگرد ہیں آئیں انھیں۔ یوں سمجھو کہ عورت کے متعلق اپنے تجربات بیان کئے ہیں۔ ان اشٹکوں کا اسلوب بیان بعض مقامات میں "تڑتی پسندانہ" ہو گیا ہے۔

۳۔ ویراگ اشٹک میں اس نے بے ثباتی عالم اور ضروریات تیاگ و سنیاس کو واضح کیا ہے کہیں کہیں سعدی کی مغلستان اور عطار کے پسندانہ کاغمان ہو جاتا ہے۔ مسلمانوں نے تو اس کتاب کی طرف کوئی توجہ نہیں کی جس کی وجہ، ناظرین سے پوشیدہ نہیں ہے۔ جو قوم اپنی کتابوں سے بیگانہ ہو چکی ہو وہ اغیار کی تصانیف کے مطالعہ کی زحمت کیوں گوارا کرنے لگی۔ ہاں یورپ میں پادری ابراہیم راجرنے اس کا لاطینی ترجمہ ۱۶۵۱ء میں شائع کیا۔ اس کے بعد ۱۶۷۷ء میں اس کا ترجمہ فرانس میں طبع ہو کر مقبول ہوا۔ آخر کار ۱۸۷۷ء میں انگریزوں نے بھی اس کی طرف توجہ کی اور پروفیسر ٹافی (TAWNEY) نے اس کا انگریزی ترجمہ کلکتہ سے شائع کیا۔ دوسرا اور بہتر انگریزی ترجمہ ۱۸۸۹ء میں لاہور سے شائع ہوا۔ ۱۸۹۶ء میں پروہت گوبی ناتھ ایم۔ اے نے بہت محنت کے بعد اس کا

ترجمہ ہندی اور انگریزی میں کیا اور حواشی مفیدہ کے ساتھ ۱۹۱۳ء میں یہ ترجمے
بمبئی سے ایک مجلد میں شائع ہوئے۔

میں نے یہ دونوں ترجمے سب سے پہلے ۱۹۲۶ء میں پڑھے تھے، لیکن
۱۹۳۶ء میں اپنے استاد سوامی پرکاشانند جی آنجنانی سے، جو ویدانت کے
ماہر تھے۔ اس قیمتی کتاب کو دوبارہ پڑھا۔ انہیں جس طرح گیتا اور اپنشد پر عبور
حاصل تھا۔ اسی طرح مثنوی اور دیوان حافظ سے بھی خاصی واقفیت تھی۔ چونکہ
میرامیلان طبع ہمیشہ سے ”ویراگ“ کی طرف ہے اس لئے مجھے یہ کتاب نعمتِ غیر
مترقبہ معلوم ہوئی اور میں اب تک اس کو پانچ مرتبہ پڑھ چکا ہوں۔

واضح ہو کہ اقبال نے بھی اشکوں کے اس نادر مجموعہ کا بامعان نظر مطالعہ
کیا تھا۔ اور انہوں نے یہی اشک کے پانچویں اشلوک کو بال جبریل کا عنوان
بنایا ہے۔ اور اس میں شک نہیں کہ اپنے مفہوم کو واضح کرنے کے لئے بہت برکل
انتخاب کیا ہے۔ مجھ کو نعتی اشک کے حسب ذیل اشلوک بہت پسند ہیں:-

(۱)

گنتی جنون کی سنگت کے سوائے لا بہم نہیں۔

مورکھوں کی سنگت کے سوائے کوئی دکھ نہیں۔

اڈسر چوکنے کے سوائے کوئی ہانی نہیں۔

دہرم سدہاتوں پر دشوایش کے سوائے کمال نہیں۔

جینندری (جس نے حواسِ خمسہ پر قابو پایا ہو) کے سوائے کوئی شور ویر

نہیں۔ آگیا پالن کرنے والی استری کے سوائے کوئی پران پیاری نہیں۔

وڈیا کے سوائے کوئی دھن نہیں۔

جنم بہومی نو اس کے سوائے شکھ نہیں۔

اور حکمرانی کی شکتی کے سوائے راجیہ نہیں ہے۔

جس منشیہ کا ہر دے، سندرا ستریوں کے کلکش روپی باتوں (تیز نگاہ)

سے ودیرن (زخمی) نہ ہو سکے۔

جس کا اتہ کرن (نفس امارہ) کرودھ روپ اگنی (غضب) سے سن تپت

برانگیتہ نہ ہو سکے اور جو شخص نفسانی خواہشوں کے جال میں نہ بھنس سکے صرف

وہی شخص ترلوک فتح کر سکتا ہے۔

شرنگار اشک میں بہ تری نے عورتوں کی سیرت پر نہایت دلکش انداز میں

تبصرہ کیا ہے۔ اس اشک کا آغاز ان الفاظ سے ہوتا ہے:-

”اس کام دیو روپ کو ہمارا نمسکار ہو جس نے ہما دیو اور دوسرے دیوتاؤں

کو مرگ بنتی (آہو چشم) سندریوں کے گریہ کار یہ کرنے والا اس بنا رکھا ہے“

چونکہ اس اشک کے مضامین جاوید نامہ کی بنجیدگی سے مطابقت نہیں رکھتے اس

لئے میں اس اشک کے کسی اشلوک کو درج کرنے سے احتراز کرتا ہوں۔

ویراگ اشک میں از اول تا آخر سنائی، عطار اور رومی کا رنگ نظر آتا

ہے۔ اور بعض مقامات (اشلوک) پڑھتے وقت یہ معلوم ہوتا ہے کہ سعدی کی گلستان

پڑھ رہے ہیں۔ ہر جگہ دنیا کی بے ثباتی، حرص و طمع کی مذمت اور گیان دھیان کی

فضیلت بیان کی ہے۔

پروفیسر اے۔ اے میکڈانل (لیکچرر سنسکرت آکسفورڈ یونیورسٹی) اپنی

تالیف ”تاریخ ادبیات سنسکرت“ میں لکھتا ہے کہ ”بہر تری ہری سے بڑھ کر کسی

ہندو شاعر نے ویراگ کی تلقین نہیں کی“ پروفیسر آر تھر کیتھ نے بھی اپنی تالیف

”ہسٹری آف سنسکرت لٹریچر“ میں یہی خیال ظاہر کیا ہے۔ میں اس مختصر تذکرہ کو

بہر تری کے اس مقولہ پر ختم کرتا ہوں:-

”تم مگر کچھ سے ہیرا اور سراب سے پانی اور خرگوش سے سینگ حاصل کر سکتے

ہو لیکن بیوقوف کو عقلمند نہیں بنا سکتے۔“

کہتے ہیں کہ میری غزل سن کر حوروں کے دل میں سوز و گداز کا رنگ پیدا ہو گیا۔
 بلکہ تمام ساکنانِ بہشت کے دل میں کشمیر یوں کے لئے ہمدردی کا جذبہ پیدا ہو گیا۔
 پیررومیٰ اور تمام ساکنانِ بہشت کے دل کشمیر یوں کی ہمدردی کے جذبہ سے معمور
 ہو گئے۔ پھر رومیٰ نے مجھ سے کہا کہ دیکھو! سامنے بہتر تری بیٹھا ہوا ہے۔ یہ
 ہندوستان کا مشہور شاعر اور ویراگی (فلسفی) ہے، اس کی نظرت اس پادل کی
 طرح ہے جس میں آگ پوشیدہ ہو یعنی وہ صفات متضادہ کا حامل ہے (پہلے
 زن پرست تھا۔ پھر خدا پرست بن گیا) بڑی خوشی کی بات ہے کہ تیری غزل سن کر وہ
 تیری طرف متوجہ ہو گیا ہے۔ وہ بادشاہ بھی ہے، شاعر بھی ہے اور درویش بھی ہے
 حقائق حیات سے آگاہ ہے اور اس کا کلام بہت بلیغ ہے۔ وہ جم (بادشاہ) ہے
 اس لئے اس کا کلام جامِ جم (آئینہ حقائق) ہے۔ یہ کہہ کر رومیٰ نے مجھے اپنے ساتھ
 لیا اور اس کے پاس بیٹھے۔

زندہ رود

مشرق از گفتار تو دانا ئے راز را	اسے کہ گفتمی نکتمہ ہائے دلنواز
از خودی یا از خدا آید بگوئے	شعر را سوز از کجا آید بگوئے

میں نے موقع کو غنیمت جاتا اور اس سے یہ سوال کیا کہ شعر میں سوز
 کہاں سے آتا ہے؟

بہتر کی بہری

کس نہ اندر در جہاں شاعر کجا ست
آں دل گرے کہ در در کنار
جان مارا لذت اندر جستجو ست
اسے نواز تا کہ سخن مست مدام
بارو بیلتے در جہاں سنگ و خشت

پرودہ ادا ز بجم و ز بر نوا ست
پیش یزدان ہم نمی گیر قرار
شعر را سوز از مقام آرزو ست
گر ترا آید میسر این مقام
می توان بردن دل از حور بہشت

اس نے جواب دیا کہ عامۃ الناس شاعر کے مقام سے آگاہ نہیں ہو سکتے
اس کی وجہ یہ ہے کہ وہ اپنی شاعری کے پردہ میں پوشیدہ ہوتا ہے۔ جو شخص اس
کے کلام کو سمجھ سکتا ہے وہی اس کے مقام سے آگاہ ہو سکتا ہے۔

شاعر کے سینہ میں ایسا دل ہوتا ہے کہ وہ خدا کے سامنے بھی قرار نہیں پاسکتا
وہ اس کی یہ ہے کہ "تپیدن و لے نار سیدن" عشق کی فطرت ہے۔ اگر عاشق
مطلبن ہو جائے تو عشق فنا ہو جائے گا۔ اور چونکہ عشق، عشق کا خارجی مظہر ہے
اس لئے وہ بھی زندہ نہیں رہ سکتا۔ اور جب عشق ختم ہو گیا تو معشوق کا وجود بھی خطرہ
میں پڑ جائے گا۔ کیونکہ جب کوئی چاہنے والا ہی نہ ہو تو معشوق کو کون معشوق
کہے گا؟

اس تمہید کے بعد بہتری، اقبال کے سوال کا جواب دیتا ہے کہ ہماری

لے اسی مضمون کو اقبال نے یوں ادا کیا ہے:-

نہ جبریلے نہ فردوسے نہ حورے نہ خداوندے
کفِ خاکے کہ می سوزد ز جان آرزو مندے

رُوح کی ساری لذت اور راحت، جستجو پر موقوف ہے (عام طور سے لوگ یہ سمجھتے ہیں کہ لذت، وصل میں پوشیدہ ہے، مگر بہتر تری کہتا ہے کہ یہ بالکل غلط ہے وصل تو شوق کے خاتمہ کا نام ہے) لہذا جس شاعر کے دل میں جستجو کا جذبہ کار فرما ہے (جو حقیقی معنی میں عاشق ہے) اس کے کلام میں لازمی طور سے سوز و گداز کا رنگ پیدا ہو جائے گا۔ بالفاظِ دیگر، فراقِ یار سے شعر میں سوز پیدا ہوتا ہے۔ اسی لئے اقبال نے یہ لکھا ہے:-

آتشِ مارا بیفزا یادِ فراق
جانِ مارا سازگارِ آیدِ فراق

(اقبال بزبانِ حلاج)

جدائیِ عشق را آئینہ دارِ راست
جدائیِ عاشقاں را سازگارِ راست

(گلشنِ رازِ جدید)

اس کے بعد بہتر تری نے اقبال کو یہ مشورہ دیا کہ اگر تجھے یہ مقام میسر آسکے یعنی اگر تو اپنے دل میں عشقِ حقیقی کا رنگ پیدا کر سکے لے تو تیری شاعری میں یقیناً سوز و گداز کی کیفیت پیدا ہو جائے گی۔

اے عشقِ حقیقی کی شناخت یہ ہے کہ عاشق، وصال کا خواہاں نہیں ہوتا۔ بلکہ فراق کی آگ میں جلتے رہنے مگر جل نہ چکنے کو مقصدِ حیات سمجھتا ہے۔ یہ آتشِ فراق اسے زندہ جاوید بنا دیتی ہے ۱۲

زندہ رود

ہندیاں را دیدہ ام در پیچ و تاب
سز حق وقت است گوئی بے حجاب!

چونکہ ہر تری ہری، شاعر کے علاوہ فلسفی بھی تھا اس لئے زندہ رود نے
اُس سے کہا کہ اس وقت اہل ہند بہت پیچ و تاب میں مبتلا ہیں۔ آپ ان کو ایسا
پیغام دیکئے جس پر عمل کر کے وہ کامیاب ہو سکیں۔

برتری ہری

ایں خدایان تنک مایہ ز سنگ اندوز خشت! }
برتر سے ہست کہ دور است ز دیر و ز کشت! }
سجدہ بے ذوقِ عمل خشک و بجائے نرسد }
زندگانی ہمہ کردار چہ زیبا و چہ زشت! }
فاش گوئم بتو حرفے کہ نداند ہمہ کس }
اسے خوش آن بندہ کہ بر لوح دل اورا بتو شست! }
ایں جہانے کہ تو بینی اثر بیزداں نیست }
چرخہ از دست ہم آن رشتہ کہ بر دوک تو زشت! }

پیش آئین بکافاتِ عمل سجدہ گزار
ز آنکہ خیزد ز عمل زرخ و اعراف بہشت!

(ترجمہ از برتری ہری)

یہ سن کر بہ تری ہری نے ہندیوں کو حسب ذیل پیغام دیا۔

نوٹ:- واضح ہو کہ اقبال نے بہ تری کی زبان سے اہل ہند کو عمل

(جادو جہد) کا پیغام دیا ہے۔ خوبی اس میں یہ ہے کہ خود بہ تری کا فلسفہ بھی یہی ہے۔ اور میرا خیال ہے کہ اس مطابقت کی بناء پر ہی اقبال سے بہ تری ہری کو جاوید نامہ میں جگہ دی ہے

۱۔ اے ہندیو! (اشارہ ہے قدیم اقوام ہند کی طرف) تم سنگ و خشت کے بنے ہوئے خداؤں کی پوجا کر رہے ہو! حالانکہ خدا، مادیات اور کتار، دیروکتت سے بھی بالاتر اور برتر ہے اور جب حقیقت یہ ہے تو تمہارا دوسروں سے بڑا پر خاش ہونا (گائے اور پیل اور بندر کے مقابلہ میں دوسرے انسانوں کو کمتر سمجھنا) بالکل نامناسب اور خلاف عقل ہے۔

نوٹ:- اگر ہم خدا کو مندر، مسجد اور گرجے سے برتر تسلیم کر لیں (اور حقیقت

بھی یہی ہے کہ وہ وراء الوراۃ نم وراء الوائے) تو تمام مذہبی مناقشات ختم ہو سکتے ہیں ۱۲

۲۔ یاد رکھو اگر انسان عبادت (سجدہ) کے ساتھ ساتھ عمل نہ کرے تو محض پوجا پاٹ یا عبادت کوئی فائدہ نہیں پہنچا سکتی یعنی محض عبادت سے کوئی شخص مقصدِ حیات حاصل نہیں کر سکتا۔ مطلب یہ ہے کہ نماز روزے کے ساتھ ساتھ جہاد بھی کرنا چاہیے۔ کیونکہ زندگی تو عمل کا نام ہے۔ اگر عمل، صالح ہے تو مقصدِ حیات حاصل ہو جائے گا۔ اور اگر غیر صالح ہے تو انسان ناکام رہے گا۔

۳، ۴۔ اے زندہ رودا میں تجھے ایک ایسا نکتہ بتاتا ہوں جس سے سب لوگ غافل ہیں۔ مبارک ہے وہ انسان، جو اس نکتہ کو لوح دل پر لکھ لے۔ اور وہ نکتہ یہ ہے۔ کہ یہ دنیا جو تجھے نظر آرہی ہے خدا کی بنائی ہوئی نہیں ہے۔ بلکہ تیری بنائی ہوئی ہے۔ عمل (چرخہ) بھی تجھی سے ہے اور عمل کا نتیجہ (رشتہ) بھی تجھی سے ہے۔

واضح ہو کہ پہلا مصرع ”ایں جہان سے کہ کوئی نہیں، شہزاداں نیست“ اپنے ظاہری معنی

پر محمول نہیں ہے۔ بلکہ شاعرانہ انداز بیان ہے۔ اور یہ انداز بیان انٹرا فرمی کے لئے اختیار کیا گیا ہے۔ تاکہ پڑھنے والے کی توجہ حقیقی مفہوم کی طرف مبذول ہو سکے۔ مصرع کا مطلب یہ نہیں ہے کہ یہ دنیا خدا نے پیدا نہیں کی ہے۔ بلکہ مطلب یہ ہے کہ دنیا تو خدا ہی نے پیدا کی ہے مگر اس دنیا میں جو کچھ پورا ہے یا یوں سمجھو کہ اس دنیا میں تیری حالت جو کچھ بھی ہے وہ خود تیری پیدا کردہ ہے۔ جیسے تیرے اعمال ہوں گے ویسے ہی نتائج رونما ہوں گے۔

اگر تو یہ سمجھتا ہے کہ یہ دنیا مصیبت کا گھر ہے یعنی اگر یہ دنیا تجھے مصیبت کا گھر معلوم ہوتی ہے۔ تو اس کا باعث خدا نہیں ہے بلکہ تو خود ہے۔ خدا نے اس دنیا کو نہ مصیبت کا گھر بنایا ہے نہ راحت کا۔ جیسے تیرے اعمال ہوں گے، یہ دنیا تیرے لئے ویسی ہی ہو جائے گی اگر تو بے عملی کی زندگی اختیار کرے گا تو یہ دنیا لامحالہ تیرے لئے مصیبت کا گھر بن جائے گی۔ اور اگر توجہ و جہد کرے گا تو یہی دنیا راحت کا گھر بن جائے گی۔ خدا نے یہ قانون نافذ کر دیا ہے۔ کہ ہر عمل کا ایک نتیجہ ضرور نکلے گا۔ اور وہ اس عمل سے کبھی جدا نہیں ہو سکتا۔ جو شخص اندرائن کا درخت بونیکا۔ وہ انگور کبھی ہرگز حاصل نہیں کر سکے گا۔ کیونکہ اندرائن گے درخت پر انگور نہیں لگ سکتے۔ ذیل کی آیت میں اسی قانون کی طرف اشارہ ہے۔

لَنْ تَجِدَ لِسُنَّةِ اللَّهِ تَبْدِيلًا - اے انسان! تو اللہ کی سنت یا اس کے قانون میں کبھی ہرگز تبدیلی نہ پائے گا۔
یعنی یہ دنیا اس نوح پر بنائی گئی ہے کہ یہاں زندگی کے ہر شعبہ میں مکافات عمل کا قانون جاری ہے۔

از مکافات عمل غافل مشو | گندم از گندم بروید جوز جو

۵۔ اس شعر میں یہ تری ہری نے اپنے فلسفہ کا خلاصہ درج کر دیا ہے۔ یعنی جب صورت حال یہ ہے کہ یہاں مکافات عمل کا قانون جاری ہے تو تجھے لازم ہے کہ اس قانون کو ہمیشہ مد نظر رکھے۔ (اس قانون کو مجدد کرے) کیونکہ دوزخ اطراف

اور بہشت یہ سب تیرے اعمال ہی کے نتائج ہیں۔
 عمل سے زندگی بنتی ہے جنت بھی جہنم بھی
 یہ خاکی اپنی فطرت میں نہ توری ہے نہ نارنجی

حرکت بہ کلخ سلاطین مشرق

نادر، ابدالی، سلطان شہید

مست بودم از نوائے برتری
 پا بروں از حلقہ افکار نہ
 یک نظر کاخ سلاطین ہم نگرا
 سطوت ایران و افغان و دکن
 با مسلمان داد پیغام و داد
 داد افغان را اساس ملتے
 آبرو کے ہندو چین و روم و شام،
 خاک قبر کش از من و تو زندہ ترا
 توندانی جاں چہ مشتاقانہ داد؟
 فقیر سلطان وارث جذب و حسین

رفت در جانم صدائے برتری
 گفت روی چشم دل بیار بہ
 کردہ بر بزم درویشان گزر
 خسروان مشرق اندرا بجن
 نادر آن واناے رمز اتحاد
 مرد ابدالی وجودش آیتے
 آن شہیدان مجتہد را امام
 نامش از خورشید و مہ تابندہ تر
 عشق رازے بود بر صحرا نہاد
 از نگاہ خواجہ بدر و حنین

رفت سلطان زین سرا کے ہفت روز
 نوبت او در دکن باقی ہنوز

کے تو اس گفتنِ حدیثِ آں مقام!
 زندہ ودانا و گویا و خبیر!
 آسمان نیلگوں اندر برشش!
 می کند اندیشہ را خوار و زبوں!
 از لطافت مثل تصویر بہار!
 دارد از ذوقِ نمود رنگِ دگر!
 تا مژہ بر ہم زنی زردا حمر است!
 مرغکِ فردوس زاد اندر خروش!
 ذرہ او آفتاب اندر کند!
 فرش او از ششم و پرچین از عقیق!
 حوریان صفت بستہ بازریں لطاق!
 خسروانِ جم چشم بہرام فر!
 با کمالِ دلبری بکشاد لب!
 شاعرے یا ساحرے از خاور است!

حرف و صوتم خام و فکرم ناتمام
 نوریان از جلوہ ہائے اولصیر
 قصرے از فیروزہ دیوار و درش
 رفعت او بر تر از چنبر و چگون
 آن گل و سرو و سمن آن شاخسار
 ہر زمان برگِ گل و برگِ شجر
 این قدر باد صبا افسوں گراست
 ہر طرف قوارہ ہا گو ہر فروش
 بارگاہ اندراں کاخ بلند
 سقف و دیوار و اساطین از عقیق
 بر یکین و بر بسیار آن و ثاق
 در میاں بنشستہ بر اورنگِ زر
 رومی آن آئینہ حسن و ادب
 گفت مردے شاعرے از خاور است

فکر او باریک و جانش درد مند
 شعر او در خاوراں سوزے نکلند!

کہتے ہیں کہ بہتری کے پیغام سے میں بہت متاثر ہوا۔ رومیؒ

نے مجھ سے کہا کہ تو نے درویشوں کی صحبت سے استفادہ

کر لیا۔ اب بعض سلاطین سے بھی ملاقات کر لے۔ چنانچہ میں رومیؒ کے ساتھ کاخِ سلاطین
 میں پہنچا۔ یہاں تین بادشاہ بیٹھے ہوئے تھے۔

۱۔ نادر شاہ ایرانی۔ جس سے مسلمانوں کو پیغام اتحاد دیا۔

۲۔ احمد شاہ ابدالی۔ جس نے افغانوں کو ایک قوم بنا دیا۔

۳۔ فتح علی خاں المعروف سلطان شیپوشہیدؒ، جو شہیدانِ محبت کا امام تھا، جو ہندو چین و روم و شام کی آبرو تھا۔ جس کا نام مہ و خورشید سے بھی زیادہ تابناک ہے۔ جس کی تبر کی مٹی ہم زندہ انسانوں سے بھی زیادہ زندہ ہے۔ جس نے عشق کا راز فاش کر دیا یعنی دنیا کو دکھا دیا کہ عاشق اسے کہتے ہیں!

اے زندہ رود! تجھے کیا معلوم کہ اُس نے کس ذوق و شوق کے ساتھ خدا کی راہ میں اپنی جان قربان کر دی! سرکارِ دو عالم صلی اللہ علیہ وسلم کی نگاہ میں اس کا فقرا پنے اندر حسینی شان رکھتا ہے! اگرچہ وہ شہید ہو گیا اور اسے وفات پائے مدتِ دراز گزر گئی مگر اس کا نام دکن میں ابھی تک زندہ ہے!

ان تھریجات (توصیفی فقرات) سے ناظرین اندازہ کر سکتے ہیں کہ قبائل کی نگاہ میں سلطان شیپوشہیدؒ کا کیا مقام ہے۔

اس بند میں قبائل نے اس قصر کا نقشہ کھینچا ہے جس میں یہ سلاطین فردکش تھے۔ ان اشعار میں کوئی بات

دوسرا بند

حل طلب نہیں ہے۔ اس لئے میں سرسری طور سے ان کا مطلب لکھے دیتا ہوں۔ کہتے ہیں کہ اس قصر کی دیواریں فیروزہ کی تھیں، نہایت بلند تھا۔ اور اس کے چاروں طرف تابغات تھے جن میں فوارے چھوٹے رہے تھے۔ اس قصر میں ایک رفیع الشان بارگاہ تھی جس کی چھت، دیواریں اور ستون سب عقیق کے بنائے تھے۔ اس کا فرش خنک لیشیم (AGATE) کا اور منجیس بھی عقیق کی تھیں۔ درمیان بارگاہ ایک سونے کا تخت بچھا ہوا تھا۔ اس پر یہ سلاطین بیٹھے ہوئے تھے۔ رومیؒ نے مجھے ان سے متعارف کرتے ہوئے کہا کہ یہ شاعر مشرق ہے بلکہ اسے ساحر مشرق کہنا زیادہ ہوزوں ہوگا! اس کے کلام نے انسانوں کے دل میں سوز و گداز کا رنگ پیدا کر دیا ہے۔

ہم نے ان سلاطین کے مختصر سوانح جیات درج کئے ہیں۔

نادر

خوش بیا اے نکتہ سنج خاوری
 محرم رازیم! بامارا رگو سے
 اے کہ می زید ترا حرف دری
 آنچہ می دانی ز ایراں بازگو سے!

نادر شاہ کے سوانح حیات

اس کا اصلی نام نادر قلی بیگ تھا۔ اس کا باپ امام قلی بیگ جو ترکی الاصل تھا۔ خراسان کے ایک گاؤں میں معمولی کاشتکار تھا۔ اس غریب آدمی کے گھر میں ۲۸ محرم ۱۰۸۸ء مطابق ۲۲ نومبر ۱۶۸۸ء کو ایک بیٹا پیدا ہوا۔ جس کی تقریب اللہ میاں نے ایران کی بادشاہی لکھ دی تھی۔ اس لئے ۲۲ شوال ۱۱۲۸ء مطابق ۸ مارچ ۱۷۱۳ء کو کاشتکار کا یہ بیٹا نادر شاہ کا لقب اختیار کر کے اس شعر کا مصداق بن گیا:۔
 مالکِ ملکِ عراق و فارس و ماژندراں
 دارتِ تختِ جم و کیمسرو و نوشیرواں
 مرہٹوں کے اقتدار کا راستہ صاف کرنے کے لئے ضروری تھا کہ سلطنتِ مغلیہ کو لاشعہ بیجان میں تبدیل کر دیا جائے۔ قدرت سے اس کا رخیر کے لئے نادر شاہ کو منتخب کیا۔ اس لئے جب وہ عراق فتح کر چکا تو اس کے دل میں ہندوستان پر حملہ کرنے کی آرزو پیدا ہوئی۔ سلطنتِ مغلیہ سے نادر شاہ کا کیا بگاڑا تھا؟ اس کا جواب کوئی مؤرخ نہیں دے سکتا۔ بیچارہ دلی نے تیمور کے دل میں کون سے کانٹے چھوئے تھے!

رازِ این پردہ بہاں است و بہاں خواہد بود

قصہ مختصر، نادر شاہ نے افغانستان کا رخ کیا۔ ناصر خاں صوبیدار کابل نے

اے نادر شاہ نے ۲۸ مئی ۱۷۲۸ء کو سلطنتِ مغلیہ کی حدود میں قدم رکھا۔ (بقیہ جانشینہ ص ۳۱۸ پر)

نوراً ایک تیز رفتا صدوقی روانہ کیا۔ اور خان دوراں امیر الامراء کو عریضہ بھیجا کہ نادر شاہ کابل فتح کرنے آرہا ہے، سپاہ کو پانچ سال کی تنخواہ نہیں ملی ہے اگر اس وقت ایک سال کی تنخواہ بھیج دی جائے تو حملہ آور کا مقابلہ کیا جاسکتا ہے۔ مگر وزیر اعظم نے اس ضروری خط کا جواب تک نہ دیا۔ نادر شاہ نے کابل فتح کرنے کے بعد اپنے بیٹے رضاقلی کو ولایت افغانستان (غزنی، کابل اور قندھار) کا وائسرائے مقرر کیا۔ اور ۶ جنوری ۱۷۳۹ء کو پشاور سے روانہ ہو گیا۔

نواب زکریا خاں گورنر پنجاب نے فوراً آخان اور ان کی خدمت میں عریضہ روانہ کیا مگر اس نے حرب معمول کوئی جواب نہ دیا۔ نواب نے نادر شاہ کا مقابلہ کیا مگر شکست کھائی اور ۲۳ جنوری کو سرسلیم خیمہ کر دیا۔ نادر شاہ سے لاہور میں ۱۲ دن قیام کیا۔ لوٹ مار اور قتل و غارت سے فارغ ہو کر سرسند کا رخ کیا۔

جب سرسند کے چکالہ دار کا خط صمصام الدولہ امیر الامراء خان دوراں خاں وکیل مطلق بخشتی افواج قاہرہ، اور وزیر اعظم نے پڑھا تو خواب بخت سے بیدار ہوا۔ یعنی اسے یہ یقین ہوا۔ کہ واقعی نادر شاہ کوئی خارجی وجود رکھتا ہے۔

۱۲ دسمبر ۱۷۳۸ء کو خان دوراں، اعتماد الدولہ اور نظام الملک (جو آپس میں ایک دوسرے کے دشمن تھے) فوج لے کر دلی سے روانہ ہوئے اور شاہانہ کر دفر کے ساتھ وسط فروری ۱۷۳۹ء تک کریانال پہنچے۔

نادر شاہ کی فوج ایک لاکھ سے زائد نہ تھی مگر متعلقین کی تعداد دس لاکھ سے بھی متجاوز تھی۔ جب اسے شاہی فوج کی آمد کی اطلاع ملی تو وہ بھی موضع

(بقیہ حاشیہ ص ۳۱۷ سے) اور ۱ نومبر ۱۷۳۸ء کو کابل میں جشن منعقد کیا۔ نادر چھ ماہ تک پے در پے فتوحات حاصل کرتا رہا مگر دلی سے نہ کمک آئی اور نہ خان دوراں نے نادر شاہ کو صورت حال سے مطلع کیا۔ بد نظمی کا اندازہ اس بات سے ہو سکتا ہے کہ فوج کو پانچ سال سے تنخواہ نہیں ملی تھی۔ حالانکہ اسی دلی کے خزانہ سے نادر شاہ نے ایک تین پچاس کڑو ڈنڈا لیا ۱۲

کنجپورہ آن پہنچا جو کرنال سے چھ میل کے فاصلہ پر ہے۔

ادھر محمد شاہ نے سعادت علی خاں برہان الملک صوبہ دار اور دھکو ان
تیموں کی امداد کے لئے روانہ کیا اور خود بھی ۲۳ فروری کو کرنال پہنچ گیا۔

۲۴ فروری کو ٹھیک دوپہر کے وقت جنگ شروع ہوئی۔

محمد بخش آشوب میدان جنگ میں موجود تھا (اپنی تاریخ جلد دوم ص ۸۸ میں)

لکھتا ہے کہ محمد شاہ ۳ لاکھ آدمی دو ہزار ہاتھی اور دو سو ضرب توپ میدان جنگ
میں لایا تھا۔ اگر خان دوران، اعتماد الدولہ نظام الملک اور برہان الملک اس چاروں
کے اندر گھوڑا سا بھی شرافت اور نمک ہلالی کا مادہ ہوتا تو دو ہزار ہاتھی نادر شاہ کی
فوج کو سربہ کر دینے کے لئے بالکل کافی تھے۔ مگر ہوا یہ کہ جب خان دوران چاروں
طرف سے محصور ہو گیا تو محمد شاہ نے جو ہاتھی پر سوار ہو کر میمنہ اور میسرہ دونوں کی
مگرانی کر رہا تھا، نظام الملک کو حکم دیا کہ فوراً خان دوران کی مدد کر دو۔ مگر بقول آشوب
”نظام الملک نے ذاتی پر خاش کو جب الوطنی پر مقدم رکھا اور اپنے آقا کے حکم کی تعمیل
کے بجائے اپنے ہودہ میں بیٹھا ہوا نہایت آرام کے ساتھ قہوہ پیتا رہا۔“

یہی حال برہان الملک کا تھا وہ اگرچہ ۳۰ ہزار فوج لے کر آیا تھا۔ مگر عملاً اس

نے جنگ میں کوئی حصہ نہیں لیا کیونکہ نظام الملک کی طرح وہ بھی خان دوران کا زوال

چاہتا تھا۔ گویا برہان الملک اور نظام الملک دونوں تمک حراموں نے پرانے

شگون میں اپنی ناک کٹوا دی۔

آشوب لکھتا ہے کہ جب چار گھنٹے تک لڑنے کے بعد ۵ بجے شام کے

وقت خان دوران گولی کھا کر گھوڑے سے گرا تو فوج نے ہتھیار ڈال دیئے۔ نادر شاہ

نے شادیانہ قلعہ جو آیا اور اپنے بیٹے کا نام نصر اللہ خاں رکھا (جو اس کے ساتھ تھا)

دوسرے دن ۲۵ فروری، خان دوران کا انتقال ہو گیا۔ برہان الملک کو یہ

توقع تھی کہ نیربختی کا عہدہ مجھے ملے گا۔ مگر نظام الملک نے نادر شاہ کو ۵۰ لاکھ تادان

پر راضی کر لیا تھا۔ اس لئے بادشاہ نے یہ عہدہ اس گریگ باران دیدہ کو دے دیا۔

جب یہ خبر برہان الملک نے سنی تو آتشِ حسد بھڑک اٹھی۔ اس آگ کو ٹھنڈا کرنے کے لئے نادر شاہ کے خیمہ میں گیا اور کہا کہ حضور والا صرف ۵ لاکھ پر راضی ہو گئے! میرے ساتھ دئی چلئے، پچاس لاکھ تو صرف ایک ہی امیر سے دلوادوں گا۔ اس کے علاوہ تختِ طاؤس — لال قلعہ — اور بے شمار دولت —

جب نادر شاہ تے غداروں، منافقوں اور نمکھراموں کے سردار نواب سعادت علی خان بہادر برہان الملک کی گفتگو سنی تو تہایتِ خوش ہوا اور دوسرے دن محمد شاہ کو حضوری میں طلب کیا۔ امراء نے ہر چند منع کیا کہ نادر شاہ قابلِ اعتماد نہیں ہے مگر جیبِ خرا کسی کو تباہ کرنا چاہتا ہے تو اسے عقل و خرد اور دور اندیشی دونوں سے بیگانہ بنا دیتا ہے اس لئے محمد شاہ ۷ مارچ کو پھر اس زبردست انسان سے ملنے چلا گیا جسے دنیا نادر شاہ کے نام سے پکارتی ہے اس بندۂ زرے اس بیوقوف بادشاہ کو اپنی حرارت میں لے لیا۔ اور جب چڑیا جال میں پھنس گئی تو ۱۲ مارچ کو کمر نال سے کوچ کا حکم دیا۔

اپنے دوست سعادت خان برہان الملک کو اپنا وکیل مطلق بنا کر اپنے معتمدِ خاص طہماسپ خان کے ساتھ بطور مقدمتہ الجیشِ دئی روانہ کیا تاکہ لطفِ اللہ خاں کو تو ال دہلی سے شہر نپاہ، لال قلعہ اور خزانہ کی کنجیاں حاصل کر لے۔ آگے آگے محسنِ دہلی، پچھے پچھے محمد شاہ رنگیلا، دونوں بادشاہ ۲۰ مارچ کو بدقسمت دئی میں داخل ہوئے۔ برہان الملک کی بد نصیبی دیکھو کہ دوسرے دن اس "خیر خواہ سلطنت" کا انتقال ہو گیا۔ افسوس! غداری کا صلہ بھی نہ ملا۔ اور بعدِ حسرت و پشیمانی سقر کو مقرر بنا لیا۔

لئے میر جعفر مفت میں بدنام ہو گیا۔ ہندوستان کی تاریخ میں ایک دو نہیں سیکڑوں تیر جعفر نظر آتے ہیں۔ اگر انصاف سے کام لیا جائے تو عماد الملک اس قدر غدار، کفر نواز، ملت کش، دین فروش اور خبیث انسان تھا۔ کہ میر جعفر اور میر صادق تو اس کے سامنے فرشتے معلوم ہوتے ہیں۔ (تفصیل کے لئے دیکھو زوالِ سلطنتِ مغلیہ مؤلفہ جادو ناتھ سرکار جلد دوم)

۲۲ مارچ کو اس کی فوج کے چند سپاہیوں کا دلی والوں سے کسی امر پر
 جھگڑا ہو گیا۔ اور اس فساد میں دو چار سپاہی مارے گئے۔ اس توہین کا انتقام
 لینے کے لئے اس رحم و کرم کے مجسمہ نے ۲۳ مارچ کو قتل عام کا حکم دیا۔
 اگرچہ دلی کے غریب ہندو مسلمان کا کوئی قصور نہ تھا۔ مگر نادر شاہ کو تھمپور
 اور چنگیز کی ارواحِ جہنمہ کو خوش کرنا تھا۔ اس لئے ۸ بجے صبح تلوار کھینچ کر روشن الدولہ
 کی مسجد میں بیٹھ گیا۔ یہ مسجد دلی کی کوتوالی سے ملحق ہے اور حکم دیا کہ "بزئید" ۹ بجے سے
 ۳ بجے تک نادر کے سپاہیوں نے ۳ ہزار بیگناہوں کا خون بہا کر اپنے آفتاب کو
 جنت الفردوس کا وارث بنا دیا۔

۳ بجے محمد شاہ کی استدعا پر نظام الملک اس خون آشام بادشاہ کے سامنے
 حاضر ہوا اور ہاتھ باندھ کر یہ شعر پڑھا
 کسے نماں کہ دیگر یہ تیغ ناز کشی مگر کہ زندہ کنی خلق را و باز کشی

چونکہ تین سپاہیوں کے قتل کے قصاص میں صرف تیس ہزار انسانوں (اللہ
 کے بندوں) کو قتل کرانے کے بعد نادر شاہ کی آتش انتقام ٹھنڈی ہو چکی تھی۔ اس
 لئے نظام الملک کو ممنون احسان بنانے کے لئے تلوار نیام میں کی اور کہا
 "برپیش سفیدت می بخشم"

تین دن کے بعد باشندگانِ دہلی کے حواس درست ہوئے اور چوتھے دن
 ان آفت کے ماردوں نے اپنے اپنے مُردوں کو ٹھکانے لگایا۔ بقولِ آشوب "۱۰۰۸
 ہزار نعشیں" بے گورد کفن "دریا میں بہا دی گئیں۔
 میری رائے میں باشندگانِ دہلی کو نادر شاہ کا ممنون احسان ہونا چاہیے۔

اے اگر کوئی شخص یہ اعتراض کرے کہ بیگناہوں کو قتل کرنے کا صلہ جنت کیسے ہو سکتا ہے؟ تو
 اس کا جواب یہ ہے کہ اس "کار خیر" کے علاوہ اور کون سی نیکی نادر شاہ نے ایسی کی تھی جس
 کے صلہ میں اسے جنت میں عقیق کا محل ملا! (فافہم وتدبر)

۲۲۱
کہ اس کی بدولت انہیں ۱۳۹۸ء کے بعد دوسری مرتبہ قتل عام سے لطف اندوز ہونے کا موقع ملا۔

قتل و غارت سے فارغ ہو کر نادر شاہ نے

۱۔ اپنے بیٹے نصر اللہ خان کی شادی مرزا کام بخش (خلف حضرت عالمگیر) کے بیٹے مرزا انیرد بخش کی بیٹی سے رچائی اور دونوں ہاتھوں سے دولت کمائی۔

۲۔ دلی کے تمام دولت مندوں سے جبراً نہ وصول کیا۔

۳۔ محمد شاہ سے تخت طاؤس اور کوہ نور اور صرف پچاس کروڑ روپیہ نقد وصول کیا سب کاموں سے فارغ ہو کر ۱۲ مئی کو دربار منعقد کیا۔ بظاہر محمد شاہ کے سر پر تاج رکھا (واقع ہو کہ ۲۵ فروری کو ہمارے زندہ دل محمد شاہ نے یہ تاج برضا و رغبت خود نادر شاہ کے قدموں میں پیش کر دیا تھا) مگر درحقیقت اسے سلطنتِ مغلیہ کے مزار کا مجاور مقرر کیا۔ اور حسب ذیل نصیحتیں کیں :-

۱۔ دشمن کا مقابلہ کرنے کے لئے ساٹھ ہزار سوار ہر وقت آمادہ پیکار رکھو۔

۲۔ کسی امیر کو جاگیر مت دو۔

۳۔ کسی صوبہ دار کو ذاتی فوج رکھنے کی اجازت مت دو۔

۴۔ شراب، موسیقی اور رقص و سرود سے توبہ کرو۔

۵۔ قوم کے اندر مردانہ اسپرٹ پیدا کرو۔

تمام کاموں سے فارغ ہو کر ۱۶ مئی کو نادر شاہ نے دلی سے کوچ کیا اور لاہور پہنچ کر نواب ذکریا خاں کو انہی طرف سے پنجاب کا صوبہ دار مقرر کیا۔ خدایا خاں صوبہ دار سدرہ کو شکست دی، ایک کروڑ نقد وصول کیا۔ ہم مئی ۱۷۴۳ء کو دو سال کے بعد اپنے پایہ تخت میں واپس آیا۔

صرف ساٹھ سال کے بعد ۲۸ اپریل ۱۷۴۳ء کو اس کے دشمنوں نے اسے قتل کر دیا اور علی قلی خاں نے اس کے پندرہ فرزندوں کے علاوہ اس کی تمام جائز اور ناجائز بیویوں کو بھی موت کے گھاٹ اتار دیا۔

بیک گروڈش چرخ نیلو فری نہ نادریجا ماند نے نادری
 ابتداء سے مشہد میں دفن کیا گیا تھا۔ مگر آغا محمد شاہ نے کہا کہ اس کا جسم اس
 مقدس سرزمین میں دفن ہونے کے قابل نہیں ہے۔ چنانچہ اس کے حکم سے اس کی نعش
 نکالی گئی۔ اور بادشاہ وقت کے محل کے دروازہ میں دفن کی گئی تاکہ ہر وقت پامال ہوتی
 رہے۔

اے شاعر مشرق! مجھے ایران کے حالات سے مطلع کر!

زندہ رود

بعد مدت چشم خود بر خود کشاد
 کشتہ ناز بیتان شوخ و شنگ
 کار آں دار فتنہ ملک و نسب
 روزگارِ او نہی از دار و است
 با وطن پیوست و از خود در گزشت
 نقش باطل می پریرد از فرنگ
 سرگزشت خود بگیرد از فرنگ!

لیکن اندر حلقہ دلمے فتاد
 خالق تہذیب و تقلید فرنگ!
 ذکر شاہپور راست و حقیر عراب!
 از قبور کہنہ می جوید حیات!
 دل بہرستم داد و از چیدر گزشت!
 چہرہ او بے فروغ از خون سرد!
 شید و تارِ صبح و شام او کہن!

پیری ایران زمان بیزد جرد
 دین و آئین و نظام او کہن

انے راقم الحروف کی رائے میں سکندر، چنگیز، ہاکو، تیمور، بندہ بے راگی اور نادری شاہ یہ انسان نہیں ہیں بلکہ قدرت
 کے نیرو نشتر ہیں۔ جن سے وہ انسانیت کی فصیح کھولتی رہتی ہے ۱۲

یک شرور تودہ خاکش نبود!
 آنکہ داد اور اجابت دگر سے!
 پارس باقی اور منہ الکبریٰ کجاست؟
 بے قیامت برنمی آید ز خاک!
 باز سوئے ریگ ز آئے خود میرا
 برگ و سازے عصر نو آورد رفت!

موج سے در شیشہ تا کش نبود
 تاز صحرائے رسیدش محشر سے
 اس چنیں حشر از عنایات خداست
 آنکہ رفت از سپیر او جان پاک
 مرد صحرائی بایراں جاں دمید
 کہنہ را از لوح مابستر دور رفت

آہ احسانِ عرب نشناختند
 آتشِ افرنگیاں بگداختند!

اہل ایران نے مدتوں کے بعد آنکھ کھولی مگر بیدار ہوتے ہی دام وطنیت
 میں گرفتار ہو گئے کس قدر افسوس کا مقام ہے کہ جس قوم نے خود ایک تہذیب پیدا
 کی وہ فرنگیوں کی تقلید بن گئی آج کل اس قوم کی حالت یہ ہے کہ قدیم ایرانی بادشاہوں
 کو زندہ کر رہی ہے اور عربوں کی تحقیر میں مشغول ہے۔

واضح ہو کہ بیسویں صدی کے فارسی ادب میں وطنیت کا رنگ شدت کے
 ساتھ نمایاں ہے۔ اس غیر اسلامی جذبہ کی رو میں پہہ کر بہت سے ایرانی شعراء نے
 زرشنت اور اس کے مذہب کی خوبیوں پر قصائد لکھے ہیں۔ طہران کو تہراں لکھتے
 ہیں اور بھری کے بجائے شمسی سنہ کو فروغ دے رہے ہیں۔ ہر اس چیز سے مستفہر ہیں
 جس سے عربیت کی بُوائتی ہے، چرائی قبروں سے زندگی حاصل کرنے کی سعی لا حاصل میں
 مصروف ہیں۔ وطن کو اپنا معبود بنا لیا ہے اور حیدر کے بجائے رستم کی داستانیں بیان
 کر رہے ہیں۔ محض اس لئے کہ حیدر غیر ملکی تھے۔ اور رستم ایرانی تھا! ہر بات میں فرنگیوں
 کی تقلید کر رہے ہیں۔ اشارہ ہے ان اصلاحات کی طرف جو رضا شاہ پہلوی
 نے ۱۹۲۵ء میں ایران میں نافذ کی تھیں۔ مثلاً برقعہ کا استعمال قانوناً ممنوع
 کر دیا گیا تھا۔

اسی بند میں اقبال نے یہ دکھایا ہے کہ نیر و جرد (ایران
 دوسرا بند | کے آخری بادشاہ) کے زمانہ تک ایران میں وہی چرانا
 دین (مجوسیت) اور پرانا نظام زندگی مروج تھا۔ اور اس دین اور نظام زندگی میں
 کوئی طاقت نہ تھی۔ دین بھی مردہ ہو چکا تھا۔ فاروق اعظم کے زمانہ میں ایران کو اسلام
 کی دولت نصیب ہوئی۔ عربوں نے ایران کو نئی زندگی عطا کی ورنہ جو حشر رومن ایمپائر
 کا ہوا تھا وہی پرشین ایمپائر کا ہوتا۔ مرد صحرائی (عربوں) نے ایران کے مردہ جسم میں
 روح حیات پھونک دی۔ فرسودہ نظام کی جگہ زندگی بخش نظام عطا کیا، مگر صد
 افسوس کہ ایرانیوں نے عربوں کے احسانات یک قلم فراموش کر دیئے اور فرنگی
 تہذیب اختیار کر لی۔

نمودار می شود روح تا صخر و علوی و غزلے مستانہ سرائیدہ غائب میشود

”دست را چوں مرکب تیغ و قلم کردی مدار
 بیخ غم گر مرکب تن لنگ باشد یا عرن
 از سر آسمشیر و از نوک قلم زاید ہنر
 اسے برادر ہچو نور از نار و نار از نارون
 بے ہزداں نزد بے دیں ہم قلم از تیغ را
 چوں نباشد دیں نباشد کاک و آہن را ثمن
 دیں گرامی شدید اناؤینا داں خوار گشتا
 پیش ناداں دیں چو پیش گاو باشد یا سمن!

ہچو کر پام سے کہ از یک نیمہ زوالیاس را
کرتہ آید وز دگر نیمہ یہودی را کفن

ناصر خسرو کے سوانح حیات

اس شخص کا پورا نام حجت خراسانی
و بدخشان ابو معین ناصر بن خسرو

ہے غالباً ۳۹۲ھ میں بمقام قبادریان حوائی بلخ پیدا ہوا تھا۔ چونکہ ذہن رسا پایا تھا اس لئے بلخ، بخارا، نیشاپور اور بغداد میں رہ کر اپنے زمانہ کے تمام علوم و فنون میں بلند مقام حاصل کیا خصوصاً علوم عقلیہ میں مہارت تامہ رکھتا تھا۔ یہ وہ زمانہ ہے جب مصر میں بنو فاطمہ حکمران تھے جو اسمعیلی مذہب کے پیرو تھے اور انہوں نے ممالک اسلامی میں اسمعیلی مبلغین کا جال بچھا رکھا تھا۔ چونکہ اس گروہ کے مبلغین علوم عقلیہ سے مناسبت خاصہ رکھتے تھے۔ اس لئے انہوں نے اس شخص کو ہاتھوں ہاتھ لیا اور انہی کی دسالت سے ۴۳۹ھ میں اس کی رسائی دربار مصر تک ہوئی بادشاہ وقت نے اس کی بہت قدر و منزلت کی اور خراساں و بدخشاں کا علاقہ اس کے سپرد کر دیا۔ اسی وجہ سے اس کا لقب ”حجت خراسان و بدخشاں“ ہو گیا اسمعیلی مذہب کی اصطلاح میں ”حجت“ سے مراد ہے داعی کبیر جس کے تحت بہت سے دُعاة (بمبلغین) ہوتے تھے۔

اس کی عمر زیادہ تر سیاحت میں بسر ہوئی۔ چنانچہ اس نے آخر عمر میں اپنا سفر نامہ مرتب کیا جو آج بھی دستیاب ہو سکتا ہے۔ یہ سفر نامہ دلچسپ معلومات سے لبریز ہے۔ اس کی تصانیف میں زاد المسافرین خصوصیت کے ساتھ لائق تذکرہ ہے۔ یہ کتاب ۱۹۲۳ء میں برلین (جرمنی) سے شائع ہوئی اور ڈاکٹر بدل الرحمن مرحوم نے اسے بہت قابلیت سے ایڈٹ کیا ہے۔ یہ کتاب کلامیہ انداز میں لکھی گئی ہے اور اس میں از اول تا آخر فلسفیانہ مباحث درج کئے گئے ہیں۔ اور اصول اسلام کو (جو اسمعیلی مذہب کے مطابق ہیں) فلسفہ کی روشنی میں ثابت کیا گیا ہے۔

اس کے علاوہ وجہ دین اور روشنائی نامہ بھی لائق مطالعہ ہیں۔ ناصر خسرو شاعر بھی تھا۔ چنانچہ اس کا دیوان بھی دستیاب ہو سکتا ہے۔ اُس نے اور کتب میں بھی لکھی تھیں۔ جن کا تعلق اسماعیلی مذہب سے تھا۔ مگر وہ ناپید ہو گئیں۔ بعض دیگر کتب بھی اس سے منسوب ہیں۔ مثلاً کلام پر موسم بکتاب ہفت باب جس میں اسماعیلی مذہب کی نزاری شاخ کے عقائد بیان کئے گئے ہیں مگر دراصل یہ کتاب اس کی تصنیف نہیں ہے۔ ناصر خسرو نے ۱۰۸۷ھ میں وفات پائی۔

نزاریہ اسماعیلہ جماعت میں اس شخص کا نام بہت عزت سے لیا جاتا ہے۔ اور اس کی وجہ یہ ہے کہ اُس نے اس فرقہ کے عقائد کی تبلیغ میں بہت کوشش کی۔ اقبال نے یہ اشعار اس کے دیوان سے مقتبس کر کے یہاں درج کئے ہیں۔

ناصر خسرو کی زبان سے اقبال نے اس حقیقت کو واضح کیا ہے کہ کسی قوم کی ترقی تیغ اور قلم دونوں پر موقوف ہے اگر کسی قوم کے افراد محض عالم ہوں مگر فن حرب سے بیگانہ ہوں تو کسی دوسری جنگجو قوم کے غلام ہو جائیں گے اور اگر محض جنگجو ہوں تو کچھ عرصہ تک اپنی آزادی کو برقرار رکھ سکتے ہیں۔ مگر انجام کار اس قوم کے سامنے سر تسلیم خم کر دینے جو قوت کے علاوہ علم بھی رکھتی ہے۔ اس نکتہ کو اقبال نے مثنوی ”پس چو پاید کرد“ میں یوں بیان کیا ہے۔

رائے بے قوت ہمہ مکر و فسوں قوت بے رائے جہل است و جنوں -

یعنی دنیا میں سر بلندی اور کامرانی کے لئے رائے (علم) اور قوت (تیغ) دونوں ضروری ہیں اگر کسی کے پاس یہ دونوں چیزیں موجود ہوں تو اسے کسی قسم کا غم کرنے کی ضرورت نہیں ہے۔ اگر اس کا مرکب تن، لنگڑا ہو یا اس کے گھٹنوں کی کھال پھٹی ہوئی ہو (عرن) تو بھی وہ دنیا میں کامیاب زندگی بسر کر سکتا ہے۔

یاد رکھو کہ تہر (علوم و فنون) تلوار اور قلم کی بدولت پیدا ہوتے ہیں جس طرح درخت آتش (نارون) سے نار اور نار سے روشنی پیدا ہوتی ہے۔ تلوار سے علوم و فنون

اس طرح پیدا ہوتے ہیں کہ جب تک کوئی قوم برسرِ اقتدار و حکمران نہ ہو وہ رقمہ الحال اور فارغ البال نہیں ہو سکتی (غلامی اور افلاس تو لازم و ملزوم ہیں) اور جب تک دولت نہ ہو، افرادِ قوم تحصیلِ علوم نہیں کر سکتے۔

لیکن بیدین قوم کے پاس قلم اور تیغ دونوں بے قیمت ہو جاتے ہیں کیونکہ وہ ان دونوں کا غلط استعمال کرتی ہے (یورپ، کا طرزِ عمل اس پر شاہد ہے) اگر دین نہ ہو تو قلم اور تیغ دونوں کی کوئی قیمت نہیں رہتی۔

اگر قوم زیورِ علم سے آراستہ ہے تو دین بھی معزز اور محترم ہو جاتا ہے یعنی دین، انسانوں کے حق میں باعثِ برکت ہو جاتا ہے۔ اور اگر وہ قوم جاہل ہے تو وہ اپنی جہالت کی وجہ سے دین کو بھی ذلیل و خوار کر دیتی ہے۔ نادان (جاہل) کی نگاہ میں دین کی وہی قیمت ہے جو گائے کی نگاہ میں یا سمن کی۔

اس کی مثال کرپاس کی سی ہے۔ اگر کوئی نیک آدمی (ایپاسٹ) اس کا کرتہ

بنا کر پہن لے تو معمولی کپڑا بہت محترم ہو جائے گا۔ اور اگر کوئی کنجوس آدمی (یہودی)

مر جائے اور اس کو اس کپڑے کا کفن دیا جائے تو وہی کپڑا نہایت حقیر اور ذلیل ہو جائے گا۔

بالفاظِ دیگر، دین کی مثال کرپاس کی سی ہے کہ اس سے حضرت ایاس کا تمیض بھی

بن سکتا ہے جو بہت قیمتی نئے ہے اور یہودی کا کفن بھی بن سکتا ہے جو بہت بے

قیمت چیز ہے بلکہ لائقِ اجتناب ہے۔

ابدالی

آں جو اں کو سلطنت ہا آفرید
آتشے در کوہ سارش ہر فرودخت
باز در کوہ و فقار خود رسید
خوش عیار آمد پروں یا پاک سوخت؟

عمرن - بار برداری کے جانوروں کے ٹخنوں کی اوپر کی کھال کا خشکی کی وجہ سے پھٹ جانا۔
کرپاس - باریک کنبیل یا چادر۔

احمد شاہ ابدالی کے سوانح حیات

احمد شاہ ابدالی ہمدوزی
قبیلہ سے تعلق رکھتا تھا۔

جو صوبہ ہرات میں آباد تھا۔ اس قبیلہ کا مورث اعلیٰ ترین نامی ایک شخص تھا۔ اس کے مرشد
خواجہ ابو احمد ابدال چشتی تھے اسے ابدال کا لقب دیا۔ ترین ابدالی اولاد میں ایک شخص سدو
نامی پیدا ہوا جو سدوزی قبیلہ کا بانی ہوا۔

احمد شاہ ابدالی کا باپ زمان خاں بعض سیاسی وجوہ کی بناء پر ترک وطن کر کے
ملتان میں سکونت پذیر ہو گیا تھا۔ یہیں احمد خان پیدا ہوا۔ ۱۷۳۵ء میں زمان خاں ہرات
واپس آ گیا۔ یہاں اس کا بڑا بیٹا ذوالفقار خاں اپنی سیادت قائم کرنے کے لئے جدوجہد
کر رہا تھا۔ چونکہ اس کا یہ طرز عمل نادر شاہ کی مرضی کے خلاف تھا۔ اس لئے اس نے ہرات پر
حملہ کر کے ذوالفقار خاں اور احمد خاں دونوں کو شکست دے کر قیدی بنا لیا۔ مگر
سیاسی مصالح کی بناء پر اول الذکر کو انہی طرف سے ہرات کا گورنر مقرر کیا اور احمد خاں
کو اپنے باڈی گارڈ میں شامل کر لیا۔

بالاتر سرشس زہو شمندی می تافت ستارہ بلندی

دوسرے سال اس کو ایک ہزار سواروں پر افسر مقرر کیا اور جب ۱۷۳۹ء میں اس
نے ہندوستان پر حملہ کیا تو احمد خاں کی شجاعت کے جوہر نمایاں ہوئے چنانچہ اس کی بہادری
کے صلہ میں نادر شاہ نے اسے چھ ہزار خاصہ کے سواروں کا کمانڈر بنا دیا۔ نادر شاہ کہا کرتا
تھا کہ میں نے اپنی ساری عمر میں احمد خاں سے زیادہ قابل، بہادر، باتدبیر، حوصلہ مند
اور بلند سیرت انسان نہیں دیکھا۔ اس کی انہی خوبیوں کو دیکھ کر نظام الملک نے پیشگوئی
کی تھی کہ ایک نہ ایک دن یہ شخص بادشاہ ہوگا۔

۱۷۴۰ء نادر شاہ کے قتل کے بعد افعالوں نے احمد شاہ کو اپنا بادشاہ تسلیم

کر لیا اور اس کے روحانی مشیر حضرت صابر شاہ صاحب تھے اس کو درانی بادشاہ کا
لقب عطا کیا۔ (موتیوں کی طرح حسین اور پسندیدہ) اس دن سے رعایا اسے احمد شاہ درانی
کہنے لگی۔ لیکن مورخین اسے ابدالی لکھتے ہیں۔ وہ پہلا بادشاہ ہے جس نے افغانستان

میں قومی حکومت قائم کی ورنہ اس سے پہلے افغانستان صدیوں سے انجیار کا محکوم تھا۔
اسی لئے اقبال نے اسے ”مؤسس ملتِ افغانیہ“ لکھا ہے۔

داد افعال را اساس ملتے

احمد خاں بادشاہ تو بن گیا۔ اور اُس سے شاہ ولی خاں کو اپنا وزیر شاہ پسند خاں
کو میر نخبی اور جہاں خاں کو سپہ سالار بھی مقرر کر دیا۔ مگر اس وقت وہ بلا میلغہ ”شاہ
بے زبرہ“ تھا۔ اور روپیہ کے بغیر دنیا میں کچھ نہیں ہو سکتا۔ وہ اور اس کے رفقاء اسی
شش و پنج میں تھے، کہ اسی خدا سے، جس نے اُسے بادشاہ بنایا تھا۔ ۴ لاکھ روپیہ بھی
عطا کر دیا۔

راقم الحروف کا ۴۰ سالہ تجربہ یہ ہے کہ جب اللہ میاں کسی کو بنانا چاہتے ہیں۔
تو اس کی ترقی کے سارے سامان خود مہیا کر دیتے ہیں۔ کم نظر سطح بین انسان یہ سمجھتا ہے
کہ فلاں شخص اپنی ذاتی کوشش سے بادشاہ بن گیا۔

اس اجمال کی تفصیل یہ ہے کہ جنوری ۱۹۰۷ء میں تاجدار شاہ نے تقی خاں اختہ بگلی
شیرازی کو برائے تحصیل زریشاہ بھیجا تھا۔ یہ شخص عین وقت پر روپیہ لے کر قندھار پہنچا۔
اور کل رقم نئے بادشاہ کے قدموں میں ڈال دی۔

حکم شد از قادر بچوں با احمد یاد شاہ ۔ سکہ زن بریم وند از موند ماہی تا بساہ
جب اللہ میاں نے روپیہ کا انتظام کر دیا تو احمد شاہ نے پانچ ماہ میں (جون تا اکتوبر)
ہرات سے لے کر دریائے سندھ تک سارا علاقہ فتح کر لیا۔ اور اس کے بعد عنایت
ایزدی کا وہ سلسلہ شروع ہوا جو تا دمِ وفات قائم رہا۔

پنجاب پر پہلا حملہ | نومبر ۱۹۰۷ء میں پنجاب کے غاصب گورنر
شاہ نواز خاں نے اسے پنجاب پر حملہ کی

دعوت دی۔ ”اندھا کیا چاہے؟ دو آنکھیں“ احمد شاہ نے فوراً کابل سے کوچ کر دیا
اور ۸ جنوری ۱۹۰۸ء کو شاہدرہ (لاہور) پہنچ گیا۔

چونکہ اس اثناء میں شاہنواز خاں نے اپنے ماموں میر قمر الدین خاں وزیر اعظم دہلی

کے مشورہ سے اپنی رائے میں تبدیلی کر لی تھی (یعنی مسلکِ غداری سے توبہ) اس لئے ار
جنوری کو اپنے مہمان سے صفا آراہوا اور شکست کھا کر پیدھا کی چلا گیا۔ احمد شاہ نے
باشندگان لاہور سے ۳۰ لاکھ روپیہ کا مطالبہ کیا۔ گرفتار کے ماروں نے سوچا کہ اگر
یہ رقم پیش نہ کی گئی تو اس کی فوج ۳ کروڑ کا نقصان کر دے گی۔ اس لئے بعجلت تمام
شہر کے ہزاروں مسلم عمائد نے اہل ثروت سے مطلوبہ رقم جمع کر کے حضور شاہ میں پیش کر دی۔
اس کے باوجود شاہی فوج نے مغلیہ پورہ اور غیاث پورہ کو خوب لوٹا۔

قمر الدین خاں وزیر اعظم دلی سے ڈولا کھ فوج لے کر چلا۔ لیکن جب سرسہ پہنچا
تو علی محمد خاں روہیلہ قلعہ دار نے امداد درکنار، پھاٹک بھی نہیں کھولا۔ یہ کیف وزیر
لاہور پہنچا اور احمد شاہ سے نبرد آزما ہوا، لیکن شکست کھائی۔ شاہ نے معین الملک کو
پنجاب کا گورنر بنایا اور واپس چلا گیا۔

شاہ نے جنوری ۱۷۵۰ء میں دریا کے سندھ عبور کیا۔

دوسرا حملہ

معین الملک عرف میرمنوں نے سفدر جنگ وزیر اعظم کو
ملک کے لئے لکھا مگر یہ ایرانی کب گوارا کر سکتا تھا کہ کوئی تورانی کسی معرکہ میں سرخرو
ہو سکے۔ اس لئے خط کا جواب تک نہ دیا۔ احمد شاہ نے لاہور پہنچ کر چہار محال کی
مال گزاری طلب کی سفدر جنگ نے فوراً یہ مطالبہ منظور کر لیا۔ احمد شاہ واپس چلا
گیا۔

چونکہ مال گزاری وصول نہ ہوئی اس لئے ۱۷۵۲ء میں

تیسرا حملہ

شاہ نے تیسری مرتبہ پنجاب پر حملہ کیا۔ معین الملک قلعہ
بند ہو گیا اور ۵ ماہ تک مقابلہ کیا۔ آخر کار مجبور ہو کر سر تسلیم خم کر دیا۔ احمد شاہ ابدالی
چونکہ خود بہادر تھا۔ اس لئے میرمنوں کی بہادری سے بہت خوش ہوا اور اسے خلعتِ فاخرہ
سے سرفراز کیا۔ اپنے معتمد قنڈر بیگ کو دلی بھیجا کہ پنجاب میرے حوالہ کر دو۔ ابدالی کے

انے غیاث پورہ اس جگہ آباد تھا جہاں حضرت میا تمیر کا مزار واقع ہے ۲

ہمنام احمد شاہ بن محمد شاہ رنگیلا (شاہ شطرنج) نے نجوشی اجازت دے دی۔
اس اثناء میں ابدالی نے کشمیر فتح کیا اور جیون مل (سکھ افسر) کو وہاں کا
صوبیدار اور عبداللہ خاں کو اس کا نائب مقرر کر کے کابل واپس چلا گیا۔

پوتھا حملہ

معین الملک کی وفات کے بعد اس کی بیوہ مغلانی بیگم
نے دو سال تک پنجاب پر حکومت کی مگر ۱۷۵۶ء میں
عماد الملک وزیر دہلی نے اسے قید کر دیا اور اس کی جگہ دینیہ بیگ کو گورنر مقرر کیا جو ملت
فردشی میں اپنے آقا سے بڑھا ہوا تھا۔ بیگم نے ابدالی کو مدد کے لئے بلایا چنانچہ نومبر
۱۷۵۶ء میں اس نے دریائے سندھ کو عبور کیا ڈیرہ میں لاہور پہنچا اور ۲۰ جنوری
۱۷۵۷ء کو دہلی پر قابض ہو گیا۔ مغلانی بیگم کو اس سے اپنی بیٹی بنایا۔ اس نے پہلے تو
بادشاہ کو یہ مشورہ دیا کہ لال قلعہ کی دولت پر قبضہ کیا جائے۔ اس کے ایما سے
انتظام الدولہ سابق وزیر کی سوتیلی ماں شولا پوری بیگم نے شاہی محل میں دھنڈے کا پتہ
بتایا چنانچہ زمین کھودی گئی اور ۱۶ لاکھ روپیہ برآمد کیا گیا۔ قلعہ کے تمام تقری اور
طلائی ظروف پر قبضہ کیا گیا۔ اس کے بعد مغلانی بیگم نے دہلی کے ہر دولت مند آدمی کا پتہ
بتایا۔ آخر میں جوہریوں کی باری آئی۔ دہلی کے تمام جوہری کنگال ہو گئے، خصوصاً
بیراندر جوہری جو کرڑپتی تھا، تان شبنہ کو محتاج ہو گیا۔

ان کاموں سے فارغ ہو کر شاہ نے جہاں خاں سپہ سالار اور نجیب الدولہ
کو جو اس وقت نجیب خاں تھا، حکم دیا کہ متھرا اور آگرہ سے دولت لوٹ کر لاؤ۔
یہ لوگ ادھر گئے تو ابدالی نے عالمگیر ثانی کی بیٹی سے تیمور شاہ کا اور محمد شاہ کی ۱۶
سالہ لڑکی سے اپنا نکاح کیا۔ اس کے علاوہ ملکہ زمانی، صاحبہ محل، گوہر النساء اور
۱۳ دوسری شاہزادیوں کو بھی اپنے مالِ عنایت میں شامل کیا۔ نجیب خاں کو نجیب الدولہ
بتایا اور اسے دہلی میں اپنا وکیل مقرر کر کے وطن روانہ ہوا۔

مالِ عنایت کا اندازہ اس بات سے ہو سکتا ہے۔ کہ جب ابدالی دہلی سے
رवानہ ہوا تو ۳۸ ہزار ڈٹوں اور ہاتھیوں پر تو اس کا سامان تھا اور دوسو اونٹوں

پرمحمد شاہ کی بیواؤں کا۔ اس کے علاوہ ۸۰ ہزار گھوڑوں پر سامان لدا ہوا تھا۔ یعنی تمام سوار سیدل چل رہے تھے۔

جب گنچپورہ پہنچا تو نواب نجابت خاں نے ۲۰ لاکھ نذرانہ دے کر اپنی

جان بچائی۔

چونکہ ۱۷۵۸ء میں آدنیہ بیگ نے مرہٹوں کو دعوت دی اور انہوں نے نجیب الدولہ کو دہلی سے نکال کر خود پایہ تخت پر قبضہ کر لیا۔ اس کے بعد پنجاب کو تباہ کیا۔ اس لئے ۱۷۵۹ء میں ابدالی پانچویں مرتبہ حملہ آور ہوا اور ۱۷۶۱ء کو پانی پت کی تیسری جنگ میں مرہٹوں کو شکست فاش دی۔

پانچواں حملہ

بجوف طوالت اس جنگ کا حال لکھنے سے اجتناب کرتا ہوں۔ چونکہ واپسی کے وقت سکھوں نے ابدالی کو پریشان کیا تھا۔ اس لئے ان کو سزا دینے کے لئے ۱۷۶۲ء میں چھٹی مرتبہ حملہ آور ہوا۔ سکھوں کو شکست دے کر لالہ کابلی مل کو پنجاب کا گورنر مقرر کیا۔ اس زمانہ میں گرانی اشیاء کا یہ عالم تھا کہ بقول مسکین (جس نے اس دور کی تاریخ لکھی) آرد گندم ایک روپیہ کا سات سیر بکتا تھا۔

ساتواں حملہ

شاہ کی واپسی کے بعد سکھوں نے پھر سر اٹھایا۔ چونکہ پنجاب میں کوئی منظم حکومت نہیں تھی۔ اس لئے انہوں نے پنجاب کے تمام شہروں میں قتل اور غارتگری کا بازار گرم کر دیا۔ بے شمار مسجدیں اور مقبرے منہدم کر دیئے اور افغانوں کو مجبور کیا کہ منہدم مساجد کی بنیادوں کو سوز کے خون سے پاک کریں۔ ۱۷۶۳ء میں انہوں نے قصور کے افغانوں کو شکست دی اور جالندھر میں عوام کا قتل عام کیا۔ دسمبر ۱۷۶۳ء میں مالیر کوٹاہ کے نواب کو شکست دی اور عوام کے خون سے ہولی کھیلی۔ جنوری ۱۷۶۴ء میں سرمنہد کو تباہ کر دیا۔ اس شہر کی آبادی ۱۷۶۴ء میں پانچ لاکھ تھی۔

۱۹۶۵ء میں سہارنپور میں عوام کا قتل عام کیا۔ نجیب الدولہ کو مرہٹوں سے
 ایسا بے بس کر دیا تھا کہ وہ مطلق مدافعت نہ کر سکا۔ اس کے بعد سکھوں نے میرٹھ
 کو نذر آتش کیا۔ مسکین لکھتا ہے۔ کہ اگرچہ نجیب الدولہ چاروں طرف سے دشمنوں
 میں محصور تھا۔ اس کے باوجود اس سے متعدد مقامات پر سکھوں کا منہہ پھیر دیا۔
 مگر یہ لٹیرے کسی جگہ مردانہ وار مقابلہ نہیں کرتے تھے۔ لوٹری کی طرح عیاری سے
 کام لیتے تھے۔ آج شکت کھائے کل پھر مقابلہ پر آگئے۔

وسط ۱۹۶۵ء میں سکھوں نے ملتان کو تباہ کیا اور عوام کا قتل عام کیا جینگ نامہ
 کا مصنف نور محمد جس نے ساتویں حملہ کا حال لکھا ہے۔ اپنی تاریخ میں لکھتا ہے کہ
 ”ان ظالموں نے ملتان میں ایسی تباہی مچائی کہ چشم فلک نے بھی نہ دیکھی ہوگی“
 جب ان حالات کی اطلاع ابدالی کو ہوئی تو اس نے ساتویں بار پھر حملہ کیا۔
 اور سکھوں کی سرکوبی کی نگرانی کے بعد انہوں نے پھر تباہی کا بازار گرم کر دیا۔
 سکھوں کے فتنہ کو فرو کرنے کے لئے ابدالی نے ۱۹۶۶ء سے لے کر
 ۱۹۶۷ء تک پے در پے تین مرتبہ حملے کئے مگر مسلمانوں کی قسمت کا ستارہ ڈوب
 چکا تھا۔ اس لئے ابدالی اس فتنہ کا قلع قمع نہ کر سکا۔ اور ۱۹۶۲ء میں اس اقبال
 مندر بادشاہ کا انتقال ہو گیا۔

ابدالی نے زناہ رود سے کہا کہ میری قوم نے عہدِ ماضی میں کئی حکومتیں قائم
 کیں۔ لیکن افسوس کہ اب وہ اپنے کو ہستانی علاقہ میں محصور ہو کر رہ گئی ہے، اور تان
 خشک پر سیر اوقات کر رہی ہے۔ اس کے ملک میں ایک عظیم الشان انقلاب رونما
 ہوا ہے وہ اس انقلاب میں کامیاب نکلی یا ناکام ہوگئی؟ دوسرے شعر میں آتش
 کناہ ہے اس انقلاب سے جو ۱۹۲۸-۲۹ء میں رونما ہوا تھا۔ اور اس سلسلہ میں
 بچہ سقہ ایک سال کے لئے کابل پر حکمران ہو گیا تھا۔

قفار۔ نان خشک بغیر گوشت۔

زندہ رود

امتاں اندراخوت گرم خیز
 از جیات اد جیات خاور است
 بے خبر خود را از خود پر داختم
 ہست دارا سے دل وغافل ز دل
 مرد رہی و رای منزل راہ نیست
 خوش سرود آں شاعر افغان شناس
 آن حکیم ملت افغانیاں
 راز قومے دیدویے پاکانہ گفت

او برادر با برادر در ستیزا
 طفلکِ دہ سالہ اش لشکر گیر است!
 ممکنات خویش را نشناختہ!
 تن ز تن اندر قسراق و دل ز دل!
 از مقاصد جان ادا گاہ نیست!
 آنکہ بیند، باز گوید بے ہراس!
 آن طبیب علت افغانیاں!
 حرف حق با شوخی زندانہ گفت!

”اشترے یا بد اگر افغان حرے

پایراق و سازو بانبار دُر
 ہمت و دلش از اں انبار دُر
 می شود خوشنود بازنگ شتر!“

آج کل دوسری قومیں تو اخوت قائم کرے کی کوشش کر رہی ہیں مگر افغانستان
 کے باشندے آپس میں برسہا برسہا ہیں۔ اشارہ ہے طوائف الملوکی اور خانہ جنگی کی طرف
 جو امان اللہ خاں کی معزولی اور جلا وطنی کے بعد افغانستان میں رونما ہوئی۔ اس طوفان
 میں بچہ سقم نے کابل پر قبضہ کر لیا۔ آخر الامر امان اللہ خاں کے وزیر اور سپہ سالار جنرل نادر
 خاں نے اس کوشش کو تادی اور نادر شاہ کا لقب اختیار کر کے ملک پر قبضہ کر لیا۔

شاعر افغان شناس۔ خوشحال خاں خطک۔

حقیقت یہ ہے کہ اگر افغانی قوم بیدار ہو جائے تو مشرق کی تقدیر بدل سکتی ہے۔ مگر افسوس وہ تو خوابِ غفلت میں گرفتار ہے اور اپنی استعدادوں سے بے خبر ہے۔ اس کے سینہ میں دل موجود ہے مگر وہ اس سے غافل ہے مختصر یہ کہ وہ مقصدِ حیات سے بیگانہ ہو چکی ہے۔ شاعرِ افغان شناس خوشحال خاں خشک تے کیا خوب بات لکھی ہے کہ ”اگر کسی افغان کو کوئی اونٹ ہاتھ آجائے جس پر موتی لدرے ہوئے ہوں تو وہ اپنی کوتاہ بینی، نادانی کی وجہ سے اُن کے مقابلہ میں اس گھنٹی کو پسند کرے گا جو اس کی گردن میں لٹکی ہوئی ہو!“

ناظرین کی آگاہی کے لئے ذیل میں خوش حال خاں کے مختصر سوانح حیات درج کئے جاتے ہیں:-

خوشحال خاں خشک
(مخلص)

یہ غیر تمدن شاعر بلکہ ”حکیم ملتِ افغانیاں“ ۱۰۲۲ھ میں بمقام اکوڑہ خشک (ضلع پشاور) میں پیدا ہوا تھا۔ ۱۰۲۲ھ میں پہلی غزل لکھی جس کا مطلع یہ تھا:-
”عقل اگرچہ مصالح کے صدہا بند تعمیر کرتی ہے مگر عشق کا ایک ہی سیلاب رب کو بہا کر لے جاتا ہے“ اس مطلع سے اندازہ ہو سکتا ہے کہ وہ اس معاملہ میں رومیؒ کا مقلد ہے یعنی عقل پر عشق کو ترجیح دیتا ہے۔

۱۰۵۰ھ میں اپنے باپ شہباز خاں کی وفات پر اپنے قبیلہ کا سردار منتخب ہوا۔ اور ۱۰۵۲ھ میں اس نے شاہزادہ داراشکوہ کی قدمبوسی کا شرف حاصل کیا۔

۱۰۶۳ھ میں اس کے مرشد شیخ رحم کار عرف کا کا صاحب نے وفات پائی۔ ۱۰۶۳ھ میں سید امیر خاں صوبہ دار کابل نے خوشحال خاں کو ذاتی دشمنی کی

بناہ پر پابزنجیر لاہور پھر دہلی بھیجا۔ ۱۰۶۶ھ میں محمد امین خاں کی سفارش پر رہائی ملی۔ نظر بندی کے زمانہ میں اسے تمام سہولتیں حاصل تھیں یعنی وہ ”اے کلاس“ میں رہا۔ رہائی کے بعد اس کے دل میں حکومت سے انتقام کا جذبہ پیدا ہو گیا۔ چنانچہ اس نے مدتوں افغانوں کی آزادی کے لئے جدوجہد کی مگر یہ قوم تو ازل سے بیوقوف ہے۔

اس لئے اسے اپنے مقصد میں کامیابی نہ ہو سکی۔ اس نے ۱۱۰۰ھ میں وفات پائی۔

اس کی بڑی بیٹی بی بی حلیمہ بھی شاعرہ تھی۔ اور چونکہ وہ کا صاحب کی مرید تھی۔

اس لئے اس کے کلام میں تصوف کا رنگ نمایاں ہے چنانچہ وہ لکھتی ہے:-

”جب سے ماسوی کا خیال دل سے نکالا، دد بہت اور دشمن دونوں میری
نظر میں یکساں ہو گئے ہیں۔“

”جسے دیکھتی ہوں، وہی نظر آتا ہے اور میں اسی کے جمال سے مسرت حاصل

کرتی ہوں۔“

ابدالی

خاک را بر آری خوابے دل است یا

در مسامانش عرق خوں می شود!

دیدہ بر دل بند و جز بر دل پیچ!

مدت افغان در آن بگردل است!

در کشاد او کشاد آ سیا!

در نہ کا ہے در رہ باد است تن!

مردہ از کین زندہ از دین است دل!

در تہاد ماتب کتاب از دل است

تن ز مرگ دل و گریوں می شود

از فساد دل بدن پیچ است پیچ

آسیا یک پیکر آب و گل است

از فساد او فساد آ سیا

تا دل آزاد است آزاد است تن

بمچون پابند آئین است دل

قوت میں از مقام وحدت است

وحدت از مشہود گورد دولت است!

یادیں اقوام را تنقید غرب

نے زر قص و خسران بے حجاب!

نے زعریاں ساق و نئے از قطع مورث!

شرق را از خود بر و تقلید غرب

قوت مغرب نہ از جنگ فریاب

نے ز سحر ساحران لالہ رودت

نے فروغش از خطِ لاطینی است!
 از ہمیں آتشِ چراغش روشن است!
 مانعِ علم و ہنر عما مہ نیست!
 معتر می باید نہ ملبوسِ فرنگ!
 این کلمہ یا آن کلمہ مطلوب نیست!

محکمی اور نہ از لادنی است
 قوتِ افرنگ از علم و فن است
 حکمت از قطع و برید جا مہ نیست
 علم و فن رائے جوانِ شوخ و شنگ
 اندرین رہ جز نگہ مطلوب نیست

فکرِ چالا کے اگر داری بس است

طبعِ درآ کے اگر داری بس است!

گیرد از علم و فن و حکمت سراغ!
 بے چہا و پیہے ناپید بست!
 زہرِ نوشیس خوردہ از دستِ فرنگ!
 من چہ گویم جز، خدائش یار باد!
 می برد از عریباں رقص و سرود!
 علم و شوار است می بازو بہ لہو!
 فطرتِ او در پیرد سہل را!

کر گسے شہبا خورد و دودِ چراغ
 ملکِ معنی کس جدا اورا نہ بست
 ترکِ از خود رفتہ و مستِ فرنگ
 زانکہ تریاقِ عراق از دستِ داد
 بندہٴ افرنگ از ذوقِ نمود
 نقدِ جانِ خویش در بازو بہ لہو
 از تن آسانی یگیرد سہل را

سہل را جستن دریں دیر کہن

این دلیلِ آنکہ جاں رفت از بدن!

اس بند میں ابدالی سے یہ نکتہ واضح کیا ہے کہ انسان کی زندگی

پہلا بند (تب و تاب) ولولہ، جدوجہد، سرگرمی، بیداری، دل پر ہونوون

ہے۔ اگر دل مردہ ہو جائے تو انسان بھی مردہ ہو جاتا ہے اگرچہ بظاہر سانس لیتا رہتا

ہے۔ یعنی پھر وہ شخص محض حیوانوں کی سی زندگی بسر کرتا ہے (ایشیا کی اکثر قومیں اسی قسم

کی زندگی بسر کر رہی ہیں)

ایشیا کو اگر جسم قرار دیا جائے تو ملتِ افغان، بمنزلہٴ قلب ہے اگر یہ قوم بیدار ہو جائے

(جو نہایت مستبعد ہے) تو پورا برا عظیم آزاد ہو سکتا ہے۔ جسم کی آزادی دراصل دل کی آزادی پر منحصر ہے۔ اور دل کی آزادی، زندگی کا ایک قانون ہے۔ وہ یہ کہ غیر اسلامی زندگی بسر کرنے سے دل مردہ ہو جاتا ہے۔ دل کی زندگی تو دین کی اتباع پر موقوف ہے۔ اور افراد قوم میں وحدت پیدا ہو جائے۔

تو دین میں بھی قوت پیدا ہو جاتی ہے۔ اور اگر وحدتِ افکار، خارج میں مشہور ہو جائے تو اسے ملت یا قوم کہتے لگتے ہیں۔ یعنی قوم نام ہے ان افراد کے مجموعہ کا جن کے اندر وحدتِ افکار پائی جائے۔

اگر مشرقی اقوام خصوصاً مسلمان، مغربی اقوام کی تقلید کریں

دوسرا بند آگے۔ تو لازمی طور پر اپنی خودی (اپنے دین اپنی تہذیب اور اپنی روایات) سے بیگانہ ہو جائیں گے۔ مسلمانوں کو تو اقوامِ غرب پر تنقید کرنی چاہیے۔ یعنی معائب اور محاسن دونوں کا مطالعہ کر کے ان کے معائب سے اجتناب کریں۔ اور ان کے محاسن اختیار کریں مثلاً زنا، قمار، شراب، رقص و سرور سے اجتناب اور ان علوم و فنون کا اکتساب جس کی بدولت آج یہ اقوام ہم پر حکومت کر رہی ہیں۔

ایدالی کی زبان سے اقبال نے اس حقیقت کو واضح کیا ہے کہ مغربی اقوام کی قوت اور سطوت کا سبب نہ جنگ وریاب (موسیقی) ہے نہ بے حجاب عورتوں کا رقص ہے نہ سامانِ آرائش نسواں مثلاً عازہ پوڈر ہے، نہ ایسا لباس جس سے ان کا جسم عریاں نظر آتا ہے۔ ان اقوام کی طاقت اور شوکت نہ اس لئے ہے کہ انہوں نے تہذیب کو خیر باد کہہ دیا ہے اور نہ اس وجہ سے ہے کہ ان کا رسم الخط لاطینی ہے، بلکہ ان کی قوت اور ان کے اقتدار کا راز علم و فن (سائنٹفک ترقی) میں پوشیدہ ہے۔ اور سائنس حاصل کرنے کے لئے کسی خاص وضع کا لباس اختیار کرنا ضروری نہیں ہے۔ ہیٹ کے بجائے عمامہ باندھ کر بھی ایک شخص سائنس پڑھ سکتا ہے۔ علم و فن حاصل کرنے کے لئے دماغ درکار ہے۔ نہ کہ انگریزی لباس۔ اسے جوان (مسلمان) علم حاصل کرنے کے لئے کسی خاص قسم کی ٹوپی شرط نہیں ہے بلکہ ذوق و شوق (نگہ درکار ہے۔ یعنی حصولِ علم

کا بے پناہ جذبہ۔ اگر تیرے پاس فکر چالاک اور طبع دراک موجود ہے تو یہ بالکل کافی ہے۔

واضح ہو کہ ان اشعار کے پردہ میں اقبال نے ایران، عراق، ترکی، شام، مصر اور ہندوستان کے مسلمانوں کی بے راہ روی، کوتاہ بینی اور تقلید کو ریت نقد کی ہے۔

امان اللہ خاں (افغانستان) رضا شاہ پہلوی (ایران) مصطفیٰ کمال (ترکی) اور فاروق (مصر) نے مغربی علوم و فنون کی ترویج کے لئے تو کوئی انتظام کیا نہیں۔ صرف قوم کو انگریزی (یورپین) لباس اور مغربی تمدن سے آشنا کر دیا۔ ان لوگوں نے اپنی حماقت کی وجہ سے یہ سمجھ لیا کہ اگر مسلمان، عمامہ کے بجائے ہیٹ، شلوار کے بجائے پتلون پہن لیں گے یا عورتیں بے حجابی اختیار کر لیں گی تو ترقی کے دروازے کھل جائیں گے، چنانچہ اسی غلط فہمی کی وجہ سے

(ا) امان اللہ خاں نے افغانوں کو حکم دیا کہ انگریزی لباس زیب تن کریں۔

(ب) رضا شاہ سے برقعہ کا استعمال قانون کی رو سے ممنوع قرار دے دیا۔

(ج) مصطفیٰ کمال نے اعلان کیا کہ ترکی حکومت کا کوئی مذہب نہیں ہے، اور اُس نے ترکی میں عربی رسم الخط کے بجائے لاطینی رسم الخط نافذ کر دیا۔ عورتوں کو حکم دیا کہ مغربی تمدن اختیار کر لیں۔ چنانچہ ترکی عورتوں نے مغربی عورتوں کی وضع قطع اختیار کر لی۔ سر کے بال کٹوائے، وہی لباس پہننا شروع کر دیا۔ جس میں ساق عریاں ہو جاتی ہے، اور ترکی خواتین نے حسن کے مقابلوں میں شرکت بھی شروع کر دی۔ یہی حال ایران، عراق، شام، مصر کی عورتوں کا ہوا۔ اقبال نے یہ تمام "اصلاحات" دیکھیں اور انہیں سخت رنج ہوا کہ یہ لوگ کس حماقت کا شکار ہو گئے! انہوں نے ان اشعار میں اپنے انہی جذبات کا اظہار کیا ہے کہ مسلمان عورتوں کے عریاں ہو جانے سے قومی ترقی ناممکن ہے۔ ترقی کے لئے مغربی علوم درکار ہیں نہ کہ ساق عریاں یا لادینی یا لاطینی یا رقص و سرور وغیرہ وغیرہ!

اس بند میں وہ اس بات کی وضاحت کرتے ہیں کہ علم و
پیسرا بند حکمت کے لئے قوم کو بڑی جدوجہد کرنی لازم ہے۔

علم (ملاک معنی) ایک دریائے ناپیدا کنار ہے۔ اس کا حصول رقص و سرور یا تبدیلی
لباس سے نہیں ہو سکتا۔ اس کے لئے دن رات مطالعہ کرنا شرط ہے۔ ترکوں نے
بڑی حماقت کی کہ فرنگیوں کی کورانہ تقلید شروع کر دی۔ یہ تقلید ان کے حق میں زہر
سے کم نہیں ہے۔ افسوس! ان لوگوں نے اقوام مغرب سے صرف رقص و سرور حاصل
کیا، علم حاصل نہ کیا۔ یعنی ترکوں نے اہل مغرب کی وہ باتیں تو اختیار کر لیں جو آسان
تھیں مثلاً لباس، تمدن رقص و سرور وغیرہ لیکن وہ باتیں نہ سیکھیں جن کی بدولت ان
مغربی اقوام نے ترقی کی ہے۔ ان کی ترقی کا راز رقص و سرور یا ساقی عمریاں یا
قطعہ مو میں پوشیدہ نہیں ہے۔ بلکہ علم و فن میں منحصر ہے۔ چونکہ مسلمان عیش طلب
اور راحت کوشش ہیں اس لئے انہوں نے لہو لعب کو تو اختیار کر لیا۔ لیکن علم و فن کی
طرف متوجہ نہ ہوئے۔ یاد رکھو! جو قوم اس دنیا میں سہل انگاری اختیار کر لیتی
ہے سمجھ لو کہ وہ مردہ ہو چکی ہے۔ اس میں ترقی کی صلاحیت ہی باقی نہیں رہی ہے۔

زندہ رود

در جهان اودو صد فردوس رنگ!
شاخ و برگ و آتشیا نہا سوختہ!
دل ضعیف است نگہ را بندہ الیت!
پیش این تیخانہ اقتدر سرنگوں!
دل بظاہر بستہ راتدیر چیت!

می شناسی چیت تہذیب فرنگ
جس لوہ ہائیش خانما نہا سوختہ
ظاہریش تا بندہ و گیرندہ ایست
چشم بیتد دل بلغزد اندروں
کس نداند شرق را تقدیر چیت!

اے مخاطب! کیا تو جانتا ہے کہ فرنگی تہذیب کی حقیقت کیا ہے؟ اس کی حقیقت سراسر مکر و فریب ہے، اس کے جلو سے بظاہر بہت دل کش ہیں۔ مگر دراصل ان میں ہماری تباہی کا سامان پوشیدہ ہے۔ مغربی تہذیب کا نتیجہ یہ نکلتا ہے کہ زندگی کا ظاہری پہلو تو بہت حسین اور تابناک ہو جاتا ہے مگر دل مردہ ہو جاتا ہے۔ روحانیت اور اخلاقِ حسنہ کا خاتمہ ہو جاتا ہے۔ کوئی نہیں جانتا کہ مشرق کی تقدیر کیا ہے اور اس قوم کی بہتری کے لئے کیا تدبیر مناسب ہے جو مادیات میں منہمک ہو گئی ہو؟

ابدالی

عزم و جزم پہلوی و نادر است	آنچه بر تقدیر مشرق قادر است
ناخن او عقده ایران کشاد	پہلوی آل و ارث تخت قباد
آن نظام ملت افغانیاں	نادر آن سرمایہ درانیاں
شکرتش از گوہر آمد پروں	از عزم دین و وطن زار و زبوں
باعد و فولاد و پایاراں حریر!	ہم سپاہی ہم سپہ گم امیر
عصر حاضر انکو سنجیدہ است!	من فدائے آنکہ خود را دیدہ است
غریباں را شیوہ ہائے ساتری است	
تکیہ جز بر خویش کہ دن کافر است	

ابدالی جواب دیتا ہے کہ اقوامِ مشرق کی تقدیر رضا شاہ پہلوی اور نادر شاہ افغانی (دُرّانی) کے ہاتھوں میں ہے۔ اول الذکر نے ایران میں اصلاحات نافذ کیں اور آخر الذکر نے افغانستان کو ترقی کی راہ پر ڈال دیا ہے۔ نادر شاہ نے بڑی

ہمت سے کام لے کر افغانستان کو بچہ سفقہ سے نجات دلائی۔ وہ سپاہی بھی ہے (نادر شاہ) تخت پر قابض ہونے سے پہلے امان اللہ خاں کے عہد حکومت میں سپہ سالار تھا) اور سپہ گری بھی ہے اور بادشاہ بھی ہے۔ اور عصر حاضر کے تقاضوں سے بھی واقف ہے۔ وہ جانتا ہے کہ اقوام مغرب سرپا عیاری اور مکاری ہیں اور ان کی باتوں پر ہرگز اعتماد نہیں کرنا چاہیے۔ وہ جانتا ہے کہ

تکیہ جزیر خویش کردن کافر است

واضح ہو کہ اقبال نے یہ کتاب ۱۹۳۱ء میں لکھی تھی۔ اس زمانہ میں افغانستان

میں نادر شاہ (جنرل نادر خاں سپہ سالار) اور ایران میں رضا شاہ پہلوی (رضا خاں افسر فوج) برسر حکومت تھے۔ جس طرح ۱۹۲۲ء میں اقبال نے امان اللہ خاں سے کچھ امیدیں وابستہ کر لی تھیں۔ اسی طرح ۱۹۳۲ء میں ان کو ان بادشاہوں سے بھی کچھ توقعات تھیں، مگر مشیت ایزدی کے سامنے کون دم مار سکتا ہے؟

۱۹۲۹ء میں امان اللہ خاں کو ان کی قوم نے ترک وطن پر مجبور کر دیا۔ ۱۹۳۳ء

میں نادر شاہ کو ایک نوجوان نے گولی کا نشانہ بنا دیا۔ اور ۱۹۴۱ء میں انگریزوں نے رضا شاہ کو تخت و تاج سے دستبرداری پر مجبور کر دیا۔ یہ تینوں حکمران اپنے ملکوں کو مغربی اقوام کے اقتدار سے آزاد کرنا چاہتے تھے۔ مگر

اے بسا آرزو کہ خاک شدہ

سلطان شہید

آنکہ باکاهش نیر زربوستان!
آنکہ اندر دیر او آتش فسرد!
آنکہ یادش را بجاں پر درہ ایم

باز گوار ہندو از ہندوستان
آنکہ اندر مسجدش ہنگامہ مرد
آنکہ دل اندہ بہر او خوں کردہ ایم

از غمِ ماکنِ غمِ اور اقیاس آہِ ازاں معشوقِ عاشقِ ناشناس!

ٹپو سلطان کے سوانح حیات

افسوس ہے کہ اس شرح کے صفحات

اس مردِ مجاہد کے کارناموں کی تفصیل کے متحمل نہیں ہو سکتے۔ اس لئے میں تہا سہ اختصار سے کام لوں گا۔

عالمِ مشرق کا یہ نامور مجاہد جس کی پاکیزگی سیرت اور دینداری، انتظامی قابلیت اور علم دوستی بغیر تملی اور انصاف پروری پر انگریزوں کی دشمنی اور کم ظرفی سے ہزاروں پروے ڈال رکھے ہیں۔ ۱۸۵۷ء میں پیدا ہوا تھا۔ اس کے نامور باپ سلطان حیدر علی خاں سے بہترین طریق پر اس کی تعلیم و تربیت کی چونکہ قدرت نے اسے مرد میدان بنایا تھا اس لئے ۱۸۶۷ء میں جبکہ اس کی عمر صرف سولہ سال کی تھی۔ اس کے باپ نے اسے مرہٹوں کے خلاف پہلی مہم پر سالار بنا کر روانہ کیا اور اس نے اس عمر میں اپنی شجاعت کے وہ جوہر دکھائے جنہوں نے آگے چل کر نل سیلی اور کرنل بریٹھوٹ اور جنرل میڈوز جیسے سپہ سالاروں سے ہتھیار رکھوا لئے۔

چونکہ قدرت کو کچھ اور ہی منظور تھا (یعنی اس کی قسمت میں شہادت لکھ دی تھی) اس لئے ایک طرف تو مرہٹوں اور نظام نے اس کے مشوروں کو قبول نہ کیا اور دوسری طرف میر صادق اور پورنیا جیسے غدار اس کے رفیقِ کار اور سپہ سالار بن گئے۔ جنہوں نے عین میدانِ جنگ میں اس کے ساتھ دعا کی اور ۱۸۶۹ء میں اسے کو اس تے جامِ شہادت پی کر ابدی زندگی حاصل کر لی۔

میسور کی چوتھی جنگ

اس سانحہ کی تفصیل یہ ہے کہ جب سلطان کے سر فرود شانہ عزائم

اور مجاہدانہ طرزِ عمل سے ملائحتہ فرنگ کو یہ یقین ہو گیا کہ جب تک وہ زندہ اور برسرِ اقتدار ہے ہم ہندوستان فتح نہیں کر سکتے۔ تو انہوں نے اس سنگِ گراں کو

اپنی راہ سے ہٹانے کا فیصلہ کر لیا اور کمپنی نے دلزلی کو یہ ہدایت دے کر گورنر جنرل مقرر کیا کہ یا تو ٹیلیپو کو نظام حیدرآباد کی طرح ہمارا غلام بنا دیا جائے ختم کر دو۔ چنانچہ ہندوستان پہنچتے ہی دلزلی نے ایک طرف سازش کا جال بچھایا (انگریز اس فن میں مہارتِ تامہ رکھتا ہے) اور جس طرح کلایو کو میر جعفر مل گیا تھا اسی طرح خوش قسمتی سے دلزلی کو میر صادق ہاتھ آ گیا۔ دوسری طرف نظام اور مرہٹوں کو اپنے ساتھ بلایا۔ اور جب سارے انتظامات مکمل کر لئے تو اس سے ۳ فروری ۱۷۸۹ء کو جنرل ہیئر کو میسور پر چڑھائی کا حکم دے دیا۔ اور چونکہ دلزلی اس مہم کو فیصلہ کن بنانی چاہتا تھا اس لئے تین طرف سے حملہ کیا گیا۔

(۹) مشرقی جانب سے جنرل ہیئر حسب ذیل دستے لے کر بڑھا۔

۱۔ رسالہ جس میں ۲۶۳۵ جوان تھے۔

۲۔ گورافوج جس میں ۴۸۳۱ جوان تھے۔

۳۔ نظام بدفرجام کی ذاتی فوج جس میں ۶۵۰۰ جوان تھے۔

۴۔ وہ انگریزی فوج جو نظام کی "حفاظت" کے لئے ریاست میں متعین تھی ۶۵۰۰ جوان تھے۔

(ب) مغرب سے جنرل اسٹوراٹ ۶۴۰۰ جوان لے کر آگے بڑھا ان میں ۱۶۱۷ انگریز سپاہی تھے۔

(ج) جنوب کی طرف سے کرنل ریڈ اور کرنل براؤن اپنی اپنی فوجیں لے کر چلے ۱۳ مارچ ۱۷۹۹ء کو امن پسند انگریزوں کی طرف سے اعلان جنگ کر دیا گیا۔ جرم یہ تھا کہ تم ہماری غلامی کیوں نہیں قبول کرتے؟

سلطان، دشمنانِ دین کے ناپاک اولادوں سے بے خبر نہ تھا۔ وہ ۱۷۹۳ء سے باطل کو مٹانے کی کوششوں میں مصروف تھا۔ مگر مشیتِ ایزدی کے آگے سلطان کی کیا حقیقت تھی۔ ساری دنیا مجبور اور بے بس ہے! ذیل میں سلطان کی جدوجہد اور غیرتِ ایمانی کی ایک جھلک دکھانا ہوں:-

۱۔ ۱۶۹۳ء سے سلطان نے بیش قیمت لباس اور لذیذ غذا دونوں چیزیں ترک کر دی تھیں۔ اس نے عہد کر لیا تھا کہ جب تک انتقام نہیں لے لوں گا، لہذا اندر دیوی سے مجتنب رہوں گا۔

۲۔ سلطان نے سرنگا پٹم کے قلعہ میں مختلف قسم کی فیکٹریاں قائم کی تھیں۔ جن میں ہر قسم کا سامان جنگ بنایا جاتا تھا۔

۳۔ سلطان نے علماء کی ایک جماعت کو حکم دیا کہ جہاد فی سبیل اللہ کی فضیلت پر کتابیں لکھیں اور ساجد میں اسی موضوع پر تقریریں کریں۔

۴۔ سلطان نے اپنے طرز عمل سے مسلمانوں کو فوجی زندگی بسر کرنے کی ترغیب دی اور ہر ممکن طریق سے ان کی اخلاقی زندگی کو بہتر بنانے کی کوشش کی۔

۵۔ سلطان نے نظام حیدرآباد اور سہٹوں کو لکھا کہ اگر اس وقت تم میرے ساتھ مل کر انگریزوں کو اس ملک سے نہ نکالا تو وہ دن دور نہیں ہے جب تم ہی نہیں سارا ملک اس بد باطن قوم کے قبضہ میں چلا جائے گا۔ اگر تمہارے دل میں اپنے وطن کی ذرہ بھر محبت بھی باقی ہے تو میرے ساتھ تعاون کرو۔

لیکن افسوس کہ پیشوا اور نظام دونوں خواب غفلت میں سرشار تھے۔ انہی پر کیا موقوف ہے کسی نے بھی سلطان کی دعوت پر لبیک نہ کہا۔ یہ کہا ہے اقبال نے

شرق اندر خواب و او بیدار بود

۶۔ سلطان نے اپنا سفیر قسطنطنیہ بھیجا اور سلطان سے استدعا کی کہ اس وقت میں دشمنان اسلام کے خلاف جہاد کی تیاری کر رہا ہوں آپ چونکہ خلیفۃ المسلمین ہیں اس لئے آپ کا فرض ہے کہ ہر ممکن طریق سے میری امداد کریں۔ مگر افسوس کہ باب عالی کی طرف سے ایسا مہمل جواب آیا جس کو پڑھ کر یقیناً سلطان کی گھنٹے تک تڑکی حکومت کی کوتاہ بینی، غفلت شعاری اور فرض ناشناسی پر ماتم کیا ہوگا۔

خلیفہ نے لکھا کہ انگریز ہمارے دوست ہیں اور مسلمانوں کے ہمدرد ہیں اس لئے تم بھی ان سے دوستی کر لو!

۷۔ سلطان نے زماں شاہ والہی افغانستان کو خط لکھا کہ انگریز مسلمانوں کے دشمن ہیں میں ان کے خلاف جہاد میں مصروف ہوں اس مبارک کام میں مجھ سے تعاون کرو۔ اس نے آمادگی ظاہر کی اور ۱۷۹۸ء میں زبردست لشکر فراہم کیا اور کابل سے روانہ ہو گیا۔

چونکہ سلطان ٹیپو کا دربار غاروں اور منافقوں سے معمور تھا اس لئے انگریزوں کو اس بات کا علم ہو گیا۔ اور انہوں نے سٹریٹلکم کو ایران بھیجا۔ اُس نے اُس ملک میں بیٹھ کر زماں شاہ کے بھائی محمود کو ایسی ٹیپٹھائی کہ اُس نے اپنے بھائی کے خلاف علم بغاوت بلند کر دیا۔ جب زماں شاہ کو اس حادثہ کی اطلاع ملی تو وہ مجبوراً لاہور سے واپس ہو گیا۔ اور اس طرح انگریزوں کو اپنے مقصد میں کامیابی ہو گئی۔

چاروں طرف سے مایوس ہو کر سلطان نے سرنگاپٹم کے قلعہ کو مستحکم کیا اور تنہا سردھڑ کی بازی لگا دی۔

۱۷۹۹ء میں جب توقع انگریزوں سے الٹی میٹم دے دیا۔ کہ یا تو ہماری غلامی قبول کر دیا جنگ کے لئے تیار ہو جاؤ۔ سلطان نے اس کا جواب یہ دیا:-

یک دم شیریں بہ از صد سالِ مہیش

یہ جواب پڑھ کر دلہیزی نے میسور پر چڑھائی کر دی۔ جب جنرل ہیرس (HARRIS) حدود سلطنت میں داخل ہو گیا تو ۱۹ اپریل کو سلطان نے اسے یہ خط لکھا "میں نے تا ایندم صلتنامہ کی پابندی کی ہے پھر انگریزی فوجوں کی پیش قدمی کا باعث کیا ہے؟ جنرل مذکور سے اس کا جواب یہ دیا کہ "سبب معلوم کرنے کے لئے گورنر جنرل کے خطوط کا مطالعہ کاٹی ہو گا۔"

۱۵ اپریل کو انگریزی فوج قلعہ سرنگاپٹم کے سامنے پہنچی اور ۱۶ اپریل کو باقاعدہ محاصرہ شروع ہو گیا۔ ۲۴ اپریل کو دشمن کی فوج ۲۵۰ گنا گے بڑھ آئی۔ ۲۸ اپریل کو چھ قلعہ شکن توپوں کی "بریکنگ ہاٹری" تعمیر کی گئی اور ۲۹ اپریل سے توپوں نے آتش فشانی شروع کی۔ ہرمی کو غداران مملکت (میر صادق دپورنیا برہمن) کے مشورہ

اور طے شدہ تجویز کے مطابق ٹھیک بارہ بجے دھاوا بولا گیا۔ پورنیا سے ایک دن پہلے فوج کو مطلع کر دیا تھا کہ ہر مئی کو ٹھیک بارہ بجے تنخواہ تقسیم کی جائے گی۔ چنانچہ جب ساری فوج عواقب سے بے خبر، تنخواہ وصول کرنے میں مشغول تھی، انگریزوں نے (ASISALUT) شروع کر دیا۔

سلطان کی فوج کے تمام بڑے بڑے افسر انگریزوں سے مل گئے تھے صرف ایک افسر سید عبدالغفار تادم آخر وفادار رہا۔ ناظرین ذرا اس سازش کی خوبی پر غور کریں کہ دشمن نے دھاوا بول دیا اور مدافعت کرنے والی فوج تنخواہ وصول کر رہی ہے۔ اور اس فوج کے غدار نمک حرام اور بے ایمان افسر اطمینان سے بیٹھے ہوئے ہیں! (ٹھیک جس طرح میر جعفر اطمینان سے اپنے ہودے میں بیٹھا رہا)

سلطان ان حالات سے بے خبر تھا۔ وہ اندرون قلعہ مدافعت کے انتظامات میں مصروف تھا۔ فصیلوں کی حفاظت کا کام غدار افسروں کے سپرد تھا۔

اندرونی انتظامات سے فارغ ہو کر ٹھیک ایک بجے سلطان اپنے خیمہ میں واپس آیا، اور کھانا کھانے بیٹھا۔ ابھی اس نے پہلا ہی لقمہ مونہہ میں رکھا تھا کہ خبر نے اطلاع دی کہ سید عبدالغفار فصیل کی مدافعت میں شہید ہو گیا۔ اور تمام افسران فوج میں ایسی اور بزدلی کے آثار پیدا ہو گئے ہیں۔

سلطان نے فوراً ہاتھ کھینچ لیا اور ہر اٹیوں سے کہا کہ آؤ شمالی فصیل کی طرف چلیں جہاں رخنہ واقع ہو گیا ہے۔ چونکہ غداروں نے سارے انتظامات مکمل کر لئے تھے اس لئے صرف سات منٹ میں برطانوی سپاہ نے خندقوں سے نکل کر شکاف کی انتہائی بلندی پر ”یونین چیک“ نصب کر دیا۔

لیکن سلطان ایک بہادر سپاہی کی طرح تادم آخر دشمن سے مقابلہ کا فیصلہ کر چکا تھا۔ اس لئے اس نے اپنے غدار مصاحبوں کے اس مشورہ کو حقارت کے ساتھ رد کر دیا کہ ”اب لڑنا بیکار ہے آپ ہتھیار ڈال دیجئے اور اپنے آپ کو انگریزوں کے سپرد کر دیجئے۔ وہ آپ کے ساتھ بہت اچھا سلوک کریں گے“

قصہ کوتاہ = اس وقت سلطان ایک جزل کے بجائے ایک معمولی سپاہی کی طرح لڑ رہا تھا۔ تھوڑی دیر بعد اس کے مصاحبوں اور ہمراہیوں نے اس کا ساتھ چھوڑ دیا اور وہ اپنے آقا اور روحانی پیشوا سید الشہداء اور امام الاتقیاء حضرت حسین ابن علی کی طرح بالکل تہنہ رہ گیا مگر اس نے باطل کے سامنے سر تسلیم خم نہیں کیا۔ فوج ہتھیار رکھ چکی تھی، سرداران فوج غداری کر چکے تھے۔ اور اپنی نیکو امی کا واضح ثبوت دے چکے تھے۔ قلعہ پر کافروں کا ناپاک جھنڈا نصب ہو چکا تھا۔ مگر سلطان کے تیور وہی تھے۔ اس کی آن بان میں کوئی فرق نہیں آیا تھا۔ اس نے بہادریوں کی طرح میدان جنگ میں جان دینے کا فیصلہ کر لیا تھا۔

اسے اچھی طرح معلوم تھا۔ کہ جس قوم سے وہ جنگ کر رہا ہے۔ وہ انتہائی کمینہ، خبیث، عیار، مکار، دغا باز اور بے ایمان ہے، شرافت اس کو چھو کر بھی نہیں نکلی اس لئے ذلت کی زندگی بسر کرنے سے عزت کی موت لاکھ درجہ بہتر ہے!

جس طرح ہمارے زمانہ میں انور پاشا نے نن تہنا پوری رجنٹ کا مقابلہ کیا اسی طرح سلطان شہید نے نن تہنا پوری فوج کا مقابلہ کیا۔ اسی اثناء میں پہلی گولی اس کے سپوٹ میں لگی۔ لیکن اس نے مطلق خیال نہ کیا، برابر لڑتا رہا اور لڑتے لڑتے پھاٹک تک آ گیا۔ یہاں چاروں طرف آگ برس رہی تھی۔ سلطان کے مٹھی بھر دغا دار اور جانتا رسا ہی خون نمک ادا کر رہے تھے یہاں پہنچ کر سلطان کے دوسری گولی لگی۔ اس کے بعد فوراً گھوڑے سے گولی کھائی اور راکب اور مرکب دونوں زمین پر گڑ پڑے مگر سلطان کے عزم میں کوئی تزلزل واقع نہیں ہوا۔ خون بہہ رہا تھا مگر وہ برابر لڑ رہا تھا۔ کہیں شیر بھی خون بہنے سے کمزور ہو سکتا ہے؟ بلکہ گولی کھا کر اس میں دگنی طاقت پیدا ہو جاتی ہے۔ یہی حال سلطان کا بھی تھا۔ اس کے ہمراہی ایک ایک کر کے ختم ہو گئے مگر وہ برابر تلوار چلاتا رہا۔ اب تیسری گولی لگی سلطان اب زمین پر گڑ پڑا، اس تہنہ اس کی بگڑی اس کے سر سے جدا ہو گئی۔ یہ اس بات کی علامت تھی۔

۱۔ اسی لئے اقبال نے یہ کہا ہے، ع۔ فقیر سلطان وارثِ جذبِ حسینؑ

کہ آفتابِ سلطوت غنقریبِ غروب ہونے والا ہے۔ !
 مگر سلطان پھر اٹھ کر کھڑا ہو گیا۔ اور اپنی خداداد شجاعت کے جوہر دکھانے لگا۔
 آخر کار اس کی طاقت نے جواب دے دیا۔ اور زخمیوں سے چور چور ہو کر زمین پر گر پڑا۔ چند
 خادموں نے زخمی شیر کو پالکی میں لٹایا۔ مگر باہر جانے کے لئے ان کو کوئی راستہ نہیں ملتا تھا۔
 سلطان پالکی میں اپنے خون کے فرشِ زنگار پر آرام کر رہا تھا۔ کہ ایک لالچی کمینہ
 انگریز سپاہی کی نظر اس کی جو اہرنکار بٹنی پر پڑ گئی۔ اُس نے اس قیمتی بیلٹ پر ہاتھ ڈالا۔
 سلطان نے لیٹے لیٹے تلوار کا آخری وار کیا۔ جس سے اس سپاہی کی ران زخمی ہو گئی۔ اُس نے
 غصہ میں آکر اپنی کمینگی کا مظاہرہ کیا۔ مرتے ہوئے شخص کی کینٹھی میں اپنی قرابین کی گولی پوسٹ
 کر دی۔ اس چوغھی گولی سے سلطان کی موت واقع ہو گئی۔

إِنَّا لِلّٰهِ وَإِنَّا إِلَيْهِ رَاجِعُونَ

جب غداروں کی مدد سے انگریزوں نے قلعہ فتح کر لیا تو جنرل ہیرس نے میجر ایکن
 کو محسرائے میں بھیجا کہ سلطان کو گرفتار کرے۔ سچ ہے بزدل اپنی طرح دوسروں کو بھی سمجھتا
 ہے! افسرانِ فوج نے میجر کی معیت میں ۳ بجے سے لے کر ۹ بجے رات تک سلطان کو
 تلاش کیا! انجام کار نوبت سلطان کا دفا دار فادمِ راجہ خاں سلطانی پالکی میں زخمی ملا۔
 اس نے بتایا کہ سلطان فلاں جاگہ شہید ہوا ہے۔ وہاں پہنچ کر شیر میسور کی نقش دستیاب
 ہوئی جو اس وقت تک گرم تھی، آنکھیں کھلی ہوئی تھیں مگر اُن سے موت کے آثار نمایاں
 نہ تھے۔ ہاتھ میں تلوار بھی اسی طرح موجود تھی۔ کرنل دلنزی (لاڈولنزی کا چھوٹا بھائی جو بعد میں
 ڈیوک آف ویلنگٹن ہوا) کو شبہ ہوا کہ سلطان ہنوز زندہ ہے۔ چنانچہ اس نے دل پر ہاتھ رکھا
 تب جا کر اسے سلطان کی وفات کا یقین ہوا۔ دشمنوں نے اعتراف کیا کہ وفات کے بھی
 چہرہ پر وہی دقار تھا جس سے اس کے دشمن اس کی زندگی میں خائف تھے۔ خزانہ سے ایک
 کروڑ روپیہ نقد اور بہت سے جوہرات برآمد ہوئے۔ قلعہ میں سامانِ جنگ اس قدر جمع تھا
 جو بقول آبی دو سال تک کافی ہوتا۔ مل کے اس جملہ کا مطلب یہ ہے کہ اگر میر صادق اور
 اس کے رفقاء غداروں نے نہ کرتے تو انگریز ۱۸ دن درکنار ۱۸ ماہ میں بھی قلعہ فتح نہیں

کر سکتے تھے۔

میں نے سلطان کی شہادت کے حالات نہایت اختصار کے ساتھ لکھے ہیں۔ جن لوگوں کو تفصیل درکار ہو وہ جمیس بل کی تاریخ جلد چہارم کا مطالعہ کر لیں۔ اب ہم جاوید نامہ کی شرح کی طرف متوجہ ہوتے ہیں۔

اے زندہ رود! مجھے ہندوستان کا حال سننا۔ وہ ہندوستان جس کی گھاس باغ سے زیادہ قیمتی ہے، جس کی مسجدیں سنسان پڑی ہیں یعنی اب جہاں کوئی مجاہد باقی نہیں رہا۔ سب انگریزوں کی غلامی میں مست ہیں اور جاگیروں کے لئے ایمان بیع رہے ہیں۔ بقول اکبر

ایمان بیچنے پہ ہیں اب سب تلے ہوئے لیکن خریدتو، جو علی گڑھ کے پہاؤ سے وہی ہندوستان جس کے آتشکدوں کی آگ بالکل ٹھنڈی ہو چکی ہے۔ یعنی ہندو بھی غلامی کے خوگر ہو چکے ہیں۔ جس کی عزت برقرار رکھنے کے لئے ہم نے اپنی جان کی بازی لگادی۔ اور جس کی یاد اب بھی ہمارے دل میں چٹکیاں لیتی رہتی ہے۔ لیکن افسوس! ہندوستان کے باشندوں (نظام حیدرآباد، مرہٹے، کرناتک، کانواب والا جاہ، شمالی ہند کے تو اب اور حکمران وغیرہ) نے ہماری شخصیت کو بالکل نہ پہچانا۔ اور کسی نے استخلاص وطن کی مہم میں ہمارا ساتھ نہ دیا۔

زندہ رود

ہندیاں منکر زقانون فرنگ
روح را بارگراں آئین غیر
درنگی سحر و افسون فرنگ!
گرچہ آید ز آسماں آئین غیر!

اس وقت ۱۹۳۱ء میں، حالت یہ ہے کہ ہندوستان کے باشندے فرنگی قانون سے منکر ہو رہے ہیں۔ اور فرنگیوں کے خلاف، علم بغاوت بلند کر رہے ہیں بات بھی یہی ہے کہ آئین غیر (غیروں کی حکومت) اگر آسمان سے نازل ہو تو بھی قابل قبول نہیں ہو سکتا۔

سلطان شہید

چون بر وید آدم از مشیت گلے
لذت عصیاں چشیدن کار اوست
زانکہ بے عصیاں خودی ناید بدست
زانکہ شہر و دیارم بودم
اسے شناسائے حدود کائنات

باد لے، پا آرزوئے درد لے!
غیر خود چیز سے ندیدں کار اوست!
تا خودی ناید بدست آید شکست!
چشم خود را بر مزارم سودم!
درد کن دیدی ز آثار حیات!

جب کسی قوم میں زندگی کے آثار پیدا ہوتے ہیں تو یہ لازمی ہے کہ وہ قوم کچھ غلطیاں بھی کرے۔ کیونکہ جب تک غلطی (عصیاں) نہ ہو، خودی کی تربیت نہیں ہو سکتی۔ خدا نے خودی کی تخلیق اسی ہیچ پر کی ہے۔ کہ وہ ماحول سے برسرِ پیکار ہو اور اس پیکار میں انسان سے غلطی ضرور سرزد ہوگی کیونکہ وہ عالم الغیب نہیں ہے بالفاظِ دیگر، انسان ٹھوکر کھا کر ہی کچھ سیکھتا ہے۔

اسے زندہ رودا تو نے ۱۹۲۹ء میں، میرے ملک کی زیارت کی تھی اور تو نے میرے مزار کو بھی آنکھوں سے لگایا تھا۔..... اے آشنائے راز!
کیا تو نے میرے پیارے وطن دکن میں زندگی کے کچھ آثار دیکھے؟

زندہ رود

تخم اشکے رستم اندر دکن
رود کا دیری مدام اندر سفر
لالہ ہا رویدر خاک آں چمن!
دیدہ ام در جان او شورے دگر!

میں نے دکن میں اپنے آنسوؤں کے بیج بودیئے ہیں۔ اتشاد اللہ اس
چمن کی خاک سے بہت سے گل دلالہ پیدا ہوں گے۔ دریائے کاویری بدستور بہہ
رہا ہے۔ اور میں نے اس کے بہاؤ میں زندگی کے نئے آثار دیکھے ہیں۔
تخم اشک، کنایہ ہے انقلاب کے اس پیغام سے جو اقبال نے اپنے
سفر ۱۹۲۸-۲۹ء کے دوران میں دکن کے باشندوں کو بالعموم اور مسلمانوں کو
بالخصوص دیا تھا۔ ”لالہ“ کنایہ ہے ان نوجوانوں سے جو سر سے کفن باندھ کر میدان
جنگ میں آنے کے لئے تیار ہوں۔ رود کا دیری، کنایہ ہے باشندگان دکن
سے۔

سلطان شہید

اے ترا دادند حرفِ دلِ فردوز
کاو کاو ناخنِ مردانِ راز
از تپ اشکِ تومی سوزم ہنوز
آں نواگز جان تو آید بیروں
جوئے خوں بکشاد از رگہاے ساز
بودہ ام در حضرت مولا کے محل
می دہد ہر سینہ را سوزِ دروں!
آنکہ بے او طے نمی گردد سبیل!
گرچہ آنجا جراتِ گفتار نیست
روح را کارے بجز دیدار نیست!

سو ختم از گرمی اشعار تو برز با نم رفت از افکار تو
گفت این ملتے کہ بر خواندی ز کیست؟ اندر و ہنگامہ ہائے زندگی است!
باہمہ سوزے کہ در سازد بجاں یک دھرت از بابہ کاویری رساں!
در حساں تو زندہ رود او زندہ رود
خوشترک آید سرود اندر سرود

اے زندہ رود! قدرت نے تجھے ایسا ملکہ شاعری عطا کیا ہے۔ کہ تیرے کلام کی گرمی سے میرے اندر سوز و گداز کا رنگ پیدا ہو گیا ہے، تیرے پیغام نے میرے دل میں جہاد کا زبردست جذبہ پیدا کر دیا ہے۔ بلکہ تیرے کلام میں یہ تاثر ہے کہ جو شخص بھی اس کا مطالعہ کرے گا اس کے دل میں سوز و گداز کا رنگ پیدا ہو جائیگا۔ تجھے سرکارِ دو عالم (مولا کے محل) صلی اللہ علیہ وسلم کی خدمت میں حاضری کا شرف حاصل ہو چکا ہے۔ سرکارِ ابد قرار صلی اللہ علیہ وسلم کی شان یہ ہے کہ آپ کی متابعت کے بغیر کوئی شخص خدا تک نہیں پہنچ سکتا۔ اگرچہ حضور کی بارگاہِ رفیع الشان میں کسی انسان کو یارائے گفتگو نہیں ہے لیکن میں چونکہ تیرے کلام سے متاثر ہو چکا تھا۔ اس لئے بے اختیار تیری شاعری کا تذکرہ میری زباں پر آگیا۔ چنانچہ میں سے تیرے چند اشعار حضور کی خدمت میں پیش کئے۔ انہیں سن کر حضور نے فرمایا کہ یہ اشعار کس کے ہیں؟ ان سے زندگی کے ہنگامے ترشح ہیں۔ میں چاہتا ہوں کہ تو میرا پیغام رود کاویری کو پہنچا دے۔

پیغام سلطان شہید زرد کاویری

(حقیقت حیات و مرگ و شہادت)

<p>خستہ شاید کہ از سیرِ دوام! راہِ خود را با مثرہ کاویرہ اے دکنِ را آبِ تو آبِ حیات! حسنِ نوشیں جلوہ از نوشِ تو بود پیچ و تابِ رنگِ آبِ تو ہماں! طرہ تو تا اید شوریدہ باد! بیخ می دانی کہ این پیغام کیست؟ بودہ آئیستہ دارد و لنتش! آنکہ نقشِ خود بخونِ خود نوشت! اضطرابِ موجِ تو از خونِ ادست!</p>	<p>رودِ کاویری یکے نر یک خرام در کہستانِ عمر ہانا لیدہ اے مرا خوشتر ز جیون و فرات آہ شہرے کو در آغوشِ تو بود کہنتہ گردیدی شبابِ تو ہماں موجِ تو جبر دانہ گوہر نزار اے ترا سازے کہ سوزِ زندگی است آنکہ می کردی طوافِ سطو نش آنکہ صحرا ہا ز تدبیرش بہشت! آنکہ خاکش مرجعِ صد آرزوست</p>
---	---

آنکہ گفتارش ہمہ کردار بود

مشرق اندر خواب و او بیدار بود

<p>ہر نفسِ دیگر شود این کائنات! زانکہ او اندر سراغِ عالمے ست! این ہمہ ذوقِ نمود از رفت و بود</p>	<p>اے من و تو موحے از رود حیات زندگانی انقلابِ ہر دمے ست تار و پودِ ہر وجود از رفت و بود</p>
--	--

لے آہ شہرے کو در آغوشِ الخ شہرہ رنگا پٹم۔

ہر کجا پنہاں سفر پیدا حضر!
 ہر چہ بیٹی نالہ از در در حیل!
 رنگ و آتش امتحان یک نفس
 غنچہ در آغوش و نعش گل بدوش!
 گفت راز مانمی دانی ہنوز!

جادہ باچوں رہو او اندر سفر
 کاروان و ناقہ و دشت و تخیل
 در چمن گل میہمان یک نفس
 موسم گل؟ ماتم و ہم نامے و نوش
 لالہ را گفتم یکے دیگر بسوز

از خس و خاشاک تعمیر وجود
 غیر حسرت چسپت پاداش نمود!

از عدم سوے وجود آئی؟ میا
 در تلاش خرمی آوارہ شوا
 پابند در وسعت آباد سپہر!
 ماہیاں را در تہ دریا بسوزا
 در جہاں شاہین بڑی شاہین میسرا
 از خدا کم خواستم طول حیات!

در سراے بہت و بود آئی؟ میا
 در بیانی چوں شرار از خود مرو
 تاب و تب داری اگر مانند مہر
 کوہ و مرغ و گلشن و بحر بسوز
 سینہ داری اگر در خورد تیر
 زانکہ در عرض حیات آمد ثبات

زندگی را چسپت رسم و دین و کیش؟

یک دم شیری بہ از صد سال پیش!

موت نیرنج و طلسم و سمیاست!
 یک مقام از صد مقام اورت میگ!
 مثل شاہینے کہ افت بر حمام!
 زندگی اورا حرام از ہم مرگ!
 مرگ اورا می دہد جانے دگر!
 مرگ آزادان ز آنے بیش نیست!
 زانکہ این مرگ است مرگ دام و دود!
 آن دگر مرگے کہ بر گیرد ز خاک!

زندگی محکم ز تسلیم و رضا است
 بندہ حق ضیغم و آہوست مرگ
 می قدر بر مرگ آن مرد تمام
 ہر زمان میرد غلام از ہم مرگ
 بندہ آزاد را شائے دگر
 او خود اندیش است مرگ اندیش نیست!
 بگذر از مرگے کہ سازد بالحد
 مرد مومن خواہد از نردان پاک

آں دگر مرگ! انتہا سے راہ شوق
 گرچہ ہر مرگ است بر مومن شکر!
 جنگِ شاہانِ جہاں غارت گری است
 جنگِ مومنِ حیت، ہجرتِ سوعے دوست!
 آنکہ حرفِ شوق با اقوام گفت
 آخریں تکبیر در جنگاہِ شوق!
 مرگِ پورِ مرتضیٰ چہ سے دگر!
 جنگِ مومنِ سنت پیغمبری است!
 ترکِ عالم، اختیارِ گو سے دوست!
 جنگِ رارِ یہانی، اسلامِ گفت!

کس نہ اند جز شہید این نکتہ را
 کو بخونِ خود سرید این نکتہ را

تہمید: - یہ پیغام، جاوید نامہ کے اہم مقامات میں سے ہے، اس
 لئے بہت غور طلب ہے۔ اس میں چار تہا ہیں۔ ہم پہلے ان کا خلاصہ درج کریں گے
 پھر شرح لکھیں گے۔

۱۔ پہلے بند میں اقبال نے ردِ کادیری سے خطاب کے پردہ میں ناظرین کو
 اس پیغام کی اہمیت سے روشناس کیا ہے اور حسینِ عظیم الشان ہستی کا یہ پیغام ہے
 اس کی عظمت بڑے مبلغ پر ایہ میں واضح کی ہے۔ اس بند کا بنیادی تصور اس مصرع
 میں پوشیدہ ہے۔

سچ می دانی کہ اس پیغام کیست؟

۲۔ دوسرے بند میں اقبال نے پیغام کی تہمید اٹھائی ہے اور ناظرین کو یہ بتایا
 ہے کہ اس دنیا میں کسی شے کو ثبات نہیں ہے جو آیا ہے اسے ایک نہ ایک دن
 جانا ہے لہذا موت سے بچنے کی کوشش کرنا ایک احمقانہ فعل ہے، اس بند کا
 بنیادی تصور اس مصرع میں مضمون ہے۔

لہ آنکہ حرفِ شوق الخ یعنی حضورِ سرورِ کائنات۔ در مصرع ثانی اشارہ اہرث بحديث
 الجھادِ رہبانیتہ اسلام،

۳۔ زندگانی انقلاب ہردے ست

۳۔ تیسرے بند سے سلطان کا پیغام شروع ہوتا ہے اور اس میں سلطان نے یہ بتایا ہے کہ دنیا میں ہر شخص کو شاہین کی طرح زندگی بسر کرنی چاہیے۔ بنیادی تصور اس مصرع میں مندرج ہے :-

۴۔ یک دم شیری بہ از صد سال میش

۴۔ چوتھے بند میں اپنا پیغام دیا ہے اور اس کے ضمن میں چند اعلیٰ درجہ کے حقائق و معارف (متعلق مرگ و زلیت) بیان کئے ہیں جن کی قیمت کا اندازہ بار بار پڑھنے اور لوح دل پر نقش کرنے کے بعد ہی ہو سکتا ہے۔ ان کی شرح کرتا دراصل ان اشعار کی بلاغت اور معنویت کا خون کرنا ہے۔ مگر شارح مجبور ہے اپنا فرض منصبی ادا کرے۔ اس بند میں حسب ذیل حقائق بیان کئے گئے ہیں :-

- | | | |
|-----------------------------|---|-----|
| زندگی محکم ز تسلیم و رضا ست | ۵ | (د) |
| بندہ حق ضیغم و آہوست مرگ | ۶ | (ب) |
| مرگ آزاداں ز آسے بیش نیست | ۷ | (ج) |
| جنگ مومن سنت پیغمبری ست | ۸ | (د) |

اس مختصر تمہید کے بعد اب ہم ہر بند کی جدا گانہ شرح لکھتے ہیں :-

اقبال کہتے ہیں کہ دریائے کاویری، مسلسل سفر سے شاید پہلا بند | تو خستہ ہو گئی ہے۔ اس لئے کچھ دیر کے لئے آہستہ آہستہ

چل (مطلب یہ ہے کہ برائے چند سے توقف کر اور میری بات سن)

تو مجھے چچون اور فرات سے بھی زیادہ محبوب ہے۔ دکن (میسور اور

کرناٹک) کے حق میں تیرا پانی بمنزلہ آب حیات ہے تجھے یاد ہے تیری آغوش میں

کبھی ایک شہر آباد تھا (اشارہ ہے سرنگاپٹم کی طرف جو سلطان کا پایہ تخت تھا۔

اور واقعی دریائے کاویری کی آغوش میں واقع تھا۔ واضح ہو کہ دریا کے درمیان

ایک جگہ چھوٹا سا ٹاپو بن گیا ہے۔ وہاں قلعہ اور شہر آباد تھا۔ اب آبادی برائے نام رہ گئی ہے۔ ہاں قلعہ بدستور موجود ہے۔

اے کاویری! تیرے سارے سوزِ زندگی پوشیدہ ہے! تجھے خبر ہے کہ میں کس سٹی کا پیغام تیرے پاس لایا ہوں؟ سن! میں اس عظیم المرتبہ انسان کا پیغام تجھے سنانے آیا ہوں۔ جس کی سطوت اور شوکت کا تو نے مدتوں طواف کیا ہے۔ جس نے اپنے حسن انتظام اور عادلانہ قوانین کی بدولت دکن کے سحر آؤں کو بہشت بنا دیا تھا۔ جس نے اپنے خون سے دکن کی تاریخ کے صفحات پر اپنی تصویر بنائی۔ جس کی قبر ابھی تک لاکھوں کروڑوں مسلمانوں کی آرزوؤں کا مرجع نبی ہوئی ہے یعنی مسلمان آج تک اس کی زندگی سے فیض یاب ہو رہے ہیں۔ اور اس کی موت سے زندگی حاصل کر رہے ہیں۔ جس کے قول اور عمل میں مطابقت کئی پائی جاتی ہے۔ اور اس سے زیادہ اس کی کیا تعریف کروں کہ

مشرق اندر خواب وادیدار بود

ہندوستان ہی از لپشا اور نامدورا خوابِ غفلت میں گرفتار نہ تھا۔۔۔۔۔ تمام مشرقی ممالک انگریزوں کی عیاری سے بے خبر اور غافل تھے۔۔۔۔۔ صرف سلطان شہیدان کے ناپاک عزائم سے خبردار تھا۔

لے انگریزوں سے ازراہِ عناد سلطان پر صدر ہاتھامات اور الزامات عائد کئے ہیں اور ان چھوٹے الزاموں میں سے ایک یہ بھی ہے کہ اس کے عہدِ حکومت میں ملک کی تجارتی، تمدنی اور اقتصادی حالت بالکل تباہ ہو گئی تھی۔ لیکن غیر متعصب مورخین نے اعتراف کیا ہے کہ سلطان کے عہد میں بہترین ترقی الحالی کا دور دورہ تھا۔ لے سلطان کے کیریئر کی اسی خصوصیت نے اقبال اور دورے مسلمانوں کو سلطان کا مداح بنا دیا اگر اس نے زبان سے مسلمانوں کو جہاد کی تلقین کی تو خود بھی اپنے قول پھیل کر کے دنیا کو دکھایا۔ سلطان کی زندگی شاید ہے کہ وہ ۱۷۹۹ء سے ۱۸۰۷ء تک انگریزوں کے خلاف مسلسل جہاد کرتا رہا۔ لے سلطان کی مدح و ثنا میں یہ مصرع بھی "مشرق اندر خواب وادیدار بود" ایک طولانی قیصرہ سے بھی زیادہ وسیع ہے۔ تو یہ ہے کہ سلطان کی خوبیوں کو یکجائی طور پر واضح کرنے کے لئے اسے بہتر بیان تصویریں نہیں آسکتا۔ ۱۲

کہتے ہیں کہ افراد کی حقیقت اس سے زیادہ نہیں ہے کہ وہ
دوسرا بند زندگی کے دربار میں بمنزلہ امواج ہیں اور جس طرح موجیں اٹھتی

رتبی ہیں اور فنا ہوتی رہتی ہیں اسی طرح افراد پیدا ہوتے ہیں اور مرتے ہیں۔ کسی فرد یا شخص یا شے
 کو ثبات یا دوام نہیں ہے زندگی دراصل ایک انقلابِ مسلسل کا نام ہے۔ ہر موجود (مخلوق)
 مکی زندگی کا تانا بانا، رفت اور بوند سے بنا ہے اور اسی کی بدولت ہر شے میں ذوق نمود
 (جذبہ اظہار) پایا جاتا ہے۔ کیونکہ ہر شے اس حقیقت سے جلتی طور پر آگاہ ہے کہ دنیاوی
 زندگی اور چند روزہ ہے اگر ہم اپنی ہستی کا اظہار نہیں کریں گے تو بلاشبہ بغیر اظہار کئے یہاں سے
 چلے جائیں گے۔ لہذا ہمیں اس چند روزہ مہلت کو عنایت سمجھنا چاہیے اور اپنی شخصیت کی
 نمود کا کوئی انتظام کر لینا چاہیے۔

جب صورتِ حال یہ ہے تو مبارک ہیں وہ لوگ جو اپنی شخصیت کی نمائش کے لئے
 جدوجہد کرتے ہیں۔ اور موت سے کسی حال میں حراساں نہیں ہوتے، کیونکہ وہ جانتے ہیں
 کہ پیدا ہونا ہی دلیل ہے فنا ہونے کی۔ کُلُّ نَفْسٍ ذَائِقَةُ الْمَوْتِ ط

غور سے دیکھو تو ر ہر وی سفر میں نہیں خود راہ (جادہ) بھی سفر میں ہے یعنی تغیر ہے جس
 کو تم دیکھتے ہو کہ وہ مقیم (در حضر) ہے اگر غور سے دیکھو گے تو مسافر (در سفر) نظر آئے گا۔
 کیونکہ جو شے ساکن ہے وہ بھی بتدریج مٹ رہی ہے، گھس رہی ہے، فرسودہ ہو رہی
 ہے یعنی مائل بفناء ہے۔

بظاہر کھجور کا درخت ساکن نظر آتا ہے مگر دراصل آہستہ آہستہ فنا ہو رہا ہے
 کیونکہ ہر درخت پر ایک وقت یقیناً ایسا آجاتا ہے جب وہ سوکھ جاتا ہے یہ ضرور ہے
 کہ بعض اشیاء پر ایک صدی میں فنا ہوتی ہیں بعض ایک سال میں اور بعض صرف ایک دن
 یا ایک رات کی مہمان ہوتی ہیں۔ مثلاً شاہ باطوط کی عمر ایک ہزار سال ہوتی ہے۔ کھجور کی
 سو سال اور پروانہ اور ٹھپول کی عمر صرف ایک رات۔

اس بے ثباتی کو اقبال نے یوں بیان کیا ہے۔ کہ میں نے گلِ دلالت سے کہ چند
 روز اور باغ میں اپنی بہار دکھا! اس نے جواب دیا کہ تعجب ہے تو ہماری حقیقت سے

ہنوز آگاہ نہیں ہوا!

غیر حسرت چسپت پاؤا شس نمود

جوشیئے دنیا میں آئی ہے (انسان، حیوان، شجر، گل، طیور، حجر وغیرہ) اس کے لئے یہ مفاد ہے۔ کہ وہ ہزاروں حسرتیں ساتھ لئے ہوئے اس دنیا سے رخصت ہو جائے۔ وجود کی تعمیر محض خس و خاشاک سے ہوئی ہے۔

میری تعمیر میں مضمحل ہے اک صورت خرابی کی
ہیولی برقی خرمن کا ہے خون گرم دہنقاں کا
(غالب)

اب سلطان شہید نبی آدم کو علی العموم اور مسلمانوں کو علی الخصوص
تیسرا بند یہ پیغام دیتے ہیں کہ اگر دنیا میں آئے ہو تو پھر جنگاری کی طرح
زندگی مت بسر کرو۔ کہ ادھر چمکی ادھر غائب ہو گئی بلکہ کسی خرمن کی تلاش کرو تاکہ اسے
جلا کر اپنی چند روزہ زندگی کا مقصد حاصل کر سکو۔

اقبال کے یہاں "شرار" کتنا یہ ہے بے مقصد اور بے کار زندگی سے اس
لئے انہوں نے ہمیں یہ پیغام دیا ہے کہ اپنی زندگی کسی مقصد کے تحت بسر کرو تاکہ اس مقصد
کے حصول کے لئے جدوجہد کر سکو۔ اگر کوئی مقصد مد نظر نہ ہو تو جدوجہد ناممکن ہے۔
حرکت پیدا ہی اس وقت ہوتی ہے، عمل کا ولولہ پیدا ہی اس وقت ہوتا ہے جب
انسان اپنی زندگی کا کوئی مقصد متعین کر لے۔ اقبال اور ان کے مرشدوں نے یہی کہنے
ہیں کہ "سکون" آئین فطرت کے خلاف ہے ہر وقت کچھ نہ کچھ کرتے رہو۔

کوشش بیہودہ یہ از خفا

کہتے ہیں کہ اگر تمہارے اندر کچھ تاب و تاب (عمل کی قوت) ہے تو پھر جو شے
تمہارے سامنے آئے اسے جلا دو۔ یعنی تصادم اور پیکار سے اپنی ہستی کا ثبوت دو
اور اپنی خودی کو مستحکم کرو۔

اگر تم میں جو صلہ ہے تو اس دنیا میں شاہین (غالب اور حکمران) کی ہی زندگی بسر کرو۔
اور اسی طرح بہادری کے ساتھ میدان جنگ میں جان دو۔

چونکہ ثبات (ایدی زندگی) عرض حیات میں ہے یعنی اس بات پر موقوف ہے کہ انسان محدود اور معین عمر نہ حیات میں کس قدر جدوجہد کرتا ہے اس لئے میں نے خدا سے طویل زندگی (طویل حیات) کی دعا نہیں کی بلکہ یہ دعا کی کہ مولیٰ کریم! سو سال تک غلامی کی زندگی بسر کرنے کے بجائے صرف پچاس سال تک آزادی اور اقتدار کی زندگی عطا فرما۔

طویل حیات سے یہ مراد ہے کہ فلاں شخص کتنے سال زندہ رہا؟

عرض حیات سے یہ مراد ہے کہ اس شخص نے اپنی عمر میں کس قدر جدوجہد کی؟

اور سلطان کہتے ہیں کہ اصلی چیز عرض حیات ہے نہ کہ طویل حیات۔ دیکھ لو!

میں نے صرف ۴۸ سال کی عمر پائی (۱۹۵۱ء تا ۱۹۹۹ء) لیکن ساری زندگی جدوجہد، عمل صالح اور جہاد فی سبیل اللہ میں بسر کر دی۔ اس لئے مجھے حیات ابدی حاصل ہو گئی۔

وقت سلطاں زیں سرائے نبج روز

نوبت او در دکن باقی ہنوز

اے مخاطب! تجھے معلوم ہے کہ زندگی کا طریقہ اور آئین اور مسلک کیا ہے؟

جس طرح دین پروانہ، خاک ہو جاتا ہے اسی طرح دین زندگی، حریت پسندی ہے۔ یعنی

جب تک زندہ رہو غالب (شیر) ہو کر اور حاکم بن کر زندہ رہو۔ پھیٹر بکری یا غلامی کی

ستو سالہ زندگی کے مقابلہ میں شیر یا آزادی کی ایک دن کی زندگی ہزار درجہ باکھ لاکھ درجہ

بہتر اور بہتر ہے۔

واضع ہو کہ سلطان شہید نے ولنزی کے آخری مراسلہ کا جواب میجر ڈوٹن

(DOVETON) کی رسالت سے یہ بھیجا تھا کہ

”انگریزوں کا غلام بن کر سو سال تک میسور پر حکومت کرنے سے آزاد رہ

کہ صرف ایک دن حکومت کرنا ہزار درجہ بہتر ہے۔“

اس بند میں اقبال نے حسب ذیل حقائق و معارف

واضح کئے ہیں:-

چوتھا بند

(۱) زندگی محکم ز تسلیم و رضا است

موت نیرنج و طلسم و سمیاست

کہتے ہیں کہ اگر کوئی شخص اپنی زندگی کو محکم (اپنی زندگی کو نچتہ) بنانا چاہتا ہے تو اسے لازم ہے کہ شیوہ تسلیم و رضا اختیار کر لے۔ چونکہ یہ نکتہ تعلیمات اسلام کا خلاصہ یا شریعت اسلامیہ کی روح ہے اس لئے اقبال نے اس کو ہر تصنیف میں مختلف طریقوں سے بیان کیا ہے مثلاً زبور عجم میں لکھتے ہیں:-

بروں کشید ز بیجا ک ہمت و بود مرا

چوں نکتہ پاکہ مقام رضا کشود مرا

مثنوی، پس چہ باید کرد میں اس کو تفصیل کے ساتھ بیان کیا۔ میں صرف

دو شعر اس جگہ نقل کرتا ہوں:-

مصطفیٰ داد از رضائے او خبر نیست در احکام دین چیز سے دگر

تختِ حیم پوشیدہ زیر پوریاست فقر و شاہی از مقاماتِ رفاست

یعنی (۱) شریعت اسلامیہ کے تمام احکام کا مقصد یہ ہے کہ مسلمان کے

اندر شیوہ تسلیم و رضا پیدا ہو جائے۔

(ب) فقر اور شاہی، دونوں رضائے مقامات میں سے ہیں یعنی رفا کے آثار

شیریں ہیں اور ان مقامات کی عظمت کا اندازہ اس بات سے ہو سکتا ہے کہ

فقر و شاہی وارداتِ مصطفیٰ است

اس بجلیہائے ذاتِ مصطفیٰ است

تسلیم و رضا سے مراد یہ ہے کہ ایک مسلمان اپنی مرضی اللہ کی مرضی میں اس طرح

فنا کر دے کہ اس کی مرضی مطلق باقی نہ رہے یعنی مشیتِ ایزدی سے مطابقت کالی پیدا

کر لے۔ جس وقت یہ رنگ پیدا ہو جاتا ہے تو مردِ مومن کے اندر جہاد کا بے پناہ

خبرہ پیدا ہو جاتا ہے۔ کیونکہ جو چیز انسان کو جہاد سے روکتی ہے وہ صرف یہ ہے

کہ اگر میدانِ جنگ میں جاؤں گا تو مارا جاؤں گا۔ لیکن اگر اس کے اندر یہ یقین پیدا

کیا اس سے
علی رضی اللہ
تعالیٰ عنہما
تو اس کا
اسی

ہو جائے کہ موت اللہ کے اختیار میں ہے۔ اور اسی وقت آئے گی جب اس کی مرضی ہوگی تو پھر وہ شخص خالد بنانہ کی طرح صفِ اعداء میں گھس جائے گا۔ اور ہر وقت موت سے ہمکنار ہونے کے لئے بیتاب رہے گا۔

شیوہ تسلیم و رضا کی بدولت، مومن کے دل میں یقین پیدا ہو جاتا ہے کہ اگر خدا نہ چاہے تو ساری دنیا کے انسان مل کر بھی مجھے قتل نہیں کر سکتے۔ اور اگر خدا چاہے تو ساری دنیا کے لوگ مل کر بھی مجھے موت کے منہ سے نہیں بچا سکتے۔ اس یقین کی بدولت زندگی محکم ہو جاتی ہے یعنی خودی مستحکم ہو جاتی ہے۔

دوسرے مصرع میں اس غلط فہمی کا ازالہ کیا ہے جو عالم گیر ہے یعنی لوگ یہ سمجھتے ہیں کہ موت بھی زندگی کے مقابلہ میں ایک حقیقت ہے یعنی موت انسانی زندگی کے خاتمہ کا نام ہے۔ یا موت میں دراصل یہ طاقت ہے کہ وہ ہمیں فنا کر سکتی ہے اقبال کہتے ہیں کہ یہ سب غلط ہے۔ موت تو دراصل "یہ رنگ و طلسم و سیمیا" ہے یعنی محض فریبِ نظر ہے۔ لوگ، چونکہ موت کی حقیقت سے ناواقف ہیں اس لئے اس سے ڈرتے ہیں۔ موت، زندگی کے خاتمہ کا نام نہیں ہے بلکہ منازلِ حیات میں سے ایک منزل ہے۔ موت وہ دروازہ ہے جس میں سے گزر کر ہم اعلیٰ اور افضل زندگی کے میدان میں داخل ہو جاتے ہیں۔

یاں یہ ضرور ہے کہ جو شخص ساری عمر مادیات میں گرفتار رہتا ہے یعنی نفسِ اتارہ کی غلامی کرتا رہتا ہے یا وہ شخص جو غلامی کی زندگی پر قانع رہتا ہے (غیر اللہ کی اطاعت کرتا رہتا ہے) آزادی حاصل کرنے کے لئے جدوجہد نہیں کرتا۔ وہ بیشک مرجاتا ہے۔

(۲) بندہ حق ضیعغم و آہوست مرگ

یک مقام از صد مقام اورت مرگ

بندہ دنیا بمنزلہ آہوست مرگ بمشایہ ضیعغم ہے یعنی موت، غلام کی

زندگی کا خاتمہ کر دیتی ہے جس طرح شیر، ہرن کو مار ڈالتا ہے مگر بندہ حق (مومن یا مجاہد)

ضیغ ہوتا ہے اور اس کے سامنے موت بمنزلہ آہوتی ہے یعنی وہ موت پر غالب آجاتا ہے اس طرح کہ شہید ہو کر مرتا ہے بلکہ بھجوائے آہ قرآنی، وارثِ حیاتِ ابدی ہو جاتا ہے۔

اللہ تعالیٰ فرماتا ہے کہ جو لوگ ہماری راہ میں مارے جائیں ان کو مردہ مت کہو۔ وہ زندہ ہیں مگر تم ان کی زندگی کی حقیقت سے واقف نہیں ہو۔
موت، غلام (کافر) کی زندگی کے خاتمہ کا نام ہے مگر یہی موت، مردِ حق (مومن) کی زندگی کے مقامات میں سے ایک مقام کا نام ہے۔

مومن، موت پر اسی طرح غالب آجاتا ہے جس طرح شاہین کبوتر پر۔
کافر (غلام) ہر وقت موت کے ڈر سے مرتا رہتا ہے یعنی وہ زندگی کی لذت سے لطف اندوز نہیں ہو سکتا۔ لیکن مردِ حق (جو غیر اللہ کی اطاعت نہیں کرتا) کی شان کچھ اور ہی ہے یعنی اسے مر کر فوراً نئی زندگی (جو پہلی زندگی سے بہتر ہوتی ہے) حاصل ہو جاتی ہے۔ اس کی وجہ یہ ہے کہ

او خود اندیشِ است و مرگ اندیشِ نیست

مرگِ آزاداں ز آنے بیش نیست

مومن ہر وقت اپنی خودی کے استحکام کے لئے کوشاں رہتا ہے۔ اُسے موت کا خیال بھولے سے بھی نہیں آتا کیونکہ وہ جانتا ہے کہ وہ اپنے وقت معینہ سے پہلے کبھی نہیں آسکتی اور نہ مقررہ وقت کے بعد ایک ساعتہ کی تاخیر ہوگی۔

بزدل (اور کافر بزدل ہوتا ہے) غلام، بندہ زر، سگِ دنیا یا نفس کا مطیع اس کے برعکس ہر وقت موت سے بچنے کی تدابیر کرتا رہتا ہے۔ وہ اپنی حماقت سے یہ سمجھتا ہے کہ اگر میں میدانِ جنگ میں جاؤں گا تو یقیناً مارا جاؤں گا اس لئے وہ جہاد کے نام سے اس طرح ڈرتا ہے جیسے قصائی سے گائے ڈرتی ہے۔ لیکن انتہائی کوشش کے باوجود اسے موت کے پنجہ سے رہائی نصیب نہیں ہو سکتی۔

بہترین ڈاکٹر اس کی چارپائی کے گرد آلاتِ تلقیح لئے بیٹھے ہوتے ہیں مگر
اسے مرتے سے نہیں روک سکتے۔ اور جب وہ مرتا ہے تو ہمیشہ کے لئے مرجاتا
ہے اور ساری دولت یہیں رہ جاتی ہے۔

(۳) کہتے ہیں کہ:-

مگدرازم کے کہ ساز و لمحہ زانکراں مگر گیت مرگِ دام و دوز
مرد مومن خواہد از نیردان پاک آں دگر مرگے کہ برگیرد ز خاک
یعنی اے مسلمان! اس موت سے اجتناب کر جو تجھے قبر میں ہمیشہ کے لئے سلا دے
یا جو تجھے ہمیشہ کے لئے فنا کر دے (جس طرح گائے، بکری، بیل، گھوڑا جب مرتے ہیں
تو ہمیشہ کے لئے مرجاتے ہیں) اس موت کے بجائے تو خدا سے وہ موت مانگ جو تجھے
دوبارہ زندگی عطا کر دے۔

اور موت ”انتہائے راہِ شوق“ ہے یعنی منزلِ عشق کی انتہا ہے یا محبت کی

اے جس طرح سلطان شہیڈ کے ہم عصر نظام علی خاں نظام حیدر آباد نے جیسا
چندر روزہ کے لئے ابدی لعنت خرید لی (اس کی وفات ۱۸۰۳ء میں ہوئی یعنی وہ
سلطان کے بعد صرف چار سال زندہ رہا) اسی طرح ہمارے زمانہ میں اسی بزدل نظام
کے جانشین عثمان علی خان (راج پر مکہ حیدر آباد) نے جیسا عارضی کی خاطر اپنے
ماتھے پر کلنک کائیٹ لگایا۔ اس ذلیل زندگی سے (جیسی کہ اس نے سر کی
ہے) وہ موت بدرجہا بہتر ہوتی ہے جو اپنے ملک اور اپنی قوم کی حفاظت میں آجاتی ہے۔
مگر سر یکف ہو کر میدانِ جنگ میں صرف وہ شخص آسکتا ہے جو ”حقیقتِ جیسا
مرگ و شہادت“ سے آگاہ ہو چکا ہو۔

سچ کہا ہے کسی نے:-

یہ رتبہ یلتد ملا جس کو مل گیا
ہر مدعی کے واسطے دارورن کہاں

آخری منزل ہے۔ یعنی شہادت فی سبیل اللہ یا اللہ کی راہ میں سرکشانا۔ میدان جنگ میں
 ”اللہ اکبر“ کہہ کر دشمنوں پر ٹوٹ پڑنا اور جام شہادت نوش کرنا۔

ع
 آخریں تکبیر یا جنگاہ شوق

لفظ ”آخریں“ غور طلب ہے کیونکہ ”آں دگر مرگ“ کا مفہوم اسی لفظ میں
 پوشیدہ ہے۔ مجاہد بلاشبہ آخری مرتبہ تکبیر کا نعرہ بلند کرتا ہے کیونکہ اس کے بعد
 وہ شہید ہو جاتا ہے۔

اگرچہ مومن کے لئے ہر موت شیریں اور خوش آئند ہے کیونکہ وہ جانتا ہے کہ موت
 میری زندگی کا خاتمہ نہیں ہے بلکہ نئی اور اعلیٰ زندگی کے حصول کا ذریعہ ہے۔ لیکن بہتر
 موت وہ ہے جو ”پورے نقصان“ یعنی جناب حسینؑ کے نقش قدم پر چل کر نصیب ہو۔ انہوں
 نے باطل کا مقابلہ کیا اور اللہ کی خوشنودی کے لئے اپنی جان قربان کر دی۔ یہی شہاد
 کا حقیقی مفہوم ہے۔

(۴) جنگِ شاہانِ جہاں غارتگری ست

جنگِ مومن سنتِ پیغمبری ست

اس شعر میں اقبال نے شاہانِ جہاں اور مومن کی جنگ میں فرق بیان کیا ہے
 اول الذکر کا مقصد غارتگری، یعنی اللہ کے بندوں کو اپنا غلام بنانا ہوتا ہے۔
 لیکن آخر الذکر کا مقصد اس کے برعکس اللہ کے بندوں کو انسانوں کی غلامی سے
 نجات دینا ہوتا ہے اور یہی سنتِ پیغمبریؐ ہے۔ سرکارِ دو عالم صلی اللہ علیہ وسلم نے
 جس قدر جنگیں کیں ان کا مقصد قتل و غارتگری نہ تھا بلکہ ملوکیت کے فتنہ کو مٹانا اور
 ایسی فضا پیدا کرنا جس میں اللہ کے بندے حریتِ کاملہ سے ہمکنار ہو کر انسانوں کے
 بجائے اللہ کی اطاعت کر سکیں، چنانچہ قرآن حکیم ارشاد فرماتا ہے:-

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كَلِمَةً لِلَّهِ (۸-۳۹)

اور ان لوگوں (کفار) سے لڑتے رہو یہاں تک کہ (کفر کا) فتنہ باقی نہ رہے اور

(ملک میں) خدا ہی کا دین قائم ہو جائے۔

اس آیت سے ثابت ہوا کہ جہاد فی سبیل اللہ کی غایت یہ ہے کہ۔

۱۔ کفر (ملوکیت) کا فتنہ مٹ جائے (ملوکیت کا خاتمہ ہو جائے)۔

۲۔ اللہ کے بندوں کو اللہ کی اطاعت کرنے کی (دین اسلام کی اتباع کی) آزادی حاصل

ہو جائے۔ یعنی ایسا ماحول پیدا ہو جائے کہ کوئی انسان اللہ کے بندوں کو اپنی غلامی پر مجبور نہ کر سکے۔

اسی حقیقت کو بانہ از دیگر یوں واضح کیا ہے۔

جنگِ مومن چیت؟ ہجرت سوائے دوست

ترکِ عالم، اختیارِ کوائے دوست

شاہاں جہاں (ملوک) حصولِ عالم کے لئے جنگ کرتے ہیں یعنی اس لئے جنگ کرتے ہیں کہ دنیا اور اللہ کے بندوں پر ان کا تسلط ہو جائے مگر مومن کی جنگ دراصل خدا کی طرف ہجرت ہوتی ہے۔ اس کا مقصود، حصولِ عالم (ملک گیری) نہیں ہوتا بلکہ وہ اللہ کے لئے عالم کو ترک کرتا ہے (کیونکہ وہ جانتا ہے کہ عالم کا مالک وہ ہے جس کے اسے پیدا کیا ہے) اور اللہ کا راستہ یہ ہے کہ اللہ کے بندے انسانوں کی بجائے اللہ کی اطاعت کر سکیں۔

اس حقیقت کو سرکارِ اباقر صلی اللہ علیہ وسلم نے یوں واضح فرمایا:

۲ الجہاد در ہیا نیتہ الاسلام یعنی اسلام میں بھی (ایک قسم کی) رہنمائی

ہے اور وہ جہاد ہے۔ یعنی دنیاوی عیش و عشرت کو اللہ کی خوشنودی حاصل کرنے

کے لئے ترک (قربان) کر دینا۔

ملوک اس لئے جنگ کرتے ہیں کہ دنیا حاصل ہو جائے اور وہ خوب جی بھر کر

دادِ عیش دے سکیں مگر مومن اس لئے جنگ کرتا ہے کہ دنیا اور اس کی لذتوں کو خدا

کے لئے چھوڑ سکے اور اس کی خوشنودی حاصل کر سکے بالفاظِ دیگر، وہ اس لئے جنگ

کرتا ہے کہ رضائے الہی حاصل ہو جائے، بادشاہوں کا مقصد دنیا ہے، مومنوں

کا مقصد خدا ہے۔

غور سے دیکھو تو اقبال نے ان تین شعروں میں پورے قرآن مجید کا خلاصہ بیان کر دیا ہے اگر ان اشعار کی شرح کا حقیقہ بیان کی جائے تو بلا مبالغہ ایک مستقل کتاب لکھی جاسکتی ہے۔ میں تجویز طوالت قلم روکتا ہوں۔

آخر میں کہتے ہیں کہ اس نکتہ کو صرف شہید ہی سمجھ سکتا ہے کہ الجہاد رہبانیت الاسلام۔ قرآن مجید کی رو سے مومن کا مقصود صرف استرضاً باری تعالیٰ ہے۔ اس کی پوری زندگی اسی محور پر گردش کرتی ہے اور یہی مفہوم ہے اس آیت کا:-

قُلْ إِنَّ صَلَاتِي وَنُسُكِي وَمِمَّا رَبِّ الْعَالَمِينَ

آپ دنیا والوں سے کہہ دیجئے کہ میری نماز اور مراسم دینی اور براجینا اور میرا مرنا (پوری زندگی) سب کچھ اللہ ہی کے لئے ہے جو ساری کائنات کا رب ہے۔

۷ کہ بخون خود خریدیں نکتہ را

اس مصرع کی معنویت لفظوں کے ذریعہ سے واضح نہیں ہو سکتی کیونکہ اقبال نے مصرع نہیں لکھا بلکہ دریا کو کوزہ میں بند کر دیا ہے۔ کہتے ہیں کہ اس نکتہ کو کہ جہاد دراصل رہبانیت اسلام ہے، صرف شہید ہی سمجھ سکتا ہے کیونکہ یہ نکتہ اس وقت تک سمجھ میں نہیں آسکتا جب تک کوئی شخص (جو سمجھنے کا آرزو مند نہ ہو) اس کو اپنے خون سے نہ خریدے یعنی یہ نکتہ ایسا ہے کہ اس کا تعلق حال سے نہیں ہے بلکہ حال سے ہے یعنی جب تک کوئی شخص سر سے کفن باندھ کر میدان جنگ میں نہ جائے، یہ حقیقت اس پر منکشف نہیں ہو سکتی کہ جہاد فی سبیل اللہ دراصل ترک دنیا کا نام ہے۔ مومن پہلے اس دنیا کو خدا کے لئے ترک کرتا ہے (یہ رہبانیت ہے) پھر اس کے دل میں جذبہ شہادت موجزن ہو سکتا ہے۔ کیونکہ جب تک وہ ماسوی اللہ سے بکلی قطع نظر نہ کرے سرکھانے پر آمادہ نہیں ہو سکتا۔ بالفاظِ دیگر جب وہ اپنی جان راہِ خدا میں قربان کر دیتا ہے تب جا کر اس نکتہ کے مفہوم سے آگاہ ہوتا ہے کہ جہاد دراصل رہبانیت (ترکِ عالم) ہے۔

دُنیا سے قطع نظر کرنا، یہی رہبانیت ہے۔ لیکن کافر، دُنیا سے قطع تعلق اس لئے کرتا ہے کہ وہ یہ سمجھتا ہے کہ دُنیا ناپاک ہے اور اس لئے مجھے اس سے قطع تعلق کرنا چاہیے۔ پس اس کے لئے محض قطع تعلق، مقصودِ بالذات ہو جاتا ہے۔

اس کے برعکس، مومن بھی دُنیا سے (ما سوی اللہ سے) قطع تعلق کرتا ہے۔ مگر یہ قطع تعلق اس کے لئے مقصودِ بالذات نہیں ہوتا بلکہ مقصودِ بالعرض ہوتا ہے یعنی وہ قطع تعلق کے بعد، جہاد کرتا ہے تاکہ اس کا اللہ اس سے راضی ہو جائے۔ پس رہبانیت اسلام میں بھی ہے مگر اس کا مفہوم محض ترکِ دُنیا نہیں ہے بلکہ ترکِ دُنیا کر کے جہاد کرنا ہے۔

زندہ رودرخصت می شود از فردوس بریں و تقاضائے حورانِ بہشتی

شیشہ صبر و سکونم ریز ریز	پیرِ رومی گفت در گوشم کہ خیر!
آن حدیثِ شوقِ آن جذب و یقین	آہ آن ایوان و آن کاخِ بریں!
بادلِ پرخون رسیدم بردرشن	یک ہجوم حور دیدم بردرشن!
بر لبِ شان زندہ رود اے زندہ رود	زندہ رود اے صاحبِ سوزِ سرود!
شور و غوغا از یار و از یقین	یک دودم بامانشین، بامانشین!

کہتے ہیں کہ سلطان شہید کی گفتگو (حدیثِ شوق) سننے کے بعد میں وہاں سے بادلِ پرخون رخصت ہوا۔ جب دروازہ پر پہنچا تو میں نے حوروں کا جم غفیر دیکھا۔

مجھے دیکھ کر ان سب نے ایک آواز ہو کر کہا کہ کچھ دیر ہمارے پاس بھی
بیٹھو۔ لیکن میں نے اُن سے یہ کہا کہ

زندہ رود

راہِ رو کو داند اسرارِ سفر
عشقِ درِ بحر و وصالِ آسودہ نیت
ابتدا پیشِ بتاں افتادگی
عشقِ بے پروا ہر دم درِ رحیل
ترسِ دراز منزلِ زر بہنِ بیشتر
بے جمالِ لائزالِ آسودہ نیت!
انتہا از دلیراں آزادی!
در مکانِ و لامکانِ ابنِ اسبیل!
کیشِ ماما نسد موجِ تیسز گام
اختیارِ جادہ و ترکِ مقام!

جو راہِ رو سفر کے اسرار سے آگاہ ہوتا ہے وہ کسی جگہ قیام نہیں کر سکتا۔ منزل
اس کے حق میں رہن سے بھی زیادہ خطرناک ہوتی ہے۔ بات یہ ہے کہ عاشقِ دیدار
خداوندی کے بغیر مطمئن نہیں ہو سکتا۔ مخلوقات میں سے کوئی اتنی اسے مطمئن نہیں
کر سکتی (یعنی میں عاشقِ اینر دی ہوں اور خدا کا عاشقِ غیر کی طرف ملتفت نہیں ہو سکتا)۔
عشقِ مجازی میں انسان تبوں (عورتوں) کی پرستش کرتا ہے مگر جب عشقِ میں
پختگی آجاتی ہے یعنی جب وہ عشقِ حقیقی اختیار کرتا ہے تو دلبروں (عورتوں اور حوروں)
سے آزاد ہو جاتا ہے۔

عاشقِ صادق ہر وقت آمادہ سفر رہتا ہے۔ اس کا سفر مکان کے علاوہ
لامکان میں بھی جاری رہتا ہے۔ خلاصہ کلام یہ ہے کہ عاشقوں کا مذہب "اختیارِ
جادہ و ترکِ مقام" ہے۔ وہ مقام (سکون) سے بیزار ہوتے ہیں اس لئے ہر وقت

سفر (حرکت) کرتے رہتے ہیں۔

تورانِ ہمیشہ

شیوہ ہاداری مثالِ روزگار
یک نوائے خوش دروغ از مادر

یہ سن کہ حوروں نے کہا کہ اسے زندہ رود تو بھی زمانہ کی طرح مختلف
کیفیات (شیوہ ہا) کا حامل ہے! ایک دلکش غزل تو سنا تا جا!

غزلِ زندہ رود

باوے نرسیری، خد اچہ می جوئی
وگر شباخ گل آویز آب و نم در کیش
دو قطرہ خون دل است آنچہ مشک می نامند
عبار فقر ز سلطانی و جہانگیری است
سراغ اوز خیابانِ لالہ می گیرند
نظر ز صحبتِ روشندان بیغزاید
ز خود گریختہ آشتاچہ می جوئی!
پریدہ رنگ از بادِ صباچہ می جوئی؟
تو اسے غزالِ حرم در خطاچہ می جوئی؟
سر رجم بطلب بوریاچہ می جوئی!
نوائے خوں شدہ مازماچہ می جوئی!
ز دردِ کم بصری تو تیاچہ می جوئی!

قلندیم و کرامات با جہاں بیٹی است
زمانگاہ طلبِ کیمیاچہ می جوئی!

۱۔ اے مخاطب! جب تو نے اپنی معرفت حاصل نہیں کی (بادے نرسیدی) تو تجھے خدا کی معرفت کیا حاصل ہو سکتی ہے؟
تو اپنی خودی سے دور ہو چکا ہے اندر میں حالات تجھے کوئی آشنا کس طرح مل سکتا ہے؟

اقبال نے اس مضمون کو مختلف مقامات میں مختلف طریقوں سے ادا کیا ہے مثلاً زبورِ عجم میں لکھتے ہیں:-
ازہمہ کس کنارہ گیر صحبتِ آشنا طلب

ہم ز خدا خودی طلب، ہم ز خودی خدا طلب

مطلب یہ ہے کہ اگر تمہیں معرفتِ باری حاصل کرنی مطلوب ہے (اگر تم خدا سے واقف ہونا چاہتے ہو) تو اپنی معرفت حاصل کرو۔ چوتک میں اس نکتہ کو قبل ازیں بالتفصیل بیان کر چکا ہوں اس لئے اعادہ مضمون سے اجتناب کرتا ہوں =
صَنَعَتْ نَفْسَهُ فَقَدْ عَرَفَتْ رَبَّهٗ

۲۔ اس شعر میں شاخِ گلِ کنایہ ہے مرشدِ کامل سے۔ آویختن کنایہ ہے صحبتِ درزیدن سے۔ نم کشیدن کنایہ ہے استفادہ باطنی سے۔ پریدہ رنگ کنایہ ہے عاشق مہجور یا سالک سے۔ بادِ صہبا کنایہ ہے رسومِ ظاہری یا علمِ کتابی سے۔ اب شعر کا مطلب واضح ہو گیا کہ اگر کامیابی مطلوب ہے تو رسومِ ظاہری اور علومِ کتابی (تمام خارجی امور) سے قطع نظر کر کے کسی مرشدِ کامل کی صحبت اختیار کرو۔ جس طرح بلبیل کو بادِ صہبا سے فیض نہیں پہنچ سکتا۔ اسی طرح سالک کو کتابوں سے خدا نہیں مل سکتا۔

دین ہوتا ہے بزرگوں کی نظر سے پیدا (اکیرالہ آبادی)

۳۔ اس شعر میں بھی اسی حقیقت کو واضح کیا ہے کہ خارج میں کچھ نہیں ہے جو کچھ ہے اندر ہے۔ جسے خارجی دنیا کہتے ہیں وہ ہمارے باطنی احساسات ہی کا عکس ہے۔

مثلاً جس شخص کے دل میں خدا اور اس کے رسول کی محبت موجزن نہ ہو وہ اگر مکہ اور مدینہ جائے تو بھی اسے کوئی فائدہ نہیں ہو سکتا۔ یعنی ان مقامات کے دیکھنے سے ان میں عشق رسول پیدا نہیں ہو سکتا۔ ہاں اگر دل میں یہ جذبہ کار فرما ہو تو ان مقامات میں قیام کرنے سے اس میں شدت پیدا ہو سکتی ہے۔

کہتے ہیں کہ اے مسلمان! جسے عشق (مشک) کہتے ہیں وہ تو ایک جذبہ (خونِ دل کے چند قطروں) کا نام ہے۔ اگر تیرے دل میں وہ جذبہ موجود ہے تو سبحان اللہ! اور اگر موجود نہیں تو خواہ وہ دس مرتبہ حج کرنے جائے، جیسا جائے گا ویسا ہی کورا واپس آجائے گا۔

مشک تو خونِ دل کا نام ہے یعنی ہرن کے اندر ہوتا ہے۔ اگر تم کسی ایسے ہرن کو جس کی ناف میں مشک سازی کی صلاحیت نہ ہو، دس برس بھی ملکِ خطا میں رکھو تو اس کی ناف میں مشک پیدا نہیں ہو سکتا۔

اسی طرح اے مسلمان! (غزالی حرم) دینِ اسلام تو عشقِ رسول کا نام ہے اگر تیرے دل میں عشق کا جذبہ کار فرما نہیں ہے تو مکہ یا مدینہ (حرم) میں تجھے کچھ بھی نہیں مل سکتا۔ تو جس طرح اپنے گھر میں اس دولت سے بے بہرہ ہے اسی طرح مدینہ میں بھی بے نصیب رہے گا۔

۴۔ فقیر کی صداقت یا حقانیت کی کسوٹی (عیار) یہ ہے کہ فقیر صاحبِ اورنگ ہوتا ہے۔ یعنی فاروقِ اعظمؓ کی طرح درویشی اور سلطانی دونوں کا جامع ہوتا ہے۔ ابتدا اگر تم نے اپنے اندر شانِ فقیر پیدا کر لی ہے تو "سریرِ حم" یا تختِ شاہی طلب کرو۔ یعنی جب مومن میں شانِ فقیر پیدا ہو جاتی ہے تو وہ کائنات پر حکمراں ہو جاتا ہے۔

۵۔ خیابانِ لالہ کنایہ ہے مجمعِ عشاق سے اور نوائے خونِ شہرہ کنایہ ہے حالتِ فراق سے جو لازمہ عشق ہے۔ شاعر اپنی محبت سے خطاب کرتا ہے کہ اے میری نوائے خونِ شہرہ! تو مجھ سے کس بات کی طالب ہے؟ اگر تجھے محبوب کی

تلاش ہے تو اس کا سیراغ خیابانِ لالہ سے مل سکتا ہے یعنی تو عاشقوں کی حالتِ زار کا خود معائنہ کر لے کچھ معلوم ہو جائے گا کہ عشق کا ثمرہ داغِ فراق ہے۔ لالہ کو عاشق اس لئے قرار دیا ہے کہ عاشق کے دل کی طرح لالہ کے جگر میں بھی داغ ہوتا ہے۔ مطلب یہ ہے کہ عاشق صادق، لذتِ وصل سے محروم رہتا ہے۔ اگر وصل نصیب ہو جائے تو پھر عشق ختم ہو جاتا ہے۔

۶۔ اسے مخاطب! اگر تو د نظر، (معرفت) کا طالب ہے تو روشنیوں (عاشقوں) کی صحبت اختیار کر۔ دل کی آنکھیں کھل بجو اہر یا تو تیا سے روشن نہیں ہو سکتیں۔

۷۔ یہ وہاں تک ہے (معارف) اور ہماری کرامت یہ ہے کہ ہم اس کائنات کی حقیقت سے آگاہ ہیں یعنی عاشق ضمیر کائنات سے واقف ہو جاتا ہے۔ بالفاظِ دگر، عاشق پر یہ حقیقت منکشف ہو جاتی ہے کہ یہ کائنات کچھ نہیں ہے مگر صفاتِ الہی کا پرتو ہے۔ پس اے مخاطب! تو ہم سے نگاہ (معرفت) حاصل کر ہم سے کیمیا کی توقع عبث ہے۔ کیمیا کتنا یہ ہے نعا و دیوی سے مثلاً دولت، زرد جو اہر وغیرہ۔

حضور

جاں تیا سا یدر بجز دیارِ دوست
طاہریم و آشتیاں گم کردہ ایم!
پیش چشم ما حجابِ اکبر است
می شود ہم جاوہ و ہم را ہبر
تا تو پر سی چیت راز این نمود

گرچہ حجت از تجلی ہائے دوست
مازا فصلِ خوبش تن در پردہ ایم
علم اگر کج فطرت بد گوہر است
علم را مقصود اگر با شتر نظر
می بند پیش تو از قشیر وجود

شوق را بیدار سازد این چنین
 گریه پائے نیم شب بخشد ترا
 دیدہ و دل پرورشش گیرد از
 باز جوں جبیریل بگذارد ترا!
 اور چشم خویشش غیرت می برد

جاده را هموار سازد این چنین
 در دو داغ و تاب تب بخشد ترا
 علم تقیر جہان رنگ و بو
 بر مقام جذب و شوق آرد ترا
 عشق کس را کے بخلوت می برد

اول او ہم رفیق و ہم طریق

آخر او را ہر فتنے رفیق!

زورق جاں با ختم در بحر نور
 ہر زمان در انقلاب و لایزال!
 چوں رباب آمد چشم من جیت!
 ہر لویا از دیگرے خونیں ترے!
 آدم و مہر و مہ و جبریل و حور!
 حیرتے را با یقیس آئینختند!
 در حضورش دوش و مردا حاضر است!
 باز گاہ من کنر دیدار خویش!
 دیدنش از قبیرتن بر خاستن!
 ہر دو بے تاب انداز فوق نظر!

در گذشتہم تراں ہمہ حور و قصور
 غرق بودم در تماشا ئے جمال
 گم شدم اندر ضمیر کائنات
 آنکہ ہر تار شش رباب دیگرے
 ما ہمہ یک دو در مان نار و نور
 پیش جاں آئینہ آویختند
 صبح امروزے کہ نورش ظاہر است
 حق ہویدا یا ہمہ اسرار خویش
 دیدنش افزودن بے کاستن!
 عبد و مولا در کعبین یک و گمر

زندگی ہر جا کہ باشد حسیو است

حل نشد این نکتہ من صیدم کہ او است!

باز بانم حیرات گفتار داد
 اندر کے آں خاکدانے را انگر
 بر دم از سنبل او پیش خارا
 کار مغلوباں شمار روز و شب!

عشق جاں را لذت دیدار داد
 "اے دو عالم از تو بانور و نظر
 بندہ آزاد را ناسازگار
 غالبان غرق اند در عیش و طرب

از ملوکیت جهان تو خراب
تیرہ شب در آستین آفتاب!
دانش افرنگیاں غارت گری
دیر باخیر شد از بے حدری!
آنکہ گوید لا الہ بحی پارہ ایست
فکرش از بے مرکزہ آواست!
چارمگ اندر پئے این دیر میر
سود خوار و والی و ملا و پیر!
این چنین عالم کجا شایان تست
آب و گل داغے کہ بردمان تست

تمہید۔ اس عنوان کے تحت اقبال نے جو کچھ لکھا ہے وہ بلاشبہ اہم ہے۔ ہر شعر بہت غور سے پڑھنے کے لائق ہے۔

پہلا بند بطور تمہید لکھا ہے اور اس کا بنیادی تصور یہ ہے۔

ع شوق در ہر دل کہ بار میرش در کار نیست

اس میں اشارہ ہے اس طرف کہ جب زندہ رود، حوران ہستی سے رخصت ہو کر بارگاہ انیردی (حضور) کی طرف روانہ ہوا تو رومیؒ ساتھ نہیں گئے۔ چنانچہ اقبال نے یہ کہہ کر کہ

ع باز چوں جب سربل بگذا رد ترا

ہماری توجہ اس طرف مبذول کر دی ہے کہ خود سرکارِ دو عالم صلی اللہ علیہ وسلم نے بھی آخری منزل تنہا ہی طے فرمائی تھی سدرۃ المنتہیٰ پر پہنچ کر جبریلؑ نے آنحضرت صلی اللہ علیہ وسلم کی خدمت میں عرض کیا تھا۔

اگر یک سرموئے برتر پریم

فروغ تجلی بسوزد پریم

اقبال نے صاف لفظوں میں یہ نہیں کہا کہ اس مقام پر پہنچ کر رومیؒ نے میرے ساتھ چھوڑ دیا، کیونکہ ایسا کہنا خلاف ادب تھا۔

تنہا رومی میں ایک نکتہ اور بھی مضمحل ہے۔ وہ یہ کہ قیامت کے دن ہر شخص

خدا کی بارگاہ میں تہنہا ہی حاضر ہو گا، کیونکہ قرآن مجید نے شخصی ذمہ داری کی تعلیم دی ہے۔ اُس دن کوئی شخص دوسروں کا بوجھ نہیں اٹھا سکے گا۔

چونکہ یہ مقام بہت مشکل ہے اس لئے میں ہر شعر کی شرح جداگانہ لکھوں گا۔
پہلا شعر: ع گرچہ جنت از تجلی ہائے ادرت الخ

کہتے ہیں کہ اگر جنت بھی اس کی تجلیات میں سے ایک تجلی ہے مگر عاشق کو تجلی سے تسکین نہیں ہو سکتی وہ تو اپنے محبوب کو بر ملا بالمشافہ دیکھنا چاہتا ہے۔ یعنی اس شعر میں اقبال نے جنت سے روانگی کی وجہ بیان کی ہے جس طرح حسن کی فطرت دکھانا (نمائش) ہے اسی طرح عشق کی فطرت (دیدار) ہے۔ محبوب اپنے حسن و جمال (کمالات) کی تحسین کا طالب ہوتا ہے، اور محبت یہی فرض و لنوازا بنی دیتا ہے۔ اور اسی لئے محبوب حقیقی نے مخلوقات (مجتوں) کو پیدا کیا۔

ع ہم کہاں ہوتے اگر حسن نہ ہوتا خود میں

’دیدار، کما تصور صوفیہ نے قرآن حکیم کی اس آیت سے اخذ کیا ہے:-

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا

جسے اپنے رب سے ملاقات یعنی اس کے دیدار کی آرزو ہو اسے چاہیے کہ عمل

صالح بجالائے اور کسی کو اپنے رب کی اطاعت میں شریک نہ کرے۔

چونکہ اسلام نے ”لقاء“ کی تعلیم دی ہے اس لئے اسلامی تصوف نے بھی

دیدار و رست ہی کو خیرِ اعلیٰ (SUMMUM BONUM) قرار دیا ہے۔ اور یہی سب

سے بڑا فرق ہے اسلامی نظریہ وحدۃ الوجود (ہمہ ادرت) میں اور افلوطین (PLOTINUS)

شکر چاریہ، اسپنوزا اور نیگل کے نظریات میں۔ افلاطون، افلوطین اور شکر یہ کہتے

ہیں کہ

اُس میں فنا ہو جاؤ ... اپنی ہستی (خودی) اس کی ہستی میں اس طرح فنا (گم) کر دو

جس طرح قطرہ اپنی ہستی سمندر کی ہستی میں فنا کر دیتا ہے۔

اس کے برعکس قرآن مجید یہ کہتا ہے کہ اس کو اپنے اندر لے لو ... اس کی

صفات اپنے اندر پیدا کر لو اپنی خودی کو اس قدر مستحکم کر لو کہ اسے دیکھ
سکو تم میں بھی وہی طاقت پیدا ہو جائے کہ نہ بصر میں کبھی پیدا ہو نہ حد
سے تجاوز کرے

ملا گوید کہ بر شد احمد بفلک

سرمد گوید فلک با حمد در شد

مسکِ فنا میں عاشق، معشوق میں فنا ہو جاتا ہے اس کا ذاتی وجود باقی

نہیں رہتا۔ غالب نے اس مصرع میں

عشترتِ نظرہ ہے دریا میں فنا ہو جانا

اسی ویدانتی (غیر اسلامی) تصنیف کی طرف اشارہ کیا ہے۔

لیکن ملاقات کے لئے طالب اور مطلوب دونوں کا اپنی اپنی جگہ برقرار

اور پائیدار رہنا لازمی ہے۔ ملاقات کے لغوی معنی ہیں دو شخصوں کا آپس میں ایک
دوسرے کو دیکھنا۔ اسی لئے اقبال کہتے ہیں :-

یہ بحر شگم شدن انجام مائیت

اگر اورا تو درگیری فنا مائیت

دوسرا شعر :-

پہلے شعر میں اقبال نے یہ بتایا ہے کہ میں نے جنت سے ”مصور“ کی جانب

کیوں حرکت کی؟ اس شعر میں وہ یہ بتاتے ہیں کہ جان عاشق چر اتیا ساید؟ یعنی
عاشق کو دیدار کے علاوہ اور کسی بات سے تسلی یا تسکین کیوں نہیں ہو سکتی۔

یہاں سے وحد الوجود کی تعلیم شروع ہو گئی اور یہ رنگ دوسرے بند کے آخری
شعر تک قائم رہتا ہے۔ اسی لئے اس مقام کا سمجھنا اور سمجھانا دونوں باتیں مشکل ہیں۔

فی الجمالہ عاشق کو بجز دیدار، اس لئے تسلی نہیں ہو سکتی کہ ہم اپنی اصل (ذاتِ

خوابندی) سے دور (بہجور) ہو گئے ہیں۔ ہم دراصل طاثر ہیں مگر اپنا آئینہ

(ٹھکانا) گم کر چکے ہیں۔

واضح ہو کہ یہ وہی تعلیم ہے جو اقبال کے مرثیہ مولینا روم نے مثنوی کے آغاز میں پیش کی ہے۔

بشنو از نئے چوں حکایت می کند وز جدائی ہاشکایت می کند
از نیستان تا مرا یہ بریدہ اندر از نفیرم مردوزن نالیدہ اندر
مولنہ نے اور نیستان کا تلامذہ باتدھا ہے۔ اقبال نے طاثر اور
آشیاں کا ہر مطلب اور مقصد دونوں کا ایک ہی ہے یعنی ہماری اصل، خدا ہے
اور بوجوئے "کُلُّ شَيْءٍ يَرْجِعُ إِلَىٰ أَصْلِهِ" ہم اپنی اصل کی طرف واپس جانے
کے لئے بیتاب ہیں۔

إِنَّا لِلَّهِ وَإِنَّا إِلَيْهِ رَاجِعُونَ ه

جدید رجعت (واپسی) بسوئے اصل خویشتن، ہر انسان کی فطرت میں
پوشیدہ ہے اور یہ دنیا ایک امتحان گاہ ہے۔ جب انسان اپنے نفسِ امارہ
کو اتباعِ رسول کی بددلت، نفسِ مطمئنہ میں تبدیل کر لیتا ہے تو قرآن مجید کی
اصطلاح میں، کامیاب ہو جاتا ہے۔ کما قال
يَا أَيُّهَا النَّفْسُ الْمَطْمِئِنَّةُ ارجعي إلى ربك راضيةً مرضيةً
اے نفسِ مطمئنہ! لوٹ آ اپنے رب کی طرف، تو اس سے راضی وہ تجھ
سے راضی۔

اسلامی تصوف اسی ہم آہنگی، یکسانیت اور مطابقت کے پیرا کرے کا نام
ہے کہ عباد اور معبود ایک دوسرے سے راضی ہو جائیں۔

جو لوگ اسلامی تصوف کا نام سن کر ناک بھوں چڑھاتے ہیں اور اسے
اپنی کج بینی کی بنا پر ویدانت سے ماخوذ قرار دیتے ہیں وہ دراصل قرآن مجید اور حدیث
دونوں سے اپنی عام واقفیت کا ثبوت دیتے ہیں۔ اسلامی تصوف تو قرآن مجید
اور حدیث کی عملی (پریکٹیکل) تعبیر ہے۔

باز آدم بر سر مطلب، مولنا جامی نے ان دو شعروں کی شرح میں یہ لکھا ہے

کہ یہ دو شعر ساری مثنوی کا خلاصہ ہیں۔ اور مثنوی کیا ہے؟ ہست قرآن
 در زبان پہلوی۔ قرآن حکیم کی بہترین شرح اور تفسیر ہے۔ اور مولوی رومی،
 عارف جامی، حکیم عراقی اور اقبال نے یہ تعلیم شیخ اکبر مکی الدراہن ابن عربی
 سے حاصل کی ہے۔ اقبال نے اسی مضمون کو کہ

تاز اصل خویشتن در پردہ ایم

یوں بیان کیا ہے:-

بضمیرت آرمیدم تو بچو شس خود نمائی

بکنارہ بر فگندی در آبدار خود را

خلاصہ کلام اینکہ ہر شخص (بشرطیکہ اس کی فطرت، خارجی عوامل کی وجہ
 سے سیقیم نہ ہو گئی ہو) خدا سے (جو اس کی اصل ہے) ملنے کا مشتاق ہے۔ اس
 کا ادنیٰ ثبوت یہ ہے کہ ہر شخص باقی رہنا چاہتا ہے یعنی فناء کے بجائے بقا کا آرزو
 مند ہے۔ اس سے ثابت ہوا کہ وہ باقی سے تعلق قلبی رکھتا ہے (اسی لئے خدا کا
 ایک نام الباقی بھی ہے) اس کی اصل "الحی القيوم" ہے اسی لئے وہ زندہ
 رہنا بھی چاہتا ہے اور قائم رہنا بھی۔

تیسرا شعر:- علم اگر کج فطرت و بدگوہ راست الخ

اس شعر سے اقبال نے فلسفہ تصوف کی بنیادی بحث کا آغاز کیا ہے اور

اس بند کے آخر تک اسی کی وضاحت کی ہے۔

واضح ہو کہ یہاں اقبال نے علم سے عقل مراد لی ہے۔ کہتے ہیں کہ اگر کسی شخص
 کی عقل کج فطرت اور بدگوہ ہے تو وہ عقل خود بین اس انسان اور خدا کے درمیان
 "حجاب اکبر" بن جاتی ہے۔ وہ جو صوفیہ میں یہ مقولہ مسلم ہے کہ "العلم حجاب اکبر"

عقل خود بین دگر و عقل جہاں میں دگر راست

لے

بال ببل دگر و بازو سے شاہیں دگر راست (پیام مشرق)

تو اس علم سے یہی عقل مراد ہے کیونکہ عقل انسانی، جب تک ”ادب خوردہ“
 دل نہ ہو، جب تک نگاہ مرشد سے فیضیاب نہ ہو، جب تک داناے سبیل،
 مولائے گل سرکار مدینہ صلی اللہ علیہ وسلم کی غلام نہ ہو، اس وقت تک انسان
 کو خدا تک نہیں پہنچا سکتی۔ برعکس اس، خدا سے منحرف ہی کرتی رہے گی بلکہ اس
 کے وجود میں شکوک ہی پیدا کرتی رہے گی۔

اگر علم سے علم ہی مراد لیا جائے تو بھی مطلب واضح ہو سکتا ہے۔ اس
 صورت میں علم سے فلسفہ یا سائنس مراد لیا جائے گا یعنی فلسفہ یا سائنس، خدا
 اور انسان کے درمیان حجاب اکبرین جاتا ہے اور عقل نام ہے فلسفہ یا سائنس
 کے فیصلوں کے یا نظریوں کے مجموعی تاثرات کا۔ گویا علم اور عقل ایک ہی حقیقت
 کی دو تعبیریں ہیں۔

چوتھا شعر:- علم را مقصود اگر باشد نظر الخ
 لیکن اگر علم (عقل) کا مقصد حصول معرفت ہو تو معاملہ دیگر گوں ہو جاتا
 ہے یعنی اگر عقل کج فطرت ہے تو انسان کو ابلیت (انکار) کی طرف مائل کر دیتی
 ہے۔ (ابلیس نے عقل ہی سے تو کام لیا تھا)۔ اور اگر عقل سلیم ہے تو انسان کو
 آدمیت (اقرار) کی جانب راغب کر دیتی ہے۔ اسی کو مرشدِ رومی نے یوں بیان
 کیا ہے:-

دانداں کونیک سجت و خرم است

زیر کی زابلیس و عشق از آدم است

خلاصہ کلام ایسا کہ اگر عقل، طالب معرفت ہو تو وہ عقل، انسان کے حق میں

رحمت (جادہ اور راہبر) بن جاتی ہے۔ یعنی عقل (علم) جادہ تو ہے ہی،

نقشے کہ بتاند ہمہ اوہام باطل است

۱۰

عقلی ہم رساں کہ ادب خوردہ دل است (پیام مشرق)

اندریں صورت وہ رہبر بھی بن جاتی ہے یعنی خود انسان کو خدا رسی کی راہ پر لے کر چلاتی ہے۔ خود اس کی رہنمائی کرتی ہے۔

پانچواں شعر:- عا می نہد پیش تو از قشر وجود الخ

اس شعر میں اقبال نے عقل کی رہبری کی یہ کیفیت بیان کی ہے۔ عقل سلیم اس طرح رہنمائی کرتی ہے کہ وہ طالبِ حق کے سامنے وجود کے ظاہری پہلو (قشرِ وجود) کو پیش کرتی ہے، یعنی مظاہرِ فطرت کے مطالعہ کی دعوت دیتی ہے اور یہ مظاہر، جیسا کہ معلوم ہے، ہر دم متغیر اور منقلب ہوتے رہتے ہیں۔ لہذا عقلمند آدمی یہ سوال کرنے پر مجبور ہو جاتا ہے کہ اس نمود کاراز کیا ہے؟

اقبال نے اس شعر میں وجود کے مقابلہ میں نمود کا لفظ استعمال کیا ہے اور ایسا علم جانتے ہیں کہ فلسفہ تصوف (وحدة الوجود) میں یہ دونوں لفظ بنیادی حیثیت رکھتے ہیں بایں طور کہ حق تعالیٰ 'وجود' ہے اور یہ کائنات نمود ہے۔ قائلین وحدة الوجود وجود کو حق تعالیٰ میں منحصر جاننے ہیں۔ صرف وہی موجود ہے اور یہ کائنات، اس موجود حقیقی (الحق) کی جلوہ گری (نمود) ہے۔ ان مظاہر سے وہی ظاہر ہو رہا ہے، یعنی یہ کائنات اسی کی ذات کا جلوہ ہے۔

بلندی اس کی اسی کی پتی ہر لیک شے میں اسی کی ہتی

عروج اسی کا رسول بنکر، نزل اسی کا کتاب ہو کر (اسی مرحوم)

خلاصہ کلام اینکه عقل سلیم انسان کو اس بات پر غور کرنے کی دعوت دیتی ہے کہ یہ کائنات چونکہ ہر آن متغیر ہے اور متغیر حادث ہوتا ہے تو ضرور کوئی ہستی ایسی ہونی چاہیے جو مستقل بالذات ہو، جس کا وجود خانہ زاد ہو۔ یعنی جو واجب الوجود ہو۔ اور وہ ذات پاک الحق یا اللہ ہے۔

سامنے کچھ نہ رکھ آئینہ فطرت کے سوا

در نہ کچھ بھی نہیں اللہ کی قدرت کے سوا

(اکبر الہ آبادی)

صاف آئینگی نظر صالح عالم کی جعلگ

تیرے الفاظ سے کر رکھے ہیں سپرد دفتر

چھٹا شعر :- ع جادہ را ہموار سازد این چنین انم
یعنی عقل سلیم خداری کے راستہ کو سالک کے لئے ہموار کر دیتی ہے۔
اس کے دل میں خدا کی ہمتی کا یقین پیدا کر دیتی ہے گو یا جذبہ عشق کو بیدار
کر دیتی ہے۔

ساتواں، آٹھواں اور نوواں شعر :-

جب سالک کے دل میں جذبہ عشق پیدا ہو جاتا ہے تو درد داغ و
تاب و تپ اور گریہ ہائے نیم شب کی کیفیات پیدا ہو جاتی ہیں۔
یلاشبہ عقل سلیم انسان پر اس کائنات کی حقیقت واضح کر دیتی ہے کہ
یہاں کوئی شے مستقل بالذات اور واجب الوجود نہیں ہے۔ کائنات کی حقیقت
یہ ہے کہ اس کی کوئی حقیقت نہیں ہے۔

عقل سلیم انسان کے دل میں جذبہ عشق پیدا کر دیتی ہے اور جب یہ
جذبہ پیدا ہو جاتا ہے تو عقل کا فریضہ ختم ہو جاتا ہے۔ کیونکہ عقل، محبوب کا پتہ
تو بتا سکتی ہے مگر اس تک پہنچا نہیں سکتی۔ یہ اس کے بس کی بات نہیں ہے۔ یہ
کام عشق کا ہے کہ وہ محبوب سے ملا دیتا ہے :-

بو علی اندر غبارِ ناقہ گم

درت رومی پر وہ محمل گرفت

دسواں شعر :- ع عشق کس را کے بخلوت می برد انم

عشق کی صفت یہ ہے کہ وہ غیرت مند ہوتا ہے یعنی عاشق غیر کو اپنے
ساتھ خلوت میں لے جانا گوارا نہیں کر سکتا۔ لہ

گیارہواں شعر :- سالک کے لئے اتہار میں رفیق کی ضرورت ہوتی ہے مگر وہ

شرکتِ غم بھی نہیں چاہتی غیرت میری

غیر کی ہو کے رہے یا شبِ فرقت میری

سلوک کی آخری منزل، بے رفیق (تنہا) طے کرتا ہے۔

کہتے ہیں کہ میں جنت سے تہناروانہ ہوا اور میں نے
اللہ کا نام لے کر اپنی جان کی کشتی، نور کے سمندر میں

دوسرا بند

ڈال دی۔

میں جمال ذات کے تماشہ میں مستغرق ہو گیا۔ اُس ذات کے جمال کے تماشہ
میں، جو ہر تہاں در انقلاب ہے مگر اس کے باوجود لائیزال کی مصداق ہے۔
بقول شیخ اکبر داقبال سے یہ تمام تصورات شیخ اکبر ہی سے مستعار لئے
ہیں، صرف حق تعالیٰ ہی حقیقی معنی میں موجود ہے۔ کائنات کا وجود ظلی ہے۔ چنانچہ
شیخ اکبر فرماتے ہیں:-

”إِعْلَمَنَّ أَنَّ الْمُقُولَ عَلَيْهِ سَوَى الْحَقِّ أَوْ مُسَمًّى الْعَالِمَ هُوَ بِالنِّسْبَةِ
إِلَى الْحَقِّ كَالظَّلِّ لِلشَّخْصِ فَهُوَ ظِلُّ اللَّهِ فَهُوَ عَيْنٌ نَسَبَتْهُ الْوُجُودُ إِلَى الْعَالِمِ
لِأَنَّ الظِّلَّ مَوْجُودٌ بَدَلًا شَيْءٍ فِي الْحَيِّسِ“ (نص یوسف)

”اے مخاطب! اس بات کو سمجھ لے کہ جس چیز پر صادق آتا ہے لفظ ما سوی اللہ
یا جس کا نام عالم رکھا جاتا ہے وہ الحق کی نسبت سے ظل (سایہ) کی مانند ہے شخص
کے لئے۔ پس عالم الحق تعالیٰ کا ظل ہے۔ پس وہ سایہ عین نسبت، وجود اضافی
ہے عالم کی طرف، اس لئے کہ یہ ظل (کائنات) بلاشبہ عالم شہادت میں موجود
ہے، دہو کہ یا قریب نظر نہیں ہے“

باز آدم بر سر مطلب، شیخ کا مسلک یہ ہے کہ کائنات میں صرف ایک حقیقت
موجود ہے۔ جب ہم اس حقیقت کو اس اعتبار سے دیکھیں کہ وہ تمام مظاہر کی اصل
ہے تو وہ حق ہے اور جب اسے اس اعتبار سے دیکھیں کہ مظاہر سے وہی ظاہر ہو رہا
ہے تو وہ خلق ہے۔

ایک ہی وجود (حقیقت) ہے، جو اپنی ذات کے اعتبار سے حق (خدا) کہلاتا
ہے اور ظہور کے اعتبار سے خلق کہلاتا ہے۔

اگر ذاتِ حق کا اعتبار کیا جائے تو وہ لائیزال ہے اور اگر صفات کی جلوہ گری کا اعتبار کیا جائے تو وہی ذات جو الکن کماکان اور لائیزال ہے، ہر دم متغیر ہے اور مدخل یومہو فی شان ہے۔

الحق، وجودِ مطلق کی تنزیہی شان ہے ورا الورا سے تمام اضافات اور علائق سے بالاتر ہے۔

خلق، اسی وجودِ مطلق کی تشبیہی شان ہے یعنی وہ ہر دم کائنات کے مظاہر میں ظہور فرماتی ہے۔

ع از ماہ تا ب ماہی سب ہے ظہور تیرا (نیاز بریلوی)

یعنی یہ عالم از روئے حقیقت، عین حق ہے۔

اور باعتبار تعینات غیر حق ہے۔

یعنی عینیت بحسب الوجود ہے اور غیریت بحسب ذوات ہے۔

اور وہی ذات (حق) جب اسے اس لحاظ سے کہ وہ کائنات میں جلوہ گر ہے

تو ہر دم در انقلاب ہے۔ اور اس کی وجہ یہ ہے کہ دوسرا تو موجود ہی نہیں ہے۔ اقبال

نے اس حقیقت کو اپنی تصانیف میں مختلف طریقوں سے واضح کیا ہے۔

پیا پیر خویش پچیدین پیاموز بناخن سینہ کا ویدین پیاموز

اگر خواہی خدرا قاشش بینی خودی راناش نردیدین پیاموز

کراجوی؟ چرا در پیچ و تابلی کہ او پیر است تو زیر نقابی

تلاش او کنی جز خود تہ بینی تلاش خود کنی جز او نیابی

خودی را از وجود حق وجود سے خودی را از نمود حق نمود سے

نمی دانم کہ این تا بندہ گوهر کجا بود سے اگر دریا نہ بود سے

ان رباعیات میں اقبال نے صاف لفظوں میں عینیت کا اثبات کیا ہے۔

یعنی خودی، عینِ خدا ہے۔ اس کی وجہ وہی ہے جو پہلے لکھ چکا ہوں کہ دوسرا تو موجود ہی نہیں ہے۔ وہی ایک ذاتِ مطلق، مختلف شکلوں میں ظاہر ہو رہی ہے۔ چنانچہ تشکیلِ جدید میں صراہ پر لکھتے ہیں:-

”یہ کائنات، سالماتِ مادی کی میکانیکی حرکت سے لے کر ذہن کی باشعور حرکت تک، بذاتِ خود کچھ نہیں ہے مگر ان کے مطلق کا جلوہ ہے۔“

تیسرا شعر:- گم شدم اندر ضمیرِ کائنات الخ
یعنی مجھ پر کائنات کی اصلیت (حقیقت) منکشف ہو گئی کہ یہ کائنات بذاتِ خود کچھ نہیں ہے محض اسی ذاتِ برحق کی جلوہ گری ہے۔ یہاں ہر شے سے وہی ظاہر ہو رہا ہے۔

زندگی میری نگاہ میں رباب کی صورت میں ظاہر ہو گئی یعنی جس طرح رباب کے تاروں سے مختلف آوازیں نکلتی ہیں اسی طرح حیاتِ مطلق (المحق) سے اشکالِ مختلفہ ظاہر ہو رہی ہیں۔ یعنی حیاتِ مطلق مختلف صورتوں میں جلوہ گر ہو رہی ہے۔ اس کی تفصیل یہ ہے کہ

- ۱۔ حق تعالیٰ اشیائے کائنات کو پیدا کرنے سے پہلے جانتا ہے۔
- ۲۔ یعنی تمام مخلوقات، معلوماتِ الہیہ ہیں۔
- ۳۔ قبلِ تخلیق، ہر شے بطور عین ثابت (معلوم) علمِ حق میں وجودِ علمی رکھتی تھی۔
- ۴۔ اعیانِ ثابتہ، وجود سے عاری تھے صرف علمِ حق میں ثابت تھے۔
- ۵۔ جب حق تعالیٰ اعیانِ ثابتہ میں سے کسی عین ثابت کو موجود کرنا چاہتے ہیں۔ تو اس پر اپنے کسی اسم کی تجلی فرماتے ہیں۔ اس کو قرآن حکیم کی اصطلاح میں ”دکن“ کہتے ہیں۔

قرآن مجید کہتا ہے کہ جب اللہ تعالیٰ کسی شے کی تخلیق کا ارادہ کرتا ہے تو دکن، فرماتا ہے۔ وہ شے موجود (مخلوق) ہو جاتی ہے۔
اسے شیخ اکبر نے اس طرح بیان کیا ہے کہ جب معلوماتِ الہیہ پر اسمُ الہیہ

کا پرتو (عکس) پڑتا ہے تو موجوداتِ خارجیہ پیدا ہو جاتے ہیں۔ گویا بات وہی ہے جو قرآن مجید کہتا ہے مگر اندازِ بیان مختلف ہے۔

خلاصہ کلام اینکہ علمِ باری تعالیٰ اور قدرتِ باری تعالیٰ کے اجتماع سے موجوداتِ خارجیہ ظاہر ہوتے ہیں۔ اور یہ تمام موجوداتِ خارجیہ، موجوداتِ بالذات نہیں ہیں بلکہ موجود بالعرض ہیں۔ اور ان کے نغیر سے ذاتِ باری تعالیٰ میں کسی قسم کا تغیر لازم نہیں آتا۔ ذاتِ حق، تمام تغیرات سے بالاتر ہے۔

چوتھا شعر۔ ع آنکہ ہر تار شرباب دیگر سے الخ

اس سے پہلے شعر میں یہ کہا ہے کہ ”حیاتِ نجسیم من چوں رباب آمد“ یعنی حیاتِ (ذاتِ حق) کو بغرضِ تفہیم **رباب** سے تشبیہ دی ہے جس کے ہر تار سے مختلف نغمے نکل رہے ہوں۔ سمجھانا یہ چاہتے ہیں کہ جس طرح رباب کے تاروں سے مختلف نغمے نکلتے ہیں اسی طرح اسماء و صفات سے مختلف اشکال پیدا ہوتی ہیں۔ اس شعر میں مزید توضیح کرتے ہیں کہ حیاتِ ایسا رباب ہے جس کے ہر تار میں ایک رباب پوشیدہ ہو۔ اس استعارہ سے ان کا مطلب یہ ظاہر کرنا ہے کہ ہر آدم کی تجلی سے اس کے منار ب حال اشیا و ظہور پذیر ہوتی ہیں اور ہر شے اپنے اندر لا تعدد اشیا کے ظہور کی صلاحیت رکھتی ہے مثلاً بظاہر آم کی گٹھلی ایک شے ہے مگر اس میں آم کا درخت پوشیدہ ہے۔ اور اس درخت میں لاکھوں آم پوشیدہ ہیں اور ہر آم میں ایک گٹھلی اور ہر گٹھلی میں ایک درخت۔ و قس علیٰ ہذا

اسی طرح کائنات میں لا تعدد مخلوقات ہیں اور مخلوق میں لا تعدد مخلوقات پوشیدہ ہیں جو قرآن مجید کی اصطلاح میں ”کلماتِ رب“ ہیں اور کوئی انسان ان کا شمار نہیں کر سکتا۔ خلاصہ کلام اینکہ ہم پر یہ حقیقت ظاہر ہو گئی کہ کائنات ایک رباب ہے جس میں صد ہا تار ہیں اور ہر تار میں ایک رباب (عالم) پوشیدہ ہے اور ہر رباب میں صد ہا تار ہیں اور ان سے جو نغمے نکل رہے ہیں ان کی کیفیت یہ ہے کہ ہر نغمہ دوسرے نغمے سے زیادہ دلکش (خونیں تر) اور دلنواز ہے۔

پانچواں شعر: ع ماہمہ یک دور مان نار و نور الخ
 مجھ پر حقیقت منکشف ہو گئی کہ کائنات میں جس قدر مخلوقات ہیں۔
 انسان، اجرام سماوی، ثوابت و سیار، حیوانات، طیور، مہر و ماہ، ملائکہ اور
 سرکائن جنت (حور و غلمان) یہ سب اس کی شانِ جلال (تبار) و جمال (نور)
 کے کرشمے ہیں۔ ان سب کی اصلیت ایک ہی ہے۔ اور وہ اصل، ذاتِ حق
 ہے، یعنی لا موجود الا اللہ۔

چھٹا شعر: ع پیشِ خاں آئینہ آویختند الخ
 کارکنانِ قضا و قدر نے میری جان کے سامنے ایک آئینہ آویزاں کر دیا۔
 یعنی میں اس عالم میں پہنچ گیا جہاں میں نے اپنی حقیقت (جان) کو اس طرح دیکھ لیا
 جس طرح آئینہ میں مادی اشیاء نظر آتی ہیں۔ اور اپنا دیدار کرنے کے بعد مجھ پر حیرت
 اور یقین کی ملی جلی کیفیت طاری ہو گئی۔ اس کی وضاحت یہ ہے:۔
 ۱۔ حیرت اس لئے طاری ہوئی کہ میں تو اپنے آپ کو غیر خدا سمجھتا تھا۔
 (کیونکہ تعین کا پردہ میری آنکھوں پر پڑا ہوا تھا) لیکن جب پردہ اٹھایا تو اور ہی تماشا
 نظر آیا یعنی میں نے دیکھا کہ میں تو عینِ خدا ہوں!
 خواجہ میر درد لکھتے ہیں:۔

پردہ کو تعین کے درِ دل سے اٹھا دے
 کھلتا ہے ابھی پل میں طاساتِ جہاں کا
 غیرت کا احساس محض تعینات کی وجہ سے ہوتا ہے ورنہ
 دو عالم میں نہیں موجود و مشہود
 بجز ذات و صفات افعال و آثار (مرشد حاجی صاحب قبلہ)
 یعنی کائنات میں حق تعالیٰ کی ذات و صفات اور اس کے افعال و آثار کے علاوہ

اور کسی شے کا وجود نہیں ہے۔

جب ہم کسی وجود متعین کو دیکھتے ہیں تو کوتاہ بینی اور کم نظری کی بنا پر ہمیں یہ
وہم لاحق ہو جاتا ہے کہ وہ غیر حق ہے حالانکہ غیر حق کا کہیں وجود ہی نہیں ہے۔ وہ
حق ہی ہے جو متعین ہو گیا ہے۔

ہمہ از وہم تریت این صورتِ غیر
کہ نقطہ دائر است از سرعتِ سیر
(شبستری)

صورتِ وہمی بہ ہستی متہم داریم ما
چوں جناب آیتہ بر طاقِ عدم داریم ما
(بیدل)

تعیینات سے ہیں وہو کہ لگ جاتا ہے یعنی ہر تعین، عامی کے حق میں فریب
نظر میں جاتا ہے۔ عارف تعینات سے قطع نظر کر کے اس کے پس پردہ جو حقیقت
ہے، اسے دیکھتا ہے، اسی لئے اسے عارف کہتے ہیں یعنی وہ اس بات کی معرفت
رکھتا ہے کہ

کُلُّ مَا فِي الْكُونِ وَهَمٌّ اَوْ خِيَالٌ

اَوْ اَعْلَوسٌ فِي الْبِرَايَا اَوْ اِظْلَالٌ

تعیینات کی مثال ایسی ہے جیسے کوئی شخص تختہ سیاہ پر سفید چاک (مٹی)
سے بہت سی افلیدسی (بندی) اشکال مثلاً خطوط، دوائر، قوس، مثلث، مربع،
مسترس وغیرہ بنائیے۔ بظاہر تختہ سیاہ پر یہ اشکال محسوس ہو رہی ہیں اور ایسا معلوم
ہوتا ہے جیسے ان کا مستقل وجود ہو مگر اگر بابِ نظر جانتے ہیں کہ ان میں سے کسی کی
کوئی حقیقت نہیں ہے۔ مثلث کیا ہے؟ تین خطوط کھینچ کر تختہ سیاہ کے ایک جز خاص
کو متعین (محدود) کر دیا ہے۔ اگر ان تینوں خطوط کو مٹا دیا جائے تو مثلث غائب ہو
جائے گا صرف تختہ سیاہ باقی رہ جائے گا۔ اسی پر دیگر اشکال کو قیاس کر لو۔
۱۔ قمیض یا کڑتا کیا ہے؟ سوتنی یا ریشمی یا اوننی کپڑے کا تعین ہے۔

۲۔ ٹٹھ، ململ، تنزیب، نین سکھ، چار خانہ، ڈوریا، گزی، گاکڑھا کیا ہے، بظاہر
سب مختلف کپڑے ہیں مگر یہ عقلمند آدمی جانتا ہے کہ یہ اختلاف محض حسی ہے۔

دراصل یہ سب کپڑے سُوت کی مختلف شکلیں ہیں۔

تعیّن کے لحاظ سے سب آپس میں مختلف اور متضاد ہیں۔

مگر حقیقت کے لحاظ سے سب ایک ہیں۔

ململ کا اعتبار کرو تو وہ گاڑھے سے مختلف ہے۔

سُوت کا اعتبار کرو تو دونوں ایک ہیں۔

اسی طرح تعیّن ذاتی کا اعتبار کرو تو عجد، عجد ہے۔

اس کی حقیقت کا اعتبار کرو تو عجد، مبعود ہے۔

تعیّن کا اعتبار کرو تو موج، موج (غیر بحر) ہے۔

اصل کا اعتبار کرو تو موج بحر یا عین بحر ہے۔

تعیّنات کا اعتبار کرو تو انسان، گھوڑا، نازگی، گلاب اور حجر سب ایک

دوسرے سے مختلف ہیں۔

لیکن ان کو اس اعتبار سے دیکھو کہ سب کی اصل عناصر آریعہ ہیں تو باعتبار

اصل سب ایک ہیں۔

عناصر (پہلے چار تھے اب بانو سے ہیں) تعیّنات کے اعتبار سے مختلف

ہیں مگر اصل کے لحاظ سے کہ سب کی اصل وہی الیکٹران اور پروٹان ہے، سب

ایک ہیں۔ الیکٹران اور پروٹان بظاہر دو ہیں مگر دونوں کی اصل ایک ہے یعنی

توانائی۔

تعیّن کے اعتبار سے زہر اور تریاق آپس میں ضد یک دگر ہیں۔

اصل کے اعتبار سے دونوں، عین یک دگر ہیں۔

خلاصہ کلام اینکہ غیریت یا اختلاف جو کچھ نظر آتا ہے یہ سب اعتباری اور

اصنافی اور مجازی ہے۔

جس شخص کی نگاہ تعینات میں مہنسی ہوئی ہے وہ خورشید اور ذرہ میں
 امتیاز کرتا ہے۔ دونوں کو مغائر الوجود سمجھتا ہے مگر جو شخص آشنائے حقیقت
 ہے وہ ان دونوں کو عین یک دگر یقین کرتا ہے۔

حقیقت ایک ہے ہر شے کی، خاکی ہو کہ توری ہو
 (باتنگِ در) لہو خورشید کا ٹپکے اگر ذرہ کا دل چیریں
 تعین نے موج کو بحر سے متمیز کر دیا ہے در نہ:-

از موج تو اس شنیدن اسرارِ محیط
 (بیدل) در کام اگر کشد زبانِ خود را

وجہ اس کی وہی ہے جو بکرات و مرات بیان کر چکا ہوں کہ دوسرا تو
 موجود ہی نہیں ہے۔ جسے ہم کائنات کہتے ہیں وہ کچھ نہیں ہے مگر جلوہ ذات
 ہے۔ دہو کہ یا مغالطہ اس لئے لاحق ہو جاتا ہے کہ ہم روزمرہ گفتگو میں یوں
 کہتے ہیں:-

یہ کائنات، جلوہ ذات (حق) ہے۔

اس جملہ کی ترکیب اس امر پر دل ہے کہ قائل دو اشیاء کے وجود کو
 تسلیم کرتا ہے۔ (۱) کائنات (۲) جلوہ ذات
 جب وہ یہ کہتا ہے کہ یہ کائنات الخ تو وہ پہلے اس کائنات کے
 وجود کا اثبات کرتا ہے پھر اسے ایک ذاتِ خاص (حق) کا جلوہ قرار دیتا
 ہے تو وہ چیزیں ثابت ہو گئیں:-

کائنات اور ذات

اب یہ شبہ پیدا ہوتا ہے کہ اگر یہ دونوں موجود ہیں اور ایک دوسرے کا
 عین بھی ہیں تو گویا خدا اور کائنات ایک ہو گئے اور یہ تو سراسر کفر ہے، الحاد
 ہے، زندقہ ہے۔

پھر شکستہ بین، علمائے طاہری، اہل قرآن، اہل حدیث، اہل فقہ، پیری، فلسفی،

منطقی یہ سب لوگ، قائلین وحدۃ الوجود پر الزام لگاتے ہیں کہ:-
 دیکھو! یہ وجودی، خدا اور کائنات کو ایک سمجھتے ہیں۔ اور اسی لئے علمائے
 ظاہری، ان حضرات پر، حلول اور اتحاد اور تجسم کے التزامات عائد کرتے ہیں۔ حالانکہ
 یہ فرد قرارِ جرم، ہر اسر غلط فہمی اور غلط بینی پر مبنی ہے۔ کوئی وجودی، حلول اور
 اتحاد کا قائل نہیں ہے کیونکہ ہو ہی نہیں سکتا۔ اتحاد کے لئے دو اشیاء کا ہونا ضروری
 ہے لیکن وجودی تو دوئی کو جانتے ہی نہیں۔ حلول اور اتحاد کو مانتے ہی نہیں۔
 وہ خدا کے علاوہ کسی غیر کو موجود مانیں تو اتحاد یا حلول کا تصور پیدا ہو سکتا ہے۔
 مگر وہ تو یہ کہتے ہیں کہ

حلول و اتحاد ایجا محال است

کہ در وحدت دونی عین ضلال است

یہ ساری خرابی اس لئے پیدا ہوئی کہ منکلمین نے وجودی حضرات کے مسلک

کو غلط سمجھا اور غلط طریق پر بیان کیا۔ ہم یہ نہیں کہتے کہ

یہ کائنات، جلوۂ ذات ہے۔ بلکہ یہ کہتے ہیں کہ

جلوۂ ذات، یہ کائنات ہے۔

یعنی جلوۂ ذات، یا ذات یا وجود، اصل کائنات ہے، اور یہی ذات

در حقیقت موجود ہے۔ - لا موجود الا هو

اور جسے تم کائنات کہتے ہو یہ بذاتِ خویش محروم ہے۔ موجود اس لئے نظر

آتی ہے کہ جلوۂ ذات ہے۔ یعنی ذات، بلکہ اس کائنات متجلی ہو رہی ہے۔ کائنات

کا وجود ہی نہیں جو دوئی ثابت ہو سکے۔

لے یہ فرق بہت نازک ہے اور جب تک اس کو ذہن نشین نہ کیا جائے۔ قائلین وحدۃ الوجود

کی پوزیشن سمجھ میں نہیں آسکتی۔ ہم اگر دو چیزوں کو مثلاً کائنات اور خدا یا خودی اور خدا کو موجود مانیں

تب ہم پر اتحاد یا حلول کا الزام عائد ہو سکتا ہے مگر ہم تو خدا کے سوا کسی کو موجود ہی نہیں مانتے تو حلول

اور اتحاد کا الزام ہم پر کس طرح عائد ہو سکتا ہے؟ ہمارا عقیدہ تو یہ ہے کہ (بقیہ حاشیہ ص ۳۹۱ پر)

خلاصہ کلام اینکہ حیرت تو اس لئے لاحق ہوئی کہ
 جنہیں میں ڈھونڈتا تھا آسمانوں میں زمینوں میں
 وہ نکلے میرے ظلمت خانہ دل کے مکینوں میں
 میں جسے مندر، مسیحا اور کشتی میں ڈھونڈتا پھرتا تھا وہ میرے ہی دل میں پوشیدہ
 تھا!

وہ صنم دل میں نہاں تھا مجھے معلوم نہ تھا
 بت کے پردہ میں خدا تھا مجھے معلوم نہ تھا

اور یقین کی کیفیت اس لئے پیدا ہوئی کہ میں نے یہ بات کہ ”خودی، عینِ خدا
 ہے“ کس عقلی بحث یا منطقی استدلال کی بدولت نہیں معلوم کی بلکہ خود اس کی حقیقت
 کو آنکھوں سے دیکھ لیا اور مشاہدہ سے قدرتی طور پر یقین کی کیفیت پیدا ہو جاتی ہے۔
 قرآن مجید فرماتا ہے کہ مشاہدہ سے اطمینانِ قلب حاصل ہو جاتا ہے۔ اسی لئے
 صوفی محض تیس (علم) پر اکتفا نہیں کرتا بلکہ دیدار (مشاہدہ) کا طالب ہوتا ہے۔
 جاں نیا ساید بجز دیدارِ دوست

ساتواں شعر:- اس شعر کا مطلب یہ ہے کہ زبانِ مادی میں امر و بھی
 ہوتا ہے اور دوش و فردا بھی مگر زبانِ ایزدی میں نہ ماضی ہوتا ہے نہ مستقبل بلکہ
 ہر وقت حال کی کیفیت قائم رہتی ہے۔ کیا خوب کہا ہے اکبر الہ آبادی نے:-
 کیا بات ترے جمال میں ہے
 ہر وقت سا زمانہ حال میں ہے

نوٹ:- اس جگہ اکبر کے اس شعر کی شرح مقصود نہیں ہے صرف اتنا
 لکھنے پر اکتفا کرتا ہوں کہ اردو ادب میں اس شعر کے جواب کی تلاش فعلِ عبث ہے۔

(بقیہ جاتیہ ۳۶۳ سے) ”ہم الاول والآخر والظاہر والباطن وھو کل شیء علیہ“

جب ظاہر خلق بھی وہی ہے اور باطن خلق بھی وہی ہے تو غیر اللہ کا وجود ہی کہاں ہے؟

دوسروں کا تو ذکر ہی کیا ہے۔ خود اقبال کے یہاں اس کا جواب نہیں مل سکتا۔
”ہر وقت زمانہ حال میں ہے“ اس مصرع میں لفظ حال کے دو معنی ہیں اور اس
صنعتِ ایہام نے اس شعر میں غضب کی دلکشی پیدا کر دی ہے۔

۱۔ ہر وقت زمانہ حال میں ہے یعنی خدا کے لئے نہ ماضی ہے نہ مستقبل بلکہ
صرف حال *Present* ہے۔

۲۔ جمالِ خداوندی کو دیکھ کر زمانہ (کائنات) حال میں ہے یعنی اسے وجد آ رہا
ہے (جس طرح صوفی کو حال آتا ہے)۔

سارا افسوس اس بات کا ہے کہ ابھی تک اکبر کو کوئی نقاد نصیب نہیں
ہوا جو طابانِ حق کو یہ بتا سکتا کہ جو کچھ دُنیا کے بڑے بڑے حکما رتے لکھا ہے وہ
سب اکبر کے یہاں موجود ہے۔

میرا خیال یہ ہے کہ اکبر کی ظرافت اس کے حق میں وبالِ جان بن گئی لوگ
اسے محض ایک ظریف شاعر سمجھتے ہیں، حالانکہ وہ بہت بڑا فلسفی بھی تھا۔ خود
اقبال اس کے معترف تھے۔ چنانچہ انہوں نے اُن کے اس شعر پر، انہیں یہ وار لکھ کر
بھیجی تھی کہ آپ کا طرزِ بیان ہیگل کے اندازِ نگارش سے بہتر ہے۔

جہاں سستی ہوئی محدود، لاکھوں پیچ پڑتے ہیں

عقیدے عقن عنصر سب کے سب آپس میں لڑتے ہیں

اکبر کا انتقال ۹ ستمبر ۱۹۳۱ء کو ہوا۔ اب تک ان کی شاعری پر صرف مولانا

عبدالماجد صاحب دریا پادی نے ایک مضمون لکھا ہے۔ کاش پروفیسر رشید
احمد صدیقی یا مرزا احسان احمد صاحب یا پروفیسر آل احمد سردر یا پروفیسر ضیا احمد
صاحب بدایونی کی توجہ اس طرف مبذول ہو جائے

آٹھواں شعر۔ حق ہو یدِ باہمہ اسرارِ خویش

بانگاہ من کنس دیدارِ خویش

یہ اس فصل کے معلق ترین اشعار میں سے ہے اور اس کی وجہ یہ ہے کہ اس

۲۶۶
میں اقبال نے شیخ اکبرؒ کے فلسفہ کو محفل طور پر بیان کر دیا ہے۔

میں نے یہ دیکھا یعنی مجھ پر یہ حقیقت منکشف ہو گئی کہ حق باہمہ اسرارِ خوشی ہو یا
ہے اور میری نگاہ سے اپنا دیدار کر رہا ہے۔“

بظاہر اس شعر میں تناقض (PARADOX) کا رنگ نظر آتا ہے۔ اور
منطق کی ابتدائی کتابیں پڑھا ہوا آدمی تو اس پر محال عقلی ہونے کا حکم لگا دینگا۔
لیکن شیخ اکبرؒ کے فلسفہ اور ان کے اندازِ بیان سے آگاہی حاصل ہو جائے تو پھر
کوئی تضاد یا تناقض باقی نہیں رہتا۔ ہم ذیل میں اس شعر کی شرح لکھتے ہیں۔
اس شعر کو سمجھنے کے لئے شیخ اکبرؒ کے فلسفہ سے آگاہ ہونا شد ضروری ہے
یہ کتاب تفصیل کی نو مشتمل ہو ہی نہیں سکتی۔ اس لئے چند ضروری تصریحات پر اکتفا
کرتا ہوں۔

۱۔ شیخ کے نزدیک عالم کے موجود فی الخارج ہونے کا سبب (اگرچہ
اس کا وجود، وہم کے مرتبہ سے زیادہ نہیں ہے) حق تعالیٰ کا جذبہ محبت ہے
یعنی حق تعالیٰ جمیل ہیں اور ہر جمیل شخص اپنا جمال خود بھی دکھنا چاہتا ہے اور دوسروں
کو بھی دکھانا چاہتا ہے۔ کما قال جامیؒ

پری رو تاب مستوری ندارد
چو بندی در، ز روزن سر بر آرد

بس ان کا یہ چاہتا ہی ان کا جذبہ محبت ہے اور چونکہ وہ سراپا محبت ہیں
اس لئے انہوں نے محبت ہی کو عیارِ ایمان قرار دیا ہے۔ وَالَّذِينَ آصَنُوا شَدَّ
حَبَّ لِلَّهِ

یعنی انہوں نے یہ قانون وضع کر دیا ہے کہ مومن وہی ہے جو ہماری محبت
میں اشد ہو۔

دین کی بنیاد محبت پر اس لئے ہے کہ خود اس عالم اور مافیہا کی
بنیاد محبت پر ہے۔ اگر حق تعالیٰ کے دل میں محبت کا جذبہ کارفرمانہ ہوتا تو آدم

کیسے موجود ہوتا ہے

۲۔ حق تعالیٰ نے اپنے آپ کو دیکھنا چاہا۔

اور آدم بمنزلہ جلا المرآة (صیقل) ہے۔

(گویا ظہور آدم سے ساری کائنات جگمگا اٹھی۔ (فص آدمیہ)

اس مضمون کو ہم قبل ازیں بیان کر چکے ہیں اس لئے یہاں اس کا اعادہ

نہیں کیا۔

۳۔ ذیل میں نصوص الحکم سے چند اقتباسات پیش کرتے ہیں:-

(۱) وجود عالم کا سبب حق تعالیٰ کی حرکت جہی ہے۔

”فکانت الحركة التي هي وجود العالم حركة حبٍ وقدسَهُ رسولُ الله
صلى الله عليه وسلم على ذلك بقوله كنت كنزاً مخفياً لما عرفت فاجبت
ان اعرفت.... فاولا ههنا المحبة مظهر العالم في عينه“

(ص ۲۸۹ مطبوعہ کانپور ۱۳۱۱ھ)

پس وہ حرکت جو عالم کے موجود ہونے کا سبب ہوئی، حق تعالیٰ کی حرکت
جہی ہے اور تحقیق رسول اللہ صلی اللہ علیہ وسلم نے ہم کو آگاہ فرمادیا اس حرکت سے
یہ فرما کر کہ حق تعالیٰ فرماتا ہے کہ میں ایک کنزِ مخفی تھا۔ کوئی تہمتی موجود ہی نہ تھی جو
مجھے پہچانتی۔ چونکہ درست رکھا میں نے اس بات کو کہ میں پہچانا جاؤں اس لئے
میں نے عالم کو پہچایا۔ پس اگر خدا کے دل میں محبت کا جذبہ کار فرماتا ہوتا تو عالم،
وجودِ خارجی میں ظاہر ہوتا۔

(ب) کائنات کا وجود خیالی یا وہمی ہے۔ حقیقی وجود صرف حق تعالیٰ کا ہے یعنی اس

لے ہر چیز ہو مشاہدہ حق کی گفتگو

بنتی نہیں ہے بارہ وساخر کہے بغیر

یہاں 'دل' سے مراد ہے ذاتِ ایزدی ۱۲

میں اذیلتی معنی میں اور کوئی شے (مہنتی) موجود نہیں ہے۔

”فاعلم انك خيالٌ وجميع ما تر كهُ مِنها تقول فيه سوى خيالٍ فالوجود كله في خيالٍ والوجود الحق انما هو الله خاصة من حيث ذاته وعينه“ ص ۹۳

پس جان تو کہ تو محض خیال ہے اور ماسوی اللہ جمیع اشیاء جن کا تو ادراک کرتا ہے، وہ بھی خیال ہی ہیں یعنی عالم یعنی وجود کوئی، خیال در خیال ہے (تو حق تعالیٰ کا خیال ہے اور کائنات تیرا خیال ہے پس کائنات خیال در خیال ہے)۔
اور وجود حقیقی (یعنی وہ وجود جو بذاتہ متحقق ہے) تو علی الخصوص اللہ تعالیٰ ہی ہے اس کے سوا اور کوئی موجود نہیں ہے۔ اللہ تعالیٰ اپنی ذات اور اپنی عین کے اعتبار سے درحقیقت موجود ہے۔

(ج) چونکہ یہ کائنات دراصل موجود نہیں ہے یعنی موہوم ہے اس لئے وہی وجود حقیقی، ایک اعتبار سے خلق (کائنات) ہے اور دوسرے اعتبار سے حق ہے۔
”فقلت الا صرح كلهُ او خلق كلهُ فهو خلقٌ بذاتِهِ وحقٌ بذاتِهِ والعين و۲ حدةٌ فعين صورةٌ من تجلّی عین صورةٌ من قبل ذالک التجلّی فهو المتجلّی والمتجلّی له فالنظر صا عجب امر اللہ

پس تو کہے گا کہ تمام موجود خارجی حق تعالیٰ ہی ہے یا تمام موجود خارجی مخلوق ہے پس وہی موجود حقیقی (حق تعالیٰ) ایک نسبت سے خلق (عالم) ہے اور دوسری نسبت سے حق ہے۔ حالانکہ ذات، واحد ہے یعنی وہی ایک ذات (اللہ) اپنی ہوتیت کے اعتبار سے حق ہے اور اپنے ظہور کے اعتبار سے خلق ہے۔ لہٰذا پس

اے فانی بدایونی مرحوم نے اسی مضمون کو یوں ادا کیا ہے۔

آپ ہی اپنی آڑ میں تو ہے

تو حقیقت ہے اور تو ہی منجاز

عین صورت اس شخص کی جس نے تجلی کی ہے، عین صورت اس شخص کی ہے جس نے قبول کیا ہے اس تجلی کو۔ پس حق تعالیٰ خود ہی تجلی کرنے والا ہے اور خود ہی تجلی لے رہا ہے۔ (یعنی وہ شے جس کے لئے تجلی کی یعنی کائنات) پس غور کر اے طالب کہ کیسی عجیب شان ہے حق تعالیٰ کی (کہ وہ خود ہی جلا ہے خود ہی بجلی ہے اور خود ہی متجلی ہے)۔

(۱) جلوہ بھی وہی ہے۔

(ب) جلوہ گر بھی وہی ہے۔

(ج) اور جس میں جلوہ گر ہے وہ بھی وہی ہے۔

(د) چونکہ اس کے سوا اور کوئی شے موجود نہیں ہے اور جسے کائنات کہا جاتا

ہے وہ بذاتہ کچھ نہیں ہے، اس کی کوئی حقیقت نہیں ہے۔ محض اس کی جلوہ

گری ہے اس لئے کائنات (عالم) کا وجود حقیقی نہیں ہے بلکہ وہی ہے لے

”فکل ما تدرکہ فھو وجود الحق طلصر فی اعیان الممکنات فمن

حیث ھو یوۃ الحق ھو (ظل) وجودہ ومن حیث اختلاف الصور

فیہ ھو اعیان الممکنات فالعالم متوہم مالم وجود

حقیقی۔ ص ۱۱

پس تمام اشیاء جن کو تم دیکھتے ہو (جن کا ادراک کرتے ہو دراصل وجود الحق

ہے جو اعیان ممکنات میں ظاہر ہو رہا ہے یعنی ہر شے منظر وجود حق ہے۔ ۱۲

۱۳ خود کوزہ و خود کوزہ گر و خود گل کوزہ۔ خود بر سر آں کوزہ سر پدار بر آمد

بشکت و رداں شد

۱۴ وہی، شیخ کی اصطلاح ہے اس سے مراد ہے وہی اختراعی نہیں ہے مثلاً خرگوش کے

سیناگ۔ بلکہ وہی واقعی مثلاً یہ عالم کہ دیکھو تو ہے غور کرو تو کچھ نہیں۔ ۱۵

۱۶ یعنی ہر شے میں اور ہر شے سے وجود حق ظاہر ہو رہا ہے۔

ہر چہ بینی بدانکہ منظر اوست

۱۷

پس یہ کائنات (جو ظل اللہ یعنی خدا کا سایہ ہے) ذاتِ حق کے اعتبار سے حق تعالیٰ کا وجود ہے۔ اور صورتوں کے اختلاف کے اعتبار سے (یعنی باعتبار تعینات) یہ کائنات، اعیانِ خارجی ہے ممکنات کی۔ پس عالم کا وجود وہی ہے۔ اس کو وجودِ حقیقی حاصل نہیں ہے۔

(۷) حق تعالیٰ باعتبار ذاتِ خویش، مستغنی عن العالمین ہے مگر باعتبار اسما و صفات اس کو ہماری ضرورت ہے تاکہ ہمارے واسطہ سے اس کے کمالات (یعنی اس کی صفات) کا اظہار ہو سکے۔ مرزوق کا وجود نہ ہو تو رزاقیت کی صفت اور محتاج نہ ہو تو وجود و کرم کی صفت کا اظہار کیسے ہو سکتا ہے؟ غرضکہ جملہ صفات کا ظہور ہم سے ہے۔ ہم نہ ہوں تو صفات ظاہر نہ ہوں اور صفات ظاہر نہ ہوں تو ذاتِ ظاہر نہ ہو۔ یعنی ہم نہ ہوتے تو ذات ہمیشہ مستور رہتی۔

ولیس لہ سوا کی کوئی
فلی رجبھان ہود انا
ولکن فی مطھرہ
فذن لہ کنحن لنا
ولیس لہ انا یا نا
فذن لہ کمثل انا

اور نہیں ہے حق تعالیٰ کے لئے کوئی ظہور، میری ہستی کے سوا پس ہم حق تعالیٰ کے لئے ہیں جس طرح ہم اپنے لئے ہیں۔

پس میرے لئے دو وجہیں ہیں ایک وجہ سے میں حق ہوں دوسری وجہ سے میں، میں ہوں (لیکن) نہیں ہے حق تعالیٰ کے لئے انیت ساتھ ہماری انیت کے۔
لیکن میری ذات میں اس کا ظہور ہو رہا ہے پس ہم حق تعالیٰ کے لئے بمنزلہ طرف ہیں۔

خلاصہ کلام اینکہ

۱۔ اگرچہ خالق متمیز ہے خالق سے باعتبار تعینات، مگر باعتبار وجود، خالق ہی مخلوق ہے اور مخلوق ہی خالق ہے۔

إِنَّ الْحَقَّ الْمُنزَّاهُ هُوَ الْخَلْقُ الْمَشْبَهُ وَ إِنْ كَانَ قَدْ تَمَيَّزَ الْخَلْقُ

من الخالق فالاصر الخالق المخلوق والاصر المخلوق الخالق كل ذلك
من عين واحدة لا بل هو العين واحدة وهذه العيون الكثيره ص ۵۳
(فصوص الحکم)

یعنی حق منزہ عین ہے خلق مبشر کا۔ اگرچہ متمیز ہوئی ہے مخلوق خالق سے (یعنی
یا اعتبار تعینات معاشرت ہے مگر باعتبار وجود غنیمت ہے) پس ایک ہی وجود
خالق بھی ہے اور مخلوق بھی اور ایک ہی شے مخلوق بھی ہے اور خالق بھی۔ ہر مخلوق ایک
ہی ذات سے ہے بلکہ تمام مخلوق ایک ہی ذات ہے اور وہی ایک ذات،
ذوات کثیرہ ہے۔

دونوں عالم میں نہیں تیرے سوا کوئی امیر

اپنی تو دیر ہے ہمید ہے عرفاں ہے یہی

۲۔ ان العالم ليس الا تجليه في صور اعيانهم الثابتة التي يستحيل

وجودها بدونها وانه يتنوع ويتصور بحسب حقائق هذه الاعيان۔
ص ۵۹ (فصوص الحکم)

اور جسے تم عالم کہتے ہو یہ کچھ نہیں ہے مگر تجلی ہے حق تعالیٰ کی ان اعیان ثابتہ کی
صورتوں میں جن کا وجود حق تعالیٰ کے بغیر محال ہے۔ تحقیق حق تعالیٰ ہی نوع نوع ظاہر
ہوتا ہے اور وہی صورت پذیر ہوتا ہے اعیان ثابتہ کی حقیقتوں کے مطابق۔
یعنی وہ خودی مختلف صورتوں میں ظاہر ہو رہا ہے۔ جسے تم عالم کہتے ہو یہ بذات
خود کچھ نہیں ہے مگر اس کا جلوہ ذات۔

کہو یہ عشق سے چھڑے تو ساز ہستی کو
(اصغر گوٹروی)

ہر ایک پردہ میں ہے نغمہ "ہو الموجد"

فلا تنظر الى الحق وتعيه عن الخلق

ولا تنظر الى الحق وتكسوه سوى الحق

یعنی حق تعالیٰ کو خلق سے جدا کر کے مت دیکھو اور خلق کو حق تعالیٰ سے جدا کر کے

مت دیکھو۔ یعنی حق، خلق سے جدا نہیں ہے اور خلق، حق سے جدا نہیں ہے۔ اسی
مضمون کو جامی نے یوں بیان کیا ہے :-

در انجمن فرق و نہا نختانہ جمع

باللہ ہمہ اوست ثم باللہ ہمہ اوست

واضح ہو کہ شیخ اکبر نے جو کچھ لکھا ہے وہ تفسیر ہے اس آیت کی :-

هو الاول والاخر والظاهر والباطن وهو لكل شئ علیہ۔

اور سرکارِ دو عالم صلی اللہ علیہ وسلم نے اس آیت کی تفسیر یوں بیان فرمائی ہے۔

اللهم انت الاول فلیس قبلك شئ وانت الاخر فلیس بعدك شئ

وانت الظاهر فلیس فوقك شئ وانت الباطن فلیس دونك شئ۔

یعنی اے اللہ تو اول ہے مجھ سے پہلے کوئی شے نہیں ہے اور تو آخر ہے یعنی

تیرے بعد کوئی شے نہیں ہے۔ تو ہی ظاہر ہے تیرے اوپر کوئی چیز (پردہ) نہیں ہے

اور تو ہی باطن ہے تیرے ورے یا پیرے کوئی چیز نہیں ہے۔

اگر ناظرین شیخ اکبر کی ان تصریحات کو مد نظر رکھ کر اس شعر کو پڑھیں گے تو یہیں

یقین ہے کہ اس کا مطلب باسانی واضح ہو جائے گا۔

حق ہویدا باہمہ اسرارِ خویش

یا نگاہ من کنس دیدارِ خویش

یعنی مجھ پر حقیقت منکشف ہو گئی کہ کائنات کا وجود ظالی یا وہی ہے۔ دراصل

اے شیخ اکبر نے عالم کے وجود کو ظالی بھی قرار دیا ہے اور وہی بھی۔ مطلب یہ ہے کہ عالم کا وجود حقیقی نہیں ہے۔

عالم موجود تو ہے مگر صورت جس کے مرتبہ میں یعنی دیکھو تو ہے غور کرو تو کچھ نہیں۔ جس طرح لفظ آتشیں گھاؤ تو

دائرہ نظر آتا ہے۔ اس دائرہ کا وجود ہی یا وہی ہے۔ صرف محسوس ہوتا ہے۔ حضرت بجا والہ ثانی نے بھی

ایک جگہ عالم کے وجود کو ظالی اور ذریعہ جگہ وہی قرار دیا ہے۔ اس سے ثابت ہوا کہ وجودیوں۔ اور شہودیوں

میں صرف تغیر کا فرق ہے۔ دونوں گروہ صدق دل سے اس حقیقت کو تسلیم کرتے ہیں کہ

لا وجود الا للہ

حق تعالیٰ تمام حجابات کے باوجود ظاہر ہو رہا ہے میری نگاہ سے اپنا دیدار کر رہا ہے۔
شعر کا مطلب یہ ہے کہ

۱۔ اگرچہ ذات بہت سے حجابات میں مستور ہے (یہ مطلب ہے "یا ہمہ اسرار
خوش" کا)۔

۲۔ اس کے باوجود "ہویدا" یعنی ظاہر ہے۔ کس طرح؟ بذریعہ صفات۔

۳۔ اور میری نگاہ سے اپنا دیدار کر رہا ہے۔

اب اس کو سمجھو کہ اس مصرع کا کیا مفہوم ہے؟

(ا) وہ میری نگاہ سے اپنا دیدار کر رہا ہے۔

(ب) یعنی میری نگاہ اس کی نگاہ ہے۔

کیوں؟ اس لئے کہ شیخ کی تصریحات سے ثابت ہے کہ دوسرا تو موجود ہی نہیں

ہے یعنی میں بذاتِ خویش تو موجود ہی نہیں ہوں۔

میں تو منظر ہوں۔ ظاہر تو وہی ہو رہا ہے۔

اور صرف ظاہر ہی نہیں ہے بلکہ بفقوائے آیہ قرآنی باطن بھی ہے۔ گویا وہی

وہ ہے۔

(۶) جب میری نگاہ اس کی نگاہ ہے تو میں اور وہ ایک ہیں۔ کوئی مغائرت

نہیں ہے۔

(د) پس وہ میری آنکھ سے نہیں بلکہ اپنی آنکھ سے اپنا دیدار کر رہا ہے۔

اسی حقیقت کو اقبال نے یوں بیان کیا ہے۔

۱۔ نہ من را می شناسم من نہ اورا

ولے دانم کہ من اندر بر او دست

محال تھا کوئی ہوتا یہاں سوا تیرے
یہ کل جہان ہے عفت پذیر کم نظری
(اصغر)

اے

۲- زمین و آسمان و چار سو تیسست

دریں عالم بجز اللہ ہو تیسست

یعنی اس عالم میں اللہ کے سوا اور کوئی شے (ہستی) موجود نہیں ہے۔ جو کچھ ہمیں نظر آتا ہے اس کا وجود وہی ہے۔

۳- چساں مومن کند پوشیدہ راقاش

ز "لا موجود الا اللہ" دریاب

۴- نمود تیری نمود اس کی ، نمود اس کی نمود تیری

خدا کو تو بے حجاب کر دے، خدا تجھے بے حجاب کر دے

یہاں یہ تشبیہ لاحق نہ ہو کہ شیخ اکبرؒ اور ان کے متبعین (مرشد رومیؒ، عارف جامیؒ، عراقیؒ، شاہ ولی اللہؒ، ملا یحییٰ العلومؒ اور قبائل کائنات یا انسان کو خرا کہتے ہیں۔ یہ محض اتہام ہے بلکہ شیخ کے فلسفہ سے عدم واقفیت کا ثبوت ہے۔

شیخ تو یہ مانتے ہی نہیں کہ کائنات موجود ہے۔ لہذا اس اعتراض کی گنجائش ہی نہیں کہ وہ کائنات یا انسان کو خرا کہتے ہیں۔ زیرا موجود ہی کہاں ہے جو وہ خدائی کا دعویٰ کرے؟ جب دعویٰ نہیں تو ختم، حلول یا اتحاد کا امکان ہی نہیں۔

یہ عالم (بقول شیخ اکبرؒ) کچھ نہیں مگر حق کی تجلی ہے۔ یعنی اس کی سہم تجلیات کا

دوسرا نام عالم ہے۔ اس نکتہ کو نہ سمجھنے کی وجہ سے بڑے بڑے علماء (مثلاً ابن

تیمیہ غلط فہمی میں مبتلا ہو گئے۔ حالانکہ شیخ اکبرؒ، قرآن اور حدیث سے سیرموتجاوز نہیں کرتے۔ پھر غور کر لیجئے اور خوب اچھی طرح غور کر لیجئے کہ جب کائنات یا زید،

بکر، خالد کا ظاہر بھی وہی ہے اور باطن بھی وہی ہے تو زید یا بکر ہے کہاں؟

اس کو یوں سمجھئے:-

ہر شے کے وہی پہلو عقلاً متصور ہو سکتے۔ ایک ظاہری پہلو جو آنکھوں

سے نظر آ سکتا ہے مثلاً جسم۔ دوسرا باطنی پہلو جو آنکھوں سے نظر نہیں آ سکتا مثلاً روح۔

اب اگر زیر کا ظاہر (ظاہری پہلو یا جسم) بھی خدائی ہے اور اس کا باطن (باطنی پہلو یا روح) بھی خدائی ہے (جیسا کہ قرآن مجید صاف لفظوں میں کہہ رہا ہے) تو زیر کہاں ہے؟ یا اس کا وجود کہاں ہے؟ اگر یہ سوال ہو کہ پھر نظر کیا آتا ہے؟ تو اس کا جواب یہ ہے کہ وجودِ ظلی یا دہمی یا حسی نظر آتا ہے شیخ اکبر نے اس بات سے کبھی انکار نہیں کیا کہ عالم موجود ہے۔ بیشک یہ عالم موجود ہے مگر مرتبہ ظلی یا دہمی میں۔ چنانچہ وہ کہتے ہیں:-

فَالْعَالَمُ مَتَوْهَمٌ مَّالَهُ وَجُودٌ حَقِيقِيٌّ

پس عالم کا وجود وہی ہے اسے وجودِ حقیقی حاصل نہیں ہے۔

حقیقی وجود صرف حق تعالیٰ کا ہے۔ انسان کو کوٹناہ بینی کی وجہ سے یہ وہم لاحق ہو گیا ہے کہ عالم درحقیقت موجود ہے یا ایک امر زاید ہے یا یہ عالم قائم بنفسہ ہے یا خارج عن الحق ہے۔ شیخ فرماتے ہیں کہ یہ چاروں باتیں غلط ہیں۔

معلوماتِ الہی (اعیانِ ثابتہ) پر اسما و صفاتِ الہیہ کی تجلی ہو رہی ہے۔ یہیم اور مسلسل، اس تجلی کا نام عالم ہے۔ یعنی حق تعالیٰ بتقاضائے صفتِ جوہِ خویش، اعیانِ ثابتہ کی صورت مختلفہ میں ظاہر ہو رہے ہیں اور میری (اپنی) آنکھوں سے اپنے آپ کو دیکھ رہے ہیں۔

نواں شعر:- ك دیدنش انزودن بے کاستن الخ

یعنی اس کو دیکھنا یا اس کا دیدار کرنا ہمارے لئے ایسی معرفت کا سبب ہے جس میں کبھی کمی یا کوتاہی نہیں ہو سکتی۔ مطلب یہ ہے کہ جب سالک کو اس حقیقت کا عرفان ہو جاتا ہے کہ

كُلُّ صَافِي الْكُوْنِ وَهَمٌّ اَوْ خِيَالٌ

اَوْ عَكْسٌ فِي الْمَرَايَا اَوْ ظَلَالٌ

یعنی اس کائنات میں جو کچھ ہے وہ یا تو وہم ہے یا خیال ہے یا آئینہ میں مختلف یا متعدد عکوس ہیں یا سائے ہیں بالفاظِ دیگر، اس کائنات کا وجود، وہی

یا خیالی یا ظلی ہے تو وہ سب سے بڑی صداقت کو پالیتا ہے اور چونکہ یہ بات حق ہے اس لئے نہ اسے زوال ہو سکتا ہے نہ اس میں کمی ہو سکتی ہے۔ یعنی یہ عرفان بہر حال تاقیامت اپنی جگہ قائم رہے گا کہ "لا وجود الا للہ"

پھر کہتے ہیں کہ اس کو دیکھنا یا دیدار حق کیا ہے؟ گویا جسم اور جسمانیات سے بالاتر ہو جاتا ہے۔ جسم کی قبر سے اٹھ کھڑا ہوتا یعنی جسم (مادیات) کی قیود سے آزاد ہو جانا یا زمان و مکان پر غالب آ جانا۔

نواں اور مے عبد و مولیٰ در کمین یکدگر الخ
دسواں شعر مے زندگی ہر جا کہ باشد جستجو ست الخ

عبد اور مولیٰ دونوں "ایک دوسرے کی گھات میں بیٹھے ہوئے ہیں" یہ شاعرانہ اندازِ بیان ہے۔ مطلب یہ ہے کہ دونوں ایک دوسرے سے ملنے (ملاقات) کے لئے بے چین ہیں۔ دونوں ایک دوسرے کے مستاق ہیں یا دونوں کو ایک دوسرے کی ضرورت ہے۔

اسی بات کو آخری شعر میں واضح طور پر بیان کیا ہے کہ زندگی (خدا اور خودی یا مولیٰ اور عبد) جہاں بھی ہے، مصروفِ جستجو ہے یعنی خدا بندے کو تلاش کر رہا ہے اور بندہ خدا کو ڈھونڈ رہا ہے۔ واضح ہو کہ یہ بھی شاعرانہ اسلوبِ بیان ہے۔
۱۔ خدا بندے کو تلاش کر رہا ہے۔ اس کا مطلب یہ ہے کہ بندے کا وجود نہ ہو

تو خدا کی صفات کیسے ظاہر ہوں؟

اسی صداقت کو شیخ اکبر یوں فرماتے ہیں کہ:-

نی حمدنی و احمدہ و یعبدنی و اعبدہ
فانی بالفتاء اساعرک و اسعدک

خدا میری حمد کرتا ہے، میں اس کی حمد کرتا ہوں اور وہ میری خدمت کرتا ہے اور میں اس کی عبادت کرتا ہوں۔

وہ ذات کے اعتبار سے غنی ہے مگر صفات کا اعتبار کیا جائے تو اسے ہماری

ضرورت ہے۔ پس میں اس کی تائید کرتا ہوں اور اسے نیک گردانتا ہوں
یعنی میں اس کے کمالات کا اظہار کرتا ہوں اور اس کی صفات کا اثبات کرتا ہوں۔
اگر میں نہ ہوں تو اس کی ربوبیت، رزاقیت، مالکیت، رحمت، رحمانیت بلکہ
خالقیت کی جملہ صفات منور رہیں گی۔

خلاصہ کلام اینکہ اسے ہماری ضرورت ہے۔

۲۔ بندہ، خدا کو تلاش کر رہا ہے۔ اس کا مطلب یہ ہے کہ بندہ اپنے وجودِ ظلی
کے لئے ہر آن خدا کا محتاج ہے۔ اگر خدا نہ ہوتا تو بندہ (عالم)، کہاں سے آنا؟
کیسے پیدا ہوتا؟ کس طرح قائم رہتا؟

نہی دائم کہ میں تائید گوہر
کجا بودے اگر دریا نہ بودے

(اقبال)

بات یہ ہے کہ زندگی، خواہ اس کا ظہور واجب سے ہو یا ممکن سے خدا
سے ہو یا خودی سے، مولیٰ سے ہو یا عبد سے، بہر حال بے تلاش کا نام۔ یعنی
زندگی (حیات مطلق) ذاتاً تقاضا جستجو ہے۔

اگر زندگی کا مصداق خدا کو قرار دیا جائے تو خدا اپنی صفات کے اظہار
کے لئے بندہ کو تلاش کر رہا ہے۔

اور اگر اس کا مصداق بندہ کو تسلیم کیا جائے تو بندہ اپنے وجود کی بقا
کے لئے خدا کی جستجو کر رہا ہے۔

نہ ہمارے بغیر آسے چین آسکتا ہے (اس کی صفات ظاہر ہو سکتی ہیں)۔ اور
نہ آس کے بغیر ہمیں قرار آسکتا ہے۔ (ہمارا وجود برقرار رہ سکتا ہے) اسی سچائی کو
گلشنِ رازِ جدید میں یوں واضح کیا ہے:-

از خود و بربردن فطرت ماست تپیدن تار سبدن فطرت ماست

نہ مارا در فراقِ او عیارے نہ اورا بے وصالِ ما قرارے

نہ او بے ماتہ ما بے او چہ حال است فراقِ ما فراقِ اندر وصال است

(ص ۲۲)

زندگی ہر جا کہ باشد جستجو است

اس مصرع کی شرح اقبال نے زبورِ عجم کی اس غزل میں خود کر دی ہے :-

ما از خدائے گم شدہ ایم ادبہ جستجو است چوں ما نیاز مند و گرفتار آرزو است

گا ہے یہ برگ لاله نو لیدر پیامِ خویش گا ہے درونِ سینہ مرغے بہ پاؤں ہوسر است

در خاکدانِ ما، گہرِ زندگی گم است

ایں گوہرے کہ گم شدہ ما ایم یا کہ دوست

آخری مصرع میں دریافت کرتے ہیں کہ یہ گوہر گم شدہ ہم ہیں یا وہ ہے ؟ اس

کا جواب یہ ہے کہ

(ا) تعینات کا اعتبار کرو تو وہ گوہر ہم ہیں -

(ب) حقیقت کا اعتبار کرو تو وہ گوہر خدا ہے -

یہی جواب اس سوال کا ہو گا کہ

حل شد این نکتہ من صیدم کہ اور است ؟

اگر وجود متعین (مفید) کا لحاظ کیا جائے تو میں صید ہوں -

اگر وجود مطلق کا لحاظ کیا جائے تو وہ صید ہیں -

بات یہ ہے کہ دوسرا نوموجود ہی نہیں ہے - وہی ایک ذات ہے جو مرتبہ

اطلاق میں حقی (خدا) ہے اور مرتبہ تعین میں خلق (انسان) ہے - تعیناتِ ظاہری

کے پردوں میں وہی ذات پوشیدہ ہے، ان پردوں کو ہٹا دو - وہی ذات باقی رہ جائیگی -

فانی نے اسی حقیقت کو یوں بیان کیا ہے :-

اٹھا بھی دسے نگہ ماسوی، نگر کا جواب

یہ دیکھنے ہی کا پردہ ہے، دیکھنا کیا ہے !

اس موضوع پر دو شعرِ اصغر کے بھی سن لیجئے :-

یہ شکل جہان ہے مدت پذیر کم نظری

محال ہے کوئی ہوتا یہاں سوائیر سے

عجیب طرزِ حجاب و عجیب جلوہ گری

وہ ہر عیاں میں نہاں ہے وہ ہر زماں میں عیاں

کہتے ہیں کہ جب میں دیدار سے مشرف ہو چکا تو میں نے
تیسرا بند بارگاہِ ایزدی میں یہ عرض کی (اور یہ حیرت مچھ میں عشق
 کی بدولت پیدا ہوئی ورنہ اس بارگاہ میں کسی کو دم مارنے کی بھی مجال نہیں ہے)۔
 ”اے خدا! دونوں عالم تیری ہی بدولت، نور اور نظر سے فیض یاب
 ہوئے ہیں۔ یعنی اس کائنات میں جس قدر نور (روشنی) ہے وہ تیرے ہی نور کا عکس
 ہے۔ اور افرادِ انسانی میں جس حد تک نظر (معرفت) پائی جاتی ہے وہ تیری ہی عطا
 کردہ ہے۔ مطلب یہ ہے کہ کائنات میں کوئی شے نہ بذاتِ خود موجود ہے نہ بذاتِ
 خود کوئی صفت یا خوبی رکھتی ہے۔“

اے خدا! ذرا اس دنیا کے حالِ زار پر بھی ایک نگاہ کر! تیری یہ دنیا، تیرے
 بندوں کے لئے قطعاً ناسازگار ہے یعنی وہ لوگ اس میں کسی طرح نہیں کھپ سکتے۔
 یہ دنیا ان کی زندگی سے کوئی مناسبت نہیں رکھتی۔ یہی وجہ ہے کہ بندہ آزاد (مرد
 حق یا مردِ مومن) کے سنبل سے ہمیشہ نیشِ خار پیدا ہوتا ہے یعنی اس کی حق گوئی اور
 صداقت شعاری (سنبل) کا ثمرہ، ہمیشہ دارورسن اور قید و بند کی صورت میں
 ظاہر ہوتا ہے۔

اس کے بعد زندہ رودانِ مفاہمِ خمسہ کی تفصیل بیان کرتا ہے جو اس وقت
 حق تعالیٰ کی پیدا کردہ دنیا میں کارفرما ہیں:-

(۱) اے خدا! جو لوگ غالب (حکمران یا صاحبِ ثروت و اقتدار) ہیں وہ تو عیش و
 عشرت (رقص و سرود) میں غرق ہیں اور جو لوگ مغلوب (محکوم یا مغلس) ہیں
 وہ موت کی گھڑیاں گن رہے ہیں۔

اے چونکہ دنیا کی تمام تاریخ اس حقیقت پر شاہد ہے اس لئے میں نے مثالوں سے
 احتراز کیا ہے۔ ہر شخص، ہر روز، ہر جگہ اس کا مشاہدہ اپنی آنکھوں سے کر رہا ہے
 کہ بیخ بولنے کا تیسرا بند جیل خانہ ہوتا ہے ۱۲

(ب) ملوکیت کی وجہ سے تیری دنیا بالکل تباہ اور برباد ہو گئی۔

(ج) اقوام مغرب اپنی عقل کو غارتگری کے لئے استعمال کر رہی ہیں یعنی وہ مشرق کی کمزور قوموں کو اپنا غلام بنا رہی ہیں اور مسلمانوں کو (خواہ وہ مشرق میں ہوں یا مغرب میں) موت کے گھاٹ اتار رہی ہیں۔

چونکہ اب مسلمانوں میں کوئی شخص حیدر کا جانشین نہیں ہے بلکہ صدیوں سے کوئی حیدر پیدا نہیں ہوتا اس لئے دیر (کفر) خیبر (مقابل) بن کر سامنے آ رہا ہے یعنی کفر آئے دن اسلام کو چیلنج دیتا رہتا ہے اور اسلام کی صفوں سے کوئی شخص آگے نہیں بڑھتا۔ (جعفر اور صادق کس طرح آگے بڑھ سکتے ہیں؟)

(د) لا الہ الا اللہ کہنے والے آجکل بہت عاجز اور بیچارہ ہیں۔ اور ان کی فکر بے مرکزی کی وجہ سے آوارہ (پریشان) ہو چکی ہے یعنی ان کے افکار، خیالات اور عقائد میں بے ربطی پیدا ہو گئی ہے اور اس کی وجہ یہ ہے کہ ان کا کوئی مرکز نہیں ہے۔ جس کو دیکھو ڈیڑھ اینٹ کی مسجد الگ بنائے بیٹھا ہے!

(۴) خلاصہ کلام انبیا چار قسم کی موتیں اس سخت جان (دیر دیر) کے پیچھے پڑی ہوئی ہیں یعنی چار جہنمیں اس کو فنا کرنے پر تلی ہوئی ہیں۔
سود خوار۔ والی (حکمران)۔ جامد صلا۔ اور جاہل پیر۔

اے خدا! یہ دنیا جس میں اس قدر ظلم و ستم اور نا انصافی کا درد درہ ہے۔

لے روس، فرانس، اطالیہ، ہسپانیہ اور انگلستان گذشتہ سو سال سے مسلمانوں کو تباہ کرنے پر نلے ہوئے ہیں۔ ان کے مظالم کی تفصیل لکھوں تو ایک متنقل کتاب مرتب ہو جائے لے لا الہ کہنے والے آج چند زریا کچھ عرصہ سے ”بیچارہ“ نہیں ہیں بلکہ ڈھائی سو سال سے ذلت اور بیچارگی، عاجزی اور درماندگی کی زندگی بسر کر رہے ہیں :-

خالصہ شمیرہ و سر آں را بہ بُرد
اندر ان کشور مسلمانان بمر د
(اقبال)

تیری شان کے شایاں نہیں ہے۔ اگر تو ناراض نہ ہو تو میں یہ کہوں کہ ایسی
ناپاک دنیا تو تیرے دامن پر ایک بدنام ہوتا ہے!

ندائے جمال

کلبِ حق از نقشہاے خوب صورت
چیت بودن دانی اے مردِ نجیب!
آفریدن؟ خستجو سے دلبر سے!
ایں ہمہ ہنگامہ ہائے ہست و بود
زندگی ہم فانی و ہم باقی است
زندہ ہستاق شو خلاق شو
در شکن آترا کہ ناید سازگار
بنده آزاد را آید گراں
ہر کہ اور اوقاتِ تخلیق نیست
از جمالِ مالنصیب خود نبرد
مردِ حق! بر زندہ چوں شمشیر باش
خود جهانِ خویش را تقدیر باش!

تمہید :- اقبال نے بارگاہِ ایردی میں اس خاکدان کے جو مفاسد
بیان کئے ہیں ان میں 'ملوکیت' ہر فہرست ہے۔ اس سے ناظرین اندازہ کر سکتے
ہیں کہ اقبال کی رائے میں ملوکیت سے بڑھ کر کوئی لعنت نہیں ہے۔ ادربات

بھی یہی ہے کہ جہاں ملوکیت ہے وہاں خدا پرستی ناممکن ہے بالفاظِ دیگر،
ملوکیت، اسلام کی ضد ہے۔

بارگاہِ انیردی سے یہ جواب ملا کہ

ع در شکن آنرا کہ ناید سازگار

مگر اس کے لئے صرف عقل یا سائنٹفک ترقی کافی نہیں ہے، دل کی تربیت

بھی لازمی ہے ورنہ وہ تیا عالم (نیا نظام) بنی آدم کے حق میں رحمت ثابت نہیں ہو سکتا۔

ع جدا ہو دیں سیاست سے تو رہ جاتی ہے چنگیزی

اگر مثال درکار ہو تو روس، امریکہ، فرانس اور انگلستان کے طرزِ عمل کا

مشاہدہ کافی ہے۔

بارگاہِ انیردی سے یہ جواب ملا کہ:-

۱۔ اے زندہ رود! تو جانتا ہے کہ موجود ہونے (بودن) کا کیا مطلب ہے؟

اس کا مطلب ہے، ذاتِ حق کے جمال سے حصہ پانا۔ یعنی اپنے اندر شان

جمال پیدا کرنا۔

۲۔ پیدا کرنے کا کیا مفہوم ہے؟ کسی محبوب کی تلاش کرنا تاکہ تم اپنے آپ کو

(یعنی اپنے جمال کو) دوسروں کو دکھا سکو۔

۳۔ یاد رکھو! یہ کائنات، ہماری شانِ جمال کی جلوہ گری ہے۔

۴۔ اگر تم بقار کے طالب ہو تو اپنے اندر صفتِ تخلیق یعنی شانِ جمال پیدا کرو۔

اگر تم نے یہ صفت پیدا نہ کی تو بلاشبہ تم مرنے کے بعد فنا ہو جاؤ گے۔

۵۔ اگر تم زندہ ہو تو اپنی زندگی کا ثبوت دو۔ اس طرح کہ پہلے صفتِ عشق پیدا

کرو، یعنی ہم سے محبت کرو۔ اس کا نتیجہ یہ ہوگا کہ تمہارے اندر ہماری صفاتِ جلوہ گر

ہو جائیں گی اور تم ہماری طرح خلاق اور گیرندہ آفاق (دنیا پر حکمراں) ہو جاؤ گے۔

۶۔ جب تمہارے اندر یہ طاقت پیدا ہو جائے تو اس نظام (ملوکیت) کو جو اس

وقت مروج ہے اور تمہیں ناپسند ہے بدل دینا اور حسبِ دلخواہ نظام، قائم کر لیتا۔

۷۔ یاد رکھو مومن کے لئے دوسروں کی دنیا میں (غیر اسلامی نظام میں) زندگی بسر کرنا ناممکن ہے۔ وہ تو اسی دنیا میں رہ سکتا ہے جو اس کی مرضی کے مطابق ہو۔ بالفاظِ دیگر، جس میں وہ اسلامی طرز پر زندگی بسر کر سکے۔

۸، ۹۔ یاد رکھو! ہر وہ شخص جس میں نئی دنیا پیدا کرنے کی قوت نہیں ہے ہماری نگاہ میں کافر اور زندیق ہے (خواہ وہ اپنے آپ کو مسلمان ہی کیوں نہ کہتا ہو)۔ یعنی مسلمان وہ ہے جس میں قوتِ تخلیق پائی جائے، جو مسلمان اس قوت سے محروم ہے اس نے ہماری شانِ جمال سے اپنا حصہ نہیں لیا اور اس کا نتیجہ یہ ہو گا کہ وہ مقصدِ حیات سے محروم رہے گا۔

۱۰۔ اس لئے اے زندہ رود! تو اپنی خودی کو مستحکم کر اور
اپنی دنیا آپ پیدا کر اگر زندوں میں ہے

زندہ رود

چیت آئین جہان رنگ و بو	جز کہ آبِ رفتہ می ناید بجو!
زندگانی را سر تکرار نیست	فطرت او خو گر تکرار نیست!
زیر گردوں رحمت اور انار و است	چوں زیبا افتاد قومے بر سخاست!
ملنے چوں مُرد کم خیزد ز قبر	
چارہ او چیت غیر از قبر و صبر!	

زندہ رود نے بارگاہِ ایزدی میں عرض کی کہ اے خدا! تیری دنیا میں یہ قانون نافذ ہے کہ جو پانی بہ گیا وہ دوبارہ واپس نہیں آتا۔ یعنی زندگی میں تکرار کی صفت نہیں ہے۔ چنانچہ ہم دیکھتے ہیں کہ جو قوم ایک مرتبہ مٹ گئی وہ ہمیشہ کے لئے

ختم ہو گئی۔

چارہ اوچیت غیر از قبر و صبر
اندریں صورت مسلمان کس طرح دوبارہ زندہ ہو سکتے ہیں؟

ندائے جمال

زندگانی نیست تکرارِ نفس
قربِ جاں با آنکہ گفت آنی قریب
فرد از توحید لایہوتی شود
بایزید و شبلی و بوذر از دست
بے تجلی نیست آدم را ثبات
ہر دو از توحید می گیرد کمال
این سلیمانی است آں سلیمانی است
آن کی را بیند این گردد بینی
در جہاں با آن شیش با این بیری
چیت ملت اے کہ گوئی لا الہ؟
اہل حق را حجت و عوایے یکے است
ذرہ ہا از یک نگاہی آفتاب
یک نگاہی را بحشیم کم مہین

اصل او از حی و قیوم است و بس!
از حیات جاوداں بردن نصیب!
ملت از توحید جبروتی شود!
امتنا را طغرل و شجر از دست!
جلوہ ما فرد و ملت را حیات!
زندگی این را جلال آن را جمال!
آن سراپا فقر و این سلطانی است!
با ہزاراں چشم بودن یک نگہ!
'خیمہ ہائے ماجداد لہا یکے است!
یک نگہ شوتاشود حق بے حجاب!
از تجلی ہائے توحید است این!

✓ لے 'خیمہ ہائے ماجداد لہا یکے است'۔ عربی ضرب المثل

ملتے چوں می شود تو جید مست

قوت و حیرت می آید بدست!

روح ملت را وجود از اجمن
تا وجودش را نمود از صحبت است
روح ملت نیست محتاج بدن!
مرد چوں شیرازہ صحبت شکرت!
مردہ؟ از یک نگاہی زنده شو
بگذر از بے مرکزی پایندہ شو!

و حیرت افکار و کردار آفرین

تا شنوی اندر جہاں صاحب نگین!

۱۔ اے زندہ رود از زندگی، تکرارِ نفس (آمد و شد نفس) کا نام نہیں ہے بلکہ اس کی اصل توحق تعالیٰ ہے جو الٰہی اور القیوم (خود زندہ اور دوسروں کو زندہ رکھنے والا ہے)۔ یعنی زندگی نام ہے خدا سے روحانی رابطہ پیدا کر کے کہ نہ کہ شمارِ نفس کا اور جو شخص خدا سے رابطہ پیدا کر لیتا ہے وہ زمان و مکان پر حکمراں ہو جاتا ہے۔

تو از شمارِ نفس زندہ نمی دانی

کہ زندگی ز شکرتِ طلسم ایام است

۲۔ اگر تم اُس ذاتِ پاک کا قُرب حاصل کر سکو جس نے یہ فرمایا ہے کہ

اے میرے بندو! میں (ہر حال میں) تم سے قریب ہوں!

تو تمہیں جیاتِ جادواں حاصل ہو سکتی ہے اور اس صورت میں تمہارے مرنے

لے اللہ تعالیٰ فرماتا ہے:-

وَ اِذَا سَأَلَكَ عِبَادِي عَنِّي فَاتِي قَرِيبًا طُ أُجِيبُ وَ عَنِّي الذُّرَاعِ

اِذَا دَعَانِ ۵ (۲-۱۸۶) اور اے پیغمبرِ جِبرائیل سے میرے بندے میرے متعلق دریافت کریں

تو کہہ دو کہ میں تو ہر وقت تمہارے پاس ہوں اور جیب پکارنے والا مجھے پکارتا ہے تو میں

اس کی پکار کا جواب دیتا ہوں۔

اور مٹ جانے کا سوال ہی پیدا نہیں ہوتا۔ یعنی اگر تم مجھ سے مربوط ہو جاؤ۔ میرا
قرب حاصل کر لو تو میری طرح ہمیشہ زندہ اور پائندہ رہو گے۔

۳۔ اگر کوئی فرد اپنے اندر شانِ فقر (توحید) پیدا کر لے تو وہ لاہوتی ہو جائیگا
مثلاً سلطان الہند خواجہ غریب نواز اجمیری اور دوسرے بزرگانِ دین یہ سب
حضرات توحید کی بدولت لاہوتی بن گئے تھے۔ یعنی ان کے اندر خدائی صفات
پیدا ہو گئی تھیں۔

واضح ہو کہ لاہوتی ضد ہے ناسوتی کی۔ ناسوت کہتے ہیں عالمِ اجسام کو۔
اس لئے لاہوت کا مطلب ہے روحانی عالم اور لاہوتی وہ شخص ہے جس سے اپنے
مادی پہلو کو فنا کر دیا ہو اور اس کی روح اس کے جسم پر غالب آگئی ہو۔ جب جسم
تالیع روح ہو جاتا ہے تو خوارقِ ظہور پذیر ہونے لگتے ہیں مثلاً پانی پر چلنا،
ہوا میں اڑنا وغیرہ۔

لیکن اگر کوئی قوم (جو افراد کا مجموعہ ہے) اپنے اندر رنگِ توحید یا شانِ
فقر پیدا کر لے (یعنی خدا کے علاوہ کسی سے نہ ڈرے) تو وہ جبروتی ہو جائے گی۔
یعنی اس میں طاقت (حکومت کی صلاحیت) پیدا ہو جائے گی۔

مطلب یہ ہے کہ اگر ملتِ اسلامیہ کا ہر فرد اپنے اندر شانِ فقر پیدا
کر لے تو ملتِ مذکورہ، اقوامِ عالم پر غالب آسکتی ہے۔

نوٹ: اتنا واضح کر دینا اشد ضروری ہے کہ یہ شانِ فقر صرف صحبتِ

مرشد سے پیدا ہو سکتی ہے۔ مثال درکار ہو تو صحابہؓ کی زندگیوں کا مطالعہ کافی
ہوگا۔ ان کے اندر یہ صفت (شانِ توحید) سرکارِ دو عالم صلی اللہ علیہ وسلم کی صحبت
کی بدولت پیدا ہوئی تھی۔ اگر مسلمان دوبارہ سر بلندی کے طالب ہیں تو انہیں بزرگانِ
دین کی صحبت اختیار کرنی چاہیے ۱۲

۱۳۔ اقبال سے خود مثال دی ہے کہ توحید کی بدولت حضراتِ بانیہ بظاہر
اور باطنی اور ابوذر غفاریؓ کے اندر لاہوتی شان پیدا ہو گئی تھی اور طغرل اور غیر

میں اسی توحید کی بنا پر جبروتی شان پیدا ہو گئی تھی۔

نوٹ:- اس جگہ یہ شبہ لاحق ہو سکتا ہے کہ روسی قوم تو متحد نہیں

ہے، پھر اس میں جبروتی شان کیسے پیدا ہو گئی؟

اس کا جواب یہ ہے کہ توحید کے دو معنی ہیں:-

۱۔ توحید کا اصطلاحی یا شعری مفہوم ہے خدا کو ایک جاننا اور ماننا، یعنی انسان کا یہ یقین کرنا کہ کائنات میں خدا کے سوا اور کوئی، ہستی مجھ پر حکمراں نہیں ہے اس لئے میں اس کے علاوہ اور کسی طاقت کے آگے سر نہیں جھکاؤں گا۔

۲۔ توحید کا لفظی مفہوم ہے کسی ایک نصب العین کو مدارِ زندگی بنانا خواہ وہ نصب العین خدا ہو یا وطن ہو یا قوم ہو۔

نتیجہ دونوں صورتوں میں یکساں برآمد ہوتا ہے کہ پوری قوم اس نصب العین کے نشہ سے سرشار ہو جاتی ہے اور قوم کا ہر فرد اس کے حصول کے لئے کوشاں ہو جاتا ہے۔ چونکہ اس طرح وحدتِ افکار اور وحدتِ کردار پیدا ہو جاتی ہے اس لئے قوم کے اندر جبروتی شان پیدا ہو جاتی ہے یعنی وہ دنیا میں صاحبِ نیکیں ہو جاتی ہے۔

لیکن برسرِ اقتدار ہو جانے کے بعد دونوں قوموں کے طرزِ عمل میں فرق نمایاں ہو جاتا ہے۔ جو قوم خدا کو اپنا نصب العین بنا کر اقتدار حاصل کرتی ہے وہ دنیا کے حق میں سراپا رحمت بن جاتی ہے کیونکہ خدا کا قانون بندوں پر نافذ کرتی ہے۔ اور جو قوم خدا کے علاوہ کسی اور چیز کو نصب العین بناتی ہے وہ چونکہ بندوں پر اپنا قانون نافذ کرتی ہے اس لئے اس کی حکومت بندوں کے حق میں لعنت بن جاتی ہے۔ مثلاً حضرت فاروقِ اعظم نے اللہ کا قانون نافذ کیا، ان کی حکومت بنی آدم کے حق میں خیر و برکت کا موجب ہو گئی اور چنگیز، نیپولین اور مہلکر نے اپنا قانون نافذ کیا۔ تاریخ شاہد ہے کہ ان لوگوں کا وجود دنیا کے حق میں سراپا رحمت بن گیا۔

۵۔ کہتے ہیں کہ تھلی کے بغیر آدم کو ثبات حاصل نہیں ہو سکتا یعنی توحید پر یقین

کے بغیر فرد یا ملت کی خودی مستحکم نہیں ہو سکتی۔ حق تعالیٰ ارشاد فرماتے ہیں کہ جب تک فرد یا ملت ہمارا جلوہ نہ دیکھے یعنی ہم پر ایمان نہ لائے اس میں حقیقی اعتبار سے زندگی پیدا نہیں ہو سکتی۔ زندگی سے مراد ہے دنیا میں عزت کی زندگی اور جب تک کسی قوم کے پاس حکومت نہ ہو اسے عزت نصیب نہیں ہو سکتی۔

۶۔ بہر حال فرد ہو یا ملت، کمال صرف توحید پر ایمان لانے سے پیدا ہو سکتا ہے اس کی بدولت فرد میں شانِ جمال اور ملت میں شانِ جلال پیدا ہو جاتی ہے۔

۷۔ شانِ جلال سے حکومت (سیلمانی) حاصل ہوتی ہے۔ اور شانِ جمال سے روحانیت (سلمانی) پیدا ہوتی ہے۔ جمال سرِ ایا فقہ ہے اور جلال، سلطانی ہے۔

۸۔ فرد توحید کو دیکھتا ہے یعنی خدا کا شاہدہ کر کے روحانیت کے بلند ترین مقام پر فائز ہو جاتا ہے، اس کی زندگی دوسروں کے لئے نمونہ بن جاتی ہے اور مومن

کے اندر شانِ توحید یعنی وحدت انکا رد کردار پیدا ہو جاتی ہے۔ پس مومن کو لازم ہے کہ اس فرد (مومن) کی صحبت اختیار کرے اور اس ملت کے ساتھ زندگی وابستہ کر دے۔ تاکہ اس کی زندگی میں فقر اور سلطانی دونوں شانیں جلوہ گر ہو جائیں۔

کہتے ہیں کہ اسے مخاطب! اسے وہ شخص کہ اسلام کا مدعی ہے تو جانتا ہے کہ ملت کسے کہتے ہیں؟ سن! ملت کا

مفہوم ہے تمام افراد کا "یک نگہ" ہو جانا یعنی جب افراد میں یک نگاہی (وحدتِ فکر) پیدا ہو جاتی ہے تو ملت وجود پذیر ہو جاتی ہے۔ اگر یک نگاہی نہ ہو تو ان

افراد پر ملت کا لفظ صادق نہیں آسکتا۔ انہیں انبوہ یا، ہجوم مردماں کہہ سکتے ہیں۔

۲۔ مسلمانوں کا دعویٰ بھی ایک ہے اور دلیل بھی ایک ہے۔ یعنی اگر وہ زبان سے یہ کہتے ہیں کہ ہمارا خدا، ایک خدا ہے تو ان کا عمل اس دعویٰ پر شاہد ہوتا ہے یعنی وہ سب خدا کے علاوہ کسی کے آگے سر نہیں جھکاتے۔

۳۔ اگر ذرے اپنے اندر یک نگاہی کی شان پیدا کر لیں تو آفتاب بن جاتے ہیں اور یہ بات بالکل صحیح ہے کیونکہ آفتاب دراصل ذرات (سالمات) ہی کا

تو مجموعہ ہے۔ پس اگر مسلمان یک نگاہی پیدا کر لیں تو حق بے حجاب (ظاہر ہو جائے گا یعنی وہ دنیا میں خدا کی بادشاہت قائم کر سکیں گے۔

۱۔ اے مسلمان! تو یک نگاہی کو حقیر مت سمجھ! یاد رکھ کہ یہ صفت توحید الہی کی تجلیات میں سے ایک تجلی ہے یعنی جب سارے مسلمان عملاً موحد بن جائیں گے تو اس کا نتیجہ یہ ہوگا۔ کہ ان کے اندر بھی وحدت (یک نگاہی) کی شان پیدا ہو جائے گی اور یہ قاعدہ کلیہ ہے۔

۵۔ کہ جب کسی ملت میں توحید کا رنگ پیدا ہو جاتا ہے تو اسے قوت اور سطوت حاصل ہوتی ہے۔ خواہ اس توحید (رنگ وحدت) کا سرچشمہ ذات باری ہو یا کوئی اور شے مثلاً وطنیت۔ بہر حال حصول قوت کے لئے افراد میں وحدت کا رنگ پیدا ہو جانا لازمی ہے۔

کہتے ہیں کہ ملت کی روح "انجمن" سے پیدا ہوتی ہے۔

میسرا بند یعنی تمام افراد کا یک نگاہ ہو جانا۔ (انجمن کنایہ ہے یک نگاہی سے) یاد رکھو! روح ملت کسی جسم کی محتاج نہیں ہے یعنی ملت، افراد کے اجسام کے مجموعہ کا نام نہیں ہے بلکہ ان کے خیالات کی وحدت کا نام ہے۔

۲۔ اور چونکہ ملت کا وجود، اجتماعی زندگی (صحبت) پر موقوف ہے اس لئے جب ہیت اجتماعی میں فساد رونما ہوگا۔ یعنی جب اجتماعیت ختم ہو جائے گی تو ملت بھی فنا ہو جائے گی۔

۳۔ اے مسلمان! کیا تو مغلوب اور مردہ ہے؟ اگر ایسا ہے تو یک نگاہی (وحدت) کی شان پیدا کر لے تو زندہ (حکمران) ہو جائے گا۔ اور اگر تو استحکام اور پائیدگی کا آرزو مند ہے تو بے مرکزیت کے بجائے مرکزیت کی شان پیدا کر لے یعنی اگر کسی قوم کے افراد اپنے آپ کو کسی مرکز معین سے وابستہ کر دیں تو ان میں طاقت اور سطوت پیدا ہو جائے گی۔ عصر حاضر کے مسلمانوں کی زبوں حالی اور عاجزی کا سبب صرف یہ ہے کہ ان کا کوئی مرکز نہیں ہے۔

قوموں کے لئے موت ہے مرکز سے جدائی

ہو صاحب مرکز تو خودی کیا ہے؟ خدائی

۴۔ اس شعر میں ساری بحث کا خلاصہ دہن کر دیا ہے کہ اسے مسلمان اپنے

اندروحدت افکار و کردار پیدا کر لے۔ اس کا لازمی نتیجہ یہ ہوگا کہ تو دنیا میں حکمران (صاحبِ نیکیں) ہو جائے گا۔

زندہ رود

من کہیم؟ تو کیستی؟ عالم کجاست؟
من چیرا در بند تقدیرم بگوئے
در میان ما و تو دوری چر است؟
تو نمیری من چرامیسم بگوئے!

بعد ازیں زندہ رود خدا سے یہ سوال کرتا ہے کہ

(۱) میں کون ہوں؟ (۲) تو کون ہے؟ (۳) یہ عالم کہاں ہے؟

(۴) ہمارے اور تیرے درمیان دوری کیوں ہے؟ (۵) میں پابند تقدیر
کیوں ہوں یعنی مجبور کیوں ہوں؟ (۶) تو غیر فانی ہے مگر میں فانی ہوں، اس کی
کیا وجہ ہے؟

نداے جمال

ہر کہ گنج در اندر و میرد درو
چار سورا عرق اندر خویش کن

بودہ اندر جہان چار سو
زندگی خواہی خودی را پیش کن

باز بیتی من کیم تو کیستی !
در جہاں چوں مردی و چوں زیستی

خدا نے فرمایا " اے زندہ رود! تو اس محدود دنیا میں رہنا ہے اور مادی قوانین کا پابند ہے یعنی زمان و مکان کی قید میں ہے۔ اور ہر وہ شخص جو زندانی زمان و مکان ہے (دنیا میں سما جاتا ہے) ایک نہ ایک دن ضرور موت سے ہمکنار ہو جائے گا۔ یہ ہمارا قانون ہے۔

لیکن اگر تو حیات ابدی (زندگی) کا آرزو مند ہے تو اس کی صورت یہ ہے کہ اپنی خودی کو (بدریغ عشقِ رسولؐ) مستحکم کر لے تاکہ یہ کائنات تجھ میں سما جائے۔ لے بالفاظِ دگر، تو زمان و مکان پر غالب آجائے اور جب تو زمان و مکان پر حکمران ہو جائے گا تو تجھے معلوم ہو جائے گا کہ تجھ میں اور تجھ میں کوئی فرق نہیں ہے۔

ع جو میں ہوں وہی تو سے، تو تو ہے وہی میں ہوں

واضح ہو کہ انسان کے قلب میں اس قدر وسعت ہے کہ یہ ساری کائنات اس کے ایک گوشہ میں سما سکتی ہے۔

خلق کہتی ہے جسے دل سے دیوانے کا

ایک گوشہ ہے یہ دنیا اسی دیرانے کا (فانی بدایونی)

کے بردل نظر واکن کہ بینی

بیم ایام دریک جام غرق است (اقبال)

چو می خواہم دے خلوت بگیرم

جہاں را گم کتم اندر دل خویش (پیامِ منتزق)

زندہ رود

پوزشِ این مردِ ناداں در پذیر
القلابِ روس و الماں دیدہ
دیده تدبیرِ ہائے غرب و شرق
پردہ را از چہرہ تقدیر گیر
شور در جانِ مسلمان دیدہ ام
وانما تقدیر ہائے غرب و شرق!

زندہ رود حق تعالیٰ سے آخری التجا کرتا ہے کہ اے خدا! میری التجا قبول فرما لے! وہ یہ ہے کہ مجھے اپنی مشیت (تقدیر) سے آگاہ کر دے!
اے خدا! میں نے روس اور جرمنی کا انقلاب دیکھ لیا اور میں یہ بھی دیکھ رہا ہوں کہ مسلمانانِ عالم کی زندگی میں ایک ہیجان برپا ہے (وہ اپنی موجودہ حالت میں تبدیلی کے لئے جدوجہد کر رہے ہیں)۔ میں یہ بھی دیکھ رہا ہوں کہ مغربی اقوام، مشرقی اقوام کو اپنا غلام بنانے کے لئے کوشاں ہیں اور مشرقی اقوام ان کی غلامی سے نکلنے کی کوشش کر رہی ہیں۔ اے خدا! مجھے آگاہ کر دے کہ ان اقوام کا انجام کیا ہوگا؟ بالفاظِ دیگر، اقوامِ غرب و شرق کی تقدیر میں کیا لکھا ہے؟

افتادِنِ تجلیِ جلال

ناگہاں دیدم جہانِ خویش را
غرق در نورِ شفقِ گوں دیدمش
ز آن تجلی ہا کہ در جانم شکست
آن زمین و آسمانِ خویش را
سرخ مانندِ طبرخوں دیدمش!
چوں سلیم اللہ فتادم جلوہ مست!

نورِ او ہر پردگی را و نمود تابِ گفتار از زبانِ من رہودا
 از ضمیرِ عالمِ بے چند و چوں
 یک نوائے سوزناک آمد بروں!

بگذر از خاور و افسونی افرنگ مشو
 کہ نیرزد بجوے این ہمہ دیرینہ و نو
 آن نگینے کہ تو با اہر منساں با ختمہ
 ہم بجز بربیل امانے نتوان کرد گروا
 زندگی انجمن آرا و نگہدار خود است
 اے کہ در قافلہ، بے ہمہ شو با ہمہ روا
 تو فرو زندہ تر از مہر منیر آمدہ
 آنچنان ز می کہ بہر قدرہ رسانی پر تو!
 چوں پر گاہ کہ در رہگذر باد افتاد
 رفت اسکندر و دارا و قباد و خسرو!
 از تنک جامی تو میگذرہ رسوا گردید
 شیشہ گیر و حکیمانہ بیا شام و برو!

تمہید :- حق تعالیٰ نے زندہ رود کے آخری سوال کا جواب نہیں دیا
 کیونکہ کوئی شخص (تقدیر الہی) سے آگاہ نہیں ہو سکتا۔ علمِ غیب تو خاصہٴ خداوندی
 ہے۔

رازِ اس پردہ ہنانت و نہاں خواہد بود
 کوئی شخص نہیں جان سکتا کہ فلاں قوم کا انجام کیا ہوگا۔ مگر ضمیرِ عالم سے
 جو نوائے سوزناک برآمد ہوئی، اس میں اقبال نے کسی حد تک اس سوال کا

جواب دے دیا ہے۔

زندہ رود کہتا ہے کہ اس سوال کے جواب میں خدا نے اپنے جلال کی ایک تجلی دکھائی جس کی وجہ سے میں، مثلِ کلیمؑ بیہوش ہو کر گر پڑا۔ اور جب مجھے ہوش آیا تو میں نے ضمیرِ عالم (کائنات کے باطن) سے یہ نوائے سوزناک سنی :-

اقبال سے اس موقع پر زبورِ عجم سے ایک

نوائے سوزناک

غزل نقل کی ہے جو بہت موزوں اور بر محل

ہے اور اس میں اقبال کے سوال کا جواب بھی پوشیدہ ہے۔ انہوں نے حق تعالیٰ سے تقدیرِ غرب و شرق دریافت کی تھی۔ اس غزل میں اقبال نے خود جواب دیا ہے کہ

حق تعالیٰ نے نوائی نعمار (زمین، پانی، ہوا، روشنی وغیرہ) تمام افرادِ انسانی کے لئے عام کر دی تھیں مگر انسانوں نے اپنی خود غرضی اور نفس پرستی کی وجہ سے ان پر ناجائز طور سے قبضہ کر لیا اور رفتہ رفتہ ہر قوم میں ملوکیت کا نظام قائم ہو گیا۔ اس ملعون نظام نے اللہ کی دُنیا کو، اللہ کے بندوں کے حق میں جہنم سے بھی بدتر بنا دیا۔

حق تعالیٰ تو یہ چاہتا ہے کہ ہر شخص کو اس کی ضرورت کے مطابق روٹی، کپڑا، مکان اور لوازمِ زندگی نصیب ہوں مگر انسان نے ملوکیت قائم کر کے خدا کو زندگی سے خارج کر دیا اور خود اس کی جگہ لے لی۔ یعنی خود زمین کا مالک بن گیا۔

انچہ از مولا ست می گوئی ز ماست

ملوکیت کی وجہ سے ہر طرف فساد رونما ہو گیا۔ حق تعالیٰ تو یہ چاہتا ہے کہ

کس نیا شد در جہاں محتاج کس

مگر ہر بادشاہ، اللہ کے بندوں کو اپنا محتاج بنانا چاہتا ہے۔

اس صورت حال کا علاج یہ ہے کہ ملوکیت کو ختم کروا اور اس کی جگہ

حکومتِ الہیہ قائم کرو۔ اس حکومت میں

(۱) زمین بھی اللہ کی ملک قرار پائے گی اور

(ب) دولت بھی اسی کی ملکیت ہوگی۔

اور امیر المؤمنین کا کام یہ ہو گا کہ وہ اللہ کی زمین اور اللہ کی دولت کو اللہ کے بندوں میں اس طرح تقسیم کرے گا کہ

کس نباشد در جہاں محتاج کس

غور سے دیکھو تو شریعت اسلامیہ (قرآن و حدیث) کا مقصد اس کے سوا اور کیا ہے کہ کوئی انسان کسی دوسرے انسان کے آگے ہاتھ نہ پھیلائے۔ بالفاظِ دیگر ہر شخص اپنے ہم جنس کی غلامی سے آزادی حاصل کر لے تاکہ وہ اطمینان کے ساتھ خدا کی اطاعت کر سکے۔

خلاصہ کلام انیکہ مسلمانوں کا فرض منصبی یہ ہے کہ وہ دنیا میں ایسا نظام زندگی قائم کریں جو شریعتِ اسلامیہ پر مبنی ہو تاکہ تقدیرِ الہی آشکارا ہو سکے۔ اور یہی تقدیرِ غرب و مشرق ہے کہ تمام اقوامِ عالم، خدا کے واحد کی اطاعت کریں جو خالق کائنات ہے۔

۱۔ کہتے ہیں کہ اقوامِ مشرق (خاور) سے بھی قطع نظر کر لو اور مغرب (افرنگ) کی غلامی سے بھی نجات حاصل کر لو۔ یعنی نہ مشرقی اقوام کی عظمتِ ماضیہ سے متاثر ہو! اور نہ مغربی اقوام کی شوکتِ حالیہ سے مرعوب ہو۔ جس طرح مشرقی اقوام کی عظمت ختم ہو گئی اسی طرح مغربی اقوام کی شوکت بھی ایک دن فنا ہو جائے گی۔ نہ اقوامِ مشرق (دیرینہ) کی کوئی قیمت ہے نہ اقوامِ مغرب (نو) کی کوئی حیثیت ہے۔ صد ہا قومیں پیدا ہوئیں اور ختم ہو گئیں۔

۲۔ اصلی چیز جس پر تجھے توجہ مبذول کرنی چاہیے وہ تو "دل" ہے میگرافسوں کہ اس نگینہ (دل) کو تو نے اپنی کوتاہ بینی کی وجہ سے شیاطین (اہرمنان) کے حوالہ کر دیا۔ یعنی تیرے دل پر ابلیس مسلط ہو گیا حالانکہ دل، خانہِ خدا ہے۔ اسے مخاطب! بس یہی تیری ساری مصیبتوں کا سرچشمہ ہے کہ تو نے خدا کا مال شیطان کے حوالہ کر دیا۔ اے نادان! دل اس قدر قیمتی شے ہے کہ اہرمن درکنار اسے توجہ نہیں دینا کے

پاس بھی رہیں نہیں رکھ سکتے یعنی دل میں غیر اللہ کا خیال نہیں آنا چاہیے یعنی مسلمان (انسان) کا مقصود صرف خدا ہے۔ اگر اللہ نے خدا کے علاوہ کسی اور شے کو مقصود بنالیا تو بلاشبہ وہ اللہ کے بجائے اہرمن کا غلام بن جائے گا۔

۳۔ یاد رکھ! انسانی زندگی کی دو شانیں ہیں۔ (۱) انفرادی۔ (۲) اجتماعی۔ یعنی زندگی انجمن آراء (اجتماعی) بھی ہے اور نگہبیاں خویش (انفرادی) بھی ہے۔ (اسی لئے اقبال نے اسرارِ خودی میں فرد کی انفرادی زندگی اور رموزِ بیخودی میں اس کی اجتماعی زندگی کے مسائل سے بحث کی ہے اور زندگی کی دو شانوں کی تربیت کے لئے قرآن و حدیث کی روشنی میں مکمل پروگرام وضع کیا ہے۔)

لہذا اے مخاطب! تو اس طرح زندگی بسر کر کہ خودی کے ان دونوں پہلوؤں کی تربیت ہو سکے۔ اور اس کی صورت یہ ہے کہ ”بے ہمت شو باہمہ رو“ یعنی قوم کے ساتھ وابستہ ہو جا، سب کے ساتھ چل، اجتماعی زندگی کر (نماز باجماعت اسی اجتماعی زندگی کا سب سے بڑا منظر ہے)۔ لیکن اپنی زندگی اپنے بل بوتے پر بسر کر، دوسروں کا دستِ نگرمت ہو۔ اپنی ضروریات اپنے قوتِ بازو سے حاصل کر، کسی کے آگے ہاتھ مت پھیلا۔ (نماز تہجد اسی انفرادی زندگی پر دلالت کرتی ہے)۔

۴۔ اے مخاطب! تو اپنی مخفی صلاحیتوں کے اعتبار سے آفتاب سے بھی زیادہ روشن ہے۔ اس لئے تو اس طرح زندگی بسر کر کہ ہر شخص کو تیری ذات سے فائدہ پہنچے۔

یہ بات اسی وقت ممکن ہے جب دنیا میں اسلامی نظام قائم ہو۔ اس نظام میں ہر شخص دوسروں کو فائدہ پہنچائے گا۔ اس کی وجہ یہ ہے کہ ہر شخص خدا کا مطیع ہو گا اور اطاعتِ ایزدی کا مفہوم خدمتِ خلق کے علاوہ اور کچھ نہیں ہے۔

طریقت بجز خدمتِ خلق نیست
بہ تسبیح و سجادہ و دلق نیست (سعدی)

جب ہر شخص کا مقصد حیات یا فرضِ منصبی دوسروں کو فائدہ پہنچانا ہو گا تو

بلاشبہ یہ دنیا جنت بن جائے گی۔

۵۔ اسے مخاطب! اسکندر اور دارا، قباد اور خسرو تمام شاہانِ عالم اپنی اپنی نوبت بجا کر ملکِ عدم کو چلے گئے یعنی ملوکیت کے یہ عظیم الشان نمائندے اپنی دولت اور سطوت کے باوجود، ابدی زندگی حاصل نہ کر سکے لیکن اللہ کے بندے مثلاً فاروقِ اعظمؓ، سلطان نظام الدین اولیاءؒ محبوبِ الہیؒ، حضرت مجدد الفِ ثانیؒ، حضرت شاہ ولی اللہؒ (کثر اللہ مثالہم) آج بھی زندہ ہیں اور لاکھوں، کڑوڑوں انسانوں کے دلوں پر حکومت کر رہے ہیں۔

اس شعر میں اقبال نے یہ بتایا ہے کہ بادشاہانِ عالم مثلاً دارا، سکندر، چنگیز، ہلاکو، تیمور، نادر شاہ، نپولین، ہٹلر وغیرہ کا آج کوئی نام بھی نہیں لیتا۔ لیکن اللہ کے بندے اپنی وفات کے بعد بھی بدستور زندہ ہیں۔

رفت سلطان زیں سرا کے پنج روز

نوبتِ اودر دکن باقی ہستوز

۶۔ اسے مخاطب! انسان کی خود غرضی (تنک جامی) کی وجہ سے نظامِ عالم (میکرہ) تباہ ہو گیا اور یہ دنیا جہنم بن گئی۔ محض اس لئے کہ یہاں ہر شخص یہ چاہتا ہے کہ دنیا کی ساری دولت مجھے مل جائے۔

اس غیر اسلامی روش کی اصلاح کی صورت یہ ہے کہ ایسا نظام (اسلامی نظام)

قائم کر د جس میں ہر شخص دولت سے بقدرِ ضرورتِ خویش استفادہ کرے۔ (حکیمانہ بیانشاء) دوسروں کی حق تلفی کا مرتکب نہ ہو۔

چونکہ گذشتہ صفحات میں ملوکیت کے مفاسد کے ذیل میں ان مسائل پر

بالتفصیل اظہارِ خیالات کر چکا ہوں اس لئے اعادہ بیکار ہے۔ صرف اس جملہ پر

اس داستان کو ختم کرتا ہوں کہ ملوکیت اس دنیا میں تمام پرائیویٹ اور خرابیوں کی جڑ

ہے۔ اور اس کا نثر یا ق صرف اسلام کے عادلانہ شرعی نظام میں دستیاب

ہو سکتا ہے۔

اگر مسلمان دنیا میں اس نظام کو دوبارہ قائم کرنا چاہتے ہیں تو انہیں
 مسلک عشق اختیار کرنا چاہیے اور بیچ پھپھو تو اسلام عشق رسول ہی کا دوسرا
 نام ہے۔

کی محمد سے وفا تو نے، تو ہم تیرے ہیں
 یہ جہاں چیز ہے کیا، لوح و قلم تیرے ہیں

خطاب بہ جاوید

(سنخنے بہ نثر ادنو)

این سخن آراستن بے حاصل است
گر چه من صد نکتہ گفتم بے حجاب
گر بگویم می شود پچپیدہ تر
بر نیاید آنچه در قصر دل است!
نکتہ دارم کہ ناپید در کتاب!
حرف و صوت ادرا کند پوشیدہ تر!

سوزِ ادرا از نگاهِ من بگیر

پاز آہِ صبح گاہے من بگیر!

مادرت درسِ نختیں با تو داد
از سیم او ترا این رنگ و بوست
دولتِ جاوید از و اندوختی
اے سپر ازوقِ نگہ از من بگیر
لااله کوئی؛ بگو از روئے جاں
مہر و مہ گزد ز سوزِ لااله
این دو حرفِ لااله گفتار نیست

غنچہ تو از نسیم او کشادا
اے متاعِ ما بہائے تو از دست
از لبِ ادلا الہ آموختی!
سوختن در لا الہ از من بگیر!
تا زاندام تو آید بوئے جاں!
دیدہ ام این سوز را در کوہ و کہ
لا الہ جز تیغِ بے زہا نیست!

[زیستن با سوزِ او قہاری است]

[لااله ضرب است و ضربِ کاری است!]

[مومن و پیش کساں بستن نطق!]
مومن و غداری و فخر و نفاق!

با پیشینے کے دین و ملت رافر دخت
 لالہ اندر نمازش بود و نیست
 نور در صوم و صلوات او نماد
 آنکہ بود اللہ اورا ساز و برگ
 رفت از اواں مستی و ذوق و سرور
 صحبتش با عصر حاضر در گرفت
 آن ز ایراں بود و این مہندی تشراد
 تا جہاد و حج نماںد از واجبات
 روح چوں رفت از صلوات و از صیام
 سینہ ہا از گرمی قرآن ہا ہی

ہم متاع خانہ و ہم خانہ سوخت
 ناز ہا اندر نیازش بود و نیست
 جلوہ در کائنات او نماد
 فتنہ او حبت مال و ترس مرگ
 دین او اندر کتاب و او بگورا
 حرف دین را از دو پیغمبر گرفت
 آن ز حج بیگانہ و این از جہاد
 رفت جاں از سپہ صوم و صلوات
 فردتا ہموار ملت بے نظام
 از چہنیں مرداں چہ امید ہی

از خودی مرد مسلمان در گذشت

اے خضر دستے کہ آب از سر گذشت

سجدہ کنوے زمین لرزیدہ است
 سنگ اگر گیرد نشان آن سجود
 این زماں جز سہ زبیری ہیج نیست
 آن شکوہ ربی الا علیٰ کتجا ست
 ہر کسے بر جادہ خود نشدرو
 بر مرادش مہر و مہ گردیدہ است
 در ہوا آشفتمہ گردیم چو دود
 اندر و جز ضعف پیری ہیج نیست
 این گناہ اوست یا تقصیر ما ست
 اتاقہ ما بے زمام و ہرزہ دود

صاحب قرآن بے ذوق طلب

العجب ثم العجب ثم العجب!

گر خدا سازد ترا صاحب نظر
 عقل ہا بے باک و دل ہا بے گداز
 علم و فن دین و سیاست عقل و دل
 آسیا آن مرزو بوم آفتاب
 روزگار کے را کہ می آید نگرا
 چشم ہا بے شرم و غرق اندر مجاز
 زوج زوج اندر طواف آب و گل
 غیر میں از خویش تن اندر حجاب

قلب او بے دار و است تو بنو
روزگارش اندرین دیرینہ دیر
صیدِ ملایان و پنج پیرِ ملوک
عقل و دین و دانش و ناموس و ننگ
تا ختم بر عالم افکار او
حاصلش را کس نگیرد باد و جوا
ساکن و تنخ بستاند بے فوق سیر
آہوے اندیشیہ اولنگ و لوک
بستاند فتراک لردان فرنگ
بر دیدم پردہ اسرار او

در میان سینه دل خوں کرده ام

تا جہانش را دگر گویں کرده ام

من بطبع عصر خود گفتم دو حرف
حرف پہچاپنج و حرف نیش دار
حرف تہ دارے باندا ز فرنگ
اصل این از ذکر و اصل آن ز فکر
آجویم از دو بحر اصل من است
کرده ام بحرین را اندر و نظرف
تا کنم عقل و دل مرداں شکار
نالہ مستانہ از تار جنگ
اے تو با داوارت این فکر و فکر
فصل من فصل است ہم و بیل من است

تا مزاج عصر من دیگر فتاد

طبع من ہنگامہ دیگر نہاد

نوجوانان تشنہ لب، خالی ایام
کم نگاہ و بے یقین و نا امید
ناکساں منکر ز خود مو من بغیر
کتاب از مقصود خویش آگاہ نیست
نور فطرت راز جانہا پاک شست
خشت را معمار مابج می نہد
علم تا سوزے نگیرد از حیات
شستہ رو تا ریک جان روشن دماغ
چشم شاں اندر جہاں حیرت سے ندید
خشت بند از خاک شاں معمار دیر
تا بجزب اندر و نش راہ نیست
یک گل رعنا ز شاخ او نرسد
خوے یط با بچہ شاہیں و ہدا
دل نگیرد دلت تے از واردات

علم جز شرح مقامات تو نیست
علم جز تفسیر آیات تو نیست!

سوختن می باید اندر نارِ حس
تا بدانی نقره خود را ز مس!

علم حق اول حواس آخر حضور

آخر او می نگیند در شعور!

صد کتاب آموزی از اهل هنر
خوشتراں در سے گمیری از نظر

هر کسے راں مے کہ ریزد از نظر
مست می گردد باندا از دیگر!

از دم بادِ سحر مسرد چراغ
لالہ راں بادِ سحر مے در ایاغ!

کم خورد کم خواب و کم گفتار باش
گرد خود گم و ندہ چوں پر کار باش!

منکر حق نزد ملا کافر است
متکر خود نزد من کافر تر است!

آن بانکار وجود آمد عجول
این عجول و ہم ظلوم و ہم جهول!

شیوہ اخلاص را محکم بگیر
یاک شو از خوف سلطان امیر

عدل در قہر و رضا از کف مدہ
قصد در فقر و غنا از کف مدہ

حکم و شوار است؛ تا ویلے مجو
جز بقلب خویش قندیلے مجو

حفظ جان ہا ذکر و فکر بے حساب
حفظ تن ہا ضبط نفس اندر شباب

حاکمی در عالم بالا و پست
جز بکف جان و تن تا بدست

لذت سیر است مقصود سفر
گر نگہ بر آشیہاں داری میر

ماہ گرد تا شود صاحب مقام
سیر آدم را مقام آمد حرام!

زندگی جز لذت پروا نیست
آشیہاں با فطرت او ساز نیست!

رزق زراغ و کر گس اندر خاک گور

رزق بازارں در سواد ماہ و ہور

سیردیں صدق مقال اکل حلال
خلوت و جلوت تماشا سے جمال!

دل بحق بر بندویے و سواس زی!
 داستا نے از منظر گو میت!
 پادشاہے بامقام بایزید
 سخت کش چوں صاحب خود در سینه
 باوقا، بے غیب پاک اندر سب
 چیت جز قرآن و شمشیر و فرس!
 کوہ و روے آہا رفتے چو باد
 تند باد سے طائف کوہ و کمر!
 سنگ از ضرب ستم اور نیز
 گشت از درد شکم زار و نثرند
 اسب شہ راوار ہاند از بیج و تاب
 شرع تقویٰ از طریق ماجداست

در رہ دیں سخت چوں الماس زی
 سترے از اسرار دین بر گو میت
 اندر اخلاص عمل فرود فرید
 پیش او ایسے چو فرزند ادا عزیز
 سبزہ رنگے از نجیبان عرب
 مرد مومن را عزیزاے نکتہ رس
 من چہ گویم وصف آن خیر الجیاد
 روزی بجا از نظر آمادہ تر
 در تگ او فتنہ ہاے رستخیز
 روزے آن حیوان چو انسان ارجمند
 کرد ببطارے علا جس از شراب
 شاہ حق ہیں دیگر آن بکیراں نخواست

اے ترا بخشد خدا قلب و جگر

طاعت مرد مسلمانے نگر!

اہمائی عشق و آغازش ادب!
 بے ادب بجزنگ بو بے آبروست!
 روز من تاریکی می گرد چو شب
 یاد عہد مصطفیٰ آید مرا!
 در قرون رفتہ نہاں می شوم!
 ستر مرداں حفظ خویش از باربد

دین سرا یا سوختن اندر طلب
 آبروے مخمل ز رنگ بوے اوست
 تو جوانے را چو بنیم بے ادب
 تاب و تب در سینہ افزا ید مرا
 از زمان خود پشیمان می شوم
 ستر زن یا زوج یا خاک لحد

اے منظر یکے از سلاطین گجرات، پسر سلطان محمود کہ مسلمانان ہند اورا 'بیگڑہ' می خوانند

ان خیر الجیاد۔ اسب اصیل و نجیب۔

کافر و مومن ہمہ خلق خدا است!	حرف بدر ابر لب آوردن خطاست
با خبر شو از مقام آدمی!	آدمیت اختیار آدمی
بر طریق دوستی گامے بزن!	آدمی از ربط و ضبط نمن بہ تن
می شود بر کافر و مومن تشفیق!	بنده عشق از خدا گیر و طریق
دل اگر بگریزد از دل، واسے دل!	کفر و دین را گیر در سنا سے دل

گرچہ دل زندانی آب و گل است

این ہمہ آفاق آفاق دل است!

فقر را از کف مدہ، از کف مدہ	گرچہ باشی از خداوندانِ دہ
اسی کہن مے از نیاگان تو ہست!	سوز او خوا بیدہ در جان تو ہست
نعمت از حق خواہ و از سلطانِ خواہ!	در جہاں جز دردِ دل ساماں خواہ
می شود از کثرتِ نعمتِ صریرا	اسے بسا مردِ حق اندیش و بصیر
نازمی آرد نیا ساز از دل بردا	کثرتِ نعمت گذار از دل برد
نم چشمِ منماں کم دیدہ ام!	ساہا اندر جہاں گردیدہ ام

من فدائے آنکہ در ویشانہ زسیت

وائے آن کو از خدا بیگانہ زسیت!

آن لقیں آن رنگ بو آن ذوق و شوق!	در مسلمانانِ مجو آن ذوق و شوق
صوفیاں در زندہ گریگ و مودرازا!	عالماں از علمِ قرآن بے نیاز
کو جوانِ مرد سے کہ صہبا در کدوست!	گرچہ اندر خانقاہاں بے دہوست
چشمہ کو شر بچو بیدار سراب!	ہم مسلمانانِ افرنگی تا آب
اہل کین انداہل کین اندایں ہمہ!	بے خبر از ستر دین اندایں ہمہ
دیدہ ام صدق و صفار در عوام!	خیر و خوبی بر خواص آمد حسرام

اہل دین را باز دواں از اہل کین ہم نشین حق بجو با او نشین

کمرگساں را رسم و آئین دیگر است
سطوت پرواز شاہین دیگر است

مرد حق از آسماں افتد چو برق
ماہنوز اندر ظلام کائنات
او کلیم ءد او وسیع ءد او خلیل ءد
آفتاب کائنات اہل دل
ادل اندر تار خود سوزد ترا
ماہمہ یا سوز او صاحب دلیم
ترسم این عصرے کہ تو زادی دواں
چوں بدن از قحط جاں از زواں شود
در نیاید جستجو آن مرد را
تو مگر ذوق طلب از کف مدہ
گر نیایی صحبت مرد خمیسر
پیر رومی را رفیق راہ ساز
زبانگہ رومی مغز را داند ز پوست
شرح او کردند اورا کس ندید
رقص تن از حرف او آموختند
رقص نن در گردش آرد خاک را
علم و حکم از رقص جاں یابدست
فردا زوے صاحب جذب کلیم ا
رقص جاں آموختن کارے بود
تا ز تار حرص و غم سوزد جلبر

بیزم او شہر و دشت غرب و شرق
او شریک اہتمام کائنات
او محمڈ او کتاب او جبریل
از شعاع او حیات اہل دل
باز سلطانی پیاموزد ترا
ورنہ نقش باطل آب و گلیم
در بدن غرق است فکرم و اندر جاں
مرد حق در خویش تن پنهان شود
گرچہ بیستار و بر و آن مرد را!
گرچہ در کار تو آفت صد گرہ!
از اب و جد آنچه من دارم بگیر
تا خدا بخت ترا سوزد گداز
پاے او حکم قند در کوے دوست
بغنی او چوں غزال از مار مید
چشم را از رقص جاں برود نختند
رقص جاں بر ہم زندا فلاک را!
ہم زمین ہم آسماں آید بدست
ملکت ازوے وارث ملک عظیم
غیر حق را سوختن کارے بود
جاں بر رقص اندر نیاید اے سپر

ضعف ایمان است و دلگیری است غم
 می شناسی بہ حصر فقر حاضر است
 اے مرا تسکین جان ناشکریب
 نوجوانان! نیمہ پیری است غم!
 من غلام آنکہ بر خود قاصر است
 تو اگر از رقص جاں گیری نصیب
 سرورین مصطفیٰ گویم ترا
 ہم بقبر اندر دعا گویم ترا!

فصل دوازدہم

تمہید :- اقبال نے اپنے فرزند جاوید (سلمہ) سے خطاب کے پردے میں اپنی قوم کے نوجوانوں سے خطاب کیا ہے جیسا کہ انہوں نے "سخنے بہ نژاد تو" کہہ کر خود واضح کر دیا ہے۔ اس فصل کو پڑھو تو ایسا معلوم ہوتا ہے جیسے پندر نامہ عطار یا کیمیائے سعادت پڑھ رہے ہیں۔ اقبال سے اس فصل میں ایک ناصح یا واعظ کی حیثیت اختیار کر لی ہے۔

لیکن بہت افسوس کے ساتھ کہتا پڑتا ہے کہ ان کی قوم کے نوجوانوں سے عمل درکنار، اس فصل (پیغام یا نصیحت) کو آج تک پڑھا بھی نہیں اور نہ مستقبل قریب میں اس کی کوئی امید نظر آتی ہے کیونکہ یہ پیغام اُس زبان میں ہے جس سے قوم کے نوجوان روز بروز غافل بادکہ بیگانہ ہوتے جاتے ہیں اور جب تک موجودہ نظام تعلیم برقرار ہے یہ بیگانگی بڑھتی ہی جائے گی۔

اے نیمہ پیری! تلیم بحدیث مشہور الہم نصف المصرم
 اے فقر حاضر! تلیم بحدیث مشہور ایاکم والطمع فانہ الفقر الحاضر

اس فصل میں کل تیرہ بند ہیں۔ ناظرین کی سہولیت کے لئے ہم ذیل میں ہر بند کا بنیادی تصور یا خلاصہ درج کرتے ہیں۔ بعد ازاں شرح لکھیں گے۔
 پہلا بند:- توحید اس کائنات میں سب سے بڑی حقیقت ہے مگر اس کا مفہوم لفظوں کے ذریعہ سے واضح نہیں ہو سکتا۔ اس کا مفہوم اس کے اقتضاء پر عمل کرنے سے معلوم ہو سکتا ہے اور یہ چیز صحبت کے بغیر حاصل نہیں ہو سکتی۔
 دوسرا بند:- توحید، زبان سے لا الہ الا اللہ کہنے کا نام نہیں ہے بلکہ وہ بمنزلہ تیغ ہے جو باطل کا سر قلم کر دیتی ہے۔

ایں دو حرف لا الہ گفتار نیست

لا الہ جز تیغ بے زہار نیست

تیسرا بند:- (ا) موجودہ زمانہ کے مسلمانوں کی حالت زار کی تصویر

(ب) عہدِ حاضر کے بڑے تقنی

چوتھا بند:- مسلمانوں کی بے حسی پر ماتم کیا ہے۔

صاحبِ قرآن دے ذوقِ طلب

پانچواں بند:- ایشیائی اقوام کی حالت پر تبصرہ کیا ہے اور ان کو صحیح مشورہ

دیا ہے۔ اقبال کی اتہالی آرزو یہ تھی۔

فکرِ شرق آزاد گرد از فرنگ

چھٹا بند:- اپنی علمی خرابیات کی طرف اشارہ کیا ہے:-

حرفِ بیچاپیچ = فلسفہ اور علمِ کلام

حرفِ تہ دار = پیغامِ عشق و مستی

ساتواں بند:- (ا) نوجوانوں کی موجودہ حالت کا سچا اور صحیح فوٹو۔

شستہ رو تار یک جاں روشن دماغ

(ب) علم کی ماہیت اور قدر قیمت

آٹھواں بند:- (ا) "نظر" کی اہمیت

(ب) جو علمِ محبتِ مرشد سے حاصل ہوتا ہے وہ کتابی علم سے خوشتر ہے۔

(ج) اس کے بعد نصح کا سلسلہ شروع ہوتا ہے

(د) زندگی کی ماہیت۔

نواں بندہ:۔ دین کی حقیقت کی طرف اشارہ کیا ہے اور سلطانِ مظہر گجراتی

کے طرزِ عمل سے اپنے مطلب کو واضح کیا ہے۔

ع سر دیں صدقِ مقال، اکملِ حلال

دسواں بندہ:۔ نصح کا سلسلہ جاری ہے اور اس ضمن میں دین کی

حقیقت کو باندازِ دیگر واضح کیا ہے۔

ع دیں سراپا سو تن اندر طلب

گیارہواں بندہ:۔ فقر کی اہمیت واضح کی ہے اور نوجوانوں کو زبردستی سے

اجتناب کی تلقین کی ہے۔

ع کثرتِ نعمت گزار از دل برد

بارہواں بندہ:۔ مسلمانوں کے تین مشہور طبقوں کی موجودہ حالت پر

بے لاگ تبصرہ کیا ہے۔

(ا) علماء، علم قرآن سے بے نیاز ہیں۔

(ب) صوفیہ، مثلِ گرگانِ خوں آشام ہیں۔

(ج) مسلمانانِ افرنگی آبِ سراب سے کوثر حاصل کرنا چاہتے ہیں۔

تیرہواں بندہ:۔ (ا) صفتِ مردِ حق۔

(ب) صحبتِ مرشد کی اہمیت اور ضرورت اور قیمت۔

(ج) مقامِ رومیؒ۔

(د) عصرِ حاضر کی خصوصیت۔

ع در بدن خرق است و کم و اندر جان

(ا) رقصِ تن اور رقصِ جاں میں موازنہ۔

اور رقصِ جان کی فضیلت۔

(و) ”رقصِ جاں“ سرِ دینِ مصطفیٰ ہے۔

اس فصل میں چونکہ اقبال نے نوجوانوں کو دینِ اسلام

کی حقیقت اور اپنے چہل سالہ تجاربِ زندگی سے آگاہ کیا ہے اس لئے اندازِ بیان بہت دلکش اور مؤثر ہے۔

سب سے بڑی بات جو ہر پڑھنے والے کو متاثر کرتی ہے وہ اقبال کا خلوص

ہے جو ہر شعر سے نمایاں ہے۔ بلاشبہ انہوں نے انتہائی دردِ دل اور خلوصِ قلب

کے ساتھ اپنی قوم کے نوجوانوں کو وہ نصائح کی ہیں جو دین، مذہب اور اخلاص

تینوں کا خلاصہ ہیں۔

کاش اقبال کی قوم کے نوجوان (جن سے انہیں بڑی بڑی امیدیں تھیں) اس

فصل کو سرسری طور ہی سے پڑھ لیں تاکہ مرحوم کو اپنی محنت کا کچھ تو صلہ مل جائے، آمین

یہ بند اقبال نے دوسرے بند کے لئے بطور تمہید لکھا ہے۔

اس کا مطلب یہ ہے کہ جو کچھ میں اشعار کے ذریعہ سے

کہنا چاہتا ہوں وہ دراصل کہہ نہیں سکتا اس لئے ”سخن آراستن“ بے حاصل ہے۔

اگرچہ میں نے اس کتاب میں صدہا علمی نکتے بیان کئے ہیں مگر ایک نکتہ ایسا ہے

جو کتابت (الفاظ) کے ذریعہ سے واضح نہیں ہو سکتا۔ اگر میں اسے بیان کروں

تو وہ اور سچیدہ ہو جائے گا کیونکہ اس کا تعلق ”قال“ سے نہیں ہے بلکہ ”حال“ سے

ہے۔ اس کا سوز یعنی اس کی نوعیت، ماہیت اور کیفیت یعنی اس کا مفہوم یا تو

نگاہ (صحبت یا روحانی تعلق) سے سمجھیں آ سکتا ہے یا عشق (آہِ صبح گاہی) سے

منکشف ہو سکتا ہے۔

نکتہ دارم الخ میں اشارہ ہے توحید کی طرف جو اقبال کی رائے میں امرِ عالی

نہیں ہے بلکہ امرِ حالی ہے۔ دوسرے بند میں اسی کی وضاحت کی ہے۔

دوسرا بند۔ کہتے ہیں کہ زندگی میں تجھے پہلا سبق تو تیری ماں نے

پڑھایا۔ یعنی اُس نے تجھے لا الہ الا اللہ کہنا سکھایا۔ یہ دولت جاوید اُس سے تجھے حاصل ہوئی۔ اب ”ذوقِ ننگہ“ یعنی اس کلمہ کی آگ میں جلنا مجھ سے سیکھ لے!

اے فرزند! اگر تو لا الہ الا اللہ کہنا چاہتا ہے تو زبان سے کہنے پر اکتفا مت کر بلکہ اس کو دل اور جان کی زبان سے ادا کر تا کہ تیری پوری زندگی اس کی صداقت پر گواہی دے سکے (تیرے رویں رویں سے توحید کی خوشبو آسکے)۔

یاد رکھ! یہ ساری کائنات ”سوزِ لا الہ“ کی بدولت گردش کر رہی ہے۔ (یعنی اگر جذبہٴ عشق کا فرمانہ ہوتا تو کائنات فنا ہو جاتی)۔ میں مے اس جذبہٴ عشق کا مشاہدہ پہاڑ میں بھی کیا ہے اور گھاس کی پتی میں بھی۔ یعنی کوہ سے لے کر گاہ تک ہر شے کی زندگی (حرکت) کا باعث یہی جذبہ ہے۔

واضح ہو کہ تقلیدِ رومی کی بنا پر اقبال کا مسلک یہ ہے کہ قبلِ تخلیقِ عالم، تمام ارواح، آغوشِ الہی میں آرامی رہ تھیں۔

بضمیرت آرمیدم تو بجوش خود نمائی

بکنارہ برفگندی دُر آیدار خود را

جب حق تعالیٰ نے چاہا کہ دنیا پیدا کرے (اور کوئی شخص اس کی وجہ نہیں بنا سکتا کہ اُس سے کیوں چایا) تو ان ارواح کو اپنی ذات سے جدا کر کے دنیا میں بھیج دیا۔ چنانچہ عارفِ جامی نے اس نکتہ کو یوں بیان کیا ہے۔

فارغ از اندوہ و آزاد از طلب

حجتاً روز یکیش از روز و شب

حکم غیریت بکلی محو بود

متحد بودیم با شاہ وجود

جملہ را از خود بخود با خود نمود

ناگہاں در جنبش آمد بجرِ جود

جب ارواح اپنی اصل (ذاتِ حق) سے جدا ہو گئیں تو قدرتی طور پر ان میں فراق کی کیفیت پیدا ہو گئی۔ فراق کا خاصہ بیتابی ہے۔ یعنی ہر روح

اپنی اصل سے ملنے کے لئے بیتاب ہے۔ بالفائز دیگر، اپنی اصل کی طرف ایک ناقابل بیان کشش محسوس کرتی ہے۔ اسی کشش کو اصطلاح میں عشق کہتے ہیں اور تمام کائنات اسی کشش کی منظر ہے یا اسی کا منظر ہے۔ ہر شے میں یہی جذبہ کار فرما ہے۔ جو کچھ نظر آتا ہے اسی جذبہ کا کرشمہ ہے۔ عشق نہ ہوتا تو کوئی شے موجود نہ ہوتی۔

در دو عالم ہر کج آثار عشق
ابن آدم سراز اسرار عشق (اقبال)

دو گر دوں راز موج عشق داں
گر نمودے عشق بفسردے جہاں (رومیؒ)
مولانا نے اپنی مثنوی کا آغاز اسی نکتہ سے کیا ہے اور جدائی کا تذکرہ کرنے کے بعد یہ شعر سپرد قلم کیا ہے۔

ہر کسے کو دور ماند از اصل خویش
باز جو ید روزگار وصل خویش

اس "باز بستن" یعنی جستجو اور تلاش ہی میں کائنات اور حیات دونوں کا راز مضمر ہے۔ اگر جستجو ختم ہو جائے تو حیات ختم ہو جائے اور جب حیات فنا ہو جائے گی تو کائنات بھی فنا ہو جائے گی۔

چونکہ ہر روح (اور کائنات میں ہر شے "روح" ہی ہے جسے تم مادہ کہتے ہو وہ بھی روح ہی ہے، یعنی اس کی ادنیٰ یا کثیف حالت کا نام ہے) اپنی اصل سے واصل ہونا چاہتی ہے اس لئے کائنات میں ہر طرف حرکت نظر آتی ہے۔

عین دریاست جیابم بنگاہ تحقیق

ورنہ این قطرہ چراشورش دریا می کرد (شاہ نیازا احمد صاحب بریلوی)

اگر فراق نہ ہو تا تو یہ جستجو، تلاش، حرکت، سعی سپہم یعنی زندگی کے آثار کہاں سے آتے؟ اسی لئے رومیؒ اور اقبال نے فراق کو عاشقوں کے حق میں محمود قرار دیا ہے۔

جدائی عشق را آئینہ دار است
جدائی عاشقان را سازگار است (گلشن راز جدید)

گرمی آرزو فراق، شورشِ ہا سے وہو فراق

موج کی جستجو فراق، قطرہ کی آبرو فراق (بال جبریل)

فی الجملہ صرف لا الہ یعنی کلمہ توحید "گفتار" نہیں ہے یعنی صرف

زبان سے توحید کا اقرار کافی نہیں ہے بلکہ لا الہ تو ایسی تلوار ہے جو باطل

کو پکسر مٹا دیتی ہے یعنی موحودہ ہے جو ہر وقت باطل سے ہر سر پیکار رہے۔

جس شخص میں توحید کا سوز پیدا ہو جاتا ہے وہ حق تعالیٰ کی صفتِ قہاریت کا منظر

بن جاتا ہے۔ یعنی ہر وقت کافروں سے جنگ کرتا رہتا ہے۔

خلاصہ کلام اینکہ "لا الہ" قال نہیں ہے بلکہ حال ہے۔ کلمہ نہیں ہے بلکہ

ضربِ کاری ہے۔

اب تمہید کو دو پارہ پڑھو۔ اقبال کہتے ہیں کہ نکتہ توحید کتاب (کتابت)

میں نہیں آسکتا۔ کیونکہ توحید قال نہیں ہے بلکہ حال ہے۔ اس لئے اگر اس کے

مفہوم سے آگاہ ہونا چاہتے ہو تو کسی مردِ کامل کی نگاہ (صہبت) کا فیض حاصل

کر دیا اس سے عشق کا طریقہ (آہِ صبحِ گاہ) سیکھ لو۔ بس موحود بننے کی یہی دو

سورتیں ہیں:۔ نگاہ یا آہ

توحید کا شرعی یا اصطلاحی مفہوم تو لفظوں سے واضح ہو سکتا ہے یعنی ایک

شخص کا یہ یقین کرنا کہ اللہ تعالیٰ کے سوا کوئی ہستی مجھ پر حکم ان نہیں ہے اس لئے میں

کسی انسان کی اطاعت نہیں کروں گا۔

یہاں تک تو معاملہ بہت آسان ہے یعنی عقلی منزل تک کوئی خطرہ نہیں ہے۔ اس کے بعد عملی منزل شروع ہوتی ہے اور اس منزل میں سالک کو اپنا سر پہیصلی پر رکھنا پڑتا ہے۔ یہ کام آسان نہیں ہے بہت مشکل ہے، دُنیا اور اس کی لذتوں و راحتوں، مسرتوں اور آسائشوں کو خدا کے لئے قربان کر دینا بہت دشوار بات ہے۔ جب تک خدا سے محبت نہ ہو کوئی شخص اپنا سر کٹانے کے لئے تیار نہیں ہو سکتا۔ اور خدا سے محبت کرنا اُس وقت تک ممکن نہیں جب تک انسان کسی عاشق کی محبت اختیار نہ کرے۔

عشق کیا شے ہے کسی کامل سے پوچھا جائیے

کس طرح جاتا ہے دل؟ بیدل سے پوچھا جائیے

انجام کار بات صحبتِ مرشد پر آن کر ٹھہرتی ہے۔ اسی لئے اقبال سے بار بار صحبتِ مرشد کی اہمیت اور ضرورت کو واضح کیا ہے۔ اقبال نے یہ نہیں کہا کہ توحید کا مفہوم فلاں کتاب کے مطالعہ سے حاصل ہو سکتا ہے بلکہ یہ کہا کہ

سوزِ اور از نگاہِ من بگیری

یا ز آہِ صبحِ گماہِ من بگیری

یہاں ”من“ سے اقبال نے اپنی ذاتِ خاص مراد نہیں لی ہے بلکہ ذاتِ مرشد مراد لی ہے۔ اگر مرشد کی صحبت ضروری نہ ہوتی تو حق تعالیٰ آسمان سے ایک ضخیم کتاب (متن مع شرح) نازل فرما دیتا مگر اس نے ایسا نہیں کیا بلکہ انبیاء اور رسولوں پر کتاب نازل فرمائی اور انہیں حکم دیا کہ تم لوگوں کو توحید کا مفہوم سمجھاؤ۔ چنانچہ صحابہ کرامؓ نے سرکارِ دو عالم صلی اللہ علیہ وسلم کی صحبت میں رہ کر توحید کا مفہوم سمجھا۔ اور پھر دوسروں کو سمجھایا۔

ہماری قومی ٹریجڈی یہ ہے کہ

۱۔ ہم نے کلمہ توحید کو گفتار سمجھ رکھا ہے۔ ہم یہ سمجھتے ہیں کہ متوحد ہونے کیلئے

زبان سے لا الہ الا اللہ کہہ دینا کافی ہے۔ حالانکہ یہ کلمہ کفر و شرک و الحاد کی تمام صورتوں کو ایک مستقل چیلنج ہے، باطل کے خلاف ایک غیر مبہم اعلانِ جنگ ہے! اور میدانِ جنگ میں وہی شخص جاسکتا ہے جس کا دل، عشق کی آگ میں جل کر خاکستر ہو چکا ہو۔ اور یہ آگ کتابوں سے کسی کے دل میں روشن نہیں ہو سکتی۔ یہ دولت صرف نگاہ سے حاصل ہو سکتی ہے۔

۲۔ تمام اسلامی ادبِ صحبتِ مرشد کی اقدار اور اہمیت سے لبریز ہے۔ صحابہ کرامؓ اور تابعینؓ سے لے کر چودھویں صدی ہجری کے اکابر تک، سب نے متفق ہو کر صحبت کی ضرورت کو واضح کیا ہے۔ تمام بزرگانِ دین کی زندگیوں میں حضرت جنیدؒ اور حضرت یازیدؒ سے لے کر شیخ العرب والعجم حضرت حاجی امداد اللہ صاحبِ چشتی، مہاجر مکیؒ تک صحبتِ مرشد کی ضرورت اور قدر و قیمت پر گواہ ہیں۔ رومیؒ، سعدیؒ، جامیؒ، عراقیؒ، خواجگانِ چشت و نقشبند و ہروردیؒ و قادریہ حضرت مجدد الف ثانیؒ، حضرت مجدد دہلویؒ، سید احمد صاحبِ رائے پرلیویؒ، سبھوں نے ایک زبان ہو کر یہ کہا ہے کہ صحبتِ مرشد کے بغیر دین کی حقیقت سے آنکھ ہی نہیں ہو سکتی۔

دیں مجواندر کتب اے بے خبر
علم و حکمت از کتب دین از نظر (اقبال)

مگر اس زمانہ میں اکثر تعلیم یافتہ مسلمان، صحبتِ مرشد کی اہمیت اور قدر و قیمت دونوں باتوں سے بیگانہ ہو چکے ہیں۔ یہی وجہ ہے کہ کتابی علم کی فراوانی کے باوجود وہ دین سے روز بروز دور ہوتے جا رہے ہیں۔ اسلامی لٹریچر بڑھ رہا ہے، مگر روحانیت (مجتہب الہی) گھٹ رہی ہے۔ لیکچرار بہت ہیں، مجاہد کوئی نہیں ہے۔

مسلمان یاد رکھیں کہ جب تک وہ بزرگانِ دین کی صحبت اختیار نہیں کریں گے ان کے اندر "سوزِ لا الہ" پیدا نہیں ہو سکتا اور اگر سوز نہیں ہے تو

کچھ بھی نہیں ہے!

چونکہ مسلمان نے توحید کے اقتضایاً عمل کرنا چھوڑ دیا ہے۔ اس لئے اس کی موجودہ حالت یہ ہے۔

تیسرا بند

- ۱۔ وہ زبان سے ایمان کا ادا کرتا ہے مگر غیروں کی بلکہ غیر مسلموں کی اطاعت کر رہا ہے۔ مومن ہو کر قوم سے غداری کر رہا ہے اور ان فلاں اور نفاق کی زندگی گزار رہا ہے۔ حالانکہ یہ باتیں موجب اجتماعِ ختمین ہیں۔ ایمان اور غلامی تو ایک دوسرے کی ضد ہیں۔ غلام، مومن نہیں ہو سکتا۔ اور مومن، غلام نہیں ہو سکتا۔
- ۲۔ وہ چند کورٹیوں (جاگیر، مربع زمین، عہدہ یا خطاب) کے لئے دین اور قوم دونوں کو فروخت کر سکتا ہے اور کر رہا ہے۔ اس نے اپنے گھر (اسلام) ہی کو تباہ نہیں کیا بلکہ تمام اثاثات البیت (قومی روایات) کو بھی برباد کر دیا۔
- ۳۔ کبھی اس کی نمازوں میں توحید کا رنگ جھانکتا تھا مگر اب اس کی تمام عبادات محض رسمی از رہے معنی ہیں۔ جب وہ مسجد میں جاتا ہے تو کہتا ہے کہ اے نبی! ہم تیرے سوا کسی کی اطاعت نہیں کرتے مگر جب دفترِ خارجہ میں واپس آتا ہے تو آہِ ریکہ اور برہانیمہ ایک چھوڑ ڈو دو خداؤں کے سامنے سر نیازم کرتا ہے۔
- ۴۔ کبھی وہ صرت اللہ پر بھروسہ کرتا تھا، اسی کو اپنا کارساز یقین کرتا تھا، مگر اب ماں سے محبت کرتا ہے اور موت سے ڈرتا ہے اور یہ دونوں باتیں اسلام سے بیگانگی پر دلالت کرتی ہیں کیونکہ مسلمان وہ ہے جو اللہ سے محبت کرتا ہے اور موت

یہ عقل جو مہ و پردیں کا کھیلتی ہے شکار
شریک شورشِ پنہاں نہیں تو کچھ بھی نہیں

خرد نے کہہ بھی دیا لا الہ تو کیا حاصل
دل و نگاہِ مسلمان نہیں تو کچھ بھی نہیں (ضربِ کلیم)

سے بالکل نہیں ڈرتا۔

۵۔ حقیقت یہ ہے کہ اس کی زندگی سے عشق رسولؐ کا جذبہ بالکل خارج ہو چکا ہے اور یہ مقولہ پورے طور سے اس پر صادق آ رہا ہے کہ "مسلماناں درگور مسلماناں در کتاب"۔

۶۔ اس سے بڑھ کر شومی قسمت اور کیا ہوگی کہ اُس سے اپنا دین عصر حاضر کے "دیغیروں" سے سیکھا ہے۔ ان میں سے ایک ایرانی تھا اور دوسرا ہندی نژاد تھا۔ ایرانی پیغمبر نے صوم و صلوة و حج یعنی شریعتِ اسلامیہ کو منسوخ کر دیا (اور نئی شریعت عطا کی)۔ ہندی پیغمبر نے شریعتِ اسلامیہ کو تو منسوخ نہیں کیا مگر جہاد (جہاد بالسیف) کو منسوخ کر دیا۔

جب جہاد اور حج واجبات میں سے نہ رہا تو صوم و صلوة ہی لاشعہ بہیمان ہو کر رہ گئے اور ارکانِ شریعت کی رُوح فنا ہو گئی تو لازمی طور سے فر دنا ہوا رہ گیا۔ اور قوم بے نظام ہو گئی۔

بھلا جن لوگوں کے قلوب سہر کا ردو عالم صلی اللہ علیہ وسلم کی محبت سے خالی ہو چکے ہوں ان سے کسی خیر و برکت کی کیا امید کی جا سکتی ہے؟ خلاصہ کلام اینکه مسلمان اپنی خودی (اپنی صلاحیتوں) سے قطعاً بیگانہ ہو گیا۔ کاش کوئی اللہ کا بندہ (خضر) اس وقت قوم کی دستگیری کے لئے کھڑا ہو جائے۔ اب تو پانی سر سے اونچا ہو چکا ہے!

پیغمبرانِ مذکورہ بالا کے مختصر حالات

یہ شخص جس نے دراصل خدائی کا
مرزا حسین علی بہاء اللہ دعویٰ کیا، ۱۲ نومبر ۱۸۴۷ء کو بمقام
 نور (ماژندران) پیدا ہوا تھا اور مرزا یحییٰ المقلب بہ "صبح ازل" کا سوتیلا بھائی

تھا۔ غالباً ۱۸۴۷ء میں دونوں بھائیوں نے بابی مذہب قبول کیا اور چونکہ مرزا یحییٰ اپنے علم و فضل کی بنا پر تمام جماعت میں ممتاز تھا اس لئے باب (سید علی محمد شیرازی) کے قتل (۱۸۵۱ء) کے بعد اس نے اعلان کیا کہ میں اس کا جانشین ہوں اور اکثریت نے اس کے دعویٰ کو تسلیم کر لیا۔ مگر ۱۸۵۲ء میں چند باہیوں نے شاہ ناصر الدین پر قاتلانہ حملہ کیا جس کی وجہ سے ان لوگوں کی گرفتاریوں کا سلسلہ شروع ہو گیا۔ چنانچہ مرزا یحییٰ، بغداد میں پناہ گزین ہو گیا لیکن ترکی حکومت نے ایرانی حکومت کے ایما سے اس کو جزیرہ قبرص میں نظر بند کر دیا۔ مرزا حسین علی کو حکومت سے گرفتار کر لیا لیکن چند روز کے بعد رہا کر دیا۔ چنانچہ یہ شخص بغداد پہنچا اور چونکہ ”صبح ازل“ کو قدرت نے راستہ سے ہٹا دیا اس لئے اس نے اعلان کر دیا کہ باب کا اصلی جانشین میں ہوں۔ چونکہ بدرمقابل نظر بند تھا اس لئے باہیوں کی اکثریت اس کے ساتھ ہو گئی۔ اب اس نے ”بہاؤ اللہ کا لقب اختیار کیا اور اعلان کیا کہ باب سے جس شخص کے ظہور کی پیشگوئی کی تھی، وہ میں ہوں۔ چونکہ ”صبح ازل“ نظر بندی کی حالت میں مر گیا اور اسے کوئی جانشین نہ ملا اس لئے اس کے پیرو رفتہ رفتہ ختم ہو گئے اور آج اس کا نام صرف تاریخوں میں باقی رہ گیا ہے۔ بہار اللہ کے پیروؤں نے اس کے نام کو مٹانے کے لئے یورپی کوشش کی۔ کیونکہ اس کا دعویٰ یہ تھا کہ باب کی اصلی تعلیم کا وارث میں ہوں۔

فی الجملہ بہاء اللہ نے اعلان کیا کہ جس طرح آنحضرت صلی اللہ علیہ وسلم کی بعثت سے دین عیسوی منسوخ ہو گیا اسی طرح میرے ظہور سے دین محمدی منسوخ ہو گیا۔ ترکی حکومت نے اس کی مذہبی سرگرمیوں کو امن عامہ کے لئے خطرناک سمجھ کر ۱۸۶۳ء میں اسے اور نہ میں نظر بند کیا۔ پھر ۱۸۶۸ء میں ایک غیر معروف مقام عکہ میں بھیج دیا۔ یہاں وہ تادم وفات (۱۸۹۲ء) مقیم رہا۔

اس کی تصانیف بہائیوں کی نظر میں کتاب الاقدس اور کتاب الایقان کا مرتبہ دہی ہے جو مسلمانوں کی نگاہ میں قرآن حکیم کا ہے اور وہ لوگ یہ کہتے ہیں کہ جس طرح قرآن ناسخ انجیل ہے اسی طرح یہ کتابیں ناسخ قرآن ہیں۔

یہاں اللہ نے اپنی تصانیف میں مہم طور پر لکھا ہے کہ آنحضرت صلی اللہ علیہ وسلم بلاشبہ خاتم النبیین ہیں۔ آپ پر انبیاء کا سلسلہ ختم ہو گیا۔ قدرتی طور پر سوال پیدا ہوتا ہے کہ پھر یہاں اللہ اپنے لئے کیا مقام تجویز کرتا ہے۔ اس کا جواب یہ ہے کہ اُس نے گول مول الفاظ میں مظہر الوہیت ہونے کا دعویٰ کیا ہے۔ وہ کہتا ہے کہ انبیاء کا دور ختم ہو گیا، اب وقت آ گیا ہے کہ خراجِ خود ظاہر ہو۔ چنانچہ اس کے پیرو اس کے متعلق اسی قسم کا عقیدہ رکھتے ہیں جس کا ثبوت اس بات سے مل سکتا ہے کہ وہ اپنے جماعت خالوں اور مکانوں میں، ”یا ہا الالہی“ لکھتے ہیں اور اسے خدا کا اذکار سمجھتے ہیں۔ یہاں مذہب کے پیرو ۹ اور ۱۹ کے عدد کو مبارک سمجھتے ہیں اور اسمعیلیوں کی طرح تاویل کے فن میں مہارت تامہ رکھتے ہیں ۱۲

مرزا غلام احمد قادیانی کے سوانح حیات

یہ مدعی نبوت ^{۱۸۳۸ء} میں بمقام قادیان (پنجاب)

پیدا ہوا۔ غالباً ۱۸۳۸ء میں دکالت کا ایمان دیا مگر کاسیاب نہ ہو سکا۔ کجیور ہو کر کچھری میں ملازمت اختیار کی۔

کیا خدا کی شان ہے؟ مشن اسکول کانپور کا ڈرائنگ ماسٹر نیڈرٹ اگنی ہوٹری، ترقی کرتے کرتے ”شہری دیوگر دھگوان“ بن گیا اور کلکٹری سیالکوٹ کا اہلمد ترقی کرتے کرتے ”جبری اللہ فی حلال الانبیاء“ ہو گیا۔

غالباً ۱۸۸۰ء میں مرزا نے ملازمت کو خیر باد کہا اور تصنیف و تالیف کا سلسلہ شروع کر دیا۔ آریہ سماجیوں اور عیسائی پارٹیوں سے مناظرے کئے اور ان کے رد میں کتابیں لکھیں۔ غالباً ۱۸۹۱ء میں ”مسیح موعود“ ہونے کا دعویٰ کیا اور انگریزوں کی خوشنودی حاصل کرنے کے لئے جہاد کی منسوخی کا اعلان کیا۔

چنانچہ ارشاد ہوتا ہے۔

دیں کے لئے حرام ہے اب جنگ اور قتال

اے دوستو! جہاد کا اب چھوڑ دو خیال

دیں کی تمام جنگوں کا اب اختتام ہے

اب آگیا مسیح جو دین کا امام ہے

انگریزوں نے مرزا کی اس خدمتِ جلیلہ کی قرارِ واقعی قدر کی جس کی تفصیل مصلحتاً نظر انداز کی جاتی ہے۔

مرزا نے ساری عمر انگریزوں کی مداحی میں بسر کی۔ چنانچہ وہ لکھتا ہے کہ برٹش گورنمنٹ کی حمایت میں جس قدر میں نے لکھا ہے اسے ایک جگہ جمع کیا جائے تو "پچاس الماریاں بھر سکتی ہیں"۔ دوسری جگہ لکھتا ہے:-

"مجھے یقین ہے کہ میری مہربان گورنمنٹ اسے "خود کاشتر پودے" پر توجہ خصوصی مینارول کرے گی اور اس کا خاص خیال رکھے گی۔"

۱۹۰۱ء میں مرزا نے نبوت کا دعویٰ کیا مگر یہ نبوت مستقل نہیں ہے بلکہ علی یا بروزی ہے یعنی مرزا نے شریعتِ اسلامیہ کو تو نسوخ نہیں کیا مگر ملتِ اسلامیہ میں نبوت کا سلسلہ شروع کر دیا۔ مجھے افسوس ہے کہ اس مختصر نوٹ میں ان کتبوں کو بالخصوص لکھ سکتا۔ اس کی وجہ یہ ہے کہ اس کی تحریروں میں شدید تناقض پایا جاتا ہے۔ اس نے ۱۹۰۸ء میں وفات پائی۔

مسلمانوں کی حالتِ زار پر ماتم کرتے ہیں کہ افسوس! **چوتھا بند** جس سجدہ کی بدولت مسلمان ساری دنیا میں ممتاز اور منتر تھے، آج وہ سجدہ محض "سر بزیری" یعنی ایک رسمِ لائینی بن کر رہ گیا ہے۔ ایک زمانہ تھا جب مسلمان ساری اقوام پر غالب تھے لیکن آج برطانیہ اور امریکہ دونوں کے غلام ہیں! "یہ اس کا گناہ ہے یا خود ہماری تقصیر ہے؟" کس قدر حیرت انگیز بات ہے کہ مسلمان "صاحبِ قرآن" ہیں مگر ان کے سینے عشقِ الہی کے جذبہ سے

اے اس جملہ سے ثابت ہے کہ جس طرح، اکبر شاہ ثانی کی تحقیر کے لئے انگریزوں نے ۱۸۱۸ء میں نواب وزیر اودھ کو بادشاہ کا لقب اختیار کرنے کا اشارہ کر دیا تھا۔ اسی طرح مسلمانوں میں انتشار پیدا کرنے کے لئے ان دشمنانِ اسلام نے مرزا سے مذکور کو نبوت کا دعویٰ کرنے پر اکسایا اور حقیقہ طریق پر سہولتیں ہم پہنچائیں ۱۲

بالکل خالی ہیں (بے ذوق طلب)

اے مخاطب! اگر خدا تجھے صاحبِ نظر بنا دے

تو اس زمانہ کو دیکھ جو سامنے آرہا ہے!

پانچواں بند

عقلیں، خوفِ خدا سے آزاد ہو چکی ہیں۔ دلوں میں گلاز (سوزِ عشق) تاپید ہے۔ آنکھوں میں شرم و جیا باقی نہیں ہے۔ سراسر "مجاز" میں غرق ہیں یعنی لوگ ہر شے میں مادی حسن، تلاش کرتے ہیں۔ علم و فن، دین و سیاست اور عقل و دل سب مادیات کے غلام ہو گئے ہیں۔ ہر طرف مادہ پرستی کا زور ہے۔

ایشیائی اقوام ملوکیت اور ملائیت کے طلسم میں اسیر ہیں۔ اس دو گونہ غلامی کا نتیجہ یہ ہے کہ ان کی عقل اور ان کا ذہن (اندیشہ) بالکل تباہ اور برباد (لنگے لوگ) ہو گیا ہے۔ اس کی وضاحت یہ ہے کہ:-

یورپ کی اقوام ملوکیت (مطلق العنان بادشاہوں کا سلسلہ) اور ملائیت کی لعنت سے آزاد ہو چکی ہیں مگر ایشیائی اقوام ہنوز اس لعنت میں گرفتار ہیں اور سب سے زیادہ افسوسناک بات یہ ہے کہ عرب کے باشندے جن کے اسلاف نے ساری دنیا کو حریت کا پیغام دیا تھا اور قیصر و کسریٰ کے تختِ آلٹ دیئے تھے اور تاریخِ عالم میں پہلی مرتبہ ملوکیت کے خلاف علمِ بغاوت بلند کیا تھا، آج اسی ملعون اور دود ملوکیت کی لعنت میں گرفتار ہیں اور تم بالائے ستم یہ ہے کہ اس ملوکیت کو اپنے لئے رحمت سمجھتے ہیں۔

کارواں کے دل سے احساسِ زیاں جاتا رہا

ع

افغانستان میں سعودی عرب سے بڑھ کر ملوکیت اور ملائیت کی لعنت موجود ہے۔ ہندوستان جنتِ نشان ساری دنیا میں انسان پرستی کے لئے مشہور ہے۔ انسان تو بڑی چیز ہے اس بے نظیر ملک میں حیوانات اور سانپ وغیرہ بھی انسان کے معبود ہیں۔ اور تمام لوگ، تعلیم یافتہ ہوں یا جاہل، شہری ہوں یا دیہاتی، پنڈتوں (ملاؤں) کے غلام ہیں۔

ایشیا کے اکثر ممالک (برہما، ملایا، انڈوچائنا، سیام، جاوا، لنکا، ہندوستان، پاکستان، ایران، افغانستان، عراق، شام، فلسطین، لبنان، مشرقی اردن اور عرب کے باشندے) کردان فرنگی کے فزاک سے بندھے ہوئے ہیں یعنی بلا واسطہ یا بالواسطہ مغربی طاقتوں کے زیر اثر ہیں۔

کہتے ہیں کہ میں نے مسلمانانِ عالم کی حالتِ زار پر مدتوں غور کیا ہے اور ان کی بربادی پر آنسو بہائے ہیں تب جا کر اس قابل ہوا ہوں کہ انہیں انقلاب کا پیغام دے سکوں۔ اگلے بند میں اس کی وضاحت کرتے ہیں یعنی یہ بتاتے ہیں کہ میں نے مسلمانانِ عالم کی کیا خدمت انجام دی ہے۔

کہتے ہیں کہ میں نے اپنے زمانہ کے تعلیم یافتہ لوگوں کے لئے دو قسم کی کتابیں لکھی ہیں گویا میں نے دو سمندروں کو ڈوکوزوں (پیالوں) میں بند کر دیا ہے۔

(ا) ایک کتاب انگریزی میں لکھی ہے جس کا نام ہے "اسلام میں مذہبی فکر کی جدید تشکیل"۔ اس کتاب کا انداز بیان خالص متکلمانہ اور فلسفیانہ ہے۔ اور یہ کتاب اس لئے لکھی ہے کہ جو لوگ عقولیت پسند ہیں یا مذہب کو عقل کی کسوٹی پر پرکھنا چاہتے ہیں ان کو اسلام کی خوبیوں سے آگاہ کر دوں۔ اسی لئے میں نے اس کتاب میں اسلامی بنیادی تصورات کو عقل کی روشنی میں ثابت کیا ہے۔

(ب) چند کتابیں فارسی اور چند اردو میں لکھی ہیں لیکن وہ نثر کے بجائے نظم میں ہیں اور ان کے اندر مابعد الطبیعات کی بحثوں کے بجائے عشقِ دوستی (تالہ مستانہ) کی باتیں رزوکنا یہ کے پردوں میں (باندا ز فرنگ) بیان کی ہیں۔

"حرفِ تہہ دار" سے ایسی عبارت مراد ہے جس میں ایہام ہو۔ یورپین اقوام جب کوئی بیان شائع کرتی ہیں تو اسلوبِ نگارش، خالص ڈپلومیٹک (عیارانہ) ہوتا ہے۔ یعنی ایسے الفاظ استعمال کرتی ہیں جن کے کئی معانی ہو سکیں۔

اقبال نے فارسی اور اردو شاعری میں یہی رزویہ انداز اختیار کیا ہے۔ چنانچہ

وہ خود کہتے ہیں :-

برہنہ صرف نہ گفتن کمال گو پای ست
حدیثِ خلوتیاں جز یہ فرود ایما نیست

کہتے ہیں کہ انگریزی تالیفات کی اصل و بنیاد، قوتِ فکر ہے اور فارسی وارد

تالیفات کی اصل قوتِ ذکر ہے۔

اور اسے مخاطب! میں چاہتا ہوں کہ تو میری ان دونوں قوتوں کا وارث
بن جائے یعنی ان سے استفادہ کر سکے۔

میں ایک تہریاتی ہوں اور خود میری اصل ان دو سمندروں (ذکر و فکر) سے ہے
(ہر انسان انہی دو قوتوں سے مرکب ہے)۔

میں نے ذکر (عشق) اور فکر (عقل) دونوں کو ایک دوسرے سے جدا بھی

کر دیا ہے۔ بایں طور کہ انگریزی زبان میں جو کتاب لکھی ہے وہ فکر (عقل) پر مبنی

ہے اور فارسی اور اردو میں جو کچھ لکھا ہے وہ ذکر (عشق) پر مبنی ہے۔ (یہ فصل ہے) اور

ان دونوں قوتوں کو ملا بھی دیا ہے بایں طور کہ انسانی شخصیت کی صحیح تربیت ان دونوں
قوتوں کے امتزاج ہی سے ہو سکتی ہے۔

چونکہ اس زمانہ کے لوگوں کا مزاج گذشتہ زمانہ کے لوگوں کے مزاج سے مختلف

ہو گیا ہے اس لئے میں نے بھی اسلام کے حقائق کو باندازِ دگر (نئے طریقے سے)

پیش کیا ہے۔

اس زمانہ میں قوم کے نوجوانوں کی حالت قابل

افسوس ہے وہ دین کے اسرار و رموز سے بیگانہ

ساتواں بند

ہیں (تشنہ لب) اور موجودہ نظامِ تعلیم ان کی روحانی تربیت سے قاصر ہے۔

(خالی ایام)

وہ جسمانی آرائش کی طرف متوجہ ہیں (شستہ رو) ان کی روح تاریک ہے اور دماغ

روشن ہے۔ وہ زندگی کے حقائق سے بے خبر ہیں یقیناً اور اسی دنیاؤں سے محروم ہیں۔

اپنی شخصیت (خودی) کی سخی صلاحیتوں سے بیگانہ ہیں (منکر ز خود)
 اور دوسروں (مغربی اقوام) کی خوبیوں پر ایمان رکھتے ہیں۔ اسی لئے ان کی تقلید
 کر رہے ہیں۔

چونکہ وہ اپنی حقیقت سے بے خبر ہیں اس لئے غیر قومیں (خصوصاً انگریز)
 ان کو اپنے مقاصد کے لئے استعمال کر رہی ہیں۔ بالفاظِ دیگر، ان کی خاک سے غیر
 قومیں اپنا بتیانا تعمیر کر رہی ہیں۔

خداوندانِ مکتب اپنے مقصود سے بیگانہ ہیں اور اس کی وجہ یہ ہے کہ ان کے
 اندر عشقِ رسول کا جذبہ کارفرما نہیں ہے۔ ہماری قوم کے لیڈر (اربابِ اقتدار)
 شاہین کے بچوں کو بطنخوں کی عادت سکھا رہے ہیں۔

شکایت ہے مجھے یاربِ خداوندانِ مکتب سے
 سبق شاہین بچوں کو دے رہے ہیں خاکبازی کا

ان اشعار میں اقبال نے موجودہ نظامِ تعلیم پر تنقید کی ہے۔ اس کے بعد
 آخری چار شعروں میں انہوں نے یہ بتایا ہے کہ کونسا علم انسان کے لئے مفید ہو سکتا
 ہے اور اس سے استفادہ کی کیا شرطیں ہیں۔ کہتے ہیں کہ

۱۔ علم تا سوزے نیگہِ داز حیاتِ الخ یعنی جب تک علم کو سوزِ حیات (عشقِ
 حق) سے مربوط نہ کیا جائے۔ جب تک اسے عشقِ حق کا خادم نہ بنایا جائے
 ۔ اس وقت تک انسان اپنے وارداتِ قلبی سے لذت اندوز نہیں ہو سکتا
 یعنی جب تک انسان کے اندر خدا طلبی کا جذبہ کارفرما نہ ہو، علم اسے کوئی فائدہ
 نہیں پہنچا سکتا۔ بلکہ اس کے حق میں زحمت کا سبب بن جائے گا۔

علم را بر تن زنی، مارے بود

علم را بردل زنی، یارے بود (رومی)

۲۔ علم جز شرحِ مقاماتِ توحیدتِ الخ یعنی علم، چند کتابوں کے پڑھ لینے یا
 ڈگریاں حاصل کر لینے کا نام نہیں ہے، یعنی وہ علوم جو کالجوں میں پڑھائے جاتے

ہیں۔ نوجوانوں کو سرکاری دفاتر میں ملازمت تو عطا کر سکتے ہیں۔ مگر خود ان کو،
ان کی شخصیت کے مقامات عالیہ سے آگاہ نہیں کر سکتے۔ یعنی ان علوم سے نوجوانوں
کی خودی مستحکم نہیں ہو سکتی۔

اقبال کہتے ہیں کہ حقیقی علم وہ ہے جو تجھے تیری مخفی صلاحیتوں سے آگاہ کر سکے
جو تیرے دل میں تسخیر کائنات کا جذبہ پیدا کر سکے، جو تجھے فاروقِ اعظمؓ کا جانشین بنا سکے،
— تجھے اُن استعدادوں (آیات) سے باخبر کر سکے جو تیرے اندر پوشیدہ ہیں۔

ان دو شعبوں کو غور سے پڑھو تو موامہ ہو جائے گا کہ علم سے اقبال کی مراد
دراصل وہ علم ہے جو انسان کو خدا سے ملا سکے۔ اور یہ علم صرف قرآنِ حکیم اور احادیثِ
رسول کے عمیق مطالعہ سے حاصل ہو سکتا ہے۔

۳۔ سوختن می یاید اندر نارِ حس الخ یعنی علم کی پہلی منزل یہ ہے کہ سائنس کا کام بھی
بے تحقیق و انکشاف یعنی سائنٹفک تحقیقات سے تمہیں اپنی مخفی استعدادوں کو اپنی
علم حاصل ہو جائے گا۔ تمہیں معلوم ہو جائے گا کہ تم اشرف المخلوقات ہو (نقرہ کنیا) اور
ہے اپنی استعدادوں سے اور میں کنیا یہ ہے ان مخلوقات یا حیوانات سے جو عقل و ذول
خرد سے محروم ہیں)۔

۴۔ علم حق اول تو اس آخر حضور الخ
پہلے شعر کی مزید تشریح کرتے ہیں کہ علم حق (معرفتِ باری تعالیٰ) کی پہلی منزل
تو جو اس میں یعنی وہ علوم ہیں جو جو اس خمسہ ظاہری سے حاصل ہوتے ہیں۔ اس کو
اصطلاح میں علم الآفاق کہتے ہیں۔ یعنی علم حق کی ابتداء سائنس (حکمت) سے ہو
ہے۔ سائنس ہماری رہنمائی خدا کی طرف کرتا ہے۔

نظام عالم تبارہا ہے کہ ہے اک اس کا بتانے والا۔
ظہورِ آدم دکھا رہا ہے کہ ہے کوئی دل میں آنے والا (اکبر الہ آبادی)
اس کے بعد طالبِ حق، کسی مردِ کامل (مرشدِ برحق) کی صحبت اختیار کرتا ہے،
جس نے خدا کو دیکھا ہو۔ کیونکہ وہی شخص، دوسروں کو حق سے ملا سکتا ہے جو خود

واصل ہو چکا ہو۔ مرشد کی صحبت میں طالبِ حق، منازلِ سلوک طے کر کے مقامِ حضور تک پہنچ جاتا ہے یعنی دل کی آنکھوں سے خدا کو دیکھ لیتا ہے، اس دیدار کی کیفیت لفظوں میں بیان نہیں ہو سکتی۔ یعنی مقامِ حضور، شعور میں نہیں سما سکتا۔ ہم عقلی طور پر اس کیفیت کا ادراک نہیں کر سکتے۔ خدا کی حضوری کا مطلب کیا ہے؟ یہ بات لفظوں میں بیان نہیں ہو سکتی، جس طرح کوئی شخص لفظوں کے ذریعہ سے یہ نہیں بتا سکتا کہ محبت کسے کہتے ہیں۔

خلاصہ کلام اینکاہ علمِ حق کی ابتداء تو شعور (حواس) سے ہوتی ہے مگر اس کا انتہا شعور کی دسترس سے بالاتر ہے۔

چونکہ حقیقی علم، معرفتِ الہی ہے جو صحبتِ مرشد سے حاصل ہو سکتی ہے اس لئے اگلے بند میں اقبال نے نوجوانوں کو ”درس از نظر“ کی تلقین کی ہے۔

۵ **آٹھواں بند** اے نوجوان! توتے علماء اور حکماء سے بہت سی کتابیں پڑھی ہیں اور پڑھ رہا ہے مگر وہ آہیں جو زبان کے بجائے ”نظر“ سے دیا جاتا ہے اس درس کتابی سے بدرجہا نل ہے۔

مرشد کی نگاہ سے جو فیض جاری ہوتا ہے (جو شراب اس کی نظر سے چمکتی ہے) تو ہر شخص اس سے بقدر ظرف و صلاحیت خویش، روحانی نوا برد حاصل کرتا ہے۔ اس بات کو بادیِ سخن کی مثال سے سمجھاتے ہیں کہ

دیکھو! جب بادیِ سخن چلتی ہے تو اس سے چراغِ مجھ جاتا ہے لیکن گلِ دلالہ شگفتہ ہو جاتا ہے۔ اسی طرح جو شخص روحانیت کا منکر ہے وہ مرشد کی صحبت میں بیٹھ کر کسی قسم کا فیض حاصل نہیں کرتا بلکہ انکار میں بڑھ جاتا ہے اور جو شخص اس کی خدمت میں فیض حاصل کرنے کی نیت سے جاتا ہے وہ مالامال ہو جاتا ہے۔

۶-۲ کم خور و کم خواب و کم گفتار باش الخ

اس شعر میں اقبال نے سلوک کی پہلی منزل جامع طور پر بیان کر دی ہے۔

چنانچہ حضرت محبوب الہی سلطان نظام الدین اولیا فرماتے ہیں کہ تصوف کا پہلا سبق قلة طعام، قلة منام، قلة كلام اور قلة اختلاط مع الانام ہے اقبال نے پہلے مصرع میں اسی ارشاد کو نظم کر دیا ہے۔ دوسرے مصرع کا مطلب یہ ہے کہ ہر وقت اپنی خودی کے استحکام میں کوشاں رہ، پرکار کی طرح اپنے گرد گھومتا رہ۔ یعنی اپنی خودی کی حفاظت کر۔ کوئی بات ایسی مت کر کہ خودی ضعیف ہو جائے۔

۳۔ ملا کے نزدیک، منکر حق، کافر ہے مگر میری رائے میں وہ شخص جو اپنی خودی کا منکر ہو یعنی اپنے کواشرف المخلوقات (خلیفة اللہ) نہ سمجھے، منکر حق سے بھی زیادہ کافر ہے۔ اسی مضمون کو یوں بیان کیا ہے:-

شاخ نہاں بیدرہ خار و خس چمن مشو
منکر حق اگر شدی، منکر خویشتن مشو

۴۔ ع آں بانکار وجود آمد عجول النحر

عجول، ظلوم اور جہول یہ تینوں لفظ قرآن حکیم سے ماخوذ ہیں۔ حق تعالیٰ نے ان کو انسان کے لئے استعمال فرمایا ہے کہ وہ فطرینا جلد باز (عجول) ہے اور ظلوم و جہول ہے:-

(ا) وَكَانَ الْإِنْسَانُ عَجُولًا (۱۱-۱۲) اور انسان جلد باز پیدا ہوا ہے۔

(ب) إِنَّكَ كَانَتْ تَلُوًّا مَّا جِئْتَهُ لَآ (۳۳-۳۲) بیشک وہ ظالم اور جاہل ہے۔

اقبال کہتے ہیں کہ جو شخص نفس اور آفاق (خودی اور کائنات) میں غور و فکر

کئے بغیر خدا (وجود) کا انکار کر دیتا ہے وہ تو صرف عجول (جلد باز) ہے مگر جو شخص

منکر خویش ہے یعنی اپنی خودی اور اس کی مخفی صلاحیتوں سے بیگانہ ہے۔ وہ عجول

کے علاوہ ظلوم و جہول بھی ہے۔ ظلوم اس لئے کہ وہ خود اپنے اوپر ظلم کرتا ہے۔ اپنی

تخلیق کی غایت سے انکار کرتا ہے بڑا ظلم ہے جو ایک شخص اپنی جان پر

کر سکتا ہے۔ اور جہول اس لئے کہ وہ اپنی خودی کی مخفی استعدادوں سے بے خبر ہے

اور یہ بے خبری سب سے بڑی جہالت ہے۔

۲۔ اپنے اندر اخلاص کی صفت پیدا کر اور یہ صفت صرف صحبتِ مرشد سے حاصل ہو سکتی ہے۔ اخلاص، کہتے ہیں کہ اپنی خودی سے غیر اللہ کے خیال کو بکلی دور کر دینا اور اپنی زندگی کو اللہ کیلئے خالص کر دینا یعنی ہر فعل میں صرف اللہ کی خوشنودی کو مد نظر رکھنا حضرت مجددِ اہل بیتؑ فرماتے ہیں کہ دینِ اسلام آئینِ چیزوں کے مجموعہ کا نام ہے۔

ایمان، عملِ صالح اور اخلاص۔ جب تک تیسری صفت پیدا نہ ہو اس وقت تک انسان مومن کامل نہیں ہو سکتا۔

بات یہ ہے کہ جب تک انسان کے اندر (قلب) سے شہوت (کام) غضب (کرد و کردار) حرص (موہ)، طمع (لوہہ) اور خود بینی (اہنکار)۔ یہ پانچوں عیوب بکلی زائل نہ ہو جائیں اس میں اخلاص پیدا نہیں ہو سکتا۔ ان زرائع کو اصطلاح میں مادہ ابلتیت کہتے ہیں اور یہ مادہ صحبتِ مرشد کے بغیر دور نہیں ہو سکتا۔ اگر انسان اس مادہ کو از خود زائل کر سکتا تو بعثتِ انبیاء کی ضرورت ہی کیا تھی؟ صرف کتاب اللہ کافی ہو سکتی تھی اور نہ امتِ محمدیؐ میں کوئی شخص کسی مرشد کی صحبت اختیار کرتا۔ غور کرو! کیا شیخ عبدالقادر جیلانیؒ، شیخ شہاب الدین سہروردیؒ، خواجہ بہاء الدین نقشبندیؒ، شیخ احمد سرہندیؒ، المقتدب بہ مجددِ اہل بیتؑ، خواجہ معین الدین اجمیریؒ، خواجہ نصیر الدین چراغ دہلیؒ، شاہ نظام الدین اورنگ آبادیؒ، قرآن مجید اور حدیث پر مبنی ہوئے نہ تھے؟ پھر انہوں نے اپنے مرشدوں کی صحبت کیوں اختیار کی؟ حضرت شاہ ولی اللہ مجددِ دہلویؒ نے شاہ عبدالرحیمؒ کے ہاتھ پر اور سید احمد صاحب رائے بریلویؒ نے شاہ عبدالقادر صاحب دہلویؒ کے ہاتھ پر کیوں بیعت کی؟ کیا مولانا رشید احمد صاحب گنگوہیؒ اور مولانا محمد قاسم صاحب نانوتویؒ اور مولانا اثر علی تھانویؒ عالم دین نہ تھے؟ پھر ان حضرات نے شیخ العرب والعجم حضرت حاجی امداد اللہ صاحب چشتی مہاجر مکیؒ کا دامن کیوں تھاما؟ معلوم ہوا کہ صحبتِ مرشد کے بغیر کوئی شخص خواہ وہ کتنا ہی بڑا عالم کیوں نہ ہو، مومن کامل نہیں بن سکتا۔

واضح ہو کہ قبائل سے اس بند میں جن باتوں کے حصول کی تلقین کی ہے مثلاً بادشاہوں کا خوف

دل سے نکال دینا، ہر حال میں عدل ملحوظ رکھنا تو نگری اور مفلسی دونوں صورتوں میں میانہ روی

(تصدیق اختیار کرنا، احکام شرعیہ کی تعمیل میں تاویلاتِ باطلہ سے اجتناب کرنا، ہر وقت ذکر و فکر میں مشغول رہنا، شباب میں نفسِ ضبط کرنا، جان و تن دونوں کی حفاظت کرنا، یہ سب باتیں صحبتِ مرشد کے بغیر حاصل نہیں ہو سکتیں۔

۵۔ ع زندگی جز لذت پر واز نیست الخ

اس شعر میں اقبال سے تصوف کی غایت بیان کر دی ہے یعنی سالک کی روحانی ترقی کوئی حد یا انتہا نہیں ہے۔ زندگی نام ہے مسلسل روحانی ترقی (پرواز) کا۔ لیکن یہ مسلسل ترقی ہے اس بات پر کہ سالک مادیات یعنی علاقین و سیوی مثلاً محبتِ مال و زن سے بالاتر ہو جائے کوئی شخص، عورت اور دولت کی محبت دل سے نہیں نکال سکتا جب تک مرشدِ کامل کی صحیحہ اختیار نہ کرے۔ اگر صحابہ کرامؓ، سرکارِ دو عالم صلی اللہ علیہ وسلم کی صحبت اختیار نہ کرتے تو نہ ابراہیم صدیق اکبرؑ بنتے، اور نہ عمر ابن خطابؓ، فاروقِ اعظمؓ کا لقب حاصل کرتے۔ واضح ہو کہ پرواز کے لئے جذبِ خاک سے آزاد ہونا شد ضروری ہے۔

جہاں میں لذتِ پرواز، حق نہیں اس کا
وجود جس کا نہیں جذبِ خاک سے آزاد (بالِ جبریل)
اسی پرواز سے سالک عین معجزہ دکھانے (اصطلاح میں کرامت دکھانے) کی قوت سے بہرہ
جاتی ہے۔

زندگی جز قوتِ اعجاز نیست

ہر کسے دانندہ این راز نیست (زبورِ عجم)

۱۔ مخاطب! دینِ اسلام کی حقیقت تین باتوں میں پوشیدہ ہے۔
نواں بند ۱۔ صدقِ مقال یعنی ہر حال میں سچ بولنا۔

۲۔ اکلِ حلال یعنی جائز طریقوں سے رزق حاصل کرنا۔

۳۔ خلوت اور جلوت دونوں حالتوں میں اللہ کو حاضر و ناظر یقین کرنا۔

اسے مخاطب! دین کے معاملہ میں الماس کی طرح سخت بن جائیگی کوئی طاقت تجھے دین
حق سے برگشتہ نہ کر سکے اور مددِ ہمت یا منافقت تیرے پاس نہ بچھٹک سکے۔ یعنی تو کسی حال میں

کفر سے مفاہمت متا کر۔ اللہ سے نولگا اور بے وسواس زندگی بسر کر۔

اس کے بعد اقبال نے سلطان مظفر گجراتی خلف سلطان محمود بیگڑہ کی زندگی سے یہ واقعہ نقل کیا ہے کہ سلطان موصوف کے پاس ایک بیش قیمت گھوڑا تھا جسے وہ اپنے بیٹوں کی طرح محبوب رکھتا تھا۔ ایک دفعہ وہ گھوڑا دردم میں مبتلا ہو گیا۔ بیٹے نے اسے شراب پیلا دی گھوڑا بدست ہو گیا مگر سلطان پھر اس پر سوار نہیں ہوا۔ آخر میں اقبال نے یہ شعر لکھا ہے :-

اے ترا بخش خدا قلب و نظر طاعت مرد مسلمانے نگر

سلطان مظفر اور سلطان محمود کے مختصر سوانح حیات

۱۱۵۵ء میں فوت ہوا۔ ۵۵ سال تک نہایت شان و شوکت کے ساتھ حکومت کر کے ۱۱۵۱ء میں فوت ہوا۔

شاہ بقول فرشتہ نہایت پابند شرع اور فدا ترس تھا۔ شجاعت، سخاوت، بردباری، حیا و استقامت سے متصف تھا۔ اس کی زبان کبھی کلمہ بار سے آلودہ نہیں ہوئی۔ صاحب طبقات محمود لکھتا ہے کہ بادشاہ اس قدر ذہنی جوش اور چار آئینہ نیتا تھا کہ پل تن شخص بھی ان کو مشکل لگتا تھا اور ایک سو ساٹھ تیر کا ترکش کمر سے باندھتا تھا۔ اگر ایک تیر کا وزن دو چھٹانک بھی لیا جائے تو ترکش کا وزن نصف من ہوا۔ نیزہ زنی کا یہ عالم تھا کہ ایک دانہ تین چوٹوں میں پل بنا کا منہ پھیر دیا۔ ساری عمر جنگ و جدل میں بسر ہوئی مگر کسی معرکہ میں شکست نہیں کھائی۔

نڈہ اور پاؤ اگڑھ کے ناقابل تسخیر قلعوں کو فتح کر کے اپنی شجاعت کا سکہ سارے ہندوستان بٹھا دیا۔ اسی لئے اس کا لقب بیگڑھا ہے۔ گجراتی زبان میں بے، بمعنی ڈو اور ڈگرڑھ، بمعنی جینی دو قلعوں والا۔ کثرت استعمال سے بیگڑا ہو گیا۔

یہ تو ہوا اس کی شجاعت اور طاقت کا حال۔ اب سنئے اس کی دینداری کا کمال۔ یہ خوش بابا بادشاہ، مخدوم جہانیاں جہانگشت حضرت سید جلال بخاری کے پوتے حضرت شاہ عالم ڈاکٹر حیوانات۔ ۲۷ حضرت موصوف کا مزار احمد آباد (گجرات) سے تین میل کے فاصلہ پر کلمہ رسول پورہ میں واقع ہے۔ رافم الحرمون کو پہلی مرتبہ ۱۹۴۵ء میں حضرت کے مزار پر انوار پر حاضری کی سعادت نصیب ہوئی تھی۔ اگرچہ یہ سیدہ کار خاندانِ حثت سے غلامی کی نسبت رکھتا ہے :- (بقیہ حاشیہ ص ۲۶ پر)

کامبرد تھا۔ اور چونکہ حضرت موصوف اس کے حقیقی خالو بھی تھے اس لئے اس نے بچپن میں حضرت ابی ریحان
 آنخوش میں پرورش پائی تھی۔ حضرت کے فیض صحبت کا یہ نتیجہ نکلا کہ سلطان محمود نے ساری عمر تبلیغ
 اشاعت اسلام میں بسر کی۔ اور آج کا ٹھیکہ دار اور کجبرات میں جس قدر مسلمان نظر آتے ہیں ان کے اسلام
 کی اکثریت سلطان محمود ہی کی تبلیغی کوششوں سے شرف باسلام ہوئی تھی۔ قلت صفحات کی وجہ سے
 میں بالتفصیل تو نہیں لکھ سکتا صرف ایک بات بیان کرنے پر اکتفا کرتا ہوں:-

اس دیندار بادشاہ کا دستور تھا کہ جتنا عمر صمد احمد آ یا د میں قیام کرتا تھا (اکثر اوقات)
 جانا ہوتا تھا) ہر روز عصر کی نماز کے بعد، مانگ چوک میں آکر کھڑا ہوتا تھا اور خود اسلام کی خوب
 بیان کرتا تھا۔ اور دیگر اقوام کو قبول اسلام کی دعوت دیتا تھا۔ تمام امراء، وزراء اور عوام
 دست بستہ اس کے پیچھے کھڑے رہتے تھے اور وہی بادشاہ جو میدان جنگ میں گشتوں کے
 لگا دیتا تھا، چوک میں کھڑے ہو کر طاقت لسانی اور فصاحت کے دریا بہا دیتا تھا۔ اور اس
 محاسن پر ایسی دلچسپی پھر کرتا تھا کہ ہر تقریر کے بعد بہت سے نئے لوگ اس کے دستِ حق
 پر اسلام قبول کرتے تھے۔

بیشک سلطان فیروز تغلق، سلطان سکندر لودی، سلطان سکندر مجاہد کشمیری
اور نگزیب عالمگیر اور سلطان ٹیپو ہیڈ نے بھی تبلیغ اشاعت اسلام کے سلسلہ میں شاندار
انجام دیں لیکن یہ فخر صرف سلطان محمود کو حاصل ہے کہ وہ یہ نفس نفیس شارع عام پر اسلام
بیان کر کے لوگوں کو اسلام کی دعوت دیتا تھا۔

ایک بات اور لکھ دوں تو اس شاہ دین پناہ کے تذکرہ کو ختم کر دوں وہ یہ ہے کہ ناظر
 کریں کہ اس بادشاہ نے نہ ”درس نظامیہ“ ختم کیا تھا اور نہ علوم متداولہ حاصل کئے

(بقیہ حاشیہ ص ۱۵۹ سے) سگ دربار چشتی ہوں مرا آقا ہے اجیری

کہ جس کا نام رٹنے سے نہیں ہوتی کبھی سیری

لیکن حضرت کے مزار میں وہ کشش دیکھی کہ جب تین گھنٹے مراقبہ رہنے کے بعد
 عالیہ سے رخصت ہوا تو اس طرح پھوٹ پھوٹ کر رو رہا تھا۔ جیسے کوئی عاشق اپنے معشوق سے
 جدا ہو رہا ہو۔ بلابالغہ حضرت کے مزار میں وہ وہی کشش اور جاذبیت ہے جو شخصیت میں تھی ۱۲

لیکن ایک مرشد کامل کی صحبت اٹھائی تھی اس صحبت کا نتیجہ یہ نکلا کہ یہ بادشاہ اسلام کا بہترین مبلغ بن گیا۔ غائبانہ ناظرین کی سمجھ میں اس مصرع کا مطلب باسانی آجائے گا۔

تو شتر آں در سے کہ گیری از نظر

سلطان مظفر کے سوانح حیات

سلطان مظفر المتقلب بہ حلیم اسی
دیندار بادشاہ کا فرزند تھا۔

۱۵۲۶ء تک حکومت کی تخت نشین ہو کر سب سے پہلا کام یہ کیا کہ اپنے پدر نیرنگوار کی
نیں کو عمدۃ المشائخ حضرت شیخ الہند کہنو کے مزار کے قریب زمین کے لئے روانہ کیا اور دس لاکھ
۱۵۲۶ء کے حوالہ کئے جانے کا حکم دیا کہ قبضہ سرکھج میں حضرت موصوف کا مزار واقع ہے
راحد آبار سے ۷-۸ میل کے فاصلہ پر ہے کے باشندوں میں تقسیم کر دیئے جائیں۔

سلطان محمود خلجی حکمراں مالوہ نے سلطان مظفر کو راجپوتوں کے مقابلہ میں اپنی مدد
کے لئے بلایا۔ سلطان نے بروقت امداد کی اور راجپوتوں کی سرکوبی کے بعد مملکت مالوہ
بارہ سلطان محمود خلجی کے حوالہ کر دی۔ آخر الذکر سلطان مظفر کی اس شراذت نفسی سے اس قدر
ثر ہوا کہ اس سے دست بستہ عرض کی کہ آپ میرے باپ کی جگہ میں اس لئے میں چاہتا ہوں کہ
اپنی غریب جانہ (مانڈرو) پر قدم رکھ کر مجھے حضرت بخشیں۔ سلطان نے اس کی یہ استدعا قبول

حضرت موصوف کا اصل وطن راجپوتانہ ہے۔ جوانی میں بوجہ فرانی دولت طبیعت عیش و عشرت کی
ت مائل تھی مگر توفیق اینردی شامل حال ہوئی، دولت و ثروت پر لانت ماری اور درویشی اختیار کر لی۔

۱۵۲۶ء میں جب تیمور نے حملہ کیا حضرت دہلی میں تھے اور آپ ہی کی سفارش سے اس ظالم بادشاہ
بہت سے بیگناہوں کو معاف کیا تھا۔ اس کے بعد آپ گجرات تشریف لائے اور سلطان احمد
بانی شہر احمد آباد کے ساتھ ملکر اس شہر کا سنگ بنیاد رکھا۔ مزار قبضہ سرکھج میں ہے۔ راقم الحرف
۱۹۱۷ء میں مزار پر حاضر ہوا تھا۔ سلطان محمود بیگ اور دیگر افراد خاندان کی قبریں حضرت کے مزار سے
فصل واقع ہیں۔ لے مانڈرو جس کا نام اس زمانہ میں شادی آباد تھا، مالوہ کا دار الحکومت

تھا اور علم فن کامرتز تھا۔ یہاں کی عمارتوں کے سامنے دلی، آگرہ اور لاہور کی عمارتیں بھی پست نہیں
مانڈرو کا قلعہ ایک پہاڑی پر بنا ہوا ہے اور اس کا محیط ۲۳ میل ہے۔ اس کے اندر شاہی مکانات

(بقیہ حاشیہ ص ۶۲ پر)

کی اور قدم چشم کو ساتھ لے کر مانند آیا اور سلطان محمود کے محل میں فرود گش ہوا۔ سلطان محمود نے تعظیم و تکریم میں کوئی دقیقہ فرو گذاشت نہیں کیا اور رات کے کھانے کے بعد ایک ہزار کنیزیں سلطان مظفر کی خدمت میں پیش کیں۔ مگر اس کی حیرت کی کوئی انتہا نہ رہی جب سلطان مظفر نے اس سے یہ کہا کہ ان سب کنیزوں کو واپس بھیج دو مجھے ان میں سے کسی کی حاجت نہیں ہے۔ اس ایک واقعہ سے ناظرین کو سلطان مظفر کی سیرت کا بخوبی اندازہ ہو سکتا ہے۔

سلطان موصوت جیسا کہ تمام مؤرخین نے لکھا ہے نہایت پابند شرع، متقی اور پارسا تھا یعنی اپنے نامور باپ کا صحیح جانشین تھا۔ فرصت کے اوقات میں قرآن شریف لکھا کرتا تھا۔ اس کے مزاج میں حلم بہت زیادہ تھا کبھی کسی شخص پر غضب ناک نہیں ہوا اسی لئے اس کا لقب حلیم ہو گیا۔

کہتے ہیں کہ دین اسلام، اللہ تعالیٰ کی رضا کے حصول

دسواں بند

میں ہر وقت مشغول رہنے کا نام ہے۔ دین کی اتباع شریعت اور ارباب شریعت کے ادب سے ہوتی ہے۔ دین کا پہلا سبق ہے بزرگان دین کا ادب کرنا، اور ان سے عقیدت رکھنا اور دین کی انتہا عشق رسول پر ہوتی ہے۔ کہتے ہیں کہ جب میں کسی سامان نوجوان کو بے ادب دیکھتا ہوں تو مجھے بہت ہوتا ہے کیونکہ جو شخص بزرگان دین کا ادب نہیں کرتا وہ کبھی بھی دین سے بہرہ اندوز نہیں ہو سکتا۔ اور چونکہ آج کل کے نوجوان بزرگان دین کا ادب نہیں کرتے اس لئے میں انہیں کرتا ہوں کہ ان ایسے زمانہ میں کیوں پیدا ہوا۔ کائنات میں گزشتہ زمانہ میں پیدا ہوا ہوتا ہے اے مخاطب! مسلمان عورت کا ستر، یا تو اس کا شوہر ہے یا اس کی قریبیہ، کسی مسلمان عورت کو بے پردہ باہر نکلنا زیبا نہیں ہے اور مردوں کے لئے (پردہ) یہ ہے وہ اپنے آپ کو بڑے آدمیوں کی سنگت سے دور رکھیں۔

کافر اور نون، دونوں کے ساتھ محبت کا برتاؤ کرو کیوں کہ وہ دونوں خدا ہی کے پر

دقیقہ حاشیہ ص ۱۱۷ سے) مقابر، مساجد و باغات بنے ہوئے تھے مگر اب یہ مقام شیر

کا مسکن ہے۔ - ع - چند تو بہت ہی زنا بر گنہگار اسیاب ۱۲

کئے ہوئے ہیں۔

اگر تم نبی آدم کا احترام نہیں کرو گے تو تمہارے اندر کبھی آدمیت (شرافت) پیدا نہیں ہو سکے گی۔

آدمیت کے دو معنی ہیں۔ پہلا معنی ہے آدم سے نسبت رکھنا اور دوسرے معنی ہیں شرافت یا نیکو کاری۔

مسلمان تو نبدہ عشق ہوتا ہے یعنی خدا کا طالب اور چونکہ خدا سب کا خالق ہے۔ اس لئے وہ تمام مخلوقات پر شفقت کرتا ہے۔

اے مخاطب! اپنے دل میں اس فکر و وسعت پیدا کر کہ تیری نگاہ میں کافر اور مومن، انسان ہونے کی حیثیت سے دونوں یکساں ہو جائیں۔ افسوس ہے اُس دل (انسان) جو دوسرے دل (انسان) سے نفرت کرے! یہ سچ ہے کہ دل "زندانی آب و گل" ہے۔

ابہرہ جسم (مادہ) کی قید میں ہے مگر اس کی وسعت کا کیا ٹھکانا ہے!

خالق کہتی ہے جسے دل نیرے دیوانے کا

ایک گوشہ ہے یہ دنیا اسی دیرانے کا (فانی)

اے مخاطب! خواہ تو زمیندار یا جاگیر دار (دولتمند) کیوں نہ ہو مگر شانِ فقر اپنے اندر پیدا کر اور اس طرز

پر اپنی کو کبھی کسی حال میں اپنے ہاتھ سے مت جانے دے۔

یاد رکھ! سب سے بڑی دولت "درِ دل" یعنی نبی آدم سے ہمدردی کا جذبہ ہے

لئے دولت کی محبت دل سے نکال دے۔ اور یاد رکھ کہ دولت کی محبت انسان

نارنگی کے بلند مقاصد سے بیگانہ کر دیتی ہے۔ مثل مشہور ہے کہ دولت کی محبت،

ان کو انا دھما (حریر) کر دیتی ہے اور یہ مثل بالکل صیح ہے۔ دولت مندوں کی زندگی کا مشاہدہ

ان کی اکثریت تکبر (ناز) میں مبتلا ہو جاتی ہے اور ہمدردی اور فروتنی (نیاز) کا جذبہ ان کے

دل سے نکل جاتا ہے۔ اس کے بعد اپنا تجربہ بیان کرتے ہیں کہ میں نے مدتوں دنیا کی سیاحت

کی ہے، مختلف ملکوں اور مختلف قوموں کا مطالعہ کیا ہے، میں نے دولت مندوں کی آنکھ

میں نمی (ہمدردی) نہیں دیکھی۔ مبارک ہے وہ انسان جو دو لہتمند ہو کر درویشوں کی
سی زندگی بسر کرے اور افسوس ہے اس پر جو خدا سے بیگانہ ہو کر زندہ رہے۔

آج کل مسلمانوں کی حالت یہ ہے کہ نہ ان میں ذوق

بارہواں بنار شوق (عشق رسولؐ) ہے نہ صفت یقین ہے نہ جذبہ

ایمان ہے، اور نہ اپنے اسلاف کی خصوصیات (رنگ و بو) ہیں۔

(۱) جو لوگ علماء کہلاتے ہیں وہ منطق فاسف، کلام صرف و نحو، لغت، معانی،

ریاضی، فقہ اور اصول میں تو ماہر ہیں مگر علم قرآن سے بے نیاز ہیں۔

(ب) صوفیوں کی اکثریت، دنیا طلبی میں مشغول ہے، ان میں سے اکثر افراد "درندہ

گرگ" ہیں۔ جس طرح بھیڑ یا ظالم اور بے رحم ہوتا ہے اور بیگناہ حیوانات اور انسانوں

کو ہلاک کر دیتا ہے اسی طرح اس زمانہ کے صوفیہ اور ان کے حاشیہ بین انسانوں کا

خون چوس رہے ہیں اور خلاف شریعت امور کی تلقین کر کے اپنے مقلدوں کو روحانی اعتبار

سے موت کے گھاٹ اتار رہے ہیں۔

(۷) اب رہے انگریزی داں (انگریزی ماہ) مسلمان، ان کا حال یہ ہے کہ وہ شراب

سے چشمہ کو ٹر طلب کر رہے۔ یعنی وہ تعلق تو کر رہے ہیں کافروں کی اور توقع یہ رکھتے ہیں کہ

اس طرز زندگی سے انہیں وہ برکات حاصل ہو جائیں گی جو مومنوں کے لئے مخصوص ہیں۔

یہ سب لوگ دین اسلام کی حقیقت سے بے خبر ہیں اور ان کے دلوں میں ایک

دوسرے کے خلاف بغض، حسد اور کینہ بھرا ہوا ہے۔

سچ تو یہ ہے کہ خواص کا طبقہ (علماء، صوفیہ اور انگریزی داں) ہر قسم کی نیکی اور

خوبی سے محروم ہے بلکہ

ع خیر و خوبی بر خواص آمد حرام

ہاں صدق و صفا (سچائی اور دینداری) اگر ہے تو غریبوں میں — ان لوگوں

میں جو کوٹھیوں کے بجائے جھونپڑوں میں رہتے ہیں۔

اے مخاطب! اس لئے میں تجھے مشورہ دیتا ہوں کہ تو اہل کینہ۔ اور اہل دین میں

امتیاز کرنا سیکھ۔ تو ان لوگوں سے اجتناب کر اور ان لوگوں کی صحبت اختیار کر جو اہل حق ہیں۔ یعنی دنیا والوں کے بجائے اللہ والوں کی صحبت میں بیٹھ۔ یاد رکھ! دنیا والے گدھوں کی مانند ہیں یعنی مردار کھاتے ہیں اور خود بھی مُردہ ہیں۔ اللہ والے شاہینوں کی طرح ہیں، اپنا رزق اپنی قوتِ بازو سے حاصل کرتے ہیں مردار (حرام) سے ہمیشہ احتراز کرتے ہیں۔ واضح ہو کہ یہ اس فصل بلکہ اس کتاب کا آخری بند ہے۔

آخری بند | اس لئے اقبال نے اس میں پوری کتاب یعنی دینِ اسلام

کا خلاصہ چار نکتوں میں بیان کر دیا ہے۔

پہلا نکتہ (مضمون) ”مردِ حق از آسمان افتد چو برق“ یعنی پہلے شعر سے شروع ہو کر چھٹے شعر پر ختم ہوتا ہے۔ ان اشعار میں انہوں نے مردِ حق کی صفات بیان کی ہیں۔ دوسرا نکتہ ساتویں شعر سے شروع ہو کر دسویں شعر پر ختم ہوتا ہے۔ ان اشعار میں انہوں نے ہمیں مردِ حق کی تلاش کی تلقین کی ہے۔

تیسرا نکتہ گیارہویں شعر سے شروع ہو کر پندرہویں شعر پر ختم ہوتا ہے۔ ان اشعار انہوں نے رومیؒ کو رفیقِ راہ بنانے کا مشورہ دیا ہے۔

چوتھا نکتہ جو اس بند اور اس فصل بلکہ ساری کتاب کی جان ہے۔ سو اہو میں شعر شروع ہو کر آخری شعر پر ختم ہوتا ہے۔ ان اشعار میں انہوں نے ہمیں اس حقیقت کبریٰ کا گاہ کیا ہے کہ دینِ اسلام دراصل ”رقصِ جان“ کا نام ہے یعنی تمام شریعت کا منشاء مقصد یہ ہے کہ مسلمان کی روح رقص کرنے لگے۔ اب ہم اس بند کی شرح کرتے ہیں۔

واضح ہو کہ آٹھویں، نویں اور دسویں بند میں اقبال

اشعارِ اتباع | نے نوجوانوں کو جو نصیحتیں کی ہیں ان کا لٹ

بیا یہ ہے کہ اے نوجوانو! اپنے اندر شانِ فقر پیدا کرو۔ لیکن شانِ فقر، صحبتِ مُرشدِ بے غیر پیدا نہیں ہو سکتی (صیابہ کرام کی زندگیاں اس دعویٰ پر شاہدِ عادل ہیں) اس وہ مرشدِ کامل (مردِ حق) کی صفت بیان کرتے ہیں۔

اے مخاطب! مردِ حق (انسانِ کامل) کا ظہور حقِ تعالیٰ کی مشیت کے مطابق

ہوتا ہے (وہ آسمان سے آتا ہے) جب حق تعالیٰ چاہتا ہے تو اپنے بندوں کی اصلاح کے لئے کسی نیک بندے کو (جس میں سرکارِ دو عالم صلی اللہ علیہ وسلم کی صفاتِ ظہری طور پر منعکس ہوتی ہیں) مامور فرمادیتا ہے۔ اور وہ درمومن (مشرکِ کامل) کے باطل کو فنا کر دیتا ہے۔ اس کی صفات حسب ذیل ہیں:-

(۱) ہم لوگ تو کائنات کی اندھیروں میں ٹامک ٹوٹیاں مار رہے ہیں یعنی ہم تو زمان و مکان کی قید میں ہیں یا محکوم کائنات ہیں اور وہ کائنات کے انصرام و اہتمام میں مصروف رہتا ہے یعنی وہ حاکم کائنات ہوتا ہے۔

واضح ہو کہ "شریکِ اہتمام کائنات" سے اقبال کی مراد ہے وہ شخص جس سے امورِ تکوینی متعلق ہوتے ہیں جس طرح امورِ شرعی انبیاء سے متعلق ہوتے ہیں (چنانچہ سورہ کہف میں "عبدِ مین عبادنا" سے اسی بلند پایہ ہستی کی طرف اشارہ فرمایا ہے۔

(ب) وہ کلیم و مسیح و خلیل و محمد صوات اللہ علیہم اجمعین کے روحانی کمالات کا وارث ہوتا ہے اس میں انبیاء کی صفات کا عکس جلوہ گر ہوتا ہے۔ وہ بالقوۃ نبی ہوتا ہے مگر بالذات نبی اس لئے نہیں ہو سکتا کہ نبوت ختم ہو چکی ہے (اس نکتہ کی وضاحت حضرت مجدد الف ثانی نے اپنے مکتوبات میں فرمادی ہے)۔

(۷) اس کی ذات سے تمام اہل دل (اولیاء اللہ) روحانی فیض حاصل کرتے ہیں۔

(۸) وہ سب سے پہلے نبی آدم کا تزکیہ نفوس کرتا ہے اور عشقِ الہی کی آگ دلوں میں بھڑکاتا ہے پھر سلطانی (حکمرانی) کا طریقہ سکھاتا ہے۔

نوٹ:- واضح ہو کہ اقبال نے اس شعر میں بزرگانِ دین کے طریقی عمل کو عملاً بیان کر دیا ہے۔ اگر آپ خواجگانِ چشت کے دستور العمل کا مطالعہ کریں تو آپ پر اس شعر کی صداقت واضح ہو جائیگی۔

خواجگانِ چشت پہلے اپنے مریدوں کو اپنی آگ میں جلاتے تھے پھر قلوب انسانی پر حکمرانی کا طریقہ سکھاتے تھے۔ مثال درکار ہو تو شیخ العالم حضرت اقدس باوا فرید الدین گنج شکر احمدیؒ کی زندگی کا مطالعہ کر لیجئے۔ ان کے مرشدِ کامل (مرد حق) نے ان کو اپنی آگ میں اس قدر جلایا کہ جب ان کے مرشدِ کامل، سلطانِ ہند خواجہ غریب نواز احمد شریف سے دلی تشریف لائے تو اپنے خلیفہ کے کام کا جائزہ

لیں تو خواجہ قطب الدین بختیار کاکی نے ان مریدوں کو جو زیر تربیت تھے، فرما کر فرما دیا حضرت والا کے سامنے پیش کیا۔ جب بادشاہ صاحب کی باری آئی تو ادب سے ہاتھ باندھ کر سامنے آگئے مگر ضعف جسمانی کی وجہ سے گر پڑے۔ یہ حال دیکھ کر سلطان ہند نے اپنے نائب السلطنہ سے کہا:-

”قطب الدین! تو کب تک اس عاشق صادق کو آزماتا رہے گا۔ اور کب تک اسے اپنی آگ میں جلاتا رہے گا؟“

یہ سن کر قطب صاحب نے عرض کی کہ حضور خود اسے خلافت سے سرفراز فرمائیں۔ خواجہ صاحب نے فرمایا ”آؤ ہم تم دونوں اسے دولت بخشیں“۔ یہ کہہ کر پہلے سلطان ہند نے بادشاہ کو زمین سے اٹھا کر اپنے سینہ سے لگایا اور بقدر زحمت ان کے سینہ میں اٹھیل دیا۔ اس کے بعد نائب السلطنہ نے اپنے سینہ سے لگایا اور روحانی دولت سے مالا مال کر دیا۔

راقم المحروف، گدائے کوئے چشت، کہتا ہے کہ خوش نصیب اس مرید کے جسے ایک چھوڑ ڈو، دو بادشاہوں نے نوازا ہوا اور اگر کسی کو ثبوت درکار ہو تو بادشاہ صاحب کی زندگی کا مطالعہ کر لے اسے معلوم ہو جائے گا کہ حضرت موصوف میں اس قدر روحانی طاقت پیدا ہو گئی تھی کہ انہوں نے تمام جنوبی پنجاب کو اسلام کے نور سے منور کر دیا۔ ڈاکٹر ٹی۔ ڈبلیو۔ آرنلڈ اپنی مشہور تالیف ”دعوت اسلام“ میں لکھتا ہے کہ ”تبلیغ و اشاعت اسلام کے معاملہ میں کوئی شخص، باستثنائے حضرت شیخ علی ہجویری، بادشاہ صاحب کا مقابلہ نہیں کر سکتا۔ انہوں نے اپنے مرشد کے حکم سے اجودہن کو، جو اس زمانہ میں درندوں کا مسکن تھا، اپنی تبلیغی جدوجہد کا مرکز بنایا اور متعدد افراد کے علاوہ راجپوتوں کے سولہ بڑے بڑے قبیلے (لاکھوں آدمی) ان کے ہاتھ پر اسلام لائے۔“ ناظرین غور کریں کہ ہم ہزاروں نہیں لاکھوں روپیہ تبلیغی کانفرنسوں پر صرف (ضائع) کرتے ہیں مگر ایک آدمی کو بھی مسلمان نہیں بنا سکتے۔ لیکن خواجگانِ چشت نے نہ کوئی اخبار نکالا نہ رسالہ شائع کیا نہ کوئی تبلیغی کانفرنس منعقد کی، اس کے باوجود بلا مبالغہ لاکھوں اشخاص کو مسلمان بنا دیا۔

اس کی وجہ صرف یہ ہے کہ یہ حضرات صحبت مرشد کی بدولت پہلے اپنی اصلاح کر لیتے تھے۔

اس کے بعد دوسروں کی اصلاح کی طرف متوجہ ہوتے تھے۔ ہماری حالت برعکس ہیں ہے کہ ہم نہ اپنی اصلاح کرتے ہیں نہ کسی مرشد کی صحبت میں بیٹھ کر تڑکیہ نفس کرتے ہیں نہ اس آگ میں اپنے نفس کو جلاتے ہیں نہ سلطانی کا طریقہ سیکھتے ہیں۔ بعض چند سال تک کسی رسالہ کی ایڈٹری کر کے لیڈری (امامت) کا دعویٰ کر دیتے ہیں۔ اور جماعت بنا کر لوگوں سے بیعت لینے لگتے ہیں۔ قوم چونکہ جاہل ہے اس لئے وہ اتنا بھی نہیں پوچھتی کہ حضرت با آپ نے کس بزرگ کے ہاتھ پر بیعت کی ہے؟ یا آپ کی اصلاح کس نے کی ہے؟ فی الجملہ اقبال کی تلقین یہ ہے کہ جب تک ایک شخص کسی مرشد کی صحبت اختیار نہیں کرے گا اس میں شانِ فقر پیدا نہیں ہو سکتی اور جب تک شانِ فقر پیدا نہ ہو، کوئی شخص مومنِ کامل نہیں ہو سکتا یعنی دنیا میں اسلامی انقلاب برپا نہیں کر سکتا۔ اسلامی حکومت قائم نہیں کر سکتا۔ دوسروں کی اصلاح نہیں کر سکتا۔

کہتے ہیں کہ اے مسلمان نوجوان! مجھے سارا افسوس اس اشعار کے نام سے

اس بات کا ہے کہ تو ایسے زمانہ میں پیدا ہوا۔ ج کہ ہر طرف مادیت کا غلبہ ہے اور ہر شخص روحانیت (صحبتِ مرشد) کا منکر ہے۔ اور قاعدہ یہ ہے کہ جب دنیا میں جان کے فحط کی وجہ سے بدن ارزاں ہو جاتا ہے یعنی جب لوگوں کی ذہنیت ماد پرستانہ ہو جاتی ہے تو مردِ حق، درذاتِ خویش، پوشیدہ ہو جاتا ہے اور اس کی وجہ یہ ہے کہ وہ تو موجود ہوتا ہے مگر انسانوں کی نگاہ اسے شناخت نہیں کر سکتی۔ کیونکہ وہ ظاہر پرستی میں رہتے ہیں مگر تو ذوقِ طلب میں کمی مت آنے دے یعنی مرشدِ کامل کی تلاش میں سرگرم رہ۔ یقیناً تجھے کامیابی ہو جائے گی۔

لیکن اگر تو کسی وجہ سے مردِ خیر (مرشدِ کامل) سے صحبت حاصل نہ کر سکے تو پھر جو کچھ مجھے اپنے بزرگ طریقہ سے ملا ہے وہ تو مجھ سے لے لے اور وہ یہ کہ پیرِ رومیؒ کو اپنا مرشد بنا لے یعنی مثنوی کا مطالعہ کر۔ اس کتاب کی برکت سے تیرے دل میں سوز و گداز کا رنگ پیدا ہو جائے گا۔

رومیؒ کی خصوصیت یہ ہے کہ وہ دین کی اصلی اور بنیادی تعلیمات سے آگاہ ہیں۔ دیکھا جائے

حقائق قرآن مجید سے باخبر ہیں۔ وہ امور ضروریہ (مغز) اور امور فرعیہ (پوست) میں امتیاز کر سکتے ہیں۔ اس لئے مجھے بھی دین کی حقیقت سے آگاہی حاصل ہو جائے گی۔

افسوس اس بات کا ہے کہ لوگوں نے مولنا روم کے کلام کی شرح تو کی مگر ان کے بنیادی تصورات سے آگاہ نہ ہو سکے۔ مثنوی کی شرح کی مگر صاحب مثنوی کو کسی نے نہ دیکھا (سمجھا)۔ لوگوں نے ان کی مثنوی پڑھ کر رقصِ تن سیکھ لیا حالانکہ ان کا مقصد یہ تھا کہ لوگ اس سے رقصِ جان سیکھیں۔

اب اقبال رقصِ تن اور رقصِ جان میں موازنہ کرتے ہیں۔
اشعار ۱۶ تا آخر

جسے عوام "حال" کہتے ہیں (جسم کو گردش میں لاتا ہے مگر رقصِ جان (عشقِ الہی) سے افلاک گردش میں آجاتے ہیں یعنی عاشق دنیا میں انقلاب برپا کر دیتا ہے۔

رقصِ تن سے مراد ہے سالک کا قوالی کی محفل میں اشعارِ تن کرنا اور اس حالت میں اکثر اوقات انسان رقص کرنے لگتا ہے۔

رقصِ جان سے مراد ہے سالک کا اپنے آپ کو عشقِ الہی کی آگ میں فنا کر دینا۔ اس کا نتیجہ یہ ہوتا ہے کہ اس میں خدائی صفات کا عکس پیدا ہو جاتا ہے یعنی وہ کائنات پر حکمراں ہو جاتا ہے۔

اقبال کہتے ہیں کہ قوالی کی محفلوں میں "اُچھل کود" کے بجائے مرشد کی صحبت میں رہ کر زمان و مکان پر غالب آ جاؤ۔ اور جب تم ایسا کر سکو گے۔ تو اسلام کی حقیقت سے آگاہ ہو جاؤ گے۔ اس موازنہ کے بعد یہ نکتہ بیان کرتے ہیں کہ۔

اے رقصِ تن کی اصطلاح اقبال نے سلسلہ مولویہ کے طرزِ عمل سے اخذ کی ہے۔ یہ لوگ اپنے آپ کو مولنا روم کا متبع قرار دیتے ہیں اور روزانہ مثنوی کے اشعار پڑھ کر ایک دائرہ کی شکل میں رقص کرتے ہیں۔ اقبال کہتے ہیں کہ جسم کو گردش میں لانے کے بجائے رُوح کو گردش میں لاؤ تاکہ دنیا میں انقلاب برپا کر سکو۔

معرفتِ الہی (علم) اور تسخیر کائنات (حکم) یہ دونوں خوبیاں انسان میں
اسی رقصِ جاں کی بدولت پیدا ہوتی ہیں۔ بلکہ عاشق اس کائنات (زمین و آسمان)
پر حکم ان ہو جاتا ہے۔

اگر یہ صفتِ رقص (عشقِ الہی) فرد میں پیدا ہو جائے تو اس میں نبوت کی شان
پیدا ہو جاتی ہے۔ اور اگر ملت میں پیدا ہو جائے تو وہ قوم صاحبِ تاج و تکیں ہو جاتی
ہے۔

لیکن اے مخاطب! عشقِ الہی اختیار کرنا (رقصِ جاں آموختن) کوئی آسان کام
نہیں ہے۔ کیونکہ عاشق کو خدا کے علاوہ سب سے (ساری دنیا سے) قطع تعلق کرنا
پڑتا ہے اور ظاہر ہے کہ زن، زر اور زمین کی محبت دل سے نکال دینا بہت
دشووار ہے۔

یاور کھو! جب تک تمہارے دل میں حرص اور غم کا فرمایاں تم عشقِ الہی اختیار
نہیں کر سکتے اور عشقِ الہی کے بغیر تمہاری روح رقص نہیں کر سکتی اور جب تک رو
رقص نہ کرے تم زمان و مکان پر غالب نہیں آسکتے اور جب تک ان پر غالب نہ آؤ،
مقصدِ حیات حاصل نہیں کر سکتے۔

غم سے مراد ہے اُن چیزوں کے حاصل نہ ہونے کا غم جن کو نفس اتارہ محبوب
رکھتا ہے اور جن کے حصول کا ہر وقت حکم دیتا رہتا ہے (اسی لئے اُسے اتارہ کہتے
ہیں یعنی بہت حکم دینے والا)۔

حرص سے مراد ہے دنیا کی تمام دولت، ہشمت، راحت اور لذتوں کو اسے
لئے اور صرف اپنے لئے مخصوص کر لینا۔

اقبال کہتے ہیں کہ غم دنیا دراصل ضعفِ ایمان کا ثبوت ہے کیونکہ جو شخص طریقہ
اللہ تعالیٰ پر ایمان رکھتا ہے وہ کبھی کسی شے کے حاصل نہ ہونے پر افسوس (غم) نہیں
کرتا۔ وہ جانتا ہے کہ جو شے مجھے حاصل نہ ہو سکی وہ محض اس لئے کہ وہ میرے مقدر
میں نہ تھی۔ مثلاً ایک شخص نے کسی بڑے شہر میں ایک شاندار کوٹھی تعمیر کرنے کی کوشش
کی۔

کئی ایک سال تک جدوجہد کرتا رہا مگر کامیابی نہ ہوئی تو اگر وہ مومن ہے تو اسے اپنی
ناہمگامی پر مطلق غم نہ ہوگا۔ کیونکہ یہ نص صریح اس کی تسکین کے لئے کافی ہے۔

”مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّنْ قَبْلِ أَنْ نَبْرَأَهَا إِنَّ فِي ذَلِكَ لَعَلًّا لِّكَيْلَاتِنَا سَوَاءً عَلَىٰ مَا فَا تَكْمُرُ وَلَا تَعْرُجُوا
بِمَا آتَاكُم مِّنْهُ“ (۵۷ - ۲۳)

کوئی آفت نہیں پڑتی ملک میں اور نہ تمہاری جانوں میں جو لکھی نہ ہو ایک کتاب
میں پہلے اس سے کہ پیدا کریں ہم اس کو دنیا میں۔ بیشک یہ اللہ پر آسان ہے تاکہ تم غم
نہ کھایا کرو اس پر جو ہاتھ نہ آیا اور اترا یا نہ کرو اس پر جو اس نے تم کو دیا ہے۔ بقول مولانا
شیر احمد صاحب عثمانی مرحوم ”اس حقیقت پر اس لئے مطلع کر دیا کہ تم خوب سمجھ لو کہ جو
علائی تمہارے لئے مقدر ہے ضرور تمہیں پہنچ کر رہے گی اور جو مصیبت مقدر ہے وہ بھی
پہنچ کر رہے گی اور جو چیز مقدر نہیں ہے وہ کبھی ہاتھ نہیں آسکتی۔ جو اللہ تعالیٰ کے علم ازلی
میں ٹھہر چکا ہے ویسا ہی ہو کر رہے گا۔ لہذا جو فائدہ کی چیز ہاتھ نہ لگے (مثلاً کسی بڑے شہر
میں شاتدر کوٹھی نہ بن سکے) اس پر غمگین اور مضطرب ہو کر (مفت میں) پریشان مت ہو
اور جو چیز مقدر سے ہاتھ لگ جائے اس پر اکترا یا اترا نا مناسب نہیں ہے۔

(حاشیہ قرآن حکیم مطبوعہ بجنورہ)

اے نوجوان! اس نکتہ کو یاد رکھ کہ غم ”نصف الہرام“ ہے یعنی آدھا بڑھا پائے
اس میں شک بھی کیا ہے کہ غم انسان کو بوڑھا کر دیتا ہے۔ اس لئے تو اپنے دل کو
پاک رکھ۔

اب رہی حرص، تو خوب سمجھ لے کہ حرص ”فقر حاضر“ ہے یعنی انسان کو ہر وقت
عس بنائے رکھتی ہے۔ وجہ یہ ہے کہ حرص اور طامع انسان کسی حال میں بھی مطمئن
میں ہوتا وہ ہر وقت اپنے آپ کو محتاج اور ضرورت مند محسوس کرتا ہے اور یہ احساس
س کے سکون کو غارت کر دیتا ہے۔ اس طرح وہ دو گونہ عذاب میں مبتلا ہو جاتا ہے
عس تو شاید کسی وقت اطمینان بھی حاصل کر لیتا ہے (مثلاً جب اسے کچھ مل جائے)

لیکن حرص اور طامع انسان تو ہر وقت احتیاج اور ضرورت مندی محسوس کرتا ہے۔
اسے اطمینان کہاں نصیب ہو سکتا ہے۔ اسی لئے اقبال کہتے ہیں کہ

من غلام آنکہ بر خود قاہر است

یعنی میں اس شخص کو لائق تعظیم سمجھتا ہوں جو اپنی خواہشات کو اپنے قابو میں رکھ سکتا ہے یعنی جو اپنے نفس پر قادر ہے۔

اے نوجوان! کہ تیرا وجود میرے دل کی تسکین کا موجب ہے۔ اگر تو اپنی جان کو رقص کرنا سکھا دے یعنی اگر تو عشق الہی اختیار کر لے تو میں تجھے سرکارِ دو عالم صلی اللہ علیہ وسلم کے عطا کردہ دین کی حقیقت سے آگاہ کر دوں گا۔ یعنی اے نوجوان! رقصِ جان ہی دینِ اسلام کی حقیقت ہے۔ واضح ہو کہ ”رقصِ جان“ عشقِ الہی سے کنایہ ہے اور اس میں کوئی شک نہیں کہ اسلام نام ہی ہے عشقِ الہی کا۔ چنانچہ

یہ آیت اس پر نص صریح ہے :-

وَالَّذِينَ آصَلُوا أَشَدَّ حُبًّا لِلَّهِ

اور جو لوگ ایمان لائے ہیں (ان کی پہچان یہ ہے کہ) وہ اللہ کی محبت میں
اشد ہیں یعنی اللہ کی محبت، زن و فرزند کی محبت پر غالب رہتی ہے۔

جلد دوم تمام شد